



207 (1788)

H. श्री II

PRINTED AT

# सिद्धान्तलेशसङ्ग्रहः ।

श्रीमदप्पयदीक्षितविरचितः ।

श्रीमत्परमहंसपरिव्राजकाचार्यकुष्णानन्दतीर्थविरचितया

कुष्णालङ्काराख्यया व्याख्यया

समलङ्कितः ।

वक्षे इत्युपनामकेन भाऊशास्त्रिणा टिप्पण्यादि-  
संयोजनेन परिष्कृत्य  
संशोधितः ।

3237

*Published and Sold by H. D. Gupta & Sons,*

PROPRIETORS,

THE CHOWKHAMBA SANSKRIT SERIES OFFICE,

BENARES CITY,

*Printed by Jai Krishna Das Gupta,*

*at the Vidya Vilas Press,*

BENARES.

1916.



S  
181.43  
U 18 h.h

---

---

*Registered According to Act XXV. of 1867.*  
*, ( All Rights Reserved. )*

---

---

THE ASIATIC SOCIETY  
CALCUTTA 70018  
Acc. No. S3247  
Date. 7.1.94

SL NO. 72611

# ॥ श्रीगुरुः शरणम् ॥

यदानन्दलवेनैव जगदानन्दमश्नुते ॥

तं वन्दे प्रत्यगात्मानमसङ्गं नन्दनन्दनम् ॥ १ ॥

— (R) —

इह खलु विरिञ्चिपपञ्चे सर्वेषां प्राणिनां परमसुखावाप्तिपूर्वकात्यन्ति-  
कदुःखनिवृत्त्यर्थं स्वभावत एवास्ति सततमुद्योगः । परमेतादृशसुखावाप्तेः  
कः प्रकृष्ट उपायः इत्येवं निश्चयमनासादयन्तो जना यस्मिन् कस्मिन्नपि  
दुःखसाधने एवाऽऽपातरमणीयतां पश्यन्तः सुखसाधनत्वभ्रान्त्या प्रवर्तमाना  
दुःखमहोदधौ निपतन्ति । एतादृशान् दुःखसागरनिमग्नान् भ्राम्यतो जनान्  
विलोक्य मातापितृमहस्तेभ्योऽप्यधिकतरवात्सल्यशालिनी भगवती श्रुतिर्य-  
थाऽधिकारं कर्मोपासनाज्ञानादीनि न्यरूपयत् । तत्रापि साक्षाच्चिर-  
तिशयमुखाभिव्यञ्जकं जीवब्रह्मणोरैक्यज्ञानमेवेति मत्वा पूर्वमुपासनादिकं  
निरूप्य पश्चात्तन्त्यरूपयत् । साक्षात्परमपुरुषार्थसाधनप्रतिपादकश्रुतिभाग  
एवोपनिषच्छब्दवाच्यः तस्य चातिगम्भीरार्थतया सहजतोऽर्थप्रतिपत्तेर्दुष्कर-  
तया वादिविप्रतिपत्त्या च तदीयतत्त्वार्थज्ञानस्यासम्भावितत्वमिव भवति  
इति महर्षिर्भगवान् बादरायणः शारीरकमीमांसामसूत्रयत् ।

इदानीं तेषामेव ब्रह्मसूत्राणामुपरि श्रीशङ्कररामानुजमाध्ववल्लभनिम्बार्क-  
शैवप्रभृतिभिराचार्यैर्निर्मितानि भूयांसि भाष्याणि स्वस्वपक्षोपोद्बलकानि इतर-  
पक्षस्य प्रतिक्षेपकाणि च दृश्यन्ते । सर्वैरेव यावदुबुद्धिबलं महान्तमायासमङ्गी-  
कृत्य सूत्राण्यन्यथाकृत्याऽपि स्वस्वपक्षस्यैव दृढीकरणार्थं बन्धो युक्तयः प्रति-  
पादिताः । एवंविधानां महात्मनामपि परस्परं विप्रतिपत्तिस्थानभूतानि सूत्रा-  
ण्यालक्ष्य भवति मन्दमतीनामस्माकं सम्मोहः “किं सूत्राणां यादृशोऽर्थः प्रद-  
र्शितस्तैस्तैर्भाष्यकारैः स सर्वोऽपि सूत्रकृत्तात्पर्यविषयः उत अन्यतम एव”  
किन्तु सर्वेष्वेव परस्परविरुद्धार्थेषु सूत्रकृत्तात्पर्यं वर्तते इति नैव शक्यं सम्भा-  
षयितुमिति पारिशेष्यादेकस्मिन्नर्थे एव तात्पर्यं विद्यते इति वक्तव्यमापतति ।  
तदिदानीं विचारणीयं कस्मिन्नर्थे सूत्रकारस्यादरातिशयो लक्ष्यत इति ।

सर्वेहि साम्प्रतिकैरेवमुद्घोष्यते सूत्राक्षराणि सर्वथा का-

मधेनुरूपाणि, यो हि यथा व्याख्यातुमिच्छेत् तस्मै तदीभल-  
 षितमेवार्थं समर्पयन्ति इति । परमयमुद्धोषः सहृदयानां न चित्तमनुरञ्जयति  
 यतो ब्रह्मसूत्रेभ्य एवोदधृत्य कानिचित् सूत्राणि शङ्करपक्षाग्रही कश्चित्  
 रामानुजमाध्वपक्षाणामसारतां बोधयितुमित्थं यद्युपपादयेत् यद् एते वा-  
 दिनो ब्रह्मविद्यायामेव नाधिकारिणः, कथमेषां व्याख्यानं सर्वैरादरणीयं  
 भवेत्, यतो वादरायण एव स्वसूत्रेषु अनधिकारितामेषां प्रकटयति । “म-  
 ध्वादिष्वसम्भवादनधिकारं जैमिनिः” इत्यनेन सूत्रेणदमुच्यते यज् जैमि-  
 निराचार्यः इत्थं ब्रूते—माध्वरामानुजप्रभृतीनां ब्रह्मविद्यायां नास्त्यधिकारः,  
 यतः असम्भवात् । तच्छ्रुत्वाऽपरो यदीत्थं ब्रूयात्—नेदं युक्तं, सर्वात्मनाऽधि-  
 कारो नास्तीति कथनं साहसम्, शङ्कराचार्यवत् सर्वातिशाय्यधिकाराभावेऽपि  
 यथाकथंचित् अधिकारोऽस्त्येव, एतदर्थकमेवेदं सूत्रं “भावं तु वादरायणोऽ-  
 स्ति हि” कथं वादरायणो मध्वादिषु अधिकारस्य भावमाह ? यतोऽस्ति हि-  
 कथंचित् विद्यायामधिकारः इत्यादि, तर्ह्ययमपि सूत्रार्थः प्रामाणिकैः परि-  
 गृहीतः स्यात् । नह्ययं शब्दशक्तिलभ्यो न भवति । यदि नाम व्याख्यातृणां  
 स्वस्वकल्पनानुरूपं व्याख्यानमङ्गीक्रियेत तर्हि पूर्वोक्तस्यापि सूत्रकृत्तात्प-  
 र्यविषयत्वं प्रसज्येत, अतोऽवश्यमङ्गीकर्तव्यमेतत् यत् एक एव कश्चनार्थः  
 सूत्रकृत्तात्पर्यविषयो न सर्वविधः । यदि एक एव कस्तर्हि सः, कथञ्च  
 सोऽवगन्तुं शक्यते । नच तस्यावगतौ कश्चिदस्ति उपाय इति चेत्, श्रीशङ्क-  
 राचार्यपादाभिमत एवार्थः सूत्रकारस्य तात्पर्यविषय इति ब्रूमः । स च  
 सूत्राक्षरैरेवावगन्तुं शक्यते च ।

यद्यपि केचिद् वादिन इत्थं सङ्गिरन्ते नाम, यदयं मायावादः  
 सूत्राक्षरैर्न लभ्यते श्रीशङ्कराचार्यैः कल्पित इति । परं नेदं युक्तम् ।  
 यतः प्रायशः सर्वत्र एकविज्ञानेन सर्वविज्ञानप्रतिज्ञावाक्यमेव मूलं कृत्वा  
 सर्वमपि विचारं करोति सूत्रकारः । यथा “प्रकृतिश्च प्रतिज्ञादृष्टान्ता-  
 नुपरोधात्” “तदनन्यत्वमारम्भणशब्दादिभ्यः” “प्रतिज्ञाहानिरव्यतिरेकाच्छ-  
 व्देभ्यः” इत्यादौ प्रतिज्ञादृष्टान्तयोरनुपरोधार्थमेव ब्रह्मणः प्रकृतित्वं, कार्यस्य  
 कारणाद्भिन्नसत्ताकत्वाभावः, आकाशादीनां च ब्रह्मण्यध्यस्तत्वमित्यादिकं  
 निरूपयति । तावता च प्रतिज्ञावाक्यस्येतरवाक्योपेक्षया प्राधान्यं द्योत्यते । तच्च  
 प्रतिज्ञावाक्यं विवर्तवादाङ्गीकारमन्तरा न सामञ्जस्येनोपपादयितुं शक्यमिति  
 प्रतिज्ञावाक्यमेव प्राधान्येनोपादाय निर्णयं ब्रुवाणः सूत्रकारः ‘विवर्तवाद  
 एव स्वाभिप्रेतः’ इति स्पष्टं कथयति ।

तथाहि—द्वादशवर्षाण्यधीत्य यथाविधि गुरुगृहे, ततः प्रत्यावृत्तं विनया-  
दिशून्यमपणतस्वभावं पुत्रमालक्ष्य पित्रोवाच— हे सौम्य ! किमेतादृशी  
काचन विलक्षणा विद्या त्वयाऽऽसादिता यदेकस्य विज्ञानेन सर्वमिदं विज्ञातं  
भवतीति । तत् साद्भुतमिव श्रुत्वा गर्वं परिहृत्य शरणमुपसन्नः श्वेतकेतुः  
पितरं पप्रच्छ हे पितः ! कीदृशमेतदेकविज्ञानेन सर्वविज्ञानं तन्मे कथयतु भगवा-  
निति । तदा पिता इदमेकविज्ञानेन सर्वविज्ञानमुपदिदेश । तत्र च दृष्टान्तापे-  
यामिदमुच्यते “यथा सोम्यैकेन मृत्पिण्डेन सर्वं मृण्मयं विज्ञातं स्याद्वाचारम्भ-  
णं विकारो नामधेयं मृत्तिकेखेव सत्यम्” इति । इयं श्रुतिः शाङ्करमतं त्रि-  
हायान्यस्मिन्मते न सामञ्जस्यमश्नुते । अत्र हि एकविज्ञानेन सर्वविज्ञानं नाम  
सर्वस्य तत्तत्त्व्यक्तित्वेन रूपेण ज्ञानं न विवक्षितम्; सर्वेषां पदार्थानां तत्तत्त्व्य-  
क्तित्वेन रूपेण ज्ञानस्यासम्भवात् । सामान्यप्रत्यासत्त्या योगजधर्मप्रत्या-  
सत्त्या वा सर्वेषां तत्तत्त्व्यक्तित्वेन रूपेण ज्ञानं भविष्यतीति चेत्, तथासति  
श्रुतिविरोधप्रसङ्गः । श्रुतिर्हि दृष्टान्तद्वारा इदं प्रतिपादयति—कार्यकारणयो-  
रभेदाद् विकारस्य वाचारम्भणमात्रत्वेन मिथ्यात्वात् कारणी-  
भूतमृद्विज्ञानेन सर्वे मृद्विकारा ज्ञायन्ते । “मृत्तिकेखेव सत्यम्” इति कारण-  
मात्रस्य सत्यत्वावधारणाच्च प्रकारान्तरंणैवेदं सर्वविज्ञानं श्रुत्यभिप्रेत-  
मिति गम्यते । यदि नाम सामान्यप्रत्यासत्त्या योगजप्रत्यासत्त्या वा इ-  
दं सर्वविज्ञानं श्रुतितात्पर्यविषय इत्युच्येत तथासति दृष्टान्तदार्ष्टान्ति-  
कयार्थैषम्यं प्रमज्ज्येत । अतश्चैकविज्ञानेन सर्वविज्ञानमित्यस्याय-  
मेवार्थः यत् श्रुतिर्मुमुक्षुं प्रति तदभिलषितमेव प्रतिपादयति । मु-  
मुक्षुर्भिलषितो हि मोक्षः, स चाद्वितीयब्रह्मात्मतत्त्वज्ञानादेवेति मोक्षसा-  
धनीभूतमद्वितीयब्रह्मात्मतत्त्वज्ञानमेव श्रुत्या प्रतिपिपादायपितम् । तत्र  
च द्वितीयस्य प्रपञ्चस्य दृश्यमानत्वात्कथमद्वितीयज्ञानं सम्भवेत् इति  
शिष्यं शङ्कामपाकर्तुं जगतो मिथ्यात्वमभिधातुं श्रुतिः प्रवृत्ते—यथा सो-  
म्यैकेनेत्यादिना । यथाहि श्रुक्तौ समारोपितानां रजतरङ्गादीनां रज्ज्वां वा  
समारोपितानां भुजङ्गमदण्डधारादीनां स्वरूपं वस्तुतः श्रुत्यादिकमेव,  
आरोपितपदार्थस्य अधिष्ठानातिरिक्तायाः सत्ताया अभावात् । अतः श्रुत्या-  
दितत्त्वज्ञाने जाते तेषु समारोपितानां रजतादीनां तत्त्वं विदितं भवति, शु-  
क्ल्यादिकमेव हि तेषां तत्त्वम् । तत्त्वस्य ज्ञानमेव ज्ञानं, ततोऽन्यत् ज्ञानं  
मिथ्याज्ञानमेवेति । एकविज्ञानेन सर्वविज्ञानं नाम अधिष्ठानभूतसत्यवस्तु-  
ज्ञानेन समारोपितानां सर्वेषां पदार्थानां स्वरूपज्ञानम्, अर्थात् ‘अधिष्ठाना-

त पृथक्युतं वास्तवं स्वरूपमेवां नास्ति, एते मिथ्यारूपाः' इति यज्-  
 ज्ञानं एतदेवात्र विवक्षितं, नतु तत्तत्प्रकृतित्वेन रूपेण सर्वस्य ज्ञानं वि-  
 वक्षितम्, अशक्यत्वात् निष्फलत्वाच्च । पूर्वोक्तप्रकारेण मिथ्यात्वज्ञानमेव  
 प्रतिपिपादयिषितं चेत् सफलता सम्पद्यते, तस्य अद्वितीयतत्त्वज्ञाने उ-  
 पयोगात्, अद्वितीयज्ञानस्य च मोक्षमाधनत्वात् । एतादृशैकविज्ञानेन सर्व-  
 विज्ञानप्रतिज्ञासिद्ध्यर्थमेव छान्दोग्योपनिषदि "सदेव सोम्येदमग्र आसीद्"  
 इत्यादिना उत्पत्तेः पूर्वं सन्मात्रस्य सत्त्वमाभिधाय ततः तस्मादेव मतः  
 सर्वस्य प्रपञ्चस्योत्पत्तिमभिधाय तत्रैव पुनः सर्वस्य प्रलयोऽप्यभिधीयते ।  
 तेन च सर्वस्य प्रपञ्चस्य ब्रह्मण्येव आरोपितत्वप्रदर्शनेन तदव्यतिरेकात्  
 ब्रह्मणोऽद्वितीयता सम्यगे बुद्धौ समारूढा भवति, तेन च मोक्ष  
 उपपत्त्यते । इत्येवंरीत्या दृष्टद्वारा प्रतिज्ञावाक्यस्य सर्वथा श्रीशङ्कराचा-  
 र्यमतेनैव उपयोगः सम्भवति । इतरमते तु इदं प्रतिज्ञावाक्यं सर्वथा नि-  
 ष्फलं भवति इति श्रुत्यभिमतं निर्विशेषाद्वैतवादं भगवान् वादरायणः पदे पदे  
 प्रतिज्ञावाक्यानुरोधेनैव सर्वं विचारयन् प्रतिष्ठापयति । अत एव ये केचन  
 उद्योषयन्ति निर्विशेषाद्वैतवादो न सूत्रकृतमस्मत् इति तत्परास्तम् । तथासर्वि  
 "प्रकृतिश्च प्रतिज्ञादृष्टान्तानुपरोधात्" "तदनन्यत्वमारम्भणशब्दादिभ्यः"  
 "प्रतिज्ञाहानिरव्यतिरेकाज्जन्देभ्यः" इत्यादिसूत्रजातं मुग्धप्रलपितं स्यात् ।  
 यदा हि प्रतिज्ञावाक्यं जगन्मिथ्यात्वमन्तरा न कथञ्चिदपि सार्थकं  
 इति निर्धारितं भवति, तदा तान्येव वाक्यानि समुपादाय विचारयतो  
 महर्षेरयं मायावादो न सम्मत इति कथं वक्तुं शक्यम् ।

अपि च 'ब्रह्मणो जगदुपादानत्वे तद् ब्रह्म सर्वात्मना परिणमते  
 एकदेशेन वा ? आद्ये ब्रह्मातिरेकेण विकाराभावः ब्रह्माभावो वा प्रसज्यते ।  
 अन्ये सावयवत्वापत्त्या निरवयवत्वश्रुतिविरोधः' इति "कृत्स्नप्रसक्तिनि-  
 रवयवत्वशब्दकोपो वा" इति सूत्रेण पूर्वपक्षं कृत्वा "श्रुतेस्तु शब्दमूल-  
 त्वात्" इत्यादिना आपाततः समाधानमभिधाय "आत्मानं चैवं विचित्राश्च  
 हि" इति सूत्रेण "यथा हि स्वप्नद्रष्टरि द्रष्टुः स्वरूपानुपमर्देनैव सर्वथा परिणा-  
 माभावेऽपि नानाविधा रथाद्याकाराः सृष्टयः प्रादुर्भवन्ति तद्वत् ब्रह्म-  
 ण्यपि स्वरूपानुपमर्देन नानाविधं देवतिर्यङ्मनुष्यादिभेदभिन्नं स्थावरज-  
 ङ्गमात्मकं जगत् प्रादुर्भविष्यति" इति विवर्तवादमवलम्ब्य ब्रह्मणि जग-  
 त्कारणत्वं प्रतिष्ठापयता आचार्येण 'विवर्तवादः स्वाभिमतः' इति स्पष्टं  
 प्रतिपाद्यते, कथमन्यथा अस्य सूत्रस्योपपत्तिः स्यात् । यथाहुराचार्यवा-

व्यस्यतिमिश्राः—अनेन हि स्फुटितो मायावाद इति ।

किञ्च द्वितीयाध्यायस्य तृतीयपादे आकाशवाट्योरुत्पत्तिमभिधाय सत उत्पत्तिप्रतिषेधकमिदं सूत्रं विद्यते, “असम्भवस्तु सतोऽनुप्रपत्तेः” इति । अत्र हि आचार्यभाष्यम्—‘वियत्पवनयोः असम्भाव्यमानजन्मनोरपि उत्पत्तिं श्रुत्वा स्यात् कस्यचित् भ्रातिः सदप्युत्पद्यते इति तां निवर्तयितुमाचार्यः सदुत्पत्तिं प्रतिषेधति’ इति । अस्य सूत्रस्य इदमेव प्रयोजनमिति भङ्गान्तरेण सर्वैरेव भाष्यकारैरभ्युपगमं, परमेतत्सूत्रं न इतरमतेषु सामञ्जस्यमश्नुते । यदा हि सर्वमेव वस्तुजातं सत् तदा एतत्सूत्रस्थसत्पदेन ब्रह्मैवाभिप्रेतमिति कथं निर्णीतं स्यात्, सत्पदस्य ब्रह्मासाधारणत्वासम्भवात् । निवर्तवादे तु एतत् सूत्रमनायासेन सङ्गच्छते, तन्मते ब्रह्मव्यतिरिक्तस्य सत्यत्वाभावेन केवलब्रह्ममात्रप्रतिपादकत्वात् । एतेन एतत् गम्यते निरुपपदसञ्चन्देन सूत्रकारः ब्रह्मैव निर्दिशति । अत एव छान्दोग्येऽपि “सदेव सोऽग्नेदमग्र आसीत्” इत्यादिना सञ्चन्देन ब्रह्मनिर्देशः कृतः । तथाच यत्र निरुपपदः सञ्चन्दः सर्वत्र तत्र ब्रह्मैव गृह्यते इति सिद्धं भवति । तच्च जगत्सत्त्ववादे नानुगुणं भवति । एवमादीनि बहूनि लिङ्गानि सूत्रेषु विद्यन्ते यैः सूत्रकृतो मायावाद एव तात्पर्यं विद्यते इति समुज्जेतुं शक्यम् । तानि च लिङ्गानि यथायथं भाष्यवाचस्पत्यकल्पतर्कादिग्रंथेषु तत्तत्स्थले निरूपितानि सन्ति इति तत् एव द्रष्टव्यानि । एतावता चेदं सिद्धं सूत्राणां मायावाद एव तात्पर्यं विद्यते इति । यद्यपि नामेत्थं मायावादादिकं सूत्राक्षरैरेव अनायासेन बोद्धुं न शक्यते यतो व्याकरणसूत्रेषु पतञ्जलिप्रणीतमहाभाष्ये ‘सूत्राणामयमेवार्थः सम्भवति नत्वन्यः’, इत्यादिपूर्वापरसूत्रादिज्ञापकमाश्रित्य यथाऽर्थः प्रदर्शितः, तथा बादरायणसूत्राणां सूत्राक्षराण्येव प्रमाणयित्वा कस्मिन्नापि भाष्येऽर्थस्याप्रदर्शनात् । अतएव सर्वेषां सूत्रार्थावबोधने महान् क्लेशः समुपजायते, तथापि सूक्ष्मेक्षिकया निरीक्ष्यमाणे सूत्राक्षरैरेव सूत्राणामर्थः सुस्पष्टमवगन्तुं शक्यते ।

तत्र काचित् दिग् प्रदर्श्यते यथा—“अथातो ब्रह्मजिज्ञासा” इत्यादिशास्त्रं मोक्षसाधनीभूतब्रह्मज्ञानप्रतिपादनार्थैव प्रवृत्तमिति सूत्राक्षरैरेव कथं लब्धम् इति चेत्, दृश्यताम्—“अनावृत्तिः शब्दादनावृत्तिः शब्दात्” इति अन्त्यसूत्रेण सह, “अथातो ब्रह्मजिज्ञासा” इति सूत्रस्य योजने कृते इदमेकं वाक्यं भवति—साधनचतुष्टयसम्पत्त्यनन्तरं यतः साधनचतुष्टयस्य असिद्धिर्न भवति—साधनचतुष्टयं

पुरुषेण सम्पादयितुं शक्यते, अतः ब्रह्मजिज्ञासा कर्तव्या । कस्मै फलाय कर्तव्या ? इति चेत्, यतः अनावृत्तिः शब्दात् श्रूयते । ब्रह्मज्ञानं प्राप्तः पुमान् पुनः संसारं नावर्तते । “इमं मानवमावर्तन्नावर्तन्ते” “न स पुनरावर्तते” “अमृतः समभवत् समभवत्” इत्यादिश्रुतिभिः अनावृत्ति-निर्देशात् । अनया च एकवाक्यतया मोक्षसाधनीभूतब्रह्मविचारप्रतिपादनार्थमिदं शास्त्रं प्रवृत्तमिति सुष्ठु ज्ञातं भवति ।

यच्च विवरणादौ “अथातो ब्रह्मजिज्ञासा” इति सूत्रव्याख्यानसमये “ज्ञाथातोः निश्चयात्मकज्ञानेऽजहल्लक्षणा, सन्प्रत्ययस्य च इच्छासाध्ये विचारे जहल्लक्षणा, तथाच ब्रह्मविषयकनिर्णयात्मकज्ञानाय विचारः कर्तव्यः । अत्र च ब्रह्मज्ञानस्य स्वरूपतः फलत्वासम्भवात् आत्मनि अध्यस्तकर्तृत्वभोक्तृत्वरूपदुःखनिवृत्तिपूर्वकपरमानन्दावाप्तिसाधनत्वेनैव फलत्वं वक्तव्यमिति एतादृशवन्धनवृत्तिपूर्वकपरमानन्दावाप्तिसाधनब्रह्मज्ञानाय विचारः कर्तव्यः इत्यर्थः पर्यवस्यति । तथाच जीवब्रह्मणोरैक्यं, आत्मनि कर्तृत्वभोक्तृत्वादिनां मिथ्यात्वं च सूत्रकारेण सूच्यते, जीवब्रह्मणोः भिन्नत्वे ब्रह्मज्ञानात् जीवगतानर्थनिवृत्तिर्न स्यात्, अन्यज्ञानात् अन्यदीयभ्रमानिवृत्तेः । अतः शुक्तिवच्चमाक्षात्कारनिवर्त्यरजताध्यासाश्रयेदमंशस्य शुक्त्यभिन्नत्ववत् ब्रह्मज्ञाननिवर्त्यनिर्वाश्रयस्य जीवस्य ब्रह्माभिन्नत्वं सूचितम् । तथा जीवगतानर्थस्य सत्यत्वे ज्ञानमात्रात् निवृत्तेरयोगात् तस्याध्यस्तत्वमपि मिद्धं भवति । सत्यस्य वस्तुनो ज्ञानमात्रात् निवृत्तेरदर्शनात्” इति प्रतिपादितं तत् न केवलं ब्रह्मजिज्ञासामूत्राक्षरमात्रलभ्यं किंतु “अनावृत्तिः शब्दात्” इति सूत्रं बुद्धिस्थं कृत्वा तेन सह अस्य एकवाक्यतया एवंविधोऽर्थः प्रदर्शितः । तथाच यत् भाष्यकारादिभिः “सूत्रस्य आर्थिकार्थोऽयमध्यासः” इति उपवर्णितं तद् एतत् उपसंहारसूत्रमनुसृत्यैव । यदा हि उपक्रमोपसंहारयोरेकवाक्यतया ब्रह्मविचारशास्त्रमिदमिति निर्णीतं, तदा तदन्तर्गतानां सर्वेषामपि सूत्राणां साक्षात् परम्परया वा ब्रह्मसम्बद्धार्थप्रतिपादकत्वमेव यथा सिद्धं भवति तथैव तेषामर्थाः कर्तव्याः इति तैरेव सूत्राक्षरैः सिध्यति ।

यद्यापि भाष्यकारैः “अनावृत्तिः शब्दादनावृत्तिः शब्दात्” इति सूत्रं ब्रह्मलोकं गतानामुपासकानां पुनरावृत्तिर्न भवति इति प्रतिपादनावबतारितं तथापि तस्य सूत्रस्य शास्त्रशेषपठितत्वेन एकयोक्त्या उपासनाफलस्य ब्रह्मज्ञानस्य च निःफलकत्वप्रदर्शनद्वारा कृत्स्नस्य शास्त्रस्य अनावृत्तिचरेव

फलमितिप्रदर्शनपरत्वे न कश्चिद् विरोधः । अत एव यदि सूत्राणामन्यादृशोऽर्थः करिष्यते तर्हि स शास्त्रामङ्गो भवेत् । इयमेव शास्त्रसङ्गतिरित्युच्यते—यत्परं शास्त्रं तत्सम्बद्धार्थं एव सूत्रेण प्रातिपादितो भवेत् चेत् तदा तत् शास्त्रसङ्गतं स्यात् इत्यपि अनयैव एकवाक्यतया साधितं भवति ।

अपि च यथा एतच्छास्त्रं मोक्षमाधनीभूतब्रह्मविचारपरमिति अनया एकवाक्यतयाऽवगतं तद्वत् अध्यायानां परस्परं भेदः सूत्रैरेव स्पष्टतया सिद्धो भवति । अध्यायस्यान्तिमसूत्रेषु द्विभ्यासेन अध्यायपरिसमाप्तिर्नियते । तत्रापि प्रथमाध्यायः समन्वयाध्याय इति कथं ज्ञातव्यमिति चेत्, तदपि सूत्राक्षरैरेव ज्ञायते । यथा प्रथमाध्यायस्यान्तिमसूत्रं विद्यते “एतेन सर्वे व्याख्याता व्याख्याताः” । “अथातो ब्रह्मजिज्ञासा” इति सूत्रे च ब्रह्मशब्देन ब्रह्मबोधकं प्रमाणमपि उपस्थापितम् । यतो विचारस्य साक्षाद्ब्रह्मज्ञानमाधनत्वं न सम्भवति, विचारस्य प्रमाणेष्वपरिगणनात्, ज्ञानस्य च प्रमाणकार्यत्वात् । अतः प्रमाणविषयकत्वेन विचारस्यापि ब्रह्मज्ञानफलकत्वमभ्युपगन्तव्यम् । ब्रह्मबोधकं प्रमाणं च “तन्त्वौपनिषदं पुरुषं पृच्छामि” इत्यादिश्रुतिषु औपनिषदत्वविशेषणत्वेन वेदान्ता एव । तथा च वेदान्तानामेव विचारः कर्तव्यः इत्ययमर्थः सिद्धो भवति । “एतेन सर्वे व्याख्याता व्याख्याताः” इत्यत्र व्याख्याता इति पदेन वेदान्तानां तात्पर्यविचार एव एतावद्भिः सूत्रजातैः कृतः इति गम्यते, वेदान्तविचाराकरणे व्याख्याता इतिपदं नानुकूलं स्यात् । तस्य च द्विरभ्यासेन एतेनेत्यतिदेशेन च सर्वेषां वेदान्तानां तात्पर्यं विचारितमिति कथनात् अयं प्रथमोऽध्यायः समन्वयनिरूपणपरः इति स्पष्टं ज्ञायते । अतः प्रथमाध्यायान्तर्गतानां सूत्राणां यथा समन्वयपरत्वं सिद्ध्यति तथैवार्थः कर्तव्यः, तद्विपरीतार्थकरणे हि अध्यायामङ्गतिः स्यात् ।

अयं नियमः सूत्राक्षरैरेव लब्धः । एवमेव प्रत्यध्यायं विषयभेदः सूत्राक्षरैरेव ज्ञातुं शक्यः । एवमेव प्रथमपादस्य स्पष्टब्रह्मलिङ्गवाक्यानां समन्वयो विषयः एतदपि सूत्राक्षरैरेव लभ्यम् ।

यावन्ति सूत्राणि प्रथमपादे वर्तन्ते तैः तादृशान्येव वाक्यानि उदाहृतानि, यथा “अन्तस्तद्धर्मोपदेशात्” इत्यत्र सार्वार्थ्यसर्वदुरितविरहाभ्यां स्पष्टब्रह्मलिङ्गाभ्यां रूपवत्त्वादिदुर्बललिङ्गानां बाधः कृतः । एवमेव प्रसधिकरणे स्पष्टब्रह्मलिङ्गैरेव वाक्यानां समन्वयः कृतो दृश्यते, अतः



## सिद्धान्तलेशभूमिका

अयं पादः स्पष्टब्रह्मलिङ्गवाक्यानां समन्वयपर इत्येवं सिद्धं भवति ।

एवमेव 'इदमेवाधिकरणसूत्रम्' इति ज्ञापकगपि चिह्नं सूत्रेषु वर्तते । यथा—यत्र प्रथमान्तपदमेकं पञ्चम्यन्तपदं च स्यात् तदधिकरणसूत्रम् इति ज्ञातव्यम् । अथातो ब्रह्मजिज्ञासेति ब्रह्मशब्दस्य सर्वत्रानुपक्षेण तस्यैव साध्यवाचकपदत्वम् । प्रथमान्तपदस्य पक्षवाचकत्वं लभ्यते । तथामति आनन्दमयो ब्रह्म, अभ्यासात् । अन्तः उपदिश्यमानं ब्रह्म, तद्वर्णोपदेशात् । आकाशः ब्रह्म, तल्लिङ्गात् । प्राणः ब्रह्म, तथाऽनुगमात् इत्येवं रीत्या अधिकरणसूत्राणां ज्ञानं भवति । अर्थात् अन्यानि गुणसूत्राणि इति । इमां प्रक्रियामाश्रित्यैव अधिकरणरचना कृता ।

अपि च “कामाच्च नानुमानापेक्षा” “रचनाऽनुपपत्तेश्च नानुमानम्” इत्यादि सूत्रेषु अनुमानशब्देन अनुमानं प्रमाणं नाभिप्रेतं साङ्ख्यपरिकल्पितं प्रधानमभिप्रेतमिति कथं ज्ञातव्यम्—इति चेत्, अत्रापि सूत्राक्षराण्येव प्रमाणानि । यतः “ईक्षतेर्नाशब्दम्” इति आरम्भे एव ईक्षितृत्वहेतुना ब्रह्मेतरेषां कारणत्वेनाभिमतानां शब्दतात्पर्याविषयत्वं प्रसाधितम् । तावता च शब्दाप्रतिपाद्यत्वे सिद्धे प्रत्यक्षविषयत्वाभावात् प्रधानादीनामनुमानविषयत्वमेव इति अनुमानैकसिद्धत्वात् अनुमानशब्देन प्रधानं परिगृह्यते इत्यनुमीयते । अत एव पूर्वं अनुमानमात्रसिद्धत्वं प्रधानस्य स्पष्टमेवोक्तम् अशब्दत्वकथनेन इति सर्वत्रानुमानशब्देन प्रधानं परिगृह्यते । “शब्द इति चेन्नातः प्रभवात् प्रत्यक्षानुमानाभ्याम्” इत्यादौ पुनः प्रत्यक्षशब्दसमभिव्याहारात् अनुमानं प्रमाणमेवोपस्थाप्यते । यत्र हि केवलमनुमानशब्दः तत्र साङ्ख्याभितप्रधानग्रहः इति सम्यग् निश्चेतुं शक्यम् । “स्मर्यमाणमनुमानं स्यात्” इति सूत्रे स्मर्यमाणशब्दमभिव्याहारात्प्रमाणपरत्वमाश्रितम् ।

अपि च यथा पाणिनीयसूत्रेषु अनुवृत्त्यादिना सूत्राक्षरैरेव सूत्रार्थो निरूप्यते तद्वत् एवमपि सूत्रेषु अर्थो निरूपयितुं शक्यते । तथाहि—“आवृत्तिरमकृदुपदेशात्” इत्यस्य सूत्रस्य भाष्यकारैरेवमर्थः कृतः “ब्रह्मज्ञानस्यावृत्तिः कर्तव्या कुतः असकृदुपदेशात् । विद्यापदेशेषु अनेकधा ब्रह्मविद्यायाः उपदेशात् अयमर्थः भाष्यकारैः कथं कृत इति चेत्, सूत्राक्षरैरेव लभ्यते । तथाहि—तृतीयाध्यायस्य अन्तिमं सूत्रम् “मुक्तिफलानियमस्तदवस्थावधृतेस्तदवस्थावधृतेः” । यथा उपासनाफले तारतम्यं विद्यते एवं मुक्तिरूपे फले तारतम्यं न विद्यते, कुतः तदवस्थायाः मुक्त्यवस्थायाः शुद्धब्रह्मरूपायाः अवधृतेः—एकरूपत्वावधारणात् इत्यर्थः । अत्र सूत्रे “तदवस्थावधृतेः”

इति पदं पञ्चम्यन्तं तदेव पष्ठ्यन्तत्वेन उत्तरसूत्रे अनुवर्तितं चेत् अपप-  
र्थो निष्पन्नो भवति 'तदवस्थावधूतेरावृत्तिः कर्तव्या अर्थात् ब्रह्मज्ञानस्या-  
वृत्तिः कर्तव्या अमकृदुपदेशात्' । तथा च भाष्यकारैर्योऽर्थो निरूपितः स  
सूत्राक्षरादेव निर्गतः । तथा "वाङ् मनमि दर्शनात् शब्दाच्च" इति सूत्रं के-  
वलं दृष्ट्वा केषांचित् इयमाशङ्का भविष्यति यत् 'वाङ् मनमि संपद्य-  
ते, कुतः दर्शनात्, 'वाङ् मनमि सम्पद्यते' इति शब्दाच्च' इत्येवंरूपो  
भाष्यकारैः कथमर्थः कृतः । परं सा न युक्ता, यतः तत्पूर्वतनं  
सूत्रं विद्यते "भोगेन त्वितरे क्षपयित्वाऽथ सम्पद्यते" इति । तत्रत्यसम्पद्यते-  
तिपदस्य उत्तरसूत्रे अनुवृत्तौ कृतायां "वाङ् मनमि सम्पद्यते" इति यो भा-  
ष्यकारैरर्थो विवृतः स सूत्राक्षरैरेव निर्गत इति ज्ञायते । एवं सूक्ष्मेक्षिकया सर्वेषां  
सूत्राणां विचारणायां कृतायां भाष्यकारैः कृतोऽर्थः सर्वात्मना सूत्रसङ्गतः,  
सूत्राक्षरविपरीतोऽर्थलेशोऽपि नास्ति इति स्पष्टं वदितुं शक्यम् । अस्माभिः  
दिङ्मात्रं प्रदर्शितम् । बुद्धिमाद्विविचारण सर्वमेवमेवोद्यम् ।

एतावता मायावादः सूत्राक्षरैरेव सिद्धो न भाष्यकारैः कल्पित इति  
यत्पूर्वं प्रतिज्ञानं तद्विगतं सिद्धं भवति । संप्रति कालमहिम्ना  
व्याख्याननिरपेक्षैः सूत्रैरेव यथा अर्थविशेषो भवेत् तथा तेषामर्थाना-  
नाप्रध्यापनाध्ययनपरम्पराया विच्छेदात् भवत्यस्माकं सूत्रार्थे व्यामोहो  
विप्रतिपत्तिश्च । यदि च पूर्वोक्तरीत्या प्रारम्भात् समाप्तिपर्यन्तं भाष्यमनाल-  
म्ब्य उपक्रमादिपङ्क्तिविधत्तात्यग्राहकलिङ्गमन्विनैः सूत्रैरेव तेषामर्थो विचार्येत  
तर्हि सूत्रकारस्य कस्मिन्नर्थे तात्पर्यं तथा कथमस्य भाष्यस्य सामञ्जस्यमिति  
सुस्पष्टं ज्ञायेत । तदास्तां तावत् । तमेवं मायावादं श्रुतिस्मृतिपुराणसूत्रादि-  
सम्मतं बौद्धजैनादितार्किकतर्ककर्दमग्रां श्रुतिमुद्बुद्ध स्वव्याख्यानशुद्धम-  
ल्लिखितविभूतमलां कुर्वन् श्रुत्यादीनां यथार्थार्थदर्शनपूर्वकं स्फुटीलकार-  
भगवान् भाष्यकारः । न तु नूतं किञ्चिन्मनं प्रातिष्ठितम् । तदुक्तं सर्वज्ञा-  
त्ममुनिभिः—

वक्तारमासाद्य यमेव नित्या सरस्वती स्वार्थममन्विताऽभूत् ॥

निरस्तदुस्तर्कलङ्घ्यङ्का नमामि तं शङ्करमर्चिताङ्घ्रिषु ॥ इति ।

यदि हि श्रुतिव्याख्यानं भाष्यकारो नाकरिष्यत् तदा  
तासां यथार्थार्थो नावागमिष्यत् । अज्ञाते हि श्रुत्यर्थे कथं तत्तत्प्रतिपत्तिः,  
तत्त्वाप्रतिपत्तौ हि मोक्षाभावः । यद्यपि भगवता वा-  
दरायणेन सूत्राणि प्राणायिषत् तथापि तानि व्याख्यानसापेक्षत्वात्, पूर्वो-

क्तरीत्या अध्ययनपद्यापनपरिपाटेर्विच्छेदात् द्वैतिभिरन्यथाकृतत्वाच्च 'वेदान्त-  
वाक्यानां कस्मिन्नर्थे तात्पर्यम्' इति मन्दमतिभ्यो मुमुक्षुभ्यो निश्चाययितुमम-  
र्थानि । अतः श्रुतेर्यथार्थार्थमभिधाय तं न्यायेन निर्णेतुं चतुरध्यायात्मकं  
शारीरकाभिधं भाष्यं रचयाम्बभूव भाष्यकारः । तदेव भाष्यमवलम्ब्य  
तत्रोक्ताश्च युक्तिर्नव्यनैयायिकपरिभाषालङ्कारैर्वेषयित्वा अद्वैतसिद्ध्या-  
दयो नानाविधाः ग्रन्थाः जीवब्रह्मैक्यपरा अपि अत्रान्तरमतभेदभिज्ञा-  
स्तैस्तैराचार्यैः प्रणीताः । येनाधुना वेदान्तग्रन्था महोदधिवत् सम्पन्नाः ।  
तेषां सर्वेषां मतभेदानामल्पकालेनावगन्तुमशक्यतां नव्यनैयायिकपरिभाषा-  
जटिलत्वेन नव्यन्यायशास्त्रेऽकृतपरिश्रमैः छात्रैरनायासेन बोद्धुमयोग्यता-  
श्चावलोक्य सर्वेषामुपकाराय परमकृपया स्वयं वेदान्तग्रन्थमहोदधौ निमज्ज्य  
तत्रस्थरत्नकल्पानि नानाविधानि मतानि एकीकृत्य शास्त्रसिद्धान्तलेशमङ्ग-  
हारूपं सुव्यवस्थितसन्निवेशं ग्रन्थचूडामणिं रचयाम्बभूवुर्विचक्षणचक्र-  
चूडामणिश्रीमदप्पयदीक्षितेन्द्राः, यं किल वयं प्रवृत्ताः सम्प्रति मुद्रयित्वा  
प्रकाशयितुम् ।

यद्यपि वेदान्तसिद्धान्तपरिदर्शका भूयामो निवन्धा विराजन्ते तथापि  
सिद्धान्तलेशसङ्ग्रहस्तान् सर्वानपि निवन्धानतिशेते इत्यत्र न केपांश्चदपि  
विप्रतिपत्तिः । अस्मिन् ग्रन्थे श्रीमदाचार्यवाचस्पतिमिश्रविवरणाचार्यसङ्के-  
पशारीरकाचार्यानन्दबोधाचार्याचिन्मुखाचार्यविद्यारण्यरामाद्रयाचार्यकलात-  
रुकारसुरेश्वराचार्यनृसिंहभट्टोपाध्यायकौमुदीकारवेदान्तसिद्धान्तमुक्तावलीका-  
रप्रभृतीनामाचार्याणां मतानि एवमुपन्यस्तानि यथा तेषां तेषां ग्रन्थानामव-  
लोकने कृतेऽपि याथातथ्येन तत्तन्मतपरिज्ञानं दुःशक्यमपि एतद्ग्रन्थाध्यय-  
नमात्रेण सुशक्यं सम्पद्यते । न हि काश्चिदेकः सर्वान् ग्रन्थान् उपक्रमप्रभृति  
समाप्तिपर्यन्तं वाचयित्वा पश्चात् तन्मतमवगन्तुं प्रभवति । यतः तत्तदाचार्यप्रणी-  
तानां ग्रन्थानां शरीरपरिमाणमपि महत् विद्यते । यथा एकस्य भामतीग्रन्थस्यैव  
सुविस्तृतस्य अध्ययनाय भूयान् काल अपेक्षितः, तदर्थतत्त्वपरिज्ञानाय च  
सुतरामधिकः काल अपेक्षित इति । कमु वक्तव्यम् । एवमेकैकस्य  
ग्रन्थस्य अध्ययने एव अनेकानि वर्षाणि व्यतीतानि चेत् कथन्तरां सर्वे-  
षां ग्रन्थानां परिशीलनमल्पेन कालेन भवितुमर्हति । बुद्धिमतामपि त-  
त्तन्मतपरिज्ञानमसम्भावितमेव भवति इति कारुण्यात् दीक्षितेन्द्रैरधिगत-  
सकलग्रन्थतत्त्वैर्बहता श्रमेण नानाग्रन्थानालोड्य सुविचार्य च नव-

नीतमिव सारभूत ग्रन्थरत्नं त्रिनिर्मितमिति पाण्डितानां छात्राणां सर्वेषामुपादेयमेतत् । अतः बहुषु स्थलेषु इदानीमस्य ग्रन्थस्य बाहुल्येन प्रचारः सल्लक्ष्यते । दीक्षितेन्द्रप्रणीतेष्वपि ग्रन्थेषु अयं ग्रन्थ इतरापेक्षयाऽग्रिमस्थानमेवाधिकरोति । अस्य ग्रन्थस्य विषयप्रतिपादनशैली इतरग्रन्थेभ्योऽत्यन्तं मनोरमा, यतः प्रायः अस्मिन् ग्रन्थे यानि यानि मतानि उपादनापेक्षाणि, तेषां तेषां मतानां युक्त्या अनतिविस्तरं पूर्वंपूर्वमतापेक्षया उत्तरांतरेषु उत्कर्षप्रतिपादनपूर्वकं सर्वे विषयाः समुपपादिताः ।

उपनिषदर्थनिर्णयाय भगवता बादरायणेन प्रणीतायाः शारीरक-  
मांभासायाः चतुरध्यायात्मकतया तदुत्तरकालभाविनां प्रायः सर्वेषा-  
मपि ग्रन्थानां तद्रूपतैव संवृत्ता । यथा प्रथमाध्यायः समन्वयाध्यायः, द्वि-  
तीयोऽविरोधाध्यायः, तृतीयः साधनाध्यायः, चतुर्थः फलाध्यायः । एवमद्वै-  
तमिद्वेः चित्संख्याः खण्डनखण्डखाद्यस्य तत्तदध्यायस्थानीयाश्चत्वारः  
परिच्छेदाः समुपलभ्यन्ते । तामेव सरणिमनुसृत्य दीक्षितेन्द्रैरपि अस्य ग्रन्थ-  
स्य चत्वारः परिच्छेदाः कृताः । तत्र प्रथमः परिच्छेदः समन्वयनिरूपण-  
परः । तत्र श्रवणाविधिविचारद्वारा अथातो ब्रह्मजिज्ञासेति प्रथममूत्रार्थं  
विचार्य ब्रह्मलक्षणविचारेण द्वितीयमूत्रार्थं निरूप्य प्रथमाध्यायप्रतिपाद्यं  
सर्ववेदान्तानां प्रत्यगभिन्ने ब्रह्मणि समन्वयं कृत्वा प्रथमाध्यायार्थः सर्वो  
विवृतः । द्वितीयपरिच्छेदे उक्तममन्वये प्रत्यक्षादिविरोधमुद्भाव्य श्रुत्या  
तस्य बाधमभिधाय अविरोधलक्षणद्वितीयाध्यायो विवृतः । तृतीयपरि-  
च्छेदे ब्रह्मज्ञानसाधनं कर्म उक्तं संन्यासः, तयोश्च सम्बन्धः कीदृशः ? इत्यादि-  
विचारद्वारा तृतीयाध्यायार्थो विवृतः । चतुर्थपरिच्छेदे जीवस्य मुक्त्यव-  
स्थायां शुद्धचैतन्यात्मनाऽवस्थानमुक्तं ईश्वररूपेण, अविद्यानिवृत्तिपदार्थश्च कः  
इत्यादिनिरूपणेन चतुर्थाध्यायार्थो निरूपितः । सोऽयं वेदान्तार्थः सर्वेषां  
दर्शनानां परमतात्पर्यविषयीभूतः स्वल्पैरेवाक्षरैः परिच्छेदचतुष्टयात्मकेन ग्रन्थेन  
सम्यगुपवर्णितः । अस्मिन् ज्ञाते विचारिते च सति मुमुक्षूणामपि चित्तं समाधी-  
यते । एतादृशमुपयोगितामुपलभ्य त्रयं वेदान्तसिद्धान्तमूक्तिसहितमेतं समशो-  
धयाम । यद्यप्ययं ग्रन्थः पूर्वं वाराणस्यां सव्याख्यस्तद्रहितश्च मुद्रितः, एवं  
कुम्भकोणादिनगरेष्वपि व्याख्यासनायः सम्यग् मुद्रितः, परं तस्मिन् ग्रन्थे  
उपन्यस्तानां तैस्तैराचार्यैरुद्भाषितानां वेदान्तिमतानां झोटति अनायासेन  
बोधे विद्यार्थिनां यादृशमपेक्षितं सौकर्यं तेन प्रकारेण न पूर्वं समभवन्मुद्रणम्

इति अस्माभिः श्रीमत्परमहंसपरिव्राजकाचार्यगङ्गाधरेन्द्रसरस्वतीनिर्मितया वेदान्तसिद्धान्तसूक्तिमञ्जरी मनाथीकृत्य श्रीमत्परमहंसपरिव्राजकाचार्यकृष्णानन्दतीर्थकृतटीकया युतः यथापति संशोध्य मुद्रापितोऽयं ग्रन्थः । इयं हि सूक्तिमञ्जरी एकैकस्मिन् विषये समुपनिबद्धानां नानामतानां सङ्क्षेपेण स्पष्टरूपेण च इतरमतेभ्यो वैलक्षण्यप्रदर्शनपुरःसरं तात्पर्यप्रदर्शनपरा वेदान्तसिद्धान्तमधिगमिषुणामनेवासिनां कृते अत्यन्तमुपयोगिनी पथैरचिता । एतस्या अवलोकनमात्रेणैव सर्वेषां मतानामनायामेन कण्ठस्थीकरणं भवितुमर्हति ।

श्रीमद्गङ्गाधरेन्द्रसरस्वतीन्द्राः द्वाविडदेशाभिजना एव इति सम्भाव्यते, एतच्चर्यामितिहासानुपुणैरन्यतोऽन्वेषणीयम् ।

दीक्षितेन्द्राणां चरित्रं, तेषां स्थितिकालः, तत्प्रणीता ग्रन्थाः कियन्तः, ते कुत्रत्या, कतमत्कुलं जन्मसाललङ्चक्रुरित्यादिसर्वं विस्तृतरूपेण कुम्भकोणमुद्रितसिद्धान्तलेशग्रहभूमिकायां निरूपितमिति प्राज्ञैस्तत्र एवावधेयम् ।

तथा सिद्धान्तलेशमङ्गलव्याख्यातृणां श्रीमत्परमहंसपरिव्राजकानामच्युतकृष्णानन्दसरस्वतीनां चरितादिकमपि तस्यामेव भूमिकायां सुनिरूपितमिति नात्र पुनरुक्तिर्विधीयते ।

अत्रत्यभूमिकास्थाविचारमरणेः प्रदर्शनेन अस्मद्गुरुवर्यमहोपाध्यायपदव्यलङ्कारभूतैर्द्वाविडश्रीलक्ष्मणशास्त्रिमहोदयैः सर्वथैव अनुगृहीतोऽस्मि ।

शोधनकार्ये च अस्मत्सुहृद्भिः व्याकरणोपाध्यायैः शेंडे इत्युपाध्वैः सीतारामशास्त्रिभिः टिप्पण्यादिसूचनया बह्वक्कृतोऽस्मि ।

किञ्च—

यत्साम्प्रिध्यात् चलन्त्येते जडा बुद्धीन्द्रियासवः ॥

तस्य श्रीयादवेन्द्रस्य न वाच्योपकृतिः कथम् ॥ १ ॥

सुशोधितेऽप्यस्मिन् ग्रन्थे बुद्धिदोषान् मीसकाक्षरयोजकदोषाद्वा जाता अबुद्धीः बुद्धिपत्रेण संशोध्य सफल्यन्तु मामकीनं श्रमं विद्वांस इति प्रार्थयते ।

विद्वदनुचरो—

वशे इत्युपनामको—भाऊशास्त्री

# सिद्धान्तलेशस्थविषयसूचीपत्रम् ॥

## प्रथमपरिच्छेदे ।

वि०सं०	प्र०सं०	स०सं०
१ विधिविचारः	१	४६
२ ब्रह्मलक्षणविचारः	४६	५६
३ ब्रह्मणः कारणत्वविचारः	५७	७०
४ मायाकारणत्वविचारः	७१	७८
५ जीवेश्वरस्वरूपविचारः	७९	१२३
६ जीवैकत्वानेकत्वविचारः	१२३	१३५
७ ब्रह्मणः कर्तृत्वस्वरूपविचारः	१३५	१४०
८ ब्रह्मणः सर्वज्ञत्वस्वरूपविचारः	१४०	१४६
९ वृत्त्युपयोगविचारः	१४६	१४८
१० वृत्त्या सह विषयस्य सम्बन्धविचारः	१४९	१५४
११ अभेदाभिध्वक्तिस्वरूपविचारः	१५४	१५८
१२ अवरणाभिभवस्वरूपविचारः	१५८	१८०
१३ साक्षिस्वरूपविचारः	१८०	१९५
१४ साक्षिणोऽज्ञानानावृत्तत्वविचारः	१९६	१९८
१५ साक्ष्यानन्दस्थानावृत्तत्वविचारः	१९८	२०९
१६ अङ्गाराद्यनुसंधानविचारः	२०९	२१६
१७ सकारणाध्यासविचारः	२१६	२४८
१८ वृत्तिनिर्गमावश्यकत्वविचारः	२४८	२६३

## द्वितीयपरिच्छेदे ।

१ प्रत्यक्षेणाद्वैतश्रुतेरबाधविचारः	२६५	२७९
२ श्रुतेः प्रत्यक्षात् बलीयस्त्वस्य व्यवस्थितत्ववि०	२७९	३०२
३ श्रुत्युपजीव्यत्वेन प्रत्यक्षाबाधशंकापरिहारवि०	३०२	३०८
४ प्रतिबिम्बसत्यत्वनिराकरणविचारः	३०८	३३२

वि०सं०

मा०सं० सं०सं०

- ५ स्वप्नपदार्थाधिष्ठानविचारः
- ६ स्वप्नपदार्थानुभवप्रकारविचारः
- ७ सृष्टिकल्पकविचारः
- ८ मिथ्यापदार्थस्वार्थक्रियाकारित्वोपपादनवि०
- ९ मिथ्यात्वस्य मिथ्यात्वेऽपि प्रपञ्चमिथ्यात्ववि०
- १० जीवोपाधिभेदविचारः
- ११ उपाधिभेदेऽपि मुख्यानुमन्धानसांकर्यापादनवि०
- १२ जीवाणुत्वनिराकरणविचारः

- |     |     |
|-----|-----|
| ३३२ | ३४३ |
| ३४३ | ३५० |
| ३५० | ३५९ |
| ३५९ | ३६५ |
| ३६९ | ३७० |
| ३७० | ३८३ |
| ३८३ | ३८६ |
| ३८६ | ४७० |

### तृतीयपरिच्छेदे ।

- १ कर्मणां विविदिषाविद्यफलकत्ववि०
- २ श्रुतिविनियुक्तकर्मविशेषप्रतिपादनवि०
- ३ त्रैवर्णिकस्य विद्याऽर्थकर्माधिकारनिरूपणम्
- ४ शूद्रस्य विद्यार्थकर्माधिकाराभावप्रतिपादनम्
- ५ संन्यासस्य विद्योपयोगित्वनिरूपणम्
- ६ क्षत्रियवैश्ययोः श्रवणाद्यधिकारविचारः
- ७ अमुख्याधिकारिकृतश्रवणादेर्जन्मान्तरीय-  
विद्योपयोगित्वप्रतिपादनम्
- ८ विद्योपयोगियोगमार्गनिरूपणम्
- ९ ब्रह्मसाक्षात्कारे कृणविचारः
- १० ब्रह्मज्ञानस्य शान्दापरोक्षत्वविचारः
- ११ अज्ञाननिवर्तकनिरूपणम्
- १२ ब्रह्मज्ञानविनाशकविचारः

- |     |     |
|-----|-----|
| ४०१ | ४०८ |
| ४०९ | ४१७ |
| ४१७ | ४२१ |
| ४२१ | ४२७ |
| ४२७ | ४३१ |
| ४३१ | ४४० |
| ४४० | ४४५ |
| ४४५ | ४५२ |
| ४५२ | ४५८ |
| ४५८ | ४७० |
| ४७० | ४८८ |
| ४८८ | ४९४ |

### चतुर्थपरिच्छेदे ।

- १ अविद्यालेशनिरूपणम्
- २ अविद्यानिवृत्तिस्वरूपविचारः
- ३ मोक्षस्य स्वतःपुरुषार्थत्वविचारः
- ४ स्वरूपानन्दरूपमोक्षस्य प्राप्यत्वाप्राप्यत्ववि०
- ५ मुक्तस्वरूपविचारः

- |     |     |
|-----|-----|
| ४९५ | ४९७ |
| ४९७ | ५०६ |
| ५०६ | ५०९ |
| ५०९ | ५१२ |
| ५१२ | ५४२ |

लिङ्गान्तलेशविषयसूचीपत्रं समाप्तम् ॥

# सिद्धान्तलेशस्य शुद्धिपत्रम् ।

## प्रथमपरिच्छेदः

अशुद्धम्	शुद्धम्	पृ.	प.
१०२	१२	३२	९
सर्वसंहर्तृत्वादिकं ब्रह्मलिङ्गतयोपन्यस्तमिति कौमुदीकारः	सर्वसंहर्तृत्वादीकं प्रत्येकं ब्र- ह्मलिङ्गतयोपन्यस्तमिति कौ- मुदीकाराः	४८	३
कलाना	कलानां	६७	७
विकरातिरेकेण	विकारातिरेकेण	७०	२
सूत्रेण	सूत्रेण	७०	५
प्रक्रिया	प्रक्रियां	८३	१०
विशेषांशरूपयोस्वयन्त्व	विशेषांशरूपयोः स्वयन्त्व	८६	२
पराभास	पटाभास	९२	६
व्याहारः	व्यवहारः	१०४	२७
जीवपदाभासान्	जीवं तदाभासान्	१२५	२
नष्टा	नष्टां	१३२	१
आनन्द-	आनन्दै-	२००	२८
युक्तेष्वनेकेषु	युक्तेष्वनेकेषु	२०३	५
कारणत्वप्र	कारणत्वप्रा	२२०	७
न चावरण	न न्वावरण	२५३	४
करणाज्ञा-	कारणज्ञा	२६१	५

## द्वितीयपरिच्छेदः

ऽसंदिग्धवि	ऽसंन्दिग्धावि	२६८	२
भेदे ज्ञानं	भेदज्ञानं	२६८	९



अशुद्धम्	शुद्धम्	पृ०	प०
मुद्रात्य	मुद्राव्य	२७२	२५
पूर्वापच्छेद	पूर्वापच्छेद	२९९	३
प्रथमसञ्ज्ञात	प्रथमसञ्ज्ञात	३००	८
स्वाधिकरणे	स्वाधिकरणे	३०४	२६
निषेधस्य	स्वरूपेण निषेधस्य	३०६	५
मध्यस्यते	समर्थ्यते	३४३	९
नाशत्वम्	नाशत्वम्	३८९	३

तृतीयपरिच्छेदः

कर्मणा	कर्मणां	४०८	१
दाश्रमकर्मणाम्	दाश्रमकर्मणाम्	४०९	१
श्रमिणा	श्रमिणां	४११	२
स्त्वापात्ति	स्त्वापात्ति	४५४	६

चतुर्थपरिच्छेदः

भूताकाश	भूताकाशः	५२०	११
बुधत्साया	बुधत्सायां	५३२	४

शुद्धिपत्रं समाप्तम् ।

श्रीगणेशाय नमः

## वेदान्तसिद्धान्तसूक्तिमञ्जरी ।

तरणेशतसप्तर्षे कर्णघूर्णाद्विरेफावलिवलितकपोलोदामदानाभिरामम् ।  
गिरिशगिरिसुताभ्यां लालितं नित्यमंके स्नजनभरणशीलं शीलये विघ्नराजम् ॥ १ ॥

श्रीमद्गुरुरूपदांभोजद्रन्दमानस्य भक्तितः ॥

सिद्धान्तलेशसिद्धान्तान् कारिकाभिर्निर्दश्ये ॥ २ ॥

अपूर्वो नियमोऽन्यस्य परिसंख्येति च क्रमात् ॥

त्रयो हि विधयस्तेषु श्रोतव्य इति को विधिः ॥ ३ ॥

ततोपायापगिज्ञानादलौकिकममीक्षणे ॥

प्रकटार्थकृतः प्रादुरपूर्वं श्रवणे विधिम् ॥ ४ ॥

विचारस्य विचार्यार्थानिर्णयं प्रति हेतुता ॥

अपरोक्षप्रमाणस्य तत्मादात्कारहेतुता ॥ ५ ॥

प्राप्तैव, किन्त्वनियता भ्रान्तिः प्राप्तोऽन्यसाधनैः ॥

ततो नियम इत्याहुः सर्वे विवरणानुगाः ॥ ६ ॥

तथा तदीयाः शब्दस्तु परोक्षज्ञानकृत्पुरा ॥

मननादियुतोऽध्यक्षं कुर्याद्विधुरचित्तवत् ॥ ७ ॥

अन्ये परोक्ष एवात्मज्ञाने नियममास्थिताः ॥

मनसैवेदमाप्तव्यमित्यादिश्रुतिदर्शनात् ॥ ८ ॥

गान्धर्वशास्त्रवत् चित्तसहकारितथेप्यते ॥

आत्मापरोक्षे श्रवणं तत्रैव नियमं परे ॥ ९ ॥

ऊहापोहात्मिका चित्तिक्रयैव श्रवणं विधेः ॥

अपरोक्षं परोक्षं वा नामानस्यास्य तत्फलम् ॥ १० ॥

तस्मात्पुंदोषतात्पर्यभ्रान्तिसंस्कारशान्तये ॥

नियमोऽस्येति सङ्क्षेपशारीरककृतो विदुः ॥ ११ ॥

चिकित्साशास्त्रवत्प्राप्तव्यापारान्तरवारिणी ॥

श्रवणे परिसंख्येयमिति वार्त्तिकवेदिनः ॥ १२ ॥

श्रवणं श्लागमाचार्यवाक्यजं ज्ञानमिष्यते ॥  
 अयोग्येऽत्र विभिर्नेति वाचस्पतिमतानुगाः ॥ १३ ॥  
 जगज्जन्मस्थितिलयेष्वेकैकं ब्रह्मलक्षणम् ॥  
 प्रत्येकं ब्रह्मलिङ्गत्वादित्याहुः कौमुदीकृतः ॥ १४ ॥  
 उपादानत्वविज्ञत्ववस्त्वन्तरनिराक्रियाः ॥  
 व्युक्तमाल्लब्धुमात्रख्युरन्ये संवलितं त्रयम् ॥ १५ ॥  
 तत्रोपादानता विश्वविवर्त्तास्पदता चितः ॥  
 स्वाभिन्नन्यूनसत्तार्थो विवर्त्त इति कथ्यते ॥ १६ ॥  
 अथ शुद्धमुपादानमीश्वरो जीव एव वा ॥  
 शुद्धं संक्षेपकमते ज्ञेयलक्षणवर्णनात् ॥ १७ ॥  
 सार्वत्रम्यस्येशलिङ्गत्वाद्यः सर्वज्ञ इति श्रुतेः ॥  
 मायोपहितमीशं तदाहुर्विवरणानुगाः ॥ १८ ॥  
 ईश्वरो वियदादौ स्याज्जिज्ञेसौ लिङ्गतद्गते ।  
 मायाऽविद्याभिदात्रादाः केचिदेवं प्रचक्षते ॥ १९ ॥  
 लिङ्गादौ जीव एवेति केचित्तत्रैकदेशिनः ॥  
 महाभूतलयोक्तिस्तु कलानामन्यदृष्टतः ॥ २० ॥  
 मायाऽविद्यैक्यवादेपि जीवतादात्म्यदर्शनात् ॥  
 जीव एव हि लिङ्गादेरुपादानमितीतरे ॥ २१ ॥  
 इष्ट ईश उपादानं सर्वस्मिन्व्यावहारिके ॥  
 प्रातिभासिककार्ये तु जीव इत्यपरे जगुः ॥ २२ ॥  
 स्वात्ममोहात्समस्तस्य सेश्वरस्य प्रकल्पकः ॥  
 स्वप्नवज्जीव एवैको नापरोऽस्तीति केचन ॥ २३ ॥  
 अहेतुत्वादमायस्य मायाशबलतेष्यते ॥  
 साऽव्युपादानमेवेति तत्त्वनिर्णयकृन्मतम् ॥ २४ ॥  
 ब्रह्ममात्रमुपादानं माया तु द्वारकारणम् ॥  
 मृच्छलक्षणावत्संक्षेपशारीरककृतां नये ॥ २५ ॥  
 ब्रह्मैव जीवाश्रितयाऽविद्यया विषयीकृतम् ॥  
 वाचस्पतिमते हेतुर्माया तु सहकारिणी ॥ २६ ॥  
 अपूर्वानपरं ब्रह्म नोपादानं जगत्स्थितेः ।  
 माया तु मुख्योपादानमिति मुक्तावलीकृतः ॥ २७ ॥  
 क ईश्वरोऽयं को जीवः प्रकटार्थकृतो विदुः ॥

ईशं मायाचिदाभासं जीवमाविद्यकं च तम् ॥ २८ ॥  
 अनादिविश्वप्रकृतिर्माया चिन्मात्रसंश्रया ॥  
 तदेकदेशोऽविद्या तु विक्षेपावरणान्विता ॥ २९ ॥  
 उक्ता, तत्त्वविवेके तु शुद्धसत्त्वमयी स्फुटा ॥  
 माया रजस्तमोध्वस्ताऽविद्या शेषं तु पूर्ववत् ॥ ३० ॥  
 विक्षेपशक्तिप्राधान्यान्मायेशोपाधिरुच्यते ॥  
 अविद्यावरणोत्कर्षज्जिविस्येत्यापि कश्चन ॥ ३१ ॥  
 कार्योपाधिर्भवेज्जीवः कारणोपाधिरीश्वरः ॥  
 प्रतिबिम्बोऽत्र संक्षेपशारीरककृतां नये ॥ ३२ ॥  
 घटाभ्रवारिणोर्व्योम्नः प्रतिबिम्बावित्रात्मनः ॥  
 बुद्धितद्वासनाभासौ जीवेशौ बुद्ध्युपाधिकः ॥ ३३ ॥  
 कूटस्थः शुद्धचिद्ब्रह्म चित्रदीपे चतुर्विधम् ॥  
 कूटस्थे कल्पितो जीवः शुद्धे ब्रह्मणि चेश्वरः ॥  
 अहं ब्रह्मेति बाधायामैक्यमित्यापि तन्मतम् ॥ ३४ ॥  
 ब्रह्मानन्दे विराडादिसमाष्टिव्यष्ट्युपाधितः ॥  
 षोढा चिदानन्दमयव्याष्टिर्जीव इतीरितम् ॥ ३५ ॥  
 शुद्धलिप्ताङ्कितापूर्णवर्णचित्रपटोपमाः ॥  
 ब्रह्मेशसूत्रवैराजाः पटाभाससमोऽसुभृत् ॥  
 चित्रदीपे चित्रपटन्यायेनेत्यं निरूपिताः ॥ ३६ ॥  
 विराट्सूत्राक्षराण्यादौ विभज्य प्रणवाक्षरैः ॥  
 त्रिलाप्य गौडपादीये तुरीयात्माऽवशेषितः ॥ ३७ ॥  
 मायाछन्ने चिदाभासः कूटस्थे व्यावहारिकः ॥  
 तस्मिन्निद्रादृत्ते तादृज्जीवोऽन्यः प्रातिभासिकः ॥ ३८ ॥  
 जीवस्त्रिधैवं दृग्दृश्यविवेके प्रतिपादितः ॥  
 इत्येते दर्शिताः पक्षा प्रतिबिम्बशवादिनाम् ॥ ३९ ॥  
 अविद्यायां चिदाभासो जीवो विवचिदीश्वरः ॥  
 स्वातन्त्र्याद्युपपत्तेरिस्मादुर्विवरणानुगाः ॥ ४० ॥  
 घटसंघतमित्यादि श्रुतियुक्तिसमाश्रयात् ॥  
 अन्येऽन्तःकरणेनावच्छिन्नं जीवं बभाषिरे ॥ ४१ ॥  
 कौतेय इव राधेयो जीवः स्वाविद्यया परः ॥

नाभासो नाप्यवच्छिन्न इत्याहुरपरे बुधाः ॥ ४२ ॥  
 एको जीव उतानेकस्तत्रानुपदवादिनः ॥  
 एकं देहं च तस्यैकमन्यत्स्वप्नसमं विदुः ॥ ४३ ॥  
 सूत्रमेकं परं जीवं तदाभासान्परान्तरे ॥  
 योगीव कायव्यूहेषु जीवोऽन्य इति चापरे ॥ ४४ ॥  
 बद्धमुक्तव्यवस्थार्थमन्तःकरणभेदतः ॥  
 जीवभेदं परे प्रादुर्व्यवस्था चात्र कीदृशी ॥ ४५ ॥  
 प्रतिजीवमविद्यांशा भिन्ना ब्रह्मावृत्तिक्षमाः ॥  
 तन्नाशक्रमतो मुक्तिव्यवस्था कैश्चदीर्यते ॥ ४६ ॥  
 आत्मन्यविद्यासंसर्गो हृदयग्रन्थिसंश्रयः ॥  
 तद्भेदात्तदसंसर्गः क्रमान्मुक्तिक्रमः परैः ॥ ४७ ॥  
 जातिर्व्यक्तिमिव ध्वस्तां स्वात्मज्ञं यज्जहाति सा ॥  
 जीवं जीवाश्रिताऽविद्या मुक्तिः सेत्यापि चापरैः ॥ ४८ ॥  
 प्रतिजीवमविद्याया भेदमाश्रित्य चेतरे ॥  
 तद्विनाशक्रमान्मुक्तिव्यवस्थां सम्प्रचक्षते ॥ ४९ ॥  
 प्रातिभासिकरूप्यादेः प्रकृतिर्जीवसंश्रया ॥  
 अविशेषेण सर्वेषामविद्यातः प्रवर्तते ॥  
 प्रपञ्चोऽस्मिन्नैकतन्त्रारब्धः पक्षे पटो यथा ॥ ५० ॥  
 प्रत्यविद्यं प्रपञ्चस्य भेदं न्यायनये यथा ॥  
 अपेक्षाबुद्धिर्जद्वित्वं शुक्तिरूप्यं च भिद्यते ॥ ५१ ॥  
 अविद्येशाश्रया माया विश्वस्येत्यपरे जगुः ॥ ५२ ॥  
 ईशस्य कर्तृता कीदृक् तत्र केचित्प्रचक्षते ॥  
 कार्यानुकूलविज्ञानचिकीर्षाकृतितेति ताम् ॥ ५३ ॥  
 कार्यानुकूलविज्ञानमात्रं सा नेतरे तयोः ॥  
 कार्यत्वेनानवस्थानादिति चान्ये प्रचक्षते ॥ ५४ ॥  
 एवं जीवोऽपि कर्ता स्याज्जगतः स्वप्नजस्य च ॥  
 ततः सृष्टयनुकूलार्थालोचनैवेति चापरे ॥ ५५ ॥  
 जगत्कर्तृत्वसंसिद्धं सर्वज्ञत्वं समर्थितम् ॥  
 ईशस्य शास्त्रयोनित्वात्तच्च कीदृग्विधं भवेत् ॥ ५६ ॥  
 तत्र सर्वार्थविषयसर्वधीवासनोपधः ॥

साक्षित्वाद्भारतीतीर्थमते सार्वश्यमीरितम् ॥ ५७ ॥  
 चिच्छायाग्राहिभिर्मायावृत्तिभेदैस्तदीशितुः ॥  
 प्रैकालिकेष्वपरोक्ष्यं प्रकटार्थकृतो विदुः ॥ ५८ ॥  
 तत्त्वयुद्धिकृतो भूते स्मृतिं भाविनि तूहनम् ॥  
 सदा सर्वस्य सत्त्वात्तु साक्षिणा कौमुदीकृतः ॥ ५९ ॥  
 सार्वश्ये ज्ञानरूपत्वमिष्टं न ज्ञानकर्तृता ॥  
 भाष्येऽस्य जीवलिङ्गत्वकीर्तनादिति ते विदुः ॥ ६० ॥  
 दृश्यावच्छिन्नरूपेण चितः कार्यत्वसम्भवात् ॥  
 सार्वश्यं ज्ञानकर्तृत्वं वाचस्पतिमते स्थितम् ॥ ६१ ॥  
 बुद्धौ संसृज्यते जीवः सर्वगो व्यक्तिजानिवत् ॥  
 अन्यैस्तद्वृत्त्युपाख्यो ज्ञाता विवरणे स्थितः ॥ ६२ ॥  
 यद्वाऽन्तःकरणोपाधिर्जीवो वृत्त्या बहिर्गतः ॥  
 विषयब्रह्मचैतन्याभेदव्यक्त्याऽर्थभासकः ॥ ६३ ॥  
 अथवा सर्वगोऽविद्यावृत्तोऽसौ न प्रकाशते ॥  
 बुद्धावनावृत्तो वृत्तिभग्नवारणभासकः ॥ ६४ ॥  
 वृत्तेश्चिदुपरागो वा अभेदव्यक्तिरेव वा ॥  
 फलमावृत्तिभङ्गो वा तत्राद्यं कीदृशं भवेत् ॥ ६५ ॥  
 नैयायिकादिवत्केचिद्विषयत्वं स्वभावतः ॥  
 वृत्तिनिर्गमवैयर्थ्यादन्ये तद्वारसङ्गमम् ॥ ६६ ॥  
 तरङ्गतत्तुसंस्पर्शान्निदीस्पर्शं तराविव ॥  
 विषये वृत्तिसंसर्गाज्जीवसङ्गं परे विदुः ॥ ६७ ॥  
 द्वितीयपक्षे जीवम्यासर्वगत्वादसङ्करात् ॥  
 विषयब्रह्मचैतन्याभेदव्यक्त्यैव तं परे ॥ ६८ ॥  
 अथ द्वितीये काऽभेदव्यक्तिस्तत्रापि केचन ॥  
 कुल्याद्वारेव सा वृत्त्या क्षेत्रकासारवारिणोः ॥ ६९ ॥  
 सत्त्युपाधौ दृढं बिम्बप्रतिबिम्बभिदास्थितेः ॥  
 वृत्त्यग्रे विषयस्फूर्त्या भासार्पणमितीतरे ॥ ७० ॥  
 बिम्बत्वयुक्तं ब्राह्मं स्याज्जैवं तदुपलक्षितम् ॥  
 वृत्तौ विषयचैतन्यं तदभेदं च तां परे ॥ ७१ ॥  
 अथावरणभङ्गोऽपि वृत्तीये कीदृशो मतः ॥

मोहनाशः स चेदिष्टो मोक्षः स्याद्धट्वेदनात् ॥ ७२ ॥  
 खद्योतेनैव तमसश्छिद्रं केचित्प्रचक्षते ॥  
 कटवद्वेष्टनं भीतभटवद्वा पलायनम् ॥ ७३ ॥  
 पुनः कंदलनादन्येऽनावृत्तिं वृत्त्यनेहसम् ॥  
 अज्ञोऽहमिति विज्ञानात्स्वाश्रितेनाप्यनावृत्तिम् ॥ ७४ ॥  
 वृत्तिनाशयं परे वृत्तिसमसंख्यं प्रचक्षते ॥  
 अवस्थाज्ञानमज्ञानं नष्टमित्यनुभूतितः ॥ ७५ ॥  
 केचिदचुरनादीदं मूलाज्ञानमिवेतरे ॥  
 सादिनिद्रादिवत्तत्रानादित्वे कस्य नाशयता ॥ ७६ ॥  
 अत्र केचित्स्वभावेन व्यवस्था प्रागभाववत् ॥  
 सत्स्वप्यावरकेष्वर्थप्रकाशं च प्रचक्षते ॥ ७७ ॥  
 विशेषदर्शनाभावकूटात्संशयसम्भवात् ॥  
 आवृतस्याप्रकाशाच्च पर्यायेणावृत्तिं परे ॥ ७८ ॥  
 नचानावरकाज्ञानशेषो मुक्तौ पसज्यते ॥  
 मूलाज्ञानच्छिदा छेद्यास्तदवस्था इमा यतः ॥ ७९ ॥  
 अन्ये त्वेकस्य विच्छेदमितरेषां पराभवम् ॥  
 तं चावरणशक्तीनां प्रतिबन्धं प्रचक्षते ॥ ८० ॥  
 तत्र धारावहज्ञानेष्वध्यैर्नैव पराभवात् ॥  
 अज्ञानानां द्वितीयादेः साफल्यं कथमुच्यते ॥ ८१ ॥  
 अत्राहुर्दीपधारेव तिरस्कृत्य तमः स्थिता ॥  
 वृत्तिधारेत्यनावारो वृत्तीनां क्षेपतः फलम् ॥ ८२ ॥  
 पर्यायेणावृत्तिन्यायचन्द्रिकाकृद्भिरीरिता ॥  
 अर्थस्य मोहैर्बोधेन स्वकालावरणक्षतिः ॥ ८३ ॥  
 केचिदाहुर्घटाज्ञानमाद्यज्ञानेन हन्यते ॥  
 द्वितीयाद्यैस्तु कालादिविशिष्टाज्ञानबाधनम् ॥ ८४ ॥  
 वृत्तिश्चिरस्थितैकैव स्याद्वारावाहिकस्थले ॥  
 भिन्ना वा वृत्तयः सन्तु स्थूलकालार्थगोचराः ॥ ८५ ॥  
 उपास्तिवदमानानि सन्तु वाऽनाद्यवृत्तयः ॥  
 गृहीतग्रहणात्सूक्ष्मकालस्यातीन्द्रियत्वतः ॥ ८६ ॥  
 ननु नाज्ञानविच्छिन्निः परोक्षज्ञानवस्तवः ॥

भ्रान्तिजिज्ञासयोर्दृष्टेरत्र केचित्समादधुः ॥ ८७ ॥  
 द्विविधं विषयाज्ञानं साक्षिविक्षेपसङ्गतेः ॥  
 अर्थगं पौरुषं चेति परोक्षात्पौरुषक्षयः ॥ ८८ ॥  
 अन्ये पौरुषमज्ञानमाहुः शक्तिद्वयाश्रयम् ॥  
 परोक्षज्ञानतस्तत्रावरणांशपरिक्षयम् ॥ ८९ ॥  
 विषयस्थं परे मोहं मूलाज्ञानांशरूपकम् ॥  
 अंशांशिनोरभेदाच्च साक्षिणा तस्य सङ्गतिम् ॥ ९० ॥  
 सुखादिगोचरा वृत्तिर्ननु नाज्ञानघातिनी ॥  
 मैवं मोहसुखादीनां साक्षिवेद्यत्वनिर्णयात् ॥ ९१ ॥  
 कः साक्षी तत्र कूटस्थदीपे कूटस्थचित्स्वयम् ॥  
 स्वाध्यस्तदेहयुग्मादेः साक्षीति प्रतिपादितः ॥ ९२ ॥  
 उक्तो नाटकदीपेऽसौ नृत्यशालास्थदीपवत् ॥  
 नेशो जीवोऽप्यसौ तत्त्वदीपे ब्रह्मेति वर्णनात् ॥ ९३ ॥  
 ईशस्य रूपभेदोऽसौ कारणत्वादिवर्जितः ॥  
 जीवांतरङ्गः कौमुद्यां प्राज्ञारूपः परिकीर्तितः ॥ ९४ ॥  
 श्रुक्तीदमंशवदसौ तत्त्वशुद्धौ च वर्णितः ॥  
 अज्ञानोपहितः कैश्चिद्विज्ञैरुपहितः परैः ॥ ९५ ॥  
 अविद्ययाऽऽवृतः साक्षी तेनान्यस्य प्रथा कथम् ॥  
 अत्राहूराहुवत्केचित्तस्य स्वावृतभास्यताम् ॥ ९६ ॥  
 अविद्याबुद्धितद्धर्मभासकांशेतरावृत्तिः ॥  
 कल्प्यते वस्तुतस्तेषु संशयादेरदर्शनात् ॥ ९७ ॥  
 स्याच्चेदनावृतः साक्षी भासेतास्य सुखात्मता ॥  
 प्रेमास्पदत्वाद्भात्येव परिच्छेदादतृप्तता ॥ ९८ ॥  
 साक्षिण्युपाधिमालिन्यादध्यस्तादपकर्षतः ॥  
 सुखापकर्षमद्वैतविद्याचार्याः प्रचक्षते ॥ ९९ ॥  
 सुखांशोऽस्यावृतो नास्ति न भातीत्यनुभूतितः ॥  
 चिदंशोऽनावृतो वृत्त्या सौख्यव्यक्तिरितीतरे ॥ १०० ॥  
 अहंकारादिनः साक्षिभास्यस्य स्मरणं कथम् ॥  
 सूक्ष्मावस्था हि संस्कारो वृत्तीनां स्याच्च साक्षिणः ॥ १०१ ॥  
 शृणु यद्व्यवस्थिच्छन्नसाक्षिणा यत्प्रकाश्यते ॥



तत्संस्कारं हि सा धत्ते न त्वाकारव्यवस्थया ॥ १०२ ॥  
 अन्ये तु विषयाकारवृत्तिस्थानित्यसाक्षिणा ॥  
 त्रिषुटीभासिनाऽऽधानात्संस्कारस्य स्मृतिं जगुः ॥ १०३ ॥  
 अन्ये त्वविद्यावृत्त्यैव सौषुप्तस्मृतिवत्त्वया ॥  
 अहंकरादिभानेन संस्कारं संप्रचक्षते ॥ १०४ ॥  
 उपास्तित्वन्मनोवृत्तिरियं न ज्ञानमिष्यते ॥  
 मत्प्रतिज्ञास्मृतिज्ञानं तत्तांश इति चापरे ॥ १०५ ॥  
 इतरे ज्ञानमेवेयं मनसोऽपीन्द्रियत्वतः ॥  
 बाह्यार्थेष्वेव वृत्तीनामावृत्त्यभिभवः फलम् ॥ १०६ ॥  
 शुक्त्वादौ नन्विदं वृत्त्याऽऽवरणाभिभवो नहि ॥  
 रूप्याध्यासाद्यसंसिद्धेरत्र केचित्प्रचक्षते ॥ १०७ ॥  
 इदमाकारवृत्त्येदमंशे मोहक्षितावपि ॥  
 शुक्त्वाद्यंशेऽक्षितत्वेन रजताद्युद्भवस्ततः ॥ १०८ ॥  
 अत एव स्फुरन् भ्रान्तावाधार इदमंशकः ॥  
 शुक्त्वाद्यंशस्त्वधिष्ठानं सकार्याज्ञानगोचरः ॥ १०९ ॥  
 अन्ये वृत्त्येदमज्ञानावरणांशपरिक्षयात् ॥  
 विक्षेपांशेन रजतं जीवन्मुक्तौ जगद्यथा ॥ ११० ॥  
 नृसिंहभट्टोपाध्यायः पूर्वं रजतविभ्रमात् ॥  
 न मानमिदमाकारवृत्ताविति समभ्यधात् ॥ १११ ॥  
 अन्ये त्वेकैव सामान्यवृत्तिर्वा भ्रांतिकारणम् ॥  
 तत्साक्षिभास्यमध्यस्तमलं वृत्त्येति मेनिरे ॥ ११२ ॥  
 वृत्तिरेकेदमाकारा सामान्यज्ञानरूपिणी ॥  
 इदं रजततादात्म्यगोचराऽन्येति केचन ॥ ११३ ॥  
 इदं तद्वृत्त्यवच्छिन्नचिन्मोहौ तत्तदन्विते ॥  
 युगपद्रूप्यतद्बुद्धौ कुर्वते इति चापरे ॥ ११४ ॥  
 ननु हेतुनियम्यत्वात्परोक्षत्वापरोक्षयोः ॥  
 वृत्तेर्निर्गमनं व्यर्थमत्र केचित्समादधुः ॥ ११५ ॥  
 अर्थेष्वश्रयवृत्तिस्थचिद्भास्येष्वपरोक्षतः ॥  
 कल्प्यते निर्गमो वृत्तेः परोक्षेऽगतिकल्पना ॥ ११६ ॥  
 साक्षात्प्रमात्तृसम्पर्के सुखादेरापरोक्षतः ॥

अन्यत्रापि तथेत्याहुवृत्तेर्निर्गमनात्परे ॥ ११७ ॥  
 इतरे स्पष्टताहेतुमाचख्युर्दृष्टिर्निर्गमम् ॥  
 न चानुमितमाधुर्यं स्पष्टमास्वादितं यथा ॥ ११८ ॥  
 नन्वावरणविच्छेदः स्पष्टता तामनिर्गता ॥  
 करोतु तुल्यविषयतत्तदज्ञानभेदिनी ॥ ११९ ॥  
 मैवं परोक्षवृत्त्याऽपि मोहोच्छेदप्रसङ्गतः ॥  
 आपरोक्ष्यं तु नो जातिरांशिकत्वाच्च सङ्करात् ॥ १२० ॥  
 अन्ये विषयसंमोहभेदनाय तमास्थिताः ॥  
 परे चिदुपरार्ग्यमभेदव्यक्तयेऽपरे ॥ १२१ ॥  
 अभेदो जीवपरयोः सिद्धो वेदान्तमानकः ॥  
 यतोऽत्र सर्ववेदांतास्तात्पर्येण समन्वियुः ॥ १२२ ॥

इति श्रीमत्परमहंसपरिव्राजकाचार्यश्रीरामचन्द्रसरस्वतीपूज्यपादशि-  
 येण गङ्गाधरसरस्वत्याख्यभिक्षुणा विरचितायां वेदान्तसिद्धान्तसूक्तिम-  
 त्त्वया प्रथमः परिच्छेदः सम्पूर्णः ॥

## द्वितीयः परिच्छेदः ।

ननूपजीव्यप्रत्यक्षविरुद्धश्रुतियुक्तिभिः ॥  
 बोध्यते कथमद्वैतं तत्त्वशुद्धिकृतो विदुः ॥ १ ॥  
 श्रुक्तीदंतेव सन्मात्रं सर्वाध्यक्षेषु गोचरः ॥  
 रूप्यवद् घटभेदादिभ्रान्तिरित्यविरुद्धता ॥ २ ॥  
 ब्रह्मसत्त्वानुविद्धं हि विश्वीमद्रियगोचरः ॥  
 स्वतो नेत्यविरुद्धत्वमाहुर्न्यायमुधाकृतः ॥ ३ ॥  
 जडेष्ववावर्णायोगाच्चक्षुरादेर्न तात्त्विकी ॥  
 मानतेत्यविरुद्धत्वं संक्षेपाचार्यदर्शने ॥ ४ ॥  
 जातिकालादिकं सत्त्वमिष्टमध्यक्षगोचरः ॥  
 नाहि तच्छ्रौतगिध्यात्वविरुद्धमिति केचन ॥ ५ ॥  
 अयावज्ज्ञानवाध्यत्वमवाध्यत्वमिति द्विधा ॥  
 सत्त्वयोर्भेदमाश्रित्याविरोधमितरे जगुः ॥ ६ ॥  
 प्रत्यक्षं बाध्यमाचख्युरपच्छेदनयात्परे ॥  
 यतः शंक्तिदोषं तन्निर्दोषा बाधने श्रुतिः ॥ ७ ॥  
 ननु सोमपदेनैव भवेन्मत्वर्थलक्षणा ॥  
 प्रस्तरो यजमानः स्यादत्राहुर्भाषणीकृतः ॥ ८ ॥  
 मानांतराद्वलवती श्रुतिस्तात्पर्यगोचरे ॥  
 अन्यत्र त्वविरुद्धार्थे देवताविग्रहादिके ॥ ९ ॥  
 कथं चिद्विषयप्राप्त्या मानांतरसमर्थने ॥  
 श्रुतिर्बलीयसी नोचेद्विपरीतं बलावलम्ब ॥ १० ॥  
 अथवा कृष्णलेऽशक्तेर्लक्षणा श्रवणेदिति ॥  
 व्यावस्थेयं विवरणवार्तिके समुदीरिता ॥ ११ ॥  
 ननूपक्रमवत्पूर्वं प्रत्यक्षं बलवच्छ्रुतेः ॥  
 नैक्यवाक्येष्वद्वैताधस्त्वपच्छेदनयादिह ॥ १२ ॥  
 ननूपजीव्यप्रत्यक्षविरुद्धेऽर्थे श्रुतेः कथम् ॥  
 मानत्वं युक्तमिति चेदत्र केचित्प्रचक्षते ॥ १३ ॥  
 न पदज्ञानमानत्वनियता शाब्दमानता ॥  
 वृषभादिपदे भ्रांसा न्यूनाधिक्येऽपि दर्शनात् ॥ १४ ॥

असद्विलक्षणं रूपमुपजीव्यं न तान्त्रिकम् ॥

तच्चानिर्वचनीयार्थेष्वविरुद्धमितीतरे ॥ १५ ॥

पारमार्थिकसत्यत्वं नेह नानेति नुद्यते ॥

व्यावहारिकसत्यत्वं न निषिद्धमितीतरे ॥ १६ ॥

अन्येऽविवेकादेकैव ब्रह्मसत्ता घटादिषु ॥

असन्निकृष्टे ह्यध्यामोऽन्यत्र संसर्गकल्पनम् ॥ १७ ॥

नन्वेवं स्वमुखं स्वस्यासन्निकृष्टमितीतरत् ॥

दर्पणेऽध्यस्तनाऽऽपन्नं प्रतिबिम्बं मृषेति चेत् ॥ १८ ॥

दर्पणादिपरावृत्तौर्निजैर्नयनरश्मिभिः ॥

सन्निकृष्टं मुखं तत्रोपाध्यतःस्थितिबिभ्रमः ॥ १९ ॥

न दर्पणे मुखाध्यासः संस्कारादेरसम्भवात् ॥

ममेदमिति भानाच्चेत्याहुर्विवरणानुगाः ॥ २० ॥

अद्वैतविद्याचार्यास्तु पार्श्वस्थैर्भेददर्शनात् ॥

ग्रीवास्थादन्यदध्यस्तं प्रतिबिम्बमुखं विदुः ॥ २१ ॥

सामान्यतोऽपि संस्कारो विशेषारोपकारणम् ॥

स्वप्ने तथैव वाच्यत्वादिह बिम्बानुसारिता ॥ २२ ॥

न छाया नापि वस्त्वन्यत्प्रतिबिम्बमसम्भवात् ॥

नन्वध्यामोऽप्ययुक्तोऽस्योपादानाज्ञानसंक्षयात् ॥ २३ ॥

अत्र केचिद्विद्याऽत्रावरणांशे विनश्यति ॥

विक्षेपांशे तु बिम्बादिप्रतिबद्धाऽस्य कारणम् ॥ २४ ॥

मूलाविद्याऽथवा हेतुर्विक्षेपांशेन संस्थिता ॥

बिम्बादिदोषजन्यत्वान्मिथ्येत्यन्ये प्रचक्षते ॥ २५ ॥

बिम्बापसरणाध्यक्षाद्विक्षेपांशस्य बाधनम् ॥

विरोधादथवा ब्रह्मज्ञानेनैवास्य बाधनम् ॥ २६ ॥

सुषुप्त्याख्यं तमोऽज्ञानं तद्धीजं स्वप्नबाधयोः ॥

इत्याचार्योक्तितः स्वप्नाध्यासोऽप्येवं प्रतीयताम् ॥ २७ ॥

जाग्रत्प्रबोधबाध्यत्वमन्ये स्वप्नस्य मन्वते ॥

दंडभ्रांतेरहिभ्रांत्या दृढयेवात्र बाधनम् ॥ २८ ॥

व्यावहारिकमावृण्य जीवं निद्रा तमोमयी ॥

स्वप्नमाविष्करोत्यर्थं बाध्यं प्राग्जीवबोधतः ॥ २९ ॥

नन्वहंकृत्यवच्छिन्ने ऽनवच्छिन्ने च नोचितः ॥  
 स्वामाध्यासोऽनहंभावाच्चक्षुराद्यनपेक्षणात् ॥ ३० ॥  
 अत्र द्वितीय आचख्युः केचिदेहांतरेव तम् ॥  
 स्वप्नधीवृत्त्यभिष्यक्तशुद्धचैतन्यसंश्रयम् ॥ ३१ ॥  
 अन्येऽनहमवच्छिन्नाविद्याविविचितचिद्गतम् ॥  
 तज्ज्ञास्यं तदधिष्ठानवृत्त्या मातरि तत्पथाम् ॥ ३२ ॥  
 आद्येऽहंकृत्युपहितचिदाभासास्पन्दं परे ॥  
 अहंताधीप्रसक्तिस्तु नाहंकारविशेषणात् ॥ ३३ ॥  
 इदं वृत्तिचिदाभासे इत्थं रजतकल्पनात् ॥  
 नाहं रजतधीस्तद्वदनन्यनखेद्यता ॥ ३४ ॥  
 अन्ये तु विवचैतन्ये रजताध्यासवादिनः ॥  
 प्राहुस्तत्तदविद्योत्थं तत्तत्पुरुषगोचरम् ॥ ३५ ॥  
 नन्वस्तु रजताध्यासे कथंचिच्चाक्षुषत्वधीः ॥  
 कथं स्वप्नगजज्ञाने तस्याः साधु समर्थनम् ॥ ३६ ॥  
 खानां विरामादग्राह्यपातिभामिकनिह्नुवात् ॥  
 स्वयंज्योतिष्त्वादाच्च न स्वप्नेन्द्रियकल्पना ॥ ३७ ॥  
 अत्राहुरत एवात्र चाक्षुषत्वादिधीर्भ्रमः ॥  
 अन्वयव्यतिरेकादिकल्पनाऽप्यक्षिकल्पना ॥ ३८ ॥  
 अमंभावितसाहस्रदर्शनात्स्वप्नदर्शने ॥  
 इत्थमेव हि युक्त्यादौ रूप्याद्यध्यक्ष्यधीगतिः ॥ ३९ ॥  
 दृष्टिः सृष्टिर्विदस्त्वाहुर्गतिं जाग्रद्विद्योऽप्यमुम् ॥  
 अर्थसृष्टेः पुराऽर्थेषु सन्निकर्षाद्यमंभवात् ॥ ४० ॥  
 निरुपाधिरथान्यो वा कल्पकः प्रथमे भवेत् ॥  
 मुक्तस्य संसृतिः को वा द्वितीये मोहकल्पकः ॥ ४१ ॥  
 अत्राहुः पूर्वसंवल्लसमोहयुक्तोऽन्यकल्पकः ॥  
 आत्रेयाव्यतिरिक्ते वा दृष्टिः सृष्टिरितीतरे ॥ ४२ ॥  
 नन्वेवं श्रौतसर्गस्य कल्पकः को न कश्चन ॥  
 अध्यारोप्यापवादो हि निष्पपञ्चप्रासिद्धये ॥ ४३ ॥  
 सूत्रेषु सृष्टिचिन्ता तु कृत्वाचिन्ताप्रदर्शनम् ॥  
 स्वप्नवत्फलसंवादः शुद्धिर्वा कर्मणां फलम् ॥ ४४ ॥

- दृष्टिरेव हि विश्वस्य सृष्टिरित्यपरा विधा ॥  
 ज्ञानस्वरूपमेवाहुरित्येतत्स्मृतियानिकाः ॥ ४५ ॥  
 सृष्टदृष्टिं परे प्राहुः संस्काराद्यनपेक्षणात् ॥  
 तथापि विश्वं मिथ्यैव बाध्यत्वाच्छ्रुतिमानतः ॥ ४६ ॥  
 अहङ्कारादिमिथ्यात्वं नन्वेवं संप्रसिद्ध्यति ॥  
 तदध्यासाय टीकादौ व्यर्था कारणकल्पना ॥ ४७ ॥  
 अत्राहुः साक्षिवेद्यत्वादहङ्कारस्पृहादिकम् ॥  
 प्रातिभासिकमेवेति चित्सुखाचायेयोगिनः ॥ ४८ ॥  
 चैतन्यस्याप्रमाणस्य प्रमाणत्वेन कीर्त्तनात् ॥  
 तं तु रामाद्वयाचार्याः प्रौढिवादं प्रचक्षते ॥ ४९ ॥  
 ननु प्रपञ्चो मिथ्या चेत्कथमर्थक्रियाक्षमः ॥  
 केचित्स्वप्नवदत्राहुः समसत्ताकतत्क्रियाम् ॥ ५० ॥  
 स्वप्नोत्थभयकंपादेर्जागरेऽप्यनुवर्त्तनात् ॥  
 अद्वैतविद्याचार्याणां समसत्ता न संमता ॥ ५१ ॥  
 अन्तर्बाह्यपुमध्यस्ततमसोऽर्थक्रियेक्षणात् ॥  
 दीपादिनाश्यतादृष्टैर्युक्तमेतद्वितीतरे ॥ ५२ ॥  
 अन्ये तु हेतुसत्यत्वापेक्षा नार्थक्रियां प्रति ॥  
 मरीचितोये तोयत्वजात्यभावान्न तत्क्रिया ॥ ५३ ॥  
 अन्ये तु जातिरस्त्येव काचिदर्थक्रियाऽपि च ॥  
 हेतुच्छेदेन बाधेनानध्यासेन च नाखिला ॥ ५४ ॥  
 ननु मिथ्यात्वसत्यत्वे ब्रह्मैक्यश्रुतिपीडनम् ॥  
 तन्मिथ्यात्वे तु विश्वस्य सत्यत्वं केन वार्यते ॥ ५५ ॥  
 • सत्यमत्रोक्तमद्वैतदीपिकायां विरोधिनीम् ॥  
 स्वधर्म्यन्यूनसत्ताकं मिथ्यात्वं सत्यतां हरेत् ॥ ५६ ॥  
 स्वधर्मीक्षाऽक्षतो धर्मः स्वविरुद्धहरोऽथवा ॥  
 शाब्दप्रामाण्ययोग्यत्वसत्त्वं लौकिकमप्यलम् ॥ ५७ ॥  
 न जीवैः सद्वितीयत्वं ब्रह्मणस्तदभेदतः ॥  
 तेषां च भोगसाङ्ग्यं वारणीयमुपाधिभिः ॥ ५८ ॥  
 नन्वन्यभेदादन्यस्य कथं साङ्ग्यं वारणम् ॥  
 • अत्राहुर्नान्यताऽसङ्गे भोक्तृतादात्म्यकल्पनात् ॥ ५९ ॥

अन्ये भोक्ता चिदाभासः कूटस्थैक्येन कल्पितः ॥  
 अतो न भिन्नगामित्वमिहाहुर्वन्धमोक्षयोः ॥ ६० ॥  
 अन्ये विशिष्टो भोक्ताऽत्र संशुद्धो मुक्तिमङ्गतः ॥  
 आत्मेन्द्रियमनोयुक्तमिषादिश्रुतिदर्शनात् ॥ ६१ ॥  
 परे कर्तृमनःसङ्गाद्भोक्ताऽन्या प्रकल्प्यते ॥  
 स्पाटिकोऽथ लौहित्यं श्रोत्रवत्तद्व्यवस्थितः ॥ ६२ ॥  
 एके त्वनाश्रयोपाधिभेदभेदप्रकल्पनम् ॥  
 प्रतिबिम्बोऽथोपाधिधर्माध्यासव्यवस्थितिः ॥ ६३ ॥  
 क उपाधिरिह प्रादुर्भोगायतनभिन्नताम् ॥  
 अन्ये विशिष्टतद्भेदं भोगासाङ्गकारणम् ॥ ६४ ॥  
 देहभेदं परे प्रादुर्बाल्यादिषु न तद्विदा ॥  
 माययाऽपचयी देहो दीपवन्नैव चाणुभिः ॥ ६५ ॥  
 लिङ्गभेदं परेऽविद्याभेदमन्ये प्रचक्षते ॥  
 अदृष्टानियमादिभ्यः कारणादेर्व्यवस्थितिः ॥ ६६ ॥  
 एवमण्वात्मवादेऽपि भोगश्चेशे प्रसज्यते ॥  
 तथाऽन्ये बहवो दोषा विद्वद्भिः संप्रदर्शिताः ॥ ६७ ॥  
 तस्मात्प्रपञ्चमिथ्यात्वात्पराभेदाच्च देहिनः ॥  
 मानांतराऽविरोधेन सिद्धोऽद्वैते समन्वयः ॥ ६८ ॥

इति श्रीमत्परमहंसपरिव्राजकाचार्यश्रीरामचन्द्रसरस्वतीपूज्यपाद-  
 शिष्येण गङ्गाधरसरस्वत्याख्यगिष्णुणा विरचितायां वेदान्तसिद्धान्तमुक्तिमञ्जरी  
 द्वितीयः परिच्छेदः सम्पूर्णः ॥

तृतीयः परिच्छेदः ।

ज्ञानेनैव कथं मुक्तिः कर्मभिश्चापि तत्स्मृतेः ॥  
 नाविद्यकत्वाद् बन्धस्य नान्यः पन्था इति श्रुतेः ॥ १ ॥  
 कर्मणामुपयोगस्तु भ्रामरीकृन्मते स्थितः ॥  
 तमेतमितिवाक्येन मुख्ये विविदिषोद्भवे ॥ २ ॥  
 स्वर्गवत्काम्यमाने तं ज्ञाने विरणानुगाः ॥  
 जिज्ञासितव्यं श्रुतिभिर्ब्रह्मैवत्र श्रुतेरिव ॥ ३ ॥  
 तत्रोपयोगः कथितः कैश्चिदाश्रमकर्मणाम् ॥  
 परैस्तु वैधुरादीनामपि कल्पतरुक्तिः ॥ ४ ॥  
 तत्र कल्पफलत्वेन नित्यानामेव कैश्चन ॥  
 काम्यानामपि सङ्क्षेपशारीरककृतां नये ॥ ५ ॥  
 नचोपकारसंवल्लसिकालं वाक्यं प्रतीक्षते ॥  
 प्राप्तैर्वचनवैयर्थ्यं द्वारभेदेऽविशिष्टता ॥ ६ ॥  
 ब्राह्मणग्रहणं चात्र त्रैवर्णिकनिदर्शनम् ॥  
 वार्त्तिकोक्तेस्तथोद्देश्यगतत्वेनाविवक्षणात् ॥ ७ ॥  
 वैदिकत्वात्तु विद्यायाः शुद्धस्यानधिकारिता ॥  
 केचित्पौराणिके ज्ञाने तस्याप्याहुरधिक्रियाम् ॥ ८ ॥  
 संन्यासस्यात्र किं द्वारेणोपयोगोऽत्र केचन ॥  
 कर्माविनाश्यदुरितनाशद्वारेति चक्षते ॥ ९ ॥  
 अन्ये त्वदृष्टद्वारेण श्रवणेऽस्याङ्गतां जगुः ॥  
 दृष्टेन निर्विक्षेपेण नियमं त्वितरे बुधाः १० ॥  
 क्षत्रियादेरसंन्यासाच्छ्रवणादि कथं भवेत् ॥  
 तत्र केचन संन्यासमाहुः क्षत्रियवैश्ययोः ॥ ११ ॥  
 अन्ये तु ब्राह्मणस्यैव संन्यासो बहुधा श्रुतेः ॥  
 देवादिवदसंन्यासश्रवणं क्षत्रवैश्ययोः ॥ १२ ॥  
 ब्रह्मसंस्थश्रुतेर्न्यासी मुख्यः श्रवणविद्ययोः ॥  
 क्षत्रियादेरनुमतिं जन्मांतरफलां परे ॥ १३ ॥  
 श्रवणं नन्वसंन्यासं जन्मांतरफलं कथम् ॥  
 दृष्टार्थत्वाददृष्टस्यासांगत्वेनाप्यसम्भवात् ॥ १४ ॥



उच्यते यज्ञजादृष्टजातमेतत्फलावधि ॥  
 उत्पाद्य तेन निर्वाह्यमिति न द्वारकल्पना ॥ १५ ॥  
 आचार्याश्चैवमेवाहुरादोषपरिसङ्गयात् ॥  
 आवृत्तं नियमादृष्टं निष्पाद्य फलदं यतः १६ ॥  
 कृच्छ्राशीतिफलस्मृत्या ऽऽधानवत्कर्तृसंस्कृतेः ॥  
 तद्द्वारा श्रवणं केचिज्जन्मान्तरफलं जगुः ॥ १७ ॥  
 श्रवणादेरिव ज्ञानसाधनत्वं समर्थितम् ॥  
 प्रमाणैर्भारतीतीर्थैर्निर्गुणोपास्तिकर्मणः ॥ १८ ॥  
 ननु किं करणं ब्रह्मसाक्षात्करेऽत्र केचन ॥  
 प्रत्ययावृत्तिमाचख्युः सांख्ये योगे च सम्भवात् ॥ १९ ॥  
 अन्ये तु मन एवाहुरेनां तत्सहकारिणीम् ॥  
 महावाक्यं परे प्राहुर्मनसः प्रतिषेधतः ॥ २० ॥  
 मानान्तरस्याप्रसरात्परोक्षेण श्रमाक्षयात् ॥  
 सहकारिविधानाच्च शब्दादप्यपरोक्षधीः ॥ २१ ॥  
 भावनावृत्तिसचिवाद्विधुरस्येव मानसात् ॥  
 कामिन्या इव शब्दात्तामितरे संप्रचक्षते ॥ २२ ॥  
 विज्ञातृचिदभिन्नस्य विषयस्यापरोक्षयतः ॥  
 परोक्ष्यासम्भवादन्ये प्राहुः शब्दापरोक्षताम् ॥ २३ ॥  
 अद्वैतविद्याचार्यास्तु स्वमुखज्ञानसंग्रहात् ॥  
 आपरोक्ष्यं स्फुरच्चित्तं तदभेदात्तु तद्युजि ॥ २४ ॥  
 नन्वध्ययनकालेऽपि शब्दात्स्यादपरोक्षधीः ॥  
 सत्तावृत्तिर्विचाराच्चेन्मननादिश्रमो वृथा ॥ २५ ॥  
 मैवं पुंदोषशांस्वर्थं मननादेर्विधानतः ॥  
 तत्तत्संसृष्टवृत्त्येत्यं तदज्ञाननिवर्हणम् ॥ २६ ॥  
 नन्वेवं वृत्त्यभिव्यक्तचिदंशे विषयैक्यतः ॥  
 श्रवणादिमतो नश्येन्मूलाज्ञानं घटेक्षणात् ॥ २७ ॥  
 मैवमत्राहुराचार्या न संदृश इति श्रुतेः ।  
 चिच्चक्षुराद्ययोग्यैव चिद्द्वाराऽस्त्यावृत्तिर्जडे ॥ २८ ॥  
 मूलाज्ञानस्य विषयो जड एवाथवाऽन्यथा ।  
 चक्षुषा सौरभं भायाद्वृत्तिव्यक्तचिदन्वयात् ॥ २९ ॥

साक्षिणः स्वप्रकाशत्वान्नाहंवृत्त्याऽपि तत्क्षयः ॥  
 तथा कालादिवैशिष्ट्यगोचरप्रत्यभिज्ञया ॥ ३० ॥  
 केचिच्छ्रोतव्यनियमादृष्टदोषक्षयान्वितम् ॥  
 वाक्यजं ज्ञानमेवाहुर्मूलाज्ञाननिवर्हणम् ॥ ३१ ॥  
 अन्ये स्वरूपसंबन्धाद्वैजात्यादोऽपि वाक्यजात् ॥  
 अखंडाकारकं ज्ञानमाचरुयुस्तन्निवर्तकम् ॥ ३२ ॥  
 ननु स्वहेतुमज्ञानं विरोधात् सा कथं हरेत् ॥  
 वृत्तिर्मेवं विरुद्धत्वाद्ब्रह्मसंयोगवत्पटे ॥ ३३ ॥  
 हृत्वा मोहं विनश्येत्सा कतकाब्जिबुवद्वयः ॥  
 पंकभस्मनृणानीव वास्तसायसभूमिषु ॥ ३४ ॥  
 आहुरन्ये तु वृत्तीद्ध आत्मैवाज्ञानतत्कृतम् ॥  
 प्रदहेत्सूर्यकांतेद्धा सूर्यकांतिस्तृणं यथा ॥ ३५ ॥  
 उपादानक्षयादन्ये विश्वोच्छेदं प्रचक्षते ॥  
 जीवन्मुक्तस्य भोगोऽत्राविद्यालेशेन युज्यते ॥ ३६ ॥

इति श्रीमत्परमहंसपरिव्राजकाचार्यश्रीरामचन्द्रसरस्वतीपूज्यपाद-  
 शिष्यगंगाधरसरस्वतीविरचितायां वेदांतसिद्धांतसूक्तिमञ्जरी तृतीयः  
 परिच्छेदः ॥ ३ ॥

चतुर्थपरिच्छेदः ॥

अथ कोयमाविद्याया लेशो यदनुवर्त्तनात् ॥  
 देहादेः प्रतिभासेन जीवन्मुक्तिरिहोच्यते ॥ १ ॥  
 ज्ञानेनावरणे नष्टे विक्षेपांशोऽनुवर्त्तते ॥  
 प्रारब्धप्रतिबंधेन स लेशस्तेन जीवनम् ॥ २ ॥  
 क्षालितेष्विव हिङ्गवादिपात्रेष्वन्ये तु वासनाम् ॥  
 नष्टानुवृत्तिमाचख्युरन्ये दग्धपटे यथा ॥ ३ ॥  
 विरोधिन्युदिते शेषासम्भवादर्थवादताम् ॥  
 सर्वज्ञात्मगुरुः प्राह जीवन्मुक्तिश्रुतेः स्फुटम् ॥ ४ ॥  
 का निवृत्तिरविद्यायाः ब्रह्मासिद्धिकृतां नये ॥  
 आत्मैव तदभावो हि मोहस्तत्संक्षयश्च सः ॥ ५ ॥  
 आनन्दबोधाचार्यास्तु युक्तिभिः पञ्चमीं विधाम् ॥  
 सदसत्सदसन्मिथ्याभिन्नामात्मनि तां विदुः ॥ ६ ॥  
 उत्पत्तिरिव नाशोऽपि क्षणिकाभावविक्रिया ॥  
 अद्वैतविद्याचार्यास्तद्वृत्तिकां लेति तां विदुः ॥ ७ ॥  
 नन्वेवं क्षणिकत्वं स्यान्मुक्तेभ्रान्तोऽसि नह्यसौ ॥  
 दुःखाभावः सुखं वेति पुरुषार्थत्ववर्जनात् ॥ ८ ॥  
 दुःखं सुखविरोधीति तन्नाशोऽपि हि न स्वतः ॥  
 पुमर्थः सुखमात्रं तु तथा चित्सुखदर्शने ॥ ९ ॥  
 प्रसङ्गेन परानंदास्तिरोभूतः स्वमोहतः ॥  
 स्वकंठचामीकरवत्प्राप्तः प्राप्यः स्वविद्यया ॥ १० ॥  
 अप्राप्तिरापि तस्याभूत्संसृता व्यवहारिकी ॥  
 सा विद्यया निवृत्तेति मुख्यां प्राप्तिं परे जगुः ॥ ११ ॥  
 परे प्रागावृतत्वेन पारोक्ष्यादपुमर्थताम् ॥  
 मुक्तौ तु तदभिन्नत्वादात्मप्राप्त्या पुमर्थताम् ॥ १२ ॥  
 अन्ये भूमसुखाद्भेदो जीवेऽध्यस्तोऽभवत्पुरा ॥  
 मुक्तौ तन्नाशतः प्राहुः प्राप्तिं स्फुटसुखात्मिकाम् ॥ १३ ॥  
 अथ मुक्तो भवेच्छुद्ध उतेशोऽव निगद्यते ॥  
 व्यक्ता जीवैक्यवादे हि शुद्धब्रह्मैकशेषता ॥ १४ ॥

अनेकजीववादेऽपि प्रतिबिंबेशवादिनाम् ॥  
 मुक्तस्य बिंबसद्भावाच्छुद्धता पर्यवस्यति ॥ १५ ॥  
 अनेकजीववादेऽतो नावच्छेदनयः शुभः ॥  
 बद्धमुक्ताव्यवस्थानात्तद्देशोपाधिबन्धनात् ॥ १६ ॥  
 बिंबेशवादे मुक्तः प्राक्सर्वजीवविमोचनात् ॥  
 ईशो भूत्वा ततः शुद्धे स्वभावे व्यवतिष्ठते ॥ १७ ॥  
 नच विद्यांतरफलैः साम्यं मोहपरिक्षयात् ॥  
 तेषु भोगस्य साम्येऽपि जगद्व्यापारवर्जनात् ॥ १८ ॥  
 पक्षोऽयं चरमः साधुः सूत्रभाष्यादिषु स्फुटः ॥  
 आविर्भूतस्वरूपेऽपि गुणाष्टकनिरूपणात् ॥ १९ ॥  
 ईशांशस्येशभावाप्तौ सर्वदुःखप्रसञ्जनम् ॥  
 निवारयद्विरग्रेऽपि बिम्बभावप्रदर्शनात् ॥ २० ॥  
 पराभिधानतः सत्यकामत्वादितिरोहितेः ॥  
 नाशे मुक्तौ पुनस्तेषामाविर्भावस्य चेरणात् ॥ २१ ॥  
 ब्राह्मचैतन्यमात्रत्वाविरोधस्य च कीर्त्तनात् ॥  
 प्रतिबिंबेशजीवैक्यवादयोर्नैतदञ्जसा ॥ २२ ॥  
 जीवेशभेदसत्यत्वेऽप्येतत्सर्वमसंगतम् ॥  
 न च शक्त्यंतरं जीवे प्रमाणफलवर्जनात् ॥ २३ ॥  
 आसर्वमुक्ति परकल्पितसत्यकामसंकल्पकल्पितजगत्स्थितिभंगसर्गे ॥  
 सत्यं स्वतस्तु सुखाचिद्यनमद्वितीयं मुक्तोपमृष्यमहमोस्म विशुद्धतत्त्वम् ॥ २४ ॥  
 श्रुतिकल्पलताकुञ्जसञ्जाता मूर्त्तिमंजरी ।  
 रम्या रादान्तगन्धाढ्या रंजयत्वखिलान्बुधान् ॥ २५ ॥

इति श्रीमत्परमहंसपरिव्राजकाचार्यश्रीमद्रामचन्द्रसरस्वतीपूज्यपाद-  
 शिष्येण गङ्गाधरेन्द्रसरस्वत्याख्यभिष्णुणा विरचिता  
 वेदांतसिद्धांतमूर्त्तिमंजरी

संपूर्णा ॥



---

सब प्रकार की संस्कृत के पुस्तकों के मिलने का पता—

 **हरिदासगुप्तः कार्याध्यक्षः**

चौखम्बासंस्कृत सिरीज आफिस

बनारस सिटी ।

---

॥ श्रीः ॥

# ॥सिद्धान्तलेशसङ्ग्रहाख्योऽयं ग्रन्थः॥

॥ सटीकः प्रारभ्यते ॥

वेदवेद्यमुपाकान्तं कुमाराभ्यागलङ्कृतम् ॥  
नन्दीशप्रमुखैस्सेव्यं प्रणमामीष्टसिद्धये ॥ १ ॥  
शङ्करं शङ्कराचार्यं व्यासं नारायणात्मकम् ॥  
सरस्वतीं च ब्रह्माणं प्रणमामि पुनः पुनः ॥ २ ॥  
गोविन्देति समाक्रन्द्य रक्षां प्राप भयातुरः ॥  
यं गजः करुणामूर्तिं तं गोविन्दं भजेऽन्वहम् ॥ ३ ॥  
आपन्ना यं समाश्रित्य रक्षां प्राप सुदुर्लभाम् ॥  
कृष्णा कृष्णस्य महिषी तं कृष्णं संश्रयेऽन्वहम् ॥ ४ ॥  
प्रकाशितब्रह्मतत्त्वं प्रकृष्टगुणशालिनम् ॥  
प्रणवस्योपदेष्टारं प्रणमाम्यनिशं गुरुम् ॥ ५ ॥  
यो मे विश्वेश्वरक्षेत्रं विश्वेश्वरसमो गुरुः ॥  
समध्वास्ते स्वयञ्ज्योतिर्वाणीसंज्ञो भजापि तम् ॥ ६ ॥  
यस्य शिष्यप्रशिष्याद्यैः व्याप्तेयं साम्प्रतं मही ॥  
सर्वज्ञस्य गुरोस्तस्य चरणौ संश्रये सदा ॥ ७ ॥  
गुरोरपि गरीयान्मे यः कलाभिरलङ्कृतः ॥  
अद्वैतानन्दवाण्याख्यस्तं वन्दे शर्मवारिधिम् ॥ ८ ॥  
ओतप्रोतमिदं सर्वं यस्मिन् सच्चित्सुखात्मके ॥  
पर्यवस्यन्ति वेदान्ता यत्र चाहं तदक्षरम् ॥ ९ ॥  
श्रीकृष्णचरणद्वन्द्वं प्रणिपत्य निबन्धनम् ॥  
व्याकुर्वे शास्त्रसिद्धान्तलेशसङ्ग्रहसंज्ञितम् ॥ १० ॥  
आचार्यचरणद्वन्द्वस्मृतिर्लेखकरूपिणम् ॥  
मां कृत्वा कुरुते व्याख्यां नाहमत्र प्रभुर्यतः ॥ ११ ॥

## अधिगतभिदा पूर्वाचार्यानुपेक्ष सहस्रधा सरिदिव महीभेदान् सम्प्राप्य शौरिपदोद्धता ।

कुमाराभ्यां विघ्नेश्वरसुब्रह्मण्याभ्याम् । शङ्करं शङ्करस्य शिवस्यावताररूपं  
शङ्कराचार्यं भगवत्पादम् । तथा च शिवपुराणवचनम्—“व्याकुर्वन् व्यास-  
सूत्रार्थं श्रुतेरर्थं यथोचितान् । श्रुतेन्याय्यः स एवार्थः शङ्करः सविताननः”  
इत्यादि । व्यासं सूत्रकृतं वादरायणम् । नारायणात्मकं नारायणस्यावतार-  
रूपम् । तथा च वचनम्—“द्रापरे द्रापरे विष्णुर्व्यासरूपी महामुनिः” इति ।  
“न ह्यन्यः पुण्डरीकाक्षान्महाभारतकृद्भवेत्” इत्यादि च । ब्रह्माणं सरस्व-  
तीभर्तारं हिरण्यगर्भम् । आपन्ना सभायां वस्त्रापहारनिमित्तामापदं प्राप्ता ।  
रक्षां वस्त्रकोटिलाभनिमित्ताम् । कृष्णा द्रौपदी । कृष्णस्य अर्जुनस्य ।  
प्रकाशितं शिष्यशतेभ्य उपदिष्टं ब्रह्मतत्त्वं येन गुरुणा, स तथोक्तः तम् ।  
स्वयञ्ज्योतिर्वाणीसंज्ञः स्वयम्प्रकाशमरस्वतीसंज्ञः । गरीयान् गुरुः । इदं  
सर्वं यस्मिन् सच्चित्सुखात्मके अक्षरे ब्रह्मण्योतप्रोतमध्यस्तम्, वेदान्ताश्च य-  
त्राक्षरे विषये पर्यवस्यन्ति तात्पर्येण बोधहेतवो भवन्ति, तदहमिति सम्ब-  
न्धः । अक्षरे सर्वस्य ओतप्रोतत्वोक्त्या ब्रह्मणः सर्वाधिष्ठानत्वरूपं तट-  
स्थलक्षणमुक्तम् । सच्चित्सुखात्मक इत्यनेन मयज्ञानानन्दस्वरूपात्मकं स्व-  
रूपलक्षणमुक्तम् । तत्र वेदान्तानां पर्यवसानोक्त्या उक्तरूपे ब्रह्मण्यक्षरे  
वेदान्ता एव प्रमाणमित्युक्तम् । “नाहमत्र प्रभुर्यतः” इत्यत्र अत्र व्याख्या-  
ने प्रभुः समर्थ इत्यर्थः ॥ १ ॥ २ ॥ ३ ॥ ४ ॥ ५ ॥ ६ ॥ ७ ॥  
॥ ८ ॥ ९ ॥ १० ॥ ११ ॥

चिकीर्षितस्य ग्रन्थस्य निर्विघ्नपरिसमाप्तिपचयगमनयोः सिद्धये  
भगवत्पादीयभाष्यस्तुतिमुखेन भाष्यप्रतिपाद्यब्रह्मतत्त्वानुसन्धानलक्षणं म-  
ङ्गलाचरणं करोति—अधिगताभिदेति । दृष्टान्तमुखेन श्रीमूर्तिचरणार-  
विन्दगङ्गयोः अनुसन्धानलक्षणमपि मङ्गलं करोति—शौरीति । शौरि-  
पदोद्धता सरित् महीभेदान् सम्प्राप्य यथा सहस्रधा अधिगतभिदा, तथा  
भगवत्पादश्रीमन्मुखाम्बुजनिर्गता ब्रह्माद्वयैकपरायणी जननहरणी सू-

१ गणेशकार्तिकेयाभ्याम् । २ “पुञ् अमिषवे” इत्यस्मात् धातोः ऋद्वो-  
रबित्यप्प्रत्यये ततः तारकादित्वादितचि सवित इति रूपम्, सवितम् औज्ज्व-  
ल्ययुक्तमाननं यस्य तादृशः, प्रशस्तमुख इत्यर्थः ॥

जयांत भगवत्पादश्रीमन्मुखाम्बुजनिर्गता  
जननहरणी सूक्तिब्रह्माद्वयैकपरायणा ॥ १ ॥  
प्राचीनैर्व्यवहारसिद्धविषयेष्व्वात्मैक्यसिद्धौ परं  
सन्नह्यद्भिरनादरात्सरणयो नानाविधा दर्शिताः ।

क्तिः । पूर्वाचार्यान् व्याख्यातृन् व्याख्येयत्वेनोपेत्यार्थतस्महस्रधाऽधिगत-  
भिदा सती जयतीति सम्बन्धः । अत्र सूक्तिः सहस्रधा अधिगतभिदेति सूक्ति-  
विशेषणेन स्वग्रन्थे प्रदर्शयिष्यमाणसिद्धान्तभेदानां सर्वेषां भगवत्पादश्रीमन्मु-  
खाम्बुजनिर्गता सूक्तिरेव मूलमिति सूचितम् । अधिगतभिदा प्राप्तभेदा स्-  
रित् गङ्गा । महीभेदान् भूपदेशान् । शौरेः श्रीमहाविष्णोः पदोद्भूता पादा-  
म्बुजनिर्गता जयति सर्वोत्कर्षेण वर्तत इति स्तुतिः । भगवत्पादस्य श्रीमन्मु-  
खमेवाम्बुजं कमलं तस्मान्निर्गता । मुखे अम्बुजत्वारोपे कान्तिपत्त्वादि-  
रूपं श्रीमत्त्वं निमित्तमिति सूचनार्थं श्रीमदिति विशेषणम् । जननहरणी  
जननं संसारः तत् स्वजन्यब्रह्मज्ञानद्वारा हरतीति जननहरणी सूक्तिः  
ग्रन्थतोऽर्थतश्च निरवयवं भाष्यम् । ब्रह्माद्वयैकपरायणा ब्रह्म च तदद्वयं  
च ब्रह्माद्वयं, ब्रह्माद्वयं च तदेकं च ब्रह्माद्वयैकं, ब्रह्माद्वयैकं परायणं परम-  
तात्पर्यविषयो यस्याः सूक्तेः, सा ब्रह्माद्वयैकपरायणा । अनेन विशेषणेन  
द्वितीयप्रपञ्चशून्यमेकरूपं सत्यज्ञानानन्दलक्षणं ब्रह्म सूक्तिपदसङ्गृहीत-  
स्य भाष्यात्मकशास्त्रस्य विषय इत्युक्तं भवति । जननहरणीति विशेषणेन  
शास्त्रस्य मुक्तिः प्रयोजनमित्युक्तम् । अर्थान्मुक्तिकामः शास्त्रस्याधिकारी,  
मुक्तेरधिकारिणश्च प्राप्यप्राप्तुमावलक्षणः सम्बन्धश्च सूचितः । एवं श्रु-  
त्यर्थाभ्यां श्लोकेन भाष्यात्मकवेदान्तशास्त्रस्य विषयादिकं कथयता ग्र-  
न्थकारेण स्वकीयग्रन्थस्य वेदान्तशास्त्रप्रकरणत्वात्तस्यापि तदेव विषया-  
दीति सूचितं भवति ॥ १ ॥

इदानीं चिकीर्षितं प्रतिजानीते—प्राचीनैरिति । प्राचीनै-  
राचार्यैः आत्मैक्यसिद्धौ परम् असन्तं सन्नह्यद्भिः तात्पर्यवद्भिः आत्मै-  
क्यसिद्धयुपायतया व्यवहारसिद्धविषयेषु भ्रान्तिमात्रसिद्धपदार्थेषु जीवेश्वरज-  
गद्रूपेषु अनादरात् सरणयः प्रकाराः नानाविधाः परस्परावरुद्धा दर्-  
शिताः । अनादरादिसनेन परस्परविरुद्धेषु जीवैकत्वनानात्वतत्प्रतिबिम्बत्वा-



तन्मूलानिह सङ्ग्रहेण कतिचित्सिद्धान्तभेदान्धिय-  
शुद्धयै सङ्कलयामि तातचरणव्याख्यावचःख्यापितान् ॥ २ ॥

तेषूपपादनापेक्षान्

पक्षान् प्रायो यथामति ।

युक्त्योपपादयन्नेव

लिखाम्यनतिविस्तरम् ॥ ३ ॥

दिरूपप्रकारेष्वभिनिवेशवतामाचार्याणां भेदवादिनामिवानामत्वं स्यादिति  
शङ्का निराकृता भवति । विवक्षितवस्तुप्रतिपत्त्युपायतया विरुद्धनानाप्रकारप्र-  
दर्शनमाचार्याणां न दोषाव भवति, किं त्वलङ्कारायैव भवति । प्रतिप-  
त्तृणां प्रज्ञावैचित्र्येण कस्यचित्प्रतिपत्तुः केनचित् प्रकारेण मुक्तिसाधन-  
ब्रह्मात्मैक्यज्ञानलाभात् । तदुक्तं सुरेश्वराचार्यैः—“ यथा यथा भवेत्  
पुंसां व्युत्पत्तिः प्रत्यगात्मनि । सा सैव प्रक्रियेह स्यात् साध्वी सा चा-  
नवास्थिता ॥ ” इति । व्युत्पत्तिः बोधः । प्रत्यक् चासावात्मा च प्रत्यगा-  
त्मा सर्वान्तरश्चिदात्मा, तस्मिन्विषये । प्रक्रिया प्रकारः । इह वेदान्तशा-  
स्त्रे । साध्वी निरवद्या गुणभूता । सा चानवास्थिता नानाविधा । परि-  
मले दीक्षितैरप्येतदुक्तम्—“ अकल्पितवस्तुप्रतिपत्त्युपायतया कल्प्य-  
मानेषु पदार्थेषु विरोधो न दोषावहः । यथा तात्त्विकारुन्धतीप्रतिपत्त्यु-  
पायतया नानापुरुषैः कल्प्यमानास्तत्प्राच्योदीच्यादिनक्षत्ररूपास्तथू-  
लारुन्धतीषु विरोधो न दोषावहः ” इति । तन्मूलान् प्राचीनप्रदर्शित-  
नानाविधसरणिमूलान् । इह स्वग्रन्थे । धियः शुद्धयै स्वबुद्धिपरिष्का-  
राय । वस्तुतस्तु लोकानुग्रह एव प्रयोजनमिति बोध्यम् । तातचरणानां  
पितृचरणानां व्याख्यारूपैः वचोभिः ख्यापितान् ज्ञापितान् । अनेन  
स्वस्य ब्रह्मविद्यामाचार्यादेव लब्धां दर्शयति स्वग्रन्थस्योपादेयत्वसिद्धये ॥ २ ॥  
इह सङ्ग्रहेण सिद्धान्तभेदान् सङ्कलयामीत्युक्तमेव विवृण्वन्, ‘ ननु प्रा-  
चीनग्रन्थसिद्धान्तानामेव स्वग्रन्थे सङ्ग्रह इत्युक्तमयुक्तम् । प्राचीनग्रन्थेष्ववि-  
द्यमानस्यापि युक्तिभिरुपपादनस्य स्वकीयसङ्ग्रहग्रन्थे तत्र तत्रोपलम्भा-  
त् ’ इति शङ्का निराकरोति—तेष्विति ॥ ३ ॥

## ॥ वेदान्तसिद्धान्तमूक्तिमञ्जरी ॥

तरणिशतसवर्थं कर्णघूर्णद्विरेफा-

वलिवलितकपोलोद्दामदानाभिरामम् ॥

गिरिशगिरिसुताभ्यां लालितं नित्यमङ्गे

स्वजनभरणशीलं शीलये विघ्नराजम् ॥ १ ॥

श्रीमद्गुरुपदाम्भोजद्वन्द्वमानस्य भक्तिः ॥

सिद्धान्तलेशसिद्धान्तान् कारिकाभिर्निर्दर्शये ॥ २ ॥

अपूर्वां नियमोऽन्यस्य परिसङ्ख्येति च क्रमात् ॥

त्रयो हि विधयस्तेषु श्रोतव्य इति को विधिः ॥ ३ ॥

(१) तत्र तावत् “आत्मा वा अरे द्रष्टव्यः श्रोतव्यो मन्तव्यः” इति अधीतसाङ्गस्वाध्यायस्य वेदान्तैरापातप्रतिपत्ते ब्रह्मात्मनि समुदितजिज्ञासस्य तज्ज्ञानाय वेदान्तश्रवणे विधिः प्रतीयमानः किंविध इति चिन्त्यते । तिस्रः खलु विधेर्विधाः— अपूर्वविधिः, नियमविधिः, परिसङ्ख्याविधिश्चेति । तत्र कालत्र-

स्वग्रन्थे प्रथमं श्रवणविधिः विचार्यत इत्याह— तत्र तावादिति । श्रवणविधावधिकारिणं निर्दिशति—अधीतेति । वेदान्तैः जनितापातप्रतिपत्तिविषये ब्रह्माभिन्नात्मनि सम्प्रगदाढ्येनोदिता उत्पन्ना जिज्ञासा निर्णयरूपज्ञानेच्छा यस्येत्यर्थः । अधीतवेदस्यापि शिक्षाकल्पव्याकरणादीनां वेदाङ्गानामध्ययनाभावे सति व्युत्पत्तेरभावात् जिज्ञासाहेतुभूतापातप्रतिपत्तिरपि न सम्भवेदित्यभिप्रेत्याधीतसाङ्गस्वाध्यायस्येत्युक्तम् । न च निर्दोषवेदान्तजन्यायाः ब्रह्मात्मप्रतिपत्तेः कथमापातत्वमिति वाच्यम् । ‘नाहं ब्रह्म’ इतिप्रत्यक्षविरोधादिशङ्कया प्रामाण्यायामपि ब्रह्मात्मप्रतिपत्तावप्रामाण्यशङ्कास्पदत्वरूपस्यापातत्वस्य सम्भवादिति भावः । वेदान्तश्रवणे श्रोतव्य इति विधिः प्रतीयमानः इति सम्बन्धः । तज्ज्ञानायेति । अप्रामाण्यशङ्कानास्पदब्रह्मात्मज्ञानायेत्यर्थः । खलुशब्देनापूर्वविधित्वादिप्रकारत्रयस्य पूर्वतन्त्रे प्रसिद्धिः सूच्यते । कालत्रयेऽपीति । कथमपि दृष्टार्थत्वेनादृष्टार्थत्वेन वा केनापि प्रकारेण कालत्रयेऽपि कदापि विधिं विना प्राप्तिरहितस्य मोक्षणादेः प्राप्त्यफलको विधिराद्यः अपूर्वविधिरित्यर्थः ।

येऽपि कथमप्यप्राप्तस्य प्राप्तिकलको विधिराद्यः । यथा “व्रीही-  
न्प्रोक्षति” इति । नात्र व्रीहीणां प्रोक्षणस्य संस्कारकर्मणो विना  
नियोगं मानान्तरेण कथमपि प्राप्तिरस्ति ।

पक्षप्राप्तस्याप्राप्तांशपरिपूरणफलको विधिर्द्वितीयः । यथा  
“व्रीहीनवहन्ति” इति । अत्र विध्यभावेऽपि पुरोडाशप्रकृति-  
द्रव्याणां व्रीहीणां तण्डुलनिष्पत्त्याक्षेपादेवावहननप्राप्तिर्भविष्यती-  
ति न तत्प्राप्त्यर्थोऽयं विधिः, किन्त्वाक्षेपादवहननप्राप्तौ तद्व-  
देव लोकावगतकारणत्वाविशेषात् नखविदलनादिरपि पक्षे प्राप्नु-  
यादिति अवहननप्राप्तांशस्य सम्भवात् तदंशपरिपूरणफलकः ।

द्वयोः शेषिणोरेकस्य शेषस्य वा एकस्मिञ्छेषिणि द्वयोः  
शेषयोर्वा नित्यप्राप्तौ शेष्यन्तरस्य शेषान्तरस्य वा निवृ-  
त्तिकलको विधिस्तृतीयः । यथा अग्निचयने—“इमामगृ-  
भ्णन्नशनामृतस्येत्यश्वाभिधानीमादत्ते” इति, यथा वा चातुर्मा-

व्रीहीनिति द्वितीयाश्रुत्या व्रीहीणां संस्कार्यत्वावगमात् प्रोक्षणस्य संस्कारक-  
र्मत्वमुक्तमिति मन्तव्यम् । नियोगमिति । विधायकशब्दमित्यर्थः ।  
पुरोडाशेति । दर्शपूर्णमासयोरप्रेयादियोगानामुत्पत्तौ पुरोडाशद्रव्यं वि-  
हितम् । व्रीह्यस्तूत्पन्ने यागे यागानुवादेन विहिताः । तथा च व्रीहीणामु-  
त्पन्नशिष्टानामुत्पत्तिशिष्टपुरोडाशावरुद्धे यागे साक्षात्साधनत्वायोगात् पुरो-  
डाशप्रकृतिद्रव्यत्वेन यागसाधनत्वं पर्यवस्यति । पुरोडाशप्रकृतित्वं च व्री-  
हीणां तण्डुलनिष्पत्तिद्वारकम् । तण्डुलनिष्पत्तिश्च स्वकारणमाक्षिपति । त-  
ण्डुलनिष्पत्तौ च कारणमन्वयव्यतिरेकाभ्यामवहननं निश्चितमिति विधिं  
विना विधित्सितवहननप्राप्तिरस्तीत्यर्थः । नन्ववहननस्य लोकतः प्राप्तौ  
तस्य लोकत एव नित्यप्राप्तिरपि स्यादित्यत आह—किन्त्वित्यादिना ।  
आक्षेपादिति । तण्डुलनिष्पत्त्याक्षेपादित्यर्थः । किन्त्ववहननप्राप्तांशस-  
द्भावात्तदंशपरिपूरणफल इति सम्बन्धः । द्वयोरिति । द्वयोः शेषिणोरे-  
कस्य शेषस्य नित्यप्राप्तौ शेष्यन्तरस्य निवृत्तिकलकः, एकस्मिन् शेषिणि

स्यान्तर्गतेष्टिविशेषे गृहमेधीये “आज्यभागौ यजति” इति । अग्निचयने अश्वरशनाग्रहणं गर्दभरशनाग्रहणं चेति द्वय-  
मनुष्ठेयम् । तत्राश्वरशनाग्रहणे “इमामगृष्णन्” इति मन्त्रो  
लिङ्गादेव रशनाग्रहणप्रकाशनसामर्थ्यरूपास्त्रित्यं प्राप्नोतीति न  
तत्प्राप्त्यर्थः, तदप्राप्तांशपरिपूरणार्थो वा त्रिभिः, किं तु लिङ्गा-  
विशेषात् गर्दभरशनाग्रहणेऽपि मन्त्रः प्राप्नुयादिति तन्निवृत्त्यर्थः ।  
तथा गृहमेधीयस्य दर्शपूर्णमासप्रकृतिकत्वादतिदेशादेवाज्यभागौ  
नित्यं प्राप्नुत इति न तत्र विधिः तत्प्राप्त्यर्थः, तान्नयमात्रो  
वा, किन्त्वतिदेशात् प्रयाजादिकमपि प्राप्नुयादिति तन्निवृत्त्यर्थः ।  
गृहमेधीयाधिकरण[१०-७-९]पूर्वपक्षरीत्येदमुदाहरणं यत्र क-  
चिदुदाहर्तव्यमित्युदाहृतम् ।

न च नियमविधावपि पक्षप्राप्तावहनस्याप्राप्ताशपरि-  
पूरणे कृते तद्वरुद्धत्वात् पाक्षिकसाधनान्तरस्य नखविदल-  
नादेर्निवृत्तिरपि लभ्यत इतीतरनिवृत्तिफलकत्वाविशेषान्नियमपरि-  
सङ्ख्ययोः फलतो विवेको न युक्त इति शङ्क्यम् । विधितो

द्वयोः शेषयोः नित्यप्राप्तौ शेषान्तरस्य निवृत्तिफलको वा विधिस्तृतीय इति  
योजना । न तदिति । प्राप्तत्वात् न तत्प्राप्त्यर्थः, नित्यप्राप्तत्वात् न तद-  
प्राप्तांशपरिपूरणार्थो वेत्यर्थः । अतिदेशादेवेति । “प्रकृतिवद्विकृतिः कर्त-  
व्या” इत्येवंरूपादित्यर्थः । न तत्र विधिरिति । “आज्यभागौ यजति” इति  
विधिराज्यभागयोः प्राप्त्यर्थो न भवति, विधिं विना प्राप्तत्वात् । तयो-  
रप्राप्तांशपरिपूरणार्थो वा न भवति, नित्यप्राप्तत्वात् । किं  
तु तन्निवृत्त्यर्थ इति योजना । ननु “आज्यभागौ यजति” इति  
विधेरितराङ्गकलापपरिसङ्ख्यायकत्वं न सिद्धान्तः इत्यत आह-गृहमे-  
धीयाधिकरणेति । नियमविधावपीति । परिसङ्ख्याविधाविव  
नियमविधावपीत्यर्थः । तद्वरुद्धत्वादिति । अवहननेनैवावरुद्धत्वा-

ऽवहनननियमं विना आक्षेपलभ्यस्य नखविदलनादेर्निवर्तयितु-  
मशक्यतया अप्राप्तांशपरिपूरणरूपस्य नियमस्य प्राथम्यात् वि-  
धेयावहननगतत्वेन प्रत्यासन्नत्वाच्च तस्यैव नियमविधिफलत्वोप-  
गमात् । तदनुनिष्पादिन्या अविधेयगतत्वेन विप्रकृष्टाया इतर-  
निवृत्तेः सन्निकृष्टफलसम्भवे फलत्वानौचित्यात् ।

एवं विविक्तासु तिसृषु विधासु किंविधः श्रवणविधिराश्रीयते ।

[वे०सू०मं०] तत्रोपायापरिज्ञानादलौकिकसमीक्षणे ॥

प्रकटार्थकृतः प्राहुरपूर्वं श्रवणे विधिम् ॥ ४ ॥

अत्र प्रकटार्थकारादयः केचिदाहुः—अपूर्वविधिरयम् । अप्राप्त-

त्तण्डुलनिष्पत्त्याक्षेपस्य शान्तत्वादित्यर्थः । फलत इति । नियम-  
विधेः पक्षप्राप्तावहननादिक्रियादिविधायकत्वात् । परिमङ्ग्याविधेश्च नित्य-  
प्राप्तक्रियादिविधायकत्वान्नियमपरिमङ्ग्याविध्योस्स्वरूपतो विवेकलाभेऽपि  
फलतो भेदो न युक्त इत्यर्थः । नियमस्य नियमविधिफलत्वोपगमे हेतुद्वयमाह-  
प्राथम्यादित्यादिना । प्रत्यासन्नत्वादिति । विधिं प्राप्ते प्रत्यासन्न-  
त्वादित्यर्थः । विधेयक्रियागतत्वं प्रत्यासन्नत्वे हेतुः । इतरनिवृत्त्यपेक्षया  
प्रथमोपस्थितत्वरूपे प्राथम्ये हेतुमाह—विधित इत्यादिना अशक्यत-  
येत्यन्तेन । इतरनिवृत्तेनियमविधिफलत्वानुपगमे हेतुद्वयमाह—तदनुनि-  
ष्पादिन्या इत्यादिना । अप्राप्तांशपरिपूरणोपस्थित्यनन्तरमुपस्थिताया  
इत्यर्थः । अनेन विलम्बितोपस्थितिकत्वमेको हेतुरुक्त इति मन्तव्यम् ।  
द्वितीयहेतौ विप्रकृष्टत्वे हेतुमाह—अविधेयेति । न्यायार्त्तार्त्तानामानुप्रेयता,  
अनङ्गता वा । सा चाविधेयनखविदलनादिगतेत्यर्थः । इदानीं प्रकृतं श्रव-  
णविधिविचारमारभते—एवमिति । अप्राप्तत्वादिति । ब्रह्मसाक्षात्कारं  
प्रति वेदान्तश्रवणस्य साधनतया मानान्तरादनधिगतत्वेनाप्राप्तार्थकत्वादित्य-  
र्थः । ननु मानान्तरादनधिगतत्वमसिद्धम्, अन्वयव्यतिरेकाभ्यान्तद्वग-  
तिसम्भवात् । तथा हि—वेदान्तश्रवणे सति ब्रह्मसाक्षात्कारो दृश्यते ।

त्वात् । न हि 'वेदान्तश्रवणं ब्रह्मसाक्षात्कारहेतुः' इत्यत्र अन्वय-  
व्यतिरेकप्रमाणमस्ति । लोके कृतश्रवणस्यापि बहुशस्तदनुत्पत्तेः,  
अकृतश्रवणस्यापि गर्भगतस्य वामदेवस्य तदुत्पत्तेरुभयतो व्य-  
भिचारात् । न वा 'श्रवणमात्रं श्रोतव्यार्थसाक्षात्कारहेतुः' इति  
शास्त्रान्तरश्रवणे गृहीतः सामान्यनियमोऽस्ति । येनात्र विशिष्य  
हेतुत्वग्राहकाभावेऽपि सामान्यमुखेनैव हेतुत्वं प्राप्यत इत्याश-  
ङ्क्येत । गान्धर्वादिशास्त्रश्रवणस्य षड्जादिसाक्षात्कारहेतुत्वाभ्यु-  
पगमेऽपि कर्मकाण्डादिश्रवणात् तदर्थधर्मादिसाक्षात्कारादर्शनेन

अस्ति च तस्मिन् दृश्यत इति तत्राह—न हीति । तदनुत्पत्तेरिति । सा-  
क्षात्कारानुत्पत्तेरित्यर्थः । वामदेवस्येति । तथा च श्रुतिः—“गर्भ एवैतच्छ-  
यानो वामदेव एवमुवाच” इति । एवं पूर्वोक्तप्रकारेण, एतद् ब्रह्मज्ञानजन्मना  
स्वकीयां शक्तिमुवाचेत्यर्थः । ननु गान्धर्वशास्त्रश्रवणे षड्जादिस्वरसाक्षात्कारः,  
तदभावे तदभाव इति दृष्टम् । तत्र श्रोतव्यार्थविशेषस्वरसाक्षात्कारं प्रति  
गान्धर्वशास्त्रविचारात्मकस्य श्रवणविशेषस्य कारणत्वग्रहकाले लाघवात्  
श्रोतव्यार्थसाक्षात्कारत्वावच्छिन्नं प्रति श्रवणमात्रस्य कारणत्वं गृह्यते ।  
तथा च ब्रह्मसाक्षात्कारवेदान्तश्रवणयोर्विशिष्य कार्यकारणभावग्रहणा-  
भावेऽपि ब्रह्मसाक्षात्कारस्यापि श्रोतव्यार्थसाक्षात्कारत्वात् वेदान्तश्रवण-  
स्यापि श्रवणत्वादुक्तसामान्यरूपेण वेदान्तश्रवणस्य ब्रह्मसाक्षात्कारहे-  
तुत्वं प्राप्तमेवेति नापूर्वविधिरिति, नेत्याह—न वा श्रवणमात्रमिति ।  
धर्मश्रवणस्थले अदृष्टरूपस्य, अशौक्तिकश्रेयसाधनताविशिष्टयागादिरूपस्य  
वा धर्मस्य साक्षात्कारायोग्यतया साक्षात्कारादर्शनेन उक्तसामान्यकार्य-  
कारणभावस्य व्यभिचारात् न लाघवावतार इति । तत्र गान्धर्वशास्त्रश्र-  
वणस्यान्वयादेना स्वरसाक्षात्कारहेतुत्वग्रहेऽपि वेदान्तश्रवणस्य न ब्र-  
ह्मसाक्षात्कारहेतुत्वप्राप्तिरित्याह—गान्धर्वादीति । कर्मेति । अत्रादिपदे-  
न हिरण्यगर्भादिदेवताप्रतिपादकवाक्यजातं गृह्यते । धर्मादीनादिपदेन हि-

व्यभिचारात् । तस्मादपूर्वविधिरेवायम् ।

भाष्येऽपि “सहकार्यन्तरविधिः पक्षेण तृतीयं तद्वतो

रण्यगर्भादिदेवता गृह्यते । तस्मादिति । प्राप्त्यभावादित्यर्थः । अत्रार्थे सम्मतिमाह—भाष्येऽपीति । भाष्येऽप्यपूर्वविधिरेवाङ्गीकृत इति सम्बन्धः । अयमर्थः बृहदारण्यके श्रूयते—“तस्मात् ब्राह्मणः पाण्डित्यं निर्विद्य बाल्येन तिष्ठसेत् बाल्यं च पाण्डित्यं च निर्विद्याथ मुनिः” इति । यस्मादतिक्रान्ता ब्राह्मणाः श्रवणादिसाधनैरात्मानं विदित्वा जीवन्मुक्तिव्यञ्जकं सकलविक्षेपराहितं परमहंसाश्रमं प्राप्ताः, तस्मादिदानीन्तनोऽपि ब्राह्मणो ब्रह्मसाक्षात्कारार्थं पाण्डित्यं निर्विद्य बाल्येन स्थातुमिच्छेत् । विचारप्रयोजकापातरूपा बुद्धिः (अविद्यानिवृत्त्यादिकार्याक्षमत्वात्) पण्डासांऽस्य सञ्जातेति पण्डितः, तस्य कृत्यं पाण्डित्यं श्रवणमित्यर्थः । बाल्यं नाम बालस्य शिशोः कृत्यं दम्भदर्पादिराहित्यम्, न तु बाले प्रसिद्धं यथेष्टचेष्टारूपम्, तस्य बहिर्मुखत्वापादकत्वेन विद्याविरोधित्वात् । दम्भादिराहित्यरूपभावशुद्धिवाचकेन बाल्यपदेन भावशुद्धिसाध्यं मननं लक्ष्यते, श्रवणानन्तरभावित्वात्तस्य । बाल्यं च पाण्डित्यं च निर्विद्य निश्चयेन लब्ध्वा तदुभयं सम्यगनुष्ठायेति यावत् । अथ अनन्तरं मुनिः स्यान्नान्तर्शीलो भवेदिति विधिः । ध्यानमत्र मननम् । ध्याननिष्ठे व्यामादौ मुनिशब्दप्रयोगदर्शनात्, ध्यानं विना विचारमात्रविश्रान्ते तदप्रयोगाच्च । तथा चापूर्वत्वाद्यथा श्रवणे विधिः, एवं मौनस्य विद्यासहकारिणः विद्योत्पत्तौ साधनस्य विधिरेवाश्रयितव्यः अपूर्वत्वादेवेति भाष्यार्थः । सूत्रार्थस्तु—तद्वतः श्रवणमननजनिततत्त्वनिर्णयरूपविद्यावतस्तत्त्वसाक्षात्कारार्थिनः सन्त्यासिनः पाण्डित्यबाल्यापेक्षया तृतीयं मौनम् “अथ मुनिः” इति वाक्येन विधीयते । ननु पाण्डित्यबाल्याभ्यां निर्णीततत्त्वस्तत्त्वसाक्षात्कारार्थं ध्याने स्वयमेव प्रवर्तते रत्नतत्त्वसाक्षात्कारार्थं रत्नतत्त्वगोचरप्रत्ययसन्ततौ । न च तत्त्वसाक्षात्कारार्थिनस्तत्साधनश्रवणादावपि स्वयमेव प्रवृत्तिस्स्यादिति तत्रापि विधिवैयर्थ्यशङ्का तुल्येति वाच्यम् । विधिं विना वेदान्तश्रवणे प्रवृत्त्यसम्भवस्य साधितत्वात् । तथा च मौनविधिः व्यर्थ इत्यत्राह—पक्षेणेति । मौनस्य सहकार्यन्तरस्य

विध्यादिवत्” ( ३-४-४७ ) इत्यधिकरणे “विद्यासहकारिणो मौनस्य बाल्यपाण्डित्यवाद्भिरेवाश्रयितव्यः अपूर्वत्वाद्” इति—  
पाण्डित्यशब्दशब्दिते श्रवणे अपूर्वविधिरेवाङ्गीक्रियते इति ।

(वे०सू०मं०) विचारस्य विचार्यार्थनिर्णयं प्रति हेतुना ॥

अपरोक्षप्रमाणस्य तत्साक्षात्कारहेतुता ॥ ५ ॥

प्राप्तैव, किन्त्वनियता भ्रान्तिः प्राप्ताऽन्यसाधनैः ॥

ततो नियम इत्याहुः सर्वे विवरणानुगाः ॥ ६ ॥

अन्येतु—वेदान्तश्रवणस्य नित्यापरोक्षब्रह्मसाक्षात्कारहेतुत्वं न अ-

विधिरङ्गीकर्तव्यः, पक्षेणाप्राप्तिमत्त्वात् । साक्षात्कारार्थं ध्याने स्वयमेव प्रवृत्तस्यापि विषयदर्शनप्राप्त्यान् ध्यानस्य कदाचिदप्राप्तिस्तम्भवति । तथा च मौनविधेरपूर्वविधित्वाभावेऽपि नियमविधित्वं सिद्ध्यत्येव । स-  
ति च नियमविधौ तदतिक्रमे नियमादृष्टालाभेन साक्षात्कारानुदयभीत्या स्वभावप्राप्तपि विषयदर्शनं यत्रेन निवार्य ध्यान एव प्रवर्तत इति पक्षे-  
णेतिमूत्रभागाभिप्रायः । ननु ब्रह्मविद्याप्रधाने प्रकरणे कथं ध्यानादिवि-  
धिः, वाक्यभेदप्रसङ्गादिति, नेत्याह—विध्यादिवदिति । अङ्गविधिवदि-  
त्यर्थः । यथा प्रधानविधिपरे प्रकरणे अवान्तरवाक्यभेदेन प्रयाजाद्यङ्गवि-  
धिः, तथा ब्रह्मविद्याङ्गध्यानादिविविरित्यर्थः । उक्तरीत्या मौनवि-  
धेरनियमविधित्वे स्थिते भाष्यगतापूर्वत्ववचनं मौनविध्यशो पाक्षिकाप्राप्त्य-  
भिप्रायं द्रष्टव्यम् । यथामूत्रं पक्षे प्राप्त्यभावादित्येव वक्तव्ये भाष्ये अपू-  
र्वत्वादिति वचनं श्रवणविधिरपूर्वविधिरेवेति ज्ञापनार्थम् । अप्राप्तिमात्रे  
च दृष्टान्तदार्ष्टान्तिकभावो विवक्षित इति प्रकटार्थकारादीनामाशयः ।

• अपूर्वविधित्वपक्षं दूषयति—वेदान्तश्रवणस्येति । विचारविशिष्ट-  
वेदान्तरूपस्य श्रवणस्य ब्रह्मसाक्षात्कारहेतुत्वं विधिं विनाऽपि प्राप्तमित्यर्थः ।

१ मननस्येति पा० २ पु० ।

२ अत्र अङ्गसाधनध्यानेतिपाठ उपलभ्यते स साधनत्वेनाङ्गभूतध्यानादे-  
र्विधिरित्यर्थकरणेन कथं चिन्नेयः । ध्यानादिशब्देन त्रितयस्य ब्रह्मविद्याऽङ्ग-  
त्रयेणैव विवक्षा । अत एव दृष्टान्तसङ्गतिः । एवञ्च न पुनरुक्तिर्नवा प्रस्तुतहा-  
नेरिति बोध्यम् ।

३ वेदान्तशब्दज्ञानरूपस्येत्यर्थः । अन्यथा वेदान्तानां शब्दत्वात्कथं



प्राप्तमापरोक्षवस्तुविषयकप्रमाणत्वावच्छेदेन साक्षात्कारहेतुत्वस्य प्राप्तेः शाब्दापरोक्षवादे व्यवस्थापनात् । तदर्थमेव हि तत्प्रस्तावः । न च तावता ब्रह्मप्रमाणत्वेनापातदर्शनसाधारणब्रह्मसाक्षात्कारहेतुत्वप्राप्तावप्यविद्यानिवृत्त्यर्थमिष्यमाणसत्तानिश्चयरूपतत्साक्षात्कारहेतुत्वं श्रवणस्य न प्राप्तमिति वाच्यम् । विचारमात्रस्य विचार्यनिर्णयहेतुत्वस्य, ब्रह्मप्रमाणस्य तत्साक्षात्कारहेतुत्वस्य च प्राप्तौ विचारितवेदान्तशब्दज्ञानरूपस्य श्रवणस्य तद्धेतुत्वप्राप्तेः । न चो-

ननु वाक्यस्य कथं साक्षात्कारहेतुत्वम्, इन्द्रियजन्यज्ञानस्यैव साक्षात्कारत्वात् ? अत आह—अपरोक्षवस्तुत्विति । अपरोक्षवस्तुविषयकत्वं ज्ञानस्यापरोक्षत्वम्, न त्विन्द्रियजन्यत्वम् । वस्त्वापरोक्ष्यं च वस्तुव्यवहारानुकूलचैतन्याभिन्नत्वमिति शाब्दापरोक्षवादे वक्ष्यते । तथा च नित्यापरोक्षत्वेन श्रुतिसिद्धब्रह्मरूपवस्तुविषयकत्वाद्देवान्तजन्यज्ञानस्य साक्षात्कारत्वसिद्धिरित्यर्थः । नन्वास्मिन् शास्त्रे शाब्दापरोक्षवादस्य का सङ्गतिः ? अत आह—तदर्थमेव ह्येति । वेदान्तानां ब्रह्मापराक्षप्रामितिजनकत्वासिद्ध्यर्थमेव तद्वादसङ्गतिः, नान्यार्थमिष्येतत् प्रसिद्धमित्यर्थः । नन्वपरोक्षवस्तुविषयकं प्रमाणं स्वविषये साक्षात्कारहेतुरिति शाब्दापरोक्षवादे प्रमाथनेन वेदान्तानामपि स्वविषये नित्यापरोक्षे ब्रह्मणि अपरोक्षज्ञानसामान्यहेतुत्वमेव प्राप्तं, न तु सत्तानिश्चयरूपतत्साक्षात्कारहेतुत्वम् । तच्च विचारविशिष्टवेदान्तरूपश्रवणस्यैव युक्तम् । अन्यथा विचारात् प्रागपि सत्तानिश्चयप्रसङ्गात् । न च वाक्यजन्यसाक्षात्कारमात्रादेवाविद्यानिवृत्तिलक्षणफलसम्भवात् सत्तानिश्चयरूपत्वं साक्षात्कारस्य नान्वेषणीयमिति वाच्यम् । तत्र तत्र ब्रह्मोपदेशपदेशेषु यावत्संशयनिवृत्तिः पुनः पुनः प्रश्नप्रतिवचनलिङ्गेन, “वेदान्तविज्ञानमुनिश्चितार्थाः” इत्यादिश्रुत्या, श्रुतब्रह्मणोऽपि यथापूर्वं संसारानुवृत्त्यनुमिताविद्यानिवृत्त्यभावरूपलिङ्गेन च श्रवणमन्त्रध्यानशमदमभक्तिवैराग्यादीनां ज्ञानपरिपाकहेतूनां विधिदर्शनलिङ्गेन च सत्तानिश्चयरूपब्रह्मसा-

श्रवणत्वं स्यात् । शब्दज्ञानस्यैव वाक्यार्थज्ञानप्रयोजकत्वात् । अत एव मूले ज्ञानशब्दघटितः प्रयोगः । टीकायामप्यग्रे ज्ञानशब्दघटितः पाठः । एवञ्च अत्र वेदान्तपदं तज्ज्ञाने लाक्षणिकम्, वाक्यस्येति पदमपि तथेति बोध्यम् ।

क्त उभयतो व्यभिचारः, सहकारिवैकल्येनान्वयव्यभिचारस्यादोष-  
त्वात् । जातिस्मरस्य जन्मान्तरश्रवणात् फलसम्भवेन व्यतिरे-  
कव्यभिचाराभावात् । अन्यथा व्यभिचारेणैव हेतुत्वबाधे श्रुत्याऽ-  
पि तत्साधनताज्ञानासम्भवात् । घटसाक्षात्कारे चक्षुरतिरेकेण त्व-  
गिन्द्रियमिव ब्रह्मसाक्षात्कारे श्रवणातिरेकेण उपायान्तरमस्तीति-  
शङ्काया व्यतिरेकव्यभिचारस्याप्यदोषत्वात् । तथा च प्राप्तत्वा-  
न्नापूर्वविधिः ।

क्षात्कारस्यैवाविद्यानिवृत्त्यर्थमिष्यमाणत्वात् । तथा च वेदान्तश्रवणस्यो-  
क्तरूपसाक्षात्कारहेतुत्वमप्राप्तेवेति शङ्कते—न च तावतेति । वेदान्ता-  
नामिति शेषः । अपरोक्षवस्तुविषयकं प्रमाणं स्वविषये साक्षात्कारहेतुरिति  
प्रसाधनमात्रेणेत्यर्थः । अपरोक्षवस्तुविषयकं प्रमाणमपरोक्षज्ञानहेतुरिति  
स्थिते, विचारो विचार्यनिर्णयहेतुरिति च स्थिते कार्यकारणभावद्वयमेल-  
नेन प्रकृते विचारविशिष्टवेदान्तज्ञानरूपं श्रवणं सत्तानिश्चयरूपब्रह्मसा-  
क्षात्कारहेतुरिति सिध्यतीत्याह—विचारमात्रस्येति । सहकारीति ।  
चित्तैकाग्र्यादिरूपमसहकारिवैकल्येनेत्यर्थः । उक्तकार्यकारणभावद्वयरूप-  
प्रमाणबलेन श्रवणस्य ब्रह्मसाक्षात्कारहेतुत्वे सिद्धे वामदेवस्य जन्मान्तरीयं  
श्रवणादिकं कल्प्यते । यथा जातमात्रे जन्तौ दृश्यमानभोगस्य कारणत-  
या प्राग्भवीयं कर्म कल्प्यते, तद्वन् । अतो न व्यतिरेकव्यभिचार इत्याह—  
जातिस्मरस्येति । पूर्वजार्ति स्मरतो वामदेवस्येत्यर्थः । अन्यथेति ।  
उक्तरीत्या द्विविधव्यभिचारपरिहारानुपगमे इत्यर्थः । व्यभिचारनिश्चयेन  
हेतुत्वाभावरूपबाधनिश्चयात् श्रवणविधेरबोधकतापत्त्या तत्राप्यपूर्वविधिर्न  
स्यादित्यर्थः । ब्रह्मसाक्षात्कारे श्रवणमिव तपोविशेषादिकम्, उक्तजन्मप्रा-  
प्तिरूपं वा कारणान्तरमस्तीति शङ्काकाले वामदेवस्य कारणान्तरात् ज्ञान-  
मुत्पन्नमिति शङ्कासम्भवेन श्रवणस्य वामदेवे व्यतिरेकव्यभिचारज्ञानं श्रव-  
णस्य साक्षात्कारहेतुत्वग्रहप्रतिबन्धकं न भवति । न चैकस्य पदार्थस्य  
ज्ञाने परस्परनिरपेक्षकारणद्वयासम्भवेन ब्रह्मसाक्षात्कारे कारणान्तरसत्त्व-  
शङ्कैव न जायत इति वाच्यम् । लोके तथा दृष्टत्वादित्याह—घटेति ।  
वेदान्तश्रवणस्य ब्रह्मसाक्षात्कारहेतुत्वे विधिं विनैव प्राप्ते फलितमाह—तथा

अत एव “आवृत्तिसकृदुपदेशात्” ( ४-१-१ ) इत्यधिकरणभाष्ये “दर्शनपर्यवसानानि हि श्रवणादीन्यावर्त्यमानानि दृष्टार्थानि भवन्ति । यथाऽवघातादीनि तण्डुलनिष्पत्तिपर्यवसानानि” इति श्रवणस्य ब्रह्मदर्शनार्थस्य दृष्टार्थतया दार्शपूर्णमासिकावघातन्यायप्राप्तावावृत्त्युपदेशः । अपूर्वविधित्वे तु स न सङ्गच्छते सर्वौषधावघातवत् । अग्निचयने—“सर्वौषधस्य पूरयित्वाऽवहन्ति अथैतदुपदधाति” इत्युपधेयोलूखलसंस्कारार्थत्वेन विहितस्यावघातस्य

चेति । श्रवणादिविधेः नियमविधित्वे सत्येवावृत्त्यधिकरणं सङ्गच्छते इत्याह—अत एवेति । अपूर्वविधित्वाभावादेवेत्यर्थः । अत एवावृत्त्युपदेश इति सम्बन्धः । “दर्शनपर्यवसानानि” इत्यारभ्य “तण्डुलनिष्पत्त्यवसानानि” इत्यन्तस्य भाष्यस्येयं योजना—दृष्टार्थानि श्रवणादीन्यावर्त्यमानानि सन्ति दर्शनपर्यवसानानि भवन्ति । यथाऽवघातादीन्यावर्त्यमानानि तण्डुलनिष्पत्त्यवसानानि भवन्तीति । दृष्टार्थानीत्यत्र दृष्टं फलमात्मदर्शनमेव । अयं भावः—“आत्मा वा अरे द्रष्टव्यश्चोक्तव्यः” इत्यादिना आत्मदर्शनोद्देशेन श्रवणादीनि विधीयन्ते । तत्र किमेतानि सकृदनुष्ठेयानि, किं वा यावदात्मदर्शनमावर्त्यनीति संशये सकृदेवानुष्ठेयानि, तावता विधेश्चरितार्थात् । यथा अग्निचयने—“सर्वौषधस्य पूरयित्वाऽवहन्ति” इति वाक्यविहितं सर्वौषधीनामवहननमुपधेयोलूखलसंस्काररूपं सकृदेवानुष्ठेयते, तद्वत् । तथा च सकृदनुष्ठितश्रवणादिजन्यमदृष्टं जन्मान्तरे ब्रह्मदर्शनहेतुरित्यपूर्वविधित्वं श्रवणादिविधीनामिति प्राप्ते, सिद्धान्तः—श्रवणाद्यावृत्तिः कर्तव्या । कुतः ? असकृदुपदेशात् । तथा हि—भृगुवल्पां भृगुं प्रति पिता असकृत् “तपसा ब्रह्म विजिज्ञासस्व” इत्युपदिशति । तपः आलोचनं ब्रह्मविचारः । तथा छान्दोग्यषष्ठाध्याये श्वेतकेतुं पुत्रं प्रति पिता विचारपूर्वकमसकृत् “तत्त्वमसि” इत्युपदिशति । किं च श्रवणादिभिरात्मदर्शनफले जननीये श्रवणाद्यावृत्तिरूपदृष्टद्वारसम्भवे अदृष्टद्वारकल्पनायोगात्, तत्त्वम्पदार्थयोश्श्रवणाद्यावृत्तिं विना दुर्वोधत्वाच्च तण्डुलनिष्पत्तिफलकावघातवदनावृत्तिरेव, न त्वग्निचयनान्तर्गतावघातवदनावृत्तिः, तदन्तर्गतावघातस्यादृष्टार्थत्वेन वैषम्यादिति व्युत्पादितमावृत्त्यधिकरणे । तद् अपूर्वविधिवादिनां न सङ्गच्छते इति भावः ।

दृष्टार्थत्वाभावान्नावृत्तिरिति हि तन्त्रलक्षणे (११-१-६) स्थितम् ।  
अतो नियमविधिरेवायम् । तदभावे हि यथा वस्तु किञ्चिच्चक्षुषा  
वीक्षमाणस्तत्र स्वागृहीते सूक्ष्मे विशेषान्तरे केनचित् कथिते तद-  
वगमाय तस्यैव चक्षुषः पुनरपि सप्रणिधानं व्यापारे प्रवर्तते, एवं  
मनसा 'अहम्' इति गृह्यमाणे जीवे वेदान्तैरध्ययनगृहीतेरुपदिष्टं  
निर्विशेषब्रह्मचैतन्यरूपत्वमाकर्ण्य तदवगमाय तत्र सावधानं म-  
नस एव प्रणिधाने कदाचित् पुरुषः प्रवर्ततेति वेदान्तश्रवणे प्र-  
वृत्तिः पाक्षिकी स्यात् । "अप्राप्य मनसा सह" इति श्रुतिः

तन्त्रलक्षणम् एकादशाध्यायः । अत इति । प्राप्तत्वादित्यर्थः । अस्य  
हेतोरेवकारार्थे अपूर्वविधित्वाभावे अन्वयः । नियमविधित्वे हेतुमाह—तद-  
भावे हीति । तदभावे मनस एव सावधानं तत्र निधाने कदाचित् पुरुषः  
प्रवर्तते इति सम्बन्धः । मनसा गृह्यमाणात्मगतविशेषग्रहणाय मनोव्यापार  
एव यत्नेन प्रवृत्तौ दृष्टान्तमाह—यथेति । किञ्चिदिति । रत्नादीत्यर्थः  
तत्रेति । रत्नादावेत्यर्थः । तस्यैवेति । न तु व्यापारान्तरे, इत्येवकारार्थ-  
ः । पुनरपि चक्षुषो व्यापारे प्रवर्तते इति सम्बन्धः । प्रणिधानं यथा भवति  
तथा प्रवर्तते इति प्रवृत्तिक्रियाविशेषणं प्रणिधानम् । तच्च रत्नादिवस्त्वभि-  
मुखतया चक्षुषः स्थापनम् । अनन्तरमुन्मीलनव्यापारानुकूलयत्नः प्रवृ-  
त्तिरिति प्रणिधानप्रवृत्त्योर्भेदः । वेदान्तैरिति । "नेह नानाऽस्ति किञ्चन",  
"प्रज्ञानं ब्रह्म", "अहं ब्रह्मास्मि" इत्यादिभिरित्यर्थः । इह ब्रह्मणि नाना ज्ञातृ-  
ज्ञानज्ञेयरूपेण भिन्नं विशेषणजातं किञ्चिदपि नास्ति । प्रकृष्टं ज्ञानं प्रज्ञानं  
निसस्वप्रकाशजीवचैतन्यं ब्रह्म । अहं बुद्ध्यादिसाक्षिभृताश्चिदात्मा ब्रह्म  
अस्मि भवामीति श्रुतीनामर्थः । अध्ययनपदं साङ्गाध्ययनपरम् । आकर्ण्य  
परोक्षतया ज्ञात्वा । श्रुतौ श्रद्धानः । तदवगमायेति । निर्विशेषस्वरूपत्वा-  
धिगमायेत्यर्थः । तत्रेति । "अहम्" इति गृह्यमाण आत्मनीत्यर्थः । सावधा-  
नमैकाग्र्यं यथा भवति तथा । ननु 'अहम्' इति गृह्यमाणे जीवे विशेषाकर्ण-  
नानन्तरं वेदान्तश्रवण इव कदाचित् मनोव्यापारे वेदान्तविचारानिरपेक्षेऽपि  
प्रवृत्तिस्स्यादित्युक्तम्, श्रुत्या ब्रह्मणि मनोविषयत्वनिषेधात्, साङ्गा-  
ध्ययनवतस्तन्निषेधावगतिसम्भवादेति, नेत्याह—अप्राप्येति । श्रुतिः अन-

“मनसैवानुदृष्टव्यम्” “दृश्यते त्वग्न्यया बुद्ध्या” इत्यपि श्रवणे-  
नानवहितमनोविषयेति शङ्कासम्भवात् ।

अथवा “जुष्टं यदा पश्यत्यन्यमीशमस्य महिमानमिति  
वीतशोकः” इत्यादिश्रवणात् भिन्नात्मज्ञानान्मुक्तिरिति भ्रमसम्भ-  
वेन मुक्तिसाधनज्ञानाय भिन्नात्मविचाररूपे शास्त्रान्तरश्रवणेऽपि  
पक्षे प्रवृत्तिस्स्यादित्यद्वैतात्मपरवेदान्तश्रवणनियमविधिरयमस्तु ।  
इहात्मशब्दस्य “इदं सर्वं यदयमात्मा” इत्यादि—

वहितमनोविषयेति सम्बन्धः । वाचः सत्यज्ञानादिशब्दाः अप्राप्य शक्त्या  
ब्रह्माप्रतिपाद्य मनसा सह निवर्तन्ते लक्षणायाश्रयन्त इति श्रुत्यर्थः । मनसा  
सहेत्यनेन मनसोऽपि ब्रह्मणि प्राप्तिर्निषिध्यते इति भावः । ब्रह्मणि मनो-  
विषयत्वनिषेधवत्तद्विषयत्वमपि श्रुत्या उच्यते । तथा च श्रुत्योः विरोधे  
सति मनश्शब्दितबुद्धिगम्यत्वप्रतिपादकश्रुतौ बुद्धेरग्न्यत्वविशेषणबलाद्विष-  
यत्वनिषेधश्रुतेरनवहितमनोविषयत्वनिषेधार्थकत्वप्रतीतः । तथा च साङ्गा-  
ध्ययनवत् उक्तव्यवस्थाप्रतीतिमम्भवान्मनस एव व्यापारे प्रवृत्तिः दुर्वार-  
त्याह—मनसैवेति । अनवहितत्वमेकाग्रताशून्यत्वम् । शङ्कासम्भवा-  
दिति । अग्न्यात्वविशेषणसामर्थ्येन यथोक्तव्यवस्थानिश्चयसम्भवादिति  
वक्तव्ये शङ्कासम्भवादित्युक्तेरयमाशयः—निर्गुणब्रह्मसाक्षात्कारे मनसः कर-  
णत्वं नास्ति, औपनिषदत्वश्रुतिविरोधात् । सोपाधिकात्मसाक्षात्कारे-  
ऽपि न तस्य करणत्वं, तत्साक्षात्कारस्य नित्यसाक्षिरूपत्वात् । “मन-  
सैवानुदृष्टव्यम्” इत्यादी तृतीया वाक्योत्थवृत्तिसाक्षात्कारं प्रति साधनत्वा-  
भिप्रायेत्यादिकं सर्वं शाब्दापरोक्षवादे वक्ष्यते । तथा च वस्तुतो मनसः  
करणत्वाभावात् मनस एव व्यापारे पुरुषः कदाचित् प्रवर्ततेत्युत्प्रेक्षितं  
नियमविधिव्यावर्त्यमसङ्गतमेवेति ।

अत एव व्यावर्त्यन्तरमाह—अथवेति । अधीतसाङ्गस्वाध्यायस्य  
हि “तरति शोकमात्मवित्” इत्यादिश्रुत्या ‘आत्मज्ञानं मुक्तिसाधनम्’ इति  
ज्ञानं भवति । न च साङ्गाध्ययनवतोऽपि लोके विचारमन्तरेणात्मतत्त्वज्ञानज-  
न्मास्ति । आत्मप्रतिपादकवेदान्तेषु नानाविधयोजनासम्भावनया तात्प-  
र्यभ्रमसंशयादेरनुभवसिद्धत्वात् । ततश्च मुक्तिसाधनज्ञानार्थं तज्ज्ञानम-

तिबन्धकतात्पर्यभ्रमसंशयादिनिरासाय वेदान्तविचारे प्रवर्तमानो यथा ब्रह्ममीमांसाशास्त्रे प्रवर्तते, तथैव न्यायसाङ्ख्य्यादिशास्त्रविचारे ऽपि प्रवर्तते, तत्रापि तदभिमतयोजनया वेदान्तविचारसत्त्वात् । न च साङ्ख्य्यादितर्कशास्त्रगतात्मविचारस्याद्वितीयात्मविचाररूपत्वाभावेन तादृशात्मनि वेदान्तानां तात्पर्यभ्रमसंशयाद्यनिवर्तकत्वात्, विशिष्य स्वयमेव तत्र तात्पर्यभ्रमादिहेतुस्वाच्च न तत्रात्मज्ञानार्थिनां प्रवृत्तिः सम्भवतीति वाच्यम् । 'जीवभिन्नपरमात्मज्ञानं मुक्तिसाधनम्' इति भ्रमेण तत्रापि प्रवृत्तिसम्भवात् । न च साङ्गाध्ययनवतो 'भिन्नात्मज्ञानं मुक्तिसाधनम्' इति भ्रमो न सम्भवति, "अहं ब्रह्मास्मि" "ब्रह्मविदाप्नोति परम्" इत्यादिवेदान्तेषु जीवाभिन्नपरमात्मज्ञानस्यैव मुक्तिसाधनत्वप्रतीतेरिति वाच्यम् । "जुष्टं यदा पश्यस्यन्मीशमस्य महिमानमिति वीतशोकः" इति श्रुतिगतान्यशब्देन भ्रमसम्भवात् । यदा ईशम्—सन्निधिमात्रेण बुद्ध्यादिप्रवर्तकम् । अन्यम्—वस्तुगत्या बुद्ध्यादिभ्यो भिन्नम् । भ्रान्त्या बुद्ध्याद्यभिन्नत्वेन चिदात्मनो गृहीतत्वात् भिन्नत्वोपदेशः सफलः । न तु जीवभिन्नमित्यर्थः । जीवब्रह्मभेदस्य प्रत्यक्षसिद्धतया उपदेशानपेक्षत्वात् । जुष्टम्—ऋषिसङ्घैः सेवितम् । "ऋषिसङ्घजुष्टम्" इति श्रुत्यन्तरात् । पश्यति ईशोऽहमिति साक्षात्करोति, तदा अस्य ईशस्य महिमानं महत्त्वोपलक्षितं स्वरूपम् इति एति प्राप्नोति, वीतशोकश्च भवतीति श्रुतेर्वास्तवार्थः । ननु श्रोतव्यवाक्ये आत्मविचारमात्रं प्रतीयते, न त्वद्वैतात्मविचारः । ततश्च कथमेन विधिना भिन्नात्मविचारव्यावृत्तिलाभ इत्यत आह—इहेति । अत्रादिपदेन "आत्मानि दृष्टे सर्वं विदितं भवति" इति प्रतिज्ञावाक्यं गृह्यते । आत्मनस्सर्वाधिष्ठानतया सर्वात्मकत्वे हि सति आत्मनि विदिते तद्व्यतिरिक्तं सर्वं तत्त्वतो विदितं भवति, 'सर्वमात्मैव' इति सामानाधिकरण्यं च सिध्यति, नान्यथा । तथा च श्रोतव्यवाक्यस्थमात्मपदमद्वितीयात्मपरमेवेति तद्विचारविधिना भिन्नात्मविचारव्यावृत्तिः लभ्यत इति भावः । ननु तण्डुलनिष्पत्तावहननस्येव नखविदलनादेरपि वस्तुतस्तसाधनत्वात्तन्निवृत्तिफलको नियमविधिर्युक्तः । इह त्वद्वितीयब्रह्मसाक्षात्कारे भिन्नात्मविचारस्य न वस्तुतस्तसाधनत्वमस्ति, अतस्तन्निवृत्तिफलको नियमविधिर्न युज्यते । न च—मा भूत् भिन्नात्मविचारस्य व्यावर्त्यत्वम् । नैतावता नियमविध्यनुपपत्तिः प्रकृतेऽस्ति । गुरुनिरपेक्षविचारभाषाप्रबन्धे-

१ वेदान्तानां तादृशात्मनीति सम्बन्धः । २ छान्दसत्वादिणो न गुणः ।

प्रकरणपर्यालोचनया अद्वितीयात्मपरत्वात् । न हि वस्तुसत्साधनान्तरप्राप्तावेव नियमविधिरिति कुलधर्मः । येन वेदान्तश्रवणनियमार्थवत्त्वाय नियमादृष्टजन्यस्वप्रतिबन्धककल्मषनिवृत्तिद्वारा सत्तानिश्चयरूपब्रह्मसाक्षात्कारस्य वेदान्तश्रवणैकसाध्यत्वस्याभ्युपगन्तव्यत्वेन तत्र वस्तुतः साधनान्तराभावाच्च नियमविधिर्युज्यत इति आशङ्क्येत । किं तु यत्र साधनान्तरतया सम्भाव्यमानस्य पक्षे प्राप्या, विधित्सितसाधनस्य पाक्षिक्यप्राप्तिर्निवारयितुं न शक्यते, तत्र नियमविधिः । तावतैवाप्राप्तांशपरिपूरणस्य तत्फलस्य सिद्धेः ।

निहासपुराणादीनामुदाहरिष्यमाणानां सत्तानिश्चयरूपब्रह्मसाक्षात्कारहेतुत्वसत्त्वेन व्यावर्त्यत्वसम्भवाद्—इति वाच्यम् । तेषामप्यनन्तरमेव वक्ष्यमाणरीत्या अविद्यानिवर्तकसत्तानिश्चयरूपसाक्षात्कारप्रतिबन्धककल्मषनिवृत्तिद्वारा गुर्वधीनवेदान्तविचारवत् साक्षात्काराहेतुत्वेन वस्तुतस्तसाधनत्वाभावात् । तथा च न नियमविधिसम्भवतीत्याशङ्काह—न हीति । कुलधर्म इति । कुलक्रमागतधर्मस्य यथा आवश्यकता, तथा वस्तुसत्साधनान्तरप्राप्तेरावश्यकत्वं न हीत्यर्थः । येनेति । आवश्यकत्वेनेत्यर्थः । नियमार्थवत्त्वायेति । विधित्सितगुर्वधीनवेदान्तश्रवणेनेव गुरुनिरपेक्षविचारादिनाऽपि सत्तानिश्चयरूपसाक्षात्कारस्वरूपोत्पत्तिसम्भवे सति गुर्वधीनवेदान्तश्रवणनियमस्य दृष्टप्रयोजनाभावान्नियमादृष्टमुपेयम्, तस्य च कल्मषनिवृत्तिद्वारा विद्यासाधनत्वं च कल्पनीयमेवेत्यर्थः । अदृष्टजन्यत्वं कल्मषनिवृत्तेः विशेषणम् । स्वपदं साक्षात्कारपरम् । आशङ्क्येतेति । येनाशङ्क्येतेति सम्बन्धः । यत्र विधित्सितसाधनस्याप्राप्तिः पाक्षिकी निवारयितुं न शक्यते, तत्र नियमविधिरित्यत्र हेतुमाह—तावतैवेति । अप्राप्तांशलाभमात्रेणेत्यर्थः । विधित्सितसाधनस्य पाक्षिक्यप्राप्तौ हेतुमाह—साधनान्तरतयेति । सत्तानिश्चयरूपब्रह्मसाक्षात्कारस्य दृष्टफलतया तत्स्वरूपे वेदान्तविचारवद्भाषाप्रबन्धादेरप्यन्यव्यतिरेकाभ्यामेव साधनत्वबुद्धिस्तम्भाव्यते । पूर्वोक्तरीत्या वस्तुतः साधनत्वाभावात् सम्भाव्यमानस्येत्युक्तम् ।

अथवा गुरुमुखाधीनाध्ययनादिव निपुणस्य स्वप्रयत्नमात्रसाध्या-  
दपि वेदान्तविचारात् सम्भवति सत्तानिश्चयरूपं ब्रह्मापरोक्षज्ञानम्,  
किन्तु गुरुमुखाधीनवेदान्तवाक्यश्रवणनियमादृष्टमविद्यानिवृत्तिं  
प्रति कल्मषनिरासेनोपयुज्यत इति तदभावेन प्रतिबन्धमविद्या-  
मनिवर्तयत् परोक्षज्ञानकल्पमवतिष्ठते । न च ज्ञानोदये अज्ञा-  
नानिवृत्त्यनुपपत्तिः । प्रतिबन्धकाभावस्य सर्वत्रापेक्षितत्वेन स-  
त्यपि प्रत्यक्षविशेषदर्शने उपाधिना प्रतिबन्धात् प्रतिबिम्बभ्रमा-

व्यावर्तान्तरमाह—अथवेति । मात्रपदेन गुरुः व्यवच्छिद्यते ।  
तर्कतु ब्रह्मापरोक्षज्ञानेनाविद्यानिवृत्तिलक्षणफलसिद्धेः किं गुर्वधीनश्रवण-  
विधिनेति शङ्कते—किं त्विति । श्रवणनियमविध्यर्थवत्त्वाय नियमादृ-  
ष्टस्य ब्रह्मापरोक्षज्ञानेन स्वफलसिद्ध्यर्थमपेक्षणीयत्वकल्पनात् नोक्तापरोक्ष-  
ज्ञानादविद्यानिवृत्तिसिद्धिरिति परिहरति—गुरुमुखेति । निरासेनेति ।  
निरासद्वारेत्यर्थः । इतीत्यनन्तरं कल्पनीयत्वेनेति शेषः । तदभावेनेति ।  
कल्मषनिरासाभावेन । कल्मषेणेत्यर्थः । कल्पमिति । तुल्यमित्यर्थः । न च  
नियमार्थवत्त्वायेत्यादिपूर्वग्रन्थे नियमादृष्टस्य कल्मषनिवृत्तिद्वारा ज्ञानोत्पत्तौ  
हेतुत्वमुक्तम्, अत्र चोत्पत्तेन ज्ञानेनाविद्यानिवृत्तौ जननीयायां तत्र प्र-  
तिबन्धककल्मषनिरासद्वारा श्रवणनियमादृष्टस्य साधनत्वोक्तौ पूर्वापरविरोध  
इति वाच्यम् । मतभेदेन विरोधाभावात् । नन्वेवमुत्पत्त्या ब्रह्माविद्या  
स्वकार्याविद्यानिवृत्तये नियमादृष्टसाध्यां कल्मषनिवृत्तिमपेक्षत इत्युक्तं  
प्रमात्वात् शुक्त्यादिप्रमावदिति मत्वा शङ्कते—न च ज्ञानोदय इति ।  
अनिवृत्त्यनुपपत्तिरिति । अज्ञाननिवृत्तिरेव स्यादित्यर्थः । शुक्ति-  
प्रमास्थले अन्यापेक्षाभावेऽपि प्रतिबिम्बभ्रमस्थले विशेषदर्शनस्य प्रतिबन्ध-  
काभावापेक्षादर्शनेन ब्रह्माविद्याया अपि तदपेक्षोपपत्तेरिति परिहरति—प्र-  
तिबन्धकाभावस्येति । यद्यपि प्रतिबन्धकाभावस्य सिद्धान्ते न कुत्रापि  
हेतुत्वं, तथापि 'अप्रतिबद्धा सामग्री कार्यहेतुः' इत्युपगमादस्सेवावच्छेदक-  
तया प्रतिबन्धकाभावापेक्षेति भावः । तदनिवृत्त्युपपत्तेरिति । गुरु-  
रहितविचारसाध्यविद्यया अविद्यानिवृत्त्यभावोपपत्तेरित्यर्थः । श्रवणनिय-



निवृत्तिवत् तदनिवृत्त्युपपत्तेः । एवं च लिखितपाठादिनाऽपि स्वाध्यायग्रहणप्रसक्तौ गुरुमुखाधीनाध्ययननियमविधिवत् स्वप्रयत्नमात्रपूर्वकस्यापि वेदान्तविचारस्य सत्तानिश्चयरूपब्रह्मसाक्षात्कारार्थत्वेन पक्षे प्राप्तौ गुरुमुखाधीनश्रवणनियमविधिरयमस्तु ।

न च “तद्विज्ञानार्थं स गुरुमेवाभिगच्छेत्” इति गुरूपसदनविधिर्नैव गुरुरहितविचारव्यावृत्तिसिद्धेर्विफलो नियमविधिरिति शङ्क्यम् । गुरूपसदनस्य श्रवणाङ्गतया श्रवणवि-

मविधिं सदृष्टान्तमुपपादयति—एवं चेति । गुरुरहितविचारस्य व्यावर्त्यस्य लाभे सतीत्यर्थः । लिखितेति । अभ्युदयनिःश्रेयसकामस्य वेदार्थानुष्ठानं विना नाभ्युदयादिसिद्धिः । तदनुष्ठानं च वेदार्थज्ञानं विना न सम्भवति । तदर्थज्ञानं च स्वाध्यापदवाच्यवेदावाप्तिं विना न सम्भवति । वेदावाप्तिं प्रति च गुरुमुखोच्चारणानुच्चारणलक्षणमध्ययनं लिखितपाठादिव साधनत्वेन लोके प्रसिद्धम् । तथा चाध्ययनविधिवाक्येन वेदाध्ययनं नियम्यते ‘अध्ययनेनैवाक्षरावाप्तिं सम्पादयेत्’ इति । तेन च लिखितपाठादिव्यावृत्तिर्लभ्यते यथा, तथा प्रकृतेऽपीत्यर्थः । ननु ब्रह्मविज्ञानार्थं गुर्वभिगमनं श्रूयते । न च तस्य श्रुतिजन्ये ब्रह्मज्ञाने साक्षात्साधनत्वमस्ति । अतस्तेन ज्ञाने जननीये द्वारापेक्षायां गुर्वधीनविचार एव योग्यतया द्वारत्वेन कल्प्यते, न त्वदृष्टम् । दृष्टद्वारसम्भवे अदृष्टकल्पनायोगात् । गुर्वभिगमनस्य गुर्वधीनविचारद्वारा ज्ञानसाधनत्वे अभिगमनविधिना सिद्धे तेनैव गुरुरहितविचारव्यावृत्तिसिद्धेर्निष्फलः श्रोतव्यवाक्ये श्रवणनियमविधिरिति शङ्कते—न चेति । “ब्राह्मणो निर्वेदमायान्नास्त्यकृतः कृतेन” इति पूर्ववाक्ये निर्दिष्टो ब्राह्मणः ‘सः’ इति परामृश्यते । निर्वेदं वैराग्यं प्राप्नुयादिति यावत् । केन प्रकारेणेत्यत आह श्रुतिः—अकृतो नित्यो मोक्षः कृतेन कर्मणा नास्तीति । अतो मोक्षं ब्रह्मज्ञानसाध्यं ज्ञात्वा तज्ज्ञानार्थं गुरुमभिगच्छेदित्यर्थः । श्रोतव्यवाक्येन गुर्वधीनविचारे नियमिते सति तदङ्गतया गुर्वभिगमनं विधीयते । श्रवणविध्यभावे तूपगमनाविधेरात्मलाभाभावात् न श्रवणविधिवैफल्यापादकतेति परिहरति—गुरूप-

ध्यभावे तद्विधिरेव नास्तीति तेन तस्य वैफल्याप्रसक्तेः । अन्यथा अध्ययनाङ्गभूतोपगमनविधिनैव लिखितपाठादिव्यावृत्तिरित्यध्ययननियमोऽपि विफलस्स्यात् ।

अथवा अद्वैतात्मपरभाषाप्रबन्धश्रवणस्य पक्षे प्राप्त्या वेदान्तश्रवणे नियमविधिरेव । न च “न म्लेच्छितवै” इत्यादिनिषेधादेव तदप्राप्तिः । शास्त्रव्युत्पत्तिमान्द्यात् वेदान्तश्रवणमशक्यमिति पुरुषार्थनिषेधमुल्लङ्घ्यापि भाषाप्रबन्धेनाद्वैतं जिज्ञासमानस्य तत्र प्रवृत्तिसम्भवेन नियमविधेरर्थवत्त्वोपपत्तेः ।

सदनस्येति । अङ्गविधिना प्रधानविधिवैफल्यापादनेऽतिप्रसङ्गमाह—अन्यथेति । विधिनैवेति । गुरुपगमनस्याक्षरावाप्तिं प्रति अध्ययनरूपदृष्टद्वारसम्भवे तस्यागायोगादिति भावः ।

व्यावर्तान्तरमाह—अथवेति । नियमविधिरस्त्विति । अद्वैतं जिज्ञासमानेन वेदान्ता एव विचारणीयाः, न भाषाप्रबन्धा इति विचारविषयनियमविधिरस्त्वित्यर्थः । ननु म्लेच्छशब्दितस्य भाषाप्रबन्धरूपाव्यक्तशब्दस्योच्चारणं पुरुषेण न कर्तव्यम्, अन्यथा पुरुषः प्रत्यवायी भवेदिति निषेधबलादेव श्रवणाधिकारिणो भाषाप्रबन्धव्यावृत्तिसिद्धेः किं विधिनेति शङ्कते—न च नेति । यदि भाषानिषेधस्य ज्ञानाङ्गत्वं स्यात् तदा तन्निषेधमुल्लङ्घ्य तत्र प्रवृत्तौ ज्ञानानुत्पत्तिभयेन तत्र न प्रवर्तेत । न त्वेतदास्ति, पुरुषार्थत्वात्तन्निषेधस्य । तथा च तन्निषेधमुल्लङ्घ्यापि कदाचित् भाषाप्रबन्धादिश्रवणे प्रवृत्तिस्तम्भवतीति परिहरति—शास्त्रव्युत्पत्तीति । उल्लङ्घने हेतुमाह—अशक्यमिति । अशक्यत्वे हेतुः व्युत्पत्तिमान्द्यम् । ननु यस्याधिकारिणो व्युत्पत्तिमान्द्याद्वेदान्तश्रवणमशक्यं तं प्रति वेदान्तविचारे नियमविधिः कथम् ? अशक्यार्थे विध्यनुपपत्तेरिति चेत्, न । मन्दस्य भाष्यादिरूपवेदान्तविचारासम्भवेऽपि वेदान्तप्रकरणविचारस्य मन्दाधिकारिणोऽपि सम्भवात् । तदुक्तं पञ्चदश्याम्—मन्दप्रज्ञं तु जिज्ञासुमात्मानन्देन बोधयेत् । बोधयामास मैत्रेयी पाञ्चवल्क्यो निर्जां प्रियाम् ॥ इति । आत्मानन्दनामकप्रकरणेनेत्य-

१ न म्लेच्छितव्यमिति पाठः २ पु० । २ इत्युक्तत्वं साधुत्वं तदभावादव्यक्तत्वं बोध्यम् ।

अभ्युपगम्यते हि कर्त्रधिकरणे व्युत्पादितं—पुरुषार्थे अनृतवद-  
ननिषेधे सत्यपि दर्शपूर्णमासमध्ये कुतश्चिद्वेतोरङ्गीकृतनिषे-  
धोलङ्घनस्याविकलां क्रतुसिद्धिं कामयमानस्यानृतवदने प्रवृत्ति-  
स्स्यादिति पुनः क्रत्वर्थतया दर्शपूर्णमासप्रकरणे “नानृतं वदेत्”  
इति निषेध इति क्रत्वर्थतया निषेधस्यार्थवत्त्वम् ।

यद्वा यथा ‘मन्त्रैरेव मन्तार्थस्मृतिः साध्या’ ( पूर्वमी०  
अ० २ पा० १ अधि० ६ ) इति नियमः । तन्मूलकल्प-  
सूत्रात्मीयग्रहणकवाक्यादीनामपि पक्षे प्राप्तेः तथा वेदान्तमूले-  
र्थः । पुरुषार्थनिषेधमुल्लङ्घ्यापि महाफलसिद्ध्यर्थं निषिद्धे प्रवृत्तिः, त-  
न्निवर्तनेन विधेरर्थवत्ता च मीमांसकैरपि स्वीकृतेत्याह—अभ्युपगम्य-  
ते हीति । अङ्गीकृतं निषेधोलङ्घनं येन, स तथोक्तः । कुतश्चिद्विज्ञेन  
सूचितं हेतुमाह—अधिकलामिति । अर्थवत्त्वमिति । व्युत्पादित-  
मिति पूर्वेणान्वयः ।

व्यावर्तान्तरमाह—यद्वेति । मन्त्रैरेवेति । “अग्निर्मूर्धा” इत्यादयो  
मन्त्राः श्रुत्यादिभिः क्रतौ विनियुक्ताः । ते किमुच्चारणमात्रेणादृष्टं कुर्वन्तः  
क्रतावुपकारं कुर्वन्ति, उत दृष्टेनैवार्थस्मरणेनेति सन्देहे—कल्पसूत्रादिनाऽपि  
अनुष्ठेयार्थस्मृतिसम्भवाददृष्टार्था मन्त्रा इति प्राप्ते, राजान्तः—मन्त्राणाम-  
र्थप्रकाशनद्वारा क्रतुपकारकत्वम् । दृष्टद्वारसम्भवेऽदृष्टकल्पनानुपपत्तेः ।  
तथा च फलवदनुष्ठानापेक्षिताक्रियातत्साधनस्मरणद्वारा मन्त्राणां कर्माङ्ग-  
त्वम् । न च क्रियातत्साधनस्मरणस्य मन्त्रैरिव कल्पसूत्रादिभिरपि स-

१ कर्त्रधिकरणे व्युत्पादितमर्थवत्त्वमभ्युपगम्यते इत्यन्वयः ॥

२ इदं हि अनृतवदनस्य क्रतुधर्मत्वप्रतिपादकाधिकरणत्वेन प्रसिद्धम् ।  
प्रस्मिन् “नानृतं वदेत्” इति निषेधस्य तत्समाकाशकारेण स्मार्तैर्न वचनेन,  
‘सत्यं वद’ इत्यादिनोपनयनकालिकोपदेशेन वा सिद्धौ दर्शपूर्णमासप्रकरणे  
निरारभ्यमाणमिदं नियमार्थमिति पूर्वपक्षे उक्तस्मार्तनिषेधस्य पुरुषार्थत्वेन  
रूपप्रत्यवायमात्रबोधकत्वेऽपि, उपदेशस्य च अविहिताप्रतिषिद्धन्यायेन अ-  
नृतवदने गुणदोषाभावबोधकत्वेऽपि क्रतुवैगुण्याबोधकत्वेन तदर्थं क्रत्वर्थो-  
पेक्षमपूर्वविधिरिति सिद्धान्तितम् । प्रपञ्चितमेतद्विस्तरेण तन्त्रवार्तिके, सुबो-  
धन्यां जैमिनिसूत्रवृत्तौ ( अ० १ पा० ४ अधि० ४ ) चेति तत एवावधार्यम् ।  
तन्त्रमीमांसाप्रसिद्धं कर्त्रधिकरणं भिन्नमस्मात् ।

तिहासपुराणपौरुषेयप्रबन्धानामपि पक्षे प्राप्तिस्मभवान्नियमोऽय-  
मस्तु । सर्वथा नियमविधिरेवायम् ।

‘सहकार्यन्तरविधिः’ (अ० ३ पा० ४ अधि० १ ४ सू० ४ ७) इत्य-  
धिकरणभाष्ये अपूर्वविधित्वोक्तिस्तु नियमविधित्वेऽपि पाक्षिकाप्रा-  
प्तिसङ्गात् तदभिप्रायेति तत्रैव “पक्षेण” इति पाक्षिकाप्राप्तिकथ-  
नपरसूत्रपदयोजनेन स्पष्टीकृतमिति विवरणानुसारिणः ।

स्मत्वात् न तस्य द्वारत्वमिति वाच्यम् । ‘मन्त्रैरेव मन्त्रार्थः स्मर्तव्यः’ इति  
नियमविधिसम्भवात् । नियमस्तु अदृष्टार्थो भविष्यति । तदुक्तम्—‘यत्र दृष्टं  
न लभ्येत स्यात्तत्रादृष्टकल्पना’ इति । तथा च यथा मन्त्रनियमविधिना  
मन्त्रमूलककल्पमूत्रादिव्यावृत्तिः क्रियते, तथा अधीतसाङ्ख्यव्याध्यायेन ब्रह्म-  
जिज्ञासुना वेदान्ता एव विचार्या इति वेदान्तनियमे कृते तन्मूलेतिहासा-  
दीनां व्यावृत्तिः लभ्यत इति दृष्टान्तदार्ष्टान्तिकग्रन्थयोरर्थः । याज्ञिकैः  
प्रणीतमनुष्ठानसमवेतपदार्थसङ्गाहकं वाक्यं ग्रहणकवाक्यम् । इतिहासो  
महाभारतम् । पौरुषेयप्रबन्धः प्रबोधचन्द्रोदयादिः । उदाहृतानि व्याव-  
र्त्तान्युपलक्षणम्, अन्येषामपि व्यावर्त्तानां सम्भवात् । तथा हि “तत्का-  
रणं साङ्ख्ययोगाभिपन्नम्” इति श्रुतौ ब्रह्मप्रतिपत्तिद्वारा तत्प्राप्तिं प्रति उपा-  
यद्वयं निर्दिष्टम्—श्रवणमननध्यानात्मकस्साङ्ख्यशब्दार्थ एकः, तृतीयप-  
रिच्छेदे वक्ष्यमाणो योगशब्दोदितः उपासनामार्गस्त्वपरः । तत् प्रकृतं का-  
रणं जगत्कारणत्वोपलक्षितं ब्रह्म साङ्ख्ययोगाभ्यां ज्ञानद्वाराभिपन्नम्—आ-  
भिमुख्येन प्रत्यक्त्वेन प्राप्तमिति श्रुत्यर्थः । तथा सगुणब्रह्मोपासनम् उपासकस्य  
ब्रह्मलोकं गतस्य तत्त्वसाक्षात्कारद्वारा ब्रह्मप्राप्तिहेतुरिति ब्रह्ममीमांसा-  
यां (४-४-२२) प्रसिद्धम् । तथा तपोविशेषादिकं साक्षात्तत्त्वज्ञानसाधनत्वेन  
पुराणादिप्रसिद्धमुदाहर्तव्यम् । तथा च गुरुवेदान्तेषु श्रद्धावतः कुशलस्य  
श्रवणाधिकारिणस्तत्त्वज्ञानार्थमुक्तेषु योगमार्गसगुणब्रह्मोपासनतपोविशेषा-  
दिष्वपि वेदान्तश्रवणे इव कदाचित् प्रवृत्तिस्स्यादिति तन्निवृत्तिफलको  
नियमविधिः सम्भवति । नियमविधिपक्षमुपसंहरति—सर्वथेति । ननु  
नियमविधित्वपक्षे ‘सहकार्यन्तरविधिः’ इत्यधिकरणभाष्यविरोध इत्यत आह-  
सहकार्यन्तरेति । अपूर्वविधित्वस्य निराकृतत्वादिति भावः । तत्रै-

(वे०सू०मं०) तथा तदीयाः शब्दस्तु परोक्षज्ञानकृत्पुरा ॥

मननादियुतोऽध्यक्षं कुर्याद्विधुरचित्तवत् ॥ ७ ॥

कृतश्रवणस्य प्रथमं शब्दान्निर्विचिकित्सं परोक्षज्ञानमेवो-  
त्पद्यते । शब्दस्य परोक्षज्ञानजननस्वाभाव्येन क्लृप्तसामर्थ्यानति-  
लङ्घनात् । पश्चात् कृतमनननिदिध्यासनस्य सहकारिविशेषस-  
म्पन्नात् तत् एवापरोक्षज्ञानं जायते । तत्तांशगोचरज्ञानजनना-  
समर्थस्यापीन्द्रियस्य तत्समर्थसंस्कारसाहित्यात् प्रत्यभिज्ञानजन-  
कत्ववत् स्वतोऽपरोक्षज्ञानजननासमर्थस्यापि शब्दस्य विधुरपरि-

वेति । तदधिकरणभाष्य एवेत्यर्थः ।

श्रोतव्यवाक्येन निर्विचिकित्सपरोक्षशब्दज्ञानोद्देशेनैव श्रवणं  
विधीयते, न तु शब्दसाक्षात्कारोद्देशेन । शब्दस्य स्वतः परो-  
क्षज्ञानजननस्वाभाव्यात् । विचारसहकृतस्यापि शब्दस्य कापि सा-  
क्षात्कारहेतुत्वाददर्शनाच्च । परोक्षज्ञानफलकोऽप्ययं नापूर्वविधिः । विधि-  
विनाऽपि शब्दे शब्दज्ञानहेतुत्वस्य, विचारे विचार्यनिर्णयहेतुत्वस्य  
च प्राप्तौ तदुभयबलेन विचारविशिष्टवेदान्तरूपश्रवणस्य निर्विचिकि-  
त्सशब्दज्ञानहेतुत्वप्राप्तेः साधितत्वात् । किं तु पूर्वोक्तान्येव व्यावर्त्यान्या-  
दाय नियमविधिरेवेति मतमाह—कृतश्रवणस्य प्रथममिति । ननु म-  
नननिदिध्यासने किं निर्विचिकित्सशब्दपरोक्षज्ञानोद्देशेनैव विधीयेते,  
किं वा शब्दापरोक्षं प्रति ? । नायः । मननाद्यनुष्ठानात् प्राक् श्रवणमात्रा-  
देव तत्सिद्धेः । न द्वितीयः । शब्दस्य परोक्षज्ञानजनन एव सामर्थ्यस्य त्वद-  
भिमत्त्वादित्याशङ्कं द्वितीयपक्षपरिग्रहेण परिहरति—पश्चादिति । शब्द-  
निर्विचिकित्सपरोक्षज्ञानानन्तरमित्यर्थः । कृते मनननिदिध्यासने येन, स तथो-  
क्तः । तत् एवेति । शब्दादेवेत्यर्थः । सहकारिवैचित्र्यात् कार्यवैचित्र्यदर्श-  
नादिति भावः । तदेवोदाहरणेन दर्शयति—तत्तांशोति । तत्समर्थेति ।  
तत्तांशगोचरज्ञानजननसमर्थेत्यर्थः । शब्दस्येति । शब्दस्यापरोक्षज्ञानजनकत्वं  
युक्तमित्युत्तरत्र सम्बन्धः । ननु तत्तासंस्कारस्य इन्द्रियसहकारित्वेन क्लृप्ताव-  
पि भावनाप्रचयस्य ज्ञानकरणसहकारित्वेन साक्षात्कारजननसामर्थ्यं न कापि  
क्लृप्तमित्याशङ्क्याह—विधुरेति । तत्समर्थेत्यत्र साक्षात्कारजननं तच्छब्दा-

भावितकामिनीसाक्षात्कारस्थले तत्समर्थत्वेन क्लृप्तभावनाप्रचय-  
साहिष्वाद्यपरोक्षज्ञानजनकत्वं युक्तम् । ततश्च शब्दस्य स्वतः स्व-  
विषये परोक्षज्ञानजनकत्वस्य भावनाप्रचयसहकृतज्ञानकरणत्वा-  
वच्छेदेन विधुरान्तःकरणवदपरोक्षज्ञानजनकत्वस्य च प्राप्तत्वात्  
पूर्ववन्नियमविधिरिति तदेकदेशिनः ॥

(वे०सू०मं०) अन्ये परोक्ष एवात्मज्ञाने नियममास्थिताः ॥

मनसैवेदमाप्तव्यमित्यादिश्रुतिदर्शनात् ॥ ८ ॥

वेदान्तश्रवणेन न ब्रह्मसाक्षात्कारः, किन्तु मनसैव ।  
“मनसैवानुद्रष्टव्यम्” इति श्रुतेः । “शास्त्राचार्योपदेशशमदमादि-

र्थः । नन्वेवमपि शब्दसहकारित्वेन मननध्यानात्मकभावनाप्रचयस्य मा-  
नान्तरेण शब्दसाक्षात्कारं प्रति हेतुत्वाप्राप्तेः मननादिविधेरपूर्वविधित्वप्र-  
सङ्ग इति, नेत्याह—ततश्चेति । परोक्षज्ञानजनकत्वस्यापरोक्षज्ञानजन-  
कत्वस्य च प्राप्तत्वादिति सम्बन्धः । परोक्षज्ञानहेतुत्वस्य प्राप्त्यभिधानं  
श्रवणविधेर्नियमविधित्वार्थमिति द्रष्टव्यम् । विधुरेति । भावनासहकृतस्य  
विधुरान्तःकरणस्य कामिनीसाक्षात्कारहेतुत्वदर्शनस्थले ‘बहिरस्वतन्त्रपण्य-  
न्तःकरणं बाह्यवस्तुभावनासहकृतं सत् तत्साक्षात्कारहेतुः’ इति विशिष्य कार्य-  
कारणभावे ग्रहीतव्ये लाघवात् बाधकाभावाच्च ‘भावनाप्रचयसहकृतं ज्ञान-  
करणत्वावच्छिन्नमपरोक्षज्ञानं प्रति हेतुः’ इति कार्यकारणभावो गृह्यते इति  
भावः । अत्र शब्दस्य परोक्षज्ञानजननस्वाभाव्यमेवासिद्धम् । ज्ञानगतप-  
रोक्षत्वादेः \*करणविशेषप्रयुक्तत्वस्य निराकरिष्यमाणत्वात् । अतश्चाब्दा-  
परोक्षं प्रति मननादेरिव श्रवणस्यापि विधिर्नानुपपन्न इत्यस्वरसं सूचयति—  
तदेकदेशिन इति । विवरणैकदेशिन इत्यर्थः ।

मतान्तरमाह—वेदान्तश्रवणेन न ब्रह्मसाक्षात्कार इति ।  
शब्दस्य परोक्षज्ञानजननस्वाभाव्येन क्लृप्तसामर्थ्यात्तिलङ्घनादिति हेतुरत्रापि  
मते द्रष्टव्यः । किं तर्हि ब्रह्मसाक्षात्कारे करणम् ? इति पृच्छति—किं त्विति ।  
‘मन एव करणम्’ इति मत्वा तत्र मानमाह—मनसैवेति । क्वचित् ‘किन्तु’

\* करणविशेषपरोक्षत्वस्य चेति पाठः ।

संस्कृतं मन आत्मदर्शने करणम्” इति गीताभाष्यवचनाच्च ।  
श्रवणं तु निर्विचिकित्सपरोक्षज्ञानार्थमिति तादर्थ्येनैव नियम-  
विधिरिति केचित् ।

(वे०सू०मं०) गान्धर्वशास्त्रवत् चित्तसहकारितयेष्यते ॥

आत्माऽपरोक्षे श्रवणं, तत्रैव नियमम्परे ॥ ९ ॥

अपरोक्षज्ञानार्थत्वेनैव श्रवणे नियमविधिः । “द्रष्टव्यः” इति  
फलकीर्तनात् । तादर्थ्यं च तस्य करणभूतमनःसहकारितयैव,  
न साक्षात् । शब्दादपरोक्षज्ञानानङ्गीकरणात् ।

न च तस्य तेन रूपेण तादर्थ्यं न प्राप्तमित्यपूर्ववि-

इत्यनन्तरं मनस्येति पाठोऽपि पृथगस्ति, तदा नानुपपत्तिः । तत्रैव भाष्य-  
सम्प्रतिपाद—शास्त्रेति । शास्त्रं “तत्त्वमसि” इत्यादिवाक्यम् । आचार्यो-  
पदेशः—आचार्यकर्तृकवाक्यार्थविवरणरूपः । आदिपदं दमति तितिक्षादिमङ्ग-  
हार्थम् । तथा चात्र ब्रह्मसाक्षात्कारस्य मानसत्वप्रतिपादनेन तत्करणम-  
नससहकारितयैव मनननिदिध्यासनयोर्विधिः, न तु पूर्वमते इव शाब्द-  
साक्षात्कारकरणशब्दसहकारितयेति पूर्वमतादस्य मतस्य विशेषस्मृचितो  
भवति । श्रवणे तु पूर्वमताद्विशेषमाह—श्रवणं त्विति । तादर्थ्येनैवेति ।  
निर्विचिकित्सशब्दपरोक्षज्ञानार्थत्वेनैवेत्यर्थः ।

मतान्तरमाह—अपरोक्षज्ञानेति । ननु तर्करूपविचारात्मकस्य  
श्रवणस्य स्वतस्साक्षात्कारफलकत्वायोगात्तदनुग्राह्यं प्रमाणं वक्तव्यम्,  
तच्च किम्, इत्यपेक्षायामाह—तादर्थ्यं चेति । साक्षात्कारार्थत्वं चेत्यर्थः ।  
तस्येति । वेदान्तश्रवणस्येत्यर्थः । करणभूनेति । ब्रह्मसाक्षात्कारकरण-  
भूनेत्यर्थः । ननु ब्रह्मसाक्षात्कारकरणशब्दसहकारितयेत्येवकारार्थः । न-  
साक्षादिति । वेदान्तश्रवणस्य स्वातन्त्र्येण साक्षात्कारजनकत्वं नास्ति,  
तस्य तर्करूपतया स्वतः प्रमाणत्वाभावादिति भावः । मनससहकारितयै-  
वेत्येवकारार्थं हेतुमाह—शब्देति । तस्येति । वेदान्तश्रवणस्येत्यर्थः । तेन  
रूपेणेति । साक्षात्कारकरणमनससहकारित्वरूपेणेत्यर्थः । साक्षात्कारकरणम-  
नससहकारित्वेन प्राप्त्यभावेऽपि तत्करणेन्द्रियसहकारित्वेन प्राप्तिरस्तीत्या-

धित्वप्रसङ्गः । श्रावणेषु षड्जादिषु समारोपितपरस्पराविवे-  
कानिवृत्त्यर्थं गान्धर्वशास्त्रश्रवणसहकृतश्रोत्रेण परस्परासङ्कीर्णतद्या-  
थांश्यापरोक्ष्यदर्शनेन प्रकाशमाने वस्तुन्यारोपिताविवेकानिवृत्त्य-  
र्थं शास्त्रसद्भावे तच्छ्रवणं तत्साक्षात्कारजनकेन्द्रियसहकारिभावे-  
नोपयुज्यते इत्यस्य क्लृप्तत्वादित्यपरे ॥

(वे०सू०मं०) ऊहापोहात्मिका चित्तक्रियैव श्रवणं विधेः ॥

अपरोक्षं परोक्षं वा नामानस्यास्य तत्फलम् ॥१०॥

तस्मात्पुन्दोषतात्पर्यभ्रान्तिसंस्कारशान्तये ॥

नियमोऽस्येति सङ्क्षेपशारीरककृतो विदुः ॥ ११ ॥

वेदान्तवाक्यानामद्वितीये ब्रह्मणि तात्पर्यनिर्णयानुकूल-

ह—श्रावणेष्विति । श्रोत्रजन्यप्रत्यक्षविषयेष्वित्यर्थः । षड्जादिष्वि-  
ति । षड्जादयो ध्वनिविशेषाः । तेषु गान्धर्वशास्त्रश्रावणरहितस्य  
परस्परमविवेकस्ममारोपितो वर्तते । परस्परमविवेकः (१) परस्परतादात्म्य-  
रूपः परस्परधर्मवत्तारूपश्चेति बोध्यम् । गान्धर्वशास्त्रविचारवतश्च तद्वि-  
चारसहकृतश्रोत्रेन्द्रियेणैव षड्जादयः परस्परं विविक्ततयाऽनुभूयन्ते । एवं  
मनसाऽन्तरिन्द्रियेणानुभूयमानेषु चिदात्मनःप्राणशरीरादिषु परस्परं तादा-  
त्म्यादिरूपाविवेकः प्राणिनामनुभवसिद्धः । अत्रापि यद्यारोपनिर्विकं शा-  
स्त्रमस्ति, तदा तत्सहकृतमन्तरिन्द्रियमेव बुद्ध्यादिविविक्तमात्मानं ब्रह्मस्व-  
रूपतया वेदान्तैः प्रतीयमानं साक्षात्कारयेदिति विचारवान् पुरुषः षड्जा-  
दिस्वरसाक्षात्कारस्थले कार्यकारणभावं कल्पयतीत्याह—प्रकाशमान इति ।  
तच्छ्रवणं शास्त्रश्रवणम् । तत्साक्षात्कारेति । प्रकाशमानवस्तुसाक्षा-  
त्कारेत्यर्थः । उपयुज्यते—विविक्ततया वस्तुसाक्षात्कारहेतुर्भवतीत्यर्थः ।  
इत्यस्येति । इति उक्तप्रकारेणास्य साक्षात्कारकरणभूतोन्द्रियसहकारि-  
त्वस्य वेदान्तश्रवणे विधिं विनैव प्राप्तत्वाच्चापूर्वविधित्वप्रसङ्ग इत्यर्थः ।  
उक्तेषु पक्षेषु शाब्दाद्यपरोक्षोद्देशेन वा शाब्दपरोक्षोद्देशेन वा श्रवणवि-  
धिरिति स्थितम् ।

इदानीं प्रतिबन्धनिरासोद्देशेनैव तद्विधिरिति मतान्तरमाह—वेदा-



न्यायविचारात्मकचेतोवृत्तिविशेषरूपस्य श्रवणस्य न ब्रह्मणि परोक्षमपरोक्षं वा ज्ञानं फलम् । तस्य शब्दादिप्रमाणफलत्वात् । न चोक्तरूपविचारावधारिततात्पर्यविशिष्टशब्दज्ञानमेव श्रवणमस्तु तस्य ब्रह्मज्ञानं फलं युज्यत इति वाच्यम् । ज्ञाने विध्यनुपपत्तेः । श्रवणविधेर्विचारकर्तव्यताविधायकजिज्ञासासूत्रमूलत्वोपगमाच्च

न्तवाक्यानामिति । प्रमेयासम्भावनानिवृत्त्यनुकूलन्यायविचारात्मकमननव्यावृत्तये तात्पर्यनिर्णयानुकूलेत्युक्तम् । तन्निर्णयानुकूलन्यायाश्चोपक्रमोपसंहारैकरूप्यादयम् (?) इति बोध्यम् । चेतोवृत्तिविशेषपदेन यन्नसाध्यक्रियारूपा वृत्तिः विवक्षिता, न तु तदसाध्या ज्ञानरूपा वृत्तिः विवक्षिता, ज्ञानस्य विध्ययोग्यताया वक्ष्यमाणत्वात् । ब्रह्मणीति विषयसप्तमी । तस्येति । ज्ञानस्येति । शब्दादीत्यादिपदं प्रत्यक्षादिसङ्ग्रहार्थम् । ज्ञानोद्देशेन श्रवणं विधीयत इति यथाभिमतं श्रवणशब्दार्थमनूय निराकरोति—न चोक्तरूपेति । ब्रह्मजिज्ञासासूत्रस्य (व्या० १-१-१) 'साधनचतुष्टयसम्पन्नेन ब्रह्मज्ञानाय वेदान्तविचारः कर्तव्यः' इत्यर्थः । सौत्रजिज्ञासापदस्य विचारलक्षकत्वात् । तस्य च सूत्रस्य श्रोतव्यवाक्यं मूलम् । ततश्च श्रोतव्यवाक्ये यदि श्रवणं ज्ञानरूपम्, तदा 'श्रोतव्यः' इत्यस्य श्रवणरूपज्ञानकर्तव्यता अर्थस्स्यात् । तथा च जिज्ञासासूत्र-श्रोतव्यवाक्ययोः मूलमूलिभावो न स्यात्, एकार्थत्वाभावादिसाह—श्रवणविधेरिति । ऊहः न्यायाभासेभ्यो निष्कृष्य

१ उपक्रमोपसंहारावभ्यासोऽपूर्वता फलम् ।

अर्थवाक्योपपत्ती च लिङ्गं तात्पर्यनिर्णये ॥ १ ॥

तत्र—छान्दोग्यषष्ठे "सदेव सोम्य" इत्यद्वितीयं ब्रह्मोपक्रम्य "येतदात्म्यमिदं सर्वम्" इत्युपसंहारात्तत्रत्यसकलसन्दर्भस्याद्वितीयब्रह्मपरत्वं निर्णीयते इति आद्यमुपक्रमोपसंहाररूपं तात्पर्यलिङ्गम् । "तत्त्वमसि" इत्यादेर्नवकृतोऽभ्यासदर्शनाद्वितीयपरत्वनिर्णायकं द्वितीयमभ्यासरूपम् । "यं वै सोम्यैतमणिमानं न निभालयसे" इत्यादिनाऽद्वितीयब्रह्मणो मानान्तरायोग्यत्वकथनादपूर्वत्वरूपं तृतीयम् । "तस्य तावदेव चिरं यावन्न विमोक्ष्ये अथ संपत्स्ये" इत्यनेन विदुषो विदेहकैवल्यरूपं फलं चतुर्थम् । "अनेन जीवेनात्मनाऽनुप्रविश्य" इत्यादिनाऽद्वितीयज्ञानार्थोऽर्थवादः पञ्चमः । "एकेन मृत्पिण्डेन" इत्यादिदृष्टान्तेनोपपत्तिरुपपत्तिमिति षड्लिङ्गानि प्रदर्शितानि षभिः षड्भिलिङ्गैः सर्वत्र तात्पर्यनिर्णयो भवति ।

ऊहापोहात्मकमानसक्रियारूपविचारस्यैव श्रवणत्वौचित्यात् । न च विचारस्यैव तात्पर्यनिर्णयद्वारा, तज्जन्यतात्पर्यभ्रमादिपुरुषापराधरूपप्रतिबन्धकविगमद्वारा वा ब्रह्मज्ञानं फलमस्त्विति वाच्यम् । तात्पर्यज्ञानस्य शाब्दज्ञाने कारणत्वानुपगमात्, (१) कार्ये क्वचिदपि प्रतिबन्धकाभावस्य कारणत्वानुपगमाच्च तयोर्द्वारत्वानुपपत्तेः । ब्रह्मज्ञानस्य विचाररूपातिरिक्तकारणजन्यत्वे तत्प्रा-

न्यायानामुपादानम् । न्यायाभासनिराकरणमपोहः । ननु “सदेव सोम्य” इत्यादि “तत्सत्यं स आत्मा तत्त्वमसि” इत्येतदन्तं वाक्यजातमद्वितीयवस्तुपरं तत्प्रतिपादकोपक्रमोपसंहारवत्त्वात्—इत्येवमात्मकस्य विचारस्यानुमितिरूपं तात्पर्यनिर्धारणं साक्षात्फलम्; तद्द्वारा तात्पर्यभ्रमादिरूपप्रतिबन्धकनिवृत्तिः विचारस्य फलम्; तन्निवृत्तौ च वाक्यमप्रतिबद्धं सद् द्वितीयब्रह्मबोधं जनयति; एवं श्रुत्यन्तरेष्वपीति वस्तुगतिः । तथा च श्रवणस्य साक्षात् ब्रह्मज्ञानफलकत्वाभावेऽपि परम्परया तत्फलकत्वं स्यादिति शङ्कते—न च विचारस्यैवेति । अप्यर्थ एवकारः । तथा च यथा ज्ञानं शब्दप्रमाणस्य फलं, तथा तद्विचारस्यापि फलमस्तु । शब्दप्रमाणफले ज्ञाने विचारस्यापि तात्पर्यनिर्णयद्वारा, तदधीनप्रतिबन्धनिरासद्वारा वा हेतुत्वसम्भवादित्यर्थः । तज्जन्यत्वं विगमविशेषणम् । भ्रमादिरेव पुरुषापराधः । तात्पर्यज्ञानस्य द्वारत्वाभावे हेतुमाह—तात्पर्यज्ञानेस्येति । प्रतिबन्धनिरासोपजननेनान्यथासिद्धत्वादिति भावः । तात्पर्यज्ञानस्य शाब्दबोधं प्रति हेतुत्वाभावे विचारस्य तात्पर्यनिर्णयसाध्यप्रतिबन्धकनिवृत्तिद्वारा शा-

(१) अयं भावः—तात्पर्यज्ञानस्य शाब्दबोधं प्रति हेतुत्वे तस्य तन्निवृत्तपूर्ववर्तित्वमपेक्षितम् । तच्च शुकाद्युदीरितवाक्यात्, मूर्खबालककृतोक्तमक्राव्यात् सत्यपि वक्तृतात्पर्यव्यतिरेकनिश्चये बोधदर्शनेन व्यभिचारितम् । ‘अस्मादर्थद्वयविषयको बोधो जायते तात्पर्यं तु क्वेति न जानीमः’ इति सर्वजनीनानुभवेन तस्याहेतुत्वमेव युक्तम् । ऐश्वर्यतात्पर्यज्ञानाद्युक्तेरपि फलैकोन्येयत्वेन प्राग् दुर्वचत्वात् । शब्दसमभिव्याहारात्तात्पर्यं निर्णयार्थं बोध इति तु ‘अहो बिमलं जलं नद्याः कच्छे महिषाश्चरन्ति’ इत्यादौ व्यभिचारि । ‘पय आनीयताम्’ इत्यादावर्थबोधोत्तरं श्रोतुः ‘दुग्धं जलं वा’ इति प्रश्नदर्शनाच्चासम्भववृत्तिका हेतुत्वोक्तिरिति ।

माण्यस्य परतस्त्वापत्तेश्च । तस्मात्तात्पर्यनिर्णयद्वारा पुरुषापरा-  
धानिरासार्थत्वेनैव विचाररूपे श्रवणे नियमविधिः । “द्रष्टव्यः” इति  
तु दर्शनार्हत्वेन(१) स्तुतिमात्रम्, न श्रवणफलसङ्कीर्तनमिति  
सङ्क्षेपशारीरकानुसारिणः ॥

(वे०सू०मं०) चिकित्साशास्त्रवत् प्राप्तव्यापारान्तरवारिणी ॥

श्रवणे परिसङ्ख्येयमिति वार्तिकवेदिनः ॥ १२ ॥

ब्रह्मज्ञानार्थं वेदान्तश्रवणे प्रवृत्तस्य चिकित्साज्ञानार्थं चरक-  
सुश्रुतादिश्रवणे प्रवृत्तस्यैव मध्ये व्यापारान्तरेऽपि प्रवृत्तिः प्रस-  
वद्वोधहेतुत्वं दूरापास्तामात मत्वा प्रतिबन्धकाभावस्याहतुत्वं हतुमाह—  
कार्यं कचिदपीति । ‘सत्यामपि सामग्यां प्रतिबन्धवशात् कार्यं न  
जातम्’ इति लोकव्यवहारविरोधात् प्रतिबन्धकाभावस्य सामग्यामन्तर्भावो  
नाङ्गीक्रियते, किन्तु ‘अप्रतिबद्धा सामग्री कार्यहेतुः’ इति स्वीकृत्य साम-  
ग्या(२)अवच्छेदकतया दण्डत्वादिवदन्यथासिद्धिरेव स्वीक्रियते इति भावः ।  
तात्पर्यानुमितिहेतुविचारात्मकानुमानस्य शाब्दप्रमितिहेतुत्वे दूष्णमाह—  
ब्रह्मज्ञानस्येति । अतिरिक्तेति । शब्दप्रमाणातिरिक्तस्यर्थः । परत-  
स्त्वापत्तेरिति । प्रामाण्याश्रयज्ञानस्यातिरिक्तकारणजन्यत्वरूपं प्रामा-  
ण्यस्योत्पत्तौ परतस्त्वं स्यादित्यर्थः । ततश्चापसिद्धान्त इति भावः । यदि  
श्रवणस्य न ब्रह्मज्ञानं फलं, तर्हि किमुद्देशेन तद्विधिः ? अत्र आह—तस्मा-  
दिति । ब्रह्मज्ञानफलकत्वापम्भवादित्यर्थः । ननु तर्हि कथं ‘द्रष्टव्यः’  
इति श्रवणफलकीर्तनम् ? तत्राह—द्रष्टव्य इति त्विति । स्तुतिमा-  
त्रमिति । आत्मनः इति शेषः । स्तुतिश्च तच्छ्रवणादौ प्रवृत्त्यर्थेति भावः ।

परिसङ्ख्याविधिपक्षमाह—ब्रह्मज्ञानार्थमिति । ननु वाचस्प-  
तिमते वक्ष्यमाणरीत्या वेदान्तश्रवणस्य नियमार्थं सिद्धां कृत्वा परिस-  
ङ्ख्याविधिपक्षप्रवृत्तिः वाच्या; तथाच सति ज्ञानमुद्दिश्य श्रवणाद्यनुतिष्ठतः  
कथं व्यापारान्तरं प्रसज्येत, यतस्तन्निवृत्तिफलकः परिसङ्ख्याविधिस्तम्भ-

( १ ) तथाचोक्तं सङ्क्षेपशारीरके—

अर्हे कृत्यतृचश्च पाणिनिचचः स्पष्टं विधत्ते यतः

तस्माद्दर्शनयोग्यतां वदति नस्तव्यो न तत्त्वान्तरमिति २ अ० ५१ श्लो०

( २ ) सामग्येति तृतीयान्तम् ।

ज्यत इति तन्निवृत्तिफलकः “श्रोतव्यः” इति परिसङ्ख्याविधिः ।

“ब्रह्मसंस्थोऽमृतत्वमेति” ( छा० २ । २३ । १ ) इति छान्दोग्ये अनन्यव्यापारत्वस्य मुक्त्युपायत्वावधारणात्सम्पूर्व-

वेदित्याशङ्क्य ब्रह्मज्ञानसाधनत्वेन व्यापारान्तराप्रसक्तावपि भेदवामनाव-  
शाद्व्यापारान्तरं सम्भवतीति सदृष्टान्तमाह—चिकित्सेति । चिकित्सा  
औषधं, तज्ज्ञानस्य वैद्यकग्रन्थैकमाध्यत्वेन तज्ज्ञानाय चरकमुश्रुतादिसञ्ज्ञक-  
ग्रन्थश्रवणे प्रवृत्तस्य तादर्थ्येन व्यापारान्तराप्रसक्तावपि यथा वि-  
पयवामनावशादेव तत्प्रसक्तिः तद्वदित्यर्थः । ननु मुश्रुतादिग्रन्थश्रवणे  
प्रवृत्तस्य व्यापारान्तरमत्त्वेऽपि यथा चिकित्साज्ञानं निष्पत्त्युद्गमुत्प-  
द्यते, तथा प्रत्यहं वेदान्तश्रवणमनुतिष्ठतो मध्ये मध्ये लौकिकवैदिक-  
व्यापारसत्त्वेऽपि ब्रह्मज्ञानोदयसम्भवान्निष्फलः परिमङ्गूपाविधिरित्या-  
शङ्क्य श्रवणविध्यर्थवत्त्वाय निरन्तरमनुष्ठितश्रवणस्यैव ज्ञानमाधत्वं, न  
कादाचित्कस्येति विधेरनैष्फल्यमिति परिहारमभिप्रेत्य यथोक्तार्थे श्रुतिस्मृति-  
वाक्यान्मुदाहरति—ब्रह्मसंस्थ इति । न विद्यते अन्यो व्यापारो यस्य पुरु-  
षस्य स तथा, तस्य भावस्तत्त्वम, तस्येत्यर्थः । ब्रह्माविपयकश्रवणा-  
दिव्यापारात् शमदमाद्युपबृंहितादन्यव्यापारशून्यत्वस्येति यावत् । तथा  
च संन्यासाधिकरणभाष्यम्(१)—( व्या० ३ अ० ४ पा० २० सू० )  
‘शमदमाद्युपबृंहितं ब्रह्मनिष्ठत्वं तस्य स्वधर्मः, तदतिक्रमे च  
तस्य प्रसवायः’ इति । अवधारणं निश्चयः । ब्रह्मसंस्थपदेनाय-  
मर्थः कथं लभ्यते ? इत्यत आह—सम्पूर्वस्येति । न च ब्रह्मणि समाप्तिर्नाम  
विदेहकैवल्यरूपो लय एवास्तिवति वाच्यम् । तथा सति पुनः “अमृतत्वमे-

( १ ) एतदेव परामर्शाधिकरणे “ब्रह्मसंस्थोऽमृतत्वमेति” इतिश्रुत्या  
ब्रह्मसंस्थतायाः स्तुत्या ‘यस्तूयते तद्विधीयते’ इतिन्यायात् विधेयत्वेन प्रतिपन्ना,  
सा च चतुर्भिरप्याश्रमभिर्विधेया आहोस्वित् परिव्राजकनैवेति संशये, ब्रह्मणि  
संस्था ब्रह्मसंस्था इति अवयवार्थपरिग्रहेण ब्रह्माण्डवृत्त्या कर्म कुर्वतां गृहस्था-  
दीनामपि ब्रह्मणि तात्पर्यलक्षणाया ब्रह्मनिष्ठायाः कर्तुं शक्यत्वात् सर्वविधेयेति  
पूर्वपक्षे, अनन्यव्यापाररूपब्रह्मसंस्थायाः स्वाश्रमविहितकर्मानुष्ठातृषु गृहस्था-  
दिषु असम्भवः । संन्यासिभिस्तु सर्वकर्मसंन्यासात् सामञ्जस्येन विधातुं  
शक्यते, इति तैरेव विधेयेति सिद्धान्तितम् ॥

स्य तिष्ठतेः समाप्तिवाचितया ब्रह्मसंस्थाशब्दशब्दिताया ब्रह्मणि समाप्तेरनन्यव्यापाररूपत्वात् । “तमेवैकं जानथ अन्यावाचो विमुञ्चथ” इत्याथर्वणे कण्ठत एव व्यापारान्तरप्रतिषेधाच्च । “आसुप्तोरासृतेः कालं नयेद्वेदान्तचिन्तया” इत्यादि-स्मृतेश्च । न च—ब्रह्मज्ञानानुपयोगिनो व्यापारान्तरस्य एकस्मिन् साध्ये श्रवणेन सह समुच्चित्य प्राप्त्यभावाच्च तन्निवृत्त्यर्थः परिसङ्ख्याविधिर्युज्यते इति वाच्यम् । “सहकार्यन्तरविधिः” (उ० मी० अ० ३ पा० ४ अधि० १४ सू० ४७ ) इत्यादिसूत्रे ‘यस्मात् पक्षे भेददर्शनप्राबल्याच्च प्राप्नोति, तस्मान्नियमविधिः’ इति तद्भाष्ये च कृतश्रवणस्य शाब्दज्ञानमात्रात् कृतकृत्यतां मन्वानस्याविद्यानिवर्तकसाक्षात्कारोपयोगिनि निदिध्या-

ति” इति भागवैयर्थ्यापत्तेः । अतोऽमृतत्वप्राप्तिं प्रति ब्रह्मसंस्थता उपायत्वेन विधीयत इति वक्तव्यम् । अतो ब्रह्मणि समाप्तेरनन्यव्यापारत्वे पर्यवसानं भाष्ये कृतम् । तथा चानन्यव्यापारत्वस्य मुख्युपायबोधकवाक्येनार्थान्मुमुक्षोः व्यापारान्तरनिवृत्तिः क्रियत इति भावः । साक्षान्निवृत्तिबोधकवाक्यमुदाहरति—तमेवैकमिति । यस्मिन्नाधारे द्यावापृथिव्यादि समस्तं जगदध्यस्तं, तमेवाधारमेकरूपमात्मानं जानथ हे मुमुक्षवः । ज्ञानसाधनत्वेन चानात्मप्रतिपादकशब्दोच्चारणादिसागः कर्तव्य इत्याह श्रुतिः—‘अन्या वाचो विमुञ्चथ’ इति ।

नियमविधिवादी शङ्कते—न च ब्रह्मज्ञानानुपयोगिन इति । प्रतिषन्त्या समाधत्ते—सहकार्यन्तरेति । न प्राप्नोति मौनमिति शेषः । उदाहृतसूत्रभाष्ययोः नियमविधिवादिसम्मतं तात्पर्यं परिसङ्ख्याविधिवादी दर्शयति—कृतश्रवणस्येति । मन्वानस्येत्वनन्तरं व्यापारान्तरेऽपि प्रवर्तमानस्येति शेषः । सूत्रे भाष्ये च अतस्साधनपक्षप्राप्तिमात्रेण नियमविधेरभ्युपगततयेति सम्बन्धः । वार्तिके अत्रेत्यस्य श्रोतव्यवाक्ये इत्यर्थः । अत्र नियमो विध्यर्थो भवेदित्येकस्सम्बन्धः । यदि नियमाप्तत्वात् नियमविधिर्न सम्भवति, तदा परिस-

सने प्रवृत्तिर्न स्यादिति अतत्साधनपक्षप्राप्तिमात्रेण निदिध्यासने नियमविधेरभ्युपगततया तन्न्यायेनासाधनस्य समुच्चित्य(१)प्राप्तावपि तन्निवृत्तिफलकस्य परिसङ्ख्याविधेः सम्भवादिति ।

नियमः परिसङ्ख्या वा विध्यर्थोऽत्र भवेद्यतः ॥

अनात्मादर्शनेनैव परात्मानमुपास्महे ॥ १ ॥

इति वार्तिकवचनानुसारिणः केचिदाहुः ॥

(वे०सू०मं०) श्रवणं ह्यागमाचार्यवाक्यजं ज्ञानमिष्यते ॥

अयोग्येऽत्र विधिर्नेति वाचस्पतिमतानुगाः ॥१३॥

“आत्मा श्रोतव्यः” इति मननादिवत् आत्मविषयकत्वेन निबध्यमानं श्रवणमागमाचार्योपदेशजन्यमात्म(२)ज्ञानमेव, न तु तात्पर्यविचाररूपमिति न तत्र कोऽपि विधिः ।

इया वा विध्यर्थो भवेदिति सम्बन्धः । परिसङ्ख्याया विध्यर्थत्वे हेतुः यत इत्यादिः । परात्मोपासने अन्यव्यापाररहिते वयं मुमुक्षवो यतः प्रवृत्ता इत्यर्थः ।

श्रवणादीनां विधेयत्वपक्षं मतभेदेन दर्शयित्वा तेषां विध्यसावपक्षमाह -आत्मा श्रोतव्य इत्यादिना । निबध्यमानमिति । यथा आत्मविषयकत्वेनोच्यमानं मननं निदिध्यासनं च ज्ञानरूपम्, तथा श्रवणमपि ज्ञानरूपमेवेत्यर्थः । नेति । विचारस्यानुष्ठेयक्रियारूपस्य साक्षादात्मविप-  
कत्वानुपपत्तेरिति भावः । ननु मननादिवदिति दृष्टान्तोऽनुपपन्नः । मनननि-  
दिध्यासनयोः ज्ञानत्वाभावात् । मननं हि युक्त्याऽऽलोचनरूपो व्यापारः । ‘ध्वे  
चेन्तायाम्’ इत्यनुशासनानुरोधेन निदिध्यासनं ध्यानक्रिया, न ज्ञानम् ।  
अतः कथं मननादिवदिति मनननिदिध्यासनयोः ज्ञानत्वं सिद्धतया निर्दिश्यते  
ति चेत् । उच्यते । आत्मा ब्रह्मस्वभावः चिद्रूपत्वात् ब्रह्मवत्, बुद्ध्यादिः  
तत्त्वितः दृश्यत्वात् शुक्तिरजतादिवत्, इत्याद्यनुमितेरेव मननत्वोपगमात् ।  
इदुक्तं चतुर्थे मैत्रेयीब्राह्मणवार्तिके-

( १ ) समुच्चित्या प्राप्ताविति पाठः । ( २ ) आत्मविषयं ज्ञानमिति पाठः ।

आगमार्थविनिश्चित्यै मन्तव्य इति भण्यते ।

वेदशब्दानुरोधयत्र तर्कोऽपि विनियुज्यते ॥

पदार्थविषयस्तर्कः तथैवानुमितिर्भवेत् ।

इति श्रुतार्थदाढ्याय तर्करूपं मननं विधीयते । सोऽपि तर्कः श्रुत्यविरुद्ध एव मननत्वेन विधीयते । तच्च मननं तत्त्वपदार्थविषयकमेव, न तु वाक्यार्थविषयकम् । तस्य वाक्यैकमेवत्वात् । तथाशब्दः समुच्चयार्थः । यथा मननात्मकतर्कस्य वेदाविरोधित्वम्, तथाऽनुमितिरूपत्वं चेत्पर्यः । अत एव न्यायतन्त्रेऽपि मननस्यानुमितिरूपत्वमिष्यते । निदिध्यासनमपि वार्तिककारमते ज्ञानमेव । तथाहि बृहदारण्यके चतुर्थाध्यायपष्ठाध्यायगतयोः मैत्रेयीब्राह्मणयोराम्नायते—“आत्मा वा अरे द्रष्टव्यश्च्रोतव्यो मन्तव्यो निदिध्यासितव्यः” इति । अनन्तरं चतुर्थे “मैत्रेय्यात्मनो वा अरे दर्शनेन श्रवणेन मया विज्ञानेन” इति । षष्ठे तु “मैत्रेय्यात्मनि खल्वरे दृष्टे श्रुते मते विज्ञाते” इति । तत्रोभयत्राक्षेपवार्तिकम्—

अनुवादे यथोक्तानां प्रक्रान्ते दर्शनादिषु ।

विज्ञानेनेत्यथ कथं निदिध्यासनमुच्यते ॥ इति ।

अथ ‘आत्मा द्रष्टव्यः’ इत्यादिना उक्तानामनुवादे प्रक्रान्ते सति दर्शनादिषु मध्ये श्रुतं निदिध्यासनं विज्ञानेनेति पदेन कथमुच्यतेऽनूद्यते । दर्शनादीनां समानपदैरेवानुवाददर्शनेन निदिध्यासनस्यापि तद्वन्निदिध्यासनेनेत्यनुवादस्स्यात्, न तु विज्ञानपदेनेत्यर्थः । तस्य समाधानवार्तिकम्—

ध्यानाशङ्कानिवृत्त्यर्थं विज्ञानेनेति भण्यते ।

निदिध्यासनशब्देन ध्यानमाशङ्क्यते यतः ॥ इति ।

निदिध्यासनशब्दस्य ध्यानवाचित्वात् श्रवणमननानन्तरमनुभवाङ्गत्वेन ध्यानं ‘निदिध्यासितव्यः’ इत्यनेन विधीयते इति यतः पूर्ववादिभिराशङ्क्यते, अतस्तदाशङ्कानिवृत्त्यर्थमनुवादावसरे स्थित्वा पूर्ववाक्ये निदिध्यासनं विज्ञानरूपं विवक्षितम्, न तु ध्यानम्, अतो नात्र ध्यानविधिशङ्काऽवकाश इत्याशयवती श्रुतिविज्ञानपदेन निदिध्यासनमनुवदतीति वार्तिकार्थः । ध्यानस्यानुभवाङ्गत्वे को दोषः ? यतस्तदाशङ्का निरस्यते श्रुत्येत्यत आह तदनन्तरं वार्तिकार्थम्—

विज्ञानोत्पत्तिहेतुत्वं ध्यानादेः प्रागवादिषु । इति ।

ध्यानस्य, तन्निर्णययोगस्य वा विज्ञानोत्पत्तिहेतुत्वं प्रति यद् दूषणं वक्तव्यम्, तद् प्रागेव सम्बन्धग्रन्थादाबुक्तवानस्मीत्यर्थः । तत्र ह्युक्तम्—‘तत्त्वंपदार्थगोचरश्रवणमननाभ्यामसकृदभ्यस्ताभ्यां तत्त्वंपदलक्ष्यार्थनिर्णये सति वाक्यार्थज्ञानस्यैक्यार्थज्ञानस्यैवावसरप्राप्तत्वेन ध्यानविधेरनवकाशात् । न च ताभ्यां प्रमाणप्रमेयासम्भावनानिवृत्तावपि विपरीतप्रत्ययेन प्रतिबन्धात् न वाक्यार्थबोधोत्पत्तिरिति वाच्यम् । श्रवणमननयोरेवासकृदभ्यासमहिम्ना विपरीतप्रत्ययस्यापि निवृत्तिसम्भवात् । वाक्यार्थबोधनिवर्त्यस्य विपरीतप्रत्ययस्य तदप्रतिबन्धकत्वाच्च । लोके विपर्ययस्य स्वविरोधिदर्शनोत्पत्तिप्रतिबन्धकत्वाददर्शनात्’ इति । ननु यदि निदिध्यासनं न ध्यानं, किं तर्हि तत् ? इत्यत आह वार्तिकम्—

अपरायत्तबोधोऽत्र निदिध्यासनमुच्यते ।

ध्यानस्यैव पुरुषप्रयत्नानपेक्षत्वमपरायत्तत्वम् ।

यावद्यथोक्तविज्ञानमभिर्भवति भास्वरम् ।

श्रवणादिक्रिया तावत् कर्तव्येह प्रयत्नतः ॥

मननमादिपदार्थः ।

श्रुत्वा मत्वाऽथ तं साक्षादात्मानं प्रतिपद्यते ।

अथ श्रवणमननपरिपाकजनिततत्त्वंपदलक्ष्यार्थनिर्णयानन्तरमेव वाक्येन ब्रह्मात्मज्ञानं साक्षात् अपरोक्षतया प्रतिपद्यते अनुभवतीत्यर्थः । वाक्यार्थज्ञानवतः कृतकृत्यतामाह—

अनन्यायत्तविज्ञाने श्रवणादेरुपायतः ।

जाते नापेक्षते किञ्चित् प्रतीचोऽनुभवात्परम् ॥ इति ।

वृत्तिज्ञाने जाते सति तेन प्रतीचो ब्रह्मत्वस्फुरणादनन्तरं न किञ्चिदपेक्षते इत्यर्थः ।

एवं वार्तिककारमते निदिध्यासनस्य ज्ञानत्वाभ्युपगमात् न मननादिवदिति दृष्टान्तद्विसिद्धिः । न च वार्तिककारमते ‘निदिध्यासितव्यः’ इत्यस्य ‘द्रष्टव्यः’ इत्यनेन पौनरुक्त्यं स्यादिति वाच्यम् । दर्शनोद्देशेन श्रवणमननविधानानन्तरं पुनः फलकीर्तनस्य तदुपसंहारपरत्वोपपत्तेः ।

अथवा ‘द्रष्टव्यः’ इति विचारप्रयोजकापातदर्शनानुवादः, “निदिध्यासितव्यः” इति तु विचारफलभूतसाक्षात्कारानुवादः इति पौनरुक्त्यपरिहारसम्भवात् । श्रवणादौ विध्यभावे भाष्यसम्प्रतिमाह—



अत एव समन्वयसूत्रे (उ०मी०अ० १ पा० १ सू० ४)  
आत्मज्ञानविधिनिराकरणानन्तरं भाष्यम्—‘किमर्थानि तर्हि’ ‘आत्मा  
वा अरे द्रष्टव्यः श्रोतव्यः’ इत्यादीनि वचनानि विधिच्छायानि ?  
स्वाभाविकप्रवृत्तिविषयविमुखीकरणार्थानीति ब्रूमः’ इत्यादि ।

अत एवेति । श्रवणमनननिदिध्यासनानां दर्शनवत् ज्ञानरूपत्वेन  
क्रियारूपत्वेऽपि वक्ष्यमाणविधया नित्यप्राप्तत्वेन च विध्ययोग्यत्वादेवेत्यर्थः ।  
किमर्थानीति । व्यर्थानि स्युरिति यावत् । आदिपदं ‘श्रोतव्यः’ इत्यादे-  
सङ्ग्रहार्थम् । विधिच्छायानीति । ‘अध्येतव्यः’ इति प्रसिद्धविधितु-  
ल्यानीत्यर्थः । अत्र तव्यप्रत्ययैः दर्शनश्रवणादिगता प्रशंसा लक्ष्यते ।  
तथा च—‘यो हि मुमुक्षुरात्मदर्शनश्रवणादीन्पेव मुक्तिसाधनानीति ज्ञात्वा-  
ऽपि सन्न्यासव्रह्मचर्यादिसहितश्रवणाद्यनुष्ठानक्लेशमनुसञ्चिन्त्य न तत्र स-  
र्वोत्साहेन प्रवर्तते, किंतु यथाप्राप्तान्येव वर्णाश्रमानुरूपानि कर्माणि, उपा-  
सनानि चानुतिष्ठन् तत्रापि निर्द्वैतिं न लभते, तैरात्यन्तिकपुरुषार्थालाभा-  
नुमन्यानेन तं प्रत्यात्मदर्शनश्रवणादिप्रशंसार्थं प्रवर्तते ‘आत्मा वा’ इत्या-  
दिवाक्यं ‘तस्य सर्वोत्साहेन श्रवणादावेव प्रवृत्तिर्भवतु’ इत्याशयेन । अतो  
न विधिप्रत्ययानां वैयर्थ्यम्’ इति भाष्यकारः परिहरति—स्वाभाविके-  
ति । आदिपदेन ‘यो हि बहिर्मुखः प्रवर्तते पुरुषः’ ‘इष्टं मे भूयादनिष्टं  
मा भूत्’ इति न च तत्रात्यन्तिकं पुरुषार्थं लभते । तमात्यन्तिकपुरुषार्थ-  
वाञ्छितं स्वाभाविकात् कार्यकरणसङ्घातप्रवृत्तिगोचराद्विमुखीकृत्य प्र-  
त्यगात्मस्रोतस्तथा प्रवर्तयन्ति ‘आत्मा वा अरे द्रष्टव्यः इत्यादीनि’ इत्यन्तं  
भाष्यं सङ्गृह्यते । स्वाभाविकत्वं विषयविशेषणम् । सङ्ग्रहभाष्यं (१) विवृणो-  
ति—यो ह्येति । प्रवर्तते इति । नानाविधकर्मोपासनान्यनुतिष्ठतीत्यर्थः ।  
‘इष्टं मे भूयादनिष्टं मे मा भूत्’ इत्यनेन दुःखमागान्यास्पृष्टसुखकामना ब्र-  
ह्मानन्दरूपात्यन्तिकपुरुषार्थगोचर इह विवक्षिता । अत एवाह ‘न च  
तत्रात्यन्तिकं पुरुषार्थं लभते’ इति । बाह्यसाधनं तत्रशब्दार्थः । स्वाभा-  
विकादिति । स्वभावो अविद्या, तत्कार्यभूतादित्यर्थः । सङ्घातस्य प्रवृत्तिः  
कर्मोपासनयोरनुष्ठानम् । तद्गोचरात्—द्रव्यदेवतामन्त्रादिरूपादित्यर्थः । प्र-

यदि च वेदान्ततात्पर्यविचाररूपं(१) श्रवणं तदा तस्य ता-  
त्पर्यनिर्णयद्वारा वेदान्ततात्पर्यभ्रमसंशयरूपप्रतिबन्धकनिरास एव

त्यगात्मनि विषये स्रोतः चित्तप्रावण्यं यस्य, स प्रत्यगात्मस्रोतः तस्य  
भावस्तत्ता, तयेत्यर्थः । तं बाह्यसाधनाद्विमुखीकृत्य श्रवणादिष्वेव प्रवर्तय-  
न्तीत्यर्थः ।

एवं श्रवणादेः ज्ञानरूपत्वात् न तत्र कोऽपि विधिरित्युक्त-  
म् । इदानीं श्रवणादेः क्रियारूपत्वमुपेत्यापि न तत्र कोऽपि विधिरि-  
त्याह—यदि चेति । तस्य क्रियारूपत्वं च वार्तिककारैरेवोक्तम्—

श्रवणादिक्रिया तावत् कर्तव्येह प्रयत्नतः ॥ इति ।

आदिपदेन मननस्य सङ्ग्रहः, न ध्यानस्य । वार्तिककारमते श्रवण-  
मननानन्तरं ध्यानानुष्ठानाभावस्योक्तत्वात् । न च ध्यानस्याननुष्ठेयत्वे 'ओमिखेवं  
ध्यायथ आत्मानम्' 'विद्यामेतां योगविधिं च कृत्स्नम्' इत्यादिवहुनाक्यविरोध-  
इति वाच्यम् । तेषां 'साङ्ख्ययोगाभिपन्नम्' इति श्रुतिगतयोगपदोदितमार्गा-  
न्तरप्रतिपादकतायास्तृतीयपरिच्छेदे ध्यानदीपोक्तप्रकारेण वक्ष्यमाणत्वात् ।  
न च 'तत्कारणम्' इति श्रुतिगतसाङ्ख्यपदोदितविचारमार्गेऽपि ध्यानान्तर्भावः  
पूर्वमुक्त इति वाच्यम् । निदिध्यासनपदस्य ध्यानार्थकत्वमताभिप्रायेण तदन्त-  
र्भावस्योक्तत्वात् । ध्यानस्य साङ्ख्यमार्गात् बहिर्भाव एव भाष्यकाराणामपि  
सम्मतः । तथा च 'एतेन योगः प्रत्युक्तः' (उ०मी० अ० २ पा० २ सू० ३) इत्यधि-  
करणभाष्यम्—'तत्कारणं साङ्ख्ययोगाभिपन्नमित्यत्र वैदिकमेव ज्ञानं ध्यानं च  
साङ्ख्ययोगशब्दाभ्यामभिलष्येते' इति । ध्यानपदं ज्ञानाभ्यासपरम् । वैदिकं वे-  
दोक्तम् । 'एतेन वेदविरोधादिना योगशास्त्रं निराकृतम्' इति सूत्रार्थः । सा-  
ङ्ख्यमार्गे ध्यानभावमभिप्रेत्यैव सर्वज्ञात्ममुनिभिरपि निदिध्यासनपदस्य ज्ञा-  
नार्थकत्वमुक्तम्—

श्रवणमननबुद्ध्योर्जातियोर्यत्फलं तन्निपुणमतिभिरुच्चैरुच्यते दर्शनाय ।

अनुभवनविहीना यैवमेवेति बुद्धिः श्रुतमननसमाप्तौ तन्निदिध्यासनं हि ॥  
इति ।

अस्य श्लोकस्याश्रमश्रीचरणानां व्याख्यानमिदम्—

निदिध्यासने पक्षान्तरमाह—श्रवणेति । श्रवणमननबुद्ध्योः जात-  
योर्यत्फलं, तद्दर्शनाय निपुणमतिभिरुच्चैरुच्यते इति सम्बन्धः । तदेव विश-

फलं, न प्रतिबन्धकान्तरनिरासो ब्रह्मावगमो वा । तत्फलक-  
दयति—अनुभवनविहीनेति । श्रुतं श्रवणम् । दीर्घकालादरनैरन्तर्यानुष्ठा-  
नेन श्रवणमननपरिपाके सतीत्यर्थः । अनुभवनविहीना साक्षात्काररहिता ।  
अविद्यानिवर्तकवृत्तिसंसाक्षात्कारभिन्नोति यावत् । या एवमेवेति बुद्धिः ‘अहं  
चिदात्मा ब्रह्मस्वभाव एव, ब्रह्म च चिदेकरसप्रत्यगात्मस्वभावमेव’ इति  
तत्त्वंपदलक्ष्यानिर्णयात्मिका बुद्धिः, तदेव निदिध्यासनं नाम, न ध्यानम् ।

अस्मिन् पक्षे श्रवणमननयोरेवानुष्ठेयत्वम् । निदिध्यासनं तु नानु-  
ष्ठेयम् । दीर्घकालमनुष्ठिवश्रवणमननफलरूपा बुद्धिर्यदा भवति, तदैव सा-  
क्षात्कारोत्पत्तेः । पूर्वपक्षे तु निदिध्यासनमपि पृथगनुष्ठेयमिति भेद इति ।  
साङ्ख्यमार्गे ध्यानाभावमभिप्रेत्यैव यावज्ज्ञानोदयं विचारस्यैव कर्तव्यत्वं  
ध्यानदीपे विद्यारण्यगुरुभिरप्युक्तम्—

विचार्याप्यापरोक्ष्येण ब्रह्मात्मानं न वेत्ति चेत् ।

आपरोक्ष्यावसानत्वात् भूयो भूयो विचारयेत् ॥ ३२ ॥

विचारयन्नामरणं नैवात्मानं लभेत चेत् ।

जन्मान्तरे लभेतैव प्रतिबन्धक्षये सति ॥ ३३ ॥ इति ॥

एवमानन्दपञ्चकेऽपि आत्मानन्दावसाने साङ्ख्यमार्गस्य ध्यानरहि-  
तस्यापि ध्यानेन सर्वांशेऽपि तुल्यफलत्वं बहुधा प्रपञ्चितमिति सङ्क्षेपः ।

एवकारव्यवच्छेद्यमाह—नेति । वाकारो नञनुकर्षणार्थः । विचारस्य  
प्रतिबन्धनिरासद्वारा ब्रह्मावगमोपयोगसम्भवेऽपि न साक्षात् तत्फलकत्वम् ।  
ज्ञानस्य प्रमाणफलत्वादित्युक्तत्वादाति भावः । ननूक्तप्रतिबन्धनिरासद्वारा  
विचारस्याविद्यानिवर्तकसाक्षात्कारोपयोगित्वप्राप्तावपि तादृशसाक्षात्कारप्र-  
तिबन्धकपापनिवृत्तिद्वारा साक्षात्कारसाधनत्वस्य मानान्तरादप्राप्तत्वात् ‘श्रो-  
तव्यः’ इत्यत्र श्रवणस्य पापनिवृत्तिद्वारा विद्यासाधनत्वमुपदिश्यते । न च  
विद्याप्रतिबन्धकपापनिवृत्तेर्यज्ञादिनैव सिद्धत्वाद्विधिवैयर्थ्यमिति वाच्यम् ।  
प्रतिबन्धकपापानामानन्त्येन केषां चिद्यज्ञानुष्ठानेन, केषां चित् श्रवणा-  
नुष्ठानेन निवृत्तिरिति विभागकल्पनोपपत्तेः । तथा च प्राप्तं पुनरपूर्वविधि-  
त्वम् । एवं च ‘सह कार्यन्तरविधिः’ इत्यधिकरणभाष्ये पाण्डित्यशब्दितश्रवणे  
अपूर्वत्वोक्तिश्च सङ्गच्छते इति शङ्कां वारयति—प्रतिबन्धकान्तरनिरास  
इति । तात्पर्यभ्रमसंशयरूपप्रतिबन्धकापेक्षया अन्यत् पापरूपं प्रतिबन्धकं  
प्रतिबन्धकान्तरम्, तन्निरासो न श्रवणफलम् । अतो न तद्वारा ज्ञानाय श्रवणं

त्वं च तस्य लोकेत एव प्राप्तम् । साधनान्तरं च किञ्चिद्विकल्प्य समुच्चित्य वा न प्राप्तमिति न तत्र विधित्रयस्याप्यवकाशः ।

विचारविध्यभावेऽपि विज्ञानार्थतया विधीयमानं गुरुपसदनं दृष्टद्वारसम्भवे अदृष्टकल्पनायोगात् गुरुमुखाधीनवेदान्तविचारद्वारैव विज्ञानार्थं (१) पर्यवस्यतीति । अत एव स्वप्रयत्नसाध्यविचारव्यावृत्तिः । अध्ययनविध्यभावे तूपगमनं विधीयमानमक्षरावाप्त्यर्थत्वेनाविधीयमानत्वान्न तदर्थं गुरुमुखोच्चारणाविधेयमित्यर्थः । अयं भावः—‘श्रोतव्यः’ इत्यस्यापूर्वविधित्वमयुक्तम् । तस्यादृष्ट्याधिकरणे (उ०मी० अ० ४ पा० १ अधि० १ सू० १०२) निरस्तत्वात् । विवरणाद्युक्तीत्या वेदान्तश्रवणस्यान्वयव्यतिरेकप्रमाणमिद्व्यतात्पर्यभ्रमादिलक्षणप्रतिबन्धकनिवृत्तिरूपदृष्टफलकत्वमुपजीव्य श्रवणेनैव ज्ञानं प्रतिबन्धकनिवृत्तिश्च सम्पादयेदिति नियमविधित्वसम्भवे, ‘स्वाभाविकप्रवृत्तिविषयविमुखीकरणार्थानीति ब्रूमः’ इत्यादिभाष्यानुमारेण ब्रह्मप्रतिपत्तिसाधनश्रवणादिस्तुतिद्वारा तत्र प्रवृत्तिविशेषकारणत्वमात्रेण ब्रह्मप्रकरणनिवेशसम्भवे वा अपूर्वविधित्वायोगात् । भाष्यकारीयापूर्वत्वोक्तेः पाक्षिकाप्राप्त्यभिप्रायकत्वसम्भवाच्चेति । तत्फलकत्वं चेति । भ्रमादिरूपप्रतिबन्धकनिरासफलकत्वं चेत्यर्थः । ननु प्राप्तत्वेऽपि नियमविधित्वादिसम्भवात् कथं विधित्रयाभावः ? इत्यत आह—साधनान्तरं चेति ।

ननु गुर्वधीनविचारेण सह गुरुरहितविचारस्य विकल्पेन प्राप्तिरस्तीत्यत आह—विचारविध्यभावेऽपीति । अत एवेति । उपगमनविधित एवेत्यर्थः । ‘व्यावृत्तिः’ इत्यनन्तरं ‘लभ्यते’ इति श्रोतव्यत्राक्ये गुर्वधीनविचारनियमविधिरनर्थकः’ इति शेषः । न चोपगमनविधेः विचारविध्यङ्गतया तदभावे उपगमनविधेरात्मलाभ एव नास्तीत्युक्तमिति वाच्यम् । गुरुपसदनस्य ब्रह्मज्ञानं प्रति द्वाराऽपेक्षायां लोकसिद्धस्यैव गुर्वधीनविचारस्य द्वारत्वेन स्वीकारोपपत्तौ श्रोतव्यविध्यपेक्षाऽभावेन तच्छेषत्वासिद्धेः विचारवदुपगमनस्यापि विद्याङ्गत्वोपपत्तेश्चेति भावः । पूर्वोक्तातिप्रसङ्गं परिहरति—अध्ययनविध्यभावे त्विति । अध्ययनविध्यभावे तु लिखितपाठादिव्यावृत्त्यसिद्धेः सफलोऽध्ययननियमविधिरिति सम्बन्धः । तदर्थमिति । अक्षरावाप्त्यर्थमित्यर्थः ।

( १ ) विज्ञानार्थं इति पाठः ।

नृच्चारणमध्ययनं द्वारीकरोतीति लिखितपाठादिव्यावृत्त्यसिद्धेः  
सफलोऽध्ययननियमविधिः ।

न च तात्पर्यादिभ्रमनिरासाय वेदान्तविचारार्थिनः  
कदाचित् द्वैतशास्त्रेऽपि प्रवृत्तिः स्यात् । तत्रापि तदभि-  
मतयोजनया वेदान्तविचारसत्त्वात् इत्यद्वैतात्मपरवेदान्तविचार-  
नियमविधिरर्थवानिति वाच्यम् । स्वयमेव तात्पर्यभ्रमहेतो-  
स्तस्य तन्निरासकत्वाभावेन साधनान्तरप्राप्त्यभावात् । तन्निरास-

अध्ययनाङ्गोपगमनस्य विशयार्थोपगमनापेक्षया विशेषार्थकस्तुशब्दः । तमे-  
वाह—उपगमनमित्यादिना । अध्ययनस्यासरावाप्तिफलकत्वं विवरणा-  
दौ साधितमिति भावः ।

व्यावर्त्यन्तरं दूषयति—न च तात्पर्यादीति । ननु  
वस्तुतस्तन्निरासकत्वाभावेऽपि 'भिन्नात्मज्ञानं मुक्तिसाधनम्' इति भ्रम-  
द्वारा तदभ्रमात्तत्र प्रवृत्तिः सम्भवतीत्युक्तमिति, नेत्याह—तन्निरासकत्व-  
भ्रमेणेति । इह जन्मनि जन्मान्तरे वा यज्ञाद्यनुष्ठानजनितदृढविविदिषावतः  
साधनचतुष्टयसम्पन्नस्य श्रवणविधावधिकार इत्यविवादम् । यज्ञादिजनि-  
तादृष्टं च निष्पन्नद्वितीयब्रह्मसाक्षात्कारस्य साङ्गाध्ययनलब्धैर्वेदान्तैः मु-  
क्तिसाधनत्वनिश्चयं सम्पाद्य तादृशब्रह्मसाक्षात्कारे दृढेच्छां च विविदिषा-  
शब्दितामुत्पाद्य तद्द्वारा अद्वितीयात्मसाक्षात्कारसाधनभूताद्वितीयात्मश्रवणा-  
दावेव मुमुक्षुं परिवर्तयति, न तु जीवभिन्नात्मज्ञानस्य मुक्तिसाधनत्वभ्रमा-  
पादनद्वारा भिन्नात्मज्ञानतत्साधनविचारादाविच्छाप्रवृत्त्यादिकमप्युत्पादयति ।  
तदिच्छादेर्भिन्नात्मविचारद्वारा यज्ञादिफलभूतनिष्पन्नब्रह्मसाक्षात्कारहेतु-  
त्वाभावात् । तथा च स्मृतिः—

ईश्वरानुग्रहादेव पुंसामद्वैतवासना । इति ।

यज्ञादिसम्पादितादीश्वरानुग्रहादेव पुंसामद्वैतब्रह्मज्ञानेच्छारूपा तद्वासना  
भवतीति तदर्थः ।

तथा च यथोक्तभ्रमवतः अद्वैतब्रह्मतत्त्वसाक्षात्कारादाविच्छाश्र-  
द्धादिशून्यस्य श्रवणविधावनधिकारात् तं प्रति नियमविधिरर्थवा-

कत्वभ्रमेण तत्रापि कस्यचित्प्रवृत्तिः स्यादित्येतावता “श्रोत-  
व्यः” इति नियमविधेरभ्युपगम इत्यपि न । ईश्वरानुग्रहफला(१)-  
द्वैतश्रद्धारहितस्य श्रोतव्यवाक्येऽपि पराभिमतयोजनया स-  
द्वितीयात्मविचारविधिपरत्वभ्रमसम्भवेन भ्रमप्रयुक्ताया अन्यत्र  
प्रवृत्तेर्विधिशतेनाप्यपरिहार्यत्वात् ।

न च व्यापारान्तरनिवृत्त्यर्था परिसङ्ख्येति वाच्यम्(२) ।  
असन्न्यासिनो व्यापारान्तरनिवृत्तेरशक्यत्वात् । सन्न्यासिनस्त-  
न्निवृत्तेः ब्रह्मसंस्थया सह सन्न्यासविधायकेन “ब्रह्मसंस्थोऽमृत-  
त्वमेति” इति श्रुत्यन्तरेण सिद्धतया सन्न्यासविधायकश्रुत्य-  
न्तरमपेक्ष्य श्रोतव्यवाक्येन तस्य व्यापारान्तरनिवृत्त्युपदेशस्य  
व्यर्थत्वात् ।

निराह—ईश्वरानुग्रहेति । पराभिमतेति । “आत्मा श्रोतव्यः” इति  
श्रुतावात्मशब्दस्तावत् जीवपर एव, न परमात्मपरः । “आत्मनस्तु का-  
माय सर्वं भियं भवति” इति पूर्ववाक्ये जीवस्य प्रकृतत्वात् । न च “इदं सर्वं  
यदयमात्मा” इति वाक्यशेषे सर्वात्मकस्य परमात्मनः प्रतिपादनात् श्रोतव्य-  
वाक्यस्थमात्मपदमद्वितीयात्मपरमिति वाच्यम् । तत्रापि तत्प्रतिपादनासिद्धेः ।  
न हि प्रपञ्चपरमात्मनोरभेदस्तम्भवति । चेतनाचेतनयोरैक्यस्य विरुद्धत्वात्,  
श्रुतेरभेदध्यानविधिपरत्वेापपत्तेश्चसादियोजना पराभिमता द्रष्टव्या । अ-  
न्यत्रेति । भिन्नात्मविचार इत्यर्थः ।

परिसङ्ख्याविधिं दूषयति—न चेति । श्रवणविधिना किं  
गृहस्थादेर्व्यापारान्तरनिवृत्तिरूपदिश्यते, किंवा सन्न्यासविधिसिद्धस्य  
सन्न्यासिनः ? इति विकल्पं मनीस निधाय क्रमेण दूषयति—असन्न्या-  
सिन इति । अशक्यत्वादिति । विध्यन्तरविरोधापत्तिः अशक्यत्वे  
हेतुः । तन्निवृत्तेस्सिद्धतया उपदेशस्य व्यर्थत्वादिति सम्बन्धः । “ब्रह्मसंस्थो-  
ऽमृतत्वमेति” इति श्रुत्यन्तरस्य ब्रह्मसंस्थताधर्मकसन्न्यासाश्रमविधायकत्वं ‘प-

( १ ) अनुग्रहलब्धाद्वैतेति पाठः ।

( २ ) युक्तमिति पाठः ।

न च विचारविध्यसम्भवेऽपि वि(१)चारविषयवेदान्तनियम-  
विधिः सम्भवति, भाषाप्रबन्धादिव्यावर्त्यसत्त्वादिति शङ्क्यम् ।  
सन्निधानादेव वेदान्तनियमस्य लब्धत्वेन विधिविषयत्वायोगात्,  
“स्वाध्यायोऽध्येतव्यः” इत्यर्थावबोधार्थनियमविधिवलादेवाध्ययन-  
गृहीतवेदोत्पादितं वेदार्थज्ञानं फलपर्यवसायि, न कारणान्तरो-  
त्पादितमित्यस्यार्थस्य लब्धत्वेन वेदार्थे ब्रह्मणि मोक्षाय ज्ञातव्ये  
भाषाप्रबन्धादीनामप्राप्तेश्च । न च ‘सहकार्यन्तरविधिः’ इत्यधिक-  
रणे बाल्यपाण्डित्यमौनशब्दितेषु श्रवणमनननिदिध्यासनेषु विधि-  
रभ्युपगत इति वाच्यम् । विचारे विचार्यतात्पर्यनिर्णयहेतुत्वस्य  
वस्तुसिद्ध्यनुकूलयुक्त्यनुसन्धानरूपे मनने तत्प्रत्ययाभ्यासरूपे नि-  
दिध्यासने च वस्त्ववगमवैशद्यहेतुत्वस्य च लोकसिद्धत्वेन तेषु  
रामर्शं जैमिनिः’ ( उ० मी० अ० ३-पा० ४ सू० १८ ) इत्यधिकरणभाष्ये  
स्फुटमिति भावः ।

विचारविषयत्वेन वेदान्तनियमविधिरिति पक्षं दूषयति—न च वि-  
चारेति । सन्निधानादेवेति । अधीतसाङ्गस्वाध्यायस्य वेदान्तैरापातप्रतिप-  
न्नब्रह्मात्मजिज्ञासोः जिज्ञासानिवर्तकनिर्णयाय कर्तव्यत्वेन विचारे प्राप्ते गति  
विचारविषयमन्वेपमाणस्य वेदान्तानां बुद्धिस्थत्वात् ‘वेदान्ता एव मया वि-  
चारणीयाः’ इति बुद्धिरूपग्रहे । तथा च विधिं विनैव वेदान्तनियमस्य ल-  
ब्धत्वेन विधिना तन्नियमनं व्यर्थमित्यर्थः । विधिं विनैव वेदान्तनियमलाभे  
हेत्वन्तरमाह—स्वाध्याय इति । अर्थावबोधेति । मीमांसकमतमाश्रित्यो-  
क्तम् । अक्षरावाप्तिफलकोऽध्ययनविधिरिति सिद्धान्तेऽपि येषां वाक्याना-  
मध्ययनावाप्तानामर्थज्ञानद्वारा पुरुषार्थोपयोगस्सम्भवति, तेषां वाक्यानाम-  
र्थज्ञानमध्ययनलब्धैः वाक्यैरेवोत्पादितं फ(२)लवत्, न तदतिरिक्तभाषाप्रबन्धा-  
दिजनितमिति रीत्या अध्ययनविधिफलाक्षरावाप्तेः पुरुषार्थपर्यवसानकल्प-  
नात् न भाषाप्रबन्धादिप्रसक्तिरित्यर्थः । इतिहासपुराणमादिपदार्थः । श्र-  
वणादीनामविधेयत्वे सूत्रभाष्यविरोधं शङ्कते—न चेति । अभ्युपगत इति ।  
सूत्रभाष्यकाराभ्यामिति शेषः । विरोधं परिहर्तुं प्रथमं श्रवणादीनां वि-

विध्यनपेक्षणात् विधिच्छायार्थवादस्येव प्रशंसाद्वारा प्रवृत्त्यति-

धियोग्यक्रियारूपत्वेऽपि नित्यप्राप्तत्वात् न विधेयत्वमित्याह—विचार इति । तत्प्रत्ययेत्यत्र तत्पदं वस्तुपरम् । अवगमस्य वैशद्यं प्रतिबन्धराहित्यम् । सूत्रभाष्ययोः श्रवणादिविधित्वव्यवहारो गौणः, मुख्यासम्भवस्य दर्शितत्वादिति विरोधं परिहरति—विधिच्छायार्थवादस्येवेति । “विष्णुरूपांशु यष्टव्यः” इत्यादेरिवेत्यर्थः । तथाहि—“उपांशुयाजमन्तरा यजति” इत्याम्नां पुनराम्नायते—“विष्णुरूपांशु यष्टव्यः, प्रजापतिरूपांशुः यष्टव्यः, अग्नीषोमावुपांशु यष्टव्यौ” इति । अत्रान्तरावाक्यमाग्नेयाग्नीषोमीयपुरोडाशयोरन्तरालकालविशिष्टयागविभाषकम् । विष्णवादिवाक्यत्रयं तु मन्त्रवर्णप्राप्त्यैकल्पिकदेवतानुवादेन, अन्तरावाक्यविहितयागस्तावकमर्थवादमात्रमिति व्यवस्थापितं पूर्वतन्त्रे ( पू० मी० अ० २ पा० २ अधि० ४ ) । तदत्र दृष्टान्तत्वेन उदाहृतमिति द्रष्टव्यम् ।

यत्तु “तत्कारणं साङ्ख्ययोगाभिपन्नम्” इति श्रुतौ योगपदोपात्तस्य व्यावर्त्यस्य सम्भवाद्विचारसमर्थधिकारिणं प्रति तद्व्यावृत्तिफलको नियमविधिस्सम्भतीति, तन्न । विचारसमर्थस्याधिकारिणः कालान्तरे स्वोद्धावितानुपपत्तिवशेनान्योद्धावितानुपपत्तिवशेन वा पुनस्तत्त्वसंशये सति अवधारणात्मकं वेदान्तार्थज्ञानं न सम्भवतीति योग्यतावशेन तं प्रति विधिं विना विचारस्यैव नित्यतया प्राप्तत्वात् । यत्तु सगुणब्रह्मोपासनं व्यावर्त्यमुक्तम्, तन्न । श्रवणविध्यधिकारिणः सर्वतो निस्पृहस्य ब्रह्मलोकप्राप्तिद्वारा मुक्तिसाधनसगुणोपासने पक्षेऽपि प्रवृत्तेरसम्भवेन तस्य व्यावर्त्यत्वासम्भवात् । सगुणोपासनस्यापि श्रवणादिद्वारैव विद्यासाधनत्वेन नखाविदलनादेरवघाततुल्यकक्षत्ववत् सगुणोपासनस्य श्रवणादिना सह विकल्पेन प्राप्त्यभावाच्च न तद्व्यावृत्तिफलको नियमविधिस्सम्भवति । न च सगुणोपासनया श्रवणादिकं विनैव सगुणसाक्षात्कारवत् निर्गुणसाक्षात्कारोदयः सम्भवतीति वाच्यम् । प्रमाणपमेयासम्भावनादिप्रतिबन्धनिवृत्तिद्वारा श्रवणादेस्सत्तानिश्चयरूपब्रह्मज्ञानोपापत्वग्राहकतया पूर्वोक्तप्रमाणानुरोधेन श्रवणादेः नित्यवदनुवादालङ्घनेन च सगुणोपासनया क्रमेण परममुक्तिप्रतिपादकशास्त्रस्यापि श्रवणादिद्वारकज्ञानोत्पत्त्यविरोधित्वकल्पनात् । श्रवणादिकं विना सगुणोपासनमहिम्नैव तत्त्वज्ञानोदयोपगमे देवताधिकरण(उ०मी०अ० १ पा० ३ अधि० ९ सू० २६) विरोधाच्च ।



तदधिकरणे हि—देवादीनां शरीराद्यभावात् सगुणब्रह्मोपासनेषु निर्गुणब्रह्मविद्यासाधनश्रवणादिषु च नास्ति सामर्थ्यम्, अतो न तेष्वधिकारः इति पूर्वपक्षयित्वा मन्त्रार्थवादेतिहासपुराणप्रामाण्यात् तेषामपि शरीरादिसद्भावात् अस्त्यधिकार इति सिद्धान्तितम् ।

तत्रेदं पूर्वपक्षप्रयोजनमुक्तम्—देवानां श्रवणाद्यधिकाराभावे क्रममुक्तिफलकब्रह्मोपासनया प्राप्तदेवभावस्यापि श्रवणाद्यसम्भवेन विद्योदयासम्भवात् पुनरावृत्त्यापत्तौ क्रममुक्तिकामस्य सगुणोपासनेषु प्रवृत्त्यभाव इति । सिद्धान्ते तु देवानां श्रवणाद्यधिकारसत्त्वादुक्तप्रवृत्तिसिद्धिरिति प्रयोजनं दर्शितम् । इदं च प्रयोजनं देवताधिकरणावसानभाष्ये सङ्ग्रहेण दर्शितम् । तथा च भाष्यम्—

“ततश्चार्थित्वादिसम्भवादुपपन्नो देवादीनामपि ब्रह्मविद्यायामधिकारः । क्रममुक्तिदर्शनान्यपि एवमेवोपपद्यन्ते” इति ।

एवमेवेत्यस्य देवादीनां श्रवणाद्यधिकारे सत्येवेत्यर्थः । तेषां श्रवणाद्यधिकारे यानि श्रौतलिङ्गानि पूर्वमुपन्यस्तानि “तद्यो यो देवानां प्रत्यबुध्यत स एव तदभवत् तथर्षीणाम्” “एकशतं ह वै वर्षाणि मघवान् प्रजापतौ ब्रह्मचर्यमुवास” इत्येवमादीनि, तानि यथा उपपद्यन्ते तथेत्यपिशब्दस्यार्थः ।

ननु सगुणब्रह्मोपासकानामपि सर्वेषां श्रवणादिनैव ज्ञानोदय इति नियमो नास्ति । सगुणोपासकस्यापि हिरण्यगर्भस्य बृहदारण्यकभाष्ये पुरुषविधब्राह्मणव्याख्यानावसरे श्रवणादीनां प्रणिपातादीनां चाभावेऽपि ज्ञानजन्मप्रतिपादनादिति चेत्, न । हिरण्यगर्भस्यापि वामदेववत् जन्मान्तरीयश्रवणादिनैव ज्ञानजन्मसम्भवात् । तत्रैव भाष्ये ‘श्रवणमनननिदिध्यासनानां साक्षाज्ज्ञेयविषयत्वात्’ इति वाक्ये साक्षात्पदेन श्रवणादेः ज्ञेयब्रह्मव्यञ्जकस्य प्रणिपाताद्यपेक्षयाऽऽवश्यकत्वसूचनेन जन्मान्तरीयश्रवणादिकल्पनस्य तद्भाष्यवाक्याभिप्रेतत्वे अवगम्यमाने सति तत्पूर्वभाष्ये श्रवणादिकं विना कार्यकारणशुद्ध्यादिमात्रेण ज्ञानजन्मप्रतिपादनस्याभ्युपगमवाद्त्वोपपत्तेः । हिरण्यगर्भस्य वामदेवादेरिव जन्मान्तरीये ज्ञानसाधने कल्पनीये सति क्लृप्तश्रवणादिकल्पनस्यैव न्याय्यत्वाच्च । नच हिरण्यगर्भस्य पूर्वजन्मनि सगुणोपासननिष्ठत्वेन निर्गुणविचारो न सम्भवतीति बाध्यम् । हिरण्यगर्भस्य

पूर्वकल्पे जन्मभेदेन सगुणनिर्गुणोपासनयोः सम्भवात् । न ह्येकस्मिन् जन्मानि कृतात् सगुणोपासनामात्रादेव हिरण्यगर्भपदप्राप्तिरस्ति । तथासति सगुणोपासकानां सर्वेषामेव साक्षात् हिरण्यगर्भत्वप्रसङ्गात् । किन्तु हिरण्यगर्भस्य ब्रह्मलोकस्वामित्वं सरस्वतीभर्तृत्वं जन्मप्रभृतितत्त्वसाक्षात्कारसम्पन्नत्वं सर्वज्ञत्वं सकलभौतिकजगत्सृष्ट्यादिसामर्थ्यं भक्तानां त्रैलोक्यैश्वर्यप्रदानसामर्थ्यं कार्यविशेषेषु शिवविष्णवादिप्रवर्तकत्वं ललाटाद्गुद्रपादुर्भावहेतुत्वं महाविष्णुनाभिकमलजातत्वाद्यैश्वर्यञ्च श्रुत्यादिभ्यो निश्चित्य आगामिकल्पे यथोक्तहिरण्यगर्भत्वाय तत्साधनानि सगुणनिर्गुणोपासनानि तयोर्विशेषरूपाणि च बहुषु जन्मसु ध्रुवमूलादविश्वामित्रागस्त्यभृगवादिवदनुष्ठितवतो महापुरुषस्य कस्यचिदेव निरतिशयेश्वरप्रसादाद्धिरण्यगर्भत्वं सम्पद्यते इति हिरण्यगर्भस्यापि जन्मान्तरीयश्रवणकल्पनं वामदेवस्येव नानुपपन्नम् । हिरण्यगर्भस्य पूर्वजन्मन्यनुष्ठितश्रवणादेः हिरण्यगर्भपदप्राप्तिकामनया प्रतिबद्धत्वेन तदा तत्त्वसाक्षात्कारानुत्पादकत्वोपपत्तेः ।

तदुक्तं उद्धृतम्—

ब्रह्मलोकाभिवाञ्छायां सम्यक् सत्यां निरुध्य ताम् ॥

विचारयेद्य आत्मानं न तु साक्षात्करोत्ययम् ॥ १ ॥ इति ॥

न च ज्ञानोत्पत्तिस्थले सर्वत्र श्रवणादिनियमो नास्ति । योगमार्गे प्रवृत्तस्य श्रवणाद्यभावेऽपि तत्त्वसाक्षात्कारोदयस्वीकारादिति वाच्यम् । “ओमित्यात्मानं युञ्जीत, ओमित्येवं ध्यायथात्मानम्” इत्यादिध्यानविधिवल्लेन “तत्कारणं साङ्ख्ययोगाभिपन्नम्” “विद्यामेतां योगविधिं च कृत्स्नम्” इत्यादिश्रौतलिङ्गसहकृतेन विचारासमर्थस्य योगमार्गे अधिकार इति तृतीयपरिच्छेदे वक्ष्यमाणतया विचारसमर्थस्य विचारं विना ज्ञानोत्पत्त्यनभ्युपगमात् । एवं यद्यत साधनमदृष्टद्वारा तत्त्वज्ञानसाधनत्वेन शास्त्रसिद्धम्, तत् सर्वं सगुणोपासनवत् दृष्टसामग्रीभूतसाङ्ख्यमार्गेण, तदशक्तौ योगमार्गेण वा तत्त्वज्ञानसाधनमिति कल्प्यते । न त्वदृष्टमात्रात् ज्ञानलाभः कल्पयितुं युक्तः । अन्यथा जीवनादृष्टमात्रादेव स्तन्यपानादिप्रवृत्तिकल्पनापत्त्या तत्रापीष्टसाधनतास्मरणं जन्मान्तरीयसंस्कारहेतुकं सर्वसम्प्रतिपन्नं न कल्पनीयं स्यात् । क्लृप्तदृष्टकारणं विना कार्योत्पत्त्ययोगस्योभयत्र तुल्यत्वात् । अत एव पञ्चदश्यां तत्त्वज्ञानं प्रति मार्गद्वयनियम उक्तः साङ्ख्ययोगौ प्रकृत्य—

शयकरत्वमात्रेण तत्र विधिव्यवहारात् । एवं च श्रवणविध्यभा-  
वात् कर्मकाण्डविचारवत् ब्रह्मकाण्डविचारोऽप्यध्ययनविधिमूल-  
इत्याचार्यवाचस्पतिपक्षानुसारिणः ॥ १ ॥

(वे.सू.मं.) जगज्जन्मस्थितिलयेष्वेकैकं ब्रह्मलक्षणम्

प्रत्येकं ब्रह्मलिङ्गत्वात् इत्याहुः कौमुदीकृतः ॥ १४ ॥

(२) विचार्यस्य च ब्रह्मणः जगज्जन्मस्थितिलयकारणत्वं लक्षण-

इति मार्गो विचार्याथ जगद् परमेश्वरः । इति ।

सङ्ग्रहकर्ताऽपि तृतीयपरिच्छेदे साङ्ख्ययोगशब्दितमार्गद्वयमेव विद्याऽवाप्त्यु-  
पायत्वेन वक्ष्यति—‘एवं श्रवणमननादिसाधनानुष्ठानप्रवणस्य विद्याऽवाप्तिरि-  
त्यस्मिन्नर्थे सर्वसम्प्रतिपन्ने स्थिते भारतीतीर्थाः ध्यानदीपे विद्याऽवाप्तावुपाया-  
न्तरमप्याहुः’ इतिग्रन्थेन । तदयं निष्कर्षः—विद्याधिकारिणो विचारसमर्थस्य  
प्रतिषेधाभावे वेदान्तश्रवणमनुष्ठेयम्, सति तु प्रतिषेधे इतिहासपुराणभाषाप्रव-  
न्धादिश्रवणमनुष्ठेयम् । विद्याधिकारिणो विचारासमर्थस्य तु त्रैविणिकस्य यो-  
गशब्दितनिर्गुणोपासनमनुष्ठेयम् । मार्गद्वयासम्भवे च तत्सम्भवयोग्यजन्मप्राप्त्या  
तदन्यतरानुष्ठानद्वारा ज्ञानलाभ इति । तथा च श्रवणाधिकारिणः श्रवणस्य  
नित्यप्राप्तत्वात् तत्तुल्यकक्षतया साधनान्तरस्य कस्यचिद्विकल्प्य समुचित्य  
वा प्राप्त्यभावात् न ‘तत्र विध्यवकाश इति सिद्धम् ।

एवं ब्रह्मसाक्षात्कारं प्रति श्रवणादेः नित्यप्राप्तत्वात् विधिं विनैव श्रवणा-  
द्यनुष्ठानं सिध्यतीति प्रतिपादितम् । इदानीं विचारानुष्ठापकविध्यपेक्षायामपि  
यथा कर्मकाण्डश्रवणं ‘कर्मवाक्यविचारः कर्तव्यः’ इति पृथग्विध्यभावेऽपि  
अध्ययनविधिवलदेव सिध्यति, एवं वेदान्तश्रवणमपि तद्वलादेव सिध्यतीति  
न श्रोतव्यवाक्ये पृथग्विचारविध्यपेक्षाऽस्तीत्याशयेनोपसंहरति—एवं चेति ।  
लोकत एव श्रवणादेः प्राप्तत्वे सति श्रवणविध्यपेक्षाऽभावादित्यक्षरार्थः ॥१॥

श्रोतव्यवाक्यार्थविचारेण प्रथमसूत्रार्थस्तद्गृहीतः । क्रमप्राप्तं द्विती-  
यसूत्रार्थं सद्गृह्णाति—विचार्यस्य चेति । चकारोऽवधारणार्थस्तत् (१)  
‘श्रुत्या’ इत्यनेन सम्बध्यते । श्रुत्यैव लक्षणमुक्तम्, न तु व्याप्त्यादिलक्षणवत्

( १ ) सचेति पाठः ।

मुक्तं “यतो वा इमानि भूतानि जायन्ते” इत्यादिश्रुत्या ।  
जगज्जन्मस्थितिलयेषु एकैककारणत्वमप्यनन्यगामित्वालक्षणं

पुरुषोत्प्रेक्षितमित्यर्थः । “येन जातानि जीवन्ति, यत् प्रयन्त्यभिसंविशन्ति, तद्विजिज्ञासस्व, तद्ब्रह्म” इति वाक्यशेषः आदिपदार्थः । श्रुतौ ‘यतः’ इति य-  
च्छब्देन ब्रह्मवल्लयां निरूपितं सत्यज्ञानानन्दानन्तात्मकं ब्रह्म परिगृह्यते ।  
सर्वनाम्नः प्रकृतप्रधानपराम(१)र्शकत्वस्वाभाव्यात् । ततश्च यच्छु(२)तिसा-  
मर्थ्यादेव ब्रह्मणस्सच्चिदानन्दस्वरूपात्मकं स्वरूपलक्षणं लभ्यते । पञ्चमी च  
प्रकृतित्वं हेतुत्वसामान्यं वा वक्ति । हेतुत्वसामान्यं च प्रकृतिकर्तृभयसाधारण-  
मित्यविशेषादभिन्ननिमित्तापादानत्वरूपं लक्षणं लभ्यते । इदंशब्देन प्रत्य-  
क्षाद्युपस्थितं सर्वमुच्यते । भूतशब्दश्च पृथिव्यादिमहाभूतेषु प्राणिषु च  
रूढः । प्रकृते च विनिगमनाविरहेण रूढ्योरनुमेषात् भवन्तीति व्युत्पत्त्या  
कार्यमात्रं भूतशब्देनोच्यते । जीवन्ति स्थितिं लभन्ते । प्रयन्ति लीयमानानि  
सन्ति यत् अभिसंविशन्ति येन तादात्म्यं गच्छन्तीति यावत् । तत् कारणं  
ब्रह्म । तद् विजिज्ञासस्व विशेषेण सच्चिदानन्दैकरसपूर्णप्रत्यग्रूपेण ज्ञातुं साक्षा-  
त्कर्तुमिच्छ । इच्छामात्रेणोक्तसाक्षात्कारालाभात् सन्प्रत्ययेन विचारो लक्ष्य-  
ते । उक्तलक्षणमुखेन ब्रह्म विचारयेत्यर्थः । अत्र ‘यतो भूतानि जायन्ते तद्  
ब्रह्म, येन जीवन्ति तद् ब्रह्म, यदभिसंविशन्ति तद् ब्रह्म’ इति श्रुतिपाठे सति  
जगज्जन्मकारणत्वम्, तत्स्थितिकारणत्वम्, तल्लयकारणत्वं च प्रत्येकमेव श्रुत्या  
ब्रह्मलक्षणमुक्तं स्यात् । न तु तथा पाठोऽस्ति । अतो जन्मादित्रितयका-  
रणत्वं श्रुत्या लक्षणमुक्तमिति प्रतिभाति । तदाक्षिपति—जगज्जन्मस्थि-  
तिलयेष्विति । निर्धारणार्थां सप्तमी । ‘यतो भूतानि जायन्ते’ इत्युपक्रम्य  
‘तद्ब्रह्म’ इति श्रुत्या लक्ष्ये ब्रह्मणि कारणत्वस्य सत्त्वप्रतिपादनात् नासम्भवः,  
‘तद्ब्रह्म’ इत्येकवचनेन लक्ष्यब्रह्मव्यक्तेरेकत्वावगमात् नाव्याप्यवकाशे इति  
दोषद्वयाभावं सिद्धं कृत्वा अतिव्याप्तिरपि नास्तीत्याह—अनन्यगामित्वा-  
दिति । ब्रह्मान्यगामित्वाभावादित्यर्थः । ननु प्रधानेऽतिव्याप्तिः । तस्य  
साङ्ख्यैरूपादानत्वाभ्युपगमेन उपादानतया जगज्जन्महेतुत्वस्य, आधारतया  
स्थितिहेतुत्वस्य, लयाधारतया लयहेतुत्वस्य च तत्रापि सत्त्वात् इति चेत्, न ।  
तत्तत्कर्तृत्वस्यापि लक्षणे विशेषणत्वेन विवक्षिततया जडे प्रधाने तदयो-

भवितुमर्हतीति चेत् सत्यम् । लक्षणत्रयमेवेदं परस्परनिरपेक्षम् । अत एव 'अत्ता चराचरग्रहणात्' इत्याद्यधिकरणेषु ( उ० मी० अ० १ पा० २ अधि० १ सू० ९ ) सर्वसंहर्तृत्वादिकं ब्रह्म-  
लिङ्गन्तयोपन्यस्तमिति कौमुदीकारः ।

गात् । न च तत्तत्कर्तृत्वमेव प्रत्येकं लक्षणमस्तु, किं तदुपादानत्वरूपवि-  
शेष्येणेति वाच्यम् । अदृष्टद्वारा जगज्जन्मादिकर्तरि जीवे अतिव्याप्तिवा-  
रकत्वात् । परिच्छिन्नजीवस्य च तदुपादानत्वायोगात् । न च साक्षाज्जग-  
ज्जन्मकर्तृत्वम्, नियन्तृतया जगत्स्थितिहेतुत्वम्, सञ्जिहीर्षया जगत्संहर्तृत्वं च  
लक्षणमिति विवक्षायां जीवेऽतिव्याप्यभावाद्दुपादानत्वरूपं विशेष्यं व्यर्थ-  
मेवेति वाच्यम् । तर्ह्युपादानत्वमपि पृथगेव लक्षणमस्तु । मायाया ब्रह्मो-  
पादानतामात्रघटकत्वेन पृथगुपादानत्वाभावात् । प्रधानादिकारणान्तरस्य  
चाप्रामाणिकत्वेनातिव्याप्यभावादिति भावः । प्रत्येकं लक्षणत्वसम्भवमङ्गी-  
करोति—सत्यमिति । तर्हि श्रुत्या त्रितयकारणत्वं कथं लक्षणमुक्तमि-  
त्याशङ्क्य श्रुतेरापि प्रत्येकलक्षणे एव तात्पर्यम्, मेलनस्य प्रयोजनाभावादि-  
त्याशयेनाह— लक्षणत्रयमेवेदमिति । इदं जगत्कारणत्वं जन्मादीनां  
मध्ये एकैकनिरूपितं परस्परनिरपेक्षं सत्तलक्षणत्रयमेव श्रुत्यभिमतम्, न तु  
त्रितयनिरूपितकारणत्वरूपमेकं लक्षणमित्यर्थः । त्रयपदमेकपरम्, न तु त्रि-  
त्वनियमपरम् । ततोऽप्याधि(१)क्यस्य शङ्काऽवसरे दर्शितत्वादिति बोध्यम् ।  
जगत्संहर्तृत्वादेः प्रत्येकं ब्रह्मलक्षणत्वे सूत्रकारादिसम्प्रतिमाह—अत एवे-  
ति । अत्रादिपदेन अन्तर्याम्यधिकरण(उ० मी० अ० १ पा० २ अधि० ५  
सू० १८ ) जगद्वाचित्वाधिकरणयोः ( उ० मी० अ० १ पा० ४ अधि० ५  
सू० १६ ) सङ्ग्रहः ।

अयमर्थः कठवल्ल्यां पठ्यते—

यस्य ब्रह्म च सत्रं चोभे भवत ओदनः ।

मृत्युर्यस्योपसेचनं क इत्या वेद यत्र सः ॥ इति ।

अत्र ब्रह्मसत्रयोः प्रयुक्त ओदनशब्दस्तावन्न मुख्यः, किं तु  
गौणः । लोके च ओदनशब्दमुख्यार्थस्यादनीयत्वप्राप्तिद्वेष्टेरदनीयत्वेन गुणेन

( १ ) उपादानत्वरूपलक्षणेनेत्यर्थः ।

तयोरोदनशब्दः प्रवर्तते । तथा च यस्य ब्रह्मक्षेत्रे ओदनवददनीये इत्युक्तौ यच्छब्दार्थस्यात्तृत्वं प्रतीयते । अनेनैवाभिप्रायेणोक्तं सूत्रे 'अत्ता' इति । ओदनपदवाच्यार्थस्यादनीयत्वं द्विविधमस्ति—भुजिक्रियाकर्मत्वात्मकं भोज्यस्वरूपमेकम्, विनाश्यस्वरूपमपरम् । परन्तु भोज्यत्वगुणः प्रसिद्धः, न तु विनाश्यत्वगुणः । गौणप्रयोगे च प्रसिद्धगुण एव गृह्यते । यथा 'अग्निर्माणवकः' इत्यत्राग्निगतगुचित्वादिगुण एवोपादीयते, प्रसिद्धत्वात्, न तु तद्गतोऽपि विनाश्यत्वादिगुणः, एवं प्रकृतेऽपि लोकप्रसिद्धिवत्त्वात् भोज्यत्वगुण एवौदनशब्दान् प्रतीयते । अस्ति च ब्रह्मक्षेत्रयोरापि स्त्रीपिण्डरूपयोर्भोज्यत्वं गुणमं प्रति । ब्रह्मक्षेत्रयोश्च भोज्यत्वपक्षीतो मया तत्प्रतिसम्बन्धिनि यच्छब्दार्थे पूर्वं प्रतीयमत्तृत्वं भोक्तृत्वरूपं जीवलिङ्गं पर्यवस्यति । यदा त्वोदनपदस्य मृत्युपक्षेचनपदसन्निधानात् ब्रह्मक्षेत्रयोः विनाश्यत्वगुणस्वीक्रियते, न तु भोज्यत्वगुणः, स्त्रीपिण्डरूपब्रह्मक्षेत्रकर्मकभुजिक्रियायां मृत्योरूपक्षेचनत्वासम्भवेन 'मृत्युर्यस्योपक्षेचनम्' इत्यंशस्यानन्वयप्रसङ्गात्, ब्रह्मक्षेत्रयोः विनाशने तु मृत्योः सहायस्वरूपमुपक्षेचनत्वमस्तीति न तदनन्वयप्रसक्तिः, तदा तत्प्रतिसम्बन्धिनि यच्छब्दार्थे पूर्वं प्रतीयमत्तृत्वं संहर्तृत्वरूपं पर्यवस्यति ।

विनाशित्वगुणग्रहणपक्षे त्वयं विशेषो लभ्यते—लोके हि दध्यादिरूपमुपक्षेचनं स्वभिश्चित्राद्यादिनाशो साधनं दृष्टमिति मृत्युपक्षेचनपदयोगवत्त्वात् सम्यग्युक्तस्य चराचरात्मकस्य जगतो विनाशनं प्रतीयते । तदनुसारात् ब्रह्मक्षेत्रपदगोरजदलक्षणया कृत्स्नजगत्परत्वं च प्रतीयते । तत्प्रतिसम्बन्धिन्यापि यच्छब्दार्थे कृत्स्नजगत्संहर्तृत्वरूपं ब्रह्मलिङ्गं भाति ।

एवं स्थिते प्रथमपदनीयत्वगुणयोगात् प्रतीयतोऽत्ता किं जीवः परमात्मावेति संशयः । तत्र पूर्वपक्षः जीव एवेति । लोकप्रसिद्ध्यनुसारेण अचूत्वस्य भोक्तृत्वरूपताप्रतीतिः । न परमात्मा । "अनश्नन्" इति वचनेन तस्य भोक्तृत्वनिषेधादिति ।

सिद्धान्तस्तु—अत्ता परमात्मा । कुतः ? चराचरग्रहणात् । मृत्युपक्षेचनपदानुरोधेन पूर्वोक्तरीत्या अचूत्वस्य चराचरात्मकसकलजगत्संहर्तृत्वरूपत्वप्रतीतिः । न च परमात्मनोऽन्यस्य जगत्संहर्तृत्वं सम्भवति । न च लोकप्रसिद्धिवत्त्वादचूत्वं भोक्तृत्वरूपं भातीत्युक्तमिति वाच्यम् । तत्प्रसिद्ध्यपेक्षया वाक्यशेषाधीनविनाश्यत्वगुणप्रसिद्धेः शीघ्रतरत्वेन बलवत्त्वात् । अतो अत्ता पर एवेति निर्णयः ।

स संहर्ता परमेश्वरो यत्र निर्विशेषे भेदकल्पनया वर्तते, तं निर्विशेषं परमात्मानम्, इत्या इत्थं को वेद न कोऽपीति तस्य दुर्विशेष-यत्वम् उदाहृतमन्त्रचतुर्थपादेन विवक्षितमिति बोध्यम् ।

“अन्तर्याम्यधिदैवादिषु तद्धर्मव्यपदेशात्” (उ०मी० अ० १ पा० २ अधि० ५ सू० १८) ।

“य इमं च लोकं परं च लोकं सर्वाणि च भूतानि याऽन्तरा यमयति” (तृ० ३ । ७ । १) इत्युपक्रम्य “यः पृथिव्यां तिष्ठन्” “योऽणु तिष्ठन्” इत्यादिना काश्चित् पर्यायानुक्त्वा “इत्यधिदैवतम्” इत्युपसंहस्य पुनः “यस्सर्वेषु भूतेषु तिष्ठन्, यस्सर्वेषु लोकेषु, यस्सर्वेषु वेदेषु, (१) यस्सर्वेषु यज्ञेषु” इत्यादयः केचन पर्यायाः काण्माध्यन्दिनपाठभेदेनाम्नाताः । तत्राधिदै-व(२)भूतलोकवेदयज्ञादिषु श्रुतोऽन्तर्यामीपरमात्मा । कुतः ? तद्धर्मव्यपदेशात् । तद्धर्मस्य परमात्मधर्मस्य विशेषेण सर्वस्थितिकर्तृत्वरूपसर्वनियन्तृत्वस्य “येन जातानि जीवन्ति” इति श्रुतिसिद्धस्य वाक्योपक्रमे “य इमं च लोकम्” इत्यादिना व्यपदेशात् न जीवादिरन्तर्यामी । तस्योक्तधर्मासम्भवादिति सूत्रार्थः ।

“जगद्राजित्वात्” (उ० मी० अ० १ पा० ४ अधि० ५ सू० १६) ।

कौपीतकिब्राह्मणे वालाक्यजातशत्रुभवादे वालाकिं ब्राह्मणं प्रति अजातशत्रोर्वचनं श्रूयते—

“यो वै वालाक एतेषां पुरुषाणां कर्ता यस्य वैतत्कर्म स वै वेदितव्यः पुरुषः” (कौ० ४ । १९) इति ।

अत्र वेदितव्यत्वेन श्रुतः पुरुषः ‘जीवः परो वा’ इति संशये जीव इति पूर्वपक्षः । पुरुषपदस्य जीवे रूढत्वात् । “पुण्यो वै पुण्येन कर्मणा भवति” “कर्म ह्येव तदुच्यते” इत्यादौ वेदे, लोके च ‘पुण्यकर्माऽयं, यतस्सुखी वर्तते’ इत्यादौ कर्मपदस्य धर्मादौ प्रयोगदर्शनेन तत्र रूढत्वाच्च । ऊच्यतेः आर्तभागयाज्ञवल्क्यवित्पर्यः । कर्मासम्बन्धी पुरुषो जीव एव, न परमात्मा । तस्य धर्माद्यभावात् । न च “एतेषां पुरुषाणां कर्ता” इति वाक्येन वेदितव्यपुरुषस्य प्रकृतादिसचन्द्रादिपुरुषकर्तृत्वमुच्यमानं जीवे कथं सम्भवतीति वाच्यम् । भोगोपकरणभूतानादित्यादिपुरुषान् प्रति भोक्तुः जीवस्यादृष्टद्वारा कर्तृत्वोपपत्तेः । अत एव “यस्य वैतत् कर्म” इति वाक्यं सङ्गतम् । अदृष्टद्वारा प्रकृतपुरुषकर्तृत्वोपपादकत्वात् इत्येवं प्राप्ते सिद्धान्तः—

कर्मशब्दस्य न धर्मादौ रूढिः । ‘चलनात्मकं कर्म’ इति प्रसिद्धम्-

( १ ) देवेष्विति पाठः ।

( २ ) अधिदैवादिदेवभूतेति पाठः ।

(वे०सू०मं०) उपादानत्वविज्ञत्ववस्त्वन्तरनिराक्रियाः ॥

व्युक्रमाल्लब्धुमात्ररूपुरन्ये संवलितं त्रयम् ॥ १५ ॥

नुरोधेन परिस्पन्दे तस्य रूढत्वात् । कथं तर्हि धर्मादौ तत्प्रयोगनिर्वाहः ? । विहितप्रतिषिद्धरूपदेहादिपरिस्पन्दजन्ये धर्मादौ लक्षणया प्रयोगोपपत्तेः । न च देवताध्यानादिरूपमनोमात्रव्यापारजन्ये धर्मादौ परिस्पन्दजन्यत्वाभावेन लक्षणया प्रयोगायोगे सति परिस्पन्द इव धर्मादावपि रूढिरपरिहार्येति वाच्यम् । तर्हि प्रकृते विनिगमनाविरहेण रूढ्योरनुगोपे सति 'क्रियते इति कर्म' इति व्युत्पत्त्या कर्मपदं कार्यमात्रमाह । एतत्पदमपि प्रसङ्गाद्युपस्थितवस्तुमात्रमाह । प्रकृतस्य तत्परामर्शयोग्यस्य कस्यचिदभावात् । तथा च एतत् कृत्स्नं जगत् यस्य कर्म कार्यमित्यर्थलाभेन वेदितव्यपुरुषस्याशेषजगदुत्पत्तिकर्तृत्वं मिथ्यति । तच्च ब्रह्मलिङ्गम् । आदित्यादिपुरुषकर्तृत्वमपि न मुख्यं जीवस्य सम्भवति । “एतेषां पुरुषाणां कर्ता” इत्यत्र मुख्यकर्तृग्रहणसम्भवे गौणकर्तृग्रहणायोगात् । न चाशेषजगत्कर्तृत्वोक्तौ तत्र एवादिसादिकर्तृत्वस्यापि लाभात् पृथक् तदुक्तिर्व्यर्थेति वाच्यम् । अन्यार्थादादिप्यादिस्यचन्द्रादिपुरुषाणां महामहिमसङ्कीर्तनेन तेषु सजातपरब्रह्मत्वभ्रान्तिनिवर्तकत्वेन पृथगुक्तिमाफलयात् ।

पुरुषपदस्यापि न जीवे रूढिः । ‘पूराणात् पुरुषः’ इति कृतप्रयोगेनैव कृत्स्नजगदपिनि ब्रह्मणीव कृत्स्नशरीरव्यापिनि जीवेऽपि प्रयोगोपपत्त्या तत्र रूढेरकल्पनात् । तत्कल्पनेऽपि योगात् रूढेरपि जीवब्रह्ममाधारणचेतनमात्रे कल्पनोपपत्तेश्च न पुरुषश्रुतिः जीवपक्षपातिनी । श्रुतिपाठे कचित् पुरुषपदाश्रवणाच्च ।

तथाचायं सूत्रार्थः—वेदितव्यः पुरुषः परमात्मा । कृत्स्नजगत्कर्तृत्वात् । न च हेत्वसिद्धिः । कर्मपदस्य जगद्राचित्वात् । तस्माद्वेदितव्यः पुरुषः परमात्मेति सिद्धम् ।

एवं च ‘सर्वसंहर्तृत्वादिकम्’ इत्यत्रादिपदेनान्तर्याम्याधिकरणोक्तं सर्वनियन्तृत्वरूपसर्वस्थितिकर्तृत्वम्, जगद्राचित्वाधिकरणोक्तं सर्वजगदुत्पत्तिकर्तृत्वं च गृह्यते ।

ननु “यतः” इत्यादिश्रुत्या जीवव्यावृत्तेश्वरस्य तत्पदवाच्यस्य ब्रह्मणो लक्षणमुक्तमिति तात्पर्यवर्णनमयुक्तम् । “तद्विजिज्ञासस्व तद्ब्रह्म” इतिवाक्यशेषानुसा-



अन्ये तु—जन्मकारणत्वस्य स्थितिकारणत्वस्य च निमित्त-  
कारणसाधारण्यात् उपादानत्वप्रत्यायनाय प्रपञ्चस्य ब्रह्मणि लयो  
दर्शितः । अस्तु ब्रह्म जगदुपादानं, तज्जन्मनि घटजन्मनि कु-  
लालवत्, तत्स्थितौ राज्यस्थेमनि राजवच्च उपादानादन्यदेव निमित्तं  
भविष्यतीति शङ्काव्यवच्छेदाय तस्यैव जगज्जननजीवननियामक-

रेण श्रुतेः वाक्यार्थभूताद्वितीयजिज्ञासुब्रह्मलक्षणप्रतिपादकत्वस्यैवावगमादि-  
त्याशङ्क्य श्रुतेस्तथाभूतब्रह्मलक्षणपरत्वमुपगच्छतां गतमाह—अन्ये त्विति ।  
चेतनाचेतनात्मककृत्स्नभूतोपादानत्वप्रतिपत्तिर्हि ब्रह्मणोऽद्वितीयत्वबोधहेतुः ।  
न च चेतनानां निवृत्त्यात् कथं तदुपादानत्वं ब्रह्मण इति वाच्यम् ।  
तेषां स्वरूपेण निवृत्त्येऽपि शरीरद्वयविशिष्टतया कार्यत्वोपगमात् । न  
चैवमपि ब्रह्मापेक्षया द्वितीयस्य तत्कार्यजगत एव विद्यमानत्वात् कथं न  
दुपादानत्वमद्वितीयत्वप्रत्यायकमिति वाच्यम् । कार्यस्य हि उपादानमेव  
वास्तवं स्वरूपम्, न तु तदतिरिक्तं वास्तवं स्वरूपमस्ति । नामरूपात्म-  
कजगद्रूपं तु मिथ्याभूतम् इति आरम्भणाद्याधिकरणेषु ( उ० मी०  
अ० २ पा० १ अधि० ६ ) व्यवस्थापितत्वात् । अ-  
तस्सर्वोपादानत्वं सर्वस्य वास्तवं स्वरूपं ब्रह्मेवेति बोधनद्वारा ब्रह्मणो  
वास्तवाद्वितीयत्वबोधहेतुर्भवति । अद्वितीयब्रह्मबोधश्च मुक्तिहेतुरिति मुक्ति-  
प्रयोजनकब्रह्माद्वितीयत्वबोधहेतुभूतोपादानत्वप्रत्यायनार्थं “यत् प्रयन्यभि-  
संविशन्ति” इति श्रुतिभागेन ब्रह्मणि सत्त्वंभूतल्यो दर्शित इत्याह—उपादा-  
नत्वेति । ननु घटाद्युपादाने मृदादौ घटादिलयाधारत्ववत् जन्मा-  
दिकारणत्वस्यापि सत्त्वेन तद्वलादापि उपादानत्वप्रत्ययस्यादिति, ने-  
त्याह—जन्मकारणत्वस्येति । निमित्तं कुलालदण्डवक्रादि । तर्हि  
श्रुतौ जन्मादिकारणत्वप्रतिपादनं व्यर्थम्, लयमात्रप्रतिपादनादेवेष्टमि-  
द्धेरिति, नेत्याह—अस्त्विति । घटजन्मन्युपादानमृदातिरिक्तकुलालवत्  
जगज्जन्मन्यपि उपादानब्रह्मापेक्षया अन्यत् कर्तृरूपं निमित्तं भविष्यती-  
ति भ्रमव्यवच्छेदाय तस्यैव ब्रह्मण एव श्रुतौ जगज्जननकर्तृत्वमुक्तम् ।  
तथा राज्यस्थेऽस्मिन् पालनरूपे पालनीयप्रजाद्युपादानातिरिक्तराजवत् ज-  
गतास्थितौ जगदुपादानब्रह्मापेक्षया अन्यत् निमित्तं नियन्तृतया स्थि-  
तिहेतुभूतं भविष्यतीति शङ्काव्यवच्छेदाय तस्यैव ब्रह्मणो जगज्जीवननिया-

त्वमुक्तम् । तथाचैकमेवेदं लक्षणम् अभिन्ननिमित्तोपादानतया-  
ऽद्वितीयं ब्रह्मोपलक्षयतीत्याहुः ॥ २ ॥

(वे०सू०मं०) तत्रोपादानता विश्वविवर्तस्पर्शिता चितः ॥

स्वाभिन्नन्यूनसत्ताऽर्थो विवर्त इति कथ्यते ॥१३॥

३ ब्रह्मणश्च उपादानत्वम् अद्वितीयकूटस्थचैतन्यरूपस्य न  
परमाणूनामिवारम्भकत्वरूपं, न वा प्रकृतेरिव परिणामित्वरूपं,  
किं त्वविद्यया वियदादिप्रपञ्चरूपेण विवर्तमानत्वलक्षणम् ।

मकत्वं श्रुत्या उक्तमित्यर्थः । तथा चेति । जगज्जननजीवननिपा-  
मकत्वाभ्यां जगदुपादानब्रह्मण एव तन्निमित्तत्वप्रतीतौ सिद्धायामित्य-  
र्थः । इदं श्रुत्युक्तं लक्षणमेकं सदेवाभिन्ननिमित्तोपादानत्वे पर्यवस्यं-  
दद्वितीयं ब्रह्म लक्षयति—ब्रह्मव्यतिरेकत्वस्त्वस्तिवशङ्कानिराकरणद्वारेण  
ज्ञापयति, न तु प्रत्येकलक्षणं सदित्यर्थः । निमित्तं च तदुपादानं चेति नि-  
मित्तोपादानम् । अभिन्नं च तन्निमित्तोपादानं चेति पुनः कर्मधारयः । आ-  
द्यकर्मधारयादेव निमित्तोपादानयोरभेदे सिद्धेऽपि पुनरभिन्नपदं कर्मधा-  
रयावगताभेदः ऐक्यलक्षण एव, न नीलोत्पलादौ गुणगुणिनोरिव तादा-  
त्म्यरूप इति ज्ञापनार्थमिति बोध्यम् ॥ २ ॥

ननु “यतः” इति पञ्चमीश्रुत्या, सर्वभूतलयाधारत्तत्त्वलिङ्गेन  
च निश्चितं ब्रह्मण उपादानत्वं प्रधानस्येव परिणामित्वरूपं वा,  
परमाणूनामिवारम्भकत्वरूपं वा, रज्ज्वादेरारोपितसर्पाद्युपादानस्येव  
जगद्रूपविवर्ताधिष्ठानत्वरूपं वा वाच्यम् । तत्र नाद्यः । ब्रह्म-  
णः कूटस्थत्वात् । परिणामवादे हि परिणामपरिणामिनोः वास्तवाभेद-  
स्वीकारेण ब्रह्मणः परिणामित्वे परिणामजनमादयोऽपि ब्रह्मणि प्रसज्ये-  
रन् । तथा च जन्ममरणादिविकारशून्यत्वलक्षणं श्रुतिसिद्धकूटस्थत्वं तस्य  
भज्येत । ततश्च कूटस्थत्वात् तस्य परिणामित्वं न सम्भवति । न द्वितीयः ।  
अद्वितीयत्वाद् ब्रह्मणः । ब्रह्मणस्साद्वितीयत्वे हि परमाणुद्वयसंयोगवदसमवा-  
यिकारणलाभसम्भवादारम्भकत्वं भवेदित्याशयेनाह—ब्रह्मणश्चेति । तृती-  
यप्रकारः परिशिष्यते इत्याह—किं त्वित्यादिना ।

ननु ब्रह्मताद्विवर्तप्रपञ्चयोरभेदः सिद्धान्ते उपेयते । आ-

वस्तुनस्तत्समसत्ताकोऽन्यथाभावः परिणामः,  
तदसमसत्ताको विवर्त इति वा; कारणसलक्षणो  
ऽन्यथाभावः परिणामः, तद्विलक्षणो विवर्त इति वा;

रम्भवादे तु आरम्भगारम्भकादत्यन्तभिन्नमुपेयते इति आरम्भ-  
विवर्तयोः भेदः स्पष्टः, सिद्धान्त इव परिणामवादे-  
ऽपि साङ्ख्यस्याभिमतो परिणामपरिणामिनोरभेदाभ्युपगमात् विवर्तपरि-  
णामयोर्भेदः कथमवगन्तव्य इत्याशङ्क्य लक्षणभेदादित्याह—वस्तुन  
इति । वस्तुन उपादानत्वाभिमतस्य । अन्यथा—पूर्वरूपापेक्षया रूपान्तरेण,  
भावः—भवनमवस्थानम्, अन्यथाभावः अवस्थाविशेष इति यावत् । तत्सम-  
सत्ताकः तेन वस्तुना समा सत्ता यस्य अन्यथाभावस्य, स तथा । तथा च  
उपादानत्वाभिमतवस्तुसत्तासमानसत्ताकत्वे सति तदवस्थाविशेषरूपत्वं  
तत्परिणामत्वमिति परिणामलक्षणं पर्यवस्यति । तत्र विवर्तवारणाय सस-  
न्तम् । घटस्य तन्तुपरिणामत्ववारणाय विशेष्यम् ।

विवर्तलक्षणमाह—तदिति । वस्तुनस्तदसमसत्ताकोऽन्यथाभावो विवर्त इति  
सम्बन्धः । उपादानत्वाभिमतवस्तुसत्ताविषमसत्ताकत्वे सति तदवस्थाविशेषरूपत्वं  
तद्विवर्तत्वमिति विवर्तलक्षणम् । उपादानत्वाभिमतमृद्वस्तुसत्ताविषमसत्ताकत्वं  
चैतन्यस्याप्यस्तीति तस्य मृद्वस्तुविवर्तत्ववारणाय विशेष्यम् । परिणामवार-  
णाय ससन्तम् । ब्रह्मचैतन्यस्य पारमार्थिकी सत्ता, घटादिप्रपञ्चस्य व्या-  
वहारिकी सत्ता, शुक्तिरजतादेः प्रातिभाषिकी सत्तेति सत्तात्रैविध्याङ्गीका-  
रमते लक्षणभेद उक्तः ।

ब्रह्मणि घटादौ शुक्तिरजतादौ च सर्वत्र ब्रह्मस्वरूपभूता  
एकैव सत्ता, न तदातिरिक्तेति मतसाधारण्येन लक्षणान्तरमाह—  
कारणसलक्षण इति । उपादानत्वाभिमतवस्तुसलक्षणत्वे सति तदवस्था-  
विशेषत्वं तत्परिणामत्वमिति परिणामलक्षणम् । अत्र सालक्षण्यं जडत्व-  
रूपं बोध्यम् । परिणामपरिणामिनोः जडत्वनियमाच्च क्वाप्यव्याप्ति-  
शङ्का । मृद्वस्तुनो घटपरिणामत्ववारणाय विशेष्यम् । प्रपञ्चस्य संवित्प-  
रिणामत्ववारणाय ससन्तम् ।

विवर्तलक्षणमाह—तदिति । उपादानत्वाभिमतवस्तुविलक्षणत्वे

कारणाभिन्नं कार्यं परिणामः, तदभेदं विनैव तद्व्यतिरेकेण दु-  
र्वचं कार्यं विवर्तः इति वा विवर्तपरिणामयोर्विवेकः ॥ ३ ॥

सति तदवस्थाविशेषत्वं तद्विवर्तत्वमिति विवर्तलक्षणम् । अत्र चित्त्वज-  
डत्वरूपं वैलक्षण्यं विवक्षितम् । वियदादिप्रपञ्चवत् शुक्तिरजतादेरपि  
तत्तदवच्छिन्नचैतन्य एवाध्यासाङ्गीकारात् जडमात्रे चैतन्यविवर्ते तद्विलक्षण-  
त्वमस्तीति लक्षणसङ्गतिः । उपादानत्वाभिमतजडविलक्षणे चैतन्ये जडविवर्त-  
त्ववारणाय विशेष्यम् । मृत्परिणामे घटादौ मृद्विवर्तत्ववारणाय सत्यन्तम् ।

प्रकारान्तरेण विवर्तपरिणामयोः लक्षणमाह—कारणाभिन्न-  
मिति । कारणत्वाभिमतवस्त्वभिन्नत्वे सति तत्कार्यत्वं तत्परि-  
णामत्वम् । वियदादौ ब्रह्मकार्यत्वमास्ति तत्परिणामत्वं तु नास्ति इति तद्वार-  
णाय सत्यन्तम् । ब्रह्मप्रपञ्चयोरारोपिताभेदसत्त्वेऽपि लक्षणे विवक्षितस्य  
धर्मिद्रव्यममानस्वभावभेदस्याभावान्नातिव्याप्तिः । परिणामवादे मृदोऽपि  
घटाद्यभिन्नत्वमस्तीति तस्याः घटादिपरिणामत्ववारणाय विशेष्यम् ।

तदभेदमिति । वस्तुतः तदभेदं विनैवेत्यर्थः । व्यतिरेको भेदः ।  
अस्मिन् लक्षणे कार्यत्वमविवक्षितम् । अनाद्यविद्यादेरपि विवर्तत्वाङ्गीकारात् ।  
यद्वा कार्यरूपस्यैव विवर्तस्येदं लक्षणम् । तथा च उपादानत्वाभिमतवस्तुन-  
स्सकाशाद्रस्तुतो भेदाभेदाभ्यां दुर्निरूपत्वे सति कार्यत्वं कार्यरूप-  
विवर्तलक्षणम् । अत्राविद्यां प्रति उपादानत्वाभिमतचैतन्याद्रस्तुतो भेदाभे-  
दाभ्यां निरूपयितुमशक्यायामविद्यायामतिव्याप्तिवारणाय विशेष्यम् ।  
आरम्भवादे उपादानादभेदेन दुर्निरूपकार्ये अतिव्याप्तिवारणाय भेदे-  
त्युक्तम् । परिणामवादे उपादानात् भेदेन दुर्निरूपकार्ये अतिव्याप्तिवारणा-  
यभेदेत्युक्तम् । सिद्धान्ते कार्यकारणयोर्भेदोपगमादसम्भववारणाय  
वस्तुत इत्युक्तम् ।

ननु कार्यकारणयोः वास्तवौ भेदाभेदौ कथं दुर्निरूपाविति,  
उच्यते—तत्र तयोः भेदस्तावत् दुर्निरूपः । निम्नोन्नतादियुक्तमृ-  
द्रस्तुव्यतिरेकेण घटाद्यनुपलम्भात्, संयोगविशेषयुक्ततन्व्यतिरेकेण पटानुपल-  
म्भाच्च । 'मृत् घटः, तन्तवः पटः, सुवर्णं कुण्डलम्, इत्यादिसामानाधिक-  
रण्याच्च । न हि वस्तुतो भिन्नयोः सामानाधिकरण्यप्रत्ययः सम्भवति ।  
किं च कारकव्यापारात् पूर्वं मृदादौ घटादेस्तत्त्वमभ्युपगन्तव्यम् । तद-

सत्त्वे शशशृङ्गादिवदुत्पत्त्यनुपपत्तेः, उत्पत्तिक्षणात् पूर्वमसतः कार्यस्य उत्पात्तिक्रियां प्राप्तिं कर्तृत्वानुपपत्तेश्च । पूर्वसिद्धस्यैव कर्तृत्वदर्शनात् । उत्पत्तिक्षणे उपादानेन सह कार्यस्य सम्बन्धानुपपत्तेश्च । पूर्वसिद्धयोरेव हि पश्चात् सम्बन्धसम्भवः । अन्यथा शशशृङ्गादेरपि कारणसम्बन्धस्य दुर्वास्त्वात् । कारकव्यापारात् पूर्वं कार्यस्य तुच्छवैलक्षण्यानङ्गीकारे तद्वदेव पश्चादात्मलाभासम्भवस्य दुर्वास्त्वाच्च । सिद्धे च प्राक्कार्यस्य सत्त्वे प्राक्काले कार्यकारणयोर्भेदे मानाभावादभेदसिद्धौ पश्चादपि तयोरभेद एव स्वीकर्तव्य इति कार्यकारणाभेदवादिनः साङ्ग्यादयः ।

तद्वेदवादिनः तार्किकादयस्तु घटन्ति-कार्यकारणयोरभेदो न सम्भवति । तद्भावविरोधात् । न हि तस्यैव तत्कार्यत्वं तत्कारणत्वं च सम्भवति । अर्थक्रियाभेदाभावप्रसङ्गाच्च । न हि जलाहरणार्थक्रिया मृदस्तुनस्तसम्भवति । घटोत्पत्तेः प्रागापि तत्प्रसङ्गात् । नापि मृदोऽर्थक्रिया घटस्य सम्भवति । मृदत्वं घटस्यापि घटोत्पादकत्वप्रसङ्गात् । कार्यस्य कारकव्यापारात्पूर्वं सत्त्वे च कारकव्यापारवैयर्थ्यप्रसङ्गात्, तदा मृददेवोपलम्भप्रसङ्गाच्च । तदुक्तं पञ्चदश्याम्—

स घटो न मृदो भिन्नो त्रियोगे सत्यनीक्षणात् ।

नाप्यभिन्नः पुरा पिण्डदशायामनवेक्षणात् ॥ इति ।

त्रियोगे सति मृदस्तकाशात् बुद्ध्या विवेचने क्रियमाणे इत्यर्थः । एवं कार्यकारणयोः भेदवादिभिरभेदवादिभिश्च दर्शितैः परस्परं प्रतिक्षेप्तुमशक्यैः न्यायैः कार्यस्य कारणात् भेदाभेदाभ्यां प्रागुत्पत्तेः सत्त्वासत्त्वाभ्यां च दुर्निरूपत्वात् तस्यानृतत्वं सिद्धम् । कारणं तु कार्योत्पत्तेः पूर्वकाले कार्यकाले चानुवर्तमानं कार्यात् भेदेन सत्त्वेन च निरूपयितुं शक्यत्वात् सत्यमेव कार्यापेक्षया । एवं मृदादेरान्तरकारणस्य तत्तत्कार्यापेक्षया सत्यत्वे सिद्धेऽपि परमार्थसत्यत्वं नोपेयते । श्रुत्या ब्रह्मव्यतिरिक्तस्य सर्वस्यैव बाधितत्वात् । ब्रह्मणस्तु परमार्थसत्यत्वं सर्वात्मना बाधशून्यत्वात् अभ्युपगम्यते । अत एव जगत्कारणस्य सत्यत्वे मृदादिसत्यत्वम्, जगतो मिथ्यात्वे च मृदादिकार्यस्य घटादेरनृतत्वं च दृष्टान्तत्वेन श्रुत्या उपादीयते ।

तदुक्तं पञ्चदश्याम्—

एवं मायामयत्वेन विकारस्यानृतात्मताम् ।

(वे०सू०मं०) अथ शुद्धमुपादानमीश्वरो जीव एव वा ॥

शुद्धं सङ्क्षेपकमते शेषलक्षणवर्णनात् ॥ १७ ॥

४ अथ शुद्धं ब्रह्म उपादानमिष्यते, ईश्वररूपं, जीवरूपं वा ।

विकाराधारमृद्रस्तुतत्त्वं चावरीच्छतिः ॥ इति—

इलोके विकारानृतत्वादो पूर्वोक्तन्यायकलापः एवंशब्दार्थः ।  
दृष्टान्तत्वेनेति शेषः ।

उक्तं च भाषतीनिबन्धे -

‘तदनेन प्रमाणेन विकारजातस्यानिर्वाच्यतया सिद्धमनृतत्वम्, कारणस्य निर्वाच्यतया सिद्धं सत्यत्वं च “मृत्तिकेत्येव सत्यम्” इत्यादिना प्रबन्धेन दृष्टान्ततयाऽनुवदति श्रुतिः’ इति ।

“वाचाऽऽरम्भणं विकारो नामधेयं मृत्तिकेत्येव सत्यम्” इति श्रुतिरित्यर्थः ।

विकारो घटादिः, वाचा ‘घटशरावादिरस्ति’ इत्यादिशब्देन आरम्भ्यते व्यवह्रियते इत्यारम्भणम् । वाचा व्यवह्रियते एव, न वस्तुनोऽस्ति विकारः, तस्य दुनिरूपत्वादिति भावः । कथं तर्हि ‘मृद्रस्तुनः सकाशात् घटादिः जातः’ इति कार्यकारणयोर्भेदव्यवहारः ? इत्यत आह नामधेयम्—भेदव्यवहारो नाममात्रम् अर्थशून्यम् । यथा ‘राहोऽशिरः’ ‘पुरुषस्य चैतन्यम्’ इति व्यवहारः । विकारवत् भेदोऽप्यनिर्वचनीय इति भावः । किं तर्हि सत्यम् ? तत्राह—मृत्तिकेति । मृत्तिका इत्यनेन मृत्तिकात्वेन रूपेण घटशरावादिविकारेषु प्रतीयमानं कारणरूपं वस्तु सत्यम् । विकारसत्यत्वमेवकारेण व्यवच्छिद्यते ।

तत्र निद्धं(१) दुर्वचत्वं कारणात् भेदाभेदाभ्यां कार्यस्येति पृच्छति—अथेति । ननु वाक्यार्थभूतशुद्धब्रह्मण एव श्रुतौ लक्षणमुक्तम्, “तद्विजिज्ञासस्व” इति वाक्यशेषे लक्षणीयस्य ब्रह्मणो जिज्ञास्यत्वाभिधानात्, तथा च निश्चितेऽर्थे प्रश्नानुपपत्तिरिति चेत् । यथा शुद्धस्य जिज्ञास्यत्वम्, एवं तत्त्वंपदार्थभूतयोः जीवेश्वरयोरपि शुद्धब्रह्मपतिपत्तिहेतुत्वेन जिज्ञास्यत्वमस्ति, तथा तयोरपि वक्ष्यमाणरीत्याऽभिन्ननिमित्तोपादानत्वं च सम्भवतीति जिज्ञास्यत्वकारणत्वयोः साधारणत्वेन प्रश्नोपपत्तेरिति भावः ।

( १ ) तत् प्रसिद्धमिति पाठः ।

अत्र सङ्क्षेपशरीरकानुसारिणः केचिदाहुः—शुद्धमेवोपादानम् ।  
जन्मादिसूत्रतद्भाष्ययोरोपादानत्वस्य ज्ञेयब्रह्मलक्षणत्वोक्तं ।

तथा च “आत्मन आकाशस्सम्भूतः” इत्यादिकारणवाक्येषु  
शबलवाचिनामात्मादिशब्दानां शुद्धे लक्षणैवेति ॥

जीव ईशो विशुद्धा त्रितया जीवेशयोर्भिदा ।

अविद्यातन्निर्धोर्योगः षडस्माकमनादयः ॥

इति संप्रदायविद्वज्जने चैतन्यत्रैविध्यस्यैव प्रसिद्धत्वात्तदनुसारेण  
त्रेधा प्रश्नः । सामान्यज्ञानस्य विशेषबुभुत्साहेतुत्वात् ।

ब्रह्मणः सामान्यरूपेणोपादानत्वज्ञानानन्तर्यमथशब्दार्थः । प्रश्नो वा  
तदर्थः । ईश्वररूपं जीवरूपं वा ब्रह्म नोपादानमित्येवकारार्थः ।

‘जन्माद्यस्य यतः’ (उ० मी० अ० १ पा० १ सू० २) इति सूत्रम्, जन्म आ-  
दिरस्योति बहुव्रीहिः । जन्मस्थितिभङ्गगन्धपदार्थः । जन्मादीतिनपुंसकैकवचने-  
नान्यपदार्थं समाहारद्वन्द्वसूचनात् । अन्यपदार्थभूतजन्मस्थितिभङ्गेऽपि तरेतर-  
योगद्वन्द्वश्रयणे तु जन्मादय इति सूत्रापत्तेः । जन्मन आदित्वं च जा-  
यमानपदार्थेषु स्थितिभङ्गावपेक्ष्य दृष्टमिति सूत्रे जन्मनः प्राथम्यरूपादि-  
त्वनिर्देशः । ‘अस्य’ इति सर्वज्ञान्ता सूत्रकर्तुः बुद्धिस्थसकलपञ्चनिर्देशः ।  
पञ्च्या च जगतो जन्मादेश्च सम्बन्धनिर्देशः । ‘यतः’ इति कारणनिर्दे-  
शः । सूत्रे तत्पदाध्याहारः । पूर्वसूत्रात् ब्रह्मपदानुपपन्नः । तथा च—य-  
तः कारणादस्य जगतो जन्मादि, तत् ब्रह्मेति सूत्रार्थः ।

ज्ञेयब्रह्मेति । वाक्यार्थभूतशुद्धब्रह्मण एव प्राधान्येन लक्षणी-  
यत्वात्तस्यैव जन्मादिसूत्रे लक्षणमुच्यते । ‘अथातो ब्रह्माजिज्ञासा’ (उ०  
मी० अ० १ पा० १ सू० १) इति पूर्वसूत्रे शास्त्रविषयसमर्पकेण  
ब्रह्मपदेन शुद्धब्रह्मण एवोपात्तत्वेन तस्यैव लक्षणाकाङ्क्षाणाच्चेति भावः ।  
ननु “आत्मन आकाशस्सम्भूतः” “सोऽकामयत” “यस्सर्वज्ञस्सर्वविद”  
इत्यादिकारणवाक्येषु ईश्वररूपब्रह्मणः कारणत्वमुच्यते, न शुद्धस्य । तस्य  
कामयितृत्वमर्वाज्ञानकर्तृत्वाद्यनुपपत्तेः । अतस्तद्वाक्यगतात्मपदतत्पदसर्वज्ञा-  
दिपदानां शबलवाचित्वात् न कारणवाक्येभ्यश्शुद्धस्योपादानत्वसिद्धिरिति,  
नेत्याह—तथा चेति । जन्मादिसूत्रतद्भाष्ययोस्स्वारस्येन शुद्धस्योपादान-  
त्वावगमे सतीत्यर्थः । लक्षणैव स्वीक्रियते, अतः कारणवाक्येभ्यः

(वे०सू०मं०) सार्वार्त्म्यस्थेशलिङ्गत्वात् यः सर्वज्ञ इति श्रुतेः ॥

मायोपाहितमीशं तदाहुर्विवरणानुगाः ॥ १८ ॥

विवरणानुसारिणस्तु—“यस्तत्सर्वज्ञस्तत्सर्ववित् यस्य ज्ञानमयं तपः । तस्मादेतत् ब्रह्म नाम रूपमन्नं च जायते” इति श्रुतेः सर्वज्ञत्वादिविशिष्टं मायाशबलमीश्वररूपमेव ब्रह्म उपादानम् ।

अत एव भाष्ये ‘अन्तस्तद्धर्मोपदेशात्’ ( उ०मी०अ० १ पा० १ सू० २० ) ‘सर्वत्र प्रसिद्धोपदेशात्’ ( उ०मी०अ० १ पा० २ सू० १ ) इत्याद्यधिकरणेषु “सैव ऋक् तत्साम तदुक्थं तद्यजुस्तद् ब्रह्म सर्वकर्मो सर्वकामः सर्वगन्धः सर्वरसः” इत्यादिश्रुत्युक्तं सर्वोपादानत्वप्रयुक्तं सर्वात्मकत्वं जीवव्यावृत्तमीश्वरलिङ्गमित्युपवर्णितम् ।

शुद्धस्य कारणत्वावगतिर्युक्तेति भावः ॥

‘अथ शुद्धं ब्रह्मोपादानम्’ इत्यादिप्रश्ने द्वितीयपक्षमादाय प्रतिवचनमुत्थापयति—विवरणेति । यस्य प्रकृतस्य भूतयोनेः पूर्वपञ्चोपात्तं तपः ज्ञानमयं स्वरूपज्ञानविकारः, मायावृत्तिप्रतिबिम्बरूपमिति यावत् । तस्मात् सर्वज्ञात् भूतयोनेस्सकाशात् एतत् सान्निहितम् आरकालीनं कार्यरूपमिति यावत् । ब्रह्म हिरण्यगर्भाख्यं जायते इति श्रुतेरीश्वररूपमेव ब्रह्मोपादानमिति सम्बन्धः । न शुद्धं जीवरूपं वेषेवकारार्थः । सर्वज्ञत्वादीत्पादिपदेन सर्ववित्तत्वात्मयितृत्वसर्वेश्वरत्वादीनि गृह्यन्ते । मायोपाधिनिरूपितविम्बत्वविशिष्टं सर्वज्ञत्वादिगुणयुक्तं च यद् ईश्वररूपं ब्रह्मचैतन्यं तदेवोपादानमित्यर्थः । ‘अथ शुद्धं ब्रह्मोपादानमिष्यते’ इति प्रश्नस्य प्रतिवचनावसरे ‘ईश्वररूपादेव ब्रह्मोपादानम्’ इत्येतावति वक्तव्ये तस्य मायाशबलत्वविशेषणम् ‘ईश्वरोऽपि शुद्धचैतन्यमेव’ इति भ्रान्तिनिरासार्थम् । तस्य सर्वज्ञत्वाद्यनेकविशेषणोपादानमीश्वररूपब्रह्मण उपादानत्वे “यस्तत्सर्वज्ञः” इत्यादिकारणवाक्यानां सर्वेषामैककण्ठ्यप्रदर्शनार्थमिति मन्तव्यम् ।

जीवशुद्धब्रह्मव्यावृत्तेश्वररूपब्रह्मण उपादानत्वे भाष्यसम्प्रतिमाह—अत एवेति । ईश्वररूपब्रह्मण एवोपादानत्वाभ्युपगमादेवेत्यर्थः । इत्यादिश्रुत्युक्तं



## जीवेश्वरानुस्यूतचैतन्यमात्रस्य सर्वोपादानत्वे तु न

सर्वोपादानत्वप्रयुक्तं सर्वात्मकत्ववीश्वरलिङ्गमित्युपवर्णितं भाष्ये इति सम्बन्धः । यस्य सर्वोपादानत्वं तस्य सर्वात्मकत्वम्, उपादानोपादेययोस्तादात्म्यात्, नान्यस्येत्यविवक्षितम् । यदि प्रतिविम्बत्वविशिष्टचैतन्यरूपे जीवे, विम्बत्वविशिष्टचैतन्यरूपे ईश्वरं च विशेष्यतया अनुस्यूतशुद्धचैतन्यरूपब्रह्मणोऽसर्वोपादानत्वविषये, तदा तस्यैव सर्वात्मकत्वं स्यात्, नेश्वरस्येति सार्वत्रिकस्य भाष्ये जीवस्यादृष्टेश्वरलिङ्गत्वोपन्यासो न स्यात् ।

न च विशेष्यभूतशुद्धब्रह्मणोऽसर्वोपादानत्वविषये विम्बत्वविशिष्टचैतन्यरूपेश्वरलिङ्गतया भाष्ये वर्णितमिति वाच्यम् । तथासति तस्य जीवव्यावृत्तत्वं न स्यात् । विशेष्यधर्मस्य सर्वात्मकत्वस्य ईश्वरधर्मत्ववत् जीवधर्मत्वस्यापि सत्त्वादित्याशयेनाह—जीवेश्वरानुस्यूतेति । छान्दोग्ये श्रूयते—“य एषोऽन्तरादिसे हिरण्यः पुरुषो दृश्यते हिरण्यश्मश्रुः हिरण्यकेशः आप्रणखात् सर्व एव सुवर्णः” इत्युपक्रम्य “तस्य ऋक्च साम च गेष्णौ” इत्युक्त्वा उत्तरत्र “य एषोऽन्तरक्षणि(१) पुरुषो दृश्यते सैव ऋक् तत् साम तदुक्तं तद्यजुः तद्ब्रह्म” इति चाक्त्वा “तद्य इमे वीणायां गायन्ति एनं ते गायन्ति” इति । अस्यार्थः—

आदित्ये अन्यः पुरुषः आस्रयो दृश्यते, एष हिरण्यः ज्योतिर्मयः स्वयः स्वयकाशचैतन्यस्वरूपः इत्यर्थः । तस्योपासनार्थं शरीरमाह—हिरण्यश्मश्रुतिपादिना । हिरण्यसुवर्णशब्दौ ज्योतिःपरौ । प्रणखो नखाग्रम् । अङ्गं अग्निर्याज्ञा । तस्य हिरण्यपुरुषस्य ऋक्सामनी गेष्णौ परिमलोक्तरीत्या स्तुतितायनीभूते इत्यर्थः । इदमृकतामगेष्णत्वं समस्तऋक्सामस्तुत्यत्वरूपं हिरण्यपुरुषविशेषणम् । तस्य वेदे ऋक्सामस्तुत्यतया प्रसिद्धेन्द्राद्यात्मकत्वमादाय पर्यवस्यति । हिरण्यपुरुषस्येन्द्रादिभ्यस्तत्काशात् भिन्नत्वे तु तद्विशेषणं न मिथ्यति । अन्यस्तुतेरन्यविषयकत्वायोगात् । तस्यैव पुरुषस्यादित्यस्थानवदुपासनार्थं स्थानान्तरमाह—य एषोऽन्तरक्षणीति । सैव ऋगित्यादौ विधेयापेक्षया लिङ्गव्यसामः । स एव ऋक् । स पुरुषः साम । सः उक्तम् । स यजुः । स ब्रह्म वेदः । ब्रह्मपदम् ऋगाद्यतिरिक्तेदपरम् । तथा च गेष्णवाक्येन सर्ववेदात्मकत्वमुक्तम् । “सैव ऋक्” इति वाक्येन सर्ववेदात्मकत्वमुक्तम् । तथा

‘ये इमे प्रसिद्धाः गायका वीणायां लौकिकपुरुषं गायन्ति, तेऽपि एनं प्रकृतं हिरण्यपुरुषं गायन्ति’ इत्युक्त्वा इन्द्राद्यात्मकत्ववत् लौकिकपुरुषात्मकत्वमपि सिध्यति । तथा च सर्वदेवात्मकत्वसर्ववेदात्मकत्वसर्वलौकिकपुरुषात्मकत्वानि मिलित्वा सर्वात्मकत्वे पर्यवस्यन्ति । तिर्यगात्मकत्वस्याप्युक्तप्रायत्वात् । एवं स्थिते संशयः—आदिसे अक्षिणि चान्तः श्रूयमाणो हिरण्यपुरुषः मण्डलाभिमानिदेवताविशेषो वा, नित्यसिद्धपरमेश्वरो वेति ।

तत्र देवताविशेष एव हिरण्यपुरुषः । तस्य संसारित्वेन हिरण्यश्मश्रुत्वादिरूपवत्त्वोपपत्तेः सर्वात्मकत्वस्याप्युपासनार्थं तत्रारोपोपपत्तेश्च । न परमेश्वरः । तस्य शरीरासम्भवादिति प्राप्तम् । एवं प्राप्ते ब्रूमः—

‘अन्तस्तद्धर्मोपदेशात्’ इति ।

आदिखादायन्तरवस्थितो हिरण्यपुरुषो नित्यसिद्धपरमेश्वर एव । कुतः ? । तद्धर्मस्य सर्वात्मकत्वस्य “सैव ऋक् तव साम” इत्यादावुपदेशात् । सर्वात्मकत्वं हि ईश्वरस्यैव धर्मः । तस्य सर्वोपादानत्वेन सर्वात्मकत्वोपपत्तेः । न च मुख्यसम्भवे सति आरोपकल्पना न्याय्या । परमेश्वरस्यापि साधकानुग्रहार्थमिच्छावशान्मायागतशुद्धसत्त्वांशपरिणामरूपशरीरसम्भवात् । “उपासहायं परमेश्वरं प्रभुम्” इत्यादिश्रुतिषु, ‘जन्म कर्म च मे दिव्यम्’ इत्यादिस्मृतिषु च प्रसिद्धत्वाच्चेति निर्णयः ।

“सर्वं खल्विदं ब्रह्म” इति प्रकृत्य “स क्रतुं कुर्वीत” इति वाक्येन क्रतुशब्दवाच्यमुपासनं विधाय उपास्याकाङ्क्षायां पठ्यते—“मनोमयः प्राणशरीरो भारूपः सत्यसङ्कल्प आकाशात्मा सर्वकर्मा सर्वकामः सर्वगन्धः सर्वरसः सर्वमिदमभ्यात्तोऽवाक्यनादरः । एष म आत्मान्तर्हृदये” इति । अयमर्थः—मनोमयः मनःप्रधानः । प्राणः शरीरमस्तेति प्राणशरीरः । भाश्चैतन्यं रूपमस्तेति भारूपः । सत्याः अप्रतिहताः सङ्कल्पाः सृष्ट्यादिगोचराः अस्य । आकाशवदात्मा व्यापकतानिलैर्लेपत्वसूक्ष्मत्वादियुक्तं स्वरूपमस्य । सर्वाणि कर्माणि क्रियन्त इति व्युत्पत्त्या कार्याणि अस्य । यद्वा भूतगुणगन्धरसादिसन्निधानात् कर्मपदं परिस्पन्दपरम् । सर्वे परिस्पन्दा अस्वेत्यर्थः । सर्वे कामा इच्छारूपा अस्य, सुखविशेषरूपा वा । सर्वे गन्धाः पुण्यरूपा अस्य । ‘पुण्यो गन्धः पृथिव्यां च’ इति स्मृतेः । सर्वे रसा अस्य । इदं दृश्यं सर्वम् अभि आभिमुख्येन तादात्म्येनात्तः व्याप्तः । वागेव वाकः वाको अस्यास्तीति वाकी न वाकी अवाकी, वागिन्द्रियशून्य इति यावत् । वागग्रहणं कर्मेन्द्रियाणाम्, सु-

तज्जीवव्यावृत्तमीश्वरलिङ्गं स्यात् । सङ्क्षेपशारीरके शबलो-  
पादानत्वनिराकरणमपि मायाविशिष्टोपादानत्वनिराकरणाभिप्रायम्,

रूपप्राणस्य च उपलक्षणम् । क्रियाशक्तिमत्त्वाविशेषात् । आदरः कामः  
मोऽस्य नास्तीत्यनादरः । आदरनिषेधेन तत्परिणामि मनो निषिद्धं भव-  
ति । मनोनिषेधेन च ज्ञानेन्द्रियाणां निषेधस्तिद्धो भवति । ज्ञानशक्तिम-  
त्त्वाविशेषात् । अत्र परिस्पन्देच्छागन्धरसवत्त्वं तदाश्रयैः वायुमनःपृ-  
थिवीजलैः भूतविशेषैस्तादात्म्यं विना न सम्भवतीति सर्वकर्मत्वादिव-  
चनेन अविशेषेण सर्वतादात्म्यप्रतिपादकसर्वभिद्रमभ्यात् इति वचनेन च  
मनोमयत्वादिगुणकस्य सर्वात्मकत्वं प्रतीयते । तच्च ब्रह्मण एवोपप-  
द्यते । तस्य सर्वोपादानत्वेन सर्वात्मकत्वोपपत्तेः । न जीवो मनोमयत्वा-  
दिगुणकः । तस्य सार्वतात्म्यासम्भवात् । न च मनोमयत्वप्राणशरीर-  
त्वयोः जीवधर्मयोः ब्रह्मण्यसम्भवं इति वाच्यम् । भूततादात्म्येन गन्धा-  
दिमत्त्ववत् जीवतादात्म्येन मनोमयत्वाद्युपपत्तेरिति ।

सूत्रार्थस्तु—मनोमयत्वादिगुणकं ब्रह्मैवोपास्यत्वेनेह निर्दिश्यते ।  
कुतः ? । सर्वत्र वेदान्तेषु प्रसिद्धस्य ब्रह्मणः “सर्वं खल्विदं ब्रह्म” इति  
पूर्ववाक्ये स्वशब्देनैवोपदेशात् । अस्मिन्नापि वाक्ये प्राणशरीरमस्ये-  
त्यादिविशेषवाक्येषु प्रकृतब्रह्माकर्षकसर्वनामश्रुतीनां सत्त्वाच्च ब्रह्मैव  
सगुणमुपास्यमत्रेति सिद्धम् ।

सर्वोपादानत्वे त्विति । शुद्धब्रह्मवज्जीवस्य सर्वोपादा-  
नत्वोपगमेऽपि सर्वात्मकत्वं जीवव्यावृत्तमीश्वरलिङ्गं न स्यादिति तुशब्दार्थः ।

ननु सङ्क्षेपशारीरके मायाशबलस्य उपादानत्वं निरस्तमिति  
तद्विरोध इत्यत आह—सङ्क्षेपशारीरके इति । मायाया अपि बिम्बभूते-  
श्वरविशेषणतया उपादानत्वाश्रयकोटौ निवेश एव तत्र दूषितः, न  
तु बिम्बत्वविशिष्टचैतन्यरूपेश्वरस्य तन्निरस्तमिति न तद्विरोध इत्यर्थः ।  
ननु शबलस्योपादानत्वं निराकृत्य जगदुपादानत्वस्य ज्ञेयब्रह्मलक्षण-  
त्वसमर्थनपरस्य सङ्क्षेपशारीरकग्रन्थस्य कथमेवमभिप्रायः कल्पयितुं  
शक्यते, स्वरसतस्तस्य बिम्बप्रतिबिम्बानुगतशुद्धब्रह्मोपादानत्वप्रतिपादन-  
परत्वावगमादिति, नेत्याह—तत्रैवेति । सङ्क्षेपशारीरके एवेत्यर्थः ।  
न च तत्पदार्थवृत्तित्वं तत्पदलक्ष्यार्थवृत्तित्वं विवक्षितं, लक्ष्यार्थश्च शुद्धं

न तु निष्कृष्टेश्वररूपचैतन्योपादानत्वनिराकरणपरम् । तत्रैव प्रथमाध्यायान्ते जगदुपादानत्वस्य तत्पदार्थवृत्तित्वोक्तः । एवं च ईश्वरगतमपि कारणत्वं तदनुगतमखण्डचैतन्यं शाखाचन्द्रमस-मिव तटस्थतयोपलक्षयितुं शक्नोतीति तस्य ज्ञेयब्रह्मलक्षणत्वो-क्तिरिति मन्यन्ते ॥

ब्रह्मेति न सङ्क्षेपशारीरकग्रन्थस्य पूर्वापरविरोधः, न वा तेन बिम्बभूते-श्वरस्य उपादानत्वलाभ इति वाच्यम् । लक्ष्यार्थत्वस्य वाक्यार्थसाधार-णतया तत्पदार्थवृत्तित्वविशेषणवैयर्थ्यापत्तेः । अतस्तत्पदार्थवृत्तित्वं तत्प-दवाक्यार्थवृत्तित्वमेव वक्तव्यमिति तद्विरोधाय सर्वज्ञत्वाद्विगुणकेश्वरस्य जगत्कारणत्वपतिपादकबहुश्रुत्यविरोधाय च शबलोपादानत्वनिराकरणं मा-याविशिष्टोपादानत्वनिराकरणरूपमेव वक्तव्यमिति न सङ्क्षेपशारीरक-विरोध इति भावः ।

तर्हि जन्मादिमूत्रतद्भाष्ययोः ज्ञेयब्रह्मलक्षणत्वोक्तिविरोध इति, नेशाह-एवंचेति । अभिन्नानिमित्तोपादानत्वरूपलक्षणस्यान्तस्तद्धर्माद्य-धिकरणभाष्यपर्यालोचनया बिम्बभूतेश्वरगतत्वे सिद्धे सतीत्यर्थः । अपिशब्दः चैतन्यमित्यनेन सम्बध्यते । 'कारणत्वम्' इत्यनन्तरमीश्वरमितरव्यावृत्ततया बो-ध्यत्मादिति शेषः । तदनुगतमिति । बिम्बत्वविशिष्टचैतन्यरूपेश्वरानुगतमि-त्यर्थः । अखण्डचैतन्यमिति । विशेष्यभूतशुद्धचैतन्यमित्यर्थः । तटस्थत्वं च लक्ष्यस्वरूपवर्हिर्भूतत्वं वा, लक्ष्यावृत्तिधर्मत्वं वा, उपलक्षणत्वं वा बोध्यम् । 'क्व चन्द्रः' इति प्रश्ने 'शाखायाम्' इत्युत्तरं भवति । तत्र यथा शाखा दिग-न्तरगतनक्षत्रव्यावृत्तं चन्द्रमुपलक्षयति, तथेश्वरगतं कारणत्वमीश्वरमितरव्या-वृत्ततया बोधयत् सत् तटस्थतयेश्वरानुगतमखण्डचैतन्यमपीतरव्यावृत्ततया उपलक्षयितुं शक्नोत्येवेत्यर्थः । ईश्वरगतेनाभिन्नानिमित्तोपादानत्वेन बिम्ब-त्वविशिष्टचैतन्यरूपेश्वरस्य जगदुपादानत्वसम्भवशून्यात् जीवात् तत्कर्तृ-त्वसम्भवरहितात् प्रधानादेश्च सकाशाद्भाव्यावृत्तौ गम्यमानायां सखां विशेष्यभूतज्ञेयब्रह्मणोऽपि प्रधानादिव्यावृत्तिर्गम्यते इत्यभिप्रेत्य तस्य ज्ञे-यब्रह्मलक्षणत्वं जन्मादिमूत्रतद्भाष्ययोस्सङ्क्षेपशारीरके चोक्तमिति भावः । एवं तटस्थलक्षणेन प्रधानादिव्यावृत्तत्वेनावगतं ब्रह्म 'कीदृक्स्वरूपम्' इति विशेषजिज्ञासायां सत्यज्ञानानन्दात्मकं ब्रह्मेति स्वरूपलक्षणं प्रवर्तते ।

अनेनैवाभिप्रायेण भाष्यकारैरुक्तम्—‘तस्य च निर्णयवाक्यम् “आनन्दाज्ज्ञेयं  
स्खलिवानि भूतानि जायन्ते” इति’ । यतो वेसादिवाक्येन यस्मात्  
कारणादिमानि भूतानि जायन्ते इत्युक्तम्, तद्वस्तुतस्सखज्ञानानन्तस्वरूपा-  
दानन्दादेव नान्यस्मात् कारणादियेतद्भिः प्रसिद्धं पूर्ववल्ल्यामिति श्रुत्य-  
र्थः । अनेन स्वरूपलक्षणेन विम्बभूतेश्वरानुगतं तत्पदलक्ष्यं वस्तुतो  
वाक्यार्थभूतं ज्ञेयं ब्रह्म विशेषतो निर्धारितं भवति । इयं च स्वरूपल-  
क्षणविवक्षा मूले अखण्डपदेन सूचिता ॥

जगत्प्रकृतिभूतमायामतिविम्ब ईश्वरः, माया चेश्वराश्रि-  
ता । न च प्रतिविम्बत्वस्य मायाकल्पितत्वात् तद्विशिष्टचै-  
तन्याश्रितत्वं मायाया न सम्भवति । प्रतिविम्बत्वकल्पनात्प्रागे-  
व तस्याश्चैतन्याश्रितत्वस्य वक्तव्यत्वादिति वाच्यम् । मायावत् प्र-  
तिविम्बत्वस्थाप्यनादित्वेन तस्यास्तद्विशिष्टचैतन्याश्रितत्वोपपत्तेः । वस्तुतो  
निर्बिशेषचैतन्ये अनादिकालमारभ्य कल्पितप्रतिविम्बत्वास्थितेरनिर्वचनी-  
यमायाधीनत्वमात्रेण प्रतिविम्बत्वस्य तत्कल्पितत्वम् । न तु प्रतिवि-  
म्बत्वस्य वियदादेरिव मायापरिणामित्वमुपेयते । तथासति प्रतिविम्बभू-  
तेश्वरस्य सादित्वप्रसङ्गात् । न च माया अनादिकालमारभ्य चैतन्ये  
प्रतिविम्बत्वस्य तत्कल्पितत्वं घटयति, तद्विशिष्टमेव च चैतन्यमाश्रयते इति  
कथं सम्भावयितुं शक्यमिति वाच्यम् । मायाया अघटितघटनापटीयस्त्वात् ।  
न च शुद्धचैतन्याश्रितैव माया तत्र प्रतिविम्बभावं घटयतीति कुतो  
नाश्रीयते इति वाच्यम् । “मायां तु प्रकृतिं विद्यान्मायिनं तु महेश्वरम्”  
इति श्रुतिविरोधात् । मायानिमित्तपदेन मायाया ईश्वराश्रितत्वप्रतीतिः ।  
जीवास्तविद्याप्रतिविम्बाः । “जीवेशावाभासेन करोति” इति श्रुतेः । प्रकृता  
मूलप्रकृतिः जीवेशौ प्रतिविम्बरूपौ करोतीत्यर्थः । न ह्युपाधिभेदं विना  
प्रतिविम्बभेदस्सम्भवति । न चैकस्मिन्नपि दर्पणे अनेकप्रतिविम्बदर्श-  
नात् प्रतिविम्बभेदः उपाधिभेदव्याप्यो न भवतीति वाच्यम् । एक-  
स्मिन् दर्पणे विम्बभेदेन प्रतिविम्बभेदेऽपि सूर्यादिविम्बैक्यस्थले उपाधि-  
भेदं विना प्रतिविम्बभेदादर्शनात् । विम्बभूतचैतन्यस्य चैकत्वात् । त-  
स्मादीश्वरोपाधिमायोपेक्षया भिन्ना एव जीवोपाधिभूता अविद्याः स्वी-  
कर्तव्याः । न च मूलप्रकृतिं प्रकृत्य प्रवृत्तायां “जीवेशावाभासेन करोति  
माया चाविद्या च स्वयमेव भवति” इति श्रुतौ जीवेशरूपप्रतिविम्बाधारयोर्मा-  
याविद्ययोः “स्वयमेव” इत्यनेन प्रकृतमूलप्रकृत्यात्मकत्वप्रतिपादनं मायाविद्य-

(वे०सू०मं०) ईश्वरो वियदादौ स्यात् जीवेशौ लिङ्गतद्गते(१) ॥  
मायाऽविद्याभिदावादाः केचिदेवं प्रचक्षते ॥ १९ ॥

वियदादिप्रपञ्च ईश्वराश्रितमायापरिणाम इति तत्रेश्वर  
उपादानम् । अन्तःकरणादिकं तु ईश्वराश्रितमायापरिणामम-  
हाभूतोपसृष्टजीवाविद्याकृतभूतसूक्ष्मकार्यमिति तत्रोभयोरुपादान-

योर्भेदपक्षे विरुध्यत इति वाच्यम् । मायाया वियदादिप्रकृतित्ववत् अ-  
विद्याया अपि लिङ्गशरीरादिप्रकृतित्वस्य वक्ष्यमाणत्वेन मायाऽविद्ये प्रकृ-  
तित्वेनकीकृत्य “स्वयमेव” इत्येकप्रकृत्यात्मकत्वप्रतिपादनस्याविरोधात् । “अ-  
विद्या च” इत्येकवचनस्यापि जात्यभिप्रायत्वोपपत्तेः न तज्ज्ञानात्वविरोधोऽपि ।  
विश्वैक्यस्थले उपाधिभेदं विना प्रतिविम्बभेदासम्भवस्य दर्शितत्वात् । प्र-  
तिविम्बजीवानां च नानात्वात् । अद्वयत्वाधिकरण(उ० मी० अ० १ पा० २  
अधि० ६ सू० २१) भाष्येऽप्यव्याकृतधीश्वराश्रयं तस्यैवोपाधिभूतामिति  
मायाया ईश्वरोपाधित्वतदाश्रयत्वयोरुक्तत्वात् ।

तथा आनुमानिकाधिकरणभाष्ये ( उ० मी० अ० १ पा० ४  
अधि० १ सू० १ ) मुक्तानां च न पुनरुत्पत्तिः, तस्या अविद्यावी-  
जशक्तेः विद्यया दाहादित्यत्र जीवनानात्वस्य तदुपाधिभूताविद्यानानात्वस्य  
च स्पष्टमभिहितत्वात् । भावतीनिवन्धने तद्भाष्यस्य जीवोपाधिभूताविद्यै-  
क्यनिराकरणपरतयैव व्याख्यातत्वाच्च ।

‘आभास एव च’ ( उ० मी० अ० २ पा० ३ सू० ५० ) इति  
सूत्रतद्भाष्ययोः जीवानां प्रतिविम्बस्वरूपतायाः स्पष्टमभिहितत्वाच्च ।

तथा च मायाऽविद्याभेदश्श्रुत्यादिसम्मत इति ये मन्यन्ते, तेषां  
मतमुपन्यस्यति—वियदादिप्रपञ्च इत्यादिना । पूर्वमते ईश्वररूपं ब्रह्मो-  
पादानमित्युक्तम् । तत् सत्यमेव । परं तु कचिज्जगति जीवस्याप्युपादान-  
त्वमभ्युपगन्तव्यमित्यभिप्रायेणास्य मतस्य प्रवृत्तिर्वोध्या । ईश्वराश्रितमा-  
यापरिणाम इति । “मायां तु प्रकृतिं विद्यात्” इति श्रुतेरिति भावः । त-  
त्रेति । वियदादावीश्वर एव उपादानमित्यर्थः । अन्तःकरणादौ तु शब्दसू-  
चितविशेषं दर्शयति—ईश्वरेति । भूतैरुपसृष्टमकलक्षणैस्संसृष्टत्वं भूतोपसृष्ट-

( १ ) तद्गते—लिङ्गशरीरधर्मसुखादौ

त्वम् । अत एव “एवमेवास्य परिद्रष्टुरिमाणोऽशकलाः पुरुषायणाः पुरुषं प्राप्यास्तं गच्छन्ति” इति श्रुतौ कलाशब्दवाच्यानां प्राणमनःप्रभृतीनां विदुषो विदेहकैवल्यसमये विद्यानिवर्त्याविद्याकार्याशाभिप्रायेण विद्ययोच्छेदो दर्शितः ।

“गताः कलाः पञ्चदश प्रतिष्ठाः” इति श्रुत्यन्तरे तदनिवर्त्यमायाकार्यमहाभूतपरिणामरूपोपष्टम्भकांशाभिप्रायेण तेषां स्वस्वप्रकृतिषु लयो दर्शित इति मायाऽविद्याभेदवादिनः ॥

त्वम् । तच्च जीवाविद्याकृतानां भूतसूक्ष्माणां विशेषणम् । भूतानां सूक्ष्मत्वं परिच्छिन्नत्वम् । अत एवेति । अन्तःकरणादौ जीवाविद्यापरिणामसूक्ष्मभूतानां तदुपष्टम्भकतया, मायापरिणाममहाभूतानां च उपादानतया प्रविष्टत्वादेवेत्यर्थः ।

यथा गङ्गाद्या नद्यः समुद्रं प्राप्यास्तं गच्छन्ति, एवमेवास्य विदुषः परितः सर्वत्रात्मानं पूर्णं पश्यतः कलाः लिङ्गशरीरैकदेशभृताः पुरुषायणाः पुरुषाश्चिदात्मा अपनमविष्टानं यासां ताः पुरुषायणाः पुरुषं प्राप्यास्तं गच्छन्ति पुरुषे लीयन्ते इत्यर्थः । दर्शित इति । पुरुषे इति शेषः ।

प्रतिष्ठा इति । द्वितीयावद्वचनम् । मायापरिणामात्मकमहाभूतानीति द्वितीयावद्वचनार्थः । पञ्चदश कलाः प्रतिष्ठाः प्रातिगताः, तासु लीना इति यावत् । तदनिवर्त्येति । ईश्वरोपाधिभूतमायाया जीवगतविद्यानिवर्त्यत्वाभावादिति भावः । यदि कलानां जीवाविद्यामात्रपरिणामत्वम्, तदा तामागशेषतः पुरुषे एव लयस्स्यात्, तथा च तासां भूतेषु लयप्रतिपादकवचनं निर्विषयं स्यात्, अतो मायाकार्यमहाभूतानामपि लिङ्गशरीरोपादानत्वं वाच्यमिति तत्र उभयोरुपादानत्वे श्रुतिद्वयव्यवस्थसिद्धिरेव फलमित्यर्थः । न च मायायास्तत्त्वज्ञाननिवर्त्यत्वाभावे मिथ्यात्वसिद्धिर्न स्यादिति वाच्यम् । ब्रह्मणि सर्वदृश्यनिषेधश्रुतिबलाद् दृश्यत्वादिलिङ्गेश्च तन्मिथ्यात्वसिद्धेः । न च मायाया विद्यया निवृत्त्यभावे निवर्तकान्तराभावात् सर्वमुक्तावपि तदनुवृत्तिप्रसङ्ग इति वाच्यम् । महाप्रलयकाले सर्वप्राणिभोगप्रदकर्मणां युगपदुपरमे सति ईश्वरसङ्कल्पमात्रादेव सर्वप्रपञ्चलयवत् सर्वमुक्तिकाले ‘इतः परं सकार्याया मायायाः प्रयोजनं नास्ति’ इति अनुसन्धानवत् ईश्वरस्य सत्यसङ्कल्पस्य ‘माया

(वे०सू०मं०) लिङ्गादौ जीव एवेति केचित्तत्रैकदेशिनः ॥

महाभूतलयोक्तिस्तु कलानामन्यदृष्टितः ॥ २० ॥

यथा वियदादिप्रपञ्च ईश्वराश्रितमायापरिणाम इति तत्र ईश्वर उपादानम्, तथाऽन्तःकरणादे जीवाश्रिताविद्यामात्रपरिणाम इति तत्र जीव एव उपादानम् ।

न चान्तःकरणादौ मायाकार्यमहाभूतानामप्यननुप्रवेशे उदा-  
हृतश्रुतिद्वयव्यवस्थाऽनुपपत्तिः। कलानां विद्ययोच्छेदश्रुतिस्तत्त्वविद-  
दृष्टिविषया । “गताः कलाः” इति श्रुतिस्तु तत्त्वविदि स्त्रियमाणे  
समीपवर्तिनः पुरुषाः नश्यद्घटवत्तदीयशरीरादीनामपि भूस्यादिषु  
लयं मन्यन्ते इति तटस्थपुरुषप्रतीतिविषयेति व्यवस्थायाः  
कलालयाधिकरणभाष्ये स्पष्टत्वात्, इति मायाऽविद्याभेदवादि-  
ष्वेकदेशिनः ॥

स्वकार्यैस्मह मायि वस्तुतश्चिदेकरसे निश्शेषं लयं यातु’ इत्येवंरूपादेव मा-  
यापरिणामलक्षणसङ्कल्पात्तल्लयोपपत्तेः । श्रुतिस्मृतिपुराणादिषु तत्त्वज्ञानात्  
मायानिवृत्तिप्रतिपादकग्रन्थजातमविद्यानिवृत्त्यभिप्रायम् ।

यद्वा तत्त्वज्ञानमात्रमविद्याया इव मायाया निवर्तनयोग्यमपि नानाप्रा-  
णिकर्मप्रतिबन्धात् न तस्या निवर्तकम्, चरमं गुच्यमानस्यैव तु तत्त्वज्ञानं  
प्रतिबन्धकाभावात्तन्निवर्तकमित्यादि कल्पनीयमिति सङ्क्षेपः ।

अन्तःकरणादावुभयोरूपादानत्वमसिद्धम्, श्रुतिद्वयव्यवस्थाया  
भाष्यकारैरेवान्यथा प्रतिपादितत्वादिनि मतान्तरं दर्शयति—यथा वियदादी-  
ति । तत्त्वविदो दृष्टिस्त्वसाक्षात्कारः। अत्र दृष्टिपदेन तत्फलभूतः कलाक्षयो  
विवक्षितः । तद्विषया पुरुषे कलामलयश्रुतिरित्यर्थः । भूतेषु कलामलयवचनं  
तु कलानामपि मायापरिणाममहाभूतकार्यत्वभ्रमवतां भ्रान्तिसिद्धार्थानुवादक-  
मिति भावः । चूर्णीभावपर्यन्तो घटनाशो यथा भूमौ दृश्यते, तद्वद् मन्यन्ते  
इत्यक्षरार्थः । प्रतीतिविषयेति । प्रतीतिरत्र भ्रान्तिरूपा । तद्विष(१)य-  
विषयकेत्यर्थः । स्पष्टत्वादिति । “तानि परे तथा ह्यह” इति ( उ० भी०



(वे०सू०मं०) मायाऽविद्यैक्यवादेऽपि जीवतादात्म्यदर्शनात् ॥

जीव एव हि लिङ्गादेरुपादानमितीतरे ॥ २१ ॥

तदभेदवादिष्वपि केचित्—यद्यपि त्रियदादिप्रपञ्चस्य ईश्वर उपादानम्, तथाऽप्यन्तःकरणादीनां जीवतादात्म्यप्रतीतिः जीव एवोपादानम् ।

अत एवाध्यासभाष्ये अन्तःकरणादीनां जीवे एवाध्यासो दर्शितः । विवरणे च प्रतिकर्मव्यवस्थायां ब्रह्मचैतन्यस्यो-

अ० ४ पा० २ अधि० ७ सू० १५ ) तदधिकरणसूत्रम् । तानि मन-  
आदीनि परे पुरुषे निरवशेषं लीयन्ते । तथा हि श्रुतिराह “एवमेवा-  
स्य” इत्याद्या श्रुतिः निरवशेषं लक्षणाह हीति सूत्रार्थः ।

अन्तःकरणादीनां मायाकार्यत्वाभावे ईश्वरस्यान्तःकरणाद्युपादान-  
त्वप्रतिपादकश्रुतिविरोध इति दोषं सूचयति—एकदेशिन इति ।

मायैवाविद्या । सा चेद्वरस्यैवोपाधिः । जीवानां तु प्रातिवि-  
म्बरूपाणामन्तःकरणान्येवोपाधय इति मायाऽविद्ययोरभेदवादिनोऽपि के-  
चिदन्तःकरणादौ जीवस्यैवोपादानत्वं तदभेदवादिन इव वदन्तीत्याह—  
तदभेदवादिष्वपीति । अपिशब्दः कचिदंशे पूर्वमतसाम्यार्थकः ।  
तच्च तत्साम्यं तथाऽपीत्यादिना स्पष्टं भविष्यति । ननु त्रियदादिप्रपञ्चेऽपि  
जीव एवोपादानं किं न स्यादित्यत आह—यद्यपीति । ईश्वराश्रितमा-  
यापरिणामत्वात् ईश्वर एव त्रियदादाद्युपादानं न जीव इत्यर्थः । ननु  
मायाऽविद्ययोरभेदोपगमे अविद्यापरिणामान्तःकरणादीनामपीश्वराश्रितमा-  
यापरिणामत्वाविशेषादीश्वर एवान्तःकरणादावप्युपादानमिति वक्तुमु-  
चितमिति, नेत्याह—तथाऽपीत्यादिना । जीवेति । ‘अहं कर्ता, अहं  
प्राणिमि, अहं काणः, अहं मूकः, अहं स्थूलः’ इत्यादिप्रकारेणान्तःकर-  
णादीनां शरीरान्तानां जीवतादात्म्यं प्रतीयते । तच्च तेषां जीवेऽध्यस्त-  
त्वं विना न सम्भवतीति जीवस्यैव तदधिष्ठानत्वरूपमुपादानत्वम्, नेश्वर-  
स्येत्यर्थः । प्रतिकर्मव्यवस्थेति । ब्रह्मणस्वरूपचैतन्येन सर्वदा सर्वाव-  
भासकत्वरूपे सर्वज्ञत्वे उक्ते तर्हि जीवस्यापि स्वरूपचैतन्येनैव सर्वदा  
सर्वद्रष्टृत्वमिति दोषप्रसक्तौ जीवं प्रति विषयव्यवस्थाप्रतिपादकग्रन्थे इत्य-  
र्थः । ब्रह्मेति । विम्बचैतन्यरूपब्रह्मणस्सर्वोपादानतया घटादितादात्म्य-

पादानतया घटादिसङ्गित्वम्, जीवचैतन्यस्य तदसङ्गित्वेऽप्यन्तः-  
करणादिसङ्गित्वं च वर्णितमित्याहुः ॥

(वे०सू०मं०) इष्ट ईश उपादानं सर्वस्मिन्व्यावहारिके ॥

प्रातिभासिककार्ये तु जीव इत्यपरे जगुः ॥ २२ ॥

“एतस्माज्जायते प्राणो मनस्सर्वेन्द्रियमणि च ।

खं वायुज्योतिरापः पृथिवी विश्वस्य धारिणी” ॥

इत्यादिश्रुतः कृत्स्नव्यावहारिकप्रपञ्चस्य ब्रह्मैव उपादानम् ।

जीवस्तु प्रातिभासिकस्य स्वप्नप्रपञ्चस्य च । ‘कृत्स्नप्रसक्तिर्निरवय-  
वत्वशब्दकोपो वा’ (उ० मी० अ० २ पा० १ अधि० ७ सू० २६ )

रूपसंसर्गः क्लृप्त इत्यर्थः । अविद्याया व्यापकत्वेन तत्प्रतिबिम्बरूपजीव-  
स्य व्यापकत्वेऽपि न घटादिभिस्तस्य तादात्म्यम् उपादानत्वाभावा-  
त् । अन्तःकरणादिभिस्तु जीवस्य तादात्म्यलक्षणस्संसर्गोऽस्तीति प्रतिपा-  
दितं विवरणे इत्यर्थः । अनेन जीवस्यान्तःकरणादावुपादानत्वमुक्तं भ-  
वति । अन्यथा घटादिभिरिवान्तःकरणादिभिरप्युक्तसंसर्गित्वं जीवस्य  
न स्यात् । उपादानत्वाभावाविशेषादिति भावः । अत्रान्तःकरणादिप-  
रिणाम्युपादानभूताया अविद्याया ईश्वराश्रितमायया सहाभेदाङ्गीकारे  
ईश्वरस्यैवान्तःकरणादावुपादानत्वं वक्तुमुचितम् । यदि जीवतादात्म्य-  
प्रतिपत्त्यादिभिर्रुक्तहेतुभिः जीवस्यैवान्तःकरणादावुपादानत्वं वक्तव्यं, तदा-  
ऽन्तःकरणादिपरिणामिभूताविद्याया जीवाश्रितत्वमीश्वराश्रितमायाया-  
स्तकाशात् भिन्नत्वं च वक्तव्यम् । कार्यात्मना परिणममानप्रकृसाश्रय-  
त्वातिरिक्तस्य चैतन्यगतोपादानत्वस्याभावात् । अतो मायाऽविद्ययोरभेदा-  
ङ्गीकारो, जीवस्यैवान्तःकरणादावुपादानत्वाङ्गीकारश्च परस्परविरुद्ध इत्य-  
स्वरसः तदभेदवादिष्वपीत्यपिशब्देन सूचितः ॥

ईश्वरस्यान्तःकरणादावप्युपादानत्वमुपेत्यापि तस्य कार्यमात्रे  
उपादानत्वं नास्तीति विशेषं वक्तुं मतान्तरमवतारयति—एतस्मादिति ।  
प्रकृतादीश्वरादित्यर्थः । प्रकृतित्वं पञ्चम्यर्थः । जीवस्त्विति तुशब्दः अवधा-  
रणार्थः । ‘स्वप्नप्रपञ्चस्य’ इत्यनन्तरम् ‘उपादानम्’ इत्यनुषङ्गः । किं कृत्स्नं

इत्यधिकरणे ब्रह्मणो जगदुपादानत्वे तस्य कात्स्न्येन जगदा-  
कारेण परिणामे विकरातिरेकेण ब्रह्माभावो वा, एकदेशेन प-  
रिणामे निरवयवत्वश्रुतिविरोधो वा प्रसज्यते इति पूर्वपक्षे 'आ-  
त्मनि चैवं विचित्राश्च हि' ( उ० मी० अ २ पा १ सू० २८ )  
इति सत्रेण विवर्तवादाभिप्रायेण स्वप्नदृशि जीवात्मनि स्वरू-  
पानुपमर्दनेनानेकाकारस्वाप्नप्रपञ्चसृष्टिवत् ब्रह्मणि वियदादिसृ-  
ष्टिरुपपद्यते इति सिद्धान्तितत्वादित्यन्ये ॥

(वे०सू०मं०) स्वात्ममोहात्समस्तस्य सेश्वरस्य प्रकल्पकः ॥

स्वप्नवज्जीव एवैको नापरोऽस्तीति केचन ॥ २३ ॥

जीव एव स्वप्नद्रष्टृवत् स्वस्मिन्नीश्वरत्वादिसर्वकल्पकत्वेन

ब्रह्म जगदाकारेण परिणमते, एकदेशेन वा ? । नाद्यः इत्याह—तस्येति ।  
यथा दध्याकारेण परिणतस्य क्षीरस्य पूर्वरूपात् प्रच्युतिः, एवं ब्रह्मणो-  
ऽपि स्वरूपात् प्रच्युतिः स्यादित्यर्थः । ब्रह्मण एकदेशः परिणमते इति-  
द्वितीयकल्पं दूषयति—एकदेशेनेति । पूर्वपक्षे इति । उभयथाऽपि ब्रह्मण  
उपादानत्वं न सम्भवतीति पूर्वपक्षे प्राप्ते सतीत्यर्थः । यदि ब्रह्मण उपादानत्वं  
क्षीरपृथिव्यादिवत् परिणामित्वरूपमभ्युपगम्येत, तदा कृत्स्नप्रसक्तादिदोषः  
प्रसज्येत, न तु तथाऽभ्युपगम्येत, किं तु रज्ज्वादेः सर्पाद्युपादानत्वव-  
द्विवर्तोपादानत्वं ब्रह्मण उपेयते, अतो नोक्तदोषावकाश इति सिद्धान्तय-  
ति—आत्मनि चेति । एकश्चकारो यथाशब्दसमानार्थकः । द्वितीयश्च-  
कारस्तथाशब्दसमानार्थकः । हिशब्दो हेत्वर्थः । ततश्च—यथा आत्मनि  
जीवे स्वप्नद्रष्टारि विचित्रा रथादिसृष्टयो जीवचैतन्यस्वरूपोपमर्दं विनैव  
भवन्ति, स्वप्नावस्थानिवृत्त्यनन्तरमपि बुद्ध्यादिसाक्षितया जीवचैतन्यस्य  
यथापूर्वमवस्थानात्, एवं ब्रह्मणि तत्स्वरूपप्रच्युतिं विनैव विचित्राः वियदा-  
दिसृष्टयस्सम्भवन्ति । सृष्टिस्थितिसंहारेषु सच्चिदानन्दस्वरूपेण ब्रह्मानुवृत्तेः  
श्रुतिसिद्धत्वादिति सूत्रार्थः ॥

‘अथ शुद्धं ब्रह्मोपादानम्’ इत्यादिप्रश्ने तृतीयं पक्षमादाय प्रतिबचनम-  
वतारयति—जीव इति । परिपूर्णश्चिदात्मा अविद्यया अवच्छेदप्रतिषि-

सर्वकारणम् इत्यपि केचित् ॥ ४ ॥

(वे०सू०मं०) अहेतुत्वादमायस्य मायाशब्दलतेष्यते ॥

साऽप्युपादानमेवेति तत्त्वनिर्णयकृन्मतम् ॥ २४ ॥

५ अथ “मायां तु प्रकृतिं विद्यात्” इति श्रुतेः, मायाजा-  
ल्यस्य घटादिष्वनुगमाच्च माया जगदुपादानं प्रतीयते, कथं  
ब्रह्मोपादानम् ? ।

स्वभावौ विनाऽपि प्राप्तजीवभावस्सन् आत्मानमेव सर्वेश्वरं कल्पयति ।  
प्राप्तिश्वरभावात् स्वस्मादेव गगनादिमृष्टिं कल्पयति । स्वस्य स्वकल्प-  
तादीश्वरात् भेदं तन्नियम्यत्वं च कल्पयति । तथा क्रमेण मनुष्यादिभावं  
कल्पयति । यथा वियदादिमपञ्चो व्यावहारिकसप्तः, स्वप्नपञ्चः प्राप्ति-  
भासिक इति पक्षे स्वप्नप्रवृत्ता जीव एव देवतिर्यङ्मनुष्यादिभावेन, तन्निय-  
न्तृपरमेश्वररूपेण, ततो भिन्नत्वादिरूपेण चात्मानं कल्पयति, तद्वत् । तथा  
च स्वस्मिन्नेव सर्वप्रपञ्चकल्पकत्वात् जीवभावापन्नं ब्रह्म सर्वोपादानमिति  
दृष्टिसृष्टिवादिन आहुरित्यर्थः ।

जीवभावापन्नब्रह्मणस्सर्वोपादानत्वमित्यस्मिन् पक्षे जीवादधिकस्ये-  
श्वरस्याभावादीश्वरस्य सर्वजीवनिगन्तृत्वमतिपादकश्रुतिस्मृतिन्यायमूत्रभा-  
ष्यादिविरोधो बन्धमोक्षव्यवस्थाऽनुपपत्तिश्चेति दोषं सूचयति—इत्यपि  
केचिदिति । तथा च जीवेऽतिव्याप्यभावादीश्वररूपमेव ब्रह्म सर्वो-  
पादानमिति स्थितम् ॥ ४ ॥

इदानीं ब्रह्मलक्षणस्योपादानत्वस्यासम्भवमाशङ्कते—अथेति । श्रुतौ  
तुशब्दो मायायाः प्रकृतित्वमवधारयति । यथा मृदादिगतश्लक्ष्णत्वादेः  
पटादावनुगमात् घटादौ मृदादेरुपादानत्वम्, तथा मायागतजाल्यस्य जग-  
त्सनुगमनात्तस्यास्तदुपादानत्वमिति युक्तिमप्याह—मायाजाल्यस्येति ।  
कथमिति । ननु ब्रह्मण उपादानत्वं बहुश्रुत्युदाहरणेन पूर्वं दर्शितम् ।  
सत्यं दर्शितम्, तच्च न सम्भवति । निरवयवस्य तस्य मृदादेरिव परिणा-  
म्युपादानत्वासम्भवात् । न च विवर्तोपादानत्वं निरवयवस्यापि सम्भ-  
वाति, गगनादौ नैल्याद्यारोपदर्शनादिति वाच्यम् । परिणामिष्विव  
विवर्ताधिष्ठानेषु लोके उपादानत्वप्रसिद्ध्यभावेन तत्रोपादानत्वाभ्युपगमस्य  
परिभाषामात्रत्वादित्याक्षेपाभिप्रायः ।

अत्राहुः पदार्थतत्त्वनिर्णयकाराः—ब्रह्म माया चेत्युभय-  
मुपादानमित्युभयश्रुत्युपपत्तिः, सत्ताजाड्यरूपोभयधर्मानुगत्यु-  
पपत्तिश्च । तत्र ब्रह्म विवर्तमानतयोपादानम्, अविद्या प-  
रिणममानतया ।

न च विवर्ताधिष्ठाने पारिभाषिकमुपादानत्वम् । स्वात्मनि  
कार्यजनिहेतुत्वस्योपादानलक्षणस्य तत्राप्यविशेषादिति ॥

केचित् उक्तामेव प्रक्रियामाश्रित्य विवर्तपरिणामोपादानद्व-  
यसाधारणमन्यलक्षणमाहुः—स्वाभिन्नकार्यजनकत्वमुपादानत्वम् ।  
अस्ति च प्रपञ्चस्य सद्रूपेण ब्रह्मणा विवर्तमानेन जडेनाज्ञा-

उपादानत्वघटितब्रह्मलक्षणस्यासम्भवं निराचष्टे—अत्राहुरित्या-  
दिना । सत्तेति । न च बाधायोग्यस्वरूपभूतायास्तस्याः ब्रह्मस्वरूपत्वात्  
सत्तायास्तद्धर्मोक्तिरयुक्तेति वाच्यम् । ‘राहोश्शिरः’ इतिवत् भेदक-  
ल्पनया तद्धर्मत्वव्यवहारोपपत्तेरिति भावः । ननु उपादानद्वयं व्यर्थ-  
मिति, नेत्याह—तत्रेति ।

यद्वा निरवयवस्य ब्रह्मण उपादानत्वगनुपपन्नमिति, नेत्याह—तत्रेति ।  
मायाब्रह्मणोः मध्ये इत्यर्थः । आक्षेपाभिप्रायमनूय निराचष्टे—न चेति ।  
मृदादिषु प्रसिद्धस्योपादानलक्षणस्य विवर्ताधिष्ठानेष्वपि सत्त्वात्तेषूपपादानत्वा-  
भ्युपगमस्य परिभाषामात्रत्वं नास्तीत्यर्थः । स्वात्मनीति । अत्र स्व-  
शब्द उपादानत्वाभिमतवस्तुपरः । तथा च कार्याधारत्वे सति कार्यज-  
निहेतुत्वमुपादानत्वम् । निमित्तकारणवारणाय सखन्तम् । भूतलादेरपि  
कार्याधारत्वात्तद्वारणाय विशेष्यम् । तत्रापीति । विवर्ताधिष्ठानेऽपीत्यर्थः ।

उक्तामेवेति । प्रपञ्चे उभयोरपि मायाब्रह्मणोरुपादानत्वम्, तत्र  
च परिणामितया मायाया उपादानत्वम्, अधिष्ठानतया च ब्रह्मण उपादा-  
नत्वम्, उभयोरुपादानत्वे श्रुतिन्याययोरुपपत्तिश्चेत्येतामित्यर्थः ।

स्वाभिन्नेति । स्वशब्देन घटाद्युपादानमृदादिजगत्परिणाम्युपादानभू-  
तमज्ञानं जगद्विवर्तोपादानभूतं ब्रह्म च गृह्यते । तत्र घटादेः मृदादेस्सकाशात्  
अभेदः स्फुटः ‘मृदेव घटः’ इत्यनुभवात् । अज्ञाने ब्रह्मणि च कार्याभेदमनु-  
भवेन दर्शयति—अस्ति चेति । ननु ‘मृत् घटः’ इतिवत् ‘ब्रह्म घटः’

नेन परिणामिना चाभेदः । 'सन् घटः, जडो घटः' इति सामानाधिकरण्यानुभवात् ।

न च 'तदनन्यत्वमारम्भणशब्दादिभ्यः' (उ.मी.अ० २ पा. १

घटः' इत्यनुभवो नास्ति । तथा 'अज्ञानं घटः' इत्याद्यनुभवोऽपि नास्ति । अतः प्रपञ्चस्याज्ञानेन ब्रह्मणा च कथमभेदोऽस्तीति शङ्कानिरासाय ब्रह्मणस्सद्रूपत्वविशेषणं दत्तम्, अज्ञानस्य च जडत्वम् । तथा च ब्रह्माज्ञानाभ्यां सह ब्रह्मत्वाज्ञानत्वाकारेणाभेदानुभवाभावेऽपि सत्त्वजडत्वरूपेण ताभ्यां सह प्रपञ्चस्याभेदानुभवोऽस्तीत्याह -सन् घटः इत्यादिना । ननु घटोत्पत्तेः पूर्वं तत्कारणद्रव्यस्य मृत्त्वानुभवान्मृत्त्वस्य कारणधर्मत्वे सिद्धे सति 'मृत् घटः' इति प्रत्यक्षानुभवः कार्यकारणद्रव्ययोरभेदावगाहीति युक्तम् । सत्त्वजडत्वयोस्तु कारणधर्मत्वे किं मानम्, येन 'सन् घटः' 'जडो घटः' इत्यनुभवबलेन सद्रूपजडरूपाभ्यां ब्रह्माज्ञानाभ्यां प्रपञ्चस्य अभेदः सिध्येत् ? इति चेत्, उच्यते-ब्रह्मणस्सद्रूपत्वं "सदेव" इत्यादिश्रुतिसिद्धम् । "तदेतज्जडं मोहात्मकम्" इति श्रुत्या अज्ञानस्य जडत्वं सिद्धम् । तथा च घटादौ मृद्द्रव्याभेदात् मृत्त्वानुभववत् सद्रस्त्वादिरूपकारणद्रव्याभेदादेव प्रपञ्चे सत्त्वजडत्वानुभवोपपत्तौ पृथक्सत्त्वादिधर्मो नोपेयते । तथा च 'सन् घटः, जडो घटः' इत्याद्यनुभवोऽपि कार्यकारणद्रव्याभेदावगाहीति भावः । न च जडरूपाज्ञानस्य प्रपञ्चाभेदसिद्धावपि मायायाः किमायातमिति वाच्यम्, तयोरभेदाभ्युपगमादिति भावः ।

कार्यकारणयोरभेदाभ्युपगमे अपसिद्धान्तं शङ्कते-न चेति । तयोः कार्यकारणयोरनन्यत्वमुपगन्तव्यम् । कुतः, आरम्भणशब्दादिभ्यः । वाचारम्भणश्रुतिः, आरम्भणशब्दार्थः । "आत्मैवेदं सर्वम्" इत्यादिसार्वार्त्म्यप्रतिपादकश्रुतिः "नेह नानाऽस्ति किञ्चन" इत्यादिनिषेधश्रुतिश्चादिपदार्थः । वाचारम्भणश्रुतिः विवर्तलक्षणकथनावसरे व्याख्याता । कार्यस्य कारणात्त्वान्तरत्वे जगत्कारणस्य ब्रह्मणस्सर्वात्मकत्वश्रुतिरनुपपन्ना स्यात् । तथा ब्रह्मोपादानकस्य जगतस्सत्यत्वे ब्रह्मणि जगन्निषेधो न स्यात् । अतः कारणीभूतब्रह्मानन्यत्वं प्रपञ्चस्याभ्युपगन्तव्यमिति भावः ।

ननु सौत्रानन्यत्वपदेन कार्यकारणयोरैक्यं प्रतीयते, तद् अनुपपन्नम् । कार्यकारणभावविरोधात्, चिज्जडयोः ब्रह्मप्रपञ्चयोरैक्यायोगाच्चेति

अधि. ६ सू. १४ ) इति सूत्रे 'अनन्यत्वं व्यतिरेकेणाभावः । न खल्वनन्यत्वमित्यभेदं ब्रूमः, किन्तु ? भेदं व्यासेधामः' इति भाष्यभामतीनिबन्धनाभ्यां प्रपञ्चस्य ब्रह्माभेदनिषेधादभेदाभ्युपगमे

शङ्कां निराकर्तुं सौत्रानन्यत्वपदं व्याचष्टे भाष्यकारः—अनन्यत्वं व्यतिरेकेणाभाव इति । न च कारणव्यतिरेकेण कार्यस्याभावे कथं कार्यकारणभाव इति वाच्यम् । कारणसत्त्वव्यतिरेकेण कार्यसत्त्वाभावस्य विवक्षिततया कार्यस्वरूपापलापशङ्कानवकाशात् । सौत्रानन्यत्वपदतात्पर्यप्रदर्शकं भाष्यभामतीनिबन्धनवाक्यमुदाहरति—न खल्विति । 'अनन्यत्वम्' इतिपदेन कार्यकारणयोरभेदं न ब्रूमः । चेतनाचेतनयोरभेदानुपपत्तिस्तन्निषेधहेतुः खलुशब्देन द्योत्यते । तर्हि कारणब्रह्मविज्ञानात् सर्वविज्ञानं श्रुतिसिद्धं न सम्भवेत्, अभेदानभ्युपगमादिति शङ्कते—किं त्विति । परिहरति—भेदमिति । कार्यकारणयोस्तत्त्वभेदं व्यासेधामः इत्यर्थः । तथा च कारणब्रह्मस्वरूपभूतं सत्त्वमेव कार्यस्य वास्तवं स्वरूपमिति तस्मिन् विदिते तद्व्यतिरिक्तं सर्वं तत्त्वतो विदितं भवतीति नैकविज्ञानेन सर्वविज्ञानप्रतिज्ञाविरोधः । न च ब्रह्मस्वरूपज्ञानेन सर्वप्रपञ्चस्य वास्तवस्वरूपे विदितेऽपि तत्तदसाधारणरूपज्ञानासम्भवात् प्रतिज्ञाविरोधस्तदवस्थ एवेति वाच्यम् । "आत्मानि विदिते सर्वं विदितं भवति" इत्यादिप्रतिज्ञावाक्येषु सर्वपदस्य सर्वतत्त्वपरत्वेन तत्तदसाधारणरूपेण सर्वज्ञानस्याविवक्षितत्वात् । न च तथा कल्पनायां किं विनिगमकमिति वाच्यम् । सर्वप्रपञ्चतत्त्वज्ञानमात्रेणाद्वितीयब्रह्मज्ञानस्य मुक्तिसाधनस्य लाभेन तत्तदसाधारणरूपज्ञाननैष्फल्यस्यैव विनिगमकत्वात् । कारणे ब्रह्मणि विदितेऽपि सर्वप्रपञ्चगततत्तदसाधारणरूपज्ञानस्यासम्भवेन, सर्वविज्ञानश्रुतेस्तत्परत्वे प्रामाण्याभावप्रसङ्गाच्च भेददर्शनस्यानर्थहेतुतया श्रुतिषु तन्न तत्र निन्दितत्वाच्च प्रतिज्ञाश्रुतेः न नानारूपज्ञाने तात्पर्यम् । तदुक्तं पञ्चदश्याम्—

अद्वैतेऽभिमुखीकर्तुमेवात्रैकस्य बोधतः ।

सर्वबोधः श्रुतो नैव नानात्वस्य विवक्षया ॥ इति ।

अस्यार्थः—अत्र वेदान्तेष्वेकस्य ब्रह्मणो बोधेन सर्वस्य प्रपञ्चस्य बोधः अद्वैते ब्रह्मणि मुमुक्षुमभिमुखीकर्तुमेव मुमुक्षोरद्वितीयब्रह्मबोधार्थमेव श्रुतः । अद्वितीयब्रह्मबोधश्च 'सर्वस्य ब्रह्मैव वास्तवं स्वरूपम्' इति ज्ञान-

अपसिद्धान्त इति वाच्यम् । तयोर्ब्रह्मरूपधर्मिसमानसत्ताका-  
भेदनिषेधे तात्पर्येण शुक्तिरजतयोरिव प्रातीतिकाभेदाभ्युपगमे-  
ऽपि विरोधाभावादिति ॥

(वे०सू०मं०) ब्रह्ममात्रमुपादानं माया तु द्वारकारणम् ॥

सृष्टृक्षणतावत्संक्षेपशारीरककृतां नये ॥ २५ ॥

सङ्क्षेपशारीरककृतस्तु—ब्रह्मैवोपादानम् । कूटस्थस्य स्वतः

मात्रात् सिध्यतीति भावः । ननु “ब्रह्मणि विदिते सर्वं विदितं भवति” इति  
श्रुतौ स्वरसतः प्रतीयमानं तत्तदसाधारणरूपेण सर्वज्ञानमेव श्रुत्यर्थः किञ्च  
स्यादिति, नेत्याह—नैवेति । नानात्वबोधविवक्षया सर्वबोधो नैव श्रुत इति  
योजना । प्रयोजनाभावात् बाधितत्वान्निन्दितत्वाच्चेति भावः ।

तयोरिति । भाष्यभामतीनिबन्धनयोरित्यर्थः । न च प्रप-  
ञ्चब्रह्मणोः वास्तवाभेदनिषेधे सति वास्तवो भेदस्स्यादिति वाच्यम् । भे-  
दस्य वास्तवत्वं हि धर्मिप्रतियोगिनोः वास्तवत्वापेक्षम् । तत्र ब्रह्मणो  
वास्तवत्वेऽपि प्रपञ्चस्यास्मभ्यणशब्दादिभ्यो मिथ्यात्वावगमेन तयोर्भेद-  
स्य सत्यत्वायोगादिति भावः । प्रातीतिकेति । यथा ‘इदं रजतम्’ इति  
भ्रान्तिसिद्धं रजतेदमर्थयोरभिन्नत्वम्, तथा ‘सन् घटः’ इत्यादिभ्रान्तिसि-  
द्धाभेदोपगमे सिद्धान्तविरोधाभावादिति भावः । “मायां तु प्रकृतिं विद्या-  
त्” इति श्रुत्या अवधारणार्थकतुशब्दवत्सा मायाया एवोपादानत्वावग-  
मेन ब्रह्मण उपादानत्वाभावादुपादानत्वघटितब्रह्मलक्षणस्यासम्भवश-  
ङ्कायां सत्यां मायाब्रह्मणोरुभयोस्तेषु प्रकृतित्वमस्ति । श्रुतियुक्तयोरवि-  
शेषात् । “मायां तु” इति श्रुतौ तुशब्दो नावधारणार्थः, किन्तु सद्रू-  
पब्रह्मापेक्षया मायाया वैलक्षण्यद्योतनार्थः । तच्च वैलक्षण्यं परिणामित्वरूपं  
प्रकृतित्वं मायाया इत्याशयवतां पदार्थतत्त्वनिर्णयकारादीनां मतभेदेन  
लक्षणासम्भवशङ्का परिहृता ।

इदानीं ब्रह्मैवोपादानम्, न माया, अतो न लक्षणासम्भवशङ्काऽव-  
काश इति मन्यमानानां मतद्वयमाह—सङ्क्षेपशारीरककृतस्त्वित्या-  
दिना । तर्हि व्यर्था मायेति, नेत्याह—कूटस्थस्येति । यदि मायां वि-  
नैव ब्रह्म उपादानं स्यात्, तदा ब्रह्मणस्त्वतः परिणामित्वमेव स्यात् ।  
तथा च परिणामवादिभिः परिणामपरिणामिणोः वास्तवाभेदाभ्युपग-



कारणत्वानुपपत्तेः । माया द्वारकारणम् । अकारणमपि द्वारं कार्येऽनुगच्छति । मृद इव तद्गतश्लक्ष्णत्वादेरपि घटे अनुगमनदर्शनादित्याहुः ॥

(वे०सू०मं०) ब्रह्मैव जीवाश्रितया ऽविद्यया विषयीकृतम् ॥

वाचस्पतिमते हेतुर्माया तु सहकारिणी ॥ २६ ॥

मातृ परिणामस्य जन्मादिविकारैः ब्रह्मापि विकारवदेव स्यात् । न चेष्टापत्तिरत्र वक्तुं शक्यते, “न जायते” इत्यादिवहुश्रुतिषु ब्रह्मणो जन्मादिविकारराहिसरूपकूटस्थत्वप्रतिपादनविरोधात् । अतो मायाद्वारा ब्रह्मणः कारणत्वं वक्तव्यमिति न व्यर्था मायेत्यर्थः । यथा मृदस्तुन उपादानत्वेऽपि तद्गतश्लक्ष्णत्वादिसंस्कारो द्वारकारणम् । न ह्यसंस्कृतस्य मृदस्तुनः घटाद्युपादानत्वं घटते, तथा कूटस्थचैतन्यरूपे ब्रह्मणि समारोपिता माया तत्र जगत्प्रकृतित्वं घटयन्ती सहकारिकारणमुपेयते इति भावः । न च मायाया उपादानत्वाभावे “मायां तु प्रकृतिं विद्यात्” इति श्रुतिविरोध इति वाच्यम् । ब्रह्मगतप्रकृतित्वनिर्वाहकतामात्रेण तस्यां प्रकृतित्वश्रुत्युपपत्तेः । मायायाः प्रकृतित्वनिर्वाहकत्वमात्रं, न स्वतः प्रकृतित्वमस्तीत्याशयेनैव तस्यां शक्तित्वव्यवहारः श्रुतौ दृश्यते—“पराऽस्य शक्तिर्विविधैव श्रूयते” इति । न हि मृदादिपदार्थगतशक्तेः किञ्चित्कार्यप्रत्युपादानत्वं प्रसिद्धं लोके । अत एव विनिगमकाभावान्मायाब्रह्मणोरुभयोरप्युपादानत्वमिति निरस्तम् । मायाया ब्रह्मशक्तित्वे तस्या स्वतः उपादानत्वासम्भवात् । न च तस्याः प्रकृतित्वानुपगमे जगतः परिणाम्युपादानं न स्यात् । ब्रह्मणः परिणामितायाः कूटस्थत्वविरोधेनासकृत् प्रत्युक्तत्वादिति वाच्यम् । वाचस्पतिमत इव प्रपञ्चस्य चिद्ध्यस्तमायाविषयीकृतब्रह्मविवर्तत्वमात्राङ्गीकारोपपत्तेः । न च सङ्क्षेपशारीरकग्रन्थे तत्र तत्र मायायाः परिणामित्वव्यवहारविरोध इति वाच्यम् । तथाव्यवहारस्य मतान्तराभिप्रायत्वोपपत्तेः । ननु जडभूतमायाप्रकृतिकत्वाभावे प्रपञ्चस्य जाड्यं न स्यादिति, नेसाह—अकारणमपीति । अनुपादानमपीत्यर्थः ।

जगत्सनुगतं जाड्यं न कारणगुणः, किं तु जगत एव स्वाभाविकम् । अतस्तत्सिद्धये मायाया उपादानं

वाचस्पतिमिश्रास्तु—जीवाश्रितमायाविषयीकृतं ब्रह्म स्व-  
त एव जाड्याश्रयप्रपञ्चाकारेण विवर्तमानतयोपादानमिति माया  
संहकारिमात्रम्, न कार्यानुगतं द्वारकारणमित्याहुः ॥

न कल्पनीयमित्याशयेनाह—वाचस्पतिमिश्रास्त्विति । जीवा-  
श्रितेति । नन्वक्षरब्राह्मणे आकाशशब्दिताया मायाया अक्षरशब्दित-  
नित्यचैतन्याश्रितत्वस्य प्रतिपादितत्वात् कथं तस्या जीवाश्रितत्वमुपेय-  
ते, “मायिनं तु महेश्वरम्” इति श्रुतिविरोधाच्च । अत्र ‘मायिनम्’ इत्य-  
नेन महेश्वरशब्दितब्रह्माश्रितत्वप्रतिपादनात् । किं च जीवस्य माया-  
श्रयत्वे तस्यैव जगदुपादानत्वं स्यात् । प्रपञ्चस्य मायापरिणामत्वा-  
त् । प्रपञ्चपरिणामिमायाश्रयत्वं हि ब्रह्मणः प्रपञ्चोपादानत्वम् ।  
जीवस्य मायाश्रयत्वे तु तस्यैव जगदुपादानत्वं स्यात्, न ब्रह्मणः ।  
किं च ‘जीवाश्रितमायाविषयीकृतं ब्रह्म’ इति मते ब्रह्मण उपाध्यनङ्गीकारेण  
नियन्तृत्वजगत्कर्तृत्वादेरभावप्रसङ्गश्च, इति चेत्, उच्यते—जीवाश्रितेतिपदेन  
जीवत्वविशिष्टचैतन्याश्रितत्वं विवक्षितं न भवति, किं त्वक्षरब्राह्मणानु-  
रोधेन चैतन्याश्रितत्वमेव । जीवत्वं तु मायापदवेदनीयाविद्यायाश्चैतन्ये  
वृत्तौ अवच्छेदकमिति जीवाश्रितमायेत्युच्यते । न च जीवत्वस्यापि चै-  
तन्ये वृत्तौ मायैवावच्छेदिका वाच्येति परस्पराश्रयप्रसङ्ग इति वाच्यम् ।  
द्रव्यत्वगुणाश्रयत्वयोरिव परस्परस्थितिप्रयोजकतया परस्परापेक्षत्वलक्षणपर-  
स्पराश्रयत्वस्यादोषत्वात् । परस्पराश्रयो ह्युत्पत्तौ ज्ञप्तौ वा दोषो भवेत् ।  
स च प्रकृते नास्ति । अविद्याजीवत्वयोरनादित्वात् नित्यसाक्षिभास्य-  
त्वाच्च । न च जीवत्वस्याविद्यास्थितिं प्रति नियामकत्वकल्पनं व्यर्थमि-  
ति वाच्यम् । ब्रह्मणि तस्यास्स्थितिनिवारकत्वात् । “निरवद्यं निरञ्जनम्”  
इति श्रुत्या ब्रह्मणो निर्दोषत्वावगमेन तस्याविद्यारूपदोषाश्रयत्वानुपप-  
त्तेः । न च वस्तुतो निर्दोषत्वपरा सा श्रुतिरिति वाच्यम् । तथास-  
ङ्कोचे मानाभावात्, ईश्वररूपब्रह्मवत् जीवस्यापि वस्तुतो निर्दोषत्वा-  
च्च । न च “मायिनं तु महेश्वरम्” इति श्रुतिविरोधः । ‘गृही धनी देवद-  
त्तः’ इत्यादौ देवदत्तस्य गृहाद्याश्रयत्वाभावेऽपि प्रत्ययस्य स्वस्वामि-  
भावलक्षणसम्बन्धान्तरबोधकत्ववत् महेश्वरशब्दितब्रह्मणो मायाश्रयत्वा-  
भावेऽपि मायाब्रह्मणोः विषयविषयिभावलक्षणसम्बन्धान्तरबोधकतया

(वे०सू०मं०) अपूर्वनिपरं ब्रह्म नोपादानं जगत्स्थितेः ॥

माया तु मुख्योपादानमिति मुक्तावलीकृतः ॥ २७ ॥

सिद्धान्तमुक्तावलीकृतस्तु—मायाशक्तिरेवोपादानं न ब्रह्म “त-  
देतद् ब्रह्मापूर्वमनपरमबाह्यम्” “न तस्य कार्यं करणं च विद्यते”  
इत्यादिश्रुतेः जगदुपादानमायाधिष्ठानत्वेन उपचारादुपादानम्,

“मायिनम्” इति श्रुत्युपपत्तेः । प्रपञ्चस्य च जीवाश्रितमायाविषयीकृतब्रह्म-  
विवर्तत्वमात्राभ्युपगमात् न जीवस्य जगदुपादानत्वप्रसङ्गः । ब्रह्मण उपा-  
ध्यभावेऽपि सर्वनियन्तृत्वादि जीवाविद्याविषयीकृतब्रह्मविवर्ततया ब्रह्म-  
धर्मत्वेनैव कल्प्यते न जीवाविद्यापरिणामतया जीवधर्मत्वेनानुभवविरोधा-  
त् । ब्रह्मणि च सर्वनियन्तृत्वसर्वकर्तृत्वसर्वज्ञत्वादिप्रतिपादकशास्त्रस्य कल्प-  
कस्य सत्त्वाच्च । तस्मात्सिद्धं जीवाश्रितमायाविषयीकृतं ब्रह्म प्रपञ्चाकारे-  
ण विवर्त्तमानतया उपादानमिति । उक्तं चारम्भणाधिकरणभाष्ये—

मूलकारणमेव आऽऽन्त्यात्कार्यात्तेन तेन कार्याकारेण नटवत्सर्व-  
व्यवहारास्पदत्वं प्रतिपद्यते इति ।

आऽऽन्त्यात्कार्यादिति अन्यकार्यपर्यन्तमित्यर्थः । नटो हि द्रष्टृ-  
भिरविज्ञातनिजरूप एव तत्तदभिनेयासयरूपतां प्रतिपद्यते, एवं जीवैरविज्ञा-  
ततत्त्वं सद्ब्रह्मासत्यवियदादिप्रपञ्चाकारतां तद्वारा व्यवहारविषयतां च  
प्रतिपद्यते इति भाष्यार्थः । अत्र नटदृष्टान्तोक्त्या वाचस्पतिमतं भाष्या-  
भिमतं निश्चीयते । तदुक्तं कल्पतरौ—

अज्ञातनटवद् ब्रह्म कारणं शङ्करो ब्रवीद् ।

जीवाज्ञानं जगद्बीजं जगौ वाचस्पतिस्तथा ॥ इति ।

इदानीं मायाया एव “मायां तु प्रकृतिं विद्यात्” इति श्रुतिस्वरस्यानुरो-  
धेन मुख्यमुपादानत्वमिति स्वीकृत्यापि ब्रह्मलक्षणासम्भवं परिहरति—सिद्धा-  
न्तमुक्तावलीकृतस्त्विति । तत् प्रकृतम् । एतद् बुद्ध्यादिसाक्षिरूपं  
पूर्वं कारणं न विद्यते यस्य तदपूर्वम् । अपरं कार्यं न विद्यते यस्य तदनपरम्,  
तस्य ब्रह्मणः, करणं च जगत्सृष्टिसाधनं चेत्यर्थः । इत्यादिश्रुतेर्न ब्रह्मोपा-  
दानमित्यर्थः । तर्हि ब्रह्मणो जगदुपादानत्वप्रतिपादकश्रुतिसूत्रभाष्यादिविरो-  
धः इत्यत आह—जगदिति । तुल्यशब्दोऽवधारणे । तादृशमेवेति । जगदुपा-  
दानमायाधिष्ठानत्वमेवेत्यर्थः ॥ ५ ॥

तादृशमेवोपादानत्वं लक्षणे विवक्षितमित्याहुः ॥ ५ ॥

(वे०मु०मं०) क ईश्वरोऽथ को जीवः ? प्रकटार्थकृतो विदुः ॥

ईशं मायाचिदाभासं जीवमाविद्यकं च तम् ॥ २८ ॥

अनादिविश्वप्रकृतिर्माया चिन्मात्रसंश्रया ॥

तदेकदेशो ऽविद्या तु विक्षेपावरणान्विता ॥ २९ ॥

(६) अथ क ईश्वरः को वा जीवः ? । अत्रोक्तं प्रकटार्थविवरणे—

पूर्वत्र ईश्वरस्य जगदुपादानत्वमुक्तम्, जीवाश्रितमायेत्यादौ जीवो-  
ऽपि व्यवहृतः । इदानीं तयोः स्वरूपं निरूपयितुं प्रश्नमवतारयति—  
अथेति । “मायां तु प्रकृतिम्” इति श्रुतौ या भूतप्रकृतित्वेन माया  
प्रसिद्धा तस्यां चैतन्यप्रतिबिम्ब ईश्वरः । ननु “मायिनं तु महेश्वरम्” इति  
वाक्यशेषे मायाया ईश्वराश्रितत्वप्रतिपादनादीश्वरस्य मायाप्रतिबिम्बत्वं न  
भवति, उपाधेः प्रतिबिम्बाश्रितत्वादर्शनादिति शङ्कां निराचष्टे—चिन्मात्रस-  
म्बन्धिनीति । चिन्मात्राश्रितेत्यर्थः । मात्रपदेन बिम्बत्वादेर्व्यवच्छेदः । वाक्य-  
शेषेऽपि महेश्वरपदं चिन्मात्रलक्षकमिति भावः । साङ्ख्याभिमतप्रकृतेरिव मायायाः  
सत्त्वं वारयति—अनिर्वाच्येति । माया तावद् ब्रह्मचैतन्यान्न वस्तुतो भिन्ना,  
ब्रह्मव्यतिरिक्तस्य सर्वस्य मिथ्यात्वप्रतिपादकश्रुतिविरोधेन वस्तुतः तस्या-  
स्ततो भेदासम्भवात् । नाप्यभिन्ना, चैतन्यजडयोरैक्यायोगात् । नापि चैतन्या-  
द्विन्नाभिन्ना । एकत्र भिन्नत्वाभिन्नत्वयोर्विरोधेनासम्भवात् । एवं न तावन्माया  
सती, अद्वैतश्रुतिविरोधादेव । नाप्यसती, भूतप्रकृतित्वानुपपत्तेः । नापि सदसती,  
सत्त्वासत्त्वयोरेकत्र विरोधात् । एवं न तावन्माया सावयवा, तस्याः सादि-  
त्वप्रसङ्गेन तत्प्रतिबिम्बभूतेश्वरस्यापि सादित्वप्रसङ्गात् । मायायाः सादित्वे  
तत्प्रकृतित्वेन मायान्तरापेक्षायामनवस्थाप्रसङ्गाच्च । नापि निरवयवा, प्रकृति-  
त्वाभावप्रसङ्गात् । सावयवपदार्थानामेव लोके प्रकृतित्वदर्शनात् । नाप्युभय-  
रूपा, सावयवत्वनिरवयवत्वयोरेकत्र विरोधात् । तस्मात्सर्वप्रकारेण निर्व-  
क्तुमशक्यतया माया अनिर्वाच्येत्यर्थः । तस्याः परिच्छिन्नानन्तप्रदेशेषु चैतन्य-  
प्रतिबिम्बो जीवः न साक्षात्, तस्यामेव चित्प्रतिबिम्बो जीव इत्येवकारार्थः ।  
प्रदेशानां परिच्छिन्नत्वविशेषणं तत्प्रतिबिम्बरूपजीवानां परिच्छिन्नत्वलाभा-  
र्थम् । तथा च भाष्ये तत्र तत्र जीवानां परिच्छिन्नत्वनिरूपणं सङ्गच्छते ।  
तथाहि—‘सर्वत्र प्रसिद्धोपदेशात्’ ( उ० मी० अ० १ पा० २ अधि०

अनादिरनिर्वाच्या भूतप्रकृतिश्चिन्मात्रसम्बन्धिनी माया ।  
तस्यां चित्प्रतिबिम्ब ईश्वरः, तस्या एव परिच्छिन्नानन्तप्रदेशेष्वाव-  
रणविक्षेपशक्तिमत्सु अविद्याभिधानेषु चित्प्रतिबिम्बो जीव इति ॥

(वे०सू०मं०) उक्ता तत्त्वविवेके तु शुद्धसत्त्वमयी स्फुटा ॥

माया रजस्तमोऽध्वस्ता ऽविद्या, शेषं तु पूर्ववत् ॥३०॥

तत्त्वविवेके तु—त्रिगुणात्मिकाया मूलप्रकृतेः “जीवेशावाभा-

१ सू० १ ) इत्यधिकरणे सौत्रशारीरपदव्याख्यानरूपं भाष्यं शारीर  
इति शरीरे भव इत्यर्थः । ‘नन्वीश्वरोऽपि शरीरे भवति, सत्यं शरीरे  
भवति, नतु शरीर एव भवति । “आकाशवत्सर्वगतश्च नित्यः” इतिव्या-  
पित्वश्रवणात् । जीवस्तु शरीर एव भवति, तस्य भोगाधिष्ठानाच्छरीरादन्यत्र  
वृत्त्यभावात्’ इति । तथा शुभ्वाद्यधिकरणगतं ( उ० मी० अ० १ पा० ३  
अधि० १ सू० १ ) भाष्यम्—

“न चोपाधिपरिच्छिन्नस्याविभोः प्राणभृतो शुभ्वाद्यायतनत्वमापे  
सम्यक् सम्भवति” इति । प्राणभृतो जीवस्य शुभ्वादिशब्दितजगदा-  
यतनत्वं मुख्यं न सम्भवति आविभुत्वात् इति भाष्यार्थः । पटस्या-  
रम्भकतन्त्र इव मायाया न प्रदेशाः सन्ति, तस्या अनादित्वात्,  
किन्तु मायायां विक्षेपावरणशक्तीनां आनन्त्याद्विक्षेपावरणशक्तिमद्भागा एव  
प्रदेशा विवक्षिता इत्याशयेनाह—आवरणविक्षेपशक्तिमत्स्त्विति । ब्रह्म-  
चैतन्यावरणानुकूला शक्तिरावरणशक्तिः । आवरणं च ‘ब्रह्म नास्ति, न  
प्रकाशते’ इति व्यवहारयोग्यत्वम् । विक्षेपपदेन तत्तज्जीवासाधारणदुःखा-  
दिकं विवक्षितम् । तदनुकूलशक्तिः विक्षेपशक्तिरित्यर्थः । ननु मा-  
याप्रदेशानां जीवोपाधित्ववर्णनमनुपपन्नम् । आनुमानिकाधिकरण ( उ०  
मी० अ० १ पा० ४ अधि० १ सू० १ ) भाष्यादौ अविद्या-  
जीवोपाधित्वव्यवहारविरोधप्रसङ्गात्, अत आह—अविद्याभिधा-  
नेष्विति । मायाप्रदेशानामेव भाष्यगताविद्यापदाभिलष्यत्वात् न  
तद्विरोध इति भावः ।

एकस्यामेव मूलप्रकृतौ प्रदेशप्रदेशिभावेनानिर्वचनीयं भेदं  
कल्पयित्वा जीवेश्वरयोः प्रतिबिम्बरूपत्वमुक्तम् । इदानीं तस्यामेव

सेन करोति माया चाविद्या च स्वयमेव भवति”इति श्रुतिसिद्धौ द्वौ रूपभेदौ । रजस्तमोऽनभिभूतशुद्धसत्त्वप्रधाना माया, तदभिभूतमलिनसत्त्वा अविद्येति मायाऽविद्याभेदं परिकल्प्य, माया-प्रतिबिम्ब ईश्वरः, अविद्याप्रतिबिम्बो जीव इत्युक्तम् ॥

(वे०सू०मं०) विक्षेपशक्तिप्राधान्यात् मायेशोपाधिरुच्यते ॥

अविद्याऽऽवरणोत्कर्षात् जीवस्येस्यपि कश्चन ॥ ३१ ॥

एकैव मूलप्रकृतिर्विक्षेपप्राधान्येन मायाशब्दितेश्वरोपाधिः, आवरणप्राधान्येनाविद्या ऽज्ञानशब्दिता जीवोपाधिः । अत एव तस्या जीवेश्वरसाधारणचिन्मात्रसम्बन्धित्वेऽपि जीवस्यैव ‘अज्ञो-ऽस्मि’इत्यज्ञानसम्बन्धानुभवः, नेश्वरस्येति जीवेश्वरविभागः क्वचिदुपपादितः ॥

(वे०सू०मं०) कार्योंपाधिर्भवेज्जीवः कारणोपाधिरीश्वरः ॥

प्रतिबिम्बोऽत्र सङ्क्षेपशरीरककृतां नये ॥ ३२ ॥

प्रकारान्तरेण रूपभेदं कल्पयित्वा तदुपपादयति—तत्त्वविवेके त्विति । भेदकल्पनावैलक्षण्यद्योतनार्थस्तुशब्दः । रूपभेदाविति । ‘स्तः’ इति शेषः । रजस्तमोऽनभिभूतत्वमेव शुद्धत्वम् । शुद्धसत्त्वप्रधाना प्रकृतिः माया, मलिनसत्त्वप्रधाना प्रकृतिः अविद्येत्यर्थः । रजस्तमो-ऽभिभूतत्वमेव सत्त्वस्य मलिनत्वम् ।

सत्त्वशुद्ध्यशुद्धिभ्यां मायात्वाविद्यात्वाख्यौ श्रुत्युक्तरूपभेदौ निरूप्य विक्षेपावरणशक्तिभेदेन श्रुत्युक्तरूपभेदावेव निरूपयति—एकैवेति । अत एवेति । जीवस्यावरणशक्तिमदुपाधिपञ्चादेवेत्यर्थः । तस्या इति । जीवेश्वरोपाधिभूतायाः प्रकृतेः प्रतिबिम्बरूपजीवेश्वरसाधारणविम्बचैतन्याश्रितत्वेऽपीत्यर्थः । नेश्वरस्येति । अत्रापि ‘अत एव’इत्यस्यानुषङ्गः । आवरणशक्तेरीश्वरोपाधिकोदो अननुप्रवेशादेवेति तदर्थः । तथा च जीवेश्वरौ प्रति प्रकृतेस्साधारणत्वादेकस्य सर्वज्ञत्वम्, अपरस्याज्ञत्वमिति यद्वैलक्षण्यं श्रुत्यनुभवसिद्धं तद कथं सम्भवतीति शङ्काया अनवकाश इति भावः ।

सङ्क्षेपशारीरके तु—

कार्योपाधिरयं जीवः कारणोपाधिरिश्वरः ॥

इति श्रुतिमनुसृत्याविद्यायां चित्प्रतिबिम्ब ईश्वरः, अन्तःकरणे चित्प्रतिबिम्बो जीवः । न चान्तःकरणरूपेण द्रव्येण घटेनाकाशस्येव चैतन्यस्यावच्छेदसम्भवात् तदवच्छिन्नमेव चैतन्यं जीवोऽस्त्विति वाच्यम् । इह परत्र च जीवभावेनावच्छेद्यचैतन्यप्रदेशस्य भेदेन कृतहानाकृताभ्यागमप्रसङ्गात् । प्रति-

मतान्तरमाह—सङ्क्षेपेति । श्रुतौ कारणपदमविद्यापरम् । कार्यपदमन्तःकरणपरमिति मत्वाऽऽह—अविद्यायामित्यादिना । ननु “जीवेशावाभासेन करोति माया चाविद्या च स्वयमेव भवति” इति श्रुतिविरोधः । तस्यां श्रुतौ जीवस्य कारणोपाधिकत्वप्रतीतेरिति चेत्, उच्यते—“जीवेशावाभासेन करोति” इति पूर्वभागेन हि जीवेश्वरयोरुभयोरपि प्रतिबिम्बभावः प्रतीयते । न च बिम्बैक्यस्थले उपाधिभेदं विना प्रतिबिम्बभेदस्तस्य सम्भवति । सूर्यादिप्रतिबिम्बस्थले उपाधिभेदं विना प्रतिबिम्बभेदादर्शनात् । तथा चोदाहृतश्रुतौ प्रतिबिम्बरूपयोः जीवेशयोर्यथाक्रमं मायाऽविद्यापदाभ्यामुपाधी समर्प्येते । मायापदं चात्र मायाकार्यान्तःकरणपरम् । न चैवं मूलप्रकृतिं प्रकृत्य प्रवृत्तायां “जीवेशौ” इति श्रुतौ “माया चाविद्या च स्वयमेव भवति” इति वाक्येन मायाऽविद्ययोरुभयोरपि मूलप्रकृत्यभेदोपपादनविरोध इति वाच्यम् । मूलप्रकृत्यविद्ययोरिव मायाशब्दितान्तःकरणमूलप्रकृतयोः मुख्यभेदाभावेऽपि प्रकृतिविकारभावप्रयुक्ताभेदसत्त्वेन, तावता “माया चाविद्या च स्वयमेव भवति” इति वाक्यशेषोपपत्तेरिति भावः । नन्वविद्यावच्छिन्नचैतन्यमेवेश्वरोऽस्तु, तथाऽन्तःकरणावच्छिन्नचैतन्यमेव च जीवोऽस्तु, अविद्याऽन्तःकरणाधिष्ठानचैतन्ययोस्तदवच्छिन्नत्वस्य क्लृप्तत्वात्, तदतिरिक्तप्रतिबिम्बकल्पनायां गौरवाच्चेत्याशयेन शङ्कते—न चेति । न तु प्रतिबिम्बचैतन्यमित्येवकारार्थः । जीवग्रहणमीश्वरस्याप्युपलक्षणम् । जीवेश्वरयोः प्रतिबिम्बतायाश्श्रुतिसिद्धत्वात् न कल्पनागौरवदोषोऽस्तीत्यभिप्रेत्य जीवस्यावच्छिन्नत्वपक्षे दोषमाह—इहेति । अस्मिन् लोके ब्राह्मणादिशरीरगतान्तःकरणावच्छिन्नचैतन्यप्रदेशस्य कर्मकर्तृत्वात् लोका-

बिम्बस्तूपाधेर्गतागतयोरवच्छेद्यवन्न भिद्यते इति प्रतिबिम्बपक्षे  
नायं दोष इत्युक्तम् ।

एवमुक्तेष्वेतेषु जीवेश्वरयोः प्रतिबिम्बविशेषत्वपक्षेषु यत्  
बिम्बस्थानीयं ब्रह्म तत् मुक्तप्राप्यं शुद्धचैतन्यम् ॥

(वे०सू०मं०) घटाभ्रवारिणोऽव्योम्नः प्रतिबिम्बाविवात्मनः ॥

बुद्धितद्वासनाभासौ जीवेशौ, बुद्ध्युपाधिकः ॥३३॥

कूटस्थः शुद्धचित् ब्रह्म चित्रदीपे चतुर्विधम् ॥

कूटस्थे काल्पितो जीवः शुद्धे ब्रह्मणि चेद्वरः ॥

अहं ब्रह्मेति बाधायामैक्यमित्यपि तन्मतम् ॥३४॥

चित्रदीपे—‘जीव ईशो विशुद्धा चित्’ इति त्रैविध्यप्रक्रिया

न्तरे देवादिशरीरगतान्तःकरणावच्छिन्नचैतन्यप्रदेशस्य चाकर्तुः भोक्तृत्वात्  
कृतहानादिप्रसङ्गः । येन कर्म कृतं न तस्य भोगः, येन कर्म न कृतं  
तस्याकृतकर्मफलाभ्यागम इत्यर्थः । न च ब्राह्मणादिशरीरगतस्यैवान्तः-  
करणस्य लोकान्तरे गमनाभ्युपगमात् तदवच्छिन्नचैतन्यप्रदेशस्यैव तत्रापि  
गमनमस्त्विति वाच्यम् । घटस्य देशान्तरगमनेऽपि तदवच्छिन्नाकाश-  
प्रदेशस्य गमनादर्शनादिति भावः । प्रतिबिम्बस्यावच्छेद्यचैतन्यापेक्षया  
वैलक्षण्यद्योतनार्थस्तुशब्दः । गतागतयोरिति । गमनागमनयोस्सतोरपि  
अवच्छेद्यप्रदेशवन्न भिद्यते इत्यर्थः । सूर्यादिप्रतिबिम्बवति जलपूर्णघटादौ  
देशान्तरं नीयमानेऽपि प्रतिबिम्बभेदादर्शनादिति भावः ।

ननु चन्द्रादिप्रतिबिम्बवतां जलपात्राणां मध्ये एकस्य नाशे तद्वततया  
प्रतीतस्य प्रतिबिम्बस्य बिम्बेनैकीभावः प्रत्यक्षेणानुभूयते, न तथा प्रतिबिम्बान्त-  
रेण, एवं प्रतिबिम्बरूपजीवस्यापि विदेहकैवल्यसमये बिम्बभूतशुद्धब्रह्मभाव  
एव स्यात्, न तु प्रतिबिम्बेश्वरभावापत्तिः दृष्टविरोधात्, इत्याशङ्का-  
मिष्टापत्त्या परिहरति—एवमुक्तोऽस्मि । बिम्बस्थानीयमिति । लोक-  
प्रसिद्धचन्द्रादिरूपबिम्बस्थानीयमित्यर्थः । ननु बिम्बत्वविशिष्टचैतन्यं कथं  
शुद्धमिति चेत्, न । शुद्धपदेन सर्वज्ञत्वसर्वकर्तृत्वादिधर्मराहित्यस्य विव-  
क्षितत्वादिति ॥

चित्रदीपे च त्रैविध्यप्रक्रियां विहाय चैतन्यस्य चातुर्विध्यं परिकल्प्य



विहाय यथा घटावच्छिन्नाकाशो घटाकाशः, तदाश्रिते जले प्रतिबिम्बितस्साभ्रनक्षत्रो जलाकाशः, अनवच्छिन्नो महाकाशः, महाकाशमध्यवर्तिनि मेघमण्डले वृष्टिलक्षणकार्यानुमेयेषु जलरूपतदवयवेषु तुषाराकारेषु प्रतिबिम्बितो मेघाकाशः' इति वस्तुतः एकस्याप्याकाशस्य चातुर्विध्यम्, तथा स्थूलसूक्ष्मदेहद्वयस्याधिष्ठानतया वर्तमानं तदवच्छिन्नं चैतन्यं कूटवृत्तिर्विकारत्वेन स्थितं कूटस्थम्, तत्र कल्पितेऽन्तःकरणे प्रतिबिम्बितं चैतन्यं

जीवेश्वरविभागो दर्शित इति सम्बन्धः । तथा च चित्रदीपवचनम्—

कूटस्थो ब्रह्म जीवेशावित्येवं चिच्चतुर्विधा ।

घटाकाशमहाकाशौ जलाकाशाभ्रखे यथा ॥ इति ।

एतच्छ्लोकोपात्तदृष्टान्तभागं सङ्गृह्णाति—यथेत्यादिना । तदाश्रित इति । घट(१)स्थाकाशाश्रित इत्यर्थः । अभ्रनक्षत्रसाहित्यविशेषणमाकाशस्य जले प्रतिबिम्बाभावशङ्कानिरासार्थम् । इत्थं च तन्निरासकारो विवक्षितः—यदा जलेऽभ्रनक्षत्राणां प्रतिबिम्बोऽनुभूयते, तदा तैस्सहाकाशप्रतिबिम्बोऽप्यनुभूयत एवेति नाकाशप्रतिबिम्बाभावशङ्कावकाश इति । अनवच्छिन्न इति । घटानवच्छिन्न इत्यर्थः । मेघमण्डले ये जलरूपास्तदवयवाः, तेषु प्रतिबिम्बित इति सम्बन्धः । तच्छब्दो मेघमण्डलपरः । मेघमण्डले जलानि सन्ति चेत् कुतो नोपलभ्यन्त इत्याशङ्का न कार्या । तेषां तुषारवत् सूक्ष्मरूपत्वादित्याशयेनाह—तुषारेति । तत्र जलसत्त्वे मानमाह—वृष्टिलक्षणेति । श्लोकोपात्तदार्ष्टान्तिकभागं सङ्गृह्णाति—तथेति । सूक्ष्मेति । घ्राणरसनचक्षुःश्रोत्रत्वगाख्यानि पञ्चज्ञानेन्द्रियाणि, वाक्पाणिपादपायूपस्थाख्यानि पञ्च कर्मेन्द्रियाणि, प्राणापानादयः पञ्च वायवः, मनो बुद्धिश्चेत्यन्तःकरणं द्विविधम्, आहत्य(२) सप्तदशकं लिङ्गशरीरम् दार्ष्टान्तिके घटस्थानीयसूक्ष्मदेहशब्दार्थः । देहद्वयावच्छिन्नं चैतन्यं घटाकाशस्थानीयं कूटस्थशब्दार्थः । चैतन्यस्य देहद्वयावच्छिन्नत्वे हेतुरधिष्ठानतया वर्तमानत्वम् । काष्ठविशेषपल्लवायःपिण्डविशेषः कूटशब्दार्थः । तद्वदचलतया तिष्ठतीति कू-

( १ ) घटान्तःस्थेति पाठः ।

( २ ) मिलित्वेत्यर्थः ।

संसारयोगी जीवः, अनवच्छिन्नं चैतन्यं ब्रह्म, तदाश्रिते मा-  
यातमसि स्थितासु सर्वप्राणिनां धीवासनासु प्रतिबिम्बितं चैत-  
न्यमीश्वरः इति चैतन्यस्य चातुर्विध्यं परिकल्प्यान्तःकरणधीवास-  
नोपरक्ताज्ञानोपाधिभेदेन जीवेश्वरविभागो दर्शितः ।

अयं चापरस्तदभिहितो विशेषः—चतुर्विधेषु चैतन्येषु जीवः ‘अहम्’  
इति प्रकाशमानः कूटस्थे अविद्यातिरोहितासङ्गानन्दरूपविशेषाशे  
दस्थः । तत्र कूटस्थे कल्पितं घटगतजलस्थानीयं यदन्तःकरणं त-  
स्मिन् प्रतिबिम्बितमित्यर्थः । कूटस्थचैतन्यातिरिक्तचिदाभासकल्पनायाः  
प्रयोजनमाह—संसारेति । कूटस्थचैतन्यस्य न संसाराश्रयत्वम् । त-  
स्य जन्ममरणादिलक्षणसंसाराश्रयत्वे कूटस्थत्वव्याघातादिति भावः । महा-  
काशस्थानीयब्रह्माश्रितमेघमण्डलस्थानीये मायाख्यतमसि स्थिताः याः धी-  
वासनाः तासु प्रतिबिम्बितमित्यर्थः । जाग्रत्स्वप्नावस्थाद्वयगतानि स्थूल-  
न्तःकरणानि धियः, तासां सुषुप्त्यवस्थागताः सूक्ष्मावस्थाः वासना  
विवक्षिताः । अन्तःकरणेति । अन्तःकरणं च धीवासनोपरक्ताज्ञानं  
च ते एव उपाधी, तयोर्भेदेनेत्यर्थः । धीवासनानामानन्यात्तासु प्रति-  
बिम्बचैतन्यरूपेश्वरस्य नानात्वशङ्काव्यावृत्त्यर्थं वासनोपरक्ताज्ञानोपाधि-  
कत्वमुक्तम् । पूर्वमतेषु बिम्बप्रतिबिम्बयोः भेदमात्रं कल्पितम्, स्वतस्तयो-  
रभेद एवेतीममर्थं सिद्धं कृत्वा अस्मिन् मते ततो विशेषमाह—अयं-  
चेति । अस्मिन्मते पूर्वं चिच्चातुर्विध्यलक्षण एको विशेषः उक्तः, त-  
दपेक्षया उपरः अन्यः प्रतिबिम्बमिथ्यात्वरूपो विशेषः । तदभिहितः—त-  
त्र चित्रदीपे अभिहित इत्यर्थः । अपरं विशेषमेव दर्शयति—चतुर्विधे-  
ष्विति । ‘अहम्’ इति प्रकाशमानो जीवः शुक्तौ रूप्यवदध्यस्त इति स-  
म्बन्धः । नन्विदन्त्वेन सामान्यरूपेण ज्ञाते शुक्तित्वादिविशेषरूपेणाज्ञाते  
शुक्लादौ रूप्याद्यध्यासो दृष्टः । इह तु तथा सामान्यरूपेण ज्ञातं विशेष-  
रूपेण चाज्ञातं किञ्चिदधिष्ठानं नोपलभ्यते इत्याशङ्क्याह—कूटस्थ इति ।  
नन्विद्यया कूटस्थस्यासङ्गत्वादनन्दत्वपूर्णत्वादिविशेषांशस्यावृत्ततया शुक्ति-  
त्वादिवदप्रतीतावपि शुक्तेरिदन्त्वेनेव कूटस्थस्य केनचित् सामान्येन रूपे-  
ण प्रकाशो न दृश्यते । किञ्च ‘इदं रजतम्’ इत्यत्राधिष्ठानसामान्यांशस्यारो-  
प्यविशेषांशस्य च सह प्रकाशो दृश्यते । प्रकृते तु अहमर्थरूपो विशेष एव

शुक्तौ रूप्यवदध्यस्तः । अत एवेदन्त्व—रजतत्वयोरिवाधिष्ठानसामान्यांशाध्यस्तविशेषांशरूपयोस्वयन्त्वाहन्त्वयोः सह प्रकाशः 'स्वयमहं करोमि' इत्यादौ । अहन्त्वं त्वध्यस्तविशेषांशरूपम् । पुरुषान्तरस्य पुरुषान्तरे 'अहम्' इतिव्यवहाराभावेन व्यावृत्तत्वात् । स्वयन्त्वं चान्यत्वप्रतियोग्यविष्ठानसामान्याशरूपम् । 'स्वयं देवदत्तो गच्छति' इति पुरुषान्तरेऽपि व्यवहारेणानुवृत्तत्वात् । एवं पर-

'अहम्' इति प्रकाशते, न तु सामान्यांशः कश्चित् । अतोऽहमर्थस्य रूप्यवदध्यस्तत्वकल्पनं न युक्तमित्याशङ्क्याह—अत एवेति । अहमर्थस्य कूटस्थेऽध्यस्तत्वकल्पनादेवेत्यर्थः । स्वयन्त्वाहन्त्वयोरिति । कूटस्थस्य हि स्वयन्त्वं सामान्यरूपम्, न कूटस्थत्वम्, तस्य शास्त्रैकगम्यत्वात् । स्वयन्त्वं च कूटस्थस्याहमर्थारोपकाले तेन सह प्रकाशते । तत्पूर्वकालेऽपि स्वयन्त्वस्य भानमविरुद्धम् । तस्य निश्चैतन्यात्मककूटस्थरूपत्वाभ्युपगमात् । स्वयन्त्वकूटस्थचैतन्ययोः 'राहोऽशिरः' 'पुरुषस्य चैतन्यम्' इतिवत् भेदकल्पनया धर्मधर्मिभावोपपत्तेश्च । अतः कूटस्थस्य स्वयन्त्वेन सामान्यरूपेण सदा प्रकाशसत्त्वादहमर्थरूपचिदाभासाध्यासाधिष्ठानत्वमविरुद्धमिति भावः । अहमर्थस्य रूप्यवद्विशेषरूपत्वं दर्शयति—अहन्त्वं हीति । अहमर्थ इत्यर्थः । अध्यस्तविशेषांशरूपमिति । युक्त्यादावध्यस्तो यो विशेषांशः रूप्यादिः, तद्रूपं तत्सदृशमित्यर्थः । सादृश्यं च व्यावृत्तत्वम् । व्यावृत्तत्वादिति । व्यावृत्तत्वावगमादित्यर्थः । तेन न हेतुसाध्ययोरभेदः । व्यावृत्तत्वावगमे हेतुर्व्यवहाराभावः । स्वयंत्वस्य इदंत्ववत् सामान्यरूपत्वं दर्शयति—स्वयन्त्वं चेति । 'स्वयम्, अन्यः' इति लोकव्यवहारे स्वयन्त्वमन्यत्वप्रतिद्वन्द्वितया प्रसिद्धमिति दर्शयितुमन्यत्वप्रतियोगीति स्वयन्त्वस्य विशेषणमिति बोध्यम् । स्वयमिति । तदुक्तं चित्रदीपे—

देवदत्तस्वयं गच्छेत्त्वं वीक्षस्व स्वयं तथा ।

अहं स्वयं न शक्नोमीत्येवं लोके प्रयुज्यते ॥ इति ।

ननु 'स्वयमहम्' इति प्रकाशमानयोः कूटस्थजीवयोश्शुक्तिरजतयोरिभेदसत्त्वे सर्वेषां कुतो भेदो नोपलभ्यते ? तत्राह—एवमिति । अहमर्थ

१ हिशब्दघटितः पाठः । सच युक्तघीकानुरोधम् ।

स्पर्शाध्यासादेव कूटस्थजीवयोरविवेको लौकिकानाम् । विवेकस्तु तयोर्बृहदारण्यके—“प्रज्ञानघन एवैतेभ्यो भूतेभ्यः समुत्थाय तान्येवानु विनश्यति ” इति जीवाभिप्रायेणोपाधिविनाशानुविनाश-प्रतिपादनेन, “अविनाशी वा अरेऽयमात्मा” इति कूटस्थाभिप्रा-

जीवस्य शुक्तौ रूप्यवत् कूटस्थाध्यस्तत्वे सतीत्यर्थः । परस्परेति । तयोर्भेदाध्यासादेवाविवेकः विवेकाभावो भेदानुभवाभाव इत्यर्थः । ननु ‘इदं रजतम्’ इति भ्रमस्थले ‘शुक्तिरियम्’ इति विशेषदर्शनेन ‘इदं रजतम्’ इति प्रतीतयोस्सामान्यविशेषपदार्थयोः शुक्तिरजतस्वरूपविरुद्धधर्मवचन-निश्चयात्तयोर्भेद उपेयते । इह तु जीवकूटस्थयोः कथं भेदोऽवगन्तव्यः । तदभावे हि ‘स्वयमहम्’ इति सामान्यविशेषभावेन प्रकाशमानयोस्तयोस्स-त्परजतस्थले रजतेदमर्थयोरिव वस्तुन ऐक्यापत्त्या अहमर्थरूपजीवस्य स्वयंशब्दार्थभूतकूटस्थे कल्पितत्वासिद्धेरत्याशङ्क्य, श्रुत्या तयोः भेदं दर्श-यति—चिवेकस्त्विति । तुशब्दः शङ्काव्यावृत्त्यर्थः । विवेको भेदानुभ-वः । एतेभ्यः सन्निहितेभ्यः देहादिसङ्घातरूपेण परिणतेभ्यः उपाधिरूपेभ्यो भूतेभ्यः समुत्थाय साम्येनोत्थाय उपाधिरूपबुद्ध्याद्युत्पत्त्या उत्पत्ति प्रा-प्येत्यर्थः । ‘यदा तान्युपाधिभूतानि बुद्ध्यादीनि तत्त्वज्ञानेन विनश्यन्ति, तदा तान्यनु विनश्यति’ इति श्रुत्या औपाधिकस्यात्मनो विनाशित्वं प्र-तिपाद्यते । तच्चान्तःकरणप्रतिबिम्बरूपस्य उपाध्यायत्तस्य जीवस्य मि-थ्यात्वे सति सम्भवति । औपाधिकजीवस्य सत्यत्वे तु तस्य विनाशित्व-प्रतिपादकवचनं न सङ्गच्छेत । तथा ‘अयं प्रज्ञानघन आत्मा अरे मैत्रेयि अविनाशी वा अविनाश्येव’ ‘न तु उपाधिनाशान्नश्यति’ इति कूटस्थचैतन्यस्य श्रुत्या नाशाभावः प्रतिपाद्यते ।

एतदुक्तं भवति—“अयमात्मा प्रज्ञानघन एव एतेभ्यो भूते-भ्यस्समुत्थाय” इत्यादिश्रुत्या चिदेकरस आत्मैव उपाध्युत्पत्तिमनूत्प-द्यते, तन्नाशमनु नश्यतीत्युपाध्युत्पत्तिविनाशव्यतिरेकेण उत्पत्ति-विनाशौ चिदात्मनः प्रतिपाद्येते, अनुविनश्यतीत्यनुशब्दप्रयोगात् । न च तस्य स्वतो विनाशादिमत्त्वं सम्भवति । “अविनाशी वा अरे अयमात्मा” इति वाक्येन विज्ञानघनात्मनो विनाशाभावप्रतिपादनविरोधात् । अतश्चिदात्मन उत्पत्तिविनाशवतो प्रतिबिम्बचैतन्यरूपजीवेन तादात्म्य-

येणाविनाशप्रतिपादनेन च स्पष्टः। अहमर्थस्य जीवस्य विनाशित्वे कथमविनाशिब्रह्माभेदः। नेदमभेदे सामानाधिकरण्यं, किं तु बाधायाम् । यथा ‘यः स्थाणुरेष पुमान्’ इति पुरुषत्वबोधेन स्था-

मादाय विनाशादिवचनमुपपादनीयम् । ततश्च भ्रमस्थलीयरजतेदमर्थयो-  
रिवात्रापि विनाशित्वाविनाशित्वरूपविरुद्धधर्मवत्त्वनिश्चयादेव जीवकूटस्थयोः  
भेदः स्पष्टं भासते इति ततः प्राक् कूटस्थचैतन्ये जीवरूपाहमर्थस्याध्वास-  
सिद्धिरिति । उदाहृतश्रुत्या प्रतिविम्बजीवस्य विनाशित्वोपगमे श्रुत्यन्तरविरो-  
धमाशङ्कते—अहमर्थेति । अभेद इत्यनन्तरम् “अहं ब्रह्मास्मि” इति वाक्ये-  
न प्रतिपाद्यते’ इति शेषः । विनाश्यविनाशिनोरभेदायोगादिति भावः । परि-  
हरति—नेदमिति । ‘सोऽयम्’ इत्यादिसमानाधिकरणवाक्यस्य यथा अभेदो  
वाक्यार्थो दृश्यते, तथा ‘यस्स्थाणुस्स पुरुषः’ इत्यादिसमानाधिकरणवाक्यस्य  
बाधारूपो वाक्यार्थो दृश्यते । ‘यस्स्थाणुस्स पुरुषः’ इत्यत्र हि पुरुषे  
आरोपितस्य प्रातिभासिकस्य स्थाणोः व्यावहारिकपुरुषेण सहभेदो न  
वाक्यार्थः बाधितत्वात्, किं तु स्थाण्वारोपाधिष्ठानभूते पुरुषे वस्तुत-  
स्स्थाणुतादात्म्याभावरूपा बाधा वाक्यार्थः । तथा च ‘यस्स्थाणुस्स  
पुरुषः’ इति वाक्येन ‘वस्तुतस्स्थाणुतादात्म्याभाववानयं पुरुषः’ इति बोधो  
जायते । तेन च बोधेन पुरुषे स्थाण्वारोपः सविषयो निवर्तते, एवम् “अहं  
ब्रह्मास्मि” इति वाक्येनाहमर्थभूतजीवतादात्म्यशून्यं ‘ब्रह्मैवाहमास्मि’ इति ज्ञानं  
जायते । तेन ज्ञानेन ‘अहं ज्ञाता कर्ता, सुखी, दुःखी’ इत्याद्यारोपः कर्तृत्वा-  
दिधर्मविशिष्टाहमर्थेन स्वविषयेण सह निःशेषं निवर्तते । आरोपिताहमर्थ-  
निवृत्तौ च ससां जीवस्य यद्वास्तवं रूपं कूटस्थचैतन्यात्मकं, तत् पूर्णब्र-  
ह्मरूपेणावतिष्ठते इति न श्रुत्यन्तरविरोध इति भावः ।

अक्षरार्थस्तु—इदं ब्रह्माहंपदयोस्तमानविभक्तिमत्त्वरूपं सामानाधिकर-  
ण्यम् अभेदरूपेऽर्थे नाभ्युपगम्यते, येनाभेदासम्भवो दोषस्स्यात् । ननु यद्य-  
भेदो न वाक्यार्थः, कस्तर्हि स इति शङ्कते—किं त्विति । बाधाऽत्र  
वाक्यार्थो विवक्षित इत्याह—बाधायामिति । पुरुषत्वपदेन कल्पितस्थाणुता-  
दात्म्याभाववत्त्वं विवक्षितम् । बाधाया वाक्यार्थत्वस्वीकारात् । ‘अहं ब्रह्मा-  
स्मि’ इत्यत्रोपेतिपदानन्तरं ‘वाक्यजन्येन’ इति शेषः । अत्र वाक्यार्थज्ञानस्य ‘अहं  
ब्रह्मास्मि’ इत्याकारकत्वाभावात् कूटस्थब्रह्मरूपत्वपदेनापि वस्तुतोऽहमर्थ-

णुत्वबुद्धिर्निवर्त्यते । एवम् 'अहं ब्रह्मास्मि' इति कूटस्थब्रह्मस्वरूपत्वबोधेनाध्यस्ताहमर्थरूपत्वं निवर्त्यते ।

योऽयं स्थाणुः पुमानेष पुन्धिया स्थाणुधीरिव ॥

ब्रह्मास्मीतिधियाऽशेषा ह्यहम्बुद्धिर्निवर्तते ॥ १ ॥

इति नैष्कर्म्यसिद्धिवचनात् । यदि च विवरणाद्युत्तरीत्या इदमभेदे सामानाधिकरण्यम्, तदा जीववाचिनोऽहंशब्दस्य लक्षण-

तादात्म्याभाववत् कूटस्थब्रह्मरूपत्वं विवक्षितम् । बाधाया एव वाक्यार्थबोधविषयत्वाभ्युपगमात् दृष्टान्तदार्ष्टान्तिकयोरधिष्ठानस्यारोपितार्थाभाववत्त्वमारोपितासन्ताभावस्याधिष्ठानातिरिक्तत्वमिति मतमाश्रित्यास्माभिरुक्तमिति धेयम् । अध्यस्ताहमर्थरूपत्वमिति । अध्यस्तो योऽहमर्थः, तद्रूपत्वं तत्तादात्म्यं निवर्त्यत इति बोधफलमुक्तम् । महावाक्यस्य बाधार्थकत्वं न स्वकपोलकल्पितम् । किं तु सुरेश्वराचार्यैरुक्तमित्याह—योऽयमिति । मन्दान्धकारे 'यस्स्थाणुर्गृहीतः एवोऽयं पुमान्' इत्याप्तवाक्यजन्यया पुंधिया 'वस्तुतो नायं स्थाणुः, किं तु पुमान्' इति धिया 'स्थाणुरयम्' इति धीरारोपितस्थाणुतादात्म्येन सह यथा निवर्त्यते, एवम् 'अहं ब्रह्म' इति वाक्यजन्यया धिया 'अहमर्थभूतजीवतादात्म्यशून्यं ब्रह्मैवास्मि' इत्याकारयाऽहंबुद्धिः 'अहं करोमि, भुञ्जे' इत्यादिवुद्धिरशेषा आरोपिताहमर्थमहिता निवर्त्यते । महावाक्यार्थज्ञानादशेषानर्थनिवृत्तिः विदुषामनुभवमिद्वेति द्योतनार्थो हिशब्दः । ननु समानाधिकरणवाक्येषु अभेदरूपवाक्यार्थस्य मुख्यतया औत्सर्गिकत्वाद्, विवरणादिषु प्रकृते अभेदरूपवाक्यार्थस्यैव स्वीकाराच्च, भगवत्पादैरोप वाक्यवृत्तौ—

तादात्म्यमात्रं वाक्यार्थस्तयोरेव पदार्थयोः ॥

इति श्लोकेन महावाक्येषु तत्त्वंपदार्थयोस्तादात्म्यशब्दिताभेदस्यैव वाक्यार्थतया स्वीकाराच्च, वार्तिककारवचनस्य बाधाया अपि प्रकृते वाक्यार्थता वक्तुं शक्यते इति प्रौढिमाश्रित्य प्रवृत्त्युपपत्तेश्च, तस्मात् 'अहं ब्रह्मास्मि' इत्यत्राभेदो वाक्यार्थ इति स्थिते 'विनाशिजीवस्याविनाशिब्रह्माभेदो न सम्भवाते' इति चोद्यं तदवस्थमेवेति अस्वरसादाह—यदि चेति ।

कूटस्थो ब्रह्म जीवेशाविसेवं चिच्छतुर्विधा ।

इति श्लोकसङ्ग्रहीतानां कूटस्थब्रह्मजीवेश्वराणां चतुर्णां मध्ये ब्र-

या कूटस्थपरस्वमस्तु । तस्यानध्यस्तस्य (१) ब्रह्माभेदे योग्यत्वात् ।

यस्तु मेघाकाशतुल्यो धीवासनाप्रतिबिम्ब ईश्वर उक्तः,  
सोऽयं “सुपुप्तस्थान एकीभूतः प्रज्ञानघन एवानन्दमयो ह्या-

स्यचैतन्यं तावत् सत्यज्ञानादिवाक्येषु सुपसिद्धमिति तत्र वाक्यं प्रमाण-  
त्वेन नोदाहृतम् । कूटस्थचैतन्ये “अविनाशी वा” इति वाक्यं प्रमाणत्वेन  
दर्शितम् । उपाध्युत्पत्तिविनाशानुविधाय्युत्पत्तिविनाशवचनमन्तःकरण-  
गतचैतन्यप्रतिबिम्बरूपे जीवे प्रमाणमुक्तम् । परिशेषात् पूर्वोक्तेऽग्रे  
प्रमाणं वक्तव्यम्, तदाह—यस्त्विति । तुशब्दोऽवधारणे । य ईश्वर  
उक्तः, सोऽयं श्रुत्युक्तानन्दमय एव, नान्य इत्यर्थः । सुपुप्ते स्थानमस्येति  
सुपुप्तस्थानः । जागरणे हि विज्ञानशब्दितान्तःकरणे तादात्म्याध्यासाद्विज्ञान-  
मयत्वमनोमयत्वकर्तृत्वादीनि रूपाणि सन्ति, तथा देहे ‘स्थूलोऽहम्’ इत्याद्य-  
भेदाध्यासात् स्थूलत्वकृत्वब्राह्मणत्वादीनि रूपाणि सन्ति, तथा चक्षु-  
रादिषु ‘काणोऽहं, श्रोत्रोऽहम्’ इत्यादिरूपादध्यासात् काणत्वमूकत्वादीनि  
रूपाणि सन्ति, एवमाकाशादिषु पदार्थेष्वध्याससिद्धानि “आकाशमयो  
वायुमयः” इत्यादिश्रुतिवद्भूतान्वयान्तररूपाणि जीवस्य सन्ति । सुपुप्ते  
तु बुद्ध्याद्युपाधिलयेन सर्पिकारभ्रान्तिलयात् भ्रान्तिसिद्धानि सर्वाण्यपि  
रूपाणि लीयन्ते इत्यभिप्रेत्य ‘एकीभूतः’ इत्युक्तम् । तदुक्तम्—

विज्ञानमयमुखैर्यो रूपैर्युक्तः पुराऽधुना ।

स लयेनैकतां प्राप्तो बहुतण्डुलपिष्टवत् ॥ इति ।

पुरा सुप्तात् पूर्वकाले । लयेन रूपाणां लयेनेत्यर्थः । प्रज्ञानं चैतन्यम् ।  
तच्च जाग्रदादौ वृत्तिभेदेन भेदरूपं शैथिल्यं प्राप्य स्थितम् । सुपुप्ते वृत्तीनां  
विलयात् पुनरेकत्वं प्राप्तमित्यभिप्रेत्य प्रज्ञानघनत्वमुक्तम् । आनन्दोऽत्र  
बिम्बभूतो ब्रह्मानन्दो विवक्षितः । तस्य प्रतिबिम्बभूतो जीवः आन-  
न्दमयः । स च स्वरूपभूतमानन्दं सुषुप्तिकाले अविद्यावृत्तिभिर्भुङ्क्ते इत्या-  
नन्दभुगिति श्रुत्यर्थः ।

ननु जाग्रत्स्वप्नयोस्स्थूलावस्थान्तःकरणप्रतिबिम्बरूपो जीवो वि-  
ज्ञानमयः, स्थूलान्तःकरणस्य विज्ञानशब्दवाच्यत्वात् । स एव विज्ञा-  
नमयो जीवः स्वापकाले सूक्ष्मरूपेण विलीनावस्थान्तःकरणोपाधिकः सत्

( १ ) तस्याबाध्यस्येति पाठः सख युक्तः ।

नन्दमुक्” इति माण्डूक्यश्रुतिसिद्धः सौषुप्तानन्दमयः । तत्रैव तद-  
नन्तरम् “एष सर्वेश्वर एष सर्वज्ञ एषोऽन्तर्याम्येष योनिः सर्वस्य  
प्रभवाप्ययौ हि भूतानाम्” इति श्रुतेः । सर्ववस्तुविषयसकल-  
प्राणिधीवासनोपाधिकस्य तस्य सर्वज्ञत्वस्य तत्र एव सर्वकर्तृ-  
त्वादेरप्युपपत्तेश्च । न चास्मद्बुद्धिवासनोपाहितस्य, कस्यचित्

आनन्दमय इत्युच्यते । तथा चानन्दमयस्य जीवत्वादीश्वरत्वमपि द्विमित्या-  
शङ्क्य सौषुप्तानन्दमयस्यैवेश्वरत्वं वाक्यशेषो दर्शयतीत्याह—तत्रैवेति ।  
माण्डूक्यश्रुतावेत्यर्थः । सर्वेश्वरत्वं सर्वजगदुत्पत्तिकर्तृत्वम् । योनिरुपादानम् ।  
आनन्दमयस्य सर्वोपादानत्वे हेतुमाह—प्रभवोति । हि यस्मात् भूतानां  
प्रभवाप्ययौ जन्मलयौ सौषुप्तादानन्दमयात् भवतः, तस्मादेव सर्वस्य  
योनिरित्यर्थः । आनन्दमयस्य श्रुत्युक्तसर्वज्ञत्वे युक्तिमप्याह—सर्ववस्त्व-  
ति । एकैका धीः किञ्चित्किञ्चिद्विषयीकरोतीति सर्वाभिधीभिर्मिलित्वा  
सर्वं जगद्विषयीक्रियते । एवं च सर्वबुद्धीनां सर्वविषयकत्वे सिद्धे सति  
सर्वबुद्धिमूर्क्षमावस्थारूपाणां सर्वबुद्धिवासनानामपि सर्वविषयकत्वं सिध्यति ।  
तथा च सर्वप्राणिबुद्धिवासनोपाधिकस्यानन्दमयस्य सर्वज्ञत्वसिद्धिरित्यर्थः ।  
ननु धीवासनोपरक्ताज्ञानोपाधिक ईश्वर इति यदुक्तम् तत्र किं प्रतिवि-  
म्बेश्वरस्याज्ञानोपाधिः ? किं वा वासनोपरक्ताज्ञानम् ? अथवा सर्वाः  
धीवामनाः ? उत प्रत्येकं वासना ? । नाद्यः, ‘धीवामनासु प्रतिबिम्बितं  
चैतन्यमीश्वरः’ इत्युक्तिविरोधात् । अज्ञानमात्रस्य ईश्वरोपाधित्वे धीवास-  
नानुसरणवैफल्याच्च । न चाज्ञानोपाधिकस्यैवेश्वरस्य सर्वज्ञत्वलाभार्थं  
सर्वविषयकधीवामनानुसरणमिति वाच्यम् । अज्ञानगतसत्त्वांशपरिणामरू-  
पाभिस्सर्वविषयकवृत्तिभिरेव सर्वज्ञत्वोपपादनसम्भवेन तदर्थं धीवासनानामन-  
पेक्षणात् । अत एव न द्वितीयः । अज्ञानमात्रस्य तदुपाधित्वसम्भवात् ।  
युगपद् सर्वप्राणिनां सुषुप्तसम्भवेन सर्वबुद्धिवासनानां यौगपद्यासम्भवाच्च  
न तासामज्ञानविशेषणतया ईश्वरोपाधित्वसम्भवः । तासां यौगपद्यास-  
म्भवादेव न तृतीयोऽपि कल्पस्तङ्गच्छते । सर्वासु धीवासनासु व्यास-  
क्ततया एकस्य ईश्वररूपप्रतिबिम्बस्यासम्भवाच्च लोके व्यासज्यवृत्तिप्रति-  
बिम्बादर्शनात् । तस्माच्चतुर्थः कल्पः परिशीष्यते । तत्रानुभवविरोधमा-  
शङ्कते—न चास्मदिति । अस्माकं प्राणिनामेकैकबुद्धिवासनोपाहितस्यान-



सार्वभ्यं नानुभूयते इति वाच्यम् । वासनानां परोक्षत्वेन तदु-  
पहितस्यापि परोक्षत्वादिति ॥

(वे०सू०मं०) ब्रह्मानन्दे विराडादिसमष्टिव्यष्ट्युपाधितः ॥

षोढा चिदानन्दमग्न्यष्टिर्जीव इतीरितम् ॥ ३५ ॥

शुद्धलिप्ताङ्कितापूर्णवर्णचित्रपटोपमाः ॥

ब्रह्मेशसूत्रवैराजाः पराभाससमोऽसुभृत् ।

चित्रदीपे चित्रपटन्यायेनेत्थं निरूपिताः ॥ ३६ ॥

विराट्सूत्राक्षराण्यादौ विभज्य प्रणवाक्षरैः ।

विलाप्य गौडपादीये तुरीयात्माऽवशेषितः ॥ ३७ ॥

ब्रह्मानन्दे तु सुषुप्तिसंयोगात् माण्डूक्योक्त आनन्दमयो  
जीव इत्युक्तम् । यदाहि जाग्रदादिषु भोगप्रदस्य कर्मणः क्ष-  
ये निद्रारूपेण विलीनमन्तःकरणं पुनर्भोगप्रदकर्मवशात् प्र-

न्दमयस्य अस्यापि स्वापकाले 'अहं सर्वज्ञः' इत्यनुभवो नास्तीत्यर्थः । वा-  
सनानामिति । जाग्रदादौ स्थूलावस्थान्तःकरणानामिव सुषुप्तौ वास-  
नात्मकान्तःकरणानां साक्षिप्रत्यक्षयोग्यत्वाभावेन तदुपाधिकानन्दमयाना-  
मापि नाहमनुभवयोग्यत्वमित्यर्थः ॥

माण्डूक्यश्रुत्युक्तानन्दमयस्य सकलधीवासनोपाधिकस्य उक्तरी-  
त्या एकस्यासम्भवात्, प्रत्येकमेव धीवासनोपाधिक आनन्द-  
मयो वाच्यः । स च जीव एवेत्याह—ब्रह्मानन्दे त्वि-  
ति । चित्रदीपे श्रीविद्यारण्यगुरुभिराश्वरत्वेनोक्तानन्दमयस्य तैरेव  
ब्रह्मानन्दाख्यग्रन्थे जीवत्वोक्तिरूपविशेषार्थकस्तुशब्दः । सुषुप्तिसंयोगा-  
दित्युपलक्षणम् । वासनोपाधिकस्येश्वरत्वे जाग्रदादावीश्वराभावप्रसङ्गादे-  
कैकवासनोपाधिकस्य नानात्वेनेश्वरनानात्वप्रसङ्गात् सकलवासनोपाधि-  
कस्य कस्यचिदसम्भवाच्चेत्यपि द्रष्टव्यम् । तत्रोक्तप्रकारं दर्शयति—यदा  
हीति । जाग्रदादिषु भोगप्रदं यत् कर्म, तस्य क्षये सतीत्यर्थः । आदिपदं  
स्वप्नपरम् । बहुवचनं तु जाग्रत्स्वप्नव्यक्तिभेदापेक्षम् । निद्रारूपेणेति ।  
सुषुप्तिरूपेणेत्यर्थः ।

तदुक्तं पञ्चीकरणे—

बोधे घनीभवति, तदा तदुपाधिको जीवः विज्ञानमय इत्युच्यते । स एव पूर्वं सुषुप्तिसमये विलीनावस्थोपाधिकः सन्नानन्दमय इत्युच्यते । स एव माण्डूक्ये “सुषुप्तस्थानः” इत्यादिना दर्शित इति । एवं सति तस्य सर्वेश्वरत्वादिवचनं कथं सङ्गच्छताम् ? ।

इत्थम् । सन्त्यधिदैवतमध्यात्मं च परमात्मनः सविशेषाणि त्रीणित्रीणि रूपाणि । तत्राधिदैवतं त्रीणि शुद्धचैतन्यं चेति चत्वारि रूपाणि चित्रपटदृष्टान्तेन चित्रदीपे समर्थितानि । यथा स्वतश्शुभ्रः पटो धौतः, अन्नलितो घटितः, मध्यादिविकारयु-

‘बुद्धेः कारणात्मनाऽवस्थानं सुषुप्तिः’ इति । आनन्दमयस्य जीवत्वे तस्येश्वरत्वप्रतिपादकवाक्यशेषविरोधं शङ्कते—एवं सतीति । सौषुप्तजीवरूपानन्दमयस्य वस्तुत ईश्वरत्वाभावेऽपि ईश्वराभेदविवक्षया तस्येश्वरत्ववचनं सङ्गच्छते इति परिहरति—इत्थमित्यादिना ।

माण्डूक्यश्रुतौ जीवेश्वरयोरभेदविवक्षां दर्शयितुं पीठिकां करोति—सन्तीति । परमात्मनः अधिदैवतं सविशेषाणि त्रीणि रूपाणि सन्ति, तथा परमात्मनोऽध्यात्मं च सविशेषाणि त्रीणि रूपाणि सन्तीति सम्बन्धः । परमात्मन इत्यस्य निर्विशेषचैतन्यस्येत्यर्थः । ‘अधिदैवतम्’ इत्यस्य देवतात्मकानीत्यर्थः । ‘अध्यात्मम्’ इत्यस्य च जीवात्मकानीत्यर्थः । ‘अधिदैवतमध्यात्मम्’ इति च पदद्वयमव्ययम् । उक्तं प्रपञ्चयति—तत्रेति । अध्यात्माधिदैवतरूपाणां मध्ये इत्यर्थः । जीवस्य त्रीणि सविशेषरूपाणि तुरीयपादात्मकं निर्विशेषरूपं च माण्डूक्यश्रुतौ कण्ठतो नोक्तानि । तानि तु श्रुतितात्पर्याभिज्ञैः श्रीविद्यारण्यगुरुभिः चित्रदीपे सदृष्टान्तं निरूपितानीत्याह—चित्रपटेति । तत्रायं दृष्टान्तसङ्ग्रहकश्लोकः—

स्वतश्शुभ्रोऽत्र धौतस्स्याद घटितोऽन्नविलेपनात् ।

मध्याकारैर्लाञ्छितस्स्याद्रजितो वर्णपूरणात् ॥ इति ।

एतच्छ्लोकसङ्ग्रहीतं दृष्टान्तं विवृणोति—यथेति ।

स्वतश्चिदन्तर्यामी तु मायावी सूक्ष्मसृष्टितः ।

सूत्रात्मा स्थूलसृष्ट्यैव विराडित्युच्यते परः ॥ इति ।

क्तो लाञ्छितः, वर्णपूरितो रञ्जितः, इत्यवस्थाचतुष्टयमेकस्यैव चित्रपटस्य, तथा परमात्मा मायातत्कार्योपाधिरहितः शुद्धः, मा-  
योपहित ईश्वरः, अपञ्चीकृतभूतकार्यसमष्टिसूक्ष्मशरीरोपहितो हि-  
रण्यगर्भः, पञ्चीकृतभूतकार्यसमष्टिस्थूलशरीरोपहितो विराट् पुरुष  
इत्यवस्था(१)चतुष्टयमेकस्यैव परमात्मनः । अस्मिंश्च चित्रपट-

श्लोकमङ्गुलीतं दार्ष्टान्तिकं दर्शयति—तथेति । श्लोके परः  
स्वतश्चिदिति सम्बन्धः । अमुपशं विवृणोति—परमात्मेति । श्लोके  
तुशब्दोऽवधारणे । तथा च पर एव मायावी सन् अन्तर्यामीत्युच्यते इति  
सम्बन्धः । अमुपशमाह—मायोपहित ईश्वर इति । श्लोके पर एव  
सूक्ष्मसृष्टितस्मूत्रात्मेति सम्बन्धः । अमुपशं व्याचष्टे—अपञ्चीकृतेति ।  
अपञ्चीकृतानां भूतानां यत्र कार्यं व्यापकं सूक्ष्मशरीरं, तदुपहित इत्यर्थः ।  
न च सूत्रात्मनो हिरण्यगर्भशब्दितस्य श्रुतिसम्युज्जीवित्वप्रसिद्धेः कथं  
तस्येश्वररूपत्वमिति वाच्यम् । जीवरूपहिरण्यगर्भस्य समष्टिसूक्ष्मशरीराभि-  
मानावशिष्टस्य सखलोकस्वाभिनः ईश्वरान्यत्वाभ्युपगमात् । ईश्वरस्य तु  
समष्टिसूक्ष्मशरीराभिमानाभावेऽपि समष्टिसूक्ष्मशरीरनियन्तृतया तदुपाधि-  
कस्य समष्टिसूक्ष्मोपाध्युपहितत्वगुणयोगेन हिरण्यगर्भसूत्रात्मपदाभ्यां निर्दे-  
शस्य विवक्षितत्वात् । तथा च गौणमीश्वरस्य हिरण्यगर्भत्वामिति भावः ।  
अत एव चित्रदीपे ईश्वररूपहिरण्यगर्भापेक्षया सत्यलोकाधिपतेर्ब्रह्मणस्त-  
त्तद्वाद्यभिमतेश्वरगणनावसरे पृथगुपादानं मन्तव्यम् । श्लोके एष एव  
परः स्थूलसृष्ट्या विराडित्युच्यते इति सम्बन्धः । अमुपशं व्याकुर्वन्  
सङ्गृह्णाति—पञ्चीकृतेति । अयमीश्वररूपो विराट्पुरुषः पुरुषमुक्तवैश्वा-  
नरविद्यावाक्यादिरूपश्रुतिसिद्धो द्रष्टव्यः । सखलोकाधिपतेर्हिरण्यगर्भस्य  
पुत्ररूपो विराट्पुरुषस्समष्टिस्थूलाभिमानो जीवो बृहदारण्यकश्रुतिसिद्धोऽप्य-  
एवेत्यापि द्रष्टव्यम् । इत्यवस्थेति । उक्तप्रकारेण वस्तुत एकस्यैव  
रूपचतुष्टयं द्रष्टव्यमित्यर्थः । एवं प्रकृतोपयुक्तं रूपचतुष्टयं दर्शयित्वा प्र-  
सङ्गादाह—अस्मिन्निति । ननु कृत्स्नस्य जगतः चित्रस्थानीयत्वे तद्  
देव सर्वमचेतनं स्यात् । तथा च चेतनाचेतनविभागो न स्यादिति शङ्क-

(१) भेदचतुष्टयमिति पाठः ।

स्थानीये परमात्मनि चित्रस्थानीयः स्थावरजङ्गमात्मको निखिलः प्रपञ्चः । यथा चित्रगतमनुष्याणां चित्राधारवस्त्रसदृशवस्त्राभासालिख्यन्ते, तथा परमात्माध्यस्तदेहिनामधिष्ठानचैतन्यसदृशाश्चिदाभासाः कल्प्यन्ते ते च जीवनामानः संसरन्तीति । अध्यात्मं तु विश्वतैजसप्राज्ञभेदेन त्रीणि रूपाणि । तत्र सृष्टौ विलीने अन्तःकरणे अज्ञानमात्रसाक्षी प्राज्ञः, योऽयमिहानन्दमय उक्तः ।

दृष्टान्तेन परिहरति—यथेति । वस्त्राभासा इति । वर्णविशेषात्मकवस्त्राणां चित्राधारेण वस्त्रेणाकृतिसाम्येऽपि शीतादिनिवर्तकत्वाभावादाभासत्वम् । देहिनामिति । स्थूलदेहवतामहङ्काराणामित्यर्थः । अन्तःकरणात्मकाहङ्कारेषु चैतन्यस्य प्रतिविम्बकल्पनस्य प्रयोजनमाह—ते चेति । तथा च चिदाभासयुक्ताः कार्यकरणसङ्घाताश्चेतनाः, अन्ये गिरिसमुद्रादयोऽचेतना इति विभागमिद्विरिति भावः । एवमीश्वरस्य रूपाणि दर्शितानि । जीवस्य श्रुत्युक्तानि सविशेषनिविशेषरूपाणि दर्शयति—अध्यात्मं त्विति । तुशब्दः ईश्वरस्य सविशेषरूपाण्यपेक्ष्य जीवस्य सविशेषरूपाणां वैलक्षण्यमूचनार्थः । तदेव वैलक्षण्यं दर्शयति—विश्वेति । रूपाणीति । सविशेषाणीति शेषः । तन्नेति । रूपत्रयमध्य इत्यर्थः । विलीने इति । अन्तःकरणे विलीने सति सूक्ष्मरूपेण विलीनान्तःकरणोपाधिकस्मंपद्यत इति भावः । स्थूलान्तःकरणादिसाक्षित्वव्यवच्छेदार्थं मात्रग्रहणम् । ननु पूर्वं सौषुप्तजीव आनन्दमय इत्युक्तम्, इदानीं कथं स एव प्राज्ञ इत्युच्यते ? तत्राह—योऽयमिति । इहेति । माण्डूक्यश्रुतावित्यर्थः । तत्रैव 'आनन्दभुक्' इत्यनन्तरं "चेतोमुखः प्राज्ञस्तृतीयः पादः" इतिवाक्यशेषदर्शनादिति भावः । चेतांसि चित्पतिविम्बोपेतान्यविद्यावृत्तिरूपाणि मुखानि स्वापकालीनानन्दानुभवसाधनानि यस्य स चेतोमुखः । ननु सौषुप्तजीवस्यानन्दभुक्त्वं चेतोमुखत्वं च श्रुतमपि कथमुपपन्नमिति चेत्, उच्यते—सुषुप्तादुत्थितस्य हि 'मुखमस्वाप्तम्' इति स्वापकालीनविशिष्टसुखस्मरणं दृश्यते । तच्च तदा मुखानुभवमन्तरेण न सम्भवति । अननुभूतस्य सुखस्य स्मरणायोगात् । न च सुषुप्तावात्मस्वरूपसुखस्यान्तःकरणवृत्तिभिरेव अनुभवस्तम्भवतीति वाच्यम् । तदा विलीनस्यान्तःकरणस्य दृक्त्युत्पादनयोग्यत्वाभावात् । न च मुक्तिका-

स्वप्ने व्यष्टिसूक्ष्मशरीराभिमानी तैजसः । जागरे व्यष्टिस्थूल-  
शरीराभिमानी विश्वः । तत्र माण्डूक्यश्रुतिरहमनुभवे प्रका-  
शमानस्यात्मनो विश्वतैजसप्राज्ञतुर्यावस्थाभेदरूपं पादचतुष्टयं  
“सोऽयमात्मा चतुष्पात्” इत्युपक्षिप्य पूर्वपूर्वपादप्रविलापने-

ल इव स्वापकालेऽपि स्वरूपचैतन्येनैव सुखानुभवसम्भवात् किमविद्या-  
वृत्तिपतिविम्बरूपचेतःकल्पनयेति वाच्यम् । जाग्रत्स्वप्नयोश्चैतन्यप्रतिवि-  
म्बोपेतवृत्तिभिरानन्दानुभवदर्शनेन सुषुप्तावपि तथासम्भवे परित्यागायोगा-  
त् । मुक्तिकाले चोपाधिमাত্রविलयाभ्युगमात् वृत्त्यसम्भव इति वैषम्य-  
सत्त्वात् । सौषुप्तसुखानुभवस्य केवलनित्यसाक्षिरूपत्वे अनुभवनाशरूपसंस्का-  
राभावप्रसङ्गेन ‘सुखमस्वाप्सम्’ इत्यनुसन्धानाभावापत्तेश्च । तस्माद्यथोक्तार्था  
श्रुतिरूपपन्नैव । व्यष्टीति । परिच्छिन्नेत्यर्थः । एते पादास्साक्षाच्छ्रुत्या  
इत्याह—तत्रेति । उक्तरीत्या पादकल्पनोपपत्तौ सत्यामित्यर्थः । श्रुतिः  
पादचतुष्टयमुपक्रम्य विश्वादिपादान् न्यरूपयदिति सम्बन्धः । पश्यते  
गम्यते अवगम्यते ब्रह्मात्मैक्यमेभिरिति पादा विश्वादयः । इमां व्यु-  
त्पत्तिमभिप्रेत्य श्रौतपादकल्पनायाः प्रयोजनमाह—पूर्वपूर्वेति । अप-  
मर्थः—“सोऽयमात्मा चतुष्पात्” इति वाक्येन जीवस्य पादचतुष्टय-  
स्वमुपक्रम्य “जागरितस्थानो वैश्वानरः प्रथमः पादः” इत्युक्तम् ।  
अत्र जीवपादानामेव वक्तुमुपक्रान्तत्वात् ‘विश्वः प्रथमः पादः’ इति वक्तव्ये  
वैश्वानरशब्दितस्य त्रिराष्ट्रपुरुषरूपेश्वरस्य प्रथमपादत्वोक्तिः विश्वे वैश्वा-  
नरस्यान्तर्भावं सूचयति । न च हिरण्यगर्भेश्वरौ विहाय वैश्वानरस्यैव वि-  
श्वान्तर्भावे किं नियामकं श्रुत्यभिमतमिति वाच्यम् । तयोस्स्थूलोपाधि-  
कत्वरूपसाम्यस्य ईश्वरहिरण्यगर्भव्यावृत्तस्य नियामकतया विवक्षितत्वा-  
त् । तथा द्वितीयपादप्रतिपादकवाक्ये “स्वप्नस्थानस्तैजसो द्वितीयः पादः”  
इत्युक्तम् । अत्र सूक्ष्मोपाधिकत्वरूपसाम्येन हिरण्यगर्भस्य तैजसे अन्तर्भावो  
विवक्षितः । “वैश्वानरः प्रथमः पादः” इत्युपक्रमानुसारात् । तथा तृती-  
यपादप्रतिपादकं “सुषुप्तस्थान एकीभूतः” इत्यादिवाक्यं प्रागेवोदाहृत-  
म् । अत्रापि तृतीयपादत्वेनोक्ते प्राज्ञशब्दितानन्दमये सूक्ष्मतरोपाधिकत्वं  
सामान्येन ईश्वरस्यान्तर्भावो विवक्षितः । तथा च वाक्यशेषस्य “एष स-  
र्वेश्वरः” इत्यादेरानन्दमयेश्वरयोरभेदविवक्षया प्रवृत्तत्वात्मानुपपत्तिः । तथा

तुरीयपादप्रतिपादकमिदं वाक्यम्—“अदृश्यमव्यवहार्यमग्राह्यमलक्षणमाचिन्त्य-  
मव्यपदेश्यमेकात्मप्रत्ययसारं प्रपञ्चोपशमं शिवमद्वैतं चतुर्थं मन्यन्ते” इति ।

अदृश्यं चक्षुराद्यविषयम्, अव्यवहार्यं प्रवृत्तिनिवृत्तिलक्षणव्यव-  
हारागोचरम्, अग्राह्यं कर्मेन्द्रियागोचरम्, अलक्षणम् असाधारणधर्मशू-  
न्यम्, अचिन्त्यं शुष्ककर्तागोचरम्, अव्यपदेश्यं शब्दशक्त्यगोचरम्,  
एकात्मप्रत्ययसारम् एकादिपदचतुष्टयस्य कर्मधारयः । स्वगतभेदशून्यत्वमे-  
कत्वम्, सर्वदेहेषु पूर्णत्वमात्मत्वम्, प्रत्ययत्वं चिद्रूपत्वम्, सारत्वम् आनन्द-  
त्वम्, ‘सार आनन्द इत्यर्थः’ इत्यानन्दमयाधिकरणं ( उ०मी०अ० १ पा० १  
अधि० ६ सू० १२ ) भाष्यात् । प्रपञ्चोपशमं प्रपञ्चाभावरूपम्, कल्पितपदार्था-  
भावस्याधिष्ठानानतिरेकात् । यद्वा प्रपञ्चध्वंसरूपम् । ज्ञानसाध्यायास्सकार-  
णद्वैतनिवृत्तेरधिष्ठानात्मकताया वक्ष्यमाणत्वात् । शिवं शुद्धं सर्वदोषरहि-  
तम्, अद्वैतं द्वैतरहितम्, चतुर्थं विश्वतैजसप्राज्ञरूपपादत्रयापेक्षया चतुस्त-  
द्वयापूरकं पादम् मन्यन्ते चिन्तयन्तीति श्रुत्यर्थः । अत्र विश्वतैजसपा-  
ज्ञलक्षणपादेषु वैश्वानरहिरण्यगर्भेश्वराणामन्तर्भाववचनं तैरेतेषामेकत्व-  
चिन्तनपरम्, तथा विश्वादिपादानामोङ्कारावयवभूतमात्राणां चैकत्व-  
चिन्तनमत्र विवक्षितम् । तथा च श्रुतिः—“पादा मात्रा मात्राश्च पादाः”  
इति । तथा गौडपादीयवचनमपि—

ओङ्कारं पादशो विद्यात् पादा मात्रा न संशयः ॥ इति ।

‘न संशयः’ इत्यस्यायमभिप्रायः—विश्वादिपादानां मात्राणां च  
यावत्संशयनिवृत्ति एकत्वं चिन्तनीयमिति । मात्रास्वरूपं च श्रुत्यैव दर्शित-  
म्—“अकार उकारो मकार इति” इति । एवं विश्वादिपादानां वैश्वान-  
रादीनां मात्राणां चैकत्वचिन्तनं सर्वेषामेतेषां निष्प्रपञ्चब्रह्मात्मकतुर्थपादे  
चिन्मात्रे प्रविलापनार्थम् । तत्र चायं क्रमः—विश्ववैश्वानराकारा-  
णामेकत्वं प्रथमं सञ्चिन्त्य पश्चात्तैजसहिरण्यगर्भोकाराणामेकत्वं चिन्तयेत् ।  
तत ईश्वरप्राज्ञमकाराणामप्येकत्वं चिन्तयेत् । तथा चिन्ताक्रमेणैव प्रविलाप-  
येत् । अकारादित्रयम् उकारे, उकारादित्रयं मकारे, मकारादित्रयं चिन्मात्रे तु-  
र्यपादे प्रविलापयेत् । चिन्मात्रे प्रविलाप्य च चित्तं तत्रैव स्थापयेत् । उका-  
रादौ प्रविलापनं नाम-अकारादित्रयमुकारव्यतिरेकेण नास्तीत्याहार्यनि-  
श्चयः । एवं प्रत्यहमुक्तप्रकारेण समाधिं कुर्वतो ब्रह्मसाक्षात्कारो भवति ।  
ततश्च ब्रह्ममाप्त्वा कृतकृत्यतेति माण्डूक्यश्रुसभिप्रायः । इदं सर्वं माण्डूक्य-

श्रुतेस्सङ्गदेण तात्पर्यकथनपरस्य भाष्यकृद्भिः कृतपञ्चीकरणस्य व्या-  
ख्यानरूपे वार्तिके सुरेश्वराचार्यैरभिहितम्—

अकारमात्रं विश्वस्यादुकारस्तैजसस्मृतः ॥

प्राज्ञो मकार इत्येवं परिपश्येत् क्रमेण तु ॥ ४७ ॥

अत्र विश्वादिषु वैश्वानरादीनामन्तर्भावं सिद्धं कृत्वा न पृथगु-  
पादानं कृतमिति मन्तव्यम् ।

समाधिकालात् प्रागेवं विचिन्त्यातिप्रयत्नतः ॥

स्थूलसूक्ष्मक्रमात् सर्वं चिदात्मनि विलापयेत् ॥ ४८ ॥

अकारं पुरुषं विश्वमुकारे प्रविलापयेत् ॥

पुरुषोऽत्र वैश्वानरः ।

उकारं तैजसं सूक्ष्मं मकारे प्रविलापयेत् ॥ ४९ ॥

अत्र समाष्टिसूक्ष्मशरीरनियन्तृत्वा तदुपहितः परमेश्वरस्सूक्ष्मशब्दार्थः ।

मकारं कारणं प्राज्ञं चिदात्मनि विलापयेत् ॥

अत्रान्तर्पामी मायामात्रोपाधिकः कारणशब्दार्थः ।

चिदात्माहं नित्यशुद्धबुद्धमुक्तसदद्वयः ॥ ५० ॥

परमानन्दसन्दोहवासुदेवोऽहमिति ॥

‘यतोऽहं चिदात्मावशोपितः, अतोऽहं नित्यशुद्धबुद्धादिरूपो वासुदेवः’  
इत्यर्थे अङ्गीकारात्मकः ओङ्कार इत्यर्थः । इतिशब्दश्चोत्तरश्लोकान्वयी ।

ज्ञात्वा विवेचकं चित्तं तत्साक्षिणि विलापयेत् ॥ ५१ ॥

इत्युक्तप्रकारेण केवलं चिदात्मानमवशिष्टं ज्ञात्वा विवेचकं विला-  
पकं तच्चित्तं साक्षिणि यथोक्ते वासुदेवे विलापयेत् स्थापयेदित्यर्थः ।

चिदात्मनि विलीनं चेत्तच्चित्तं नैव चालयेत् ॥

पूर्णबोधात्मनाऽऽसीनं पूर्णाचलममुद्रवत् ॥ ५२ ॥

चिरकालं समाधिं कुर्यादिति वार्तिकार्थः ।

एवं समाहितो योगी श्रद्धाभक्तिसमन्वितः ॥

जितेन्द्रियो जितक्रोधः पश्येदात्मानमद्वयम् ॥ ५३ ॥

आदिमध्यावसानेषु दुःखं सर्वमिदं यतः ॥

तस्मात् सर्वं परित्यज्य तत्त्वनिष्ठो भवेत् सदा ॥ ५४ ॥

यतः तत्त्वनिष्ठाव्यतिरिक्तं पुरुषार्थसाधनत्वेन लोकशास्त्रसिद्धं स-  
र्वं कालत्रयेऽपि दुःखाविनाभूतम्, तस्मात् सर्वं विधिना सन्न्यस्य उ-

न निष्प्रपञ्चब्रह्मात्मकतुर्यपादप्रतिपत्तिसौकर्याय स्थूलसूक्ष्मसूक्ष्मतरोपाधिसाम्यात् विराडादीन् विश्वादिष्वन्तर्भाव्य “जागरितस्थानो बहिःप्रज्ञः” इत्यादिना विश्वादिपादान्वयरूपयत् । अतः

क्षरीत्या तत्त्वनिष्ठां समाधिलक्षणां कुर्यादित्यर्थः । तदेवाह—

इमां विद्यां प्रयत्नेन योगी सन्ध्यासु सर्वदा ॥

समभ्यसेदिहामुत्र भोगानामक्तधीःसुधीः ॥ ६४ ॥ इति ।

इमां समाधिलक्षणां विद्यां सुधीरास्तिकतमो विरक्तो भूत्वा सन्ध्यासूपक्रम्य सदाऽभ्यसेदित्यर्थः ।

यः पश्येत् सर्वगं शान्तमनन्तात्मानमद्रयम् ॥

न तेन किञ्चिदाप्तव्यं ज्ञातव्यं वा ऽवशिष्यते ॥ ६५ ॥

कृतकृत्यो भवेद्विद्वान् जीवन्मुक्तो भवेत् सदा ॥

अविद्यातिमिरातीतं सर्वाभासविवर्जितम् ॥

आनन्दममलं शुद्धं मनोवाचामगोचरम् ॥ ६६ ॥

वाच्यवाचकनिर्मुक्तं हेयोपादेयवर्जितम् ॥

प्रज्ञानघनमानन्दं वैष्णवं पदमश्नुते ॥ ६७ ॥ इति ।

आभामपदं चिदाभासपरम् । वाच्याः विश्वादयः । वाचकाः अकारादयः, प्रकृतत्वात् । हेयं दुःखम्, उपादेयं विषयसुखमित्यर्थः ।

तथा माण्डूक्यश्रुतौ समाधिनिष्ठाविवक्षामभिप्रेत्य गौडपादीयेऽप्युक्तम्—

युज्जीत प्रणवे चेतः प्रणवो ब्रह्म निर्भयम् ।

प्रणवे नित्ययुक्तस्य न भयं विद्यते क्वचित् ॥ इति सङ्क्षेपः ।

ननु श्रवणादिरूपेण साङ्ख्यमार्गेणैव तत्त्वप्रतिपत्तिसम्भवात् किं मुमुक्षोर्योगविधिनेत्यत आह—प्रतिपत्तिसौकर्यायेति । यस्य मुमुक्षोस्सन्ध्यासितः बुद्धिमान्द्याद्वा कौशलसत्त्वेऽपि न्यायव्युत्पादनकुशलाचार्याद्यभावाद्वा साङ्ख्यमार्गो न सम्भवति, इति तस्यानायासेन ब्रह्मतत्त्वप्रतिपत्तिसाधनतया बुद्धिपूर्वकप्रविलापनक्रमेण समाधिविधानं माण्डूक्यादौ उक्तम् । माण्डूक्यतापनीयपञ्चीकरणादौ विहितब्रह्मोपासनं प्रकृत्य ध्यानदीपे श्रीविद्यारण्यगुरुभिरधिकारी दर्शितः—

अत्यन्तबुद्धिमान्द्याद्वा सामान्या वाऽप्यसम्भवात् ।

यो विचारं न लभते ब्रह्मोपासीत सोऽनिशम् ॥ ६४ ॥ इति ।



प्राज्ञशब्दिते आनन्दमये अव्याकृतस्येश्वरस्यान्तर्भावं विवक्षित्वा तस्य सर्वेश्वरत्वादितद्धर्मवचनमिति । इत्थमेव भगवत्पादैर्गौडपादीयविवरणे व्याख्यातम् ।

( वे० मू० मं० ) मायाछन्ने चिदाभासः कूटस्थे व्यावहारिकः ॥

तस्मिन्निद्रावृते तादृक् जीवोऽन्यः प्रातिभासिकः ३८॥

जीवास्त्रिधैवं दृग्दृश्यविवेके प्रतिपादितः ॥

इत्येते दर्शिताः पक्षाः प्रतिबिम्बेशवादिनाम् ॥ ३९॥

दृग्दृश्यावेवक तु चित्रदांपव्युत्पादितं कटस्थं जीवकोटावन्तर्भाव्य चित्तैर्विध्यप्रक्रियैर्वाल्भ्यतेति विशेषः ।

तत्र ह्युक्तं जलाशयतरङ्गबुद्बुदन्यायेनोपर्युपरि कल्पना-

अव्याकृतस्येति । अनभिव्यक्तजगद्राचिना अव्याकृतपदेन लक्षणया परमेश्वरस्तत्र तत्र व्यवहृत इति कृत्वा तेन तन्निर्देशः कृतः । माण्डूक्यश्रुत्युक्तानन्दमयस्य ईश्वरत्ववचनं तदभेदविवक्षयेत्येतत् माण्डूक्यश्रुतिव्याख्यानरूपस्य गौडपादीयस्य विवरणरूपे भाष्ये भाष्यकारैरेवोक्तमित्याह—इत्थमेवेति ।

श्रीविद्यारण्यगुरुभिश्चित्रदीपे स्वीकृतं चिच्चातुर्विध्यं त्रिहाय ग्रन्थान्तरे 'जीव ईशो विशुद्धा चित्' इति वृद्धवचनसिद्धं चित्तैर्विध्यमेवावलम्ब्य जीवस्य त्रैविध्यारूपो विशेष उक्त इत्याह—दृग्दृश्यविवेके त्विति । तुशब्द उक्तविशेषार्थकः । कूटस्थस्य जीवकोटावन्तर्भावमेव दर्शयति—तत्रेति । दृग्दृश्यविवेकारूपग्रन्थे इत्यर्थः । हिशब्दः प्रसिद्धिद्योतकः । जलाशयतरङ्गेति । यथा समुद्रादिजलाशये तरङ्गा उपरिभावेन तिष्ठन्ति, तेषु चोपरिभावेन बुद्बुदास्तिष्ठन्ति इदं प्रसिद्धमिति हिशब्दार्थः । न्यायो दृष्टान्तः । एवं कूटस्थस्योपरि व्यावहारिकान्तःकरणप्रतिबिम्बरूपो यावज्ज्यवहारमनुवर्तमानो व्यावहारिकजीवः कल्प्यते । तस्य चोपरिभावेन स्वप्रकाले वासनामयप्रातिभासिकरथादिवत् वासनामयान्तःकरणप्रतिबिम्बरूपः प्रातिभासिकजीवः कल्प्यते इत्यर्थः । तत्रेति । त्रिविधजीवमध्ये इत्यर्थः । अवच्छिन्न इति । देहद्रवावच्छिन्नकूटस्थचैतन्यरूप आत्मा पारमार्थिकजीव इत्यर्थः । 'अहं ब्रह्मास्मि' इति महावाक्येषु जीवब्रह्मणोरभेदः

जीवः त्रिविधः—पारमार्थिको, व्यावहारिकः, प्रातिभासिकश्चेति ।  
तत्रावच्छिन्नः पारमार्थिको जीवः । तस्मिन्नवच्छेदकस्य कल्पि-  
तत्वेऽपि अवच्छेद्यस्य तस्याकल्पितत्वेन ब्रह्मणोऽभिन्नत्वात् ।  
तमावृत्य स्थितायां मायायां कल्पितेऽन्तःकरणे चिदाभासोऽन्तः-  
करणतादात्म्यापत्त्या 'अहम्' इत्यभिमन्यमानो व्यावहारिकः, तस्य  
मायिकत्वेऽपि यावद्व्यवहारमनुवृत्तेः । स्वप्ने तमप्यावृत्य स्थितया  
प्रतिपाद्यते । स च पारमार्थिकजीवकल्पने सति निर्वहति । अन्यथा  
व्यावहारिकप्रातिभासिकजीवयोश्च्युतिरूप्यादिवत् स्वरूपतो मिथ्यात्वेन  
सत्यब्रह्माभेदायोगात् । देहद्रयावच्छिन्नकूटस्थरूपपारमार्थिकजीवस्य त्व-  
वच्छेदकीभूतदेहद्रयस्य कल्पितत्वेऽपि स्वतस्तत्पत्वात् सम्भवति ब्रह्मा-  
भेद इति पारमार्थिकजीवकल्पनायाः प्रयोजनं दर्शयति—तस्मिन्निति ।  
अवच्छिन्नजीव इत्यर्थः । व्यावहारिकजीवं निरूपयति—तमिति । कूट-  
स्थमात्मानमावृत्याविद्यायां स्थितायां सत्यां कूटस्थात्मानि कल्पितं य-  
दन्तःकरणं तत्र यश्चिदाभासः सः व्यावहारिकजीव इत्यर्थः । तदुक्तम्—

कूटस्थे कल्पिता बुद्धिस्तत्र चित्प्रतिबिम्बकः ॥ २३ ॥ इति ।

अहमित्यभिमन्यमान इति । अहमित्येवमाकारकाभिमानक-  
तैत्यर्थः । नन्वहमाकारवृत्तिरूपेण परिणममानेऽन्तःकरणे एवाहमभिमा-  
नत्वं युक्तं न तु चित्प्रतिबिम्बस्य, अत आह—अन्तःकरणेति । तस्य  
व्यावहारिकत्वे युक्तिमाह—तस्येति । न च व्यावहारिकजीवे मानाभावः  
इति वाच्यम् । 'अहं कर्ता भोक्ता' इत्यादिरूपाहमनुभवस्य तत्र मानत्वात् ।  
कर्तृत्वभोक्तृत्वाद्यात्मकसंसारश्रयत्वस्यान्यत्रायोगाच्च । न चान्तःकरणे  
तत्सम्भवः । तस्य चिदाभासशून्यस्य चेतनधर्मत्वेन प्रसिद्धकर्तृत्वाद्याश्रय-  
त्वायोगात् । चिदाभासस्य तु चेतनात्मप्रतिबिम्बतया मिथ्याभूतस्यापि  
चेतनत्वव्यवहारयोग्यत्वेन तद्धर्माणां चेतनधर्मत्वप्रसिद्धिविरोधाभावात् ।  
पारमार्थिकजीवस्य च संसारश्रयत्वं न सम्भवति, तस्य कूटस्थत्वादिति  
भावः । तमपीति । व्यावहारिकजीवमपीत्यर्थः । व्यावहारिकजीवो  
हि जाग्रदशायामात्मानं ब्राह्मणं देवदत्तं यज्ञदत्तपुत्रं विष्णुभक्तं मन्यते ।  
स्वाप्नजीवस्तु स्वप्नावस्थायामात्मानं क्षत्रियं विष्णुशर्मनामानं नारायणपुत्रं  
महादेवभक्तं मन्यते । अतो जाग्रज्जीवस्यावरणं सिद्धम् । प्रातिभासि-

मायावस्थाभेदरूपया निद्रया कल्पिते स्वप्नदेहादावहमभिमानी  
प्रातिभासिकः । स्वप्नप्रपञ्चेन सह तदद्रष्टुर्जीवस्यापि प्रबोधे  
निवृत्तेरिति । एवमेते प्रतिबिम्बेश्वरवादिनां पक्षभेदा दर्शिताः ॥

(वे०सू०मं०) अविद्यायां चिदाभासो जीवो बिम्बचिदीश्वरः ॥

स्वातन्त्र्याद्युपपत्तेरित्याहुर्विवरणानुगाः ॥ ४० ॥

विवरणानुसारिणस्त्वाहुः—

त्रिभेदजनकेऽज्ञाने नाशमात्यन्तिकं गते ॥

आत्मनो ब्रह्मणो भेदमसन्तं कः करिष्यति ॥ १ ॥

इति स्मृत्यैकस्यैवाज्ञानस्य जीवेश्वरविभागोपाधित्वप्रतिपाद-

कजीवकल्पकमाह—निद्रयेति । ननु मायायास्सर्वकल्पकत्वाभ्युपगमात्  
कथं निद्रायाः कल्पकत्वम् ? अपसिद्धान्तापत्तेरित्याशङ्क्य निद्रायास्तदव-  
स्थारूपत्वाभ्युपगमान्नोक्तदोष इत्याशयेनाह—मायेति । न च निद्रायाः  
मायालक्षणाभावात् कथं तदवस्थाविशेषरूपत्वमिति वाच्यम् । आवरण-  
विक्षेपशक्तिमत्त्वं हि मायालक्षणम् । तस्य लक्षणस्य जाग्रज्जीवावरि-  
कायां स्वप्नजगदात्मकविक्षेपकारिण्यां च निद्रायामक्षतत्वादिति भावः ।  
प्रातिभासिकजीवकल्पनायाः प्रयोजनमाह—स्वप्नदेहादाविति । व्या-  
वहारिकजीवस्यावृत्तत्वेन स्वप्नकाले अहमभिमानकर्तृत्वसम्भवादिति भावः ।  
तस्य प्रातिभासिकत्वे हेतुमाह—स्वप्नप्रपञ्चेनेति । प्रबोधकाले ‘ब्राह्मणो-  
ऽहं, न क्षत्रियः’ इत्यादिरूपेण बोधेन स्वप्नद्रष्टुः क्षत्रियादिरूपस्य बाधानु-  
भवादिति भावः । ईश्वरविषये उक्तवक्ष्यमाणप्रकारभेदज्ञानार्थमुपसंहरति—  
एवमिति ।

बिम्बचैतन्यमेवेश्वरो, न प्रतिबिम्बविशेष इति वक्ष्यमाणविशेषार्थ-  
कस्तुशब्दः । त्रिभेदजनकत्वं जीवेश्वरभेदस्थितिप्रयोजकत्वं विवक्षितं,  
न तु यथाश्रुतम् । तज्ज्ञेदस्यानादित्वाभ्युपगमात् । आत्यन्तिकमिति ।  
स्वापप्रलयादौ अज्ञानकार्यनाशेन तत्कारणाज्ञानस्यापि नाशोऽस्ति । प-  
रिणामपरिणामिनोरभेदात् । स चाज्ञाननाशो नात्यन्तिकः, पुनरुत्थानात् ।  
मुक्तौ तु तत्त्वज्ञानेन स्वरूपेणापि नाशोऽस्ति । स चात्यन्तिकः, पुन-  
रुत्थानाभावादिति मत्वा अज्ञाननाशस्यात्यन्तिकत्वं विशेषणं दत्तम् ।

नात् बिम्बप्रतिबिम्बभावेन जीवेश्वरयोर्विभागः, नोभयोरपि प्रतिबिम्बभावेन । उपाधिद्वयमन्तरेणोभयोः प्रतिबिम्बत्वायोगात् । तत्रापि प्रतिबिम्बो जीवः । बिम्बस्थानीय ईश्वरः । तथा-

यद्वा जीवन्मुक्तिकाले अज्ञानस्यावरणांशेन नाशेऽपि विक्षेपभावादनात्यन्तिकस्स नाशः । विदेहमुक्तौ तु आत्यन्तिकोऽज्ञाननाश इति तदभिप्रायं तद्विशेषणमिति भावः । प्रतिबिम्बत्वायोगादिति । न च “जीवेशावाभासेन करोति माया चाविद्या च स्वयमेव भवति” इति श्रुत्या उभयोः प्रतिबिम्बत्वप्रतिपादनविरोध इति वाच्यम् । प्रतिबिम्बत्ववत् बिम्बस्यापि कल्पिततया श्रुतिगताभासपदेन प्रतिबिम्बवत् बिम्बस्यापि ग्रहणोपपत्तेः । ननु लोके प्रतिबिम्बत्वविशिष्टमुखे मुखाभासत्वव्यवहारवत् बिम्बत्वविशिष्टमुखे तथा व्यवहाराभावादाभासपदं मुख्यवृत्त्या बिम्बचैतन्यं प्रतिपादयितुं न शक्नोतीति खलु प्रतिबिम्बवत् बिम्बस्यापि विशिष्टरूपेण कल्पिततया कल्पितत्वगुणयोगेन बिम्बपरमाभासपदं वक्तव्यम् । तच्च न सम्भवति । सकृदुच्चरितस्याभासपदस्य मुख्यवृत्त्या प्रतिबिम्बपरत्वं गुणवृत्त्या बिम्बपरत्वमिति कल्पनस्य व्युत्पत्तिविरुद्धत्वात् । न चाजहल्लक्षणया आभासपदस्य बिम्बप्रतिबिम्बोभयपरत्वाभ्युपगमे नायं विरोध इति वाच्यम् । उभयोरपि प्रतिबिम्बरूपतामादायाभासपदस्य मुख्यार्थपरत्वे सम्भवति लक्षणकल्पनाया एव निर्मूलत्वादिति चेत्, उच्यते—यथाश्रुतं जीवेशयोरुभयोरपि प्रतिबिम्बरूपत्वं न सम्भवति । बिम्बभूतचैतन्यस्य सूर्यवदेकत्वेन उपाधिभेदं विना प्रतिबिम्बद्वयासम्भवात् । न च “माया चाविद्या च स्वयमेव भवति” इति वाक्यशेषेण मायाऽविद्यारूपोपाधिद्वयप्रतिपादनात् न प्रतिबिम्बद्वयानुपपत्तिरिति वाच्यम् । तेन स्वयंशब्दोपात्तायाः सकृत्तमूलप्रकृतेर्मायात्वाविद्यान्वलक्षणरूपभेदप्रतिपादनेऽपि प्रतिबिम्बद्वयापेक्षितोपाधिद्वयाप्रतिपादनात्, मायाऽविद्ययोः स्वरूपतो भेदस्य सिद्धान्तविरुद्धत्वाच्च । तस्माद्यथाश्रुतासम्भवादेकस्यैवाज्ञानस्य जीवेशविभागप्रयोजकत्वप्रतिपादकस्मृसनुरोधाच्च “जीवेशावाभासेन करोति” इतिश्रुतावाभासपदमजहल्लक्षणया बिम्बप्रतिबिम्बोभयपरमिति विवरणानुसारिणामाशय इति । तत्रापीति । बिम्बप्रतिबिम्बयोरुभयोर्मध्येऽपीत्यर्थः । तत्र युक्तिमाह—तथा सत्येवेति । बिम्बचैतन्यस्यैश्वरत्वाभ्युपगमे सतीत्यर्थः । स्वात-

सत्येव लौकिकविम्बप्रतिबिम्बदृष्टान्तं स्वातन्त्र्यमांश्वरस्य,  
तत्पारतन्त्र्यं जीवस्य च युज्यते ।

प्रतिबिम्बगताः पश्यन्नुज्वकादिविक्रियाः ॥

पुमान् क्रीडेद्यथा ब्रह्म तथा जीवस्थविक्रियाः ॥ १ ॥

इति कल्पतरुत्तरीत्या 'लोकवत्तु लीलाकैवल्यम्' ( उ०  
मी० अ० २ पा० १ सू० ३३ ) इति सूत्रमपि सङ्गच्छते ।

न्यामिति । "एष सर्वेश्वर एष भूताधिपतिः" इत्यादिश्रुतिमिद्धमिति  
शेषः । तत्पारतन्त्र्यमिति । "एष ह्येव साधु कर्म कारयति" "य आत्मा-  
नमन्तरो यमयति" "ईश्वरमेरितो गच्छेत् स्वर्गं वा श्वभ्रमेव वा" इत्यादि-  
श्रुतिस्मृतिमिद्धमिति शेषः । लौकिकदृष्टान्तमेव कल्पतरुश्लोकोदाहरणेन  
दर्शयति—प्रतिबिम्बगता इति । यथा लोके कश्चित् पुरुषः स्वप्रति-  
बिम्बगताः ऋजुवकादिविक्रियाः विम्बभूतस्वप्रयुक्ताः पश्यन् क्रीडति,  
तथा ब्रह्मापि जीवस्था विक्रियाः प्राणिकर्मानुसारेण स्वप्रयुक्ताः पश्यन्  
क्रीडतीति योजना । कल्पतरुत्तरीत्या ईश्वरस्य स्वातन्त्र्यप्रतिपत्त्युपयो-  
गिन्या ईश्वरस्य स्वातन्त्र्यप्रतिपादकं सूत्रमपि सङ्गच्छते इत्यर्थः ।

सूत्रार्थस्तु—ईश्वरस्याप्तकामत्वेन प्रयोजनोद्देशाभावात् सृष्ट्यादि-  
व्यापारेषु प्रवृत्तिर्न सम्भवतीति पूर्वपक्षव्यावृत्त्यर्थस्तु शब्दः । ईश्वरस्य  
सृष्ट्यादिप्रवृत्तिलक्षणक्रिया केवलं प्रयोजनोद्देशं विनैव लीला, लोकवत् ।  
यथा लोके सार्वभौमादेस्सर्वैर्मानुषैः भोगैस्सम्पन्नतमस्य प्रयोजनाभिसन्धिं  
विनैव क्रीडा दृश्यते, तद्वत् ईश्वरस्य प्रयोजनोद्देशाभावेऽपि स्वभावादेव  
सृष्ट्यादिप्रवृत्तिरुपपद्यते । दृश्यते हि सुखोद्रेकानुभवप्रयुक्ता हासगानादि-  
रूपं प्रयोजनोद्देशरहिता लीला प्राणिनां स्वाभाविकी । न हि तत्र  
प्रयोजनमपि सम्भावयितुं शक्यते । दुःखोद्रेके रोदनवत् सुखोद्रेके हासगा-  
नादेः प्रयोजनरहितस्य सर्वानुभवासिद्धत्वात् । अत एव हसितरुदितादिषु  
कारणमेव पृच्छन्ति न प्रयोजनम् । उक्तं च माण्डूक्यश्रुतौ—

देवस्यैव स्वभावोऽयमाप्तकामस्य का स्पृहा ॥ इति ।

एष सृष्ट्यादिव्याहार इत्यर्थः । किं च स्वप्नसृष्टिवन्मायामयी प्रप-  
ञ्चसृष्टिरस्माभिरुपेयते । न च तत्र प्रयोजनप्रश्नो न्याय्यः । स्वप्नसृष्टौ प्रयो-  
जनप्रश्नादर्शनादिति ।

अज्ञानप्रतिबिम्बितस्य जीवस्यान्तःकरणरूपोऽज्ञानपरिणामभेदो विशेषाभिव्यक्तिस्थानं सर्वतः प्रसृतस्य सवितृप्रकाशस्य दर्पण इव । अतस्तस्य तदुपाधिकत्वव्यवहारोऽपि । नैतावता-  
ऽज्ञानोपाधिपरित्यागः । अन्तःकरणोपाधिपरिच्छिन्नस्यैव चैतन्य-  
स्य जीवत्वे योगिनः कायव्यूहाधिष्ठानत्वानुपपत्तेः ।

ननु यद्यज्ञानं जीवस्योपाधिः, तर्हि व्यर्थमन्तःकरणस्य जीवोपाधित्ववर्णनं सूत्रभाष्यादिषु, तत्राह—अज्ञानेति । विशेषाभिव्यक्तिस्थानमिति । अत्रिद्याप्रतिबिम्बचैतन्यरूपस्य सुषुप्ति-  
साधारणस्य प्रमातृत्वकर्तृत्वभोक्तृत्वादिविशेषरूपेण या अभिव्यक्तिः उपलब्धिः तस्यास्स्थानमुपाधिरित्यर्थः । एतदुक्तं भवति—कर्तृत्वादिध-  
र्माणां केवलाज्ञानपरिणामत्वाभावेन तदुपाधिमात्रात् न जीवस्य कर्तृत्वा-  
दिधर्मरूपविशेषलाभः, किं तु कर्तृत्वादिविशेषवदन्तःकरणतादात्म्याध्या-  
सादेव तल्लाभ इति न तदुपाधित्वनिरूपणं व्यर्थमिति । अत इति ।  
अन्तःकरणस्य विशेषाभिव्यक्तिस्थानत्वाभ्युपगमादित्यर्थः । व्यवहा-  
रोऽपीति । “कार्योपाधिरयं जीवः” इति श्रुतौ, सूत्रभाष्यादिषु चेति शेषः ।

त्रिभेदजनकेऽज्ञाने नाशमासन्निकं गते ॥

आत्मनो ब्रह्मणो भेदममन्तं कः कारिष्यति ॥ १ ॥

इति विष्णुपुगणवचने जीवस्याज्ञानोपाधिकत्वव्यवहारवदित्यपेक्षार्थः ।  
ननु “कार्योपाधिरयं जीवः” इति श्रुतिबलादज्ञानोपाधिपरित्याग उचि-  
तः, कार्योपाधिकत्वविशेषणस्य कारणोपाधिकत्वव्यावर्तकत्वादित्याशङ्क्य  
स्मृतिविरोधात् न तस्य कारणोपाधिव्यावर्तकत्वमुपेत्य इत्याशयेनाह—  
नैतावतेति । श्रुतौ कार्योपाधिकत्वविशेषणमात्रेणेत्यर्थः । ननु श्रु-  
तिविरोधे स्मृतेरेवान्यथानयनमुचितम् । तन्नयनप्रकारश्चेत्थम्—स्मृतावज्ञा-  
नपदं तत्कार्यान्तःकरणपरम् । जीवोपाध्यन्तःकरणस्य नानात्वेऽप्यज्ञा-  
नम् इत्येकवचनं जात्यभिप्रायम् । तथा चान्तःकरणावच्छिन्न आत्मा  
जीवः, तदनवच्छिन्न आत्मा ईश्वर इति जीवब्रह्मविभागप्रयोजकमन्तःक-  
रणमिति स्मृत्यर्थो भविष्यति इति इमामाशङ्कां निवर्तयितुं कार्योपाधिमात्रस्य  
जीवत्वोपाधित्वं निराकरोति—अन्तःकरणोपाधिपरिच्छिन्नस्यैवेति ।

न च योगप्रभावाद्योगिनोऽन्तःकरणं कायव्यूहाभिव्यक्तियोग्यं  
वैपुल्यं प्राप्नोतीति तदवच्छिन्नस्य कायव्यूहाधिष्ठानत्वं युज्यते इति वा-  
च्यम् । ‘प्रदीपवदावेशस्तथाहि दर्शयति’(उ.मी.अ.४पा.४सू.१५)  
इति शास्त्रोपान्त्याधिकरणभाष्यादिषु कायव्यूहे प्रतिदेहमन्तःक-  
रणस्य चक्षुरादिवत् भिन्नस्यैव योगप्रभावात् सृष्टेरुपवर्णनात् ।

नाज्ञानोपाधिकस्येत्येवकारार्थः । अनुपपत्तेरिति । कायव्यूहाधिष्ठानत्वं  
हि युगपदनेकशरीरनियन्तृत्वम् । तच्च योगिनो योगप्रभावात् निर्मितेषु  
सर्वशरीरेषु युगपदवस्थितस्य वक्तव्यम् । न चान्तःकरणावच्छिन्नचैत-  
न्यरूपस्य योगिनस्तत् सम्भवति । तस्य परिच्छिन्नत्वात् । अज्ञानस्य  
जीवोपाधित्वे तु तत् सम्भवति, तस्य व्यापकत्वेन तदुपाधिकस्य योगि-  
जीवस्य युगपत् सर्वशरीरेषु सन्निधानोपपत्तेः । तथा च श्रुत्यपेक्षया स्मृ-  
तेर्दुर्बलत्वेऽपि कायव्यूहाधिष्ठानत्वानुपपत्तिसहितस्मृतेर्बलवत्त्वात् तदनुरोधेन  
“कार्योपाधिरयं जीवः” इति श्रुतौ कार्योपाधिपदं स्वरूपकथनमात्रपरम्,  
न कारणोपाधिव्यावर्तकविशेषणपरमिति भावः । वैपुल्यमिति । व्या-  
पकत्वमित्यर्थः । अधिष्ठानत्वमिति । प्रेरकत्वमित्यर्थः । प्रदीपवदिति ।  
यथा एकस्य प्रदीपस्य अनेकवर्त्तिष्वावेशः, तथा योगिनो योगप्रभावा-  
दनेकेष्वेकदा आवेशः । यद्यपि प्रदीपस्य वर्त्त्याविष्टदीपानां च भेदोऽस्ति,  
योगिनस्तु सर्वदेहेष्वैक्यमिति दृष्टान्तदार्ष्टान्तिकयोर्वैषम्यमस्ति, तथापि  
दीपत्वजात्यभेदं व्यक्तिष्वारोप्य तयोस्मद्भूतिस्त्वगन्तव्या । तथा हि दर्श-  
यति श्रुतिः एकस्य योगिनोऽनेकधाभावम्—“स एकधा भवति त्रिधा  
भवति पञ्चधा सप्तधा” इत्यादिका । न च योगिनो युगपदनेकशरीरेष्वव-  
स्थानमन्तरेण श्रुतिसिद्धानेकधाभाव उपपद्यते इति सूत्रार्थः ।

सृष्टेरुपवर्णनादिति । तथा च एकस्यैवान्तःकरणस्य कायव्यूहा-  
भिव्यक्तियोग्यवैपुल्याभ्युपगमे भाष्यादिविरोध इति भावः । अत्र यद्यपि  
योगिनो निजसिद्धान्तःकरणमेव योगप्रभावाद्वैपुल्यं प्राप्य स्वावच्छिन्नचैत-  
न्यस्वरूपस्य योगिनः कायव्यूहाधिष्ठानभोगादिकं घटयति इत्येव भाष्यादीनां  
तात्पर्यं वक्तुमुचितम्, न तु यथाश्रुतनानाऽन्तःकरणसर्गे, आगन्तुकानेका-

प्रतिबिम्बे बिम्बात् भेदमात्रस्याध्यस्तत्वेन स्वरूपेण तस्य सत्यत्वान्न प्रतिबिम्बरूपजीवस्य मुक्त्यन्वयासम्भव इति न तदतिरेकेण मुक्त्यन्वयायावच्छिन्नरूपजीवान्तरं वा प्रतिबिम्बजीवा-

न्तःकरणसृष्ट्युपगमे अमत्कार्यवादापातात् कल्पनागौरवाच्च । हिरण्यगर्भादीनां योगप्रभावादेवाण्डव्यापिसमष्ट्यन्तःकरणाभ्युपगमाच्च । न हि हिरण्यगर्भादीनां पूर्वजन्मनि यजमानावस्थायां तदीयान्तःकरणानां व्यापित्वे प्रमाणमस्ति । तथा सत्यस्मदाद्यन्तःकरणानामपि व्यापित्वापत्तेः । भाष्यादिषु अन्तःकरणसृष्टिवर्णनस्य मतान्तराभिप्रायत्वोपपत्तेश्च । 'एषैव च योगशास्त्रेषु योगिनामनेकशरीरयोगप्रक्रिया' इति भाष्ये एव मतान्तरोपदर्शनात् । योगशास्त्रेष्वेव च एषा प्रक्रियेति एवकारान्वयोपपत्तेः । तथा ऽपि शास्त्रोपास्त्याधिकरणयथाश्रुतभाष्याद्यभिप्रायेणेदं दूषणमिति मन्तव्यम् ।

वस्तुतस्तु अन्तःकरणावच्छिन्नचैतन्यं जीवः, तदनवच्छिन्नमीश्वर इति पक्षे अण्डान्तर्गतचैतन्यस्य सर्वात्मना तदवच्छेदादनवच्छिन्नचैतन्यरूपेश्वरस्याण्डात् बाहिरैव सत्त्वं स्यादिति वक्ष्यमाणदूषणे तात्पर्यम् । यदि चानवच्छिन्नचैतन्यमीश्वर इत्यनेन निरुपाधिकं चैतन्यमीश्वर इति विवक्षितम्, तदा तस्य सर्वत्र सत्त्वेनाण्डात् बहिरमत्त्वापत्तिदोषाभावेऽपि "कारणोपाधिरीश्वरः" इति श्रुतिविरोधदोषो दुर्भारः । तस्मात् कारणोपाधिकत्वमीश्वरवज्जीवस्याप्युपगन्तव्यम्, स्मृत्यनुसारादिति स्थितम् ।

यत्तु चित्रदीपे प्रतिबिम्बचैतन्यरूपजीवस्य स्वरूपतो मिथ्यात्वात्तस्य मुक्त्यन्वयायोग इति तदन्वययोग्यं कूटस्थनामकं जीवेश्वरविलक्षणं किञ्चिच्चैतन्यं परिकल्प्य चिच्चातुर्विध्यं दर्शितम् ।

यदपि च दृग्दृश्यविवेके प्रतिबिम्बमिथ्यात्वमेवाश्रित्य मुक्त्यन्वयायावच्छिन्नचैतन्यस्य पारमार्थिकजीवत्वं कल्पितम्, तदुभयमप्ययुक्तम् । बिम्बप्रतिबिम्बयोर्भेदमात्रस्य कल्पिततया स्वतस्तयोर्भेदे मानाभावादित्याशयेनाह—प्रतिबिम्बे बिम्बादिति । स्वरूपस्य कल्पितत्वव्यवच्छेदो मात्रशब्दार्थः । न तदतिरेकेणेति । प्रतिबिम्बजीवातिरेकेण जीवान्तरं वा कूटस्थशब्दितं चैतन्यान्तरं वा न कल्पनीयमिति सम्बन्धः । एवं व्यावहारिकजीवातिरेकेण प्रातिभासिकजीवोऽपि न कल्पनीयः, प्रमाणाभावात् । न च व्याव-



तिरिक्तं जीवेश्वरविलक्षणं कूटस्थशब्दितं चैतन्यान्तरं वा कल्पनीयम् । “अविनाशी वा अरेऽयमात्मा” इति श्रवणं जीवस्य तदुपाधिनिवृत्तौ प्रतिबिम्बभावापगमेऽपि स्वरूपं न विनश्यती-

हारिकजीवस्य स्वप्नकाले आवृतत्वेन तस्य तदा व्यवहर्तृत्वानुपपत्तिः तत्कल्पने प्रमाणमिति वाच्यम् । जीवचैतन्ये आवरणाभावस्य साक्षिनिरूपणावसरे वक्ष्यमाणत्वेन जाग्रज्जीवस्यैव स्वप्नेऽपि व्यवहारकर्तृत्वोपपत्तेः । ‘योऽहं स्वप्ने श्रीकृष्णमद्राक्षम्, स एवेदानीं जाग्रत् पुनस्तं स्मरामि’ इति जाग्रत्स्वप्नद्वयोरभेदप्रत्यभिज्ञानाच्च । संस्कारोद्बोधाभावादिकारणवशादेव कदाचित् ब्राह्मणत्वाद्यप्रतीत्युपपत्तेश्च । न च स्वप्नप्रपञ्चेन सह तद्गुणवर्धदर्शनं प्रातिभासिकजीवकल्पने प्रमाणमिति वाच्यम् । प्रबोधकाले ‘नाहं क्षत्रियः’ इत्यादिरूपबाधकप्रत्ययस्यात्मन्यारोपितक्षत्रियत्वादिमात्रबाधकत्वेन स्वप्नदृष्टवर्धकत्वाभावात् । अन्यथा पूर्वोदाहृतदृष्टैक्यप्रत्यभिज्ञानविरोधात् । तस्मात् प्रातिभासिकजीवकल्पनमपि प्रामाणिकं न भवतीति बोध्यम् ।

यदपि चिच्चातुर्विध्यवादिभिरुक्तम्,—“तान्येवानु विनश्यति” “अविनाशी वा अरेऽयमात्मा” इति वाक्याभ्यां प्रकृते प्रज्ञानघनात्मनि विनाशित्वाविनाशित्वरूपविरुद्धधर्मद्वयप्रतिपादनात्तदुपपत्तये विनाशप्रतिबिम्बव्यतिरेकेण विनाशरहितकूटस्थचैतन्यं सिध्यतीति तदपि मन्दम् । अविद्याप्रतिबिम्बचैतन्यरूपे जीवे एव प्रतिबिम्बत्वरूपविशेषणांशनाशाभिप्रायेण विनाशवचनस्य विशेष्यचैतन्यांशाभिप्रायेण विनाशाभावप्रतिपादकवचनस्य चोपपत्तौ धर्मभेदकल्पनस्य गौरवपराहृतत्वादिसाशयेनाह—अविनाशी चेति । नन्वाविद्याप्रतिबिम्बो जीवः, तद्विम्ब ईश्वरः । विम्बप्रतिबिम्बानुगतं चैतन्यं शुद्धचैतन्यमिति विवरणपक्षे देहद्रयोपादानतया तदवच्छिन्नस्य पारमार्थिकजीवनामकतया कूटस्थनामकतया च चिच्चातुर्विध्यवादिभिरङ्गीकृतस्य चैतन्यस्य कुत्रान्तर्भाव उपेयते । न तावज्जीवे, शुद्धचैतन्ये वाऽन्तर्भावस्तम्भवति । तयोरुपादानत्वाभावेन देहद्रयोपादानकूटस्थस्य तयोरन्तर्भावयोगात् । नापि बिम्बभूतेश्वरे तस्यान्तर्भावस्तम्भवति । ईश्वरस्य जीवतदुपाध्यन्तःकरणादिसन्निहिततया देहादिविकारेष्ववस्थाने प्रमाणाभावात् कूटस्थनामकचैत-

त्येतत्परम्, न तदतिरिक्तकूटस्थनामकचैतन्यान्तरपरम् । जीवोपा-  
धिना अन्तःकरणादिनाऽवच्छिन्नं चैतन्यं बिम्बभूत ईश्वर एव ।  
“यो विज्ञाने तिष्ठन्” इत्यादिश्रुत्या ईश्वरस्यैव जीवसन्निधानेन  
तदन्तर्यामिभावेन विकारान्तरावस्थानश्रवणादिति ॥

न्यस्य च कूटस्थवादिभिस्तथात्वाङ्गीकारादित्यत आह—जीवोपाधिनेति ।  
अत्रिद्याप्रतिबिम्बरूपजीवस्य विशेषाभिव्यक्तिप्रयोजकोपाधिनेत्यर्थः । प्रा-  
णचक्षुरादिकमादिपदार्थः । ईश्वर एवेति । न शुद्धं ब्रह्म, नापि प्रति-  
बिम्बरूपजीवः इत्येवकारार्थः । चेतनाचेतनात्मकनिखिलप्रपञ्चोपादानत्वप्रति-  
पादकश्रुतिस्मृतिसहस्रस्य बिम्बभूतेश्वरस्य देहाद्युपादानतया देहादिविका-  
रेष्वन्तरवस्थाने प्रमाणत्वात् कूटस्थस्य च ततो भेदे मानाभावादिति  
भावः । न केवलमुपादानत्वप्रतिपादकशास्त्रमेव तत्र प्रमाणम्, किं तु चे-  
तनाचेतनात्मकसकलजगन्भियन्तृत्वप्रतिपादकमन्तर्यामिब्राह्मणमपि बिम्बभूते-  
श्वरस्य विकारेष्वन्तरवस्थाने प्रमाणमित्याह—यो विज्ञाने तिष्ठ-  
न्नित्यादिश्रुत्येति । “विज्ञानादन्तरो यं विज्ञानं न वेद यस्य विज्ञानं श-  
रीरं यो विज्ञानमन्तरो यमयति” इत्यादि वाक्यमादिपदेन गृह्यते । अत्र वि-  
ज्ञानपदं जीवपरम् । बृहदारण्यके माध्यन्दिनपाठे “य आत्मनि तिष्ठन्”  
इति पर्यायस्थाने काण्वपाठे “यो विज्ञाने तिष्ठन्” इति पर्यायाम्नानदर्श-  
नेन काण्वपाठे विज्ञानपदस्य आत्मपदसमानार्थकत्वावगमात् । आत्मपदं  
चात्र जीवपरम् । तस्य तत्र रूढत्वात् । आत्मपदस्य जीवेश्वरसाधार-  
णत्वेऽपि नियम्यत्वलिङ्गेन प्रकृते जीवपरत्वावश्यम्भावादिति भावः ।  
जीवसन्निधानेनेति । ईश्वरस्य जीवादिनियन्तृत्वं हि व्यवहित-  
राजादेः प्रजानियन्तृत्ववत् न भवति, किं तु नियम्यजीवादिसन्नि-  
धानेनैव । “य आत्मनि तिष्ठन्” इति सन्निधानप्रतीतेरित्यर्थः । अ-  
न्तर्यामिब्राह्मणवाक्यग्रहणं स्मृतेरप्युपलक्षणम् । तथा च भगवद्गीतास्मृतिः—  
ईश्वरस्सर्वभूतानां हृद्देशेऽर्जुन तिष्ठति ।

आमयन् सर्वभूतानि यन्त्रारूढानि मायया ॥ (अ० १८ श्लो० ६१) इति ।

भूतानि प्राणिनः । यन्त्रं शरीरम् । तदारूढत्वं तत्र अहंममाभिमान-  
पक्षम् । आमयन्निति । कर्मानुसारेण प्रवर्तयन्निवर्तयश्चेत्यर्थः । ईश्वरस्य

(वे०सू०मं०) घटसंवृतमित्यादिश्रुतिस्मृतिसमाश्रयात् ॥

अन्येऽन्तःकरणेनावच्छिन्नं जीवं बभाषिरे ॥ ४१ ॥

अन्ये तु—रूपानुपहितप्रतिबिम्बो न युक्तः सुतरां नीरूपे ।  
गगनप्रतिबिम्बोदाहरणमप्ययुक्तम् । गगनाभोगव्यापिनि सवि-

नियन्तृत्वं मायोपाधिकमेव, न वास्तवमित्याशयेन मापयेत्युक्तम् ।

एवं चैतन्यस्य प्रतिबिम्बत्वमुपगच्छतां मतभेदेन जीवेश्वरविभागो दर्शितः । इदानीं तमनभ्युपगन्तृणां मतेन जीवादिस्वरूपं दर्शयितुं चैतन्यस्य प्रतिबिम्बं निराकरोति—अन्यं त्विति । रूपानुपहितेति । लोके रूपवत् एव चन्द्रादेः प्रतिबिम्बो दृश्यते, न रूपरहितस्य वाय्वादेरिति व्याप्ति-दर्शनात् नीरूपचैतन्यस्य प्रतिबिम्बासम्भव इत्यर्थः । इतश्च चैतन्यस्य न प्रतिबिम्बसम्भव इत्याह—सुतरां नीरूपे इति । अविद्यान्तःकरणादाविति शेषः । ‘रूपवत् एव द्रव्यस्य प्रतिबिम्बः’ इति नियमस्य वक्ष्यमाणरीत्या गगने व्यभिचारसत्त्वेऽपि ‘रूपवत्त्वेवोपाधौ प्रतिबिम्बः’ इति नियमस्य न क्वचिदपि व्यभिचार इति मत्वा सुतरामित्युक्तम् । ननु नीरूपगगनस्य कूपजलतडागादौ प्रतिबिम्बानुभवात् ‘नीरूपद्रव्यस्य प्रतिबिम्बाभावः’ इति नियमो नास्तीत्याशङ्क्याह—गगनेति । कूपजलादौ तावदालोकप्रतिबिम्बस्सम्प्रतिपन्नः । तस्मिन् गगनप्रतिबिम्बत्वभ्रमो लोकानामिति कल्प्यते । न तु वस्तुतस्तत्र गगनप्रतिबिम्बोऽस्ति, उक्तनियमविरोधात् । भ्रमप्रयोजकदोषमाह—गगनाभोगव्यापिनीति । आभोगो विस्तारः । गगनोपरिभागे व्याप्य वर्तमानस्य सवितृकिरणमण्डलादेर्जले प्रतिबिम्बदर्शनात्तदनुगतगगनस्य जले प्रतिबिम्बभ्रम इत्यर्थः । ननु यथा बहिः ‘नीलं नभः, विशालं नभः’ इत्यादिरूपेण गगनमनुभूयते, एवं कूपतडागादिजलेऽपि ‘नीलं नभः विशालं नभः’ इत्यादिरूपोऽनुभवस्सर्वसम्प्रतिपन्नः । न च कूपजलादौ प्रतीयमानवैशाल्यादियुक्तं नभो वस्तुतोऽस्ति । अतः प्रतिबिम्बरूपमेव तत्र दृश्यमानं नभ इति वक्तव्यम् । ततश्च कथं गगनप्रतिबिम्बापलापः क्रियते । न च नीरूपस्य प्रतिबिम्बासम्भव इति वाच्यम् । रूपसङ्ख्यापरिमाणदेर्नीरूपस्यापि प्रतिबिम्बदर्शनात् । न च द्रव्यत्वमपि विशेषणं विषक्षितमिति वाच्यम् । सिद्धान्ते द्रव्यगुणादिपरिभाषाया अनभ्युपगमात् । तदभ्युपगमेऽपि गगनप्रतिबिम्बानुभवानुरोधेन रूपोपाहितद्रव्यस्य प्रतिबिम्बः

तुकिरणमण्डले सलिले प्रतिबिम्बिते गगनप्रतिबिम्बत्वव्यवहारस्य  
भ्रममात्रमूलकत्वात् ।

ध्वनौ वर्णप्रतिबिम्बत्ववादोऽप्ययुक्तः । व्यञ्जकतया सन्नि-  
धानमात्रेण ध्वनिधर्माणामुदात्तादिस्वराणां वर्णेष्वारोपोपपत्तेः ध्वने-  
वर्णप्रतिबिम्बग्राहित्व(१)कल्पनाया निष्प्रमाणकत्वात् ।

प्रतिध्वनिरपि न पूर्वशब्दप्रतिबिम्बः । पञ्चीकरणप्रक्रिय-  
या पटहपयोनिधिप्रभृतिशब्दानां क्षितिसलिलादिशब्दत्वेन प्रति-

तदुपहितत्वं च वस्तुतः स्वगतरूपेण स्वस्मिन्नारोपितरूपेण वेति नियमक-  
ल्पनोपपत्तेश्च । तथा च बहिरारोपितनैल्यादिविशिष्टगगनस्य जलादौ  
प्रतिबिम्बाभ्युपगमे न किञ्चित् बाधकम् । न च जलादौ संप्रतिपन्नालो-  
कप्रतिबिम्बातिरिक्तगगनप्रतिबिम्बाभ्युपगमे गौरवमेव बाधकमिति वाच्य-  
म् । आलोकप्रतिबिम्बे गगनप्रतिबिम्बत्वभ्रमाभ्युपगमेऽपि तदभ्रमविष-  
यस्य आलोकप्रतिबिम्बाधिकरणकस्य शुक्तिरूप्यादिवदनिर्वचनीयस्य ग-  
गनप्रतिबिम्बत्वस्याभ्युपगन्तव्यत्वेन तुल्यत्वात्, अनुभवानुसारिगौरवस्या-  
दोपत्वाच्च । तस्माद्रूपवत् एव द्रव्यस्य प्रतिबिम्ब इति नियमस्य गगनप्रतिबि-  
म्बस्थले व्यभिचारो दुर्वार इति चेत्, सत्यम् । तथापि चैतन्यस्य प्रतिबिम्बो न  
सम्भवति । नीरूपान्तःकरणादेः प्रतिबिम्बोपाधित्वासम्भवादित्यत्रैव तात्पर्यम् ।

ननु नीरूपेऽपि ध्वनौ नीरूपद्रव्यात्मकवर्णानां प्रतिबिम्बोऽस्तीति  
षक्तव्यम् । तथासत्येव दर्पणश्यामताया दर्पणगतप्रतिबिम्बद्वारेण बिम्बमुख  
इव ध्वनिगतानां तारत्वादीनां ध्वनिगतवर्णप्रतिबिम्बद्वारा वर्णेष्वारो-  
पसम्भवति, नान्यथा । एवं नीरूपान्तःकरणादौ नीरूपात्मनः प्रति-  
बिम्बसम्भव इत्याशङ्क्य दृष्टान्तं विघटयति—ध्वनाविति ।

ननु पटहाख्यवाद्यविशेषादिशब्दोत्पत्तिकाले पाषाणविशेषादिस-  
न्निहिताकाशप्रदेशेषु प्रतिध्वनिश्श्रूयते । स पूर्वशब्दप्रतिबिम्ब एव, न  
मुख्यध्वनिः । तदुत्पत्तौ कारणाभावात् । तथा च यथा नीरूपाकाशप्रदेशेषु  
नीरूपध्वनेः प्रतिध्वनिरूपः प्रतिबिम्बः, तथा प्रकृते किं न स्यादिति  
नेत्याह—प्रतिध्वनिरपीति । न च प्रतिध्वनेरुत्पादकाभावशङ्कनीयः ।

ध्वनेरेवाकाशशब्दत्वेन तस्यान्यशब्दप्रतिबिम्बत्वायोगात् । वर्णरूपप्रतिशब्दोऽपि न पूर्ववर्णप्रतिबिम्बः । वर्णाभिव्यञ्जकध्वनिनिमित्तकप्रतिध्वनेर्मूलध्वनिवदेव वर्णाभिव्यञ्जकत्वेनोपपत्तेः । तस्मात् घटाकाशवदन्तःकरणावच्छिन्नचैतन्यं जीवः । तदनवच्छिन्नम् ईश्वरः ।

नचैवमण्डान्तर्वर्तिनश्चैतन्यस्य तत्तदन्तःकरणोपाधिभिः सर्वात्मना जीवभावेनावच्छेदात् तदवच्छेदरहितचैतन्यरूपस्येश्वरस्याण्डात् बहिरेव सत्त्वं स्यादिति “यो विज्ञाने तिष्ठन्” इत्यादावन्तर्यामिभावेन विकारान्तरावस्थानश्रवणं विरुध्येत ।

आकाशस्यैवोपादानस्य सत्त्वात्, पूर्वशब्दस्य निमित्तकारणस्य सत्त्वाच्च । न च प्रतिध्वनेः प्रतिबिम्बत्वेऽप्याकाशगुणत्वं किं न स्यादिति वाच्यम् । बिम्बप्रतिबिम्बयोर्भेदपक्षे प्रतिध्वनिरूपप्रतिबिम्बस्य प्रातिभासिकत्वेन व्यावहारिकगुणत्वानुपपत्तेः । तदभेदपक्षे बिम्बभूतपृथिव्यादिशब्दापेक्षया प्रतिध्वनिरूपप्रतिबिम्बस्य भेदाभावेन तस्याकाशगुणत्वानुपपत्तेरिति भावः । ननु वर्णरूपप्रतिशब्दस्य वर्णप्रतिबिम्बत्वमवश्यं वाच्यम्, न तु साक्षाद्गर्णरूपत्वम् । प्रतिवर्णाभिव्यक्तिस्थले वर्णव्यञ्जककण्ठाल्वादरभावात् । तथा च यथा तत्र पर्वतगुहादिसन्निहितेषु नीरूपेष्वाकाशप्रदेशेषु नीरूपाणां वर्णानां प्रतिबिम्बः, तथा प्रकृते किं न स्यादिति नैयाह—वर्णरूपप्रतिशब्दोऽपीति । प्रतिध्वनिवदित्यपिशब्दार्थः । कण्ठाल्वादस्थलेऽपि न कण्ठादेर्वर्णव्यञ्जकत्वम्, किं तु कण्ठाद्यभिघातजन्यध्वनेः । तथा च यथा मूलध्वनिर्वर्णव्यञ्जकः, एवं प्रतिवर्णाभिव्यक्तिस्थले उत्पन्नः प्रतिध्वनिरेव तत्र वर्णानां व्यञ्जकः सम्भवतीति न प्रतिवर्णानां प्रतिबिम्बरूपत्वमभ्युपगन्तव्यमित्यर्थः । चैतन्यप्रतिबिम्बनिराकरणमुपसंहरति—तस्मादिति । चैतन्यप्रतिबिम्बासम्भवादित्यर्थः । अन्तःकरणानवच्छिन्नचैतन्यस्येश्वरत्वे अन्तःकरणादिषु सर्वविकारेषु परमेश्वरस्यान्तर्यामिभावेनावस्थानप्रतिपादकश्रुतिविरोधं शङ्कते—न चैवमिति । विरुध्येतेति । तथा च श्रुतिविरोधपरिहाराय प्रतिबिम्बपक्ष एव स्वीकर्तव्य इति भावः । प्रतिबिम्बपक्षाश्रयणेऽपि श्रुतिविरोध-

प्रतिबिम्बपक्षे तु जलगतस्वाभाविकाकाशे सत्येव प्रतिबिम्बाका-  
शदर्शनात् एकत्र द्विगुणीकृत्य वृत्तिरुपपद्यते इति वाच्यम् । यतः  
प्रतिबिम्बपक्षेऽप्युपाधानन्तर्गतस्यैव चैतन्यस्य तत्र प्रतिबिम्बो  
वाच्यः, न तु जलचन्द्रन्यायेन कृत्स्नप्रतिबिम्बः । तदन्तर्गत-  
भागस्य तत्र प्रतिबिम्बासम्भवात् । न हि मेघावच्छिन्नस्या-  
काशस्यालोकस्य वा जले प्रतिबिम्बवत् जलान्तर्गतस्यापि  
तत्र प्रतिबिम्बो दृश्यते । न वा मुखादीनां बहिःस्थितिसमये  
इव जलान्तर्निमज्जनेऽपि प्रतिबिम्बोऽस्ति । अतो जलप्रति-  
बिम्बं प्रति मेघाकाशादेरिवान्तःकरणाद्युपाधिप्रतिबिम्बं प्रति  
तदनन्तर्गतस्यैव बिम्बत्वं स्यादिति बिम्बभूतस्य विकारान्तर-  
वस्थानायोगात् ईश्वरे अन्तर्यामिब्राह्मणाञ्जस्याभावस्तुल्यः ।

माशङ्क्याह—प्रतिबिम्बपक्षे त्विति । तुशब्दमृचितं विशेषमेव दर्शय-  
ति—जलगतेति । द्विगुणीकृत्येति । प्रतिबिम्बरूपजीवभावेन तत्तदु-  
पाध्यन्तर्यामिभावेन चेत्यर्थः । प्रतिबिम्बपक्षेऽपि अन्तर्यामिब्रा-  
ह्मणविरोधो दुष्परिहर इत्याह—यत इति । यतः ईश्वरेऽन्तर्या-  
मिब्राह्मणाञ्जस्याभावस्तुल्यः, अतो न च वाच्यमिति सम्बन्धः ।  
तत्रेति । अन्तःकरणादावित्यर्थः । ननु यथा जले कृत्स्नस्य चन्द्रम-  
ण्डलस्य प्रतिबिम्बः, तथा कृत्स्नस्यैव चैतन्यस्यान्तःकरणादौ प्रतिबि-  
म्बोऽस्तु, न तूपाध्यन्तर्गतचैतन्यभागस्याण्डाद्बहिर्भूतस्य । तथा च बि-  
म्बभूतेश्वरस्याण्डान्तरेऽपि सत्त्वान्नान्तर्यामिब्राह्मणविरोधतौल्यमिति, नेत्या-  
ह—न त्विति । असम्भवमेव दर्शयति—न हीति । आलोकस्य चे-  
ति । बहिःस्थितस्येति शेषः । जलान्तर्गतस्यापीति । आकाशादेरि-  
त्यनुपङ्गः । तत्रेति । जलादावित्यर्थः । उदाहरणान्तरमाह—न चेति ।  
ततः किम् ? तत्राह—अत इति । उपाध्यन्तर्गतभागस्य तत्र प्रति-  
बिम्बासम्भवादित्यर्थः । तदनन्तर्गतस्यैवेति । चैतन्यस्येति शेषः ।  
दृष्टानुरोधित्वात् कल्पनाया इति भावः । विकारान्तररिति । अण्डा-  
न्तर्गतचैतन्यभागस्य उपाध्यन्तर्गतत्वात् तद्बहिर्स्थितस्यैव चैतन्यस्य बि-

( १ ) सामञ्जस्येति पाठः ।

म्बत्वं वाच्यमिति विम्बभूतेश्वरोऽप्यण्डात् बहिरेव स्यादित्यर्थः । यदि च प्रतिविम्बपक्षे ईश्वरस्य सर्वान्तर्यामित्वप्रतिपादकश्रुत्याद्यनुसारेण लोक-  
ष्टिमनादस्य कृत्स्नचैतन्यप्रतिविम्बमुपेत्यान्तर्यामिब्राह्मणाञ्जस्यमुपपाद्यते, तदा  
'अनवच्छिन्नचैतन्यमीश्वरः' इति पक्षेऽपि 'अन्तःकरणाभावावच्छिन्नचैतन्यमी-  
श्वरः' इति विवक्षितम् । अन्तःकरणस्य कल्पितत्वेन चैतन्येऽन्तःकरणा-  
द्यवच्छेदेनाप्यन्तःकरणाभावस्य वास्तवस्य सत्त्वेन तदवच्छिन्नचैतन्यरूपेश्व-  
रस्य सर्वविकारान्तरवस्थानसम्भवात्तत्प्रतिपादकब्राह्मणाञ्जस्य तुल्यमिति  
समाधानं बोध्यम् । अभावस्यापीश्वरोपाधित्वमुक्तं तृप्तिदीपे—

अन्तःकरणसाहस्यराहित्याभ्यां विशिष्यते ।

उपाधिर्जीविभावस्य ब्रह्मतायाश्च नान्यथा ॥ ८५ ॥

यथा विधिरूपाधिः स्यात् प्रतिषेधस्तथा न किम् ॥

सुवर्णलोहभेदेन शृङ्खलात्वं न भिद्यते ॥ ८६ ॥

अतश्चावृत्तिरूपेण साक्षाद्विधिमुखेन च ॥

वेदान्तानां प्रवृत्तिः स्याद् द्विधेत्याचार्यभाषितम् ॥ ८७ ॥ इति ।

श्लोकानामर्थः—

जीवत्वब्रह्मत्वयोरूपाधिरन्तःकरणसाहस्यराहित्याभ्यां विशिष्यते भि-  
द्यते । तत्साहस्यं जीवत्वोपाधिः, तद्राहित्यं ब्रह्मताया उपाधिरिति जीवे-  
श्वरोपाधिभेद इत्यर्थः । नान्यथा न प्रकारान्तरेण । जीवभावाद्युपाधिरि-  
त्यर्थः । ननु भावस्यैवोपाधित्वम्, नाभावस्येसाशङ्क्य विनिगमनाविरहमा-  
ह-यथेति । भाववदभावस्य व्यावर्तकोपाधित्वे विशेषो नास्तीत्यत्र दृष्टा-  
न्तमाह-सुवर्णेति । शृङ्खलात्वं नाम यथेच्छासञ्चारव्यावर्तकत्वम् । ननु  
भावरूपान्तःकरणादेर्द्रष्टृत्वादिरूपेण जीवोपलब्धिसाधनत्वात् तस्य जीवो-  
पाधित्वं युक्तमित्याशङ्क्य तर्ह्यन्तःकरणनिषेधस्यापि ब्रह्मोपलब्धिसाधनत्वात्  
तस्य ब्रह्मोपाधित्वं युक्तमित्यभिप्रेत्य तत्तदुपाधिनिषेधस्य ब्रह्मोपलब्धिसा-  
धनत्वं भाष्यकारैरुक्तमित्याह-अतद्व्यावृत्तीति । अत्र तच्छब्देन ब्रह्मोच्यते ।  
तन्न भवतीत्यतः अन्तःकरणादिरूपमुपाधिजातं, तस्याततो व्यावृत्तिः  
निषेधः तद्रूपेण तद्वोधनद्वारेणेत्यर्थः । साक्षाद्विधिमुखेन च—बुद्धेस्साक्षी  
मनसस्साक्षी सर्वस्य साक्षी, पश्यन् शृण्वन्मन्वानः इत्यादिप्रकारेण च ।  
प्रवृत्तिः बोधकता तया ब्रह्मणि तेषां प्रामाण्यमिति ।

तथा च उक्तरीत्या प्रतिविम्बावच्छेदपक्षयोरुभयोरप्यन्तर्या-

एतेनावच्छिन्नस्य जीवत्वे कर्तृभोक्तृसमययोस्तत्र तत्रान्तः-  
करणावच्छेद्यचैतन्यप्रदेशस्य भिन्नत्वात् कृतहानाकृताभ्यागमप्रसङ्ग-  
इति निरस्तम् ।

प्रतिबिम्बपक्षेऽपि स्वानन्तर्गतस्य स्वसन्निहितस्य चै-  
तन्यप्रदेशस्यान्तःकरणे प्रतिबिम्बस्य वक्तव्यतया तत्र तत्रा-  
न्तःकरणस्य गमने बिम्बभेदात् तत्प्रतिबिम्बस्यापि भेदा-  
वश्यम्भावेन दोषतौल्यात् । न च 'अन्तःकरणप्रतिबिम्बो जीवः'  
इति पक्षे दोषतौल्येऽपि 'अविद्याप्रतिबिम्बो जीवः' । तस्य च  
तत्र तत्र गत्वरमन्तःकरणं जलाशयव्यापिनो महामेघमण्डलप्र-  
तिबिम्बस्य तदुपरि विमृत्वरस्फीतालोक इव तत्र तत्र विशेषाभि-

मिब्राह्मणाञ्जस्याभावाञ्जस्ययोस्तुल्यत्वे सति 'सुतरां नीरूपे' इत्या-  
दिना चैतन्यप्रतिबिम्बासम्भवस्य दर्शितत्वात् प्रतिबिम्बपक्षं त्यक्त्वा  
अवच्छेदपक्ष एव आदरणीय इति भावः ।

एवमवच्छेदपक्षे दोषान्तरमपि वक्ष्यमाणदोषतौल्यादिनैव निरस्त-  
मिहाह-एतेनेति । स्वानन्तर्गतस्येति । प्रागुक्तयुक्तिरत्रानुसन्धेया ।  
स्वसन्निहितस्येति विशेषणस्यायमभिप्रायः-यदि सर्वेष्वन्तःकरणेषु तदनन्त-  
र्गतस्याण्डात् बहिर्विद्यमानस्यैव चैतन्यभागस्यैकस्य प्रतिबिम्बसम्भवेत्,  
तदा बिम्बचैतन्यप्रदेशभेदाभावात् प्रत्यन्तःकरणं बिम्बचैतन्यप्रदेशभेदेन प्रति-  
बिम्बभेदोपादनं न सम्भवेत् । न च तथा सम्भवति । व्यवहितस्य प्रतिबि-  
म्बायोगात्, किं तु तत्र तत्रान्तःकरणे सन्निहितस्यैव चैतन्यप्रदेशस्य वि-  
म्बत्वं वाच्यम् । ततश्चेह परत्र च प्रतिबिम्बभेदापादनं युक्तमिति ।  
दोषतौल्यादिति । कृतहानाकृताभ्यागमप्रसङ्गदोषतौल्यादित्यर्थः । 'अ-  
विद्यायां चित्प्रतिबिम्ब ईश्वरः, अन्तःकरणे चित्प्रतिबिम्बो जीवः' इति  
पूर्वप्रदर्शिते सङ्क्षेपशारीरकपक्षे दोषतौल्येऽपि विवरणादिपक्षे उक्तदोषा-  
पसक्तेस्तस्योपादेयत्वं स्यादिति शङ्कते-न चेति । गत्वरं गमनशीलम् ।  
तदुपरीति । जलाशयोपरीत्यर्थः । विमृत्वरिति । यथा तत्र तत्र जलप्र-  
देशेषु विमृत्वारो गमनशीलो मेघच्छिद्रेभ्यो निस्सृतः स्फीतालोकखण्डो



व्यक्तिहेतुरिति पक्षे नायं दोषः । अन्तःकरणवदविद्याया गत्य-  
भावेन प्रतिबिम्बभेदानापत्तेरिति वाच्यम् । तथैवावच्छेदपक्षे-  
ऽपि 'अविद्यावच्छिन्नो जीवः' इत्यभ्युपगमसम्भवात् । तत्राप्येकस्य  
जीवस्य क्वचित् प्रदेशे कर्तृत्वं प्रदेशान्तरे भोक्तृत्वमित्येवं कृत-  
हानादिदोषापनुत्तये वस्तुतो जीवैक्यस्यैशरणीकरणीयत्वेन तन्न्या-  
यादन्तःकरणोपाधिपक्षेऽपि वस्तुतश्चैतन्यैक्यस्य तदवच्छेदकोपा-

महामेषमण्डलप्रतिबिम्बस्य जलाशयव्यापकस्य विशेषेण स्फुरणहेतुः, तथा  
तत्र तत्रेह परत्र च कर्तृत्वभोक्तृत्वादिविशेषाभिव्यक्तिहेतुरन्तःकरणमिति  
पक्षे इत्यर्थः । कृतहानादिदोषाभावे हेतुमाह—अन्तःकरणवदिति । यदि  
प्रतिबिम्बवादिना 'अन्तःकरणप्रतिबिम्बो जीवः' इति पक्षमुक्तदोषतौल्येन  
परित्यज्य 'अविद्याप्रतिबिम्बो जीवः' इति पक्षस्वीक्रियते, तदा अवच्छेदवा-  
दिनाऽपि 'अन्तःकरणावच्छिन्नो जीवः' इति पक्षं कृतहानादिदोषयुक्तं त्यक्त्वा  
उक्तदोषरहितम् 'अविद्यावच्छिन्नो जीवः' इति मतमुपादीयते इत्याह—त-  
थैवेति । जीव इति । उपलक्षणं चैतत् । अविद्यायाः कल्पितत्वेन 'वा-  
स्तवतदभावावच्छिन्नश्चिदात्मा ईश्वरः' इत्युपगमसम्भवाच्चेत्यपि द्रष्टव्यम् ।

एवम् 'अविद्याप्रतिबिम्बो जीवः' इति पक्षे कृतहानादिदोषाभावमुपेत्य  
तत्साम्यमविद्यावच्छिन्नस्य जीवत्वपक्षे दर्शितम् । इदानीमन्तःकरणावच्छेदपक्षे  
कृतहानादिदोषाभावं समर्थयितुम् 'अविद्याप्रतिबिम्बो जीवः' इति पक्षेऽपि  
कृतहानादिदोषमाशङ्का परिहरति—तत्रापीति । 'अविद्याप्रतिबिम्बो जीवः'  
इति पक्षेऽपीत्यर्थः । क्वचित्प्रदेशे इति । ब्राह्मणादिशरीरगतान्तःकरणा-  
वच्छिन्नप्रदेशे इत्यर्थः । प्रदेशान्तरे इति । देवादिशरीरगततदवच्छिन्न-  
प्रदेशे इत्यर्थः । वस्तुत इति । प्रदेशभेदे सत्यपि इह परत्र च अविद्या-  
प्रतिबिम्बरूपजीवैक्यमात्रेण कृतहानादिदोषः परिहर्तव्यः प्रतिबिम्बवा-  
दिनां गत्यन्तराभावादित्यर्थः । सोऽयं परिहारप्रकारोऽन्तःकरणावच्छेदप-  
क्षेऽपि समान इत्याह—तन्न्यायादिति । वस्तुत इति । इह परत्र  
चान्तःकरणावच्छेद्यचैतन्यप्रदेशभेदेऽपि चैतन्यस्य वस्तुत एकत्वात् न  
कृतहानादिदोष इत्यर्थः । ननु वास्तवचैतन्यैक्यमात्रस्य जीवान्तरसाधार-  
णत्वादप्यकृतकर्मणाऽन्यस्य भोगप्रसङ्ग इत्यत आह—तदवच्छेदकोति ।

धैक्यस्य च तन्त्रत्वाभ्युपगमेन तद्दोषनिराकरणसम्भवाच्च ।  
न चावच्छेदपक्षे “यथा ह्ययं ज्योतिरात्मा विवस्वानपो भिन्ना  
बहुधैकोऽनुगच्छन् । उपाधिना क्रियते भेदरूपो देवः क्षेत्रेष्वेवम-  
जोऽयमात्मा” ‘अत एव चोपमा सूर्यकादिवत्’ ( उ० मी०

तत्पदं चैतन्यपरम् । तथा च ‘एकान्तःकरणावच्छिन्नचैतन्यमेको जीवः, अन्तः-  
करणान्तरावच्छिन्नचैतन्यमन्यो जीवः’ इति स्वीकारात् नोक्तातिप्रसङ्ग इति  
भावः । अस्मिन्नवच्छेदपक्षे प्रागुक्तरीत्या वास्तवान्तःकरणाभावावच्छिन्नचैत-  
न्यमीश्वरः, “कारणोपाधिराश्वरः” इति श्रुत्यनुरोधेन अविद्यावच्छिन्नचैतन्यं  
वा ईश्वरः इति बोध्यम् । अस्य पक्षस्य श्रुतिसूत्राभ्यां विरोधं शङ्कते—न  
चावच्छेदपक्षे इति । यथा एको विवस्वान् पात्रभेदेन भिन्ना आपो-  
ऽनुगच्छन् बहुजलपात्रेषु प्रतिबिम्बितस्सन्निति यावत् । बहुधा भेदरूपः क्रियते  
औपाधिकं नानात्वं प्रतिपद्यते, एवं देवस्स्वप्रकाश आत्मा स्वत एकस्सन्  
क्षेत्रेषूपधाधिषु प्रतिबिम्बितो भेदरूपः क्रियते नानात्वं लभते इति यावत् ।  
यथा एकस्य सूर्यस्य बहुपूपाधिषु प्रतिबिम्बितत्वप्रयुक्तो भेदः, एवमात्मनो  
ऽपि क्षेत्रेषु प्रतिबिम्बितत्वप्रयुक्तमेव नानात्वमिह विवक्षितमिति वक्तव्य-  
म् । अन्यथा दृष्टान्तदार्ष्टान्तिकयोरतुल्यत्वापत्त्या तयोरसामञ्जस्यप्रसङ्गा-  
त् । तथा चावच्छेदपक्षः श्रुतिविरुद्ध इत्यर्थः । एवम्—

एक एव तु भूतात्मा भूते भूते व्यवस्थितः ॥

एकधा बहुधा चैव दृश्यते जलचन्द्रवत् ॥

“रूपं रूपं प्रतिरूपो बभूव” “जीवेशावाभासेन करोति”  
इत्यादिश्रुतयोऽपि चैतन्यस्य प्रतिबिम्बगमकत्वेन द्रष्टव्याः । भूतानां  
ब्रह्मादिस्तम्बपर्यन्तानामात्मा स्वरूपभूतः परः, भूते भूते इति  
वीप्सा, तथा सर्वे प्रतिबिम्बोपाधयो गृह्यन्ते । तेषु प्रतिबिम्बतया  
व्यवस्थितस्सन् बहुधा दृश्यते । स्वतस्तु शास्त्रादेकधा दृश्यते । रूपशब्द  
उपाधिपरः । अत्रापि वीप्सा सर्वोपाधिसह्यहार्था । प्रतिरूपः प्रतिबिम्बः ।  
पुरुषप्रतिबिम्बे ‘पुरुषप्रतिरूपोऽयम्’ इति प्रयोगदर्शनात् ।

तृतीयाध्यायगतसूत्रमुदाहरति—अत एवेति । वतश्चिदात्मनः स्वात्मा-  
विकमेकत्वम्, नानात्वं औपाधिकं श्रुतिषु विवक्षितम्, अत एव तस्मै अधिकना-

अ० ३ पा० २ सू० १८) इति श्रुतिसूत्राभ्यां विरोधः । 'अम्बुव-  
दग्रहणात् न तथात्वम्' ( उ० मी० अ० ३ पा० २ सू० १९ )  
इत्युदाहृतसूत्रानन्तरसूत्रेण यथा सूर्यस्य रूपवतः प्रतिबिम्बोदय-  
योग्यं ततो विप्रकृष्टदेशं रूपवज्जलं गृह्यते, नैवं सर्वगत-  
स्यात्मनः प्रतिबिम्बोदययोग्यं किञ्चिदस्ति ततो विप्रकृष्ट-  
मिति प्रतिबिम्बासम्भवमुक्त्वा 'वृद्धिहासभाक्त्वमन्तर्भावादुभ-  
यसामञ्जस्यादेवम्' ( उ० मी० अ० ३ पा० २ सू० २० )  
इति तदनन्तरसूत्रेण यथा जलप्रतिबिम्बितः सूर्यो जल-  
वृद्धौ वर्धते इव, जलहासे हसतीव, जलचलने चलतीवेति तस्या-

नात्वे जलादिषु प्रतिबिम्बितस्मूर्यादिर्दृष्टान्तत्वेन श्रुतिषूपादीयते इति सूत्रार्थः ।  
“रूपं रूपम्” इति श्रुतौ प्रतिरूपशब्दो न प्रतिबिम्बवाचकः “वायुर्यथैको  
भुवनं प्रविष्टो रूपं रूपं प्रतिरूपो बभूव” इत्यादौ व्यभिचारात्, अतस्मूर्यादि-  
प्रतिबिम्बदृष्टान्तस्वारस्यादेव चैतन्यप्रतिबिम्बो वक्तव्यः । तं प्रतिबिम्बं  
स्वयमेव सूत्रकृदाक्षिपति—अम्बुवदिति । सूत्रे दृष्टान्तभागस्यार्थमाह—  
यथेति । प्रतिबिम्बोदययोग्यत्वं स्वच्छत्वम् । उपाध्यन्तर्गतस्य न तत्र  
प्रतिबिम्ब इत्याशयेनाह—तत इति । बिम्बभूतसूर्यपेक्षयेत्यर्थः । दार्ष्टा-  
न्तिकभागं व्याचष्टे—नैवमिति । न तथात्वम्—चिदात्मनः प्रतिबिम्बितसूर्या-  
दितुल्यत्वं नास्ति । कुतः ? अग्रहणात् । अन्तःकरणादेरात्मप्रतिबिम्बोदययोग्य-  
त्वेनाग्रहणात् । न ह्यन्तःकरणमात्मापेक्षया विप्रकृष्टदेशवत् । सर्वगतत्वादा-  
त्मनः । नापि तदुद्भूतरूपवत्, अनङ्गीकारात् । चिदात्मनोऽपि सूर्यादिवत्  
बिम्बत्वयोग्यत्वेनाग्रहणाच्च । तस्य नीरूपद्रव्यत्वात् । तस्मात् प्रतिबिम्बितसूर्य-  
चिदात्मनोर्दृष्टान्तदार्ष्टान्तिकभावानुपपत्तिरिति तु शब्दार्थः । दृष्टान्तदार्ष्टा-  
न्तिकयोः प्रतिबिम्बितत्वांशेन साम्याभावेऽपि न तद्भावविरोधोऽस्ति । विव-  
क्षितांशेन साम्यस्य तत्रापि सम्भवात् । न हि तयोस्सर्वसाम्यं कचिदपि  
सम्भवति । तथासति दृष्टान्तदार्ष्टान्तिकभावोच्छेदप्रसङ्गादित्यभिप्रेत्य वि-  
वक्षितांशसाम्यं सूत्रकृदर्शयति—वृद्धिहासेति । तदनन्तरेत्यत्र तत्पदम्-  
बुवदिति सूत्रपरम् । सूत्रं व्याचष्टे—यथेति । आध्यात्मिक-

ध्यासिकं जलानुरोधिवृद्धिहासादिभाक्त्वम्, तथा आत्मनोऽन्तः-  
करणादिनाऽवच्छेदेन उपाध्यन्तर्भावादाध्यासिकं तदनुरोधिवृ-  
द्धिहासादिभाक्त्वमित्येवं दृष्टान्तदार्ष्टान्तिकयोस्सामञ्जस्यादवि-  
रोध इति स्वयं सूत्रकृतैवावच्छेदपक्षे तयोस्तात्पर्यकथनात् ।

घटसंवृत्तमाकाशं नीयमाने यथा घटे ।

मिति । भ्रान्तिसिद्धमित्यर्थः । तथेति । चिदात्मनो बुद्ध्याद्यव-  
च्छिन्नतया बुद्ध्याद्युपाधावन्तर्भावात् गजादिशरीरेऽन्तःकरणवृद्धौ चिदा-  
त्मा वर्धते इव, मशकादिशरीरेऽन्तःकरणहासे हसित इव, तच्चलने चलित  
इव, भेदे भिन्न इव, च भाति । तथा च श्रुतिः—“ध्यायतीव लेलायतीव”  
इति । बुद्धौ ध्यायन्त्यामात्मा ध्यायतीव, तस्यां चलन्त्यामात्मा चलतीव,  
न तु वस्तुतो ध्यायति चलति वेत्यर्थः । एवमध्याससिद्धमन्तःकरणानुरो-  
धिवृद्ध्यादिमच्चमात्मनोऽत्र विवक्षितं साम्यमित्यर्थः । तयोरिति । चैत-  
न्यस्य प्रतिबिम्बितत्वगमकश्रुतितन्मूलकसूत्रयोः पूर्वमुदाहृतयोरित्यर्थः । अव-  
च्छेदपक्षे न केवलं श्रुतिसूत्रविरोधाभाव एव, किं तु श्रुतिसूत्रानुग्रहोऽप्यस्ती-  
त्याह—घटसंवृत्तमिति । घटसंवृत्तं घटावच्छिन्नमाकाशं प्रसिद्धमस्ति ।  
तच्च घटे नीयमानेऽपि न नीयते । यथा अयं दृष्टान्तः तद्गज्जीवो नभोप-  
मः नभसा तुल्यः । एतदुक्तं भवति—जीवस्य नभोपमशब्देन घटसंवृत्ता-  
काशतुल्यत्वमभिदधता अवच्छिन्नचैतन्यरूपत्वमुक्तमिति ।

एवं प्रवेशश्रुतिरपि चिदात्मनो बुद्ध्याद्यवच्छेदकृतमेव द्रष्टृत्वा-  
दिधर्मलाभं दर्शयति, न प्रतिबिम्बभावकृतम् । तथाहि—“स एष इह प्रविष्ट  
आनखाग्रेभ्यः” इत्युपक्रम्य “प्राणञ्चैव प्राणो नाम भवति वदन् वाक् पश्यन्  
चक्षुः शृण्वन् श्रोत्रं मन्वानो मनः” इति पुरुषविधब्राह्मणे श्रूयते ।

अयमर्थः—सः सर्ववेदान्तेषु प्रसिद्धः, एषः नामरूपव्याकर्तृत्वेन  
सन्निहितः । इह कार्यकरणसङ्घाते नखाग्रमवधीकृत्य प्रविष्टः । ननु यथा  
देवदत्तस्य गृहे, सर्पस्य वा बिले प्रवेशः प्रसिद्धः, न तथा आत्मनः प्रवेशः कल्प-  
यितुं शक्यते । तस्य सर्वगतत्वात् । नापि जलपात्रेषु सूर्यादेरिव प्रतिबिम्ब-  
भावलक्षणः प्रवेशस्तम्भवति । तस्य तैत्तिरीयकादौ प्रवेशवाक्यविचारावसरे  
भाष्यकारैरेव निरस्तत्वात् । अतः कीदृशः प्रवेशः प्रविष्टपदेन विवक्षित इति  
जिज्ञासायां यथा जले प्रतिबिम्बभावेन प्रविष्टस्य सूर्यादेस्तद्दर्भवत्तया उ-

घटो नीयेत नाकाशं तद्वर्जीवो नभोपमः ॥

पलभ्यमानत्वमस्ति, एवमात्मनः सङ्घाते अधिष्ठानतया प्राक् सिद्धस्यैव प्राणबुद्ध्यादिधर्मवत्तया उपलभ्यमानत्वमेव प्रकृते प्रविष्टपदेन विवक्षितं न तु मुख्यः प्रवेश इति मन्वाना श्रुतिः स्वयमेव प्रविष्टपदं व्याचष्टे- प्राणचेष्टेत्यादिना । प्राणन् प्राणनचेष्टां प्राणोपाधिद्वारा कुर्वन् “प्राण-स्य प्राणम्” इत्यादिश्रुतौ द्वितीयप्राणपदवाच्यो भवति । रूपं पश्यन् रूपगोचरचाक्षुषवृत्तिमन्तःकरणतादात्म्यापत्त्या कुर्वन् “चक्षुषश्चक्षुः” इत्यादिश्रुतौ द्वितीयचक्षुःशब्दवाच्यो भवति । शृण्वन् शब्दगोचरां श्रोत्रकर्णिकां वृत्तिमन्तःकरणतादात्म्यापत्त्यैव कुर्वन् “श्रोत्रस्य श्रोत्रम्” इत्यादिश्रुतौ द्वितीयश्रोत्रशब्दवाच्यो भवति । मन्वानो मननरूपां चक्षुरादितिरपेक्षां वृत्तिं कुर्वन् “मनसो मनः” इत्यादिश्रुतौ मनःशब्दवाच्यो भवति । चक्षुरादिव्यापारग्रहणं कार्यकरणमङ्घ्रातव्यापारमात्रस्योपलक्षणम् । सङ्घातधर्माणां सर्वेषामात्मन्युपलभ्यमानत्वात् । नन्वेवमप्यवच्छेदपक्षस्य द्वितीयाध्यायगतेन ‘आभास एव च’ (उ. मी. अ. २ पा. ३ सू. ५०) इति सूत्रेण तद्भाष्येण च विरोधो दुर्वारः । तयोः चैतन्यप्रतिबिम्बस्य स्पष्टमुक्तत्वात् ।

सूत्रार्थस्तु—आभास एव जीवः परमात्मनः प्रतिबिम्ब एव, न निरुपाधिकः परमात्मैव जीवः । नापि न्यायमने इव परमात्मसकाशादत्यन्तभिन्नः । तत्त्वमस्याद्यभेदश्रुतिविरोधात् । प्रतिबिम्बस्य च वस्तुतो बिम्बाभिन्नत्वेन आभासत्वपक्षे उक्तश्रुतिविरोध इति चशब्दार्थ इति चेत्, न । उदाहृतमूत्रतद्भाष्ययोरुक्तप्रतिबिम्बपक्षस्य ‘भोक्तापक्षेऽविभागश्चेत्स्याल्लोकवत्’ (उ. मी. अ. २ पा. १ सू. १३) इति सूत्रोक्तसिद्धान्तवन्मतान्तरत्वोपपत्तेः । न च तथाकल्पने किं विनिगमकमिति वाच्यम् । तृतीयाध्याये स्वयं सूत्रकृतैव न्यायपूर्वकं कृतस्य चैतन्यप्रतिबिम्बनिरासस्य नियामकत्वात् । आभाससूत्रे च जीवस्य प्रतिबिम्बत्वे उपपत्त्यादेरनुपन्यासाच्च ।

भोक्त्रापक्षिसूत्रस्यायमर्थः—“सर्वं खल्विदं ब्रह्म” इति श्रुत्या प्रपञ्चस्य ब्रह्माभेदः प्रतिपाद्यते । “अहं ब्रह्मास्मि” इति श्रुत्या अहंशब्दार्थभूतभोक्तृवर्गस्य च ब्रह्माभेदः प्रतिपाद्यते । तथा च श्रुतिद्वयानुसारेण भोक्तृभोग्यप्रपञ्चयोरेकब्रह्माभेदस्वीकारे भोग्यप्रपञ्चस्य भोक्त्रापक्षेः भोक्त्रभेदापत्तेः । एवं भोक्तुरपि

‘अंशो नानाव्यपदेशात्’ (उ० मी० अ० २ पा० ३ सू० ४३ ) इति श्रुतिसूत्राभ्यामवच्छेदपक्षस्यैव परिग्रहाच्च । तस्मात् सर्वगतस्य चैतन्यस्यान्तःकरणादिनाऽवच्छेदोऽवश्यम्भावीति आवश्यकत्वात् ‘अवच्छिन्नो(१) जीवः’ इति पक्षं रोचयन्ते ॥

भोग्याभेदापत्तेः । एकब्रह्माभिन्नयोस्तयोः परस्परमभेदावश्यम्भावात् । न चेष्टापत्तिः । तथामलविभागः प्रमज्ज्येत । भोक्तृभोग्ययोर्विभागबोधकप्रत्यक्षादिविरोधः प्रमज्ज्येतेति चेत्, उच्यते—श्रुतांसिद्धं भोक्तृभोग्ययोरैकब्रह्माभिन्नत्वं तयोः प्रत्यक्षादिभिर्द्वं परस्परं विभक्तत्वं चेत्युभयं लोकवत् स्यात् । उपपद्यते यथा लोके एकसमुद्रविकाराणां फेनबुद्बुदतरङ्गाणामेकमुद्राभिन्नत्वम् । परिणामानां परिणाम्यभेदस्यानुभवासिद्धत्वात् । तेषामेव फेनादीनां परस्परं भिन्नत्वं चास्ति । भेदस्यानुभवमिद्धत्वात्, एवमेकब्रह्मपरिणामयोर्भोक्तृभोग्ययोरैकब्रह्माभिन्नत्वं परस्परं भिन्नत्वं चोपपद्यते इति नाद्वैतश्रुतीनां प्रत्यक्षादिविरोधप्रमक्तिरिति । अयं च विरोधपरिहारो न सिद्धान्तमस्मत्तः । कूटस्थनित्यस्य ब्रह्मणः परिणामित्वानभ्युपगमात्, किं तु मतान्तराभिप्रायेणेति भाष्यादिषु घण्टाघोषः, तथा प्रकृतेऽपीति सङ्क्षेपः ।

अंश इति । जीवः ईश्वरस्यांशः । कुतः? नानाव्यपदेशात् । “य आत्मानमन्तरो यमयति” इत्यादिश्रुतिषु नियम्यनियामकभावादिना जीवेश्वरयोर्नानात्वस्य भेदस्य व्यपदेशादिति सूत्रभागस्याक्षरार्थः । अत्रांशत्वं जीवचैतन्यस्य घटाकाशवदन्तःकरणावच्छिन्नत्वरूपं विवक्षितम्, न तु मुख्यमंशत्वम्, निरवयवस्य ब्रह्मणो मुख्यांशसम्भवादिति तदधिकरणभाष्ये स्फुटमिति भावः । अवच्छेदपक्षसमर्थनमुपसंहरति—तस्मादिति । प्रतिबिम्बासम्भवात् अवच्छेदपक्षे विरोधाभावात् बाधकमश्वान्नेत्यर्थः । अवच्छेद्यचैतन्यस्य प्रतिबिम्बपक्षेऽपि सम्मततया उभयसम्प्रतिपन्नस्य तस्यैव जीवत्वादिकल्पनं युक्तम्, लाघवादित्याशयेनाह—अवच्छेदोऽवश्यम्भावीति । अवच्छिन्न इति । अन्तःकरणावच्छिन्नो जीवः । जीवग्रहणमुपलक्षणम् । अविद्यावच्छिन्न ईश्वरः । “कार्योपाधिरयं जीवः कारणोपाधिरेश्वरः” इति श्रुतेः । “जीवेशावाभासेन करोति माया चाविद्या च

( १ ) छेद इति पाठः ।

(वे०सू०मं०) कौन्तेय इव राधेयो जीवः स्वाविद्यया परः ॥

नाभासो नाप्यवच्छिन्न इत्याहुरपरे बुधाः ॥ ४२ ॥

अपरे तु न प्रतिबिम्बः, नाप्यवच्छिन्नो(१) जीवः । किं तु कौन्तेयस्यैव राधेयत्ववदविकृतस्य ब्रह्मण एव अविद्यया जीव-  
भावः । व्याधकुलसंवर्धितराजकुमारदृष्टान्तेन 'ब्रह्मैव स्वाविद्यया  
संसरति, स्वविद्यया मुच्यते' इति बृहदारण्यकभाष्ये प्रति-  
पादनात् ।

राजसूनोः स्मृतिप्राप्तौ व्याधभावो निवर्तते ॥

स्वयमेव भवति" इति श्रुतौ च आभासपदमवच्छिन्नपरम् । प्रतिबिम्बासम्भ-  
वस्योक्तत्वात् । मायापदं च प्रथमोपात्तजीवोपाधिभूतान्तःकरणपरम् ।  
'कार्योपाधिरयं जीवः' इति श्रुतेः । एवं मायापदोपात्तान्तःकरणस्य च  
मूलप्रकृत्यात्मकत्वं प्रकृतिविकारभावप्रयुक्तम् । पूर्वमनवच्छिन्नस्येश्वर-  
त्वोक्तिस्तृप्तिदीपवचनानुसारेण अभाववच्छिन्नस्येश्वरत्वोक्तेश्च सम्भवमा-  
त्रेण, न तु तात्पर्यतः । "कारणोपाधिरेश्वरः" इति श्रुतिविरोधात् । अ-  
नवच्छिन्नस्य ईश्वरत्वपक्षे तस्योपाध्यभावेन सर्वज्ञानकर्तृत्वादेरसम्भवाच्च ।  
अभावस्येश्वरोपाधित्वपक्षेऽपि समानोऽयं दोषः । मायाविद्याव्याकृतशक्त्य-  
क्षराकाशादिशब्दितभावरूपोपाधेरिव तस्य सर्वज्ञत्वादिप्रयोजकत्वायोगात् ।  
अत एव वाक्यवृत्तौ भगवत्पादैस्सर्वज्ञत्वादिप्रयोजकोपाधित्वमविद्याया द-  
र्शितम्—'मायोपाधिर्जगद्योनिस्सर्वज्ञत्वादिलक्षणः' इतीति भावः ।

'अथ क ईश्वरः कश्च जीवः' इति प्रश्नै प्रतिवचनत्वेन मतान्तरमु-  
त्थापयति—अपरे त्विति । 'कस्तर्हि जीवः' इति पृच्छति—किं त्विति ।  
दृष्टान्तपूर्वकं 'ब्रह्मैव जीवः' इत्युत्तरमाह—कौन्तेयस्यैवेति । कुन्तीकुमा-  
रस्यैव, न तु तत्प्रतिबिम्बादेरिसेवकारार्थः । राधाया अपसं राधेयः, त-  
स्य भावस्तत्त्वं, तद्दर्शित्यर्थः । किं त्वविकृतस्यैवेति सम्बन्धः । अवच्छेदप्र-  
तिबिम्बभावरहितस्येत्यर्थः । तत्र भाष्यवार्तिकसम्प्रति हेतुत्वेन दर्शयति-  
व्याधेत्यादिना । यथा राजकुले जातः कर्णो जन्मप्रभृति राधेयं मन्यते,  
न तु स्वतस्सिद्धमपि कौन्तेयत्वमनुभवति । ततश्च कौन्तेयत्वप्रयुक्ताच्छ्रेय-  
सस्तत्काशात् प्रच्युतस्सर्वत्र नानाविधशापावमानादिलक्षणं बहुविधदुःखं

तथैवमात्मनोऽज्ञस्य तत्त्वमस्यादिवाक्यतः ॥

इति वार्तिकोक्तेश्च ।

एवं च स्वाविद्यया जीवभावमापन्नस्यैव ब्रह्मणः सर्वप्रपञ्चकल्पकत्वात् ईश्वरोऽपि सह सर्वज्ञत्वादिधर्मैः स्वप्नोपलब्धदेवतावजीवकल्पित इत्याचक्षते ॥ ६ ॥

(वे०मू०मं०) एको जीव उतानेकस्तत्रानुपदवादिनः ॥

एकं देहं च तस्यैकमन्यत्स्वप्नसमं विदुः ॥ ४३ ॥

( ७ ) अथायं जीव एकः, उतानेकः ? अनुपदोक्त-

प्राप्तवान् । स च कदाचित् भगवता विवस्वता 'कर्ण ! कौन्तेयोऽसि त्वं, न राधेयः' इत्युपदेशं कुर्वता स्मारितनिजरूपस्मिन् तथा स्मृत्या व्याधत्वरारधेयत्वादेरविद्याकृतस्य निवृत्तौ सत्यां व्याधत्वरारधेयत्वकृत् नानाविधदुःखं त्यक्त्वा कौन्तेयत्वस्मृतिप्रयुक्तं श्रेयः प्राप्तवान् । तथा ब्रह्माप्यनादिसिद्धया स्वाविद्यया आवृतनिजरूपं सज्जीवभावं प्राप्य स्वतस्सिद्धान्त्यनिरतिशयानन्दस्वरूपानुभवात् प्रच्युतं भवति, ततश्च संसरति । एवं संसरत् ब्रह्म कदाचित् स्वप्नद्रष्टावामिव स्वाविद्याकल्पितेन गुरुणा शास्त्रेण चोत्पादितया स्वगोचराविद्यया जीवभावादिप्रयोजकाविद्यानिवृत्तौ मुच्यते नित्यसिद्धनिरतिशयानन्दमनुभवति स्वरूपचैतन्येनैवेति भाष्यार्थः । अज्ञस्येति । अज्ञानावृतनिजस्वरूपस्येत्यर्थः । तत्त्वमस्यादीति । गुरुपादिष्टतत्त्वमस्यादिवाक्यजन्यज्ञानेनाज्ञाननिवृत्तौ जीवभाव आत्मनो निवर्तते इत्यर्थः ।

एवं जीवं निरूप्य ईश्वरं निरूपयति—एवं चेति । भाष्यवार्तिकपर्यालोचनया प्रतिबिम्बभावादिरहितस्य पूर्णब्रह्मण एव जीवत्वे सिद्धे सतीत्यर्थः । ईश्वरोऽपि सर्वज्ञत्वादिधर्मैस्सह जीवकल्पित इति सम्बन्धः । यथोक्तजीवस्यैवेश्वरकल्पकत्वे हेतुमाह—स्वाविद्ययेत्यादिना । अन्यस्य कल्पकस्याभावादिति तात्पर्यकमवधारणम् । जीवस्येश्वरकल्पकत्वे दृष्टान्तमाह—स्वप्नेति । यथा स्वप्नद्रष्टा जीव एव परां देवतां सर्वज्ञत्वादिधर्मैस्सहितां कल्पयति, कल्पयित्वा च तामहर्निशमुपास्ते, तदुपासनया चाभ्युदयनिश्रेयसलक्षणं फलं लभते, एवं जागरणेऽपीति दृष्टान्तादेरभिप्रायः ॥ ६ ॥

जीवेश्वरनिरूपणप्रसङ्गेन विचारान्तरमारभते—अथेति । अनुपदोक्तेश्च । 'ब्रह्मैव स्वाविद्यया संसरति, स्वाविद्यया मुच्यते'



क्षावलम्बिनः केचिदाहुः—

एको जीवः, तेन चैकमेव शरीरं सजीवम् । अन्यानि स्वप्नदृष्टशरीराणीव निर्जीवानि । तदज्ञानकल्पितं सर्वं जगत्, तस्य स्वप्नदर्शनवद्यावदविद्यं सर्वो व्यवहारः । बद्धमुक्तव्यवस्थाऽपि नास्ति, जीवस्यैकत्वात् । शुक्लमुक्त्यादिकमपि स्वाप्न-पुरुषान्तरमुक्त्यादिकमिव कल्पितम् । अत्र च सम्भावितसकल-इत्यादिग्रन्थोक्तस्यार्थः । एक इति । ब्रह्मण एकत्वात्तत्र च अत्रिच्छेदप्रतिबिम्बभावयोरनङ्गीकाराच्चेत्यर्थः । ननु जीवैक्ये तेनैकमेव शरीरं सजीवं स्यात्, न सर्वशरीराणीत्याशङ्कामिष्टापत्त्या परिहराते-तेन चेति । ननु यथा एकशरीरे हिताहितप्राप्तिपरिहारार्थेऽप्यन्दनरूपा चेष्टा दृश्यते, तथा सर्वशरीरेषु दृश्यते । तथा च कथमेकमेव शरीरं सजीवम् ? तत्राह—अन्यानीति । साम्प्रदायिकां स्वप्नद्रष्टुशरीरमेकमेव सजीवम् । स्वप्नद्रष्टा दृष्टान्यन्यानि शरीराणि तु चेष्टाविशेषवत्तया दृश्यमानान्यपि सजीवानि न भवन्ति । तथा जगद्वर्णनेऽपीति द्रष्टव्यम् । ननु स्वप्नस्य जगतः कल्पिका तावत् निद्रा अन्यव्यतिरेकसिद्धा यथा वर्तते, न तथा जाग्रत्प्रपञ्चस्य कल्पकमन्यव्यतिरेकमिदं किञ्चिदस्तीति जगत् सत्यमेव स्यात्, नेत्याह—तदज्ञानेति । जीवाज्ञानेत्यर्थः । अज्ञानस्य जगत्कल्पकत्वं शास्त्रसिद्धमिति भावः । ननु सर्वव्यवहारस्य स्वप्नव्यवहारवत् कल्पितत्वे तद्वदेव सहसा व्यवहारलोपः प्रमज्जेत । तथा च विद्यानर्थक्यमिति, नेत्याह—तस्येति । जीवस्येत्यर्थः । यावन्निद्राक्षयं स्वप्नव्यवहारानुवृत्तिवत् विद्यया यावदविद्यानिवृत्तिः सर्वव्यवहारानुवृत्तिर्युज्यते इति न विद्यावैफल्यम्, अविद्यानिवृत्त्यर्थमपेक्षितत्वादिति भावः । ननु जीवैकत्वमते एको जीवो बद्धः, अन्यो जीवो मुक्त इति व्यवस्था शुकादिमुक्तिप्रतिपादकशास्त्रसिद्धा न स्यादित्याशङ्क्य इष्टापत्तिरित्याह—अत्र चेति । शुक्तेति । यथा स्वप्नादुत्थितः स्वप्नभ्रान्तिसिद्धा पुरुषान्तरमुक्तिं परं प्रति बोधयति, तथा जीवभ्रान्तिसिद्धां शुकादिमुक्तिं तं प्रत्येव बोधयति श्रवणादिषु प्रवृत्त्युपयोगितयेति भावः । ननु जीवैक्यमते विद्योपदेशान्यस्याभावाद्विद्योदयो न स्यात्, जीवेश्वरविभागाभावेन जीवस्येश्वरोपासनादिव्यवहारश्च न स्यादित्याशङ्क्याह—अत्र चेति । यथा स्वप्नद्रष्टायां

शङ्कापङ्कप्रक्षालनं स्वप्नदृष्टान्तसलिलधारयैव कर्तव्यमिति ।

(वे०सू०मं०) सूत्रमेकं परं जीवपदाभासान् परान् परे ॥

अन्ये त्वस्मिन्नेकशरीरैकजीववादे मनःप्रत्ययमलभमानाः  
‘अधिकं तु भेदनिर्देशात्’ (उ० मी० अ० २ पा० १ सू० २२)  
‘लोकवत्तु लीला कैवल्यम् (उ० मी० अ० २ पा० १ सू० ३३ )  
इत्यादिसूत्रैर्जीवाधिक ईश्वर एव जगतः स्रष्टा, न जीवः । न-  
स्याप्तकामत्वेन प्रयोजनाभावेऽपि केवलं लीलयैव जगतः सृष्टिरि-  
त्यादि प्रतिपादयार्हिविरोधं च मन्यमाना हिरण्यगर्भ एको ब्रह्म-

स्रष्टृश्च कंचित् गुरुमीश्वरं च कल्पयित्वा तावुवास्ते, ताभ्यां च विद्यादिकं  
लभते, तद्वदिति भावः ॥

एकजीववाद एव मतान्तरमाह—अन्ये त्विति । एकशरीरेति  
एकमेव शरीरं सजीवं यास्मिन्नेकजीववादे, स तथोक्तः । मनःप्रत्ययमिति ।  
मतमो विश्वासं प्रामाणिकत्वनिश्चयमित्यर्थः । एकमेव शरीरं सजीवम्,  
शरीरान्तराणि निर्जीवानीत्यत्र त्रिनिगमकाभावात् । न च जीवैक्यं त्रिनिग-  
मकमिति वाच्यम् । एकोऽपि जीवः कस्मिन् शरीरे वर्तते इत्यत्र त्रिनिगम-  
कस्य वक्तुमशक्यत्वादिति भावः । अधिकं त्विति । जीवाभिन्ने ईश्वरे  
वेदान्तानां प्रथमाध्याये निरूपितस्ममन्वयो न घटते; तथासनीश्वरगतज-  
गत्स्रष्टृत्वादेर्जीवधर्मत्वप्रसङ्गात्, तथा चानुभवविरोध इति पूर्वपक्षनिरा-  
सार्थस्तुशब्दः । अधिकं जीवादुपाधिनो भिन्नं ब्रह्म जगत्स्रष्टृत्वमवज्ञत्वा-  
दिगुणकपञ्चुपगम्यते । अतो न ब्रह्मधर्माणां जीवे प्रसक्तिः । औपाधि-  
कभेदस्यापि धर्मव्यवस्थापकताया लोकसिद्धत्वात् । कल्पितभेदाङ्गीकारे  
हेतुमाह—भेदनिर्देशादिति । “य आत्मानं तिष्ठन्नात्मानमन्तरो यमयति”  
इत्यादौ नियम्यनियामकभावादिना भेदनिर्देशादिति सूत्रार्थः । लोकव-  
दिति सूत्रं पूर्वमेव व्याख्यानम् । अत्रादिपदेन ‘अनुपपत्तेस्तु न  
शरीरः’ ( उ० मी० अ० १ पा० २ सू० १ ) इत्यादिसूत्रं गृह्यते ।  
मनोमयत्वादिगुणको न शरीरः । तस्मिन् सर्वकर्मत्वादीनामनु-  
पपत्तेरेवेति सूत्रार्थः । विरोधं चेति । मनःप्रत्ययमलभमानाः विरोधं  
च मन्यमाना इति चशब्दार्थः । जीवातिरिक्तेश्वराभाववादेऽस्मिन्

प्रतिबिम्बो मुख्यो जीवः । अन्ये तु तत्प्रतिबिम्बभूताश्चित्रपट-  
लिखितमनुष्यदेहार्पितपटाभासकल्पाः जीवाभासाः संसारादि-  
भाज इति सविशेषानेकशरीरैकजीववादमातिष्ठन्ते ॥

( वे०सू०म० ) योगीव कायव्यूहेषु जीवोऽन्य इति चापरे ॥४४॥

अपरे तु हिरण्यगर्भस्य प्रतिकल्पं भेदेन कस्य हिरण्यगर्भ-  
स्य मुख्यं जीवत्वमित्यत्र निग्रामकं नास्तीति मन्यमाना एक एव  
जीवोऽविशेषेण सर्वं शरीरमधितिष्ठति ।

जगत्सृष्ट्यादिमर्मस्य व्यावहारिकभेदवत् ईश्वरस्यास्तित्वजगत्सृष्टृत्वसर्वा-  
त्मकत्वादिगुणप्रतिपादकैस्सूत्रैर्विरोधमित्यर्थः । ब्रह्मप्रतिबिम्ब इति ।  
अनेन बिम्बभूतं ब्रह्म जीवादधिकमीश्वररूपमस्मिन्मतेऽस्ति । अतो नोदाहृ-  
तसूत्रविरोध इति सूचितम् । तदिति । ब्रह्मप्रतिबिम्बभूताहिरण्यगर्भस्य  
भौतिकजगत्सृष्टृत्वा कारणोपाधितया च मुख्यजीवस्य प्रतिबिम्बभूता  
अन्ये जीवा जीवाभासाः, तद्वत् सृष्ट्यादिसामर्थ्याभावादित्यर्थः । कल्पा  
इति । तुल्या इत्यर्थः । संसारादिभाज इति । अनेन यथा हिरण्यगर्भ-  
शरीरं मुख्यजीवेन सजीवं, तथा इतराण्यपि शरीराणि जीवाभासैस्सजीवा-  
नीति पूर्वमताद्विशेषस्सूचितः । अत्रादिपदं मुक्तिमङ्गग्रहार्थम् । जीवा-  
भासानां मुक्तिश्च स्वबिम्बभूताहिरण्यगर्भप्राप्तिः क्रमेण च शुद्धब्रह्मप्राप्तिरिति  
मन्तव्यम् । सविशेषेति । सविशेषाणि सजीवानि अनेकशरीराणि यस्मि-  
न्नेकजीववादे, स तथा । आतिष्ठन्ते अङ्गीकुर्वन्तीत्यर्थः ॥

अत्राप्यस्वरसं वदन्नेकजीववादमेवाह—अपरे त्विति । एक  
एवेति । अविद्यायां ब्रह्मप्रतिबिम्बरूपो जीवस्तावदेकः । अविद्याया एक-  
त्वात् । स एव च सर्वं शरीरं स्वभोगाद्यर्थमधितिष्ठति । न त्वविद्यायां  
ब्रह्मप्रतिबिम्बो हिरण्यगर्भशरीरमधितिष्ठति । अन्यानि तु शरीराणि  
तत्प्रतिबिम्बा जीवाभासा अधितिष्ठन्ति । कुतः ? इतरजीवानां तत्प्रतिबिम्बत्वे  
मानाभावादित्येवकारार्थः । अविशेषेणेति । मुख्यामुख्यविभागं विने-  
त्यर्थः । जीवभेदे हि सति कश्चिन्मुख्यो जीवः, कश्चिच्चामुख्यो जीवाभास  
इति विभागस्तम्भवेत् । न त्वेतदस्ति, तस्यैकत्वाभ्युपगमादिति भावः ।

ननु देवदत्तस्य शिरः पाणी पादावधितिष्ठत एकस्य यथा 'शिरसि'



षेधादिति चेत्, न शरीरात्' (उ०मी०अ०४पा०२ सू०१२)  
इत्यधिकरणे बद्धमुक्तत्व(१)प्रतिपादकभाष्यस्य च नाञ्जस्यमि-  
त्यपरितुष्यन्तोऽन्तःकरणादीनां जीवांपाधित्वाभ्युपगमनानेकजीव-  
वादमाश्रित्य बद्धमुक्तव्यवस्थां प्रतिपद्यन्ते ॥

ब्रह्म भवत्, नान्यो ब्रह्मबोधरहित इति विदुषो मुक्तत्वमविदुषो बद्धत्वं च  
प्रतिपादयन्त्या श्रुत्या बन्धमुक्तिव्यवस्था दर्शिता । आदिपदेन “अ-  
जामेकाम” इति श्रुतिः बन्धमुक्तिव्यवस्थाप्रतिपादकत्वेन भाष्यकारादिभि-  
रङ्गीकृता गृह्यते । श्रुतिग्रहणं ‘यद् गत्वा न निवर्तन्ते तद्धाम परमं मम,  
इत्यादिस्मृतीनामुपलक्षणम् । प्रतिषेधादिति । इदं पूर्वपक्षमूत्रम् ।  
बृहदारण्यकं काण्वशाखायां “न तस्य प्राणा उत्क्रामन्ति” इति वाक्येन  
परब्रह्माच्चविदः प्राणोत्क्रान्तिप्रतिषेधात् तस्य गत्युत्क्रान्ती न स्तः ।  
उत्क्रान्तिपूर्वकत्वाद्वैतैरिति चेदिति सिद्धान्तशङ्काभागार्थः ।

पूर्वपक्षी तां दूषयति—न शरीरादिति । बृहदारण्यक एव मा-  
ध्यन्दिनशाखायां समानप्रकरणे ब्रह्मविदं शरीरं प्रकृत्य “न तस्मा-  
त्प्राणा उत्क्रामन्ति” इति वाक्यं पठ्यते । अत्र तच्छब्देन प्रकृतशरीरो  
गृह्यते, न शरीरम् । तस्य शरीरापेक्षया प्रधानत्वात् । तथा च ‘न तस्मात्’  
इति वाक्येन शरीराज्जीवात् प्राणानामुत्क्रमणं निषिध्यते, न शरीरात् ।  
अतश्शरीरादुत्क्रमणं विदुषोऽप्यस्तीति तस्यापि गत्युत्क्रान्ती स्त एव । ‘न  
तस्य प्राणाः’ इति काण्ववाक्यस्यापि तस्य विदुषः प्राणाश्शरीरात् नोत्क्रा-  
मन्ति । किं तु तेन सहैव ब्रह्मलोकं गच्छन्तीत्यर्थो बोध्यः । नाञ्जस्यमि-  
ति । आञ्जस्याभावः, उपपन्नत्वाभाव इत्यर्थः । अन्तःकरणानामिति ।  
न च नानाजीववादेऽपि ब्रह्मैव स्वाविद्यया संसरति, स्वाविद्यया मुच्यते  
इत्यर्थेन बृहदारण्यकभाष्ये प्रतिपादनेन विरोधस्तुल्य इति वाच्यम् ।  
तद्भाष्यप्रतिपादनस्य ब्रह्मैव स्वाविद्यया नानाऽन्तःकरणरूपेण परिणतया  
नानाजीवभावं प्राप्य संसरति, स्वाविद्यया क्रमेण मुच्यते इत्यभिप्रायकत्वो-  
पपत्तेः । श्रुतिस्मृत्युपोद्बलितशुकादिमुक्तिप्रतिपादकभाष्यस्य ‘ब्रह्मैव  
स्वाविद्यया संसरति’ इति भाष्यमात्रस्वरस्यमनुसृत्यान्यथानयनायोगात् ।  
न चोदाहृतश्रुतिस्मृतिभाष्याणां ब्रह्मात्मैकत्वपरत्वेन नानाजीववादे तात्पर्या-

(वे०सू०मं०) प्रतिजीवमविद्यांशा भिन्ना ब्रह्मावृत्तिक्षमाः ॥

तन्नाशक्रमतो मुक्तिव्यवस्था कैश्चिदीर्यते ॥ ४६ ॥

तेषु केचिदेवमाहुः—यद्यपि शुद्धब्रह्माश्रयविषयमेकमेवाज्ञानम्, तन्नाश एव च मोक्षः, तथापि जीवन्मुक्तावज्ञानलेशानुवृत्त्य-  
भावात् तेभ्यो जीवनानात्वं न सिध्यतीति वाच्यम् । एकजीववादेऽपि तात्पर्याभावस्य तुल्यत्वात् । न च जीवत्वोपाधिभूतायाः अविद्याया एकत्वाज्जीवैक्यसिद्धिरिति वाच्यम् । उदाहृतश्रुतिस्मृतिभाष्यानुरोधेनावि-  
द्यानानात्वाभ्युपगमसम्भवात् । तदेकत्वश्रुत्यादीनां जात्यभिप्रायकत्वो-  
पपत्तेः । अविद्याया एकत्वेऽपि “कार्योपाधिरयं जीवः” इति श्रुत्यनुसारे-  
णान्तःकरणानामेव जीवत्वोपाधित्वोपगमसम्भवाच्चेति भावः ।

नानाजीववादे मत्भेदेन बन्धमुक्तिव्यवस्थामुपपादयितुमारभते—ते-  
ष्विति । नानाजीववादिषु मध्ये इत्यर्थः । केचिदिति । ननु नानाजी-  
ववादेऽपि जीवस्यान्तःकरणोपाधिकत्वपक्षे मूलाज्ञानस्य एकत्वेन शुकादित-  
त्त्वज्ञानेनैव तस्य निवृत्तत्वादिदानीं संसारानुपलब्धिप्रसङ्ग इत्याशयेन  
शङ्कते—यद्यपीति । शुद्धब्रह्माश्रयेति । जीवेश्वरयोर्विशिष्टरूपयोरज्ञा-  
नाश्रयत्वं न सम्भवति । तयोः कल्पितत्वात् । तथा शुद्धसैवावृत्तत्वरूपं  
विषयत्वं, न त्वीश्वरस्यापि । तस्य जीवान्तरवदौपाधिकभेदादेवानुपलब्धि-  
मिद्धौ जीवान् प्रतीश्वरस्याज्ञानावृत्तत्वरूपविषयत्वकल्पनस्य व्यर्थत्वादि-  
ति भावः । एकमेवेति । “अजामेकाम्” “मायां तु प्रकृतिं विद्या-  
त्” “विभेदजनकेऽज्ञाने” इति श्रुतिस्मृतिषु एकवचनश्रवणेन लाघवेन  
च तस्यैकत्वावगमादिति भावः । तन्नाश एव चेति । “भूयश्चान्ते वि-  
श्वमायानिवृत्तिः” “अज्ञाने नाशमासन्तिकं गते” इत्यादिश्रुतिस्मृतिषु  
सर्वानर्थमूलाज्ञाननिवृत्तेर्मोक्षत्वावगमादिति भावः । एकस्य तत्त्वज्ञानेन  
कृत्स्नाज्ञाननाशो नाङ्गीक्रियते येन व्यवस्था न स्यात्, किं तु तस्य  
तस्य ज्ञानेन तत्तदन्तःकरणादिपरिणामिनो मूलाज्ञानांशस्यैव नाश उपेयते ।  
न च तस्य सांशत्वे मानाभाव इति वाच्यम् । जीवन्मुक्तौ आवरणशक्ति-  
मदंशस्य नाशेऽपि विक्षेपशक्तिमदज्ञानांशस्य ज्ञानादनिवृत्तस्य यावद्विदेहकै-  
वल्यमनुवृत्त्युपगमेन तस्य सांशत्वावगमात् । तथा चाज्ञानस्यानिर्वच-  
नीयस्य अनिर्वचनीयानामेव भागरूपांशानामनन्तानां सम्भवात् तानादाय  
बन्धमुक्तिव्यवस्था उपपादेति परिहरति—तथाऽपीत्यादिना ।

भ्युपगमेनाज्ञानस्य साशत्वात् तदेव कचिदुपाधौ ब्रह्मावगमोत्पत्तौ अंशेन निवर्तते, उपाध्यन्तरेषु यथापूर्वमंशान्तरैरनुवर्तते इति ।

(वे०सू०मं०) आत्मन्यविद्यासंसर्गो हृदयग्रन्थिसंश्रयः ॥

तद्भेदात्तदसंसर्गः क्रमान्मुक्तिक्रमः परैः ॥ ४७ ॥

अन्ये तु यथा न्यायैकदेशिमते भूतले घटात्यन्ताभावस्य वृत्तौ घटसंयोगाभावो नियामक इति अनेकेषु प्रदेशेषु तद्वत्सु संसृज्य वर्तमानो घटात्यन्ताभावः क्वचित्प्रदेशे घटसंयोगोत्पत्त्या तदभावनिवृत्तौ न संसृज्यते । एवमज्ञानस्य चैतन्ये वृत्तौ मनो नियामकमिति तदुपाधिना तत्प्रदेशेषु संसृज्य वर्तमानमज्ञानं

अज्ञानसत्त्वं बन्धः, तन्नाशो मोक्ष इति मतमुक्तम् । इदानीं चैतन्यस्याज्ञानसम्बन्धो बन्धः, तदसम्बन्धो मोक्षः, न तु तन्निवृत्तिः । असम्बन्धमात्रेणैव बन्धनिवृत्तिसिद्धेः । ज्ञानादज्ञाननिवृत्तिप्रतिपादकशास्त्रस्यापि तदसम्बन्धे एव तात्पर्योपपत्तेः । अन्यथा मूलाज्ञानस्य विरोधिज्ञानोदये सति तूलपिण्डस्य विरोध्यग्निसंसर्गमिवावशेषासम्भवेन बन्धमुक्तिव्यवस्थाशास्त्रस्य जीवन्मुक्तिशास्त्रस्य च निरालम्बनत्वप्रसङ्गादिति मन्यमानानां मतमाह—अन्ये त्विति । प्रथमं प्रकृतोपयोगिदृष्टान्तमाह—यथेति । ‘भूतले घटो न’ इत्यनुभवसिद्धौ घटाभावस्त्रैकालिकत्वाभ्युपगमात् घटानयनानन्तरं तदधिकरणेऽपि भूतले वर्तते एव । तथा च घटवत्यपि भूतले ‘घटो नास्ति’ इति प्रतीतिः प्रमा स्यादिति दोषप्रसक्तौ तत्परिहाराय नैयायिकाः कल्पयन्ति—घटाधिकरणे तदत्यन्ताभावस्य सम्बन्धाभावेन तत्र तत्प्रतीतिर्भ्रान्तिव्योपपत्तिः । न च घटसंयोगोत्पत्तेः पूर्वं भूतले सम्बन्धवतस्तस्य घटसंयोगकाले कथमवृत्तिरूपसम्बन्धाभाव इति वाच्यम् । प्रतीत्यनुसारेण भूतलादौ घटात्यन्ताभाववृत्तौ घटसंयोगस्य प्रागभावप्रध्वंसाभावयोरन्यतराभावो नियामक इति कल्पनेन घटसंयोगाधिकरणभूतले घटाभावस्यासम्बन्धोपपत्तेरिति । तदेतन्मतं दृष्टान्तीकरोति—न्यायैकदेशिमते इति । तद्वत्स्त्विति । घटसंयोगाभाववत्स्वित्यर्थः । तदुपाधिनेति । मन एवोपाधिः तेनेत्यर्थः । कचिदिति । चैतन्यप्रदेशे इत्यर्थः । ब्रह्मदर्शनोत्पत्त्या मनसो निवृत्ता-

कचिद् ब्रह्मदर्शनोत्पत्त्या “भिद्यते हृदयग्रन्थिः” इत्युक्तरीत्या मनसो निवृत्तौ न संसृज्यते । अन्यत्र यथापूर्वमवतिष्ठते । अज्ञानसंसर्गासंसर्गावेव च बन्धमोक्षाविद्याहुः ॥

(वे०सू०मं०) जातिव्यक्तिमिव ध्वस्तां स्वात्मज्ञं यज्जहाति सा ॥  
जीवं जीवाश्रिताऽविद्या मुक्तिः सेत्यापि चापरैः ॥४८॥

अपरे तु नाज्ञानं शुद्धचैतन्याश्रयम्, किं तु जीवाश्रयं ब्रह्मविषयम् । अतश्चान्तःकरणप्रतिबिम्बरूपेषु सर्वेषु जीवेषु व्यक्त्यिषु(१) जातिवत् प्रत्येकपर्यवसायितया वर्तमानमुत्पन्नविद्यं कं

विति सम्बन्धः । ब्रह्मदर्शनं मनसो निवर्तकमित्यत्र मानमाह—भिद्यते इति । हृदयग्रन्थिरित्यत्र हृदयपदमन्तःकरणपरम् । तच्चान्तःकरणं चिदात्मन्यध्यस्तया तत्तादात्म्यापन्नं सत् ग्रन्थिरिव ग्रन्थिः स च ब्रह्मदर्शने जाते ब्रह्मण्येव विलीयते इति श्रुत्यर्थः । अन्यत्रेति । चैतन्यप्रदेशान्तरेष्वित्यर्थः ।

नाज्ञानमिति । शुद्धचैतन्यस्य वेदान्तशास्त्रप्रतिपाद्यस्य नाज्ञानाश्रयत्वम् । तस्य ‘वेदान्तवेद्यं वस्तु न जानामि’ इत्यज्ञानविषयत्वेनैवानुभवादिति भावः । जीवाश्रयमिति । ‘न जानामि’ इत्यज्ञानाश्रयत्वेन जीवस्यैवानुभवात् । न चाज्ञानस्य स्वकार्यान्तःकरणविशिष्टचैतन्यरूपजीवाश्रितत्वमनुपपन्नमिति वाच्यम् । अन्तःकरणे यत् प्रतिबिम्बभूतं चैतन्यं, तस्यैव जीवत्वाभ्युपगमेन विशिष्टस्य जीवत्वानुपगमात् । न चान्तःकरणस्य सादितया तद्गतप्रतिबिम्बस्यापि सादित्वात् कथं तस्यानाद्यज्ञानाश्रयत्वमिति वाच्यम् । अन्तःकरणस्य स्वापादौ लयश्रवणेन जाग्रदादौ जन्मश्रवणेन च सादित्वावगमेऽपि तस्य स्थूलसूक्ष्मरूपेणानादितायाः ‘पुंस्त्वादिवचस्य सतोऽभिव्यक्त्योगात्’ ( उ० मी० अ० २ पा० ३ सू० ३१ ) इति सूत्रे व्यवस्थापितत्वात् । यथा पुंस्त्वस्त्रीत्वादेश्चक्रशोणितस्तनादिरूपस्य बाल्यादावनभिव्यक्तस्य यौवने प्रादुर्भावः, तथा अस्यान्तःकरणस्य स्वापादावनभिव्यक्ततया सत एव स्थूलावस्थाप्राप्तिरूपाया अभि-



चित्त्यजति(१) नष्टा व्यक्तिमिव जातिः । स एव मोक्षः । अन्यं यथापूर्वमाश्रयतीति व्यवस्थेत्याहुः ॥

( वे० सू० मं० ) प्रतिजीवमविद्याया भेदमाश्रित्य चेतरे ॥

तद्विनाशक्रमान्मुक्तिव्यवस्थां संप्रचक्षते ॥४९॥

इतरे तु प्रतिजीवमविद्याभेदमभ्युपगम्यैव तदनुवृत्तिनि-

व्यक्त्युक्तत्वात् । असत्तद्वाशशृङ्गादेरुत्पत्त्यदर्शनादिति सूत्रार्थः । अविद्यायाः अनादिचैतन्यप्रतिबिम्बाश्रितत्वस्य मायाऽविद्याभेदादतिरूपणावसरे समर्थितत्वात् । प्रत्येकेति । द्वित्वबहुत्वादिवदज्ञानस्य सर्वजीवव्यक्तिषु व्यासज्यवृत्तित्वे सर्वेषां प्रत्येकम् 'अहमज्ञः' इति प्रत्यक्षं न स्यात् । व्यासज्यवृत्तिधर्मप्रत्यक्षस्य यावदाश्रयप्रत्यक्षसापेक्षत्वेन एकैकस्य जीवस्य सर्वजीवप्रत्यक्षाभावादित्यर्थः । वस्तुतस्तु अज्ञानस्य व्यासज्यवृत्तित्वेऽपि तदप्रत्यक्षस्य नित्यसाक्षिरूपतया यावदाश्रयप्रत्यक्षानपेक्षणात् । उक्तनियमस्य जन्यप्रत्यक्षविषयत्वादिति मन्तव्यम् । कश्चिदिति । उत्पन्नया विद्यया मनसो निवृत्तौ तन्निरूपितप्रतिबिम्बभावस्यापि निवृत्ततया तद्विशिष्टचैतन्यरूपव्यक्तिनाशादिति भावः । तथा च श्रुतिः—“जहासेनां भुक्तभोगामजोऽन्यः” इति । एनामजाशब्दितामविद्यां जीवेन भुक्ताः भोगाः यस्याः, सा भुक्तभोगा । भुज्यन्ते इति व्युत्पत्त्या भोगशब्दिनानां विषयाणामविद्यापरिणामत्वादिति भावः । अजो जन्मरहितः अन्यः उत्पन्नविद्यो जीव इति श्रुत्यर्थः । स एवेति । त्याग एवेत्यर्थः । अन्यमिति । अज्ञमिति भावः । तथा च श्रुतिः—“अजो ह्येको जुषमाणोऽनुशेते” इति । एकः पुनरजो विवेकरहितः कार्यकरणसङ्घातरूपेण परिणतामविद्यां जुषमाणः सेवमानः तत्राहम्प्रमाभिमानवान् सन् अनुशेते तामनुसृत्य शेते वर्तते । न जहातीति यावत् । अत्राज्ञानं कश्चिज्जहाति अन्यमाश्रित्यैव तिष्ठतीत्युक्त्याऽपि अज्ञानसम्बन्धासम्बन्धावेव बन्धमोक्षावित्युक्तं भवति । तदुक्तेरर्थान्तरासम्भवात् ।

अज्ञानसम्बन्धतदभावौ बन्धमोक्षाविति मतद्वयमपि तस्य ज्ञाननाशत्वप्रतिपादकश्रुतिस्मृतिभाष्यादिस्वारस्यविरुद्धं मत्वा तदविरुद्धं मतमाह-इतरे त्विति । अभ्युपगम्यैवेति । अविद्याभेदानुपगमे तत्सम्बन्धज्ञा-

वृत्तिभ्यां, बद्धमुक्तव्यवस्थां समर्थयन्ते ।

(वे०सू०मं०) अविशेषेण सर्वेषामविद्यातः प्रवर्तते ॥

प्रपञ्चोऽस्मिन्नैकतन्त्वारब्धः पक्षे पटो यथा ॥ ५० ॥

अस्मिन् पक्षे कस्याविद्यया प्रपञ्चः कृतोऽस्त्विति चेत्,  
विनिगमकाभावात् सर्वाविद्याकृतोऽनेकतन्त्वारब्धः पटुत्पन्नः ।  
एकस्य मुक्तौ तदविद्यानाशे एकतन्तुनाशे पटस्येव तत्साधार-  
णप्रपञ्चस्य नाशः । तदैव विद्यमानतन्त्वन्तरैः पटान्तरस्येव  
इतराविद्यादिभिः सकलेतरसाधारणप्रपञ्चान्तरस्योत्पादनमित्येके ॥

(वे०सू०मं०) प्रत्याविद्यं प्रपञ्चस्य भेदं न्यायनये यथा ॥

अपेक्षाशुद्धिजद्वित्वं शुक्तिरूप्यं च भिद्यते ॥ ५१ ॥

शरूपयोर्बन्धमोक्षयोरुपपादयितुमशक्यत्वात् । न च तस्या एकत्वेऽपि अं-  
शवत्त्वकल्पनया तन्नाशरूपो मोक्षः प्रागुपपादित इति वाच्यम् । विरो-  
धिविद्योदये तदवस्थानायोगस्याप्युक्तत्वात् । न च जीवन्मुक्तौ तल्लेशानु-  
वृत्त्यभ्युपगमविरोध इति वाच्यम् । अविद्यानाशेऽपि तत्संस्कारस्य याव-  
त्पारब्धक्षयमनुवर्तमानस्याविद्यालेशत्वेन विवक्षिततायास्सदृष्टान्तं वक्ष्यमाण-  
त्वादिति भावः । एवं नानाजीववादे बन्धमोक्षव्यवस्थां बहुप्रकारामुपपा-  
द्य तदुपपादनोपयोगितया प्रसक्तमविद्यानानात्वमुपजीव्याक्षेपमवतारयति-  
अस्मिन् पक्षे इति । अविद्यानानात्वपक्षे इत्यर्थः । कस्येति । किमे-  
कस्य जीवस्याविद्यया प्रपञ्चारम्भः, उत सर्वेषामविद्याभिः ? । नाद्यः ।  
विनिगमनाविरहात् । न द्वितीयः । एकाविद्यानाशे सर्वप्रपञ्चनाशापस्या  
मुक्तेतरजीवानां प्रपञ्चानुपलब्धिप्रसङ्गादियाक्षेपाभिप्रायः । द्वितीयपक्षं प-  
रिगृह्य तत्रोक्तानुपपत्तिं परिहरति-विनिगमकाभावादित्यादिना ।  
सर्वाविद्याकृत इति । सर्वेषां जीवानां सर्वाविद्यापरिणाम इत्यर्थः ।  
यद्वा सर्वाविद्याविषयीकृतब्रह्मविवर्तः प्रपञ्च इत्यर्थः । प्रथमव्याख्याने  
दृष्टान्तमाह—अनेकतन्त्वारब्धेति । सकलेतरेति । सकलास्तमस्ता  
मुक्तजीवापेक्षया ये इतरे, तेषां साधारणप्रपञ्चान्तरस्येत्यर्थः ॥

प्रपञ्चस्य सर्वाविद्याकार्यत्वेऽपि तज्ज्ञेदात् प्रपञ्चस्यापि प्रतिपुरुषं

तत्तदज्ञानकृत(१)प्रातिभासिकरजतवत्, न्यायमते तत्तदपे-  
क्षाबुद्धिजन्यद्वित्ववच्च तत्तदविद्याकृतो वियदादिप्रपञ्चः प्रतिपु-  
रुषं भिन्नः । शुक्तिरजते त्वया यद् दृष्टं रजतं, तदेव मयाऽपीति-  
वदैक्यभ्रममात्रमित्यन्ये ॥

(वे० सु० मं०) प्रातिभासिकरूप्यादेः प्रकृतिर्जीवसंश्रया ॥

अविद्येशाश्रया माया विश्वस्येत्यपरे जगुः ॥ ५२ ॥

जीवाश्रितादविद्यानिवहाद्भिन्ना मायैव ईश्वराश्रिता प्रपञ्च-

भेद एवेति मतं सदृष्टान्तमाह—तत्तदिति । ननु यत्र एकदा बहूनां शु-  
क्तौ रजतभ्रमो भवति, तत्र प्रतिपुरुषमज्ञानभेदेन तत्कृतरजतभेदोऽत्र दृष्टा-  
न्तत्वेन वक्तव्यः । स च न सम्भवति । तत्रापि तावत्पुरुषाणामज्ञानैरे-  
कस्यैव रजतस्योत्पत्तिसम्भवादि, चेत्, न । तत्र दैवयोगादेकस्य  
पुरुषस्य प्रथमं शुक्तित्वविशेषदर्शने सति 'नेदं रजतम्' इति बाध-  
कप्रत्यक्षेण सोपादानस्य रजतस्य नाशेऽपि तदितरेषां रजतभ्रमानुवृत्त्या  
रजतभेदस्यावश्यकतया दृष्टान्तसिद्धेरिति भावः । न्यायमत इति । सि-  
द्धान्ते तु एकत्वबुद्धित्वादिकमपि यावद्द्रव्यभावेव, न तु तत्तदपेक्षाबु-  
द्धिजन्यम् । अनन्तद्वित्वादेस्तदुत्पत्त्यादीनां च कल्पने गौरवात् । अपे-  
क्षाबुद्धेस्तद्व्यञ्जकत्वाभ्युपगमात् न सदा तत्प्रत्यक्षापत्तिरिति स्वीकारादि-  
ति भावः । ननु तर्हि यथा तत्तद्रजतं तस्य तस्यैव प्रत्यक्षम्, नान्यस्य, तथा  
तत्तदविद्याकल्पितः प्रपञ्चोऽपि तस्य तस्यैव प्रत्यक्षस्स्यात्, नान्यस्य,  
तथा च यः प्रपञ्चस्त्वयाऽनुभूयते स एव मयाऽप्यनुभूयते इति प्रत्यभिज्ञानप्र-  
त्यक्षं न स्यादिति शङ्कां दृष्टान्तेन परिहरति—शुक्तिरजते इति । उप-  
लक्षणमेतत् । यौ द्वौ रामकृष्णौ त्वया दृष्टौ, तावेव मयाविति प्रत्यभिज्ञानं  
न्यायमते द्वित्वभेदेऽपि दृश्यते, तद्वदिति बोध्यम् ॥

वियदादिप्रपञ्चो न जीवाविद्यापरिणामः । किं तु जीवाश्रितावि-  
द्यासङ्घात् भिन्ना माया सर्वजीवान् प्रति साधारणा वियदादिप्रपञ्चपरिणा-  
भ्युपादानमुपेयते । अतो वियदादिप्रपञ्चस्यैकत्वात् तदेकत्वमतीतिः न  
भ्रममात्रमिति मतं दर्शयति—जीवाश्रितेति । मायाया अविद्याभ्यो भिन्नत्वे

कारणम्(१) । जीवानामविद्यास्तु आवरणमात्रे प्रातिभासिकशुक्तिरजतादिविक्षेपेऽपि च उपयुज्यन्ते इत्यपरे ॥ ७ ॥

( वे० सू० मं० ) ईशस्य कर्तृता कीदृक् ? तत्र केचित् प्रचक्षते ॥  
कार्यानुकूलविज्ञानचिकीर्षाकृतितेति ताम् ॥ ५३ ॥

( ८ ) अवसितमुपादानत्वम्, तत्प्रसक्तानुप्रसक्तं च ।

ईश्वराश्रितत्वे च प्रमाणादिकं प्रागेव दर्शितमिति नात्र तदुच्यते । अविद्यानां प्रपञ्चोपादानत्वाभावे वैयर्थ्याभावाद्ब्रह्माह—जीवानामिति । उक्तशङ्कानिवृत्त्यर्थस्तु शब्दः । यत्किञ्चित्कार्यं प्रत्युपादानत्वाभावो मात्रशब्दार्थः । न च 'नाहं प्रकाशस्सर्वस्य योगमायासमावृतः ।' इति भगवद्रचने अहं परमात्मा सर्वस्य प्राणिजातस्य प्रकाशः पूर्णानन्दादिरूपेण स्फुरद्रूपो न भवामि । मम सर्वज्ञत्वसर्वेश्वरत्वसर्वात्मकत्वादिधर्मजातं घटयन्त्या मायया आवृतत्वादित्यर्थके ईश्वराश्रितमायाया एव ब्रह्मावारकत्वप्रतिपादनात्तद्विरोध इति वाच्यम् । 'ब्रह्म तत्त्वतो न जानामि' इत्याकारकस्य जीवाश्रितत्वानुभवस्यानुसारेण जीवाश्रिताविद्याया एव तदावारकत्वे वक्तव्ये सति भगवद्रचनगतमायापदस्य जीवचैतन्ये संसारघटकाविद्यालक्षकत्वोपपत्तेरिति भावः । अविद्याया आवरण इव प्रातिभासिकविक्षेपेऽपि परिणाम्युपादानत्वस्वीकारात् न वैयर्थ्यशङ्कावकाश इत्याशयेनाह—प्रातिभासिकेति ॥

ननु जीवाश्रिताविद्यानां जीवचैतन्याध्यस्तप्रातिभासिकस्वप्नप्रपञ्चोपादानतया तत्रोपयोगसम्भवेऽपि शुक्तिरजताद्युपादानत्वं न सम्भवति शुक्त्याद्यवच्छिन्नचैतन्ये रजताद्यधिष्ठाने तासामभावादिति चेत्, सत्यम् । आदिपदगृहीतस्वप्न एवात्र विवक्षित इत्यदोषः । यद्वा वाचस्पतिमत इव शुक्तिरजतादेरपि जीवाविषयीकृतशुक्त्याद्यवच्छिन्नचैतन्याविवर्तत्वमभिप्रेत्य जीवाविद्यानां प्रातिभासिकरजतादातुपयोगकथनोपपत्तेर्न दोषः ॥ ७ ॥

पूर्वमुक्ते अभिन्नानिमित्तोपादानत्वरूपे ब्रह्मलक्षणे उपादानत्वं विवर्ताधिष्ठानत्वरूपमिति साधितम्, तत्प्रसङ्गाज्जीवेश्वरनिरूपणं प्राप्तम् । तदनु जीवैकत्वानात्वबन्धमोक्षप्रपञ्चैकत्वनानात्वनिरूपणं प्रसक्तम् । तदेतत् सर्वं निरूपितमिति निरूपयिष्यमाणार्थप्रतिपत्त्युपयोगितया उपसंहरति—अवसितमिति । समाप्तमित्यर्थः । उपादानत्वमिति । तन्निरूपणमित्यर्थः । लक्ष-

(वे०सू०मं०) एवं जीवोऽपि कर्ता स्याज्जगतः स्वप्नजस्य च ॥

ततः सृष्ट्यनुकूलार्था ऽऽलोचनैवेति चापरे ॥ ५५ ॥

ल्पतरुग्रन्थे ब्रह्मवीक्षणमात्रसाध्यत्वं महाभूतेषु तद्वीक्षितत्वनिर्देशस्यालम्बनं दर्शितम् । तच्च ब्रह्मणो महाभूतसृष्ट्यनुकूलज्ञानवत्तदनुकूलचिकीर्षाकृषोरप्युपगमे न सङ्गच्छते । वीक्षणातिरिक्तचिकीर्षादिव्यावर्तकमात्रपदविरोधात् । लोके हि मन्दहासरूपं स्मितं ज्ञानाधिकप्रयत्नमाध्यं प्रसिद्धम् । तथा च परब्रह्मणो भौतिकसृष्टिं प्रति यथा वीक्षणमपेक्षितम्, तथा हिरण्यगर्भोत्पत्तिलक्षणव्यापारोऽप्यधिकोऽपेक्षितः । चराचरसृष्टौ परब्रह्मण इव हिरण्यगर्भस्यापि कर्तृतायाः श्रुतिस्मृतिसिद्धत्वात् । तथा च परब्रह्मणो भौतिकसृष्ट्यनुकूलं यद्वीक्षणं, तदधिकव्यापारापेक्षितत्वं चराचरस्य ब्रह्मस्मितत्वनिर्देशालम्बनं दर्शितम् । तदपि महाभूतसृष्ट्येव वीक्षणाधिकमयत्रापेक्षायां न सम्भवति । हिरण्यगर्भद्वारेणैव वाक्यस्य हिरण्यगर्भोत्पत्तिमपेक्षयेत्यर्थः । न तु हिरण्यगर्भस्माक्षात् कर्ता ब्रह्म च प्रयोजककार्त्वि-  
ति यथाश्रुतार्थो ग्राह्यः । द्वितीयाध्यायान्तिमाधिकरणे(१) परमेश्वरस्य भौ-  
तिकसृष्ट्यावपि साक्षात् कर्तृतायास्माधितत्वादिति भावः । वाचस्पतिश्लो-  
कश्च ब्रह्मस्तुतिपरः । ब्रह्म हि अतिप्रशस्तम् । तथाहि—यस्य ब्रह्मणः  
पुरुषनिश्चासवत् प्रयत्नं विनैव वेदास्सर्वे कार्यभूताः, यस्य च वीक्षणादेव  
महाभूतानि भवन्ति, यस्य च हिरण्यगर्भेण सह चराचरात्मकं विश्वं म-  
न्दहासमात्रम्, यस्य च महाप्रलयोऽपि सुषुप्तिप्रायः, तदप्राशस्त्ये को वि-  
स्मय इति भावः ।

( १ ) तत्र हि 'सैयं देवतैक्षत' इत्यादिश्रुत्युक्तनामरूपव्याकरणे 'आकाशो  
धै नामरूपयोर्निर्वहिता' इत्यादिना आकाशपदबोधेश्वरस्य नामरूपनिर्बोद्धव्य-  
श्रवणात्, इत्यादिनामकरणे घटादिरूपकरणे च जीवस्य कर्तृत्वदर्शनात् योग्य-  
त्वाच्च 'किमिदं जीवकर्तृकमुत परमेश्वरकर्तृकम्' इति संशये 'अनेन जीवे-  
नात्मना' इति विशेषणात्, 'चारेण परसैन्यमनुप्रविश्य संकलयानि' इत्यत्र चारस्य  
कर्तृत्वप्रतीतिवत् प्रकृते जीवस्यैव कर्तृत्वमिति प्राप्ते सिद्धान्तः—'संज्ञामूर्तिकल्-  
सिस्तु त्रिवृत्कुर्वत उपदेशात्' ( उ० मी० अ० २ पा० ४ अधि० ९ सू० २० )  
इति । संज्ञामूर्तिकल्लसिः—नामरूपव्याकरणं त्रिवृत्करणकर्तुः परमेश्वरस्यैव  
कर्म । कुतः ? उपदेशात्—'सैयं देवतैक्षत' इत्यारभ्य 'व्याकरवाणि' इत्यु-  
क्तमपुरुषप्रयोगेण परब्रह्मण एव व्याकर्तृत्वोपदेशात् । 'जीवेन' इति विशेषणस्य  
परमार्थतो जीवस्य ईश्वराभिन्नत्वेनोपपत्तेः । योग्यत्वमपि जीवस्य न सर्वकार्येषु  
निष्पिमुद्रादिनिर्माणे तद्वत्सम्भवादिति ।

अपरे तु कार्यानुकूलस्रष्टव्यालोचनरूपज्ञानवत्त्वं कर्तृत्वं,  
न कार्यानुकूलज्ञानवत्त्वमात्रम् । शुक्तिरजतस्वाप्नभ्रमादिषु अ-  
ध्यासानुकूलाधिष्ठानज्ञानवत्त्वेन जीवस्य कर्तृत्वप्रसङ्गात् । न  
चेष्टापत्तिः । ‘अथ रथान् रथयोगान् पथः सृजते स हि कर्ता’  
इत्यादिश्रुत्यैव जीवस्य स्वप्नप्रपञ्चकर्तृत्वोक्तेरिति वाच्यम् ।  
भाष्यकारैः ‘लाङ्गलं गवादीनुद्ग्रहतीतिवत् कर्तृत्वोपचारमात्रं  
रथादिप्रतिभाननिमित्तत्वेन’ इति व्याख्यातत्वादित्याहुः ॥ ८ ॥

(वे०मू०मं०) जगत्कर्तृत्वसंसिद्धं सर्वज्ञत्वं समर्थितम् ॥

ईशस्य शास्त्रयोनित्वात्तच्च कीदृश्विधं भवेत् ॥९॥

अनेनैव निखिलप्रपञ्चरचनाकर्तृभावेनार्थसिद्धं सर्वज्ञत्वं

द्वितीयपक्षेऽपि दोषं वदन् तृतीयपक्षं समर्थयते—अपरे त्विति ।  
स्रष्टव्यालोचनेति । ‘मयेदं स्रष्टव्यम्’ इत्याकारकमित्यर्थः । अध्यासेति ।  
अध्यासस्याध्यस्यमानरजतादेरनुकूलं यदाधिष्ठानज्ञानं तद्वत्त्वेनेत्यर्थः ।  
न चेष्टापत्तिरिति । न चेत्यस्य वाच्यमित्यनेन सम्बन्धः । अथेत्यस्य  
स्वप्नकाले इत्यर्थः । जीवस्य रथादिस्रष्टृत्वे हेतुमाह—स हि कर्तेति ।  
हि यस्मात् कारणात् स्वाप्नरथादिहेतुकर्मकर्ता जीवः, तस्मादित्यर्थः ।  
भाष्यकारैरिति । ‘लाङ्गलं गवादीनुद्ग्रहतीति प्रयोगे लाङ्गलस्य गवा-  
दिस्थितिकर्तृत्वरूपं गवाद्युद्ग्रोहृत्वं मुख्यं नास्ति, किं तु लाङ्गले  
सति कृषिद्वारा गवादिस्थितिहेतुपल्लादादितृणलाभोऽस्तीति कृ-  
त्वोपचारादुच्यते—गवादीनुद्ग्रहतीति, तद्वत् स्वाप्नरथादिपदार्थोपलब्धिहेतुध-  
र्मादिकर्तृत्वेन रथादिप्रतिभाननिमित्तत्वरूपेण हेतुना तस्य कर्तृत्वमुपचर्य-  
ते स हि कर्तेति श्रुतौ’ इति भाष्यकारैः कर्तृत्वस्य औपचारिककर्तृत्वरू-  
पतया उक्तत्वादित्यर्थः । एतेन विवरणे सुखादिकर्तृत्वोक्तिरप्युपचारमात्रप-  
रा व्याख्याता । ‘मयेदं सुखदुःखादि स्रष्टव्यम्’ इत्यालोचनरूपज्ञानाभावे  
ऽपि सुखादिदर्शनेन मुख्यकर्तृत्वासम्भवात् । ‘वीक्षणमात्रसाध्यत्वात्’ इति  
कल्पतरौ स्रष्टव्यालोचनरूपं वीक्षणं विवक्षितमिति न तद्विरोध इति द्रष्टव्यम् ।

जन्मादिसूत्रेण निखिलजगत्कर्तृत्वे सति तदुपादानत्वे ब्रह्मणो ल-  
क्षणत्वेन प्रतिपादिते सति तस्य सर्वज्ञत्वमर्थात् मिथ्यति । निखिलजगत्स्रष्टि-

ब्रह्मणः 'शास्त्रयोनित्वात्' ( उ. मी. अ. १ पा. १ सू. ३ )  
इत्यधिकरणे वेदकर्तृत्वेनापि समर्थितम् ॥

(९) अथ कथं ब्रह्मणः सर्वज्ञत्वं सङ्गच्छते । जीववद-  
न्तःकरणाभावेन ज्ञातृत्वस्यैवायोगात् ॥

(वे०सू०मं०) तत्र सर्वार्थविषयसर्वधीवासनोपधः ॥

साक्षित्वाद्भारतीतीर्थमते सार्वज्ञ्यमीरितम् ॥ ५७ ॥

अत्र सर्ववस्तुविषयसकलप्राणिधीवासनोपरक्ताज्ञानोपाधिक

स्थितिसंहारकर्तृत्वस्य सर्वज्ञत्वं विनाऽसम्भवादित्याह—अनेनैवेति ।  
सर्वज्ञत्वसिद्धौ हेत्वन्तरमाह—शास्त्रयोनित्वादिति । अस्य सूत्रस्यार्थ-  
माह—वेदकर्तृत्वेनापीति । ननु यथा वेदकर्तृत्वं भाष्यादिषूक्तप्रकारेण  
सर्वज्ञत्वं साधयति, तथा जन्मादिमूत्रोपात्तं सर्वकर्तृत्वमपि तत् सा-  
धयति । तथा च पूर्वसूत्रे अर्थसिद्धम्, इह तु साध्यते इत्युक्तौ को हे-  
तुरिति, उच्यते—पूर्वसूत्रं लक्षणपरं, न तु सर्वज्ञत्वसाधनपरम् । इदं तु तत्सा-  
धनपरमिति तात्पर्यसत्त्वात्तत्त्वाभ्यां तथा व्यवहारः । ततश्च ब्रह्म सर्वज्ञं शास्त्र-  
कर्तृत्वादिति सूत्रयोजना ॥ ८ ॥

ननु ब्रह्मणस्सर्वज्ञत्वं 'यः सर्वज्ञस्सर्ववित् गुणी सर्व-  
विद्यः' इत्यादिश्रुत्या कण्ठत एव प्रतिपाद्यते, काऽत्र साधनापेक्षेति  
चेत्, सत्यम् । श्रुत्युक्ते सर्वज्ञत्वे प्रतिपत्तिदार्ढ्यापोपपत्तिसमर्पणात् । एवं  
श्रुत्युपपत्तिसिद्धं सर्वज्ञत्वं निरूपयितुमाक्षेपमत्रतारयति—अथेति । जीवस्य  
हि स्वोपाध्यन्तःकरणवृत्तिज्ञानाश्रयत्वरूपं ज्ञातृत्वं प्रमाणसिद्धम् । ब्रह्म-  
णश्चान्तःकरणाभावात् ज्ञातृत्वं न सम्भवति । न च ब्रह्मणोऽप्यन्तःकर-  
णमस्त्विति वाच्यम् । 'कार्योपाधिरयं जीवः' इति श्रुत्या तस्य जीवोपा-  
धित्वेन नियमितत्वात् । ज्ञातृत्वं च सर्वज्ञत्वव्यापकम् । ज्ञातृत्वविशेष-  
रूपत्वात् सर्वज्ञत्वस्य । तथा च ब्रह्मणः ज्ञातृत्वस्य व्यापकस्य निवृत्त्या  
व्याप्यसर्वज्ञत्वनिवृत्तिरित्यर्थः । ज्ञातृत्वाभावे सर्वज्ञत्वं दूरापास्तमित्येव  
कारार्थः । अन्तःकरणानां जीवोपाधित्वेऽपि तद्भासनानामीश्वरोपाधित्वात्  
सम्भवति कथञ्चित्तस्य सर्वज्ञत्वमिति परिहरति—अत्र सर्ववस्तिविति ।

ईश्वरः । अतस्तस्य सर्वविषयवासनासाक्षितया सर्वज्ञत्वमिति भारतीतीर्थादिपक्षः प्रागेव दर्शितः ॥

(वे०मू०मं०) चिच्छायाग्राहिभिर्मायावृत्तिभेदैस्तदीशितुः ॥

त्रैकालिकेष्वपरोक्ष्यं प्रकटार्थकृतो बिदुः ॥ ५८ ॥

प्रकटार्थकारास्त्वाहुः—यथा जीवस्य स्वोपाध्यन्तःकरणपरिणामाश्चैतन्यप्रतिबिम्बग्राहिण इति तद्योगात् ज्ञातृत्वम्, एवं ब्रह्मणः स्वोपाधिमायापरिणामाश्चित्प्रतिबिम्बग्राहिणस्सन्तीति तत्प्रतिबिम्बितैः स्फुरणैः कालत्रयवर्तिनोऽपि प्रपञ्चस्यापरोक्षेणावकलनात् सर्वज्ञत्वमिति ॥

(वे०मू०मं०) तत्त्वशुद्धिकृतो भूते स्मृतिं भाविनि तूहनम् ॥

तत्त्वशुद्धिकारास्तूकरीत्या ब्रह्मणो विद्यमानानिखिलप्रपञ्च-

अत्रेयस्यास्मिन्नाक्षेपे इत्यर्थः । सर्वविषयवासनासाक्षितयेति । स्वोपाधिभूतवासनाविषयसर्ववस्त्ववभासकतयेत्यर्थः ।

अस्मिन् समाधाने प्रागुक्तमस्वरसं मनसि निधाय समाधानान्तरमाह—प्रकटार्थकारास्त्विति । यथाऽन्तःकरणं ज्ञातृत्वोपाधिः, तथा मायाऽपि ज्ञातृत्वोपाधिर्विषयेव । तथा च ब्रह्मणि मायोपाधिके सर्वज्ञत्वव्यापकस्य ज्ञातृत्वस्य निवृत्त्यभावात् न सर्वज्ञत्वनिवृत्तिशङ्केत्यर्थः । स्वोपाधिमायेति । ‘मायिनम्’ इति श्रुतेः, ‘मायोपाधिर्जगद्योनिः सर्वज्ञत्वादिलक्षणः’ इति वाक्यवृत्तिवचनाच्च मायाया ईश्वरोपाधित्वं सिद्धमिति भावः । सर्वज्ञत्वसर्वनियन्तृत्वसर्वात्मकत्वानि लक्षणान्यसाधारणधर्माः यस्य, सः सर्वज्ञत्वादिलक्षण इत्यर्थः । अवकलनादिति । विषयीकरणादित्यर्थः ।

तत्त्वशुद्धिकारास्त्विति । प्रकटार्थकाराणां मते अतीतानागतप्रपञ्चरूपविषयेऽपि ईश्वरीयं मायावृत्तिप्रतिबिम्बरूपं ज्ञानमपरोक्षम् । तत्त्वशुद्धिकाराणां मते अतीतादिविषये जीवानामिवेश्वरज्ञानमपि परोक्षमेवेति विशेषार्थकस्तुशब्दः । विद्यमानेति । लोके प्रत्यक्षज्ञानस्य वर्तमानवस्तुमात्रविषयकत्वस्वाभाव्यदर्शनेन तस्य क्लृप्तस्वभावातिलङ्घने कारणाभावात् सर्वज्ञत्वप्रतिपादकशास्त्रस्य ईश्वरीयज्ञानगतपरोक्षत्वापरोक्षत्वयो-



साक्षात्कारसम्भवात् तज्जनितसंस्कारवत्तया च स्मरणोपपत्तेरती-  
तसकलवस्त्ववभाससिद्धिः । मृष्टेः प्राङ्मायायास्सृज्यमाननिखिल-  
दार्थस्फुरणरूपेण जीवादृष्टानुरोधेन विवर्तमानत्वात् तत्साक्षितया  
तदुपाधिकस्य ब्रह्मणोऽपि तत्साधकत्वसिद्धेः अनागतवस्तुवि-  
षयविज्ञानोपपत्तिरिति सर्वज्ञत्वं समर्थयन्ते ॥

(वे०सू०मं०) सदा सर्वस्य सत्त्वात् साक्षिणा कौमुदीकृतः ॥५९॥

सार्वज्ञ्ये ज्ञानरूपत्वमिष्टं न ज्ञानकर्तृता ॥

भाष्येऽस्य जीवलिङ्गत्वकीर्तनादिति ते विदुः ॥६०॥

कौमुदीकृतस्तु वदन्ति—स्वरूपज्ञानेनैव ब्रह्मणः स्वसं-  
ष्टसर्वावभासकत्वात् सर्वज्ञत्वम् । अतीतानागतयोरप्यविद्यायां  
चित्तभित्तौ विमृष्टानुन्मीलितचित्रवत् संस्कारात्मना सत्त्वेन

रुदासीनत्वादिति भावः । तज्जनितेति । विद्यमानवस्तुसाक्षात्कारजनिते-  
त्यर्थः । अनागतवस्तुज्ञानमुपपादयति—मृष्टेः प्रागिति । स्फुरणपदं  
वृत्तिपरम् । विवर्तमानत्वं परिणममानत्वम् । तदुपाधिकस्येति । मायो-  
पाधिकस्येत्यर्थः । कथं तदुपाधिकत्वमत आह—तत्साक्षितयेति । तस्यां  
मायायां प्रतिबिम्बिततयेत्यर्थः । मृष्टेः पूर्वकाले मायायास्तथा परिणामे  
कारणमाह—जीवादृष्टेति । तत्साधकत्वसिद्धेरिति । मायावृत्तिक-  
र्तृत्वसिद्धेरित्यर्थः । अनागतेति । अनागतवस्तुविषयकस्य ज्ञानस्य वृत्तिप्र-  
तिबिम्बरूपस्य ब्रह्मण्युपपत्तिरित्यर्थः ।

जीववत् ब्रह्मणोऽपि चैतन्यप्रतिबिम्बोपेतैर्वृत्तिज्ञानैस्सर्वज्ञत्वं निरु-  
पितं मतद्वयेन । इदानीं स्वरूपज्ञानेनैव तन्निरूपयति—कौमुदीकृतस्त्विति ।  
नन्वतीतानागतप्रपञ्चयोः प्रलयकाले सृष्टिपूर्वकाले च सत्त्वे मानाभावात्  
तदा ब्रह्मणस्सर्वज्ञत्वं न सिध्यति । असतोस्तपोश्चैतन्यसंसृष्टत्वासम्भवादिति  
नेत्याह—अतीतानागतयोरपीति । अतीतप्रपञ्चस्य प्रलयकाले सं-  
स्कारात्मना सत्त्वस्य देवताधिकरणे ( उ. मी. अ. १ पा. ३ अधि. ९ सू. २६ )  
सूत्रभाष्यकारादिभिस्तापितत्वात् । तथाऽनागतस्यापि सृष्टिपूर्वकाले  
संस्कारात्मनैव सत्त्वस्यारम्भणाधिकरणा ( उ. मी. अ. २ पा. १ अधि. ६

तत्संसर्गस्याप्युपपत्तेः । न तु वृत्तिज्ञानैस्तस्य सर्वज्ञत्वम् ।  
 “तमेव भान्तमनु भाति सर्वम्” इति सावधारणश्रुतिविरो-  
 धात्सृष्टेः प्रागेकमेवाद्वितीयमित्यवधारणानुरोधेन महाभूताना-  
 मिष वृत्तिज्ञानानामपि प्रलयस्य वक्तव्यतया ब्रह्मणस्तदा स-  
 र्वज्ञत्वाभावापत्त्या प्राथमिकमायाविषयैरूपे ईक्षणे तत्पूर्वके म-  
 धु. १४) दिषु साधितत्वादतीतादिवस्तुसंसृष्टब्रह्मचैतन्यस्य तदापि  
 सर्वज्ञत्वसिद्धिरिति भावः । चित्रस्यानुष्मीलितत्वम् अनभिव्यक्तत्वम् । तत्र  
 हेतुर्विमृष्टत्वम् । अविद्यैव चित्रभित्तिरिति रूपकमत्र द्रष्टव्यम् ।

अत्रेदं चिन्त्यम्—स्थूलप्रपञ्चस्थितिकाले संस्कारात्मकसूक्ष्मप्रपञ्चो  
 नास्ति । प्रलयकालादौ च स्थूलः प्रपञ्चो नास्ति । तथा च ब्रह्मचैत-  
 न्यस्य सदा सर्वप्रपञ्चसंसृष्टत्वाभावात् सदा तस्यासंकुचितसर्वज्ञत्वं न स-  
 म्भवतीति । स्वरूपज्ञानेनैवेत्यत्रत्यस्य अवधारणस्य व्यवच्छेद्यमाह—न तु  
 वृत्तिज्ञानैरिति । श्रुतिगतस्यावधारणस्य स्वप्रकाशात्मातिरिक्तानवभा-  
 स्यमादित्यादि जगदिसर्थः ।

अत्रेदं चिन्त्यम्—ब्रह्मचैतन्यस्य जगदवभासनार्थं माया-  
 वृत्त्यपेक्षायां यदि श्रौतमवधारणं विरुध्यते, तदा जीवचैतन्यस्य  
 यथावभासनार्थं अन्तःकरणवृत्त्यपेक्षायामपि तद्विरुध्यत एव । यदि  
 चान्तःकरणवृत्तीनां जडत्वात् तदपेक्षायामपि सर्वं जडवस्तु चैतन्यमात्रावभा-  
 स्यमिति सावधारणश्रुत्यर्थस्य न बाधः, तदा मायावृत्त्यपेक्षायामपि तु-  
 ल्यं समाधानमिति । प्रलयकाले सर्वज्ञत्वाभावे को दोषस्तत्राह—प्राथमि-  
 केति । तदा सर्वज्ञत्वाभावे सति सर्गादौ “तदैक्षत” इति श्रुत्युक्तं भूतसृ-  
 ष्यनुकूलमीक्षणं प्रति कर्तृत्वासम्भवेन ईक्षणपूर्वकभूतादिसर्गं प्रत्यपि  
 ब्रह्मणः कर्तृत्वाभावप्रसङ्गादिसर्थः ।

अत्रापि इदं चिन्त्यम्—एवमपि सृष्टिपूर्वकाले ब्रह्मचै-  
 तन्यव्यतिरिक्तस्य मायातत्सम्बन्धादेस्तत्त्वात् अद्वितीयत्वावधारणं  
 मुख्यं न सम्भवति । यदि च मायादेरनादित्वप्रतिपादक-  
 श्रुत्यादिबलाद्याकृतकार्यात्मकद्वितीयाभावधारणपरं तद्वचनमित्युच्येत,  
 तदा सर्वदा सर्वविषयकज्ञानकर्तृत्वरूपसर्वज्ञत्वप्रतिपादकश्रुत्यादिबलात् सर्वज्ञ-  
 त्वपट्टकमायावृत्तिसन्ततिव्यतिरिक्तकार्याभावावधारणपरमद्वितीयत्ववचनमि-

हाभूतादौ च सृष्टृत्वाभावप्रसङ्गाच्च । एवं सति ब्रह्मणस्सर्ववि-  
विषयज्ञानात्मकत्वमेव स्यात्, न तु सर्वज्ञातृत्वरूपं सर्वज्ञ-  
त्वमिति चेत्, सत्यम् । सर्वविषयज्ञानात्मकमेव ब्रह्म, न तु सर्व-  
ज्ञानकर्तृत्वरूपं ज्ञातृत्वमस्ति । अत एव 'वाक्यान्वयात्' ( उ.मी.  
अ. १ पा. ४ सू. १९ ) इत्यधिकरणे विज्ञातृत्वं जीवलङ्गमित्

सपि कल्पनं तुल्यम् । मायावृत्तिभिस्सर्वज्ञत्वसमर्थनमेव भाष्यसम्मतम् ।  
तथा च ईक्षसधिकरण—( उ० मी० अ० १ पा० १ अधि० १ सू० ५ )  
भाष्यम्—'अपि चाविद्यादिमतस्संसारिणश्शरीराद्यपेक्षा ज्ञानोत्पत्तिः  
स्यात्, न ज्ञानप्रतिबन्धकारणरहितस्येश्वरस्य' इति । सृष्टेः पूर्व-  
काले ब्रह्मणस्सृष्टव्यालोचनरूपमीक्षणं न सम्भवति । वृत्तिज्ञानरूपेक्षण-  
स्य शरीरादिकारकसाध्यतया लोकसिद्धत्वेन ब्रह्मणः तदा शरीराभावा-  
दिति साङ्ख्यशङ्कानिरासार्थमिदं भाष्यम् । जीवस्यैव वृत्तिज्ञानोत्पत्तिश्श-  
रीरादिसाध्या । ईश्वरस्य तु मायावृत्तिरूपा ज्ञानोत्पत्तिश्शरीराद्यनपेक्षा ।  
तथा च सृष्टिपूर्वं प्रलयकालेऽपि तस्य मायावृत्तिरूपमीक्षणं सदा स-  
र्वज्ञत्वं च सम्भवतीति समाधानभाष्याभिप्रायः । इदं भाष्यमित्थमेव व्या-  
ख्यातृभिर्नीतम् । भाष्ये ज्ञानप्रतिबन्धकारणमविद्यादीति मन्तव्यम् । त-  
तश्च मायावृत्तिभिस्सर्वज्ञत्वसमर्थनपक्षदूषणमसङ्गतमिति मन्तव्यम् । शङ्कते-  
एवंसतीति । स्वरूपज्ञानेनैव सर्वज्ञत्वसमर्थने सतीत्यर्थः । न त्विति ।  
स्वरूपज्ञानस्य नित्यत्वादिति भावः । न तु सर्वज्ञानकर्तृत्वरूपमिति ।  
ब्रह्मण इति शेषः । अत्र यद्यपि ज्ञातृत्वं सामान्यरूपं, सर्वज्ञानकर्तृत्वं तु  
विशेषरूपमिति न तयोरभेदस्सम्भवति, तथापि ब्रह्मणो ज्ञातृत्वं नास्तीत्य-  
त्रैव तात्पर्यं, न तु तयोरभेदोक्तावपीत्यविरोधः । अत एवेति । ब्रह्मणो  
ज्ञातृत्वाभावादेवेत्यर्थः । इत्युक्तमिति । बृहदारण्यके मैत्रेयीब्राह्मणे पठ्यते—  
“आत्मनस्तु कामाय सर्वं प्रियं भवतीत्यात्मा वा अरे द्रष्टव्यः” इत्यादि ।  
अत्र किं जीवो द्रष्टव्यत्वेन उपदिश्यते, उत प्रत्यगभिन्नपरमात्मानिष्प्रपञ्चस्व-  
भाव इति संशयः । तत्र पूर्वपक्षः—पूर्ववाक्ये भोक्तुर्जीवस्य प्रकृतत्वात् उपसंहा-  
रेऽपि “विज्ञातारमरे केन विजानीयात्” इति विज्ञातृत्वस्य कीर्तनाच्च जीव ए-  
वात्र द्रष्टव्य उपदिश्यते इति । सिद्धान्तस्तु—प्रत्यगभिन्नपरमात्मैव द्रष्टव्यत-  
योपदिश्यते । कुतः ? वाक्यान्वयात् । तथाहि—अत्र आत्मवेदनेन सर्व

भाष्यकारैः । “यस्सर्वज्ञः” इत्यादिश्रुतिरपि तस्य ज्ञानरूपत्वा-  
भिप्रायेणैव(१) योजनीयेति ।

(वे०सू०मं०) दृश्यावच्छिन्नरूपेण चितः कार्यत्वसम्भवात् ॥

सार्वज्ञ्यं ज्ञानकर्तृत्वं वाचस्पतिमते स्थितम् ॥ ६१ ॥

यद्यपि ब्रह्म स्वरूपचैतन्येनैव स्वसंसृष्टसर्वाविभासकं, तथा-  
पि तस्य स्वरूपेणाकार्यत्वेऽपि दृश्यावच्छिन्नरूपेण तु ब्रह्मकार्य-  
विदितं भवतीति प्रतिपाद्यते । तच्च सर्वाधिष्ठानब्रह्मपरिग्रहे घटते, न जीव-  
परिग्रहे । तथा “इदं सर्वमात्मा” इत्यादिवाक्यान्पि सर्वात्मके ब्रह्मण्येव  
तान्पर्येण प्रतिपादकतयाऽन्वितानि लक्ष्यन्ते । “आत्मनस्तु कामाय सर्वं प्रियं  
भवति” इति पूर्ववाक्ये जीवपरामर्शस्तु लोकसिद्धं भोक्तारमनूय तस्य  
शुद्धब्रह्मरूपेण द्रष्टव्यत्वोपदेशार्थः । “विज्ञातारम्” इति वाक्यं तु जीवस्य  
विज्ञातृत्वरूपधर्मपरं न भवति, तस्य वाक्यस्य मुक्तजीवपरत्वात्,  
मुक्तजीवे च निरुपाधिके तस्यासम्भवात्, किं तु भूतपूर्वगत्या विज्ञातृत्वा-  
नुवादमात्रम् । स्वातन्त्र्येण न कस्य चिदर्थस्य साधकम् । तस्मान्मैत्रेयीब्राह्मणं  
प्रत्यगभिन्ने निर्विशेषे द्रष्टव्ये समन्वितमिति सिद्धमिति । अत्र ज्ञातृत्वं  
ब्रह्माधारणं चेज्जीवल्लिङ्गतया भाष्यकारैर्नोपन्यस्येत, उपन्यस्तं च,  
तस्मात् ज्ञातृत्वं ब्रह्मणो नास्तीति गम्यत इति भावः । ईश्वरस्य सर्व-  
विषयकज्ञानकर्तृत्वानभ्युपगमे श्रुतिविरोधमाशङ्काह—यस्सर्वज्ञ इति ।

ननु नित्यचैतन्यमात्रस्य सर्वत्र लक्ष्यतया ज्ञाधातुवाच्य-  
त्वायोगात् विशिष्टचैतन्यस्य प्रकृत्यर्थत्वं वाच्यम् । तथा च विशि-  
ष्टस्य कार्यत्वसम्भवात् प्रत्ययश्रुत्यर्थकर्तृत्वस्य न विरोधः । ब्रह्मणः  
सर्वज्ञानकर्तृत्वप्रतिपादकश्रुतिविरोधेन ज्ञातृत्वस्य जीवल्लिङ्गत्वोक्तेरभ्युच्चय-  
मात्रत्वोपपत्तेः तदधिकरणसिद्धान्ताभिमतनिर्विशेषब्रह्मव्यावृत्तत्वमात्रेण वि-  
ज्ञातृत्वस्य पूर्वपक्षल्लिङ्गत्वोपन्यासोपपत्तेश्च, भाष्यकारैरेव मुख्यस्य सर्व-  
विषयकज्ञानकर्तृत्वस्य ईक्षस्यधिकरणे प्रतिपादितत्वाच्च, प्रत्ययश्रुतेः स्वार्थ-  
परत्वसम्भवे तत्त्यागायोगाच्चेत्यस्वरसादाह—यद्यपीत्यादिना । चैतन्ये-  
नैवेति । न मायावृत्तिभिरित्येवकारार्थः । तर्हि प्रत्ययार्थवाधः, नेसाह-  
तथाऽपीति । तस्य स्वरूपचैतन्यस्येत्यर्थः । दृश्यावच्छिन्नेति । न

(१) दृश्यत्वावच्छिन्नरूपेणैव योजनीयेतीति पाठः ।

त्वात् । “यस्सर्वज्ञः” इति ज्ञानजननकर्तृत्वश्रुतेरपि न कश्चि-  
द्विरोध इति आचार्यवाचस्पतिमिश्राः ॥ ९ ॥

(१०) नन्वीश्वरवजीवोऽपि वृत्तिमनपेक्ष्य स्वरूपचैतन्येनैव  
किमिति विषयान्नावभासयति ?—

(वे०सू०मं०) बुद्धौ संसृज्यते जीवः सर्वगो व्यक्तिसजातिवत् ॥

अन्यैस्तद्वृत्त्युपाख्यो ज्ञाता(१) विवरणे स्थितः ॥६२॥

अत्रोक्तं विवरणे—ब्रह्मचैतन्यं सर्वोपादानतया सर्वतादा-  
त्म्यापन्नं सत् स्वसंसृष्टं सर्वमवभासयति, न जीवचैतन्यम् । त-  
स्याविद्योपाधिकतया सर्वगतत्वेऽप्यनुपादानत्वेनासङ्गित्वात् ।  
यथा सर्वगतं गोत्वसामान्यं स्वभावादश्वदिव्यक्तिसङ्गित्वाभा-  
वेऽपि सास्नावद्व्यक्तौ संसृज्यते, एवं विषयासङ्ग्यपि जीवः

चानादिमायारूपदृश्यावच्छिन्नचैतन्यस्य कथमुक्तप्रकारेणापि कार्यत्वं सि-  
ध्येदिति वाच्यम् । मायादेरपि तत्तत्कार्यतादात्म्यापत्त्या मायाद्यवच्छिन्न-  
स्यापि कार्यत्वस्य सुसम्पादत्वादिति भावः ॥ ९ ॥

आक्षिपति—नन्विति । नावभासयतीति । न चात्रेष्टाप-  
त्तिर्वक्तुं शक्यते । तथासत्यविद्याप्रतिबिम्बचैतन्यरूपजीवस्य व्यापकतया  
स्वसंसृष्टसकलजगदवभासकत्वापत्त्या सर्वज्ञत्वप्रसङ्गात् । स्वरूपचैतन्यस्य  
कारकानपेक्षतया चक्षुरादिवैयर्थ्यप्रसङ्गाच्चेति भावः ।

अत्रोक्तमिति । अस्मिन्नाक्षेपे समाधानमुक्तमित्यर्थः । न जी-  
वचैतन्यमिति । यथा जगत् ब्रह्मसंसृष्टं, तथा जीवसंसृष्टं न भवति,  
अतो न तस्य सर्वज्ञत्वप्रसक्तिरित्यर्थः । ननु यथा जीवस्य घटादिविषयैस्स-  
म्बन्धाभावः, तथाऽन्तःकरणादिनाऽपि सम्बन्धाभावस्तुल्यः । उपादान-  
त्वाभावादेव । तथा चान्तःकरणादेर्दृष्टिं विनैव जीवचैतन्यरूपसाक्षिभास्यत्वं  
न स्यादित्याशङ्क्य उपादानत्वाभावेऽपि जीवचैतन्यस्यान्तःकरणादिना ता-  
दात्म्यसम्बन्धे दृष्टान्तमाह—यथा सर्वगतमिति । संसृज्यत इति । अतो

( १ ) तद्वृत्त्युपाख्यः सन् अन्यैः—विषयान्तरैः संसृज्यते, तेन च ज्ञाता  
तदवभासको भवतीति सम्बन्धः ।

स्वभावादन्तःकरणे संसृज्यते । तथाच यदाऽन्तःकरणस्य परिणामो वृत्तिरूपो नयनादिद्वारेण निर्गत्य विषयपर्यन्तं चक्षुरस्मिवत् झटिति दीर्घप्रभाकारेण परिणम्य विषयं व्याप्नोति, तदा तमुपा-  
रुह्य तं विषयं गोचरयति । केवलाग्न्यदाह्यस्यापि तृणादेरयःपि-  
ण्डसमारूढाग्निदाह्यत्ववत् केवलजीवचैतन्याप्रकाशस्यापि घटा-  
देरन्तःकरणवृत्त्युपारूढस्य तत्प्रकाशयत्वं युक्तम् ।

(वे०सू०मं०) यद्वाऽन्तःकरणोपाधिर्जीवो वृत्त्या बहिर्गतः ॥

विषयब्रह्मचैतन्याभेदव्यक्त्यार्थभासकः ॥ ६३ ॥

यद्वाऽन्तःकरणोपाधिकत्वेन जीवः परिच्छिन्नः । अतः  
संसर्गभावात् घटादिकमवभासयति । वृत्तिद्वारा तत्संसृष्टविषयाव-

नान्तःकरणादेस्माक्षिभास्यत्वविरोध इति भावः । चक्षुरादिवैयर्थ्यप्रसङ्गं  
परिहरति—तथा चेत्यादिना । तथाचेस्य जीवस्य स्वतो विषयसम्बन्धा-  
भावे सतीत्यर्थः । अन्तःकरणपरिणामस्य सहसा विषयव्याप्तौ दृष्टा-  
न्तः—चक्षुरश्मिषदिति । तमिति । परिणाममित्यर्थः । गोचरयति  
जीवचैतन्यमिति शेषः । विषयदेशे सतोऽपि जीवचैतन्यस्य स्वतो विषया-  
वभासकत्वं नास्ति । तस्यैव तु वृत्त्यारूढस्य तदस्तीत्यत्र दृष्टान्तमाह—  
केवलाग्नीति । तत्प्रकाशयत्वमित्यत्र तत्पदं जीवचैतन्यपरम् । ननु जी-  
वचैतन्यस्य विषयदेशे सतोऽपि विषयैः संसर्गभावात् न तत्प्रकाशकत्वम्,  
वृत्त्या तयोस्संसर्गलाभे च तत्प्रकाशकत्वमिति किमिति परिह्रियते, जीव-  
वचैतन्यस्य सर्वगतत्वेन सत्यपि विषयसंसर्गे विम्बभूतब्रह्मचैतन्यवत्तस्या-  
वृत्त्वादेव न विषयप्रकाशकत्वमिति प्रतिपादनेनापि जीवस्य सर्वज्ञत्वप्रसङ्गा-  
देः परिहारसम्भवादिति चेत्, न । 'ब्रह्म न जानामि' इत्यनुभवबलात्तस्यावृत्तत्वे-  
ऽपि 'मां न जानामि' इत्यनुभवाभावेन जीवचैतन्यस्यावृत्तत्वासम्भवादिति भावः ।

जीवचैतन्यस्यान्तःकरणोपाधिकतया परिच्छिन्नत्वपक्षे सर्वज्ञत्वापत्ति-  
शङ्कैव नास्ति । तस्य विषयैस्सह स्वतस्तसम्बन्धाभावेन वृत्तिं विना तत्प्रका-  
शकत्वासम्भवादिति परिहारान्तरमाह—यद्वेति । अत इति । परिच्छि-  
न्नत्वादित्यर्थः । तत्संसृष्टेति । वृत्तिद्वारा वृत्तिमदन्तःकरणसंसृष्टं यद् विष-  
यावीच्छन्नब्रह्मचैतन्यं, तस्यान्तःकरणोपाधिकजीवचैतन्येन सहाभेदाभिव्य-

च्छिन्नब्रह्मचैतन्याभेदाभिव्यक्तौ तु तं विषयं प्रकाशयति ।

(वे०सू०मं०) अथवा सर्वगोऽविद्यावृतोऽसौ न प्रकाशते ॥

बुद्धावनावृतो वृत्तिभग्नावरणभासकः ॥ ६४ ॥

अथवा जीवः सर्वगतोऽप्यविद्यावृतत्वात् स्वयमप्यप्रकाशमानतया विषयाननवभासयन्विषयविशेषे वृत्त्युपरागादावावरणतिरोधानेन तत्रैवाभिव्यक्तस्तमेव विषयं प्रकाशयति । एवं च चिदुपरागार्थत्वेन, विषयचैतन्याभेदाभिव्यक्त्यर्थत्वेन, आवरणाभिभवार्थत्वेन वा वृत्तिनिर्गममपेक्ष्य तत्संसृष्टविषयमात्रावभासकत्वात्

क्तौ सखां स जीवस्तं विषयं प्रकाशयतीत्यर्थः ।

‘अविद्याप्रतिबिम्बो जीवः’ इति प्रथमपक्षमेवाश्रित्य जीवस्योपादानत्वाभावेऽपि घटादिविषयैस्तद्वत् संसर्गमभ्युपेत्य परिहारमाह—अथ चेति । सर्वगतोऽपीति । उपलक्षणं चैतत् । विषयसंसृष्टोऽपीत्यपि द्रष्टव्यम् । इतरथा विषयसंसर्गाभावादेव जीवस्य विषयप्रकाशकत्वाभावोपपत्तौ तस्यावृतत्वकल्पनावैयर्थ्यप्रसङ्गादिति बोध्यम् । न च ‘मां न जानामि’ इत्यनुभवाभावात् कथं तस्यावृतत्वं सिध्येदिति वाच्यम् । अन्तःकरणोपहितजीवचैतन्यस्यैव ‘माम्’ इत्यनुभवविषयतया व्यापकजीवचैतन्ये अन्तःकरणावच्छेदेन तदभावेऽपि विषयदेशे तस्यावृतत्वकल्पने बाधकाभावात् सर्वगतत्वेन रूपेण ‘मां न जानामि’ इत्यनुभवसत्त्वाच्चेति भावः । स्वयमपीति । विषयास्तावज्जडत्वात् स्वतो न प्रकाशन्ते । जीवस्तु स्वप्रकाशतया प्रकाशमानोऽपि आवृतत्वात्प्रकाशमान इति वक्तुमपिशब्दः । यद्वा अपिशब्दः अवधारणार्थः । तथा चावृतत्वात् स्वयमेवाप्रकाशमानत्वेत्यर्थः । वृत्त्युपरागादाविति । विषयविशेषे वृत्त्युपरागे सति विषयदेशस्थजीवचैतन्यस्यापि वृत्त्युपरागो भवति । तेन च जीवचैतन्यगतस्यावरणस्य तिरोधानं भवति । तथा च जीवचैतन्ये यो वृत्त्युपरागः स आदिपदार्थः । तत्रैवेति । विषयविशेषे एवेत्यर्थः । तमेवेति । नान्यं विषयम् । अतो न सर्वज्ञत्वप्रसङ्ग इति भावः । इममेव भावं प्रकटयति—एवं चेति । जीवचैतन्यस्य दृष्टिं विना विषयानवभासकत्वे सिद्धे स

जीवस्य किञ्चिज्ज्ञत्वमप्युपपद्यते इति ॥ १० ॥

(वे०सू०मं०) वृत्तेऽपि दुपरागो वा अभेदव्यक्तिरेव वा ॥

फलमावृतिभङ्गो वा तत्राद्यं कीदृशं भवेत् ॥ ६५ ॥

(११) अत्र प्रथमपक्षे सर्वगतस्य जीवस्य वृत्त्यधीनः को विषयोपरागः ? वृत्त्याऽपि हि पूर्वसिद्धयोर्निष्क्रिययोर्विषयजीवचैतन्ययोस्तादात्म्यस्य संयोगस्य वा न सम्भवत्याधानम् ।

(वे०सू०मं०) नैयायिकादिवत् केचिद्विषयत्वं स्वभावतः ॥

तीत्यर्थः । तत्संसृष्टेति । वृत्तिसंसृष्टेत्यर्थः । किञ्चिज्ज्ञत्वमपीति । अनुभवसिद्धं किञ्चिज्ज्ञत्वम् अनुभवसिद्धासर्वज्ञत्वादिति भावः । तद्वसिद्धं चक्षुराद्यनुविधानं चेत्यपिशब्दार्थः ॥ १० ॥

आक्षिपति—अत्रेति । उक्तपक्षेषु मध्ये इत्यर्थः । क इति । स्वरूपलक्षणो वा, तादात्म्यलक्षणो वा, संयोगलक्षणो वेति किंशब्दार्थः । तत्र न तावदाद्यः वृत्त्यधीनः । जीवचैतन्यस्य सर्वगतत्वेन विषयदेशसन्निहितजीवचैतन्यविषययोस्स्वरूपात्मकसम्बन्धस्य वृत्तिं विनाऽपि सिद्धत्वादित्याशयेन सर्वगतस्येत्युक्तम् । द्वितीयतृतीयौ क्रमेण दूषयति—वृत्त्याऽपीति । लोके ययोः पदार्थयोस्तादात्म्यमनुभूयते, तव तयोरादित आरभ्यैवानुभूयते, न तु मध्ये आगन्तुकमित्याशयेनाह—पूर्वासिद्धयोरिति । संयोगस्यान्यतरकर्मजत्वम्, उभयकर्मजत्वं वा वक्तव्यम् तदुभयं प्रकृते न सम्भवतीत्याह—निष्क्रिययोरिति । न च सुवर्णादौ द्विविधकर्मभावेऽपि तेजःपार्थिवभागयोस्संयोगो दृष्ट इति वाच्यम् । तथा विषयजीवचैतन्ययोरादित आरभ्य संयोगाभ्युपगमे तस्य वृत्त्यधीनत्वप्रतिपादनविरोधादिति भावः । वृत्त्याऽप्याधानं न सम्भवतीति सम्बन्धः । जीवचैतन्यस्यानुपादानतया निरवयवतया च विषयजीवचैतन्ययोस्तादात्म्यसंयोगौ स्वतो न स्त एव । वृत्त्याऽपि तयोराधानं न सम्भवतीत्यपिशब्दार्थः । आधानमुत्पादनमिति बोध्यम् ॥

विषयदेशो सन्निहितस्य जीवचैतन्यस्य वृत्त्युत्पत्तेः पूर्वं विषयविषयिभावलक्षणसम्बन्धो मा भूत्, तद्वृत्त्युत्पत्त्यनन्तरं स जायते । तस्यातिरि-



अत्र केचिदाहुः—विषयविषयिभावसम्बन्ध एवेति ।

(वे०सू०मं०) वृत्तिनिर्गमवैयर्थ्यादन्ये तद्धारसङ्गमम् ॥ ६६ ॥

अन्ये तु—विषयविषयिभावमात्रनियामिका वृत्तिश्चेदनिर्गताया  
अप्यैन्द्रियकवृत्तेस्तन्नियामकत्वं नातिप्रसङ्गावहमिति तन्निर्गमा-  
भ्युपगमवैयर्थ्यापत्तेः स नाभिसंहितः । किं तु विषयसन्निहितजी-  
वचैतन्यतादात्म्यापन्नाया वृत्तेर्विषयसंयोगे तस्यापि तद्धारकः

क्तस्यानिर्वचनीयस्य सम्भवादित्याशयेनाह—अत्र केचिदाहुरिति । न  
तु स्वरूपसम्बन्धस्य वा तादात्म्यस्य वा संयोगस्य वा वृत्त्यधीनत्वमुपेयते ।  
येनोक्तदोषस्यादिशेवकारार्थः

परोक्षस्थले अनुमित्यादिवृत्त्युपहितजीवचैतन्यस्य अनुमेया-  
दिविषयैस्तह विषयविषयिभावलक्षणसम्बन्धस्य वृत्तिनिर्गमनं विना-  
ऽपि सिद्धान्ते स्वीकारात् वृत्तिनिर्गमनमुपगच्छतां विवरणकारा-  
णामयं सम्बन्धो नाभिप्रेत इत्याह—विषयविषयिभावमात्रेति ।  
परोक्षस्थलसाधारणविषयविषयिभाव एवेत्यर्थः । तन्नियामकत्व-  
मिति । विषयविषयिभावसम्बन्धस्तच्छब्दार्थः । वृत्तिनिर्गमनाभावेऽपि  
यद्विषया वृत्तिर्जीवस्य, स एव तस्य प्रकाश्यः, नान्य इति नियमसिद्धेर्विष-  
यान्तरप्रकाशकत्वापत्तिरूपातिप्रसङ्गो नास्तीत्यर्थः । संयोगादेरपि निरस्त-  
त्वात् कसमम्बन्धस्तदभिमत इति पृच्छति—किं त्विति । अभिमतसम्ब-  
न्धमाह—विषयसन्निहितेति । विषयव्यापितया उत्पन्ना वृत्तिं प्रति विषय-  
सन्निहितजीवचैतन्यस्याधिष्ठानतया वृत्तेस्तत्तादात्म्यं बोध्यम् । तस्यापी-  
ति । विषयसन्निहितजीवचैतन्यस्यापि विषयावभासकत्वेनाभिमतस्य वि-  
षयेण सह वृत्तिविषयसंयोगद्वारकः परम्परासम्बन्धः विषयसंयुक्तवृत्तितादा-  
त्म्यलक्षणो लभ्यत इत्यर्थः । उक्तसम्बन्धस्य वृत्तिनिर्गमनं विनाऽसम्भवात्  
निर्गमनं विवरणाचार्यैरुक्तमिति भावः ॥

मुखादेरान्तरपदार्थस्यापरोक्षत्वे तत्प्रकाशकजीवचैतन्येन सह तस्य  
साक्षात्सम्बन्धः प्रयोजकत्वेन क्लृप्तः । एवं बाह्यघटादीनामापरोक्ष्येऽपि सा-  
क्षात्सम्बन्ध एषितव्यः । अन्यथा विषयापरोक्ष्ये क्वचित् साक्षात्सम्बन्धः  
क्वचित्परम्परासम्बन्धः प्रयोजक इति वैरूप्यापत्तेः । सम्भवति साक्षात्सम्बन्धे

परम्परासम्बन्धो लभ्यते इति स एव चिदुपरागोऽभिसंहित इत्याहुः ॥

(वे०सू०मं०) तरङ्गतरुसंस्पर्शास्तदीस्पर्शं तराविव ॥

विषये वृत्तिसंसर्गाजीवसङ्गं परे विदुः ॥

अपरे तु—साक्षादपरोक्षचैतन्यसंसर्गिण एव सुखादेरापरोक्ष्यदर्शनात् अपरोक्षविषये साक्षात्संसर्ग एष्टव्यः । तस्माद् वृत्तेर्विषयसंयोगे वृत्तिरूपावच्छेदकलाभात् तदवच्छेदेन तदुपादानस्य जीवस्यापि संयोगजसंयोगः सम्भवति । कारणाकारणसंयोगात् कार्याकार्यसंयोगवत् कार्याकार्यसंयोगात् कारणाकारणसंयोगस्यापि युक्तितौल्येनाभ्युपगन्तुं युक्तत्वादित्याहुः ॥

परम्परासम्बन्धकल्पनायोगाच्च । तस्मान्नायमप्याचार्याभिमतस्सम्बन्ध इत्याह—अपरे त्विति । तस्मादिति । परम्परासम्बन्धस्यानभिमतत्वादित्यर्थः । वृत्तेरिति । वृत्तेर्विषयेण संयोगे सति वृत्त्युपादानजीवचैतन्यस्यापि विषयेण सह संयोगजसंयोगस्सम्भवति ।

एतदुक्तं भवति—जीवचैतन्यस्य वृत्तिः कार्यम्, अकार्यं विषयः । वृत्तेर्जीवचैतन्यमुपादानकारणम् । तस्या वृत्तेर्विषयो नोपादानकारणम् । तथा च वृत्तिविषययोर्जीवचैतन्यं प्रति कार्याकार्ययोस्संयोगाजीवचैतन्यविषययोर्वृत्तिं प्रति कारणाकारणयोः संयोगोऽत्र संयोगजसंयोगोविवक्षित इति ।

ननु कार्यं प्रति कारणभूतहस्तस्य तं प्रत्येवाकारणभूततरुणा संयोगात् हस्तकार्यकायस्य हस्ताकार्यतरुणा संयोगः उपेयते । हस्ततरुसंयोगदशायां तरौ 'हस्तावच्छेदेन तरुः कायसंयुक्तः' इत्यनुभवादित्याशङ्क्य प्रकृते घटादौ विषये वृत्तिसंयोगदशायांघटे 'घृत्त्यवच्छेदेन घटः स्फुरति' इति जीवचैतन्यसंसृष्टत्वानुभवादित्याशयेनाह—कारणाकारणेति । युक्तितौल्येनेति । उभयत्र कल्पकानुभवरूपाया युक्तेस्तुल्यत्वेनेत्यर्थः ।

ननु विषयदेशे सन्निहितस्यापि जीवचैतन्यस्य वृत्त्युपादानत्वं विवरणाचार्याणामभिमतं न भवति, जीवस्यान्तःकरणाद्युपादानत्वाभावेऽपि सास्नादिमद्यक्तौ गोत्वसामान्यस्येव स्वभावादेव जीवस्यान्तःकरणादौ सम्बन्ध इत्यस्यार्थस्य 'एवं विषयासङ्गघपि जीवः स्वभावादन्तःकरणे सं-

( वे०सू०मं० ) द्वितीयपक्षे जीवस्यासर्वगतवादसङ्करात् ॥

विषयब्रह्मचैतन्याभेदव्यक्तैव तं परे ॥ ६८ ॥

एकदेशिनस्तु—अन्तःकरणोपहितस्य विषयावभासकचैत-  
न्यस्य विषयतादात्म्यापन्नब्रह्मचैतन्याभेदाभिव्यक्तिद्वारा विषयता-  
दात्म्यसम्पादनमेव चिदुपरागोऽभिसंहितः । सर्वगततया सर्वविष-  
यसन्निहितस्यापि जीवस्य तेन रूपेण विषयावभासकत्वे तस्य  
साधारणतया पुरुषविशेषापरोक्ष्यव्यवस्थित्ययोगेन तस्यान्तःकर-  
णोपहितत्वरूपेणैव विषयावभासकत्वात् । एवं च विषयापरो-

सृज्यते' इत्यत्र प्राग्विवरणमतत्वेन प्रतिपादितत्वात् । ततश्च जीवचैतन्य-  
स्य वृत्ति प्रत्युपादानकारणत्वाभावे सति उक्तसम्बन्धो न सिध्यतीति  
संयोगजसंयोगोऽपि नाचार्यसम्मत इत्यस्वरसादाह—एकदेशिनस्त्विति ।  
घटादिविषयावभासकजीवचैतन्यस्य घटादिना विषयेण सह तादात्म्यसम्बन्ध-  
सम्पादनमेव चिदुपरागत्वेनाभिमतमित्यर्थः । ननु वृत्त्याऽपि पूर्वसिद्धयो-  
र्विषयचैतन्ययोस्तादात्म्यस्य न सम्भवत्याधानमिति प्रागुक्तत्वात् कथं  
तत्सम्पादनम् ? अत आह—विषयतादात्म्यापन्नेति । विम्बभूतब्रह्मचैतन्यस्य  
घटादिविषयोपादानतया ब्रह्मविषययोस्तादात्म्यं प्रागेव सिद्धम् । तथा  
च विषयतादात्म्यापन्नब्रह्मचैतन्येन सह विषयावभासकजीवचैतन्यस्य वृ-  
त्तिकृताभेदाभिव्यक्तौ सखां जीवचैतन्यस्य विषयतादात्म्यं वृत्त्यधीनतया  
लभ्यते । अभेदाभिव्यक्तिप्रकारश्च वक्ष्यते । अतो न तादात्म्यसम्पाद-  
नानुपपत्तिरिति भावः । विषयावभासकजीवचैतन्यस्यान्तःकरणोपहित-  
स्येति यद् विशेषणं तस्य प्रयोजनमाह—सर्वगततयेति । तेनेति । स-  
र्वगतत्वेनेत्यर्थः । तस्येति । जीवस्येत्यर्थः । साधारणतयेति । सर्वपुरुष-  
साधारणतयेत्यर्थः । पुरुषपदं प्रमातृपरम् । अविद्याप्रतिबिम्बो जीव इति  
पक्षे जीवभेदाभावात् । अयोगेन तस्येति । जीवस्येत्यर्थः । तथा च स-  
र्वगतमपि जीवचैतन्यं यस्य पुरुषस्यान्तःकरणोपहितं सत् यमर्थमवभासय-  
ति, सोऽर्थस्तस्यैवापरोक्षः, नान्यस्येति व्यवस्थितिसिद्धये अन्तःकरणो-  
पहितत्वविशेषणं वाच्यमित्यर्थः । एकदेशिमते लाभमाह—एवं चेति ।  
विषयावभासकजीवचैतन्यस्य वृत्त्या विषयतादात्म्यसम्पादनोपगमे सखी-

क्ष्ये आध्यासिकसम्बन्धो नियामक इति सिद्धान्तोऽपि सङ्गच्छ-  
ते । न चैवं द्वितीयपक्षसाङ्कर्यम् । जीवस्य सर्वगतत्वे प्रथमः

सर्थः । आध्यासिकेति । अध्याससिद्धतादात्म्यसम्बन्ध इत्यर्थः ।  
न चैवमिति । सम्बन्धार्था वृत्तिरिति प्रथमपक्षेऽपि वृत्त्याऽभेदाभिव्य-  
क्त्युपगम इत्यर्थः । साङ्कर्यं परिहरति—जीवस्येति । जीवस्य सर्वगत-  
त्वमते सम्बन्धार्था वृत्तिरिति प्रथमः पक्षः, जीवस्यान्तःकरणोपाधिकत-  
या परिच्छिन्नत्वमते अभेदाभिव्यक्त्यर्थं वृत्तिरिति द्वितीयपक्ष इत्यर्थः ।

अयं भावः—प्रथमद्वितीयपक्षयोरुभयोरुत्तिष्ठताभेदाभिव्यक्तिसाम्ये-  
ऽपि प्रथमपक्षे वृत्तिरभेदाभिव्यक्तिद्वारा विषयावभासकजीवचैतन्यस्य विषयेण  
सह तादात्म्यसम्बन्धसम्पादनार्था । द्वितीयपक्षे तु वृत्तिर्विषयावभासकजीवचैत-  
न्यस्य विषयावच्छिन्नचैतन्येनाभेदाभिव्यक्त्यर्थेवेति न तयोः पक्षयोस्साङ्कर्यमिति ।

यद्वा प्रथमपक्षे जीवस्य व्यापकतया विषयदेशे सदा सन्निहि-  
तस्यैव विषयावभासकजीवचैतन्यस्य विषयतादात्म्यापन्नब्रह्मचैतन्याभेदा-  
भिव्यक्त्यर्थं वृत्तिः । द्वितीयपक्षे तु जीवस्य परिच्छिन्नतया वृत्तिस्तस्य  
विषयसन्निधिं सम्पाद्य विषयाधिष्ठानब्रह्मचैतन्यस्याभेदाभिव्यक्तिमपि स-  
म्पादयतीति तयोः पक्षयोरसाङ्कर्यम् । अयं परिहारी मूले सर्वगतत्वप-  
रिच्छिन्नत्वपदाभ्यां सूचितः । पूर्वपरिहारस्तु प्रथमपक्षद्वितीयपक्षपदाभ्यां  
सूचितः । सम्बन्धार्था वृत्तिरिति प्रथमपक्षे सम्बन्धस्योद्देश्यत्वावगमात् ।  
अभेदाभिव्यक्त्यर्थं वृत्तिरिति द्वितीयपक्षे अभेदाभिव्यक्तेरेवोद्देश्यत्वा-  
वगमादिति । अत्र मते विवाक्षतविशेषेण वृत्तेरभेदाभिव्यक्तिरेव प्रयोजनं  
प्रथमद्वितीयपक्षयोः पर्यवस्यतीति तयोस्साङ्कर्यं दुर्वारमित्यभिप्रेत्यादावेव  
एकदेशिन इत्युक्तमिति मन्तव्यम् ।

वस्तुतस्तु सम्बन्धार्था वृत्तिरिति वदतामाचार्याणामयमभिप्रायः—  
विषयावभासकत्वेनाभिमतस्य जीवचैतन्यस्य विषयेण घटादिना सह व्य-  
ञ्जकव्यञ्जकतालक्षणस्तत्सम्बन्धस्तत्तद्विषयसंसृष्टवृत्त्यधीनोऽत्र विवक्षितः । त-  
था हि—अन्तःकरणं स्वच्छद्रव्यत्वात् स्वत एव चैतन्याभिव्यञ्जनसमर्थम् ।  
पटादिकं तु तथा न भवति, अस्वच्छद्रव्यत्वात् । घटादिविषयव्याप्त्या  
तु वृत्त्या तत्र विद्यमानमस्वच्छत्वमभिभूय चैतन्याभिव्यञ्जनयोग्यताऽऽधीय-  
ते । तदुक्तं विवरणाचार्यैरेव 'अन्तःकरणं हि स्वस्मिन्निव स्वसंसर्गिण्यपि

पक्षः, परिच्छिन्नत्वे द्वितीय इत्येव तयोर्भेदादित्याहुः ॥ ११ ॥

(वे०सू०मं०) अथ द्वितीये काऽभेदव्यक्तिस्तत्रापि केचन ॥

कुल्याद्वारेव सा वृत्त्या क्षेत्रकासारवारिणोः ॥६९॥

(१२)अथ द्वितीयपक्षे केयमभेदाभिव्यक्तिः ? ।

केचिदाहुः—कुल्याद्वारा तडागकेदारसलिलयोरिव विष-  
यान्तःकरणावच्छिन्नचैतन्ययोर्वृत्तिद्वारा एकीभावोऽभेदाभिव्य-

घटादौ चैतन्याभिव्यक्तियोग्यतामापादयति'इति । दृष्टं चास्वच्छस्यापि  
स्वच्छद्रव्यसंसर्गात् प्रतिबिम्बग्राहित्वयोग्यत्वम् । यथा कुड्यादर्जलसंयोग-  
काले प्रतिबिम्बग्राहित्वम् । घटादेस्त्वसन्निहितजीवचैतन्यव्यञ्जकत्वं च त-  
त्प्रतिबिम्बग्राहित्वम् । चैतन्यस्यापि व्यङ्ग्यत्वं तत्र प्रतिबिम्बितत्वमेव ।  
एवंविधव्यङ्ग्यव्यञ्जकतालक्षणसम्बन्धार्थमेव वृत्तेर्निर्गमनमुक्तं विवरणे । तथा  
च वृत्त्या बहिर्निर्गतया विषयचैतन्ययोर्पथोक्तसम्बन्धे सम्पादिते सति घ-  
टादौ प्रतिबिम्बितं तत्रत्यजीवचैतन्यं तमवभासयतीति ॥ ११ ॥

द्वितीयपक्षमाक्षिपति—अथेति । केयमिति । अभेदाभिव्य-  
क्त्यर्था वृत्तिरिति द्वितीयपक्षो हि जीवस्य परिच्छिन्नत्वमते इत्युक्तम् ।  
अस्मिन्मते अन्तःकरणोपाधिकस्य जीवस्य विषयावच्छिन्नबिम्बभूतब्रह्मचै-  
तन्यस्य च वृत्त्याऽभेदाभिव्यक्तिर्न सम्भवति । अखण्डाकारवृत्तेरिव घटा-  
दिगोचरवृत्तेरुपाधिनिवर्तकत्वाभावेन भेदकोपाध्योरन्तःकरणविषययोस्ततो-  
जीवब्रह्माभेदाभिव्यक्तेरयोगादिसर्थः ।

व्यावर्तकोपाध्योः सत्त्वेऽपि तयोरेकदेशस्थत्वसम्पत्तौ तद्व-  
त्तादेभेदाभिव्यक्तिस्तम्भवति लोके तथा दर्शनादिति परिहरति—  
केचिदाहुरिति । केदारः सस्यनिष्पत्तिस्थानम् । तथा च  
तडागस्थसलिलस्य कुल्याद्वारा केदारसलिलस्य चाभेदाभिव्यक्तिर्प-  
था लोके प्रसिद्धा, तथा अन्तःकरणावच्छिन्नचैतन्यरूपजीवस्य विषयाव-  
च्छिन्नब्रह्मचैतन्यस्य च वृत्तिद्वारा अभेदाभिव्यक्तिर्भवति । वृत्तेर्विषयदेश-  
स्थत्वे सति वृत्तिवृत्तिमतोरभेदेन जीवोपाध्यन्तःकरणस्यापि विषयदेशस्थ-  
त्वसिद्धेरित्यर्थः । एवं चेति । अभेदाभिव्यक्तौ सम्भावितायामित्यर्थः ।  
ननु जीवचैतन्यस्य विषयावभासकत्वं न सम्भवति । तस्य विषयं प्रत्यु-  
पादानत्वाभावेन तादात्म्यसम्बन्धाभावात् । न च ब्रह्मचैतन्यमेव विषया-

क्तिः । एवं च यद्यपि विषयावच्छिन्नं ब्रह्मचैतन्यमेव विषयप्रकाशकम्, तथापि तस्य वृत्तिद्वारा एकीभावेन जीवत्वं सम्पन्नमिति जीवस्य विषयप्रकाशोपपत्तिरिति ॥

(वे०सू०मं०) सत्युपाधौ दृढं बिम्बप्रतिबिम्बभिदास्थितेः ॥

वृत्त्यग्रे विषयस्फूर्त्याभासार्पण(१)मितीतरे ॥ ७० ॥

अन्ये त्वाहुः—बिम्बस्थानीयस्य विषयावच्छिन्नस्य ब्रह्मणः प्रतिबिम्बभूतेन जीवेन एकीभावो नाभेदाभिव्यक्तिः । व्यावर्तकोपाधौ दर्पण इव जाग्रति तयोरेकीभावायोगात् ।

वभासकमस्तु । तस्य उपादानतया साक्षादेव तादात्म्यसम्बन्धलाभादिति वाच्यम् । तथा सति 'आलोकेन घटः प्रकाशितः' इतिवत् 'मया घटोऽवगतः' इति जीवचैतन्यस्यैव घटप्रकाशकत्वावगमविरोधादिति मत्वा पुनश्शङ्कते अभेदाभिव्यक्तिप्रयोजनं वक्तुम्—यद्यपीति । विषयप्रकाशकमिति । इति वक्तव्यं तादात्म्यसम्बन्धलाभादिति शेषः । न जीवचैतन्यमित्येवकारार्थः । तथा च 'मयाऽयमवगतो घटः' इत्यनुभवविरोध इति भावः । परिहरति—तथाऽपीति । तस्येति । तादात्म्यसम्बन्धेन विषयावभासकब्रह्मचैतन्यस्य वृत्तिद्वाराऽन्तःकरणोपहितत्वप्राप्तौ जीवेनैकीभावात् जीवत्वं सम्पन्नमिति ब्रह्मचैतन्यस्य यद् विषयावभासकत्वं तद् जीवस्यैवेति प्राप्या नानुभवविरोध इत्यर्थः ॥

दर्पण इवेति । यथा दर्पणे प्रतिबिम्बदशायां बिम्बप्रतिबिम्बयोरेभेदाभिव्यक्तिर्नास्ति, तयोस्तदा भेदानुभवात्, तथा प्रकृतेऽपि विषयादिरूपभेदकोपाधौ सति सा न सम्भवतीत्यर्थः ।

ननु तत्त्वसाक्षात्कारेणाशेषोपाधिनिरुक्तौ यादृश्यभेदाभिव्यक्तिः, तादृश्यत्र न विवक्षिता । किं तु क्षीरनीरयोरेकपात्रस्ययोरिव वृत्तिद्वाराऽन्तःकरणविषययोरेकदेशस्थत्वप्राप्तौ तन्मात्रप्रयुक्ता तदवच्छिन्नचैतन्ययोरौपचारिक्यभेदाभिव्यक्तिर्विवक्षिता । अस्यां चाभेदाभिव्यक्तौ न व्यावर्तकोपाधिसत्त्वप्रयुक्तो विरोधोऽस्ति । दर्पणे मुखप्रतिबिम्बदशायापि 'मम मुखमेव दर्पणे भाति' इति बिम्बप्रतिबिम्बयोरेभेदाभिव्यक्तिदर्शनात् । अस्मिन्मतेऽपीत्यमेव निर्वाहः कर्तव्यः ।

( १ ) विषयस्फूर्तिरूपस्याभासस्य प्रतिबिम्बस्येत्यर्थः ।

वृत्तिकृताभेदाभिव्यक्त्या विषयावच्छिन्नस्य ब्रह्मणो जीव-  
त्वप्राप्तौ ब्रह्मणस्तदा तद्विषयसंसर्गाभावेन तदद्रष्टृत्वासम्भवे सति  
तस्य सर्वज्ञत्वाभावापत्तेश्च । किं तु विषयावच्छिन्नं ब्रह्मचैतन्यं  
विषयसंसृष्टाया वृत्तेरग्रभागे विषयप्रकाशकं प्रतिबिम्बं समर्पयतीति  
तस्य प्रतिबिम्बस्य जीवेनैकीभावः । एवं चान्तःकरणतद्वृत्ति-  
विषयावच्छिन्नचैतन्यानां प्रमातृप्रमाणप्रमेयभावेन असङ्करोऽप्यु-

न हान्तःकरणतद्वृत्तिप्रतिबिम्बयोरभेदाभिव्यक्तिर्मुख्या सम्भवति । वृत्ति-  
वृत्तिमतोः कार्यकारणभावापन्नयोरैक्यायोगेन तत्प्रतिबिम्बयोरैक्यायोगात् ।  
एक्ये वा 'एवं च' इत्यादिना प्रमात्रादीनामस्मिन्मते साङ्कर्याभावोपपादनवि-  
रोधादित्यस्वरसादाह—वृत्तिकृताभेदाभिव्यक्त्येति । तदा तद्विषयेति ।  
विषयावच्छिन्नब्रह्मणो जीवत्वप्राप्तौ तस्येश्वरत्वनिवृत्तिरवश्यं वाच्या । चैतन्ये  
एकावच्छेदेन जीवत्वेश्वरत्वयोरसम्भवात् । तथा च तदा जीवत्वदशायां  
ब्रह्मणस्तद्विषयसंसर्गाभावेन तद्वृष्टत्वं न सम्भवतीत्यर्थः । तस्येत्यनन्तरं  
तदेत्यनुषङ्गः । ननु विषयाधिष्ठानचैतन्यस्य वृत्तिसंसर्गदशायामन्तःक-  
रणोपहितत्वप्रयुक्तजीवत्ववदविद्योपहितत्वप्रयुक्तमीश्वरत्वमप्यविरुद्धम् । तथा  
च बिम्बभूतेश्वरस्य तदाऽपि सर्वज्ञत्वमक्षतम् । अन्यथाऽन्तःकरणाद्यधिष्ठान-  
चैतन्यस्य तदुपाधिकत्वप्रयुक्तजीवत्वे सदा स्थिते सति बिम्बभूतब्रह्म-  
णस्तदाऽन्तःकरणादिसंसर्गाभावेन तदद्रष्टृत्वासम्भवे सति सदा सर्वज्ञत्वाभा-  
वप्रसङ्गदोष इहापि मते तुल्य इत्यस्वरसं मनसि निधाय, कीदृशी तर्हि त्व-  
दभिमतोऽभेदाभिव्यक्तिरिति पृच्छति—किं त्विति । तामाह—विषया-  
वच्छिन्नमिति । अग्रभाग इति । वृत्तिर्हि हृदयस्थान्तःकरणमारभ्य वि-  
षयपर्यन्तमविच्छिन्ना कौस्तुभमण्यादिप्रभावदीर्घाभावमापन्ना तिष्ठति । तस्या  
वृत्तेर्विषयसंसृष्टो भागोऽग्रभाग इति उच्यते । तत्र यो ब्रह्मणः प्रतिबि-  
म्बः, तस्य विषयप्रकाशकस्य जीवेनैकीभावः इहाभेदाभिव्यक्तिर्विवादि-  
ता । वृत्तिवृत्तिमतोस्तादात्म्यरूपाभेदसत्त्वेन तत्प्रतिबिम्बयोरभेदाभिव्य-  
क्तिसम्भवादित्यर्थः । एवं चेति । वृत्तिप्रतिबिम्बस्यान्तःकरणप्रतिबिम्बा-  
द्रस्तुतो भिन्नस्यैव सतः तदभेदेनाभिव्यक्तस्य विषयावभासकत्वे स्वीकृते  
सतीत्यर्थः । असङ्करोऽपीति । वृत्तिवृत्तिमतोस्तादात्म्यात् तत्प्रतिबिम्ब-

पपद्यते । न च वृत्त्युपहितचैतन्यस्य विषयप्रमात्वे तस्य विषया-  
धिष्ठानचैतन्यस्यैव विषयेणाध्यासिकसम्बन्धाभावात् विषयापरो-  
क्ष्ये आध्यासिकसम्बन्धस्तन्त्रं न स्यादिति वाच्यम् । विषया-  
धिष्ठानचैतन्यस्यैव विषयेणावच्छिन्नस्य वृत्तौ प्रतिबिम्बिततया  
तदभेदेन तत्सम्बन्धसत्त्वादिति ॥

(वे.सू.मं.) बिम्बत्वयुक्तं ब्राह्मं स्यात् जैवं तदुपलक्षितम् ॥

वृत्तौ विषयचैतन्यं तदभेदं च तां(१) परे ॥ ७१ ॥

अपरे त्वाहुः—बिम्बभूतविषयाधिष्ठानचैतन्यमेव साक्षादाध्या-

योरभेदाभिव्यक्तिवदसङ्करोऽप्युपपद्यत इत्यपिशब्दार्थः । मुखं दर्पणोपाधि-  
नेवान्तःकरणेनोपाधिनाऽवच्छिन्नं तत्प्रतिबिम्बचैतन्यं प्रमाता, वृत्तिप्रतिबि-  
म्बचैतन्यं तथैवावच्छिन्नं प्रमाणम्, विषयावच्छिन्नं ब्रह्मचैतन्यं प्रमेयमिति ते-  
षामसाङ्कर्यमुपपद्यते, व्यावर्तकोपाधिसद्भावादित्यर्थः । अस्मिन्मते असा-  
ङ्कर्यमुपपद्यत इत्युक्त्या पूर्वमते विषयावच्छिन्नब्रह्मचैतन्यस्य जीवत्वप्राप्ति-  
स्वीकारात् प्रमातृप्रमेयचैतन्ययोरसाङ्कर्यं नोपपद्यते इति सूचितम् ।

वस्तुतस्तु पूर्वमतेऽपि न साङ्कर्यम् । जीवब्रह्मभेदकोपाधिसद्भावस्य  
तत्प्रयुक्ततया सर्वज्ञत्वादिव्यवस्थायाश्च प्राग्दर्शितत्वादिति मन्तव्यम् ।

शङ्कते—न चेति । तस्येति । तस्य विषयेणाध्यासिकसम्बन्धाभा-  
वादिति सम्बन्धः । प्रमारूपस्य वृत्तिप्रतिबिम्बस्य विषयोपादानत्वाभावेन  
तयोस्तादात्म्यासम्भवात् । तथा च विषयापरोक्ष्ये आध्यासिकता-  
दात्म्यसम्बन्धो नियामक इति सिद्धान्तविरोध इति शङ्काऽभिप्रायः ।

बिम्बप्रतिबिम्बयोरभेदाभ्युपगमात् बिम्बचैतन्यस्य विषयेण सह  
यस्तादात्म्यसम्बन्धः, स एव प्रमारूपप्रतिबिम्बस्यापीति नापसिद्धान्त इति  
परिहरति—विषयाधिष्ठानेति । तदभेदेनेति । प्रतिबिम्बचैतन्यस्य बि-  
म्बाभेदेनेत्यर्थः ।

बिम्बप्रतिबिम्बयोरभेदे सत्यपि कल्पितभेदसत्त्वात् बिम्बसम्बन्धस्य  
प्रतिबिम्बसम्बन्धत्वं नास्तीत्यस्वरसं साक्षात्पदेन सूचयन् अभेदाभिव्यक्तिं  
प्रकारान्तरेणाह—अपरे त्वाहुरिति ।



सिकसम्बन्धलाभात् विषयप्रकाशकमिति तस्यैव बिम्बत्वविशिष्ट-  
रूपेण भेदसद्भावेऽपि तदुपलक्षितचैतन्यात्मना एकीभावोऽ-  
भेदाभिव्यक्तिः । न चैवं सति जीवब्रह्मसाङ्कर्यम्, न  
वा ब्रह्मणः सर्वज्ञत्वविरोधः । बिम्बात्मना तस्य यथापूर्व-  
मवस्थानादिति ॥ १२ ॥

(वे.सू.मं.) अथावरणभङ्गोऽपि तृतीये कीदृशो मतः ॥

मोहनाशः स चेदिष्टो मोक्षः स्याद् घटवेदनात् ॥ १२ ॥

(१३) अथ तृतीयपक्षे को नामावरणाभिभवः ? अज्ञाननाश-  
श्चेत्, घटज्ञानेनैवाज्ञानमूलः प्रपञ्चो निवर्ततेति चेत् ।

(वे.सू.मं.) खगोतेनेव तमसाश्छिद्रं केचित्प्रचक्षते ॥

कटवद्वेष्टनं भीतभटवद्वा पलायनम् ॥ १३ ॥

अत्र केचिदाहुः—चैतन्यमात्रावारकस्याज्ञानस्य विषयाव-

भेदसद्भावेऽपीति । प्रतिबिम्बत्वविशिष्टचैतन्यस्वरूपजीवेन सहोति-  
शेषः । तदिति । बिम्बत्वप्रतिबिम्बत्वाभ्यामुपलक्षितं शुद्धचैतन्यं तदात्मने-  
त्यर्थः । न चैवंसतीति । उपलक्षितचैतन्यात्मना अभेदाभिव्यक्त्यङ्गी-  
कारे पूर्वोक्तं दोषद्वयं नास्तीत्यर्थः ।

अत्रेदं चिन्त्यम्—उपलक्षितचैतन्यात्मना एकीभावः न वास्तवा-  
भेदः । तस्य वृत्त्यनपेक्षत्वात् । नापि व्यावहारिकाभेदः । बिम्बप्रति-  
बिम्बभेदस्य व्यावहारिकत्वेन तत्समसत्ताकाभेदासम्भवात् । नापि प्रा-  
तिभासिकाभेदः । उपाध्योरेकदेशस्थत्वमात्रेण बिम्बप्रतिबिम्बचैतन्ययोः  
प्रातिभासिकाभेदसम्भवेन तदर्थं चैतन्यमात्रोपलक्षणवैयर्थ्यादिति ॥ १२ ॥

तृतीयं पक्षमाक्षिपति—अथेति । निवर्ततेति । अज्ञानस्यैक-  
त्वादिति भावः । न तु निवर्तते अतो नाज्ञाननाशः आवरणाभिभवः ।  
न चान्यः प्रकारस्तम्भवति, अनुपलम्भादिति भावः ।

अज्ञानैक्यमेवावलम्ब्य परिहरति—अत्र केचिदाहुरिति । चै-  
तन्यमात्रेति । मात्रपदं साक्षिभ्यतिरिक्तकृत्स्नचैतन्यपरम्, साक्षिण्या-

च्छिन्नप्रदेशे खद्योतादिप्रकाशेन महान्धकारस्येव ज्ञानेनैकदेशेन नाशो वा, कटवत् संवेष्टनं वा, भीतभटवदपसरणं वा-  
ऽभिभव इति ॥

(वे.सू.मं.) पुनः कन्दलनादन्ये ऽनावृत्तिं वृत्त्यनेहसम्(१) ॥

अज्ञोऽहमिति विज्ञानात् स्वाश्रितेनाप्यनावृत्तिम् ॥७४॥

अन्ये तु—अज्ञानस्यैकदेशेन नाशे उपादानाभावात् पुनस्तत्र कन्दलनायोगेन सकृदपगते समयान्तरेऽप्यावरणाभावप्रसङ्गात्, निष्क्रियस्यापसरणसंवेष्टनयोरसम्भवाच्च न यथोक्तरूपोऽभिभवः सम्भवति । अतः चैतन्यमात्रावारकस्याप्यज्ञानस्य तत्तदाकार-  
वृत्तिसंसृष्टावस्थविषयावच्छिन्नचैतन्यानावारकत्वस्वाभाव्यमेवाभिभवः । न च विषयावगुण्ठनपटवद्विषयचैतन्यमाश्रित्य स्थितस्या-  
ज्ञानस्य कथं तदनावारकत्वं युज्यते इति शङ्क्यम् । ‘अहमज्ञः’ इति प्रतीत्याऽहमनुभवे प्रकाशमानचैतन्यमाश्रयत एव तस्य तद-

वरणाभावस्य वक्ष्यमाणत्वादिति भावः । एकदेशेन नाशो वेति । तथा च तन्मूलप्रपञ्चस्य न न निवृत्त्यापत्तिरिति भावः । प्रकारान्त-  
रानुपलम्भोऽसिद्धः, इत्याशयेनाह—कटवदित्यादिना ।

निरुक्तमावरणाभिभवं दृष्यन् तं प्रकारान्तरेण निर्वक्ति-  
अन्ये त्वित्यादिना । पुनस्तत्रेति । विषयावच्छिन्नचैतन्ये आ-  
वरणोत्पत्त्ययोगेनेत्यर्थः । तत्तदिति । तत्तद्विषयाकारवृत्तिसंसृष्टावस्थं  
षाद्विषयावच्छिन्नचैतन्यं तदनावारकत्वमित्यर्थः । ननु यथा घटे व्याप्य वर्तमानः  
पटः तमावृणोत्येव, एवं विषयावच्छिन्नब्रह्मचैतन्यं व्याप्य वर्तमानमज्ञानम-  
पि चैतन्यमावृणोत्येवेति तदनावारकत्वकल्पनमयुक्तमिति शङ्कते—न चे-  
ति । अज्ञाने पटवैलक्षण्यस्यानुभवसिद्धत्वाच्चैतच्चोद्यमवतरतीत्याह—अह-  
मिति । तस्येति । अज्ञानस्येत्यर्थः । जीवचैतन्याश्रितमप्यज्ञानं न तद् आवृ-

( १ ) कन्दलनम्—आवरणम् । वृत्त्यनेहसम्—यावद्वृत्तिकालम् । “का-  
लावधनोत्पत्तिसंयोगे” इति द्वितीया ।

नावारकत्वप्रतिपत्तेरित्याहुः ॥

(वे.सू.मं.) वृत्तिनाशं परे वृत्तिसमसङ्ख्यं प्रचक्षते ॥

अवस्थाज्ञानमज्ञानं नष्टामित्यनुभूतितः ॥ ७५ ॥

अपरे तु—‘घटं न जानामि’इति घटज्ञानविरोधित्वेन, घट-  
ज्ञाने सति घटाज्ञानं निवृत्तमिति तन्निवर्त्यत्वेन चानुभूयमानं न  
मूलाज्ञानम् । शुद्धचैतन्यविषयस्य तज्ज्ञान(१)निवर्त्यस्य च तस्य  
तथात्वायोगात् । किन्तु घटावच्छिन्नचैतन्यविषयं मूलाज्ञानस्याव-  
स्थाभेदरूपमज्ञानान्तरमिति तन्नाश एवाभिभवः । न चैवमेकेन  
ज्ञानेन तन्नाशे तत्समानविषयाणां ज्ञानान्तराणामावरणाभिभा-  
वकत्वानापत्तिः । यावन्ति ज्ञानानि, तावन्ति अज्ञानानी(२)-  
त्यभ्युपगमादित्याहुः ॥

णोति । तस्यावृत्तत्वे सर्वव्यवहारलोपप्रसङ्गादिति दहराधिकरणभाष्ये(उ०  
मी० अ० १ पा० ३ अधि० ५ सू० १४ ) साधितत्वात्, साक्षिचैतन्यस्या-  
नावृत्तताया वक्ष्यमाणत्वाच्चेति भावः ।

प्रपञ्चोपादानमूलाज्ञानापेक्षयाऽन्यदेव विषयावच्छिन्नचैतन्यावारक-  
मज्ञानमिति घटादिज्ञानेन तन्निवृत्तावपि न प्रपञ्चनिवृत्तिप्रसङ्गः । तेन प्र-  
पञ्चमूलाज्ञानानिवृत्तरिति मतं दर्शयति—अपरे त्विति । अज्ञानभेदे मान-  
माह—घटमिति । विरोधित्वेनेति । ‘न जानामि’इत्यज्ञानानुभवाभिला-  
षकशब्दे नञो विरोध्यर्थकत्वादभिलष्यानुभवोऽपि ज्ञानविरोधिविषयक एव ।  
न च ‘न जानामि’ इत्यनुभवो ज्ञानप्रागभावविषयक एव, न तु भावक-  
याज्ञानविषयक इति वाच्यम् । प्रागभावस्यैवासम्प्रतिपत्तेरिति भावः ।  
तथात्वायोगादिति । घटावच्छिन्नचैतन्यविषयकत्वतज्ज्ञाननिवर्त्यत्वयोर-  
योगादित्यर्थः । किं त्वज्ञानान्तरमिति सम्बन्धः । अवस्थाभेदरूपमिति ।  
अस्य विशेषणस्य प्रयोजनं वक्ष्यते । न चैवमेकेनेत्यादिग्रन्थः स्पष्टार्थः ।

नन्वज्ञानानि किमनादीनि, किं वा आदिमन्ति ? । नायः । मानाभावात् ।  
न द्वितीयः । अज्ञानमनादीति सिद्धान्तविरोधादिति चेत् । अत्र केचिदाद्यं

(वे.सू.मं.) केचिदृचुरनादीदं मूलाज्ञानमिव—

इमानि चावस्थारूपाणि अज्ञानानि मूलाज्ञानवदज्ञानत्वाद्-  
नादीनीति केचित् ॥

(वे०सू०मं०) इतरे ॥

सादि निद्रादिवत्, तत्रानादित्वे कस्य नाद्यता ॥७६॥

व्यावहारिकौ जगज्जीवावावृत्य स्वाप्नौ जगज्जीवौ विक्षिप-  
न्ती निद्रा तावदावरणविक्षेपशक्तियोगात् अज्ञानावस्थाभेदरूपा ।

तथा सुषुप्त्यवस्थाऽप्यन्तःकरणदौ विलीने 'सुखमहमस्वाप्सं

पक्षं साधयन्तीत्याह—इमानि चेति । अवस्थाऽज्ञानानि अनादीनि, अज्ञान-  
त्वात्, मूलाज्ञानवत् । न च दृष्टान्ताविद्धिः । देवताधिकरणादौ (उ. मी. अ. १  
पा० ३ अधि० ९ सू० २६) मूलाज्ञानानादित्वस्य श्रुतिन्यायाभ्यां साधि-  
तत्वादिति भावः । न चाज्ञानगणानादित्वे मूलाज्ञानत्वे प्रयोजकम्, न त्वज्ञा-  
नत्वमात्रमिति वाच्यम् । लाघवेन तन्मात्रस्यैव प्रयोजकत्वादिति भावः ॥

अवस्थाऽज्ञानान्यादिगन्तीति द्वितीयपक्षमन्ये साधयन्तीत्याह—व्या-  
वहारिकावित्यादिना । न च मिद्धान्विरोधः । अज्ञानानादित्वाभ्यु-  
पगमस्य मूलाज्ञानविषयत्वादिति भावः । विगतानि अवस्थाऽज्ञानानि आ-  
दिमन्ति, अवस्थाऽज्ञानत्वात्, निद्रावत् सुषुप्तिवच्च, इत्यनुमानमभिप्रेत्य  
दृष्टान्तद्वये साधनमाध्ययोर्वैकल्यं प्रथमं परिहरति—व्यावहारिकाविति ।  
हेताववस्थापदं मूलाज्ञाने व्यभिचारवारणार्थम् । आवृत्येति । जाग्र-  
त्कालीनौ जगज्जीवौ यादृशौ प्रसिद्धौ न तादृशवेव स्वप्नकाले उपल-  
भ्येते । अतस्तयोर्व्यथावदनुपलम्भादावरणं वक्तव्यमिति भावः । विक्षि-  
पन्तीति । सृजन्तीत्यर्थः । अज्ञानावस्थाभेदरूपेति । अज्ञानस्य  
हि आवरणविक्षेपशक्तिगत्वं लक्षणम् । तस्य स्वप्रकारणीभूतनिद्रायां स-  
त्त्वादज्ञानत्वं तावत् मिद्धम् । निद्राया वक्ष्यमाणरीत्या सादित्वेन साक्षा-  
न्मूलाज्ञानत्वायोगात्तदवस्थाविशेषरूपत्वं सिद्धमिति प्रथमदृष्टान्ते न साध-  
नवैकल्यमिति भावः । तथा सुषुप्तिकाले मूलाज्ञानवदनुभूयमाना सुषुप्त्य-  
वस्थाऽपि अज्ञानावस्थाभेदरूपैवेति सम्बन्धः । ननु सुषुप्तिकाले मूलाज्ञा-  
नसुषुप्त्योरनुभवोऽसिद्धः । तदा 'अहमज्ञः, अहं स्वपिमि' इत्यनुभवाददर्श-  
नादिति, नेत्याह—सुखमहमिति । परामर्शः स्मरणम् । तथा च

न किञ्चिदवेदिषम्' इति परामर्शदर्शनात् मूलाज्ञानवत् सुषुप्ति-  
काले अनुभूयमानाज्ञानावस्थाभेदरूपैव । तयोश्च जाग्रद्भोगप्रद-  
कर्मोपरमे सत्यवोद्भवात् सादित्वम्, तद्वद् अन्यदप्यज्ञानमवस्थारूपं  
सादीत्यन्ये ॥

नन्वनादित्वपक्षे घटे प्रथममुत्पन्नेनैव ज्ञानेन सर्वतदज्ञा-  
ननाशो भवेत् । विनिगमनाविरहात् तदवच्छिन्नचैतन्यावरक-

उत्थितस्य दृश्यमानपरामर्शान्यथाऽनुपपत्त्या तदा सुषुप्तिमूलाज्ञानयोरनुभव-  
स्साक्षिरूपः कल्प्यते । अहमुल्लेखे हि आत्मन्यन्तःकरणसंसर्गः प्रयोजकः,  
तत्काले तस्य लीनत्वात् नाहमुल्लेख इत्याशयेनाह—अन्तःकरणादौ  
विलीने इति । चक्षुरादिकमादिपदार्थः । सुषुप्तिस्वरूपमाधनार्थः  
परामर्शकल्प्यसुषुप्त्यनुभवोपन्यासः । सुषुप्तिकाले मूलाज्ञानाभावे सुषु-  
प्तेस्तदवस्थारूपत्वं न सिध्येत् । अतस्तदनुभवोपन्यासः तदा मूलाज्ञान-  
सत्त्वसाधनार्थः । सुषुप्तेस्तदवस्थारूपत्वं परिशेषादवगन्तव्यम् । सुषुप्ति-  
काले मूलाज्ञानातिरिक्तानामन्तःकरणादीनां विलीनत्वेन तस्यास्तदवस्था-  
रूपत्वासम्भवादिति सूचनार्थं चान्तःकरणादिविलयोपन्यासः । तथा च  
सुषुप्तिदृष्टान्तेऽपि न साधनवैकल्यामिति भावः । दृष्टान्तद्वयेऽपि साध्य-  
वैकल्यं परिहरति—तयोश्चेति । निद्रासुषुप्त्योरित्यर्थः । अन्यदपीति ।  
घटादिविषयावच्छिन्नचैतन्यावरकाज्ञानमपीत्यर्थः ॥

अवस्थाऽज्ञानानां सादित्वपक्षे प्रथममुत्पन्नेन घटज्ञानेन तदुत्पत्तेः  
पूर्वं घटावरकत्वेन स्थिताज्ञानस्य नाशो सति पश्चादुत्पन्नमवस्थाऽज्ञानं पुन-  
स्तमावृणोतीति व्यवस्था सिध्यति । तेषामनादित्वपक्षे तु सा न  
सिध्येदिति शङ्कते—नन्विति । प्राथमिकघटज्ञानेन तदज्ञानानां सर्वेषां  
नाशोऽस्ति, न वा ? द्वितीयकल्पं दूषयति—घट इति । प्राथमिकज्ञानेन  
एकमेवाज्ञानं नश्यति, नेतराणीत्यत्र विनिगमकाभावात् सर्वाज्ञाननाशो  
वक्तव्यः । तथा च द्वितीयकल्पानुपपत्तिरित्यर्थः । द्वितीयकल्पे एव  
विनिगमकाभावबद्देशान्तरमाह—तदवच्छिन्नेति । एकावरणनाशेऽप्या-  
वरणान्तराणां सत्त्वाद्विषयप्रकाशानुपपत्तिरित्यर्थः । एवं प्रथमकल्पं पः

सर्वाज्ञाननाशे विषयप्रकाशयोगाच्च । अतः पाश्चात्त्यज्ञानाना-  
मावरणानभिभावकत्वं तदवस्थमेवेति चेत्,

(वे०सू०मं०) अत्र केचित् स्वभावेन व्यवस्था प्रागभाववत् ॥  
सत्स्वप्यावरकेष्वर्थप्रकाशं च प्रचक्षते ॥ ७७ ॥

अत्र केचिदाहुः—यथा ज्ञानप्रागभावानामनेकेषां सत्त्वेऽ-  
प्येकज्ञानोदये एक एव प्रागभावो निवर्तते । संशयादिजननशक्त-  
तया तदावरणरूपेषु प्रागभावान्तरेषु सत्स्वपि विषयावभासः ।  
तथैकज्ञानोदये एकमेवाज्ञानं निवर्तते, अज्ञानान्तरेषु सत्स्वपि  
विषयावभास इति ॥

(वे०सू०मं०) विशेषदर्शनाभावकूटात् संशयसम्भवात् ॥  
आवृतस्याप्रकाशाच्च पयोयणावृत्तिं परे ॥ ७८ ॥

रिशोपायित्वा तं दूषयति—अत इति । प्रथमज्ञानेन सर्वाज्ञाननाशादिसर्थः ।  
तदवस्थमेवेति । पाश्चात्त्यज्ञानानामावरणाभिभावकत्वसिद्धये हि यावन्ति  
ज्ञानानि, तावन्ति तन्निवर्त्याज्ञानानीत्युपगम्यते । तदभ्युपगमेऽपि प्रथ-  
मज्ञानेनैव सर्वाज्ञाननाशे स दोषस्तदवस्थ एवेत्यर्थः ।

यथा न्यायमते यावन्ति घटज्ञानानि, तावन्तो घटज्ञानप्रागभावाः सन्ति ।  
तत्र प्रथमेन ज्ञानेन एक एव ज्ञानप्रागभावो निवर्तते । अन्ये यथापूर्वं सन्त्येव ।  
तेषां सत्त्वेऽपि विषयप्रकाशश्चोपेयते तैः, एवमत्रापि योजनीयमिति परिहर-  
ति—अत्र केचिदाहुरिति । ननु दृष्टान्तो विषमः । ज्ञानप्रागभावस्यानाव-  
रकत्वात्, भावरूपाज्ञानस्य च विषयावरकत्वात्, आवरणसत्त्वे च न  
विषयप्रकाशोपपत्तिरिति, नेत्याह—संशयादीति । विपर्ययः आदिपदा-  
र्थः । सिद्धान्ते भावरूपाज्ञानस्यावरकत्वं हि अज्ञातत्वाभिमतं वस्तुनि संशया-  
दिजननसमर्थत्वम् । तच्च परमते ज्ञानप्रागभावरूपाज्ञानस्यापि समानम् । त-  
तो न दृष्टान्तवैषम्यमिति भावः । एकमेवेति । फलबलादिति भावः ॥

‘नन्वनादित्वपक्षे’ इत्यादिग्रन्थेन कृताक्षेपे प्रकारान्तरेण समाधान-  
माह—अन्ये त्विति । अस्य बदन्तीत्यनेन सम्बन्धः । पूर्वपरिहारे अन्ये-

अन्ये तु—आवृतस्यापरोक्षं विरुद्धम् । एकज्ञानोदये च प्रागभावान्तरसत्त्वेऽपि यावद्विशेषदर्शनाभावकूटरूपमावरणं विशेषदर्शनान्नास्तीति मन्यमाना वदन्ति—यदा यदज्ञानमावृणोति, तदा तेन ज्ञानेन तस्यैव नाशः । सर्वं च सर्वदा नावृणोति, धैर्यार्थात् । किं त्वावरकाज्ञाने वृत्त्या नाशिते तद्वृत्त्युपरमे अज्ञानान्तरमावृणोति ।

(वे०सू०मं०) न चानावरकाज्ञानशेषो मुक्तौ प्रसज्यते ॥

मूलाज्ञानाच्छिदा छेद्यास्तदवस्था इमा यतः ॥ ७९ ॥

न चैवं ब्रह्मावगमोत्पत्तिकालेऽनावरकत्वेन स्थितानाम-

पामभिप्रेतमस्वरसं स्वयं दर्शयति—आवृतस्येति । आवृतस्यापि पर्वतीयदहनादेस्सिद्धान्ते परोक्षज्ञानाङ्गीकारादपरोक्षज्ञानमित्युक्तम् । यावदिति । स्थाण्वादौ संशयादिविरोधिदर्शनप्रागभावमात्रं न संशयादिजननसमर्थम् । 'स्थाणुरयम्' इति निश्चयदर्शयामपि तत्समानविषयकनिश्चयान्तरप्रागभावसत्त्वेन तदा पुरुषत्वस्मृतिमतः पुनरपि संशयप्रसङ्गात् । किं तु संशयादिसमानविषयकनिश्चयानां यावन्तः प्रागभावाः तावतां समुदायस्संशयादिजननसमर्थतया परमते विषयावरणत्वेन वाच्यः । एकनिश्चयकाले च यावद्विशेषदर्शनाभावकूटरूपस्य परमते आवरणत्वेन सम्प्रतस्य विशेषदर्शनस्याभावात् न पुनः संशयादिप्रसङ्गः, न वा प्रथमघटादिज्ञानकाले परमते विषयप्रकाशानुपपत्तिः, आवरणत्वाभिमतप्रागभावकूटाभावात् । तस्मादावृतस्यापि विषयस्य प्रथमज्ञानसमये प्रकाशस्तम्भवतीत्यत्र नायं दृष्टान्तस्तम्भवतीत्यर्थः ।

न चैवमिति । सर्वदा सर्वेषामवस्थाऽज्ञानानामावरकत्वाभावे सतीत्यर्थः । ततोऽपीति । ब्रह्मावगमादपीत्यर्थः । निवृत्त्यभावप्रसङ्गे हेतुरनावरकत्वेन स्थितिः । यदि ब्रह्मावगमोत्पत्तिकाले मूलाज्ञानपदवस्थाऽज्ञानान्यपि ब्रह्मचैतन्यं विषयप्रदेशेणावृत्य तिष्ठेयुः, तदा ब्रह्मावगमेन तत्समानविषयकमूलाज्ञानस्यैव चैतन्यावरकत्वेन स्थितानामवस्थाऽज्ञानानामपि निवृत्तिस्स्यात् । समानविषयकत्वाविशेषात् । तेषां तदनावरकत्वेन स्थितौ तु निवृत्तिर्न सम्भ-

ज्ञानानां ततोऽप्यनिवृत्तिप्रसङ्गः । तेषां साक्षात्तद्विरोधित्वाभावेऽपि तन्निवर्त्यमूलाज्ञानपरतन्त्रतया अज्ञानसम्बन्धादिवत् तन्निवृत्त्यैव निवृत्त्युपपत्तेः । एतदर्थमेव तेषां तदवस्थाभेदरूपतया तत्पारतन्त्र्यमिष्यत इति ॥

(वे०सू०मं०) अन्ये त्वेकस्य विच्छेदमितरेषां पराभवम् ॥

तं(१) चावरणशक्तीनां प्रतिबन्धं प्रचक्षते ॥ ८० ॥

अपरे तु—अज्ञानस्य सविषयत्वस्वभावत्वात् उत्सर्गतः सर्वसर्वदाऽऽवृणोत्येव । न च विषयोत्पत्तेः प्रागावरणीयाभावे-

वति, तत्प्रमानविषयकत्वाभावादित्यर्थः । ततश्च विदेहकैवल्येऽपि तेषामनुवृत्तिप्रसङ्ग इति भावः । एवं सति—अनिवृत्तिप्रसङ्ग इति । न चेति सम्बन्धः । तत्र हेतुमाह—तेषामिति । अत्र द्वितीयतृतीयतच्छब्दौ ब्रह्मावगमपरौ । चतुर्थतच्छब्दो मूलाज्ञानपरः । यथाऽज्ञाननिवृत्तौ चैतन्याज्ञानयोस्सम्बन्धो निवर्तते, तस्य सम्बन्ध्यज्ञानपरतन्त्रत्वात्, तद्वदित्यर्थः । नन्ववस्थाऽज्ञानानां मूलाज्ञानपरतन्त्रत्वमसिद्धमित्याशङ्क्याह—एतदर्थमेवेति । यथा संसारस्याज्ञाननिवृत्त्या निवृत्तिसिद्धये तन्मूलकतया संसारस्य तत्पारतन्त्र्यं कल्प्यते, तद्वत् प्रकृतेऽपीति भावः । यदुक्तमवस्थाभेदरूपमिति विशेषणस्य प्रयोजनं वक्ष्यते इति, तदत्र दर्शितमिति मन्तव्यम् ॥

‘नन्वनादित्वपक्षे’ इत्यादिना कृताक्षेपे एव समाधानं प्रकारान्तरेण दर्शयति—अपरे त्विति । अपरे तु कल्पयन्तीति सम्बन्धः । तेषामाशयं दर्शयति—अज्ञानस्येति । ननु सर्वमज्ञानं स्वस्थितिकाले सर्वदा विषयमावृणोतीति नियमो नास्ति । एकज्ञानकाले एकस्याज्ञानस्य नाशः, इतरेषां तदा सत्त्वेऽप्यावरणशक्तिप्रतिबन्धरूपतिरस्कारस्य वक्ष्यमाणत्वेन एकज्ञानकाले तेषामावरकत्वाभावादित्यत आह—उत्सर्गत इति । ननु सर्वसर्वदा आवृणोतीत्युक्तेः घटादिविषयोत्पत्तेः पूर्वकालेऽपि घटाद्यवच्छिन्नचैतन्यावरकत्वमवस्थाऽज्ञानानां प्रतीयते, तदनुपपन्नम् । तदानीमवच्छेदकविषयाभावेन तदवच्छिन्नचैतन्यस्यावस्थाऽज्ञानैरावरणीयस्याभावादिति शङ्कामपनु-



नावरकत्वं न युज्यत इति वाच्यम् । तदाऽपि सूक्ष्मरूपेण तत्सत्त्वादिति मन्यमानाः कल्पयन्ति—यथा बहुजनसमाकुले प्रदेशे कस्यचित् शिरसि पतन्नशानिरितरानप्यपसारयति ।

यथा वा सन्निपातहरमौषधमेकं दोषं निवर्तयद्दोषान्तरमपि दूरीकरोति । एवमेकमज्ञानं नाशयत् ज्ञानमज्ञानान्तराण्यपि तिरस्करोति । तिरस्कारश्च यावद् ज्ञानस्थितिः (१) तावद् आवरणशक्तिप्रतिबन्ध इति ॥

(वे०सू०मं०) तत्र धारावहज्ञानेष्वाद्येनैव पराभवात् ॥

अज्ञानानां द्वितीयादेः साफल्यं कथमुच्यते ॥८१॥

नन्वेवं सति धारावाहिकस्थले द्वितीयादिवृत्तीनामावरणानभिभावकत्वे वैफल्यं स्यात्, प्रथमज्ञानेनैव निवर्तनतिरस्काराभ्यामावरणमात्रस्याभिभवादिति ॥

दति—न चेत्यादिना । तदाऽपीति । कार्यमात्रस्य उत्पत्तेः पूर्वकाले नाशोत्तरकाले चानभिव्यक्तरूपेणावस्थानस्य श्रुतिस्मृतिन्यायैस्तत्र तत्र पूर्वाचार्यैस्साधितत्वादिति भावः । एवमिति । ज्ञानं कर्तुं । यावज्ज्ञानस्थितिरिति । सर्वं सर्वदा आवृणोतीत्युत्सर्गस्य ज्ञानस्थितिरपवादहेतुरिति भावः ।

‘ज्ञानमात्रमज्ञाननिवर्तकम्’ इति नियममाक्षिपति—नन्वेवं सतीति । एकेन ज्ञानेन एकाज्ञानस्य नाशः, इतरेषां तिरस्कार इत्युपगमे सतीत्यर्थः । वैफल्यं स्यादिति । अज्ञाननाशादिप्रयोजनवत्त्वं न स्यादित्यर्थः । तत्प्रयोजनस्य प्रथमज्ञानेनैव सिद्धत्वादित्याह—प्रथमेति ॥

प्रथमज्ञानसिद्धस्यापि आवरणतिरस्कारस्य द्वितीयादिज्ञानसाध्यत्वं साध्यलक्षणविशेषानुरोधेन सम्भवति । अतो न द्वितीयादिज्ञानवैफल्यम् । अज्ञाननाशरूपप्रयोजनाभावेऽपि तत्तिरस्करणलक्षणफलस्य सत्त्वादिति प-

(वे०सू०मं०) अत्राहुर्दीपधारेव तिरस्कृत्य तमः स्थिता ॥

वृत्तिधारेत्यनावारो(१) वृत्तीनां क्षेमतः फलम् ॥८२॥

अत्राहुः—वृत्तितिरस्कृतमप्यज्ञानं तदुपरमे पुनरावृणोति प्रदीपतिरस्कृतं तम इव प्रदीपोपरमे । वृत्त्युपरमसमये वृत्त्यन्तरोदये तु तिरस्कृतमज्ञानं तथैवावतिष्ठते प्रदीपोपरमसमये प्रदीपान्तरोदये तम इव । तथा च ‘यस्मिन् सति अग्रिमक्षणे यस्य सत्त्वं, यद्व्यतिरेके चासत्त्वं, तत् तज्जन्यम्’ इति प्रागभावपरिपालनसाधारणलक्षणानुरोधेनानावरणस्य द्वितीयादिवृत्तिकार्यत्वस्यापि लाभान्न तद्वैफल्यमिति ॥

रिहरति—अत्राहुरिति । प्रथममेव धारारहितबुद्धिस्थले सिद्धमर्थं सदृष्टान्तं दर्शयति—वृत्तितिरस्कृतामिति । ‘घटोऽयम्’ इति प्रत्यक्षज्ञानं ह्येकमज्ञानं नाशयदितरदज्ञानं सर्वं तिरस्करोति । तच्च तिरस्कृतमज्ञानं घटज्ञानोपरमसमये पुनस्तमावृणोति । यदि बुभुत्सादिवशात् प्रथममुत्पन्नघटज्ञाननाशक्षणे घटप्रत्यक्षान्तरमुदेति, तदा तिरस्कृतमज्ञानं तथैवावतिष्ठते इत्यर्थः । ‘यस्मिन् सत्यग्रिमक्षणे यस्य सत्त्वं, यस्मिन्नसति यस्यासत्त्वं, तत् तज्जन्यम्’ इति साध्यलक्षणम् । इदं च साध्यनादिसाधारणम् । तथा हि—यस्मिन् दण्डादौ सति उत्तरक्षणे घटादिकार्यसत्त्वं, दण्डादावसति च घटादिकार्यासत्त्वं, ततो घटादिकं दण्डादिजन्यम् । तथा प्रायश्चित्ते सति उत्तरक्षणे दुःखप्रागभावस्य सत्त्वं, प्रायश्चित्ते चासति दुःखस्यैवोदयात् दुःखप्रागभावस्यासत्त्वमिति रीत्या अनादेरपि दुःखप्रागभावस्य प्रायश्चित्तपरिपाल्यतया प्रायश्चित्तसाध्यत्वमुपेयते । एवं प्रकृतेऽपि साध्यत्वं दर्शयति—तथा चेति । द्वितीयवृत्त्युदये सति प्रथमज्ञानसिद्धस्यावरणतिरस्कारस्य उत्तरक्षणे सत्त्वं, प्रथमज्ञाननाशक्षणे द्वितीयवृत्त्युदयव्यतिरेके च उक्ततिरस्कारस्यासत्त्वमिति प्रथमज्ञानकाल एव सिद्धस्यापि तस्य द्वितीयवृत्तिजन्यतया तत्फलत्वम् । एवं तृतीयादिवृत्तीनामपि आवरणतिरस्कारफलकत्वं योजनीयमित्यर्थः । अनावरणस्येति । आवरणतिरस्कारस्येत्यर्थः ॥

( १ ) अनावारः—आवरणाभावः ।

(वे०सू०मं०) पर्यायेणावृत्तिन्यायचन्द्रिकाकृद्भिरारिता ॥

अर्थस्य(१) मोहैर्बोधेन स्वकालावरणक्षतिः ॥८३॥

न्यायचन्द्रिकाकृतस्त्वादुः—केनचिज्ज्ञानेन कस्यचिदज्ञानस्य नाश एव । न त्वावरकाणामप्यज्ञानान्तराणां तिरस्कारः । तथा च धारावाहिकद्वितीयादिवृत्तीनामप्येकैकाज्ञाननाशकत्वेन साफल्यम् ।

न चैवं ज्ञानोदयेऽप्यावरणसम्भवाद्विषयानवभासप्रसङ्गः । अवस्थारूपाण्यज्ञानानि हि तत्तत्कालोपलक्षित(२)स्वरूपावरकाणि, ज्ञानानि च यावत्स्वकालोपलक्षितविषयावरकाज्ञाननाशकानि । तथा च किञ्चिज्ज्ञानादयं तत्कालानां विषयावरकाज्ञा-

ज्ञानमात्रगज्ञाननिवर्तकं न भवति, धारावाहिकद्वितीयादिज्ञाने व्यभिचारादित्यत्र प्रकारान्तरेण परिहारं ब्रूते—न्यायचन्द्रिकाकृतास्त्विति । न त्विति । न चाज्ञानान्तराणां तिरस्काराभावे एकज्ञानकालेऽपि तैरतिरस्कृतैर्विषयस्यावृत्तत्वाद्विषयानवभासप्रसङ्ग इति वाच्यम् । प्रथमज्ञानोदयसमये एकमेवाज्ञानं विषयावरकम् । इतरेषां तु तदा विषयावरकत्वेन नोपेयते । अतो न तत्तिरस्करणापेक्षेति भावः । ततः किं ? तत्राह—तथा चेति ।

आशयमविदुषश्शङ्कामनूय निराकरोति—न चैवमित्यादिना । एवंशब्दस्य प्रथमज्ञानेन आवरकाज्ञानान्तराणामतिरस्करणे सतीत्यर्थः । तत्तत्कालेति । अवस्थाऽज्ञानानां सर्वेषां मूलाज्ञानस्येव सर्वदा विषयचैतन्यावरकत्वं नास्ति, वैयर्थ्यात्, किं तु किञ्चिदज्ञानं कञ्चित्कालं विषयचैतन्यमावृणोति, किञ्चित् कालान्तरे तद् आवृणोतीत्यनेन प्रकारेण कालविशेषैरुपलक्षितविषयचैतन्यावरकत्वम् । ज्ञानानामपि स्वस्वोदयकाले स्वस्वविषयावरकत्वेन प्रसक्ताज्ञाननिवर्तकत्वमित्यर्थः । एवमाशयमुद्घाट्य इदानीं विषयानवभासप्रसङ्गं परिहरति—तथा चेति । एकज्ञानकालेऽज्ञानान्तराणामनावरकत्वे सिद्धे सतीत्यर्थः । तत्कालीनेति ।

( १ ) अर्थस्य मोहैरज्ञानैरावृत्तिरिति पूर्वणान्वयः ।

( २ ) कालकलोपलक्षितेति पाठः ।

नस्य नाशात् विद्यमानानामज्ञानान्तराणामन्यकालीनविषयावार-  
कत्वाच्च न तत्कालीनविषयावभासे काचिदनुपपत्तिः । कारीरीफले  
वृष्टावासन्नसमयस्येवाज्ञानविषये घटादौ तत्कालस्योपलक्षणतया  
विषयकोटावनुप्रवेशेन सूक्ष्मतत्कालभेदाविषयैर्धारावाहिकद्विती-  
यादिज्ञानैरज्ञानानां निवृत्तावपि न काचिदनुपपत्तिरिति ॥

(वे०सू०मं०) केचिदाहुर्वटाज्ञानमाद्यज्ञानेन हन्यते ॥

द्वितीयाद्यैस्तु कालादिविशिष्टाज्ञानबाधनम् ॥८४॥

वृत्तिश्चिरस्थितैकैव स्याद्वारावाहिकस्थले ॥

भिन्ना वा वृत्तयः सन्तु स्थूलकालार्थगोचराः ॥८५॥

उपास्तवदमानानि सन्तु वाऽनाद्यवृत्तयः(१) ॥

गृहीतग्रहणात्सूक्ष्मकालस्यातीन्द्रियत्वतः ॥ ८६ ॥

केचित्तु प्रथमज्ञाननिवर्त्यमेवाज्ञानं स्वरूपावारकम् । द्विती-

किञ्चिज्ज्ञानोदयकालीनविषयस्यावारकत्वेन प्रसक्ताज्ञानस्येत्यर्थः । न त-  
दिति । किञ्चिज्ज्ञानकालीनेत्यर्थः । ननु तैस्तैः कालविशेषैर्विशिष्टस्यैव  
विषयस्य तत्तदज्ञानावरणीयत्वम् इत्येवं कालविशेषाणां विशेषणतया आव-  
रणीयकोटावनुप्रवेशं विहाय तेषां किमित्युपलक्षणत्वं स्वीक्रियते इत्याशङ्क्य  
तथा सति धारास्थले आवारकत्वेन प्रसक्ताज्ञाननिवर्तकद्वितीयादिदृष्टीनाम-  
पि तत्तत्कालविशेषविशिष्टविषयकत्वं वाच्यम् । समानविषयकत्वं विना-  
तश्चिन्तकत्वानुपपत्तेः । तच्च न सम्भवति । क्षणभेदानामप्रसङ्गत्वात् । अ-  
तस्तेषामुपलक्षणत्वमाश्रितमिति समाधानमाभेदेत्य समयविशेषस्योपलक्षण-  
त्वे दृष्टान्तमाह—कारीरीफले वृष्टाविति । कारीरीनामकोष्ठिफलभूता  
दृष्टिरिष्टिसमाप्त्युत्तरक्षणे एव वक्तव्या, न तु कालान्तरे । तदानीं शुष्यत-  
स्मस्यस्य सजीवने कालान्तरीयदृष्टेरनुपयोगात् । तथा चासन्नसमयस्य  
दृष्टिविशेषणतया फलकोटिप्रवेशो नोपेयते । इष्ट्या विनाऽपि समयविशेष-  
सम्भवात् । किं तु समयान्तरव्यावर्तकतया उपलक्षणत्वमेवाश्रितमित्यर्थः ॥

धारावद्भनस्थले द्वितीयादिदृष्टीनामावरणाभिभावकत्वं न स्यादि-  
त्याक्षेपे एव परिहारं ब्रूया दर्शयति—केचिन्निवति । प्रथमं वस्तुगतिमा-

( १ ) अन्मयाः आद्यभिन्नाः द्वितीयादिवृत्तयः इत्यर्थः ।

यादिज्ञाननिवर्त्यानि तु देशकालादिविशेषणान्तरविशिष्टविषयाणि । अत एव सत्तानिश्चयरूपे अज्ञाननिवर्तके चैत्रदर्शने सकृज्जाते 'चैत्रं न जानामि' इति स्वरूपावरणं नानुभूयते, किं तु 'इदानीं स कुत्रेति न जानामि' इत्यादिरूपेण विशिष्टावरणमेव । विस्मरणशालिनः क्वचित् सकृद् दृष्टेऽपि 'न जानामि' इति स्वरूपावरणं दृश्यते चेत्, तत्र तथाऽस्तु । अन्यत्र सकृद् दृष्टे विशिष्टविषयाण्येवाज्ञानानि ज्ञानानि च ।

न चैवं सति धारावाहिकद्वितीयादिज्ञानानामज्ञाननिवर्तकत्वं न स्यात्, स्थूलकालविशिष्टाज्ञानस्य प्रथमज्ञानेनैव निवृत्तेः पूर्वापरज्ञानव्यावृत्तसूक्ष्मकालविशिष्टाज्ञानस्य तदविषयैर्द्वितीया-

माह—प्रथमज्ञानेति । उक्तव्यवस्थायां प्रमाणत्वेनानुभवं दर्शयति—अन एवेति । उक्तविभागाभ्युपगमादेवेत्यर्थः । ननु उक्तविभागो न सिध्यति । क्वचित् सकृद् दृष्टेऽपि वस्तुनि पूर्ववत् स्वरूपावरणानुभवादिसाशङ्काह—विस्मरणशालिन इति । तत्र तथाऽस्त्विति । पुनः स्वरूपावरणानुभवस्थले द्वितीयादिज्ञाननिवर्त्यमप्यज्ञानं स्वरूपावरकमस्त्वित्यर्थः । तथा च उक्तविभाग औत्सर्गिक इति भावः । अन्यत्रेति । विस्मरणाभावस्थले इत्यर्थः । नन्यज्ञानानां विशिष्टविषयकत्वे तेषामनिवृत्तिमसङ्गः । सकृद् दृष्टे वस्तुनि द्वितीयादिज्ञानानामपि प्रथमज्ञानवत् स्वरूपमात्रविषयकत्वेन तत्समानविषयकत्वरहितानां तन्निवर्तकत्वानुपपत्तेरिति, नेत्याह—ज्ञानानि चेति । सकृद् दृष्टे विषये ज्ञानान्यपि 'चैत्र इदानीमत्रास्ते' इत्याद्याकाराणि सन्ति विशिष्टविषयाण्येवेति स्वीकाराभोक्तदोष इति भावः ।

ननु ज्ञानानां विशिष्टविषयकत्वं धारास्थले द्वितीयादिवृत्तिषु व्यभिचारपरिहारार्थं कल्प्यते । तथा च तत्र ज्ञानानां किं घटिकार्द्धघटिकाद्यात्मकस्थूलकालविशिष्टघटादिविषयकत्वं विवक्षितम्, किं वा क्षणात्मकसूक्ष्मकालविशिष्टघटादिविषयकत्वं विवक्षितमिति विकल्पं मनसि निधाय उभयथाऽपि धारास्थले द्वितीयादिवृत्तिषु व्यभिचारतादवस्थमिति शङ्कते—न चैवं सतीति । द्वितीयादिज्ञानानां तन्निवर्त्याज्ञानानां च उत्सर्गतो विशिष्टविषयकत्वे सतीत्यर्थः । प्रथमज्ञानेनैवेति । स्थूलकालविशिष्टविषयेणेति शेषः । पूर्वापरेति । धारास्थले

दिज्ञानैर्निवृत्त्ययोगादिति वाच्यम् । धारावहनस्थले प्रथमोत्पन्नाया  
एव वृत्तेस्तावत्कालावस्थापित्वसम्भवेन वृत्तिभेदानभ्युपगमात् ।  
तदभ्युपगमेऽपि बहुकालावस्थापिष्ववृत्तिरूपत्वसम्भवेन परस्पर-  
व्यावृत्तस्थूलकालादिविशेषणभेदविषयत्वोपपत्तेः । प्रतिक्षणोद्य-  
नेकवृत्तिसन्तानरूपत्वाभ्युपगमेऽपि द्वितीयादिवृत्तीनामधिगतार्थ-  
मात्रविषयतया प्रामाण्याभावेनावरणानिवर्तकत्वेऽप्यहानेश्च । न

हि ज्ञानानि क्षणस्थितिकानि । ततश्च पूर्वापरज्ञानकालेभ्यो व्यावृत्ता ये  
सूक्ष्मकालाः क्षणात्मकाः, तैर्विशिष्टस्य विषयस्यावरकं यदज्ञानं, तस्येत्यर्थः ।  
तदविषयैरिति । सूक्ष्मकालविशिष्टाविषयकैरित्यर्थः । यत्र एकस्मिन्नेव  
श्रीमृत्पादौ दीर्घकालनैरन्तर्येण स्फुरणमस्ति तत्र श्रीमृत्पादिगोचर-  
वृत्तिरेकैव । तद्वेदे मानाभावात् । सिद्धान्ते वृत्तेः क्षणस्थितिक-  
त्वाभ्युपगमात् । तथा च न तत्र व्यभिचारशङ्केत्याह—धारावहन-  
स्थल इति । ननु तत्र वृत्तेरेकत्वे धारावहनत्वप्रसिद्धिविरोधः । एकस्यां  
तदसम्भवात् । ध्यानसमाधोरपि उक्तरीत्या एकवृत्तिरूपत्वापत्तौ तयोः  
प्रत्ययसन्ततिरूपत्वप्रतिपादकभाष्यादिविरोधप्रसङ्गाश्लेषाशङ्का धारायाः  
अनेकवृत्तिरूपत्वमङ्गीकृत्य व्यभिचारं परिहरति—तदभ्युपगमेऽपीति ।  
सम्भवेनेति । धाराया इति शेषः । उपपत्तेरिति । द्वितीयादिवृत्ती-  
नामज्ञानानिवर्तकत्वदोषो नास्तीति शेषः । धारावाहिकवृत्तीनां न्यायम-  
त इव क्षणस्थितिकत्वमुपेक्षापि व्यभिचारं परिहरति—प्रतिक्षणोद्यदि-  
ति । प्रतिक्षणमुद्यन्त्यः अनेकाश्च या वृत्तयः, तत्सन्तानेत्यर्थः । अभ्युप-  
गमेऽपीति । धाराया इति शेषः । अहानेश्चेति । ‘ज्ञानमज्ञाननिवर्तकम्’  
इति नियमभङ्गरूपायाः हानेरभावादित्यर्थः । हान्यभावे हेतुमाह—प्रामा-  
ण्याभावेनेति । तत्र हेतुमाह—अधिगतार्थमात्रेति । अनधिगतार्थ-  
विषयकत्वाभावो मात्रपदार्थः । तथा च द्वितीयादिवृत्तीनां प्रमात्वं नास्ति ।  
स्मृतिवद् अधिगतार्थमात्रविषयकत्वादित्यर्थः । नन्वनधिगतादाधितार्थानुभव-  
त्वं प्रमात्वं न भवति । अबाधितानुभवपदव्यावर्त्ययोर्भ्रमस्मृत्योरिवानधि-  
गतपदव्यावर्त्याभावात् । तथाचाबाधितार्थानुभवत्वमात्रं प्रमात्वम् । तच्च  
द्वितीयादिवृत्तिष्वक्षतमिति तत्र नियमभङ्गरूपा हानिः स्यादेवेति, नेत्याह—  
न हीति । प्रामाण्यमित्यनन्तरं तथा सतीति शेषः । नैयायिकशङ्कते—न

हि विषयाबाधमात्रं प्रामाण्यम् । प्रागवगतानवगतयोः पर्वततद्-  
वृत्तिपावकयोरनुमितिविषययोरबाधस्याविशेषेण उभयत्राप्यनुमितेः  
प्रामाण्यप्रसङ्गात् । न चेष्टापत्तिः । 'वह्नावनुमितिः प्रमाणम्' इति-  
वत् 'पर्वतेऽप्यनुमितिः प्रमाणम्' इति व्यवहारादर्शनात् ।

विवरणे साक्षिसिद्धस्याज्ञानस्याभावव्यावृत्तिप्रत्यायनार्थानु-

चेष्टापत्तिरिति । इष्टापत्तिरिति न चेति सम्बन्धः । व्यवहारादर्शना-  
दिति । तथा च प्रामाण्याप्रामाण्यव्यवस्थायाः व्यवहारानुसारित्वादनुमितेः  
पर्वतांशे प्रमात्वाभावेनालक्ष्यत्वे सिद्धे पर्वतांशानुमितौ प्रमालक्षणस्याति-  
व्याप्तिपरिहारायानधिगतत्वविशेषणं तल्लक्षणे देयमेव । ततश्च धाराद्वितीया  
दिदृष्टीनां न प्रामाण्यमिति भावः ।

अज्ञातत्वस्य प्रमालक्षणे प्रवेशोऽस्तीत्यत्र हेत्वन्तरमाह—वि-  
वरण इति । विवरणे अज्ञानस्य प्रमाणावेद्यत्वोक्तेश्चेति सम्बन्धः ।  
अत्रानुमानपदमनुमितिपरम् । प्रमाणपदमपि प्रमितिपरम् । प्रमाल-  
क्षणस्य प्रकृतत्वादिति बोध्यम् । नन्वज्ञानस्यानुमितिशाब्दार्थापत्तिरप-  
वृत्तिविषयत्वे कथं तस्य प्रमाणावेद्यत्वम् ? अत आह—साक्षिसिद्धस्येति ।  
'अज्ञोऽहम्' इत्यनुभवरूपेण साक्षिणा अज्ञानस्वरूपस्य ज्ञातत्वादज्ञानानुपि-  
त्यादेरज्ञानस्वरूपे विषये अज्ञातत्वघटितप्रमात्वं नास्तीति मत्वा प्रमाणा-  
वेद्यत्वं तस्योक्तम् । न च साक्षिण एव प्रमाणत्वात् कथं सामान्यतः प्र-  
माणावेद्यत्वमुक्तमिति वाच्यम् । साक्ष्यतिरिक्तप्रमाणावेद्यत्वस्यैव विव-  
क्षितत्वात् । साक्षिणो नित्यत्वेन प्रमाकरणाजन्यतया पराभिमतेश्चर-  
ज्ञानवत् साक्षिणः प्रमाऽप्रमाबहिर्भूतत्वेन प्रमाणत्वाभावाद्वा तदवेद्यत्ववच-  
नमिति भावः । ननु साक्षिप्रत्यक्षसिद्धं चेदज्ञानं किमर्थं तर्हि तत्रानुमाना-  
द्युपन्यस्यते, तत्राह—अभावव्यावृत्तिरिति । अज्ञानस्य पराभिमतज्ञाना-  
दभावरूपात् या व्यावृत्तिः तत्प्रत्यायनमर्थः प्रयोजनं येषामनुमानादीनां  
तानि तथेत्यर्थः ।

एतदुक्तं भवति—'अहमज्ञः' इत्यनुभवसिद्धमज्ञानं भावरूप-  
मिति सिद्धान्तिनः । तद् ज्ञानप्रागभावरूपमिति वैशेषिकादयः । तत-  
श्चानुमानादिभिरज्ञानस्याभावप्रतियोगिकभेदस्ताप्यते इति न तेषां वैषम्य-  
म् । न च तस्य भावरूपत्वसाधने वा किं कुर्यात् इति वाच्यम् ।

मानादिविषयत्वेऽपि प्रमाणावेद्यत्वोक्तेश्च । तस्मात् द्वितीयादिवृत्तीनां प्रामाण्याभावात् उपासनादिवृत्तीनामिवाज्ञानानिवर्तकत्वेऽपि न हानिः । प्रमाणवृत्तीनामेव तन्निवर्तकत्वाभ्युपगमात् ॥

(वे०सू०मं०) ननु नाज्ञानविच्छिन्निः परोक्षज्ञानतस्ततः ॥

भ्रान्तिजिज्ञासयोर्दृष्टेरत्र केचित्समादधुः ॥ ८७ ॥

ननु नायमपि नियमः, परोक्षवृत्तेरनिर्गमेनाज्ञानानिवर्तकत्वादिति चेत् ।

(वे०सू०मं०) द्विविधं विषयाज्ञानं साक्षिविक्षेपसङ्गतेः ॥

अर्थगं पौरुषं चेति परोक्षात्पौरुषक्षयः ॥ ८८ ॥

अत्र केचिदाहुः—द्विविधं विषयावरकमज्ञानम् । एकं विषयाश्रितं रज्ज्वादिविक्षेपोपादानभूतं कार्यकल्प्यम् । अ-

‘मायां तु प्रकृतिं विद्यात्’ इत्यादिशास्त्रसिद्धस्य प्रपञ्चपरिणाम्युपादानत्वस्य सिद्धेस्तदसाधनफलत्वात् । तस्मादिति । अनधिगतत्वघटिनप्रमालक्षणाभावादित्यर्थः । उपासनादिवृत्तीनामिवेति । उपासनारूपा वृत्तिः न ज्ञानम् क्लृप्ततत्करणाजन्यत्वात्, मनसो ज्ञानकरणत्वस्य निरस्तत्वात् निरसिष्यमाणत्वाच्च, किं तु गमनादिवत् क्रियारूपा, पुरुषकृतिसाध्यत्वात् । अतस्मा नोपास्यस्वरूपाज्ञाननिवर्तिका । एवम् इच्छाद्वेषादिवृत्तयोऽपि न स्वविषयाज्ञाननिवर्तिकाः, ज्ञानरूपत्वाभावात् । द्वितीयादिवृत्तीनां तु स्मृतिवद् ज्ञानरूपत्वेऽपि नाज्ञाननिवर्तकत्वमुपेयते । प्रमात्वाभावादित्यर्थः । ननु कथं न हानिः । तासां प्रमात्वाभावेऽपि ज्ञानत्वाभ्युपगमेन ‘ज्ञानमात्रमज्ञाननिवर्तकम्’ इति नियमस्य व्यभिचाररूपहानेरावश्यकत्वादित्याशङ्क्याह—प्रमाणवृत्तीनामेवेति । न त्वधिगतार्थमात्रगोचरवृत्तीनामपीत्येवकारार्थः । तथा च ‘ज्ञानमात्रमज्ञाननिवर्तकम्’ इति नियमो नाङ्गीक्रियते, येनोक्तदोषस्यादिति भावः । अभ्युपगमादित्यनन्तरम् इत्याहुरिति शेषः, केचित्चित्युपक्रमात् ।

‘प्रमामात्रमज्ञाननिवर्तकम्’ इति नियमस्यापि व्यभिचारं शङ्कते—नन्विति । परोक्षज्ञानस्यापि तन्निवर्तकत्वसम्भवाच्च व्यभिचार इति वक्तुमज्ञानस्य द्वैविध्यमाह—द्विविधमित्यादिना । रज्ज्वादीति । रज्ज्वा-



न्यत पुरुषाश्रितम् 'इदमहं न जानामि' इत्यनुभूयमान-  
म(१) । पुरुषाश्रितस्य विषयसंभिन्नविक्षेपोपादानत्वासम्भवे-  
न, विषयाश्रितस्य 'इदमहं न जानामि' इति साक्षिरूपप्रका-  
शसंसर्गायोगेन द्विविधस्याप्यावश्यकत्वात् । एवं च परोक्षस्थले  
वृत्तेर्निर्गमनाभावाद् दूरस्थवृक्षे आसवाक्यात् परिमाणविशेषाव-  
गमेऽपि तद्विपरीतपरिमाणविक्षेपदर्शनाच्च विषयगताज्ञानानि-

देयो विक्षेपः सर्पादिरूपो विवर्तः, तदुपादानभूतमित्यर्थः । कार्यकल्प-  
मिति । विक्षेपाख्यकार्यानुपपत्तिकल्प्यम्, न त्वनुभवसिद्धमित्यर्थः । ननु  
रज्ज्वादिगताज्ञानस्य 'रज्जुं न जानामि' इत्यनुभवसिद्धत्वात् कथं तस्य  
कार्यकल्प्यत्वमित्याशङ्क्यानुभवस्य विषयगताज्ञानं न विषय इत्याह—  
अन्यदिति । 'अत्र विषयावरकमज्ञानं द्विविधम्—एकं विषयाश्रितम्,  
अन्यत् पुरुषाश्रितमिति सम्बन्धः । तथा च विषयाश्रितं सप्रमाणं प्रदर्श्य  
पुरुषाश्रितं सप्रमाणं दर्शयति' इति वा 'अन्यद्' इत्यस्यावतरणं बोध्यम् ।  
नन्वेकेनैवाज्ञानेन सर्पादिविक्षेपस्य, 'न जानामि' इत्यनुभवस्य च सिद्धेः किम्-  
ज्ञानद्वैविध्येन ? अत आह—पुरुषाश्रितस्येति । विषयो रज्ज्वादि-  
रधिष्ठानम्, तत्सम्भिन्नो विषयतादात्म्यापन्नो यो विक्षेपः, तदुपादानत्वा-  
सम्भवेनेत्यर्थः । 'न जानामि' इत्याकारको यस्साक्षिरूपः प्रकाशस्तत्संसर्गा-  
योगेनेत्यर्थः । इदानीं व्यभिचारं परिहरति—एवं चेति । अज्ञानद्वैविध्ये  
सतीत्यर्थः । एवं च परोक्षस्थले विषयगताज्ञानानिवृत्तावपि पुरुषगताज्ञा-  
ननिवृत्तिरस्त्येवेति सम्बन्धः । तथा च न व्यभिचार इति भावः । परो-  
क्षज्ञानस्य विषयगताज्ञाननिवर्तकत्वाभावे हेतुद्वयमाह—वृत्तेरित्यादिना ।  
निर्गमनाभावादिति । विषयचैतन्यसंसृष्टाया एव वृत्तेर्विषयचैतन्यग-  
ताज्ञाननिवर्तकत्वस्य वक्ष्यमाणतया निर्गमनाभावे वृत्तिविषयचैतन्यसंसर्गो  
न सिध्यतीति भावः । तद्विपरीतेति । 'दूरे दृश्यमानो वृक्षः सन्निहित-  
वृक्ष इव महान्' इत्याप्तवाक्यजन्यपरोक्षज्ञानविषयभूताद् दूरस्थवृक्षगतात्तस्माद्  
परिमाणविशेषाद्विपरीतो यः परिमाणरूपविक्षेपविशेषः, तस्य दर्शनादि-  
त्यर्थः । यदि परोक्षज्ञानं विषयगताज्ञाननिवर्तकं स्यात्, तदाऽऽप्तवाक्यजन्या-

वृत्तावपि पुरुषगताज्ञाननिवृत्तिरस्त्येव । 'शास्त्रार्थं न जानामि' इत्यनुभूताज्ञानस्य तदुपदेशानन्तरं निवृत्त्यनुभवात् । अत एव 'अनुमेयादौ सुषुप्तिव्यावृत्तिः' इति विवरणस्य तद्विषयाज्ञाननिवृत्तिरर्थ इत्युक्तं तत्त्वदीपने इति ॥

(वे०सू०मं०) अन्ये पौरुषमज्ञानमाहुः शक्तिद्वयाश्रयम् ॥

परोक्षज्ञानतस्तत्रावरणांशपरिक्षयम् ॥ ८९ ॥

अन्ये तु—नयनपटलवत् पुरुषाश्रितमेवाज्ञानं विषयावर-

धमेन परिमाणविशेषाज्ञाननिवृत्त्यापत्त्या विपरीतपरिमाणात्मकविशेषोत्पत्तिर्न स्यात्, उपादानाभावादिति भावः । परोक्षज्ञानेन पुरुषगताज्ञाननिवृत्तौ हेतुमाह—शास्त्रार्थमिति । 'शास्त्रार्थं न जानामि' इत्यनेन प्रकारेण यच्छास्त्रार्थाज्ञानमनुभूतम्, तस्य शास्त्रार्थोपदेशानन्तरं 'शास्त्रार्थाज्ञानमिदानीं निवृत्तम्' इति निवृत्तिरनुभूयते । तत्र शास्त्रार्थो द्विविधः—धर्मरूपो ब्रह्मरूपश्च । धर्मरूपे शास्त्रार्थे उपदेशजन्यज्ञानं परोक्षमेव, न तु कदाचिदप्यपरोक्षम् । तस्य साक्षात्कारायोग्यत्वात् । तथा च तत्र विषयगताज्ञाननिवृत्तिप्रसक्तिरेव नास्तीति पुरुषगताज्ञानमेव निवर्तते इति वक्तव्यम् । इतरथा तन्निवृत्त्यनुभवविरोधात् । ब्रह्मरूपे च शास्त्रार्थे उपदेशजन्यज्ञानं परोक्षम् । तावन्मात्रात् न विषयावरकं मूलाज्ञानं विषयगतं निवर्तते । मननादिविधिवैयर्थ्यप्रसङ्गात् । अतः पुरुषगताज्ञानमेव निवर्तते इति वक्तव्यम् । अन्यथा तत्रापि तन्निवृत्त्यनुभवविरोधादेवेति भावः । परोक्षज्ञानस्याज्ञाननिवर्तकत्वे विवरणादिसम्भतिमाह—अत एवेति । उक्तानुभवबलादेवेत्यर्थः । तद्विषयेत्यत्र तत्पदमनुमेयादिपरम् । सुषुप्तिपदमज्ञानपरं, व्यावृत्तिपदं निवृत्तिपरमिति व्याख्यातं तत्त्वदीपने । तथा च अनुमेयादौ विषयगताज्ञाननिवृत्त्यभावस्य वक्ष्यमाणतया तत्र पुरुषगताज्ञाननिवृत्तिरनुमित्यादिपरोक्षज्ञानेन जायत इत्ययमर्थः तत्र विवृत इति प्रतीयत इत्यर्थः ।

अज्ञानद्वैविध्याभावे ऽपि 'प्रमामात्रमज्ञाननिवर्तकम्' इति नियमस्य न व्यभिचार इति मतं दर्शयति—अन्ये त्विति । पुरुषगताज्ञानपेक्षया अन्यद् विषयगतमज्ञानं किं विषयावरणार्थमुपेयते, किं वा शुक्तिरजतादिविशेषोत्पत्त्यर्थम् ? । नाद्य इत्याह—नयनपटलवदिति । नयनगतकाचादिवदि-

णम् । न तदतिरेकेण विषयगताज्ञाने प्रमाणमस्ति । न च पुरुषाश्रितस्य विषयगतविक्षेपपरिणामित्वं न सम्भवति । तत्संभवे वा दूरस्थवृक्षपरिमाणे परोक्षज्ञानादज्ञाननिवृत्तौ विपरीतपरिमाणविक्षेपो न सम्भवतीति वाच्यम् । वाचस्पतिमते सर्वस्य प्रपञ्चस्य जीवाश्रिताज्ञानविषयीकृतब्रह्मविवर्तत्वेन तद्वच्छुक्तिरजतादेः पुरुषाश्रिताज्ञानविषयीकृतब्रह्मविवर्तत्वोपपत्तेः । परोक्षवृत्त्या

सर्थः । न द्वितीय इत्याह—न तदतिरेकेणेति । विषयगताज्ञानाभावेऽपि वक्ष्यमाणविषया विक्षेपोत्पत्तिसम्भवादिति भावः । प्रमाणाभावोऽसिद्ध इति शङ्कते—न चेति । न सम्भवतीति । पुरुषगताज्ञानस्य शुक्त्याद्यवच्छिन्नचैतन्ये सत्त्वाभावादिति भावः । पुरुषगतस्यैवाज्ञानस्य विषयगतविक्षेपोपादानत्वे दोषमाह—तत्सम्भवे चेति । पुरुषगताज्ञानस्य विषयगतविक्षेपपरिणामित्वं तच्छब्दार्थः । न सम्भवतीति । विषयगताज्ञानस्यानभ्युपगमात् पुरुषगताज्ञानस्य च आप्तोपदेशजन्यपरोक्षज्ञानेन निवृत्तत्वाच्चेति भावः । आद्यदोषं परिहरति—वाचस्पतिमत इति । शुक्तिरजतादिविक्षेपस्याज्ञानपरिणामत्वपक्षे अज्ञानस्य विषयचैतन्यगतत्वं वक्तव्यम् । तस्याज्ञानपरिणामत्वानङ्गीकारपक्षे तु तस्य विषयचैतन्यगतत्वं नापेक्षितमिति भावः । दार्ष्टान्तिके ब्रह्मपदं शुक्त्याद्यवच्छिन्नचैतन्यरूपब्रह्मपरम्, न तु पूर्णब्रह्मपरम् । अवच्छिन्नचैतन्यस्यैव शुक्तिरजताद्यधिष्ठानत्वोपगमादिति भावः । ‘विपरीतपरिमाणरूपो विक्षेपो न सम्भवति’ इति द्वितीयदोषं परिहरति—परोक्षवृत्त्येति । परोक्षज्ञानात् अज्ञाननिवृत्तिर्यथा अनुभूयते, तथा उदाहृतस्थले सत्यपि परोक्षज्ञाने विपरीतपरिमाणोत्पत्तिर्नानुभूयते । तथा चानुभवद्वयानुरोधेन पुरुषाश्रितस्यैवाज्ञानस्य विषयावरकस्य एकदेशः परोक्षज्ञानेन निवर्तते, एकदेशान्तरमनुवर्तते इति कल्प्यते । न त्वज्ञानद्वैविध्यमभ्युपगम्यते, गौरवादिति भावः । अवस्थान्तरेणेकान्तरं पुरुषाश्रिताज्ञानस्यैवेति शेषः । वस्तुतस्तु—परोक्षज्ञानस्याज्ञाननिवर्तकत्वमतेऽपि प्रतिबन्धराहित्येन परोक्षज्ञानमज्ञाननिवर्तकम् । प्रकृते च भ्रमानुरोधेन दूरत्वादिदोषप्रातिबद्धत्वादाप्तवाक्यजन्यमपि ज्ञानं पुरुषगताज्ञाननिवर्तकं न भवति । अतो न विपरीतपरिमाणोत्पत्त्यनुपपत्तिश्चावका-

एकावस्थानिवृत्तावपि अवस्थान्तरेण विपरीतपरिमाणविक्षेपोपपत्ते-  
श्चेत्याहुः ।

(वे०सू०मं०) विषयस्थं परे मोहं मूलाज्ञानांशरूपकम् ॥

अंशांशिनोरभेदाच्च साक्षिणा तस्य सङ्गतिम् ॥१०॥

अपरे तु—शुक्तिरजतादिपरिणामोपपत्त्याञ्जस्याद्विषयावगुण्ठ-  
नपटवद्विषयगतमेवाज्ञानं तदावरणम् । न च तथा सति अज्ञा-  
नस्य साक्ष्यसंसर्गेण(१) ततः प्रकाशानुपपत्तिः, परोक्षवृत्तिनि-

षः । न च तथासत्याप्तोपदेशानन्तरं 'दूरस्थवृक्षगतपरिमाणविशेषं न जा-  
नामि' इत्यनुभवापत्तिरिति वाच्यम् । सत्तानिश्चयरूपपरोक्षज्ञानस्य सत्यप्य-  
ज्ञाने तदनुभवप्रतिबन्धकत्वोपपत्तेः । न च 'प्रमामात्रमज्ञाननिवर्तकम्' इति  
नियमस्य प्रतिबद्धपरोक्षप्रमायां व्यभिचार इति वाच्यम् । अप्रतिबद्धत्व-  
स्य प्रमाविशेषणत्वोपपत्तेरिति बोध्यम् ।

एवम् 'अप्रतिबद्धप्रमामात्रमज्ञाननिवर्तकम्' इति नियममनुसृत्य तद-  
व्यभिचाराय परोक्षज्ञानस्याज्ञाननिवर्तकत्वमुपपादितम् । इदानीं तथा  
नियमो नास्ति, किं स्वप्रतिबद्धापरोक्षज्ञानमेवाज्ञाननिवर्तकम्, अतो न  
परोक्षज्ञाने व्यभिचारशङ्केति मतमवतारयति—अपरे स्थिति । लोके घटा-  
देर्मृदादिपरिणामत्वस्य प्रसिद्धत्वात् तद्वत् शुक्तिरजतादेरपि परिणामत्वं  
मिथ्यति । तत्परिणामि चान्वयव्यतिरेकाभ्यां परिक्षेपसहकृताभ्यामज्ञा-  
नमेव सिध्यति । शुक्त्यादेः प्रातिभासिकरजतादिपरिणामित्वासम्भवाद्,  
अज्ञानस्य च विषयचैतन्यगतस्य यथा रजतादिविक्षेपपरिणामित्वमाञ्जस्ये-  
नोपपद्यते, न तथा पुरुषाश्रितस्योपपद्यते । अतस्तदुपपत्त्याञ्जस्यानुरोधेन  
विषयगतमेवावस्थारूपमज्ञानमास्थेयम्, न तु पुरुषगतमप्यवस्थारूपमज्ञाना-  
न्तरम्, वैयर्थ्यात् मानाभावाच्चेति भावः । यद्यपि पुरुषाश्रितस्याप्य-  
ज्ञानस्य पुरुषमपरिस्रज्यैव दीर्घप्रभान्यायेन वृत्तिद्वारा बहिर्निर्गम्य विषयचै-  
तन्यमाश्रितस्य रजतादिपरिणामित्वमुपपद्यते, तथाऽपि सा उपपत्तिर्नाञ्ज-  
सी, मूलाज्ञानवदवस्थाऽज्ञानस्यापि निष्क्रियत्वेन प्रभान्यायानवतारादि-  
सम्भितस्य परिणामोपपत्त्याञ्जस्यादित्युक्तम् । तथा सतीति । विषयावर-

(१) भन्तःकरणोपहितसाक्ष्येति पाठः ।

वर्त्यत्वासम्भवश्च दोष इति वाच्यम् । अवस्थारूपाज्ञान-  
स्य साक्ष्यसंसर्गेऽपि तत्संसृष्टमूलाज्ञानस्यैव 'शुक्तिमहं न जानामि'  
इति प्रकाशोपपत्तेः । शुक्त्यादेरपि मूलाज्ञानविषयचैतन्याभि-  
न्नतया तद्विषयत्वानुभवाविरोधात् ।

विवरणादिषु मूलाज्ञानसाधनप्रसङ्गे एव 'इदमहं न

काज्ञानस्य विषयगतत्वे सतीत्यर्थः । तत् इति पञ्चमी । साक्षिण  
इत्यर्थः । असम्भवश्चेति । परोक्षवृत्तेर्विषयदेशे निर्गमनाभावादिति भा-  
वः । आद्यं दोषं परिहृति—अवस्थारूपाज्ञानस्येति । 'शुक्तिं न  
जानामि' इत्याद्यनुभवस्य नावस्थाऽज्ञानं विषयगतं विषयः, किं तु  
मूलाज्ञानम् । तस्यैव साक्षिसंसृष्टत्वादित्यर्थः । ननु मूलाज्ञानस्य ब्रह्मविषयक-  
त्वात् कथं तस्य शुक्तिविषयकत्वानुभवस्तम्भवति, अवस्थाऽज्ञानस्य वा कथं  
शुक्तिविषयकत्वानुभवस्तम्भवति, तस्यापि शुक्त्यवच्छिन्नचैतन्यमात्रविषयक-  
त्वात् । शुक्तेरवस्थाऽज्ञानविषयचैतन्यतादात्म्याच्छुक्तिविषयकत्वानुभवो न  
विरुध्यत इति चेत्, तुल्यमुत्तरमिसभिप्रेत्याह—शुक्त्यादेरपीति । अ-  
भिन्नतयेति । जडमात्रस्य मूलाज्ञानविषयचैतन्येऽध्यस्ततया शुक्त्यादेरपि  
तत्तादात्म्यरूपं तदभिन्नत्वमस्तीति भावः ।

'शुक्तिं न जानामि' इत्यनुभवस्य मूलाज्ञानविषयकत्वे वि-  
वरणादिसम्प्रतिमाह—विवरणादिष्विति । ननु मूलाज्ञानसा-  
धनप्रकरणे 'अहमज्ञः' इत्याकारो योऽनुभवः प्रदर्शितः, स  
एव मूलाज्ञानसाधकः । 'इदमहं न जानामि' इत्यनुभवस्तु अवस्था-  
ऽज्ञानविषयक एव । न च प्रकरणविरोधशङ्कनीयः । शुक्तिरजतादिलक्षण-  
परिणामोपपत्तये अवस्थाऽज्ञानस्यापि साधनीयत्वेन मूलाज्ञानसाधनप्रक-  
रणेऽपि प्रसङ्गात् तत्साधनोपपत्तेः । यथा 'इदं न जानामि' इत्यनुभवः तच्छि-  
षयावच्छिन्नचैतन्याज्ञानगोचरः, एवम् 'अहमज्ञस्तत्त्वं न जानामि' इत्यनुभवो  
मूलाज्ञानगोचर इति दृष्टान्तविषया मूलाज्ञानसाधनप्रस्तावेऽपि विषयविशे-  
षालिङ्गिताज्ञानानुभवप्रदर्शनोपपत्तेः । तस्माद् 'इदं न जानामि' 'शुक्तिं न  
जानामि' इत्याद्यनुभवानां मूलाज्ञानविषयकत्वे प्रमाणाभावादवस्थाऽज्ञानविष-  
यकत्वस्यैव तत्साधनार्थतया वक्तव्यत्वाच्च तस्य विषयगतत्वे सिद्धे साक्षिसंसर्गा-

जानामि' इति प्रत्यक्षप्रमाणोपदर्शनाच्च 'अहमज्ञः' इति सामान्यतोऽज्ञानानुभव एव मूलाज्ञानविषयः । 'शुक्तिमहं न जानामि' इत्यादिविषयविशेषालिङ्गिताज्ञानानुभवस्त्ववस्थाऽज्ञानविषय इति विशेषाभ्युपगमेऽप्यवस्थाऽवस्थावतोरभेदेन मूलाज्ञानस्य साक्षिसंसर्गाद्वा साक्षिविषयचैतन्ययोः वास्तवैक्याद्वा विषयगतस्याप्यवस्थाऽज्ञानस्य साक्षिविषयत्वोपपत्तेः । परोक्षज्ञानस्याज्ञानानिवर्तकत्वेऽपि ततस्तन्निवृत्त्यनुभवस्य सत्तानिश्चयरूपपरोक्षवृत्तिप्रतिबन्धकप्रयुक्ताननुभवनिबन्धनभ्रान्तित्वोपपत्तेः अपरोक्षज्ञानस्यैवाज्ञानानिवर्तकत्वनियमाभ्यु-

भावात् न तदनुभवसम्भवतीत्याशयवतीं शाङ्कामनुवदति—अहमज्ञ इतीति । विषयगताज्ञानस्य साक्षिणा सह साक्षात्सम्बन्धाभावेऽपि परम्परासम्बन्धसम्भवात् न तदनुभवानुपपत्तिरिति परिहरति—अवस्थाऽवस्थावतोरिति । अभेदेनेति । तादात्म्यमभेदः । तथा च साक्षिसंस्तृष्टमूलाज्ञानावस्थात्वाद्विषयगताज्ञानस्य मूलाज्ञानद्वारा साक्षिसंसर्ग इत्यर्थः । साक्षीति । साक्षिचैतन्यस्यावस्थाऽज्ञानाश्रयविषयचैतन्यस्य च वस्तुन एकत्वाद्वस्तुतस्साक्ष्यभिन्नचैतन्याश्रितत्वं साक्षिणा सह विषयगताज्ञानस्य संसर्ग इत्यर्थः । यदुक्तं 'परोक्षवृत्तिनिवर्त्यत्वं विषयगताज्ञानस्य न सम्भवति, परोक्षवृत्तेर्निर्गमनाभावात् । तथा च 'प्रमायात्रमज्ञाननिवर्तकम्' इति नियमो न सम्भवति, परोक्षवृत्तौ व्यभिचाराद्' इति । तन्न । परोक्षज्ञानस्याज्ञानानिवर्तकत्वानुपगमेन तथानियमानभ्युपगमात् । तथानियमे ऋभ्युपगमे परोक्षवृत्तौ व्यभिचारदोषो भवेत् । ननु तर्हि 'शास्त्रार्थं न जानामि' इत्यनुभूताज्ञानस्य तदुपदेशानन्तरं तन्निवृत्त्यनुभवविरोध इति, नेत्याह—परोक्षज्ञानस्येति । तत इति । परोक्षज्ञानादित्यर्थः । भ्रान्तित्वोपपत्तेरिति । न चात्र बाधकाभावात् कथं भ्रान्तिस्वकल्पनमिति वाच्यम् । विषयगताज्ञानापेक्षया पुरुषगतानन्तावस्थाऽज्ञानान्तरकल्पनागौरवस्य बाधकस्य सत्त्वादिति भावः ।

पगमादित्याहुः ॥

(वे०सू०मं०) सुखादिगोचरा वृत्तिर्ननु नाज्ञानघातिनी ॥

मैवं, मोहसुखादीनां साक्षिवेद्यत्वनिर्णयात् ॥११॥

ननु नायमपि नियमः । अविद्याऽहङ्कारसुखदुःखादितद्धर्म-  
प्रत्यक्षस्याज्ञाननिवर्तकत्वानभ्युपगमादिति चेत्, न । अविद्या-  
दिप्रत्यक्षस्य साक्षिरूपत्वेन वृत्तिरूपापरोक्षज्ञानस्यावरणनिवर्तकत्व-  
नियमानपायात् ॥ १३ ॥

(वे०सू०मं०) कः साक्षी ? तत्र कूटस्थदीपे कूटस्थचित्स्वयम् ।  
स्वाध्यस्तदेहयुग्मादेः साक्षीति प्रतिपादितः ॥११॥

(१४) अथ कोऽयं साक्षी जीवातिरेकेण व्यवह्रियते ।

अत्रोक्तं कूटस्थदीपे—देहद्वयाधिष्ठानभूतं कूटस्थचैतन्यं  
स्वावच्छेदकस्य देहद्वयस्य साक्षादीक्षणानिर्विकारत्वाच्च साक्षी-

कथं तर्हि प्रमाणवृत्तीनां तन्निवर्तकत्वाभ्युपगमस्तत्राह—अपरोक्षज्ञानस्यैवे-  
ति । न तु परोक्षज्ञानसाधारणप्रमाणज्ञानमात्रस्य, अतो न परोक्षज्ञाने व्यभिचार-  
इत्येवकाराभिप्रायः । तच्छर्मेति । तच्छब्दोऽहङ्कारपरः । अनभ्युपगमादि-  
ति । अविद्याऽहङ्कारादीनां स्वसत्ताकाले भाननियमेन तेषामावरणानङ्गी-  
कारादिसर्थः । नियमस्य सङ्कोचं वदन् परिहरति—नेति ॥ १३ ॥

सुखादिधर्मिणोऽहङ्कारस्य साक्षिप्रत्यक्षविषयत्वोक्त्याऽहमर्थजीवापेक्षया  
भिन्नस्तत्साक्षी निर्दिष्टः । सुखादिधर्मिणोऽहङ्कारस्यैव लोके जीवत्वप्रति-  
ज्ञेः । तथा च योऽयं जीवभिन्नसाक्षी व्यवह्रियते, स नास्ति, माना-  
भावादित्याक्षिपति—अथेति । यस्साक्षी जीवातिरेकेण व्यवह्रियते, अयं क-  
इति सम्बन्धः । किञ्चद् आक्षेपार्थः ।

मानाभावोऽसिद्ध इत्याशयेनाह—अत्रोक्तमिति । साक्षादी-  
क्षणमिति । अपरोक्षतया द्रष्टृत्वादित्यर्थः । निर्विकार-  
त्वाच्चेति । ननु द्रष्टृत्वं दृष्टिक्रियाकर्तृत्वम् । निर्विकारत्वं च  
कर्तृत्वादिविकारराहित्यम् । तथा च तयोः परस्परविरोध इति चेद,  
न । दृष्टिस्वरूपे एव कूटस्थे तत्कर्तृत्वस्य “साक्षाद् द्रष्टरि संज्ञायाम्” इति  
सूत्रानुसारेण साक्षिब्रह्मत्वं प्रतीतस्य सवितरि प्रकाशात्मके ‘प्रकाशते’ इति

त्युच्यते । लोकेऽपि ह्यौदासीन्यबोधाभ्यामेव साक्षित्वं प्र-  
सिद्धम् । यद्यपि जीवस्य वृत्तयः सन्ति देहद्वयभासिकाः,  
तथाऽपि सर्वतः प्रसृतेन स्वावच्छिन्नेन कूटस्थचैतन्येन ईषत् सदा

प्रकाशकर्तृत्वबहुपचारमात्रत्वात् । साक्षात्पदात् द्रष्टव्ये इति प्रत्ययो भवति  
साक्षिपदस्य संज्ञात्वे इति सूत्रार्थः । ननु साक्षिपदात् साक्षिलक्षणं  
बोद्धृत्वमात्रं प्रतीयते, न तु निर्विकारत्वरूपमौदासीन्यमपि । तत्र कथं  
साक्षिलक्षणे निर्विकारत्वमपि प्रक्षिप्यते, तत्राह—लोकेऽपि हीति ।  
अपिशब्दव्याख्यानमवधारणम् । तच्च औदासीन्यबोद्धृत्वयोः प्रत्येकं  
लक्षणत्वशङ्काव्यवच्छेदार्थम् । हिशब्दव्याख्यानं प्रसिद्धपदम् । लोके हि  
द्वयोर्विवदमानयोस्ततोस्ताभ्यामन्यस्तयोर्विवादस्यापरोक्षतया बोद्धा उदा-  
सीनश्च यो भवति, स साक्षीत्युच्यते । अतः उदासीनत्वविशेषणमाव-  
श्यकम् । औदासीन्यमात्रमुक्तविवादस्थले स्तम्भादेरप्यस्तीति तद्वारणाय  
बोद्धृत्वविशेषणमिति मन्तव्यम् । स्थूलसूक्ष्मात्मकदेहद्वयावच्छिन्नं स्वाव-  
च्छेदकदेहद्वयावभासकं चैतन्यं साक्षीति यदुक्तं, न तत्र सम्भवति ।  
तथाभूतचैतन्ये मानाभावात् । न च तदभावे देहद्वयावभासासिद्धिरिति  
वाच्यम् । प्रकाशात्मकान्तःकरणवृत्तिभिरेव तत्र सिद्धेरिति मत्वा शङ्कते-  
यद्यपीति । जीवपदमहङ्कारात्मकान्तःकरणपरम् । नित्यचैतन्यस्यानङ्गी-  
कारपक्षे जडाहङ्कारातिरिक्तजीवाभावात् वृत्तीनामन्तःकरणपरिणामतायाः  
“कामस्तङ्कल्पः” इत्यादिश्रुतिसिद्धत्वाच्चेति बोध्यम् । वृत्तीनां दीपादिवत्  
प्रकाशात्मकत्वेऽपि तासां जडत्वादेहद्वयावभासकत्वं न भवति । स्वप्रकाश-  
नित्यचैतन्याभ्युपगमे तु तत्प्रतिबिम्बयुक्तानां तासां देहद्वयानुभवरूपत्वं  
सम्भवति । अतस्तादृशचैतन्यमुपेयमित्यभिप्रायेणाह—तथाऽपीति । किं च  
वृत्तीनामन्तरालदशासु देहद्वयस्यास्पष्टं भानम्, देहद्वयगोचरवृत्तीनां सज्जाव-  
काले तु ‘अहं कर्ता स्थूलोऽहम्’ इत्यादिरूपेण स्पष्टं भानमित्यनुभवसिद्धम् ।  
तत्रास्पष्टभानोपपत्तये वृत्तिज्ञानातिरिक्तं नित्यसाक्षिचैतन्यमुपेयमित्याशये-  
नाह—सर्वतः प्रसृतेनेति । व्याप्तेनेत्यर्थः । देहद्वयं कूटस्थचैतन्येन ईषत्  
सदा भास्यमानमेव वृत्तिज्ञानैस्स्फुटमवभास्यत इति सम्बन्धः । जीवचैतन्य-  
रूपो यः प्रतिबिम्बः, तद्गर्भात्तद्युक्तादित्यर्थः । अनेन ‘अन्तःकरणप्रतिबिम्बो  
जीवः, बिम्बचैतन्यरूपः कूटस्थसाक्षी’ इति जीवसाक्षिणोर्भेदो दर्शितः ।



भास्यमेव देहद्वयं जीवचैतन्यस्वरूपप्रतिबिम्बगर्भादन्तःकरणाद्विच्छिद्य विच्छिद्योदगच्छद्भिर्वृत्तिज्ञानैर्भास्यते । अन्तरालकाले तु सह वृत्त्यभावैः कूटस्थचैतन्येनैव भास्यते । अत एवाहंकारादीनां सर्वदा प्रकाशसंसर्गात्संशयाद्यगोचरत्वम् । अन्य-

यथा अग्नितप्तायःपिण्डादुदगच्छन्तो विस्फुलिङ्गास्साग्नय एवोदगच्छन्ति, एवं चैतन्यप्रतिबिम्बोपेतादन्तःकरणादुत्पद्यमाना वृत्तयोऽपि तत्प्रतिबिम्बगर्भा एवोत्पद्यन्ते । अतस्तासां देहाद्यनुभवरूपत्वं सम्भवतीति सूचयितुमन्तःकरणस्य प्रतिबिम्बगर्भत्वमुक्तम् । जाग्रदवस्थायां देहद्वयस्य साक्षिचैतन्यमात्रादस्पृष्टतया भानावसरं दर्शयितुं विच्छिद्यविच्छिद्येत्युक्तम् । तमेवावसरं स्पष्टमाह—अन्तरालकाले त्विति । तुशब्दस्य व्याख्यानमेवकारः । देहद्वयं वृत्त्यभावैस्सह अवभास्यते इति सम्बन्धः । वृत्त्यभावैरित्यस्य वृत्तीनां ध्वंसैरित्यर्थः । उपलक्षणं चैतत् । वृत्तीनामुत्पत्तिभिर्वृत्तिभेदैश्च सहेत्यर्थः ।

अयं भावः—नित्यचैतन्यानभ्युपगमे वृत्त्युत्पत्तिविनाशतज्जेदादेरपरोक्षतया भानं न स्यात् । स्वोत्पत्तिविनाशयोस्स्वाग्राह्यत्वासम्भवात् । वृत्तिगोचरापरोक्षवृत्तीनां निरसिष्यमाणतया तयोर्वृत्त्यन्तरग्राह्यत्वासम्भवात् । तस्मात् वृत्तिनाशादिसाक्षितयाऽपि नित्यचैतन्यमुपेयमिति । अत्रैव उपपत्त्यन्तरं दर्शयति—अत एवेति । नित्यचैतन्यरूपसाक्षिसद्भावादेवेत्यर्थः । अहङ्कारमाणशरीरादीनां योग्यतद्धर्मसुखदुःखादीनां च सदाऽहङ्कारादिसत्ताकाले संशयादिनिवृत्तिलक्षणफलभाक्त्वं तावदनुभवसिद्धम् । न हि कदाचिदापि 'अहमासं न वा, अहं वर्त न वा, अहं प्राणिमि न वा, अहं ब्राह्मणो न वा' इत्यादिप्रकारेणाहङ्कारादिसत्तासंशयः कस्यचिदप्यस्ति । तच्च तेषां सदा प्रकाशसंसर्गं विना न सम्भवति । घटादीनां प्रकाशसंसर्गदशायामेव संशयाद्यगोचरत्वदर्शनात् सदाप्रकाशसंसर्गित्वमहङ्कारादीनां जन्यज्ञानपक्षे न सम्भवति, तेषामुत्पत्तिविनाशवत्त्वात् क्रमिकत्वात् प्रायेण बाह्यविषयगोचरत्वाच्च । तस्मादहङ्कारादीनां सदा संशयाद्यगोचरत्वनिर्वाहाय तेषां सदा साक्षिचैतन्यरूपप्रकाशसंसर्गो बाध्य इति भावः । साक्षिसद्भावे उपपत्त्यन्तरमाह—अन्यज्ञानेति । अहङ्कारग्रहणं धारान्तर्गतवृत्तीनामभ्युपलक्षणम् । नित्यानुभवरूपसाक्ष्यनञ्जीकारे

ज्ञानधाराकालीनाहंकारस्य 'एतावन्तं कालमिदमहं पश्यन्नेवासम्' इत्यनुसन्धानं च । न च कूटस्थप्रकाशिते कथं जीवस्य व्यवहारस्मृत्यादिकमिति शङ्क्यम् । अन्योऽन्याध्यासेन जीवैकत्वापत्त्या कूटस्थस्य जीवान्तरङ्गत्वात् । न च जीवचैतन्यमेव साक्षी भवतु, किं कूटस्थेनेति वाच्यम् । लौकिकवैदिकव्यवहारकदिव्यमङ्गलश्रीकृष्णमूर्तिगोचरवृत्तिसन्ततिकालीनाहमर्थस्य तत्कालीनवृत्तीनां च तत्काले जन्यानुभवासम्भवेन संस्काराम्भवादुत्तरत्रानुसन्धानं न स्यात् । न हि धाराकाले अहङ्कारगोचरो वा, प्रत्येकं वृत्तिगोचरो वा जन्यानुभवः सम्भवति, धाराविच्छेदप्रसङ्गात्, वृत्तिसन्ततेरिच्छाघटितसामग्रीकत्वेन तद्विच्छेदासम्भवाच्च । तस्मादन्यज्ञानधाराकालीनाहमर्थादिसाक्षितया नित्यानुभवो वाच्य इति भावः । अनुसन्धानं चेति । सङ्गच्छते इति शेषः । ननु साक्षिचैतन्येनानुभूताहमर्थतद्वृत्तीनां कथम् 'अहं पश्यन्नेवासम्' इति स्मरणं जीवस्य सम्भवति । अहमर्थभूतमातिबिम्बजीवापेक्षया बिम्बभूतस्य कूटस्थस्य चैतन्यात्मकसाक्षिणो भिन्नत्वात् । अन्यानुभूतेऽर्थे अन्यस्मरणायोगादिति शङ्कते—न च कूटस्थेति । स्वेन स्वतादात्म्यापन्नेन वाऽनुभूतेऽर्थे स्वस्य स्मरणं भवतीत्यङ्गीकारान्नातिप्रसङ्गः । न हि देवदत्तयज्ञदत्तजीवयोः परस्परं तादात्म्यमस्ति, येन देवदत्तानुभूतेऽर्थे यज्ञदत्तस्य स्मरणप्रसङ्ग इति दोषो भवेदित्याशयेन परिहरति—अन्योऽन्याध्यासेनेति । तादात्म्याध्यासेनेत्यर्थः । जीवस्य कूटस्थे कल्पितत्वस्य प्रागेव निरूपितत्वादिति भावः । न चैवमापि सर्वदेहेषु साक्षिण एकत्वादेवदत्तसाक्षिणाऽनुभूतदेवदत्ताहङ्कारादिषु यज्ञदत्तादेरप्यनुसन्धानप्रसङ्गः । यज्ञदत्तादेरपि देवदत्तसाक्षिण्येवाध्यस्ततया तदेकत्वापत्तेः सत्त्वादिति वाच्यम् । देहद्वयरूपावच्छेदकभेदेन तत्तज्जीवतादात्म्यापन्नसाक्षिणो भेदाभ्युपगमात् । एवमेवावच्छेदकभेदेन साक्षिभेदं ज्ञापयितुमेव स्वावच्छेदकस्येति विशेषणं पूर्वमेव दत्तमिति बोध्यम् । नन्वस्तु जीवकूटस्थनामकं चैतन्यद्वयम् । तथाऽपि जीव एव साक्षी किं न स्यादिति शङ्कते—न चेति । किं कूटस्थेनेति । किं कूटस्थस्य साक्षित्वेनेत्यर्थः । न तु कूटस्थस्यैवाक्षेपः । तस्य साक्षितत्वात् । उदासीनस्यैव लोके साक्षित्वस्य प्रसिद्धत्वात्, तदनुरोधेन श्रुत्यनुरोधेन च कूटस्थस्यैव साक्षित्वम्, न जीवस्येति परिहरति—लौकि-

तुस्तस्योदासीनद्रष्टृत्वासम्भवेन “साक्षी चेता केवलो निर्गुणश्च” इति श्रुत्युक्तसाक्षित्वायोगात् । “तयोरन्यः पिप्पलं स्वाद्वत्त्यनश्नन्नन्यो अभिचाकशीति” इति कर्मफलभोक्तुर्जीवाद् उदासीनप्रकाशरूपस्य साक्षिणः पृथगाम्नानाच्चेति ॥

(वे०सू०मं०) उक्तो नाटकदीपेऽसौ नृत्यशालास्थदीपवत् ॥

नेशो जीवोऽप्यसौ तत्त्वदीपे ब्रह्मेति वर्णनात् ॥९३॥

नाटकदीपेऽपि नृत्यशालास्थदीपदृष्टान्तेन साक्षी जीवाद्विविच्य दर्शितः । तथाहि—

नृत्यशालास्थितो दीपः प्रभुं सभ्यांश्च नर्तकीम् ॥

दीपयेदविशेषेण तदभावेऽपि दीप्यते ॥ ११ ॥

केति । साक्षिणो लक्षणमाह श्रुतिः—चेता केवल इति । चेता बोद्धा । केवलः अकर्ता उदासीन इति यावत् । ‘ज्ञानादिगुणक आत्मा’ इति वैशेषिकादिमतं श्रुतिः स्वयमेव निराकरोति—निर्गुणश्चेति । ‘मध्यमपरिमाणस्तत्क्रिय आत्मा’ इति दिगम्बरमतनिरासार्थश्चकारः । निष्क्रियश्चेत्यर्थः । साक्षिणो जीवात् भिन्नत्वे श्रुतिमप्याह—तयोरन्य इति । जीवकूटस्थयोर्मध्ये कूटस्थादन्यो जीवः पिप्पलं कर्मफलं स्वादु यथा भवति तथा अस्ति भुङ्क्ते । शरीरस्याश्वत्थवृक्षत्वेन निरूपितत्वात् कर्मफलस्य पिप्पलत्वेन निरूपणमिति द्रष्टव्यम् । स्वाद्वस्तीति विशेषणं पुण्यफलाभिप्रायम् । जीवादन्यः कूटस्थः अनश्नन् अशनं कर्मफलभोगमकुर्वन्नभिचाकशीति अभि आभिमुख्येनापरोक्षतया चाकशीति बुद्ध्यादिसाक्षितया प्रकाशते इति यावत् । अत्रानश्नन्नित्यनेन भोक्तृत्वे निषिद्धे सति कर्तृत्वमपि निषिद्धं भवति । तथा चानश्नन्नभिचाकशीतिपदाभ्याम् उदासीनत्वे सति बोद्धृत्वरूपं साक्षितं प्रदर्शितमित्यर्थः ।

कूटस्थदीपे निरूपितस्साक्षी, अन्यत्रापि दृष्टान्तविशेषपूर्वकं सुपुल्लिखाधारणो निरूपित इत्याह—नाटकदीपेऽपीति । दृष्टान्तप्रतिपादकं तत्राश्लोकं पठति—नृत्यशालास्थित इति । प्रभुं नृत्याभिमानिनम्, सभ्यान् तत्परिसरवर्तिनः । अविशेषेणेति । दीपो हि दृष्टिं प्राप्य प्रभुं प्रकाशयति, मध्यमावस्थां प्राप्य सभ्यान्, ततो निकृष्टावस्थां प्राप्य

तथा चिदाभासविशिष्टाहंकाररूपं जीवं विषयभोगसाक-  
ल्यवैकल्याभिमानप्रयुक्तहर्षविषादवत्त्वात् नृत्याभिमानिप्रभुतुल्यम्,  
तत्परिसरवर्तित्वेऽपि तद्राहित्यात् सभ्यपुरुषतुल्यान् विषयान्,  
नानाविधविकारवर्तित्वान्नर्तकीतुल्यां धियं च दीपयन् सुषुप्त्या-  
दावहंकाराद्यभावेऽपि दीप्यमानः चिदाभासविशिष्टाहंकाररूपजी-

नर्तकीमिति प्रकाश्यतास्तस्यानुसारेण वृद्ध्यादधिकारं प्राप्य न दीपये-  
त, किं तु एकरूपेणैव स्थितस्तन् प्रकाशयेदित्यर्थः । इदं च विशेषणं  
दार्ष्टान्तिके निर्विकारस्य कूटस्थस्य साक्षित्वज्ञापनार्थमिति मन्तव्यम् ।  
तदभावेऽपीति । प्रभुत्वभ्याद्यभावेऽपीत्यर्थः । अहङ्कारः प्रभुः, सभ्या  
विषयाः, नर्तकी मतेः, तालादिधारिणीषक्षाणि, दीपस्माक्षयवभासक इति  
दार्ष्टान्तिकमद्वाहकं श्लोकं मनसि निधाय—तथेति । जीवस्य नृत्या-  
भिमानिप्रभुतुल्यत्वकल्पनाप्रयोजकं साम्यमाह—विषयेति । नृत्यसा-  
कल्यवैकल्यप्रयुक्तहर्षादिमत्त्वं प्रभोरभिमानिपदेन सूचितम् । यथा स-  
भ्याः प्रभुपरिसरवर्तिनः, तथा रूपादयो विषयाः जीवपरिसरवर्तिनः ।  
तथा च विषयाणां सभ्यमाम्नात् सभ्यत्वकल्पनं युक्तमित्याशयेनाह—  
तत्परिसरवर्तित्वेऽपीति । तत्पदं जीवपरम् । ननु जीवपरिसरवर्तिना-  
मपि विषयाणां जीववत् प्रभुतुल्यत्वमेव कुतो न कल्प्यत इत्याशङ्क्य त-  
त्प्रयोजकाभावादित्याशयेनाह—तद्राहित्यादिति । प्रभुतुल्यत्वकल्पक-  
हर्षविषादादेरभावादित्यर्थः । यद्वा विषयाणां सभ्यपुरुषसाम्यमाह—तद्रा-  
हित्यादिति । बुद्धेर्नर्तकीसाम्यमाह—नानाविधेति । यथा तालादि-  
धारिणः पुरुषाः नर्तकीमनुवर्तन्ते, एवमिन्द्रियाण्यपि विषयमनुवर्तन्ते इत्य-  
नेन साम्येन इन्द्रियाणां तालादिधारिपुरुषसाम्यं श्लोकोपात्तं 'धियं च'  
इत्यत्र चशब्दार्थः । जीवादीनामवभासकस्साक्षी दीपतुल्य इति चरमपा-  
दार्थः । तं संगृह्णाति—दीपयन्नित्यादिना । प्रकाशयन्नित्यर्थः । दी-  
पयन्नित्यतः प्राक् जाग्रदादाविति शेषः । नाटकदीपे निरूपितस्साक्षी कूट-  
स्थदीपोक्तकूटस्थ एव, नान्य इत्याशयेनाह—चिदाभासविशिष्टेति ।  
कूटस्थदीपे हि जीवभ्रमाधिष्ठानभूतकूटस्थचैतन्यं जीवादेरवभासकमित्यु-  
क्तम् । नाटकदीपे च चिदाभासविशिष्टाहङ्कारं जीवं कल्पयित्वा तदव-

वभ्रमाधिष्ठानकूटस्थचैतन्यात्मा साक्षीति । एवं जीवाद्विवेचितोऽयं साक्षी न ब्रह्मकोटिरपि, किं तु, अस्पृष्टजीवेश्वरविभागं चैतन्यमित्युक्तं कूटस्थदीपे ॥

तत्त्वप्रदीपिकायामपि मायाशबलिते सगुणे परमेश्वरे “केवलो निर्गुणः” इति विशेषणानुपपत्तेः सर्वप्रत्यग्भूतं विशुद्धं ब्रह्म जीवाभेदेन साक्षीति प्रतिपद्यते इत्युदितम्(१) ॥

भासकं चैतन्यं साक्षीत्युक्तम् । ततश्च तत्रोक्तकूटस्थ एवात्र साक्षीत्यवगम्यते, अन्तःकरणप्रतिबिम्बरूपजीवाधिष्ठानत्वतदवभासकत्वादिनिर्देशसाम्यात् । तथा च नाटकदीपेऽपि नृत्यशालास्थदीपदृष्टान्तेन साक्षी जीवाद्विवेच्य दर्शित इति पूर्वग्रन्थे ।

कूटस्थदीपे यस्साक्षी जीवात् भेदेन दर्शितः ।

(२) सैव नाटकदीपेऽपि ततो भेदेन दर्शितः ॥

इति विवक्षितार्थस्सिद्ध इति भावः । साक्षी यथा जीवकोटिर्न भवति, जीवस्य उदासीनत्वाभावात्, तथा ईश्वरकोटिरपि न भवति । जगत्सृष्टिनियमनादिव्यापारकर्तुस्तस्य उदासीनत्वाभावात् । ईश्वरस्य परोक्षतया जीवं प्रति बुद्ध्यादिसाक्षितया नित्यापरोक्षसाक्षिरूपत्वसम्भवाच्चेत्याशयेनाह— एवं जीवादिति । ब्रह्मपदमीश्वरपरम्, न तूदासीनचैतन्यपरम् । कस्तर्हि साक्षीति पृच्छति—किं त्विति । उत्तरम्—अस्पृष्टेति । उक्तमिति ।

इति शैवपुराणेषु कूटस्थः प्रविवेचितः ।

जीवेशत्वादिरहितः केवलस्त्वमभिज्ञानः ॥ ५९ ॥

इति श्लोकेनेति शेषः । जगद्रूपत्वमादिपदार्थः । केवल उदासीनः, शिवशुद्धः । परमात्मैतर्थाः ।

ईश्वरत्वादिधर्मरहितश्चिदात्मैवान्यत्रापि साक्षित्वेनोक्त इति संवादार्थमाह—तत्त्वप्रदीपिकायामपीति । सर्वेषां जीवानामन्तःकरणगत-

( १ ) विदितमिति पाठः ।

( २ ) सैवेत्यत्र सः एवेतिच्छेदः । “लोऽचि लोपे चेत्यादपूरणम्” इति सुलोपे वृद्धौ तदपसिद्धेः ।

(वे०सू०मं०) ईशस्य रूपभेदोऽसौ कारणत्वादिवर्जितः ॥

जीवान्तरङ्गः कौमुद्यां प्राज्ञाख्यः परिकीर्तितः ॥९४॥

कौमुद्या तु—

एको देवः सर्वभूतेषु गूढः सर्वव्यापी सर्वभूतान्तरात्मा ॥

चित्प्रतिबिम्बात्मकानां प्रसङ्गभूतमधिष्ठानतया आन्तरं स्वरूपभूतं विद्युद्धं जीवत्वेऽवरत्त्वजगद्रूपत्वरहितं ब्रह्म जीवाभेदेन तत्तज्जीवाधिष्ठानत्वादेव तत्तज्जीवतादात्म्यापत्त्या प्रतिशरीरं प्राप्तभेदं सत् साक्षीति प्रतिपद्यते । इतिशब्दः प्रकारवाची सन् साक्षित्वमाह । तथा च साक्षित्वं प्रतिपद्यते । परमेश्वरस्यैव कश्चिद्रूपभेदः साक्षी नाम । कुतः ? देवत्वादिश्रुतेः । न त्वीश्वराविलक्षणस्साक्षी । देवत्वादिश्रुतिविरोधादिसेवकार्थः । देवत्वादीत्यादिपदेन सर्वभूतान्तरात्मत्वादिधर्मा गृह्यन्ते ।

एतदुक्तं भवति—देवत्वादयो धर्माः श्रुतिस्मृत्यादिषु परमेश्वरधर्मत्वेन प्रसिद्धा इति नान्यस्य साक्षित्वम् । देवत्वादिश्रवणविरोधात् । यद्यपि देवत्वं हिरण्यगर्भेन्द्रादिजीवसाधारणम्, तथापीतरधर्माणामीश्वरासाधारणत्वादेवत्वमपीश्वरगतमेव ग्राह्यमिति भावः । परमेश्वरस्य शिवविष्ण्वात्मना प्राप्तं भेदं निराचष्टे—एक इति । बिम्बभूतस्य परमेश्वरस्य मूर्तिभेदेन शिवविष्णुसंज्ञा, न त्वीश्वरभेदोऽस्तीत्यर्थः । तथा च श्रुत्यन्तरम्—‘शाश्वतं शिवमच्युतम्’ इति । अच्युतपदस्य विष्णौ कृत्वात् ।

आवयोरन्तरं नास्ति शब्दैरर्थैर्जगत्पते ।

इत्यादिस्मृतयोऽप्यत्र ज्ञातशो द्रष्टव्याः । श्रुतौ सर्वभूतेष्वित्यनन्तरं वर्तते इति शेषः । तथा च स्मृतिः—

ईश्वरस्सर्वभूतानां हृद्देशेऽर्जुन तिष्ठति ॥ इति ।

तर्हि किमिति सर्वेषां नोपलभ्यते, न ब्राह्मणं गूढ इति । तथा च स्मृतिः—

नाहं प्रकाशस्सर्वस्य योगमायासमावृतः ॥ इति ।

श्रीकृष्णोऽब्राह्मणस्यार्थः । प्रकाशः प्रकाशमान इत्यर्थः । परमात्मनो भूतेषु अवस्थानाभ्युपगमेऽधिकरणभेदात्तस्यापि भिन्नत्वशङ्का स्यात् । तां वारयति—व्यापीति । व्यापित्वेऽपि न भोवत् वस्तुतो जीवभिन्नत्वं वारयति—सर्वभूतान्तरात्मेति । सर्वभू-

कर्माध्यक्षः सर्वभूताधिवासः साक्षी चेता केवलो निर्गुणश्च ॥  
इति देवत्वादिश्रुतेः परमेश्वरस्यैव रूपभेदः कश्चिज्जीव-  
प्रवृत्तिनिवृत्त्योरनुमन्ता स्वयमुदासीनः साक्षी नाम । स च  
कारणत्वादिधर्मानास्पदत्वाद् अपरोक्षो जीवगतमज्ञानाद्यवभास-

तानां ब्रह्मादिस्तम्बपर्यन्तमङ्गातानामन्तरवस्थित आत्मा सर्वजीवस्वरूप इति  
यावत् । परमेश्वरस्य कर्मकर्तृजीवाभिन्नत्वे तस्यापि तत्कर्तृत्वं स्यादिति,  
नेत्याह—कर्माध्यक्ष इति । जीवकर्तृकर्मणां साक्षी, न स्वयं तत्कर्तृ-  
त्यर्थः । जीवपरमात्मनोरौपाधिकभेदेन धर्मव्यवस्था सम्भवतीति भावः ।  
सर्वभूतेष्वसादिना परमात्मापेक्षया भेदेन भूतानां निर्देशात्तस्य सद्विनीय-  
त्वमाशङ्क्याह—सर्वभूताधिवास इति । अधि उपरि वसन्त्यस्मिन् भू-  
तानीत्याधिवासः अधिष्ठानम् । सर्वेषां भूतानामधिवासस्मर्भूताधिवामः ।  
न चाधिष्ठानातिरेकेणारोपितानां पृथक्सत्त्वमस्तीति नाद्विनीयत्वविरोध इति  
भावः । न केवलं जीवगतकर्मणामेव साक्षी, किं तु जीवानामपीत्याशयेनाह—  
साक्षीति । अवशिष्टा श्रुतिः प्रागेव व्याख्याता । अनुमन्ता नैरन्तर्येण  
बोद्धा । स्वयमिति । जीवे व्यापारवत्यपि स्वयं तद्रहितः । रूपविशेषे सा-  
क्षिलक्षणमुक्त्वा साक्षिपदं तत्र वर्तयति—साक्षी नामेति । नामपदं श्रु-  
तिप्रसिद्धिद्योतकम् । ननु साक्षी जीवस्यापरोक्षः, तस्याज्ञानान्तःकरणा-  
द्यनुभवरूपत्वाङ्गीकारात् । ईश्वरस्तु नित्यं परोक्षः । कारणत्वसर्वज्ञत्वसर्व-  
नियन्तृत्वादेर्जीवं प्रत्ययोग्यत्वेन तद्विशिष्टविम्बचैतन्यरूपेश्वरस्यायोग्यत्वा-  
दिति चेत्, न । तस्य रूपविशेषत्वाङ्गीकारेणापरोक्षत्वोपपत्तेरित्याशयेनाह—  
स चेति । न चेश्वरस्यैतादृशरूपभेदे मानाभावश्शङ्कनीयः । “एको देवः”  
इति मन्त्रस्य “अनश्नन्नन्योऽभिचाकशीति” इति मन्त्रगम्यस्य च उदासीने पर-  
मेश्वररूपभेदे मानत्वात् । कारणत्वादिधर्मासादे चेश्वरे सृष्टिवाक्यानां सर्व-  
ेषामेव मानत्वादिति भावः । स च जीवस्यापरोक्षोऽन्तरङ्गश्चेति सम्बन्धः ।  
उभयत्र हेतुमाह—जीवगतमज्ञानाद्यवभासयन्निति । अन्तःकरणतद्-  
र्मसुखदुःखादिसङ्ग्रहार्थमादिपदम् । साक्षिचैतन्यमज्ञानाद्यवभासनद्वारा ‘अह-  
मज्ञः, अहं सुखी, दुःखी’ इत्यादिव्यवहारनिर्वाहकं भवति । अतस्साक्षी जी-  
वस्यान्तरङ्गः । लोके राजादिव्यवहारनिर्वाहकपुरुषे राजान्तरङ्गत्वस्य प्रसि-

यंश्च जीवस्यान्तरङ्गः । सुषुप्त्यादौ च कार्यकारणोपरमे जी-  
वगताज्ञानमात्रस्य व्यञ्जकः प्राज्ञशब्दितः ।

“तद्यथा प्रियया स्त्रिया सम्परिष्वक्तो न बाह्यं किंचन  
वेद नान्तरमेवमेवायं पुरुषः प्राज्ञेनात्मना सम्परिष्वक्तो न बाह्यं  
किंचन वेद नान्तरम्” “प्राज्ञेनात्मनाऽन्वारूढ उत्सर्जन्याति” इति

द्वत्वादिति भावः । ननु सुषुप्त्यादौ साक्ष्यस्यान्तःकरणतद्वृत्त्यादेरुपरत-  
त्वात्तदा चिदात्मनस्साक्षित्वं न स्यात् । तथा च—

तेभ्यो विलक्षणस्ताक्षी चिन्मात्रोऽहं सदा शिवः ।

इत्यादौ सुषुप्त्यादावपि तस्य साक्षित्वव्यवहारविरोध इत्यत आह—  
सुषुप्त्यादौ चेति । तेभ्य इति । भोक्त्रादिभ्य इत्यर्थः । तदाऽपि मूला-  
ज्ञानस्य साक्ष्यस्य सत्त्वान्न विरोध इति भावः । परमेश्वरस्यैव रूपविशे-  
पात्मके साक्षिणि सुषुप्त्युत्क्रान्तिविषयकवाक्यद्वयमपि प्रमाणमित्याशयेनाह—  
प्राज्ञशब्दित इति । सुषुप्तिविषयकवाक्ये उत्क्रान्तिविषयकवाक्ये च प्राज्ञ-  
शब्देन यथोक्तसाक्षिण एव प्रतिपादितत्वादिति भावः । ननु ‘सुषुप्त्युत्क्रान्त्यो-  
र्भेदेन’ (उ०मी० अ० १ पा० ३ अधि० १४ सू० ४२) इत्याधिकरणे सुषुप्त्यादि-  
विषयकश्रुतिगतप्राज्ञशब्दस्य सर्वेश्वरत्वभूताधिपतित्वादिविशिष्टपरमात्मपति-  
पादकताया उक्तत्वात् कथं प्राज्ञशब्दस्य उदासीनेश्वरपरत्वम् । अत आह—  
तद्यथेति । दृष्टान्तवाक्ये बाह्यं रथ्यादिवृत्तान्तम्, आन्तरं गृहकृतम्, पुरुषो  
जीवः, प्राज्ञः परमात्मा, तेन सम्परिष्वक्तः सुषुप्तावुपाधिलयादेकीभावं प्राप्तः,  
बाह्यं जाग्रत्प्रपञ्चम्, आन्तरं स्वप्नप्रपञ्चम्, किञ्चन किञ्चिदपि । उत्क्रान्ति-  
वाक्यमुदाहरति—प्राज्ञेनात्मनाऽन्वारूढ इति । अन्वारूढः अधिष्ठितः  
उत्सर्जनं वेदनावशाच्छब्दं कुर्वन् याति शरीरात् बहिर्निर्गच्छति उत्क्राम-  
तीत्यर्थः । अवस्थयोरिति सप्तमी । प्रतिपादित इत्यनन्तरं प्राज्ञ इति शेषः ।  
तथा च वाक्याभ्यां जीवभेदेन प्रतिपादितः प्राज्ञः परमेश्वर इति निर्णयोऽपि  
साक्षिपर इत्युपवर्णितं कौमुद्यामिति सम्बन्धः ।

बृहदारण्यकषष्ठाध्यायो जीवानुवादमात्ररूपः, न तदतिरिक्ते-  
श्वरपर इति पूर्वपक्षे प्राप्ते सिद्धान्तः—‘तद्यथा प्रियया’ इत्यादे-  
वाक्ययोस्सुषुप्त्यवस्थायामुत्क्रान्त्यवस्थायाम् च पुरुषशब्दितजीवापेक्षया



श्रुतिवाक्याभ्यां सुषुप्त्युत्क्रान्त्यवस्थयोर्जीवभेदेन प्रतिपादितः परमे-  
श्वर इति सुषुप्त्युत्क्रान्त्यधिकरण—(उ० मी० अ० १ पा० ३  
अधि० १४ सू० ४२ )निर्णयोऽपि साक्षिपर इत्युपवर्णितम् ॥

(वे०सू०मं०) शुक्तीदमंशवदसौ तत्त्वशुद्धौ च वर्णितः ॥

तत्त्वशुद्धावपि यथा 'इदं रजतम्' इति भ्रमस्थले वस्तुतः  
शुक्तिकोट्यन्तर्गतोऽपीदमंशः प्रतिभासतो रजतकोटिः, तथा  
ब्रह्मकोटिरेव साक्षी प्रतिभासतो जीवकोटिरिति जीवस्य सुखा-  
दिव्यवहारे तस्योपयोग इत्युक्त्वाऽयमेव पक्षः समर्थितः ॥

भेदेन परमेश्वरस्य तृतीयान्तप्राज्ञशब्देन व्यपदेशात् न षष्ठाध्यायो  
जीवानुवादमात्ररूपः, किं तु तदतिरिक्तेश्वरप्रतिपादनपरः । त-  
त्प्रतिपादनं च लोकसिद्धजीवानुवादेन तस्येश्वराभेदप्रतिपादनार्थम् ।  
तथा च वाक्यशेषो दृश्यते—“स वा एष महानज आत्मा योऽयं विज्ञा-  
नमयः” इति । यो विज्ञानमयो जीवः, स एषः महानात्मा पूर्णः परमात्मे-  
त्यर्थ इति तदधिकरणनिर्णयः । नन्वस्य निर्णयस्य उदासीनेश्वररूपसाक्षि-  
परत्वमनुपपन्नम् । “स वा एष महानज आत्मा”इत्येतदनन्तरम् “एष सर्वेश्वर  
एष भूनाधिपतिः”इत्यादिना तस्य सर्वेश्वरत्वादiguणजातप्रतिपादना-  
दिति चेत्, न । ज्ञेयब्रह्मप्रकरणगतसर्वेश्वरत्वादिवचनस्य स्तुतिमात्रपर-  
त्वादिति भावः ॥

कौमुदीकारमतस्य संवादार्थं मतान्तरमुपन्यस्यति—तत्त्वशुद्धावपी-  
ति । 'इदं रजतम्'इतिभ्रमस्थले रजताभेदेन प्रतिभासमानोऽपीदमंशः रज-  
तान्तर्भूतो न भवति । रजतवत् तस्य बाधाभावात् । नापि शुक्तावेवान्तर्भवति ।  
तस्य शुक्त्यंशवदज्ञातत्वप्रसङ्गात् । अतो यथा इदमंशस्य वस्तुतस्तदशुक्तिरूपत्वम्,  
प्रतिभासतो रजताभिन्नत्वम्, एवं साक्षिणोऽपि वस्तुगत्या ईश्वररूपाभेदत्वं  
कल्पिततत्तज्जीवाधिष्ठानरूपस्य साक्षिणस्सुखाद्यनुभविषुः 'अहं सुखमनु-  
भवामि' इत्यादिप्रतिभासतस्तत्तज्जीवाभिन्नत्वम् । अतो जीवस्य सुखादिव्यव-  
हारे तस्य सुखाद्यनुभविषुः जीवैकत्वमापन्नस्योपयोग इत्यर्थः । अन्यमेवे-  
ति । साक्षिणो वस्तुतोऽपि जीवान्तर्भावे तस्य ब्रह्मकोटित्वोक्तिविरोधात्

(वे० सू० मं०) अज्ञानोपहितः कैश्चित् —

केचित्तु—अविद्योपाधिको जीव एव साक्षाद् द्रष्टृत्वात्साक्षी ।  
लोकेऽपि ह्यकर्तृत्वे सति द्रष्टृत्वं साक्षित्वं प्रसिद्धम् । तच्चासङ्को-  
दासीनप्रकाशरूपे जीवे एव साक्षात् सम्भवति जीवस्यान्तःकरण-  
तादात्म्यापत्त्या कर्तृत्वाद्यारोपभाक्त्वेऽपि स्वयमुदासीनत्वात् ।  
“एको देवः” इति मन्त्रस्तु ब्रह्मणो जीवभावाभिप्रायेण साक्षित्व-

तस्येश्वररूपभेदत्वं तच्चशुद्धिकाराभिमतमिति गम्यते इति भावः ॥

जीवसाक्षिणोर्भेदपक्षानुपन्यस्य तयोरभेदपक्षानुपन्यस्यति—केचि-  
दित्यादिना । जीव एव साक्षीति सम्बन्धः । नन्वीश्वरस्य रूपभेदस्सा-  
क्षी, तत्र मानाभावादिखेत्काराभिप्रायः । जीवस्य साक्षित्वाभ्युपगमे हेतु-  
माह—साक्षाद् द्रष्टृत्वादिति । तस्यौदासीन्यं सूचयति—अवि-  
द्योपाधिक इति । एतदेव प्रपञ्चयितुम् ‘इदमेव साक्षिलक्षणम्, ना-  
न्यद्’इति पूर्वोक्तं स्मारयति—लोकेऽपि हीति । पूर्वं सङ्कोदोक्तं जी-  
वस्यैव साक्षित्वं प्रपञ्चयति—तच्चेति । साक्षादिति । अविद्याप्रतिबिम्ब-  
रूपजीवस्य स्वतः सम्भवतीत्यर्थः । अनेन क्लृप्तस्य जीवस्यैव साक्षित्वसम्भवे  
तदतिरिक्तस्साक्षी न कल्पनीयः, गौरवादिति सूचितम् । ननु लौकिकवै-  
दिकव्यवहारकर्तुरौदासीन्यमसिद्धमित्युक्तमित्याशङ्क्य बुद्धितादात्म्यप्रयुक्तमेव  
कर्तृत्वादिकम्, स्वतस्तु उदासीनत्वमित्युपगमात्तस्य साक्षित्वं सम्भवतीत्याह—  
जीवस्यान्तःकरणेति । नन्वीश्वरस्य साक्षित्वानुपगमे मन्त्रविरोध इत्यत  
आह—एको देव इति मन्त्रस्त्विति । साक्षी तावज्जीवस्या-  
परोक्ष इत्युक्तम् । ईश्वरस्य तूदासीनस्याप्यपरोक्षत्वं न सम्भवति । वि-  
म्बरूपस्येश्वरस्य जीवादौपाधिकभेदसत्त्वेन जीवं प्रति जीवान्तरचैतन्यस्ये-  
वापरोक्षत्वायोगात् । अतो जीवभावापन्नब्रह्माभिप्रायो मन्त्रगतसाक्षिप्रति-  
पादकभाग इति भावः । ईश्वररूपभेदस्यापरोक्षत्वानुपपत्तिरूपहेतुर्मन्त्र-  
स्त्विति तुशब्देनोक्त इति ध्येयम् । ननु गुहाधिकरणे यथा “गुहां प्रविष्टौ”  
इति मन्त्रो जीवेश्वरोभयपरः, तथा “द्वा सुपर्णा” इति मन्त्रोऽपि जीवेश्वरोभय-  
पर इत्युक्तं भाष्ये । तथा च. “द्वा सुपर्णा” इति मन्त्रे “तयोरन्यः पिप्पलं स्वा-  
क्षी” इति वाक्यं जीवविषयम् । “अन्नश्नन्नन्योऽभिचाकशीति” इति वाक्यं

प्रतिपादकः । “द्वा सुपर्णा” इति मन्त्रः गुहाधिकरणन्यायेन  
(उ० मी० अ० १ पा० २ अधि० ३ सू० ११) जीवेश्वरो-  
भयपरः, गुहाधिकरणभाष्योदाहृतपैङ्गिरहस्यब्राह्मणव्याख्यातेन  
प्रकारेण जीवान्तःकरणोभयपरो वेति न कश्चिद्विरोध इत्याहुः ॥

परमेश्वरविषयमिति पर्यवस्यति । ततश्च जीवस्य साक्षित्वमिति पक्षे ईश्व-  
रस्य साक्षित्वप्रतिपादकेन “अनश्नन्नन्यः” इति मन्त्रभागेन विरोध इत्याश-  
ङ्ग्याह—द्वा सुपर्णेति मन्त्र इति । यदा मन्त्रः जीवेश्वरोभयपरः, त-  
दाऽपि न विरोधः कश्चित् । “एको देवः” इति मन्त्रवत् “द्वा सुपर्णा” इति  
मन्त्रस्यापि जीवभावापन्नपरमात्मपरत्वाभ्युपगमादित्यर्थः । ननु गुहाधिक-  
रणभाष्ये पैङ्गिरहस्यब्राह्मणमुदाहृतम् । तच्चेदं ब्राह्मणम्—“तयोरन्यः पिप्पलं  
स्वादूति इति सत्त्वम्, अनश्नन्नन्योऽभिचाकशीति इत्यनश्नन्नन्योऽभिपश्यति  
ज्ञः, तावेतौ सत्त्वक्षेत्रज्ञौ” इति । अनेन ब्राह्मणेनादनवाक्यमन्तःकरणविषयम्,  
अनश्ननवाक्यं क्षेत्रज्ञविषयमिति व्याख्यातम् । न च ब्राह्मणेनैव सत्त्वक्षे-  
त्रज्ञपरत्वेन मन्त्रे व्याख्यायमाने कथं भाष्यकारैरस्य मन्त्रस्य जीवेश्वर-  
परत्वमुक्तमिति वाच्यम् । तदुक्तेः कृत्वाचिन्तामात्रत्वेन(१) विरोधाभावात् ।  
तथा चान्तःकरणप्रतिबिम्बरूपो जीवो यदि पैङ्गिब्राह्मणाभिमतः क्षेत्रज्ञः  
स्यात्, तदा तस्यैव “अनश्नन्” इति वाक्योक्तं साक्षित्वं स्यात्, नाविद्याप्रति-  
बिम्बस्य । तथा चाविद्याप्रतिबिम्बरूपस्य ब्रह्मस्वभावस्य जीवस्य साक्षि-  
त्वपक्षः पैङ्गिब्राह्मणनिर्णीतार्थकद्वासुपर्णेतिमन्त्रभागविरुद्धः प्रसज्येतेत्याश-  
ङ्ग्याह—गुहाधिकरणभाष्योदाहृतेति । न कश्चिद्विरोध इति ।  
पैङ्गिब्राह्मणाभिमतः क्षेत्रज्ञो नान्तःकरणगतचैतन्यप्रतिबिम्बरूपो जीवः ।  
तस्य कर्तृभोक्तृस्वभावत्वेन “अनश्नन्” इति वाक्योक्तसाक्षित्वासम्भवात् ।  
किं त्वसङ्गोदासीनप्रकाशरूपः अविद्याप्रतिबिम्बरूपजीव एव ब्राह्मणाभि-  
मतः क्षेत्रज्ञः । तस्यानश्ननवाक्योक्तसाक्षित्वसम्भवस्योपपादित्वात् । अतोऽ-  
विद्याप्रतिबिम्बरूपजीवस्य साक्षित्वपक्षे न पैङ्गिरहस्यब्राह्मणानुरोधिमन्त्र-  
विरोध इत्यर्थः ॥

(वे०सू०मं०) लिङ्गैरुपहितः परैः ॥ १५ ॥

अन्ये तु—सत्यं जीव एव साक्षी, न तु सर्वगतेनाविद्यो-  
पहितेन रूपेण । पुरुषान्तरान्तःकरणादीनामपि पुरुषान्तरं प्रति  
स्वान्तःकरणभासकसाक्षिसंसर्गविशेषेण प्रत्यक्षत्वापत्तेः । न चा-  
न्तःकरणभेदेन प्रमातृभेदात्तदनापत्तिः । साक्षिभास्येऽन्तःकरणा-  
दी सर्वत्र साक्ष्यभेदे सति प्रमातृभेदस्याप्रयोजकत्वात् । तस्मा-  
दन्तःकरणोपधानेन जीवः साक्षी । तथा च प्रतिपुरुषं साक्षिभे-

अविद्यायां चैतन्यप्रतिबिम्बरूपजीवस्यैव साक्षित्वमुपेत्य तत्र किञ्चि-  
द्विशेषं वक्तुं मतान्तरमवतारयति—अन्ये त्विति । न त्वविद्यायां चिद्वि-  
म्बभूतेश्वरस्साक्षी । तस्यापरोक्षत्वानुपपत्तेरित्येवकाराभिप्रायः । रूपेणे-  
ति । साक्षीखनुपपन्नः । सर्वशरीरमाधारणाविद्योपाधिकस्य साधारणरूपेण  
साक्षित्वाभावे हेतुमाह—पुरुषान्तरेति । यज्ञदत्तान्तःकरणगृहीतीनामि-  
त्यर्थः । पुरुषान्तरं प्रतीति । देवदत्तं प्रतीत्यर्थः । स्वेति । स्वस्य  
देवदत्तस्यान्तःकरणभासको यस्साक्षी, तेन साक्षिणा सह देवदत्तान्तःक-  
रणस्यैव यज्ञदत्तान्तःकरणादीनामपि संसर्गविशेषाद्देवदत्तस्य यथा स्वा-  
न्तःकरणम् प्रत्यक्षं, तथा यज्ञदत्तान्तःकरणगृहीतोऽपि देवदत्तस्य प्रत्यक्षाः  
स्युरित्यर्थः । अत्र पुरुषान्तरं प्रति पुरुषान्तरान्तःकरणादीनामपि प्रत्यक्षत्वा-  
पत्तेरिति सम्बन्धः । तत्र हेतुः स्वान्तःकरणेत्यादिरिति विभागः । सर्व-  
शरीरेषु साक्षिण एकत्वेऽपि प्रतिशरीरं प्रमातृभेदात्सोक्तदोष इत्या-  
शङ्कते—नचेति । देवदत्तं प्रति तदन्तःकरणादेः प्रत्यक्षत्वे हि देवदत्तमा-  
क्षिसंसर्गः प्रयोजकः । तथा च यज्ञदत्तान्तःकरणादीनामपि देवदत्तं प्र-  
त्यपरोक्षत्वप्रयोजकस्य देवदत्तसाक्षिसंसर्गस्याविशेषेण तं प्रत्यपरोक्षत्वापा-  
दनात्मको दोषः प्रत्यक्षत्वप्रयोजकसाक्षिसंसर्गभेदेनैव परिहर्तव्यः, नाप्र-  
योजकप्रमातृभेदेनेति दूषयति—साक्षिभास्य इति । साक्ष्यभेदे इति ।  
साक्षिण एकत्वे सतीत्यर्थः । अप्रयोजकत्वादिति । देवदत्तं प्रति त-  
दीयान्तःकरणादिकमेव प्रत्यक्षम्, नान्यदीयान्तःकरणादिकमिति व्यवस्था-  
यामिति शेषः । तस्मादिति । अविद्योपाधिकजीवस्य साधारणरूपेण  
साक्षित्वासम्भवादित्यर्थः । तथा चेति । साक्षिभेदप्रयोजकोपाधिभे-

दात् पुरुषान्तरान्तःकरणादेः पुरुषान्तरसाक्ष्यसंसर्गाद्वा तदयोग्यत्वाद्वा अप्रकाश उपपद्यते । सुषुप्तावपि सूक्ष्मरूपेणान्तःकरणसद्भावात् तदुपहितः साक्षी तदाऽप्यस्त्येव । न चान्तःकरणोपहितस्य प्रमातृत्वेन न तस्य साक्षित्वं, सुषुप्तौ प्रमात्रभावेऽपि साक्षिसत्त्वेन तयोर्भेदश्चावश्यं वक्तव्य इति वाच्यम् ।

द्विविधायां सत्पामित्यर्थः । तदयोग्यत्वाद्धेति । पुरुषान्तरं प्रत्ययोग्यत्वकल्पनाद्वा प्रत्यक्षत्वाभाव उपपद्यत इत्यर्थः । नन्वविद्याप्रतिबिम्बरूपजीवस्य अविद्योपाधिकत्वेनैव रूपेण साक्षित्वे सति तस्य सुषुप्तिसाधारणं सम्भवति, प्रतिशरीरं साक्षिभेदसिद्ध्यर्थं तस्यान्तःकरणोपहितत्वेन रूपेण साक्षित्वे तु सुषुप्तिसाधारणं तस्य न सम्भवति, सुषुप्तावन्तःकरणलयश्रवणादिशाशङ्काह—सुषुप्तावपीति । शङ्कते—न चान्तःकरणोपहितस्येति । अविद्याप्रतिबिम्बरूपजीवस्येति शेषः । न तस्येति । अन्तःकरणोपहितजीवस्य साक्षित्वं न सम्भवति । तस्य प्रमातृत्वात् । अन्यथा प्रमातुरेव साक्षित्वापत्त्या साक्षिप्रमात्रोर्भेदो न स्यादिति भावः । इष्टापत्तिमाशङ्काह—सुषुप्ताविति । प्रमात्रभावेऽपीति । “अथास्मिन् प्राण एवैकधा भवति” इति श्रुतौ सुषुप्तिकाले प्राणशब्दिने परमात्मनि एकीभावलक्षणस्य प्रमातृत्वस्य श्रवणादिति भावः । साक्षिसत्त्वेनेति । सुषुप्तिकाले साक्षिणस्तत्त्वमवश्यं वाच्यम् । तत्काले तत्तत्त्वस्य “त्रिषु धामसु” इत्यादिबहुश्रुतिसिद्धत्वात् । धामसु अवस्थास्वित्यर्थः । तत्काले साक्षिणाऽनुभूतानामज्ञानमुखसुषुप्तीनामुत्थितस्य ‘न किं चिद्वेदिषं सुखमस्वाप्सम्’ इति स्मरणदर्शनाच्च । न च ‘अहमस्वाप्सम्’ इति स्वापादिवदहमर्थस्य प्रमातुरपि सुषुप्तिकालीनत्वेन स्मरणदर्शनात् तस्यापि तदा सत्त्वं वाच्यमेवेति वाच्यम् । सुषुप्तौ प्रमातृत्वप्रतिपादकबहुश्रुतिविरोधेन ‘अहमस्वाप्सम्’ इत्यादिस्मरणस्याहमर्थाशे अनुभवरूपत्वकल्पनात् न प्रमातुस्तदा सत्त्वमावश्यकम् । तथा च सुषुप्तिकाले सदसतोस्ताक्षिप्रमात्रोर्भेदायोगात् प्रमातुस्तदासाक्षी भिन्न एव वाच्य इत्यर्थः । प्रमातृसाक्षिणोर्भेदपक्षे प्रमातुरुदासीनत्वाभावेन साक्षित्वासम्भवरूपदोषसङ्ग्रहार्थश्चकार इति बोध्यम् ।

विशेषणोपाध्योर्भेदस्य सिद्धान्तसम्मतत्वेनान्तःकरणविशिष्टः  
प्रमाता, तदुपहितः साक्षीति भेदोपपत्तेरित्याहुः ॥ १४ ॥

न च वाच्यमित्यत्र हेतुमाह—अन्तःकरणविशिष्ट इति । अन्तःकरण-  
स्याविद्योपाधिके जीवे विशेषणत्वेन प्रमातृत्वप्रयोजकत्वम्, उपाधित्वेन सा-  
क्षित्वप्रयोजकत्वम् । तथा च विशिष्टोपहितयोः प्रमातृसाक्षिणोर्भेदः, विशिष्टस्य  
प्रमातुः कर्तृभोक्तृस्वभावत्वेऽपि उपोहतस्योदासीनत्वात् साक्षित्वं च स-  
म्भवतीत्यर्थः । ननु विशेषणत्वस्य उपाधित्वस्य च भेदे सति एकस्याप्य-  
न्तःकरणस्य विशेषणत्वादिरूपेण भेदं कल्पयित्वा तद्विशिष्टस्य प्रमातृत्वं  
तदुपहितस्य साक्षित्वमिति व्यवस्था सिध्यति । तयोर्भेद एव कथमित्यत  
आह—विशेषणोपाध्योरिति । कार्यान्वयित्वे सति व्यावर्तकत्वं वि-  
शेषणत्वम् । यथा 'नीलोत्पलमानय' इत्यादौ नैल्यस्य । तस्य रक्तोत्पलादि-  
व्यावर्तकत्वादुत्पलद्वारा आनयनरूपकार्यान्वयित्वाच्च । लक्षणे कार्यपदं विधे-  
यपरम् । तथा च 'यत् काकवत्, तद् देवदत्तगृहम्' इत्यादौ विधेयस्य देव-  
दत्तगृहत्वस्य कार्यस्य उपलक्षणे काके नास्त्यन्वयः, गृहान्तरव्यावर्तकत्वं  
त्वस्तीति तत्रातिव्याप्तिवारणाय सत्यन्तम् । कार्यान्वयिनि विशेष्ये उत्पलादा-  
वतिव्याप्तिवारणाय विशेष्यदलम् । कार्यान्वयित्वे सति व्यावर्तकत्वे  
सति कार्यान्वयकाले विद्यमानत्वमुपाधित्वम् । यथा 'लोहितं स्फटिकमानय'  
इत्यादौ स्फटिकसन्निहितस्य जपाकुसुमस्य उपाधित्वम् । तस्यानयनलक्षणका-  
र्यान्वयाभावात् स्फटिकान्तरव्यावर्तकत्वादानयनान्वयकाले विद्यमानत्वाच्च ।  
तत्र प्रथमसखन्तं विशेषणे नैल्यादावतिव्याप्तिवारणाय । न च विशेषण-  
त्वेनाभिमतनैल्यादिकमप्यत्र लक्ष्यमेवेति वाच्यम् । जपाकुसुमादावुपाधित्व-  
व्यवहारवत् नैल्यादौ तथाव्यवहाराभावात्, जपाकुसुमादौ स्फटिकादिवि-  
शेषणत्वव्यवहाराभावाच्च । तथा च विशेषणोपाध्योर्भेदावश्यंभावे सति वि-  
शेषणत्वाभिमतनैल्यादेरलक्ष्यत्वात्तत्रातिव्याप्तिवारणं युक्तमेव । 'काकव-  
द्गृहं प्रवेश' इत्यत्र प्रवेशरूपकार्यान्वयकाले यदि दैवयोगादुपलक्षणभूतकाक-  
स्यान्वयः गमनम्, काकान्तरस्य तद्गृहे आगमनम्, तदा तत्रागतकाकस्य  
पूर्वस्थितकाकव्यावर्तकत्वं नास्ति । तथा च तत्रागतकाके प्रवेशानन्वयिनि  
उपाधित्वरहिते अतिव्याप्तिवारणाय द्वितीयसखन्तम् । उक्तस्थल एव उप-  
लक्षणीभूतकाके अतिव्याप्तिवारणाय विशेष्यदलम् । न च यत्र उप-  
लक्षणीभूतकाकस्यैव कार्यकालेऽपि दैवाद्विद्यमानत्वम्, तत्रोपलक्षणकाके कृ

(वे०सू०मं०) अविद्यायाऽऽवृतः साक्षी तेनान्यस्य प्रथा कथम् ? ॥

(१५) ननूत्तरूपस्य साक्षिणः चैतन्यमात्रावरकेणाज्ञानेनावरणमवर्जनीयमिति कथमावृतेनाविद्याहङ्कारादिभानमिति चेत् ।

त्स्नं लक्षणमस्तीत्यतिव्याप्तिरिति वाच्यम् । कार्यकाले नियमेन विद्यमानत्वस्य विवक्षितत्वात् । नन्वेवमपि 'लोहितस्फटिकमानय' इत्यत्र कचिद्वाक्यश्रवणकाले सत एव जपाकुमुमस्य स्फटिकानयनकाले दैवादविद्यमानत्वसम्भवात् जपाकुमुमस्यापि कार्यकाले विद्यमानत्वनियमो नास्तीति चेत्, तर्हिदं लक्षणं श्रोत्रत्वोपाधिकर्णशण्डकुलपामन्तःकरणादौ च विवक्षितमस्तु । जपाकुमुमस्यान्यस्य वा तत्तुल्यस्य स्वनिष्ठधर्मासञ्जकत्वरूपं प्रसिद्धमेवोपाधित्वमस्तु । न चानुगमः । स्वनिष्ठस्यादिलक्षणापाधित्वस्य प्रसिद्धोपाधौ कर्णत्रये विम्बप्रतिविम्बभेदपक्षे दर्पणादौ स्वोपहितविम्बमुखे स्वधर्मानामञ्जके च बाधितत्वेन तत्सङ्गहकलक्षणान्तरकरणस्यावश्यकतया तस्यादोषत्वात् । अनुगतलक्षणसम्भवे हि तस्य दोषत्वं प्रसिद्धम् । तथा च प्रकृतेऽन्तःकरणस्य उभयविधोपाधित्वसम्भवात् 'कार्यानन्वयित्वे सति' इत्यादिलक्षणानुरोधेनान्तःकरणोपहितो जीवस्साक्षीत्युपगमे साक्षित्वं जीवचैतन्यमात्रनिष्ठं पर्यवस्यति । जीवचैतन्यमात्रं तूदासीनमेवेति नोपहितस्य साक्षित्वानुपपत्तिः, न वा प्रमातृसाक्षिणोऽस्माङ्कर्णमिति संक्षेपः ॥ १४ ॥

अविद्याहङ्कारादीनां पूर्वोक्तं साक्षिभास्यत्वमाक्षिपति-नन्विति । चैतन्यमात्रेति । कृत्स्नचैतन्यावरकेणेत्यर्थः । कथमिति । न च साक्षिगोचरापरोक्षवृत्त्या तदावरणनिवृत्तौ निवृत्तावरणेन साक्षिणा अविद्यादिभानं सम्भवतीति वाच्यम् । तेषां केवलसाक्षिभास्यत्वसिद्धान्तविरोधप्रसङ्गात् । मनसः करणत्वस्य निरसिष्यमाणतया साक्षिचैतन्यगोचरापरोक्षवृत्त्यसम्भावश्च । अहङ्कारादीनां स्वसत्ताकाले तत्सत्ताप्रकारकसंशयाद्यभावेन सदा तेषां संशयादिनिवृत्तिप्रयोजकतया सदा प्रकाशसंसर्गे वक्तव्ये सति कादाचित्कवृत्त्या तेषां सदा भानासम्भवाच्च । सदा साक्षिगोचरवृत्तिसन्तत्युपगमे युष्मद् वृत्तिद्वयानभ्युपगमेन बाह्यघटादिप्रतीत्युच्छेदप्रसङ्गाच्च । तस्मात् साक्षिभास्यत्वंमविद्याहङ्कारादीनां वक्तव्यम् । तच्च न सम्भवति । तस्यावृत्तत्वात् । न च साक्षिचैतन्यं विहायान्यदेव चैतन्यमावृत्तिरिति वाच्यम् । अज्ञानस्य चैतन्यमात्रावरकत्वात् । अन्यथा साक्षिचैतन्यादन्यचैतन्येऽप्यावरणाभासः

(वे०सू०मं०) अत्राहूराहुवत्केचित् तस्य स्वावृतभास्यताम् ॥९६॥

राहुवद्विद्या स्वावृतप्रकाशप्रकाशयेति केचित् ॥

(वे०सू०मं०) अविद्याबुद्धितद्धर्मभासकांशेतरावृतिः ॥

कल्प्यते वस्तुतस्तेषु संशयादेरदर्शनात् ॥ ९७ ॥

वस्तुतोऽविद्याऽन्तःकरणतद्धर्मावभासकं साक्षिचैतन्यं विहायैवाज्ञानं चैतन्यमावृणोतीत्यनुभवानुसारेण कल्पनान्न कश्चिद्विषयः । अत एव सर्वदा तेषामनावृतप्रकाशसंसर्गात् अज्ञानविपरीतज्ञानसंशयागोचरत्वम् ।

(वे०सू०मं०) स्याच्चेदनावृतः साक्षी भासेतास्य सुखात्मता ॥

प्रेमास्पदत्वाद्भात्येव परिच्छेदादवृत्तता ॥ ९८ ॥

साक्षिचैतन्यस्यानावृतत्वे तत्स्वरूपभूतस्यानन्दस्यापि प्र-

प्रमङ्गादिसाक्षेपाभिप्रायः ॥

आवृतस्यापि साक्षिणोऽविद्याप्रकाशकत्वं दृष्टान्वेन दर्शयन् परिहरति—राहुवदिति ॥

राहुणा सर्वात्मनाऽऽवृतस्य चन्द्रमण्डलादेः स्वावरकराहुमात्रप्रकाशकत्वेऽपि तदतिरिक्तप्रकाशकत्वाददर्शनात् अत्राप्यावृतस्य साक्षिणः कथञ्चिद्विद्यामात्रावभासकत्वं स्यात्, नाहङ्कारादिभासकत्वमित्यस्वरसादाह—वस्तुत इति । अनुभवानुसारेणेति । अहङ्कारादिषूक्तरीत्या कादाचित्कज्ञानासम्भवेऽपि सदा प्रकाशसंसर्गफलस्य संशयानिवृत्त्यादेस्तत्त्वानुसारेणेत्यर्थः । अनुभवफलमेवोपदर्शयति—अत एवेति । अज्ञानस्य साक्षिचैतन्यं विहायैवावरकत्वस्वभावकल्पनादेवेत्यर्थः ।

अगोचरत्वमिति । नन्वविद्यायाः भावरूपत्वादौ, अहङ्कारस्यानात्मत्वादौ, सुखदुःखादिदृष्टीनामनात्मधर्मत्वादावज्ञानविपरीतज्ञानसंशयानां सत्त्वेन तेषां सदा संशयाद्यगोचरत्वमसिद्धमिति चेत्, न । अविद्यादिसत्त्वकाले कदाचिदपि अविद्याऽऽदिसत्त्वप्रकारकाज्ञानाद्यभावस्य विवक्षितत्वात् । तथा च तद्वत्विशेषमोचराज्ञानविपरीतज्ञानादेरनभ्युपगमेऽपि न दोष इति भावः ।

प्राज्ञे—साक्षिचैतन्यस्येति । नन्विष्टापचेरिति वक्तुं न शक्यते, संसारदशायां स्वरूपानन्दप्रकाशप्रयुक्तकार्यादर्शनादित्यत आह—



काशापत्तिरिति चेत्, न । इष्टापत्तेः । आनन्दरूपप्रकाश-  
प्रयुक्तस्यात्मनि निरुपाधिकप्रेम्णो दर्शनात् । 'भासत एव  
परमप्रेमास्पदत्वलक्षणं सुखम्' इति विवरणाच्च ॥ १५ ॥

(१६) स्यादेतत्—इदानीमप्यानन्दप्रकाशे मुक्तिसंसारयो-  
रविशेषप्रसङ्गः ।

ननु कल्पितभेदस्य साक्ष्यानन्दस्य प्रकाशेऽपि अनव-  
आनन्दरूपेति । लोके हि तस्य तस्यानुभूयमाने आनन्दे प्रीति-  
रनुभवसिद्धा, तथा च प्रीतेः प्रकाशमानानन्दविषयकत्वे सिद्धे प्राणिमात्रस्य  
स्वस्वात्मनि दुःखदशायामपि प्रीतिदर्शनादात्मगोचरप्रीतेरपि प्रकाशमानात्मा-  
नन्दविषयकत्वे सिध्यति । पुत्रादिगोचरप्रीतिस्तावदौपाधिकी । उपाधिश्च  
आत्मसुखाभिव्यक्तिसाधनत्वम् । उपाधिव्यतिरेकदशायां तेषु प्रीतेरदर्शनात् ।  
आत्मनि प्रीतिर्निरुपाधिकी । पुत्रादिष्विवात्मनि प्रीतेरन्यार्थत्वाभावाच्च ।  
तथा च श्रुतिः—“आत्मनस्तु कामाय सर्वं प्रियं भवति” । तथा “तदेतत्प्रेयः  
पुत्रात्प्रेयो वित्तात्प्रेयोऽन्यस्मात्सर्वस्मादन्तरतरम्” इति । अन्तरतरमिष्यते  
सर्वान्तरमुच्यते । तथा च यत् सर्वान्तरमात्मचैतन्यम्, तत् अपरोक्षं प्रीतिवि-  
षयत्वेन सम्भावितात् पुत्रादेस्सर्वस्मादतिशयेन प्रियमिति द्वितीयश्रु-  
त्यर्थः । तथा च आत्मानन्दो यदि न प्रकाशेत, तदा आत्मनि श्रुत्यनुभवसि-  
द्धा निरुपाधिकी प्रीतिर्न स्यात् । प्रीतेः प्रकाशमानानन्दविषयकत्वनिष्पा-  
त् । अतस्साक्ष्यानन्दप्रकाशापादने इष्टापत्यभिधानं युक्तमेव । उक्तार्थे वृ-  
द्धसम्प्रतिमप्याह—भासत एवेति । परमप्रेमविषयत्वं परमप्रेमास्पदत्वम्,  
तत् लक्षणं यस्य सुखस्य, तत्तथा सुखं भासत एव । परमप्रेमास्पदत्वा-  
त्, अन्यथा तन्न स्यादित्येवकाराभिप्रायः । तच्च सुखं साक्षिचैतन्याभिज्ञ-  
मिति स्वरूपानन्दप्रकाशे सम्प्रतिर्भवत्येव ॥ १६ ॥

संसारदशार्यां स्वरूपानन्दस्फुरणाभ्युपगमे बाधकमाशङ्कते—स्यादे-  
तदित्यादिना तस्मात्साक्ष्यानन्दस्यानावृतत्वकल्पनमयुक्तमित्य-  
न्तेन । सिद्धान्ती विशेषं शङ्कते—नन्विति । अविद्यायामानन्दप्रतिबि-  
म्बस्साक्ष्यानन्दः । तस्य बिम्बभूतानन्दात् भेदः कल्पितः । तथा च सं-  
सारदशायामनावृतसाक्ष्यभिन्नप्रतिबिम्बानन्दप्रकाशेऽपि बिम्बभूतप्रकाश-  
न्दो न प्रकाशते । तथा प्रकाशमानोऽपि साक्ष्यानन्दः प्रतिबिम्बरीरं भिन्नम्

च्छिन्नस्य ब्रह्मानन्दस्यावृतस्य संसारदशायामप्रकाशेन विशेषोऽस्तीति चेत्, न । आनन्देऽनवच्छेदांशस्यापुरुषार्थत्वादानन्दा-  
परोक्षमात्रस्य चेदानीमपि सत्त्वात् । नन्ववच्छिन्नस्साक्ष्यानन्द-  
स्सातिशयः । सुषुप्तिसाधारणादनतिस्पष्टात् ततो वैषयिकानन्देष्व-  
तिशयानुभवात् । अनवच्छिन्नो ब्रह्मानन्दस्तु निरतिशयः ।

प्रकाशते, न त्वनवच्छिन्न इति विशेषोऽस्तीत्यर्थः । बिम्बभूतब्रह्मानन्दा-  
प्रकाशे हेतुमाह—आवृतस्येति । अत्र यद्यपि मूलाज्ञानं शुद्धचिन्मात्राश्र-  
यं तद्विषयकं च, न तु बिम्बभूतेऽवरविषयकं तस्यानावृतत्वेऽपि जी-  
वापेक्षया कल्पितभेदवत्त्वात्तस्य जीवं प्रति अपकाशमानत्वं सम्भवति ।  
तथा मुक्तौ बिम्बभूतब्रह्मानन्दस्फुरणमप्यसिद्धम् । मूलाज्ञाननिवृत्तौ त-  
त्प्रयुक्तप्रतिबिम्बभावस्यापि बिम्बभावस्यापि निवृत्त्यवश्यमभावात् । तथापि  
पूर्वपक्षिमुखपिधानमात्रे सिद्धान्तिनस्तात्पर्यमिति बोध्यम् । किमनव-  
च्छिन्नानन्दस्फुरणं मोक्षे विशेषः, आनन्दस्फुरणमात्रं वा । उभयथा  
ऽपि विशेषो वक्तुं न शक्यते इत्याह पूर्ववादी—नेति । अवच्छेदो  
हि भेदः स च आत्मनि कल्पितः । तथा च अवच्छेदाभावो यद्यानन्दा-  
दतिरिक्तः, तदा दोषमाह—अनवच्छेदांशस्येति । यद्यानन्द एव  
कल्पिताभावस्याधिष्ठानात्मकत्वात्, तदा ऽस्य द्वितीयप्रकारे एवान्तर्भाव  
इति मत्वा तं प्रकारं दूषयति—आनन्दापरोक्षमात्रस्य चेति । तथा च  
न मुक्तिसंसारयोर्विशेष इति भावः । सिद्धान्ती प्रकारान्तरेण विशेषमाशङ्कते-  
नन्ववच्छिन्न इति । प्रतिशरीरमवच्छिन्नत्वेन न प्रकाशमानस्साक्ष्यानन्दः  
स्सातिशयः उत्कर्षापकर्षरूपातिशयवानित्यर्थः । साक्ष्यानन्दस्यातिशयव-  
त्त्वे हेतुमाह—सुषुप्तिसाधारणादिति । स्पष्टता उत्कर्षः । अतिस्प-  
ष्टता अत्युत्कर्षः । सुषुप्तिकाले प्रकाशमानोऽपि साक्ष्यानन्दः स्पष्ट एव ।  
इतरथा तस्य 'मुखमस्वाप्तम्' इति परामर्शनीयत्वाभावमसङ्गात् । लोके हि य  
आनन्दः स्पष्टमनुभूतः, स एव पुनः परामर्शयोग्यो नानुभूतानन्दमात्रमिति  
प्रसिद्धम् । तथा च ततस्साक्ष्यानन्दात् सुषुप्तावतिस्पष्टतारिहितात् सत्त्व-  
न्दनादिविषयप्रयुक्तानन्देषूत्कर्षविशेषानुभवादित्यर्थः । अनवच्छिन्न इति ।  
कल्पितावच्छेदाभावात्मा ब्रह्मानन्दो मुक्तिकाले प्रकाशमानोऽतिशयसामा-  
न्यरहित एवेत्यस्यार्थः । मुक्तौ ब्रह्मानन्द एकस्मिन् पूर्णतया च प्रका-

आनन्दवल्यां मानुषानन्दाद्युत्तरोत्तरशतगुणोत्कर्षोपवर्ण-  
नस्य ब्रह्मानन्दे समापनादिति चेत्, न । सिद्धान्ते साक्ष्यानन्द-  
विषयानन्दब्रह्मानन्दानां वस्तुतः एकत्वेनोत्कर्षापकर्षासम्भवात् ।  
मानुषानन्दादीनामुत्तरोत्तरमुत्कर्षं श्रुतिर्वदतीति चेत् ? । को वा  
ब्रूते श्रुतिर्न वदतीति ! किं तु अद्वैतवादे तदुपपादनमशक्य-  
मित्युच्यते ।

शते । इदानीं तादृशब्रह्मानन्दप्रकाशो नास्ति, किं तूत्कर्षापकर्षोपेतान-  
न्दप्रकाश एवास्ति । अतस्स्वरूपानन्दस्फुरणेऽपि तत्तदुत्कृष्टानन्दाभिला-  
षारूपपिशाचीग्रस्ततया कस्यापि निर्दृतिर्नास्तीति संसारमोक्षयोर्विशेष  
इति भावः । अविद्याप्रतिबिम्बरूपसाक्ष्यानन्दस्य लोके विषयानन्दत्वेन  
गृहीतस्य सातिशयत्वे ब्रह्मानन्दस्यैकरूपत्वे च श्रुतिं प्रमाणयति—आ-  
नन्दश्चल्लयामिति । मानुषस्मर्षस्सार्वभौमानन्दः । स च शतगुणितस्मन्  
मनुष्यगन्धर्वानन्दो भवति । सोऽपि शतगुणितस्मन् देवगन्धर्वानन्दो  
भवति । एवमेव पित्रानन्दादिषु “स एको ब्रह्मण आनन्दः”  
इत्युक्तहिरण्यगर्भानन्दान्तेषूत्कर्षापकर्षयोरुपवर्णनं योजनीयम् । समापना-  
दिति । “स यश्चायं पुरुषे यश्चासावादिन्ये स एकः” इति वाक्ये-  
नेति शेषः । पुरुषो मनुष्यः । आद्यचकारस्तिर्यगादिसङ्ग्रहार्थः । आदि-  
त्यपदं मण्डलाभिमानिदेवतापरम् । द्वितीयचकारस्तादितरसकलदेवतासङ्ग्रह-  
ार्थः । तथा च देवमनुष्यतिर्यक्षु सर्वत्र विद्यमानो ब्रह्मानन्दः एकः एकरूप  
एव, न तु साक्ष्यानन्दवत् सातिशय इति श्रुत्यर्थः । साक्ष्यानन्दविषयानन्द-  
ब्रह्मानन्दानां सति भेदे उक्तरीत्या मुक्तिसंसारयोर्विशेषो वक्तुं शक्यते ।  
स एव तवासिद्ध इति पूर्ववादी दूषयति—नेति । असम्भवादिति ।  
उत्कर्षापकर्षयोरजातिविशेषरूपयोरैकस्यां व्यक्तावसम्भवादित्यर्थः । न-  
न्वानन्दव्यक्तेर्वस्तुगत्या एकत्वेऽपि कल्पितभेदवत्यां तस्याम् उत्कर्षादि-  
स्सम्भवतीत्यभिसन्धिमान् सिद्धान्ती शङ्कते—मानुषानन्दादीनामिति ।  
अनुभवानुसारिश्रुतिसिद्धानन्दोत्कर्षादेरपलापकरणमयुक्तं पूर्ववादिन इत्यर्थः ।  
अभिसन्धिमाविद्धानि च पूर्ववादी दूषयति—को वेति । का तर्ह्यनुपपत्तिरिति  
सिद्धान्ती शङ्कते—किं स्थितिः । तामाह—अद्वैतवाद इति । आनन्द-

नन्वेकस्यैव सौरालोकस्य करतलस्फटिकदर्पणाद्यभिर्व्य-  
ञ्जकविशेषोपधानेनाभिव्यक्तितारतम्यदर्शनादेकत्वेऽप्यानन्दस्याभि-  
व्यञ्जकमुखवृत्तिभेदोपधानेनाभिव्यक्तितारतम्यरूपमुत्कर्षापकर्षव-  
त्त्वं युक्तमिति चेत्, न । दृष्टान्तासम्प्रतिपत्तेः । सर्वतः प्रसृ-  
मरस्य सौरालोकस्य गगने विना करतलादिसम्बन्धमस्पष्टं प्रका-  
शमानस्य निम्नतले प्रसृमरस्य जलस्येव करतलसम्बन्धेन ग-  
तिप्रतिहतौ बहुलीभावादधिकप्रकाशः, भास्वरदर्पणादिसम्बन्धेन  
गतिप्रतिहतौ बहुलीभावात्तदीयदीप्तिंसवलनाच्च ततोऽप्यधिक-

कत्वमन इत्यर्थः । अशक्यमिति । औपाधिकभेदेनापि तदुपपादनम-  
शक्यम, अनुरूपदृष्टान्ताभावादिति पूर्ववादिनोऽप्यभिमान्धिः । एकस्या-  
नन्दव्यक्तौ औपाधिकभेदेन श्रुत्यनुभवसिद्धानन्दोत्कर्षादेरुपपादनं  
कर्तुं शक्यमिति स्वाभिसन्धिमुद्धाटयन् सिद्धान्ती शङ्कते-नन्वेकस्यैवेति ।  
आलोकस्य करतलादिसम्बन्धरहितस्य या अभिव्यक्तिः तदपेक्षया करत-  
ले ईषदधिकाभिव्यक्तिः, तदपेक्षया स्फटिके ऽधिका अभिव्यक्तिः, तदपेक्ष-  
याऽप्यधिका दर्पणादावभिव्यक्तिरनुभवसिद्धा, तद्वलात् प्रकृतेऽपि स्वरूपा-  
नन्दव्यञ्जकवृत्तितारतम्येन तत्तद्वत्पुपहितसाक्ष्यानन्दे उत्कर्षादिकमुपपद्यते  
इत्यर्थः । यद्यालोक एकव्यक्तिक एकरूपश्च स्वतो भवेत्, तदा तथाविध-  
स्वरूपानन्दस्य दृष्टान्तो भवेत्, न त्वालोकस्यैकव्यक्तिकत्वमस्ति । तस्य  
नानाकिरणसमूहरूपत्वात् । नाप्येकरूपत्वं तस्यास्ति । तत्र तत्र सौर-  
किरणानामल्पत्वबाहुल्यरूपनानारूपत्वावगमादिति पूर्ववादी स्वाभिसन्धिमु-  
द्धाटयन् दूषयति—नेति । असम्प्रतिपत्तेरिति । ममासम्मतत्वादित्य-  
र्थः । प्रसृमरस्येति । गमनशीलस्येत्यर्थः । गतिप्रतिहताविति ।  
सूर्यकिरणानां गतिप्रतिबन्धे सतीत्यर्थः । अत एव यत्र भूभागे करतलादि-  
कृतप्रतिबन्धवशात् सूर्यकिरणा न प्रसरन्ति, तत्र तमोरूपा छाया दृश्यते ।  
आलोकस्य गतिप्रतिहत्या बहुलीभावे दृष्टान्तमाह—निम्नतल इति ।  
यथा निम्नतले प्रसृमरस्य जलस्य करतलसम्बन्धेन गतिप्रतिहतौ जल-  
स्य बहुलीभावाः, तथेत्यर्थः । अधिकेति । करतलादिसम्बन्धराहि-  
तगगने य आलोकस्य स्फुटः प्रकाशः, तदपेक्षयाऽधिकेत्यर्थः । तदीयदी-

प्रकाश इति तत्राभिव्यञ्जकोपाधिकाभिव्यक्तितारतम्यानभ्युपगमात् ।  
दृष्टान्तसम्प्रतिपत्तौ च गगनप्रसृतसौरालोकवत् अनवच्छिन्नान-  
न्दस्यास्पष्टता, करतलाद्यवच्छिन्नसौरालोकवत् सुखवृत्त्यवच्छिन्ना-  
नन्दस्याधिकाभिव्यक्तिरिति मुक्तिः संसारस्यैवाभ्यर्हितत्वापत्तेश्च ।  
एतेन 'संसारदशायां प्रकाशमानोऽप्यानन्दो मिथ्याज्ञानतत्संस्कार-  
विक्षिप्ततया तीव्रवायुविक्षिप्तप्रदीपप्रभावदस्पष्टं प्रकाशते, मुक्तौ त-  
दभावात् यथावदवभासते' इत्यपि निरस्तम् । निर्विशेषस्वरूपानन्दे  
प्रकाशमाने तत्र विक्षेपदोषादप्रकाशमानस्य मुक्त्यन्वयिनोऽति-

तिसंचलनादिति । दर्पणादेर्या दीप्तिः प्रभा, तथा मिश्रणादित्य-  
र्थः । ततोऽपीति । करतलगतप्रकाशादपीत्यर्थः । तत्रेति । एकरूप-  
स्थालोकस्य उपाधिगततारतम्यकृताभिव्यक्तितारतम्यस्यासम्प्रतिपत्तेर्न तस्य  
दृष्टान्तत्वं सम्भवतीत्यर्थः । उक्तदृष्टान्ताङ्गीकारे सिद्धान्तिनो बाधकमप्या-  
ह—दृष्टान्तसम्प्रतिपत्तौ चेति । मुक्ति इति । तथा च सिद्धान्ते  
मुक्तिमुद्दिश्य तत्साधनेषु कस्यापि प्रवृत्तिर्न स्यादिति भावः । मुक्ति  
संसारयोरविशेषप्रसङ्गचोद्ये समाधानप्रकारविशेषोऽपि वक्ष्यमाणहेतुना नि-  
रस्त इत्याह पूर्ववादी—एतेनेति । अनात्मनि देहादावात्मत्वज्ञानम्, वस्तु  
आत्मसम्बन्धशून्ये देहादावात्मीयत्वज्ञानं च मिथ्याज्ञानम् । तच्च जाग्रदादि  
काले स्वरूपानन्दस्य प्रकाशमानस्यापि विक्षेपकमस्पष्टतापादकम् । मिथ्या  
ज्ञानजन्यसंस्कारश्च सुषुप्तौ प्रकाशमानस्याप्यानन्दस्य विक्षेपकः पुरुषार्थ-  
त्वाविघटकः । पुनः भोगप्रदकर्मविशेषेण उद्धोषितमिथ्याज्ञानसंस्कारवशा-  
देव हि सर्वो जन्तुस्तौषुप्तमानन्दानुभवं परित्यजति । ततश्च तौषुप्तानन्दप्र-  
काशस्याध्रुवस्य सुमुखवभिलषितत्वाभावादपुरुषार्थत्वमिति भावः । दृष्टान्त-  
प्रभायाः सावयवत्वात्तीव्रवायुना केपाञ्चिदवयवानां नाशरूपाद्वा प्रभारूप-  
गतभास्वरत्वस्य तेन प्रतिबन्धरूपाद्वा विक्षेपात् प्रकाशमानायापि दी-  
पप्रभायामस्पष्टप्रकाशता उपपद्यते । अवयवगुणादिविशेषरहितस्य ब्रह्मा-  
नन्दस्य तु न तथा विशेष उपपद्यते, इत्याह—निर्विशेषेति । प्रका-  
शमान इति सतिसप्तमी । तत्रेत्यधिकरणसप्तमी । मुक्त्यन्वयिनि इति  
मुक्तिदशायां प्रकाशमानस्येत्यर्थः । अतिशयस्येति । दृष्टान्त इति

तस्यासम्भवात् । तस्मात् साक्ष्यानन्दस्यानावृतत्वकल्पनमयुक्तम् ।  
वे०सू०मं०) साक्षिण्युपाधिमालिन्यादध्यस्तादपकर्षतः ॥

सुखापकर्षमद्वैतविद्याचार्याः प्रचक्षते ॥ ९९ ॥

अत्राहुरद्वैतविद्याचार्याः — यथाऽत्युत्कृष्टस्यैकस्यैव धवल-  
रूपस्य मालिन्यतारतम्ययुक्तध्वनेकेषु दर्पणेषु प्रतिबिम्बे सत्युपाधि-  
मालिन्यतारतम्यात्तत्र तत्र प्रतिबिम्बे धावल्यापकर्षस्तारतम्येनाध्य-  
स्यते, एवं वस्तुतो निरतिशयस्यैकस्यैव स्वरूपानन्दस्यान्तःकरण-  
प्रतिबिम्बिततया साक्ष्यानन्दभावे प्राक्तनसुकृतसंपत्त्यधीनविषय-

यवरूपस्य ज्ञानविशेषरूपस्य वेत्यर्थः । तस्मादिति । मुक्तिसंसारयो-  
रविशेषप्रसङ्गादित्यर्थः ॥

‘स्यादेतत्’ इत्यादिना प्राप्तं पूर्वपक्षं निराकरोति—अत्राहुरित्या-  
दिना । एकस्य एकरूपस्य स्वरूपानन्दस्याभिव्यक्तितारतम्येऽनुरूपं दृ-  
ष्टान्तं वदन् स्वरूपानन्दे श्रुत्यनुभवसिद्धं तारतम्यशब्दोक्तमुत्कर्षापकर्ष-  
वचनमुपपादयति—यथेति । अत्युत्कृष्टस्येति । धवलरूपाणां मध्ये  
सर्वोत्तमस्येत्यर्थः । एकस्येति । अनेन वक्ष्यमाणौ उत्कर्षापकर्षौ तत्र स्व-  
तो न स्त इति सूचितम् । ‘तत्र तत्र प्रतिबिम्बे’ इत्येतानि पदानि समा-  
नाधिकरणानि । धावल्यापकर्ष इति । ईषन्मलिनदर्पणप्रतिबिम्बे अपक-  
र्षोऽध्यस्यते । ततः मध्यमविधमलिनदर्पणप्रतिबिम्बे च तदपेक्षया अधिकोऽप-  
कर्षोऽध्यस्यते । अत्यन्तमलिनदर्पणप्रतिबिम्बे चात्यन्तापकर्षोऽध्यस्यते । तत  
श्च तादृशदर्पणेषु प्रतिबिम्बितं धवलरूपं तारतम्येनाभिव्यज्यते । वस्तुत  
एकरूपमपि, स्वरूपेण प्रकाशमानमपीत्यर्थः । अन्तःकरणेति । सुषुप्ता-  
वप्यन्तःकरणं सूक्ष्मरूपेण तिष्ठतीति साक्ष्यानन्दस्य सुषुप्तिसाधारण्यं बो-  
ध्यम् । मतान्तरेषु तु अविद्यायां प्रतिबिम्बिततया साक्ष्यानन्दभावो द्र-  
ष्टव्यः । आनन्दभावे इति । प्राप्ते सतीति शेषः । सम्पत्तिः परिपाकः  
फलजननौमुख्यामिति यावत् । प्राक्तनसुकृतसम्पत्त्यधीनो यो बिम्बवि-  
शेषसम्पर्कः, तत्प्रयुक्तौ यौ सत्त्वस्योत्कर्षापकर्षौ, तद्वत् यच्छुद्धितारतम्यं,  
तद्युक्तासु सुखरूपास्वन्तःकरणवृत्तिषु प्रतिबिम्बिततया विषयानन्दभावे  
च प्राप्ते सतीत्यर्थः । वृत्तीनां स्वरूपमुख्यव्यञ्जकतया सुखरूपत्वमुक्तम् ।

विशेषसंपर्कप्रयुक्तसत्त्वोत्कर्षापकर्षरूपशुद्धितारतम्ययुक्तसुखरूपा-  
न्तःकरणवृत्तिप्रतिबिम्बिततया विषयानन्दभावे च तमोगुणरूपो-  
पाधिमालिन्यतारतम्यदोषादपकर्षस्तारतम्येनाध्यस्यते इति सं-  
सारदशायां प्रकाशमानेऽप्यानन्दे अध्यस्तापकर्षतारतम्येन साति-  
शयत्वादवृत्तिः । विद्योदये निखिलापकर्षाध्यासनिवृत्तेरारोपितसा-

एतदुक्तं भवति—पूर्वजन्मसु सम्पादितपुण्यकर्मपरिपाकवशादन्तःक-  
रणस्य स्रक्चन्दनादिरूपविषयविशेषगोचरवृत्तिद्वारा विषयविशेषैस्सह स-  
म्बन्धे सति तद्गतसत्त्वगुणस्य उत्कृष्टविषयसम्बन्धादुत्कर्षो भवति । नि-  
कृष्टविषयसम्बन्धान्निकर्षो भवति । ततश्चान्तःकरणगतसत्त्वांशपरिणामरूपाः  
वृत्तयः स्वरूपानन्दगोचरा जायन्ते । जायमानाश्च ता अप्युत्कर्षापकर्षो-  
पेता एव जायन्ते । तास्वानन्दप्रतिबिम्बो विषयानन्द इत्युच्यते इति ।

ननु स्वरूपानन्दगोचरसत्त्ववृत्तिगतापकर्षवशात् प्रतिबिम्बरूपे वि-  
षयानन्दे अपकर्षाध्यासो वक्तव्यः । मलिनद्रव्यकृतदर्पणोपाधिनिष्ठापकर्ष-  
वशात् तत्प्रतिबिम्बे अपकर्षाध्यासदर्शनात् । तथा च स्वरूपानन्दगोचरा-  
सु वृत्तिषु सत्त्वगुणपरिणामभूतासु अपकर्षप्रयोजकं मलिनद्रव्यं किञ्चिद-  
वश्यं वक्तव्यम् । साक्षाद्वर्षणसंयुक्तस्यैव मलिनद्रव्यस्य दर्पणेऽपकर्षाध्या-  
सकत्वदर्शनादित्यत आह—तमोगुणरूपेति । अन्तःकरणस्य सत्त्वज-  
स्तमोगुणात्मकत्वात्तद्वृत्तिष्वपि तमोगुणरूपोपाधिरनुवर्तते । तत्कृतो यो  
मालिन्यतारतम्यदोषः अपकर्षतारतम्यात्मको वृत्तिगतदोष इति यावत्,  
तस्माद्दोषादपकर्षस्तत्त्ववृत्तिप्रतिबिम्बरूपे विषयानन्देऽध्यस्यते इत्यर्थः । पू-  
र्वं विषयसम्पर्कः सुखरूपवृत्तिकारणत्वेन निर्दिष्टः । तत्र 'विषयविशेषे' इति  
विशेषपदं विषयगतोत्कर्षतारतम्यपरम् । तत्तारतम्यं च सुखरूपवृत्तिगतोत्कर्ष-  
तारतम्यप्रयोजकत्वेन निर्दिष्टम् । इह तु सुखरूपवृत्तिष्वेवापकर्षप्रयोजकतया  
अपकर्षतारतम्यप्रयोजकतया च तारतम्योपेतं तमोगुणात्मकं मलिनद्रव्यं  
निर्दिष्टमिति विभागो बोध्यः । ततः किं ? तत्राह—इति संसारदशाया-  
मिति । प्रकाशमानेऽप्यानन्दे यदध्यस्तमपकर्षतारतम्यम्, तेन सातिश-  
यत्वाद्विषयानन्दस्येत्यर्थः । तथा च निकृष्टमानन्दमनुभवतः उत्कृष्टानन्द-  
वृष्णाभिभूतस्य तत्सम्पादनाय प्रयतमानस्य तत्साधनस्वभ्रान्त्या कदा-  
चिद् दुःखसाधनेष्वपि प्रवर्तमानस्य देवमनुष्यतिर्यगादियोन्यापत्तिलक्षणो  
भवसनर्थ इति नास्ति निर्द्वैतित्यर्थः । निवृत्तेरिति । मूलाङ्गननिवृत्तौ

निशयत्वाभावात् कृतकृत्यतेति विशेषोपपत्तेः निरुपाधिकप्रेम-  
गोचरतया प्रकाशमानस्साक्ष्यानन्दोऽनावृत एवेति ॥

(वे०सू०मं०) सुखांशोऽस्यावृतो नास्ति न भातीत्यनुभूतितः ॥  
चिदंशोऽनावृतो वृत्त्या सौख्यव्यक्तिरितीतरे ॥१००॥

अन्येतु—प्रकाशमानोऽप्यानन्दो 'मयि नास्ति, न प्रकाशते' .

तत्कार्योपाधिनिवृत्त्या तत्कृतापकर्षाद्यध्यासनिवृत्तेरित्यर्थः । कृतकृत्य-  
तेति । कृतं कर्तव्यजातं कृतं येन, सः कृतकृत्यः तस्य भावस्तत्ता ।  
पुरुषस्य हि विद्योदयात्पूर्वं दुःखनिवृत्तये सुखावाप्तये च बहु कर्तव्यजातमा-  
सीत् । विद्योदये तु दुःखमात्रस्य निवृत्तत्वाद्युत्कृष्टधवलरूपस्य निर्म-  
लदर्पण इव निरतिशयस्वरूपानन्दाविर्भावाच्च तन्निवृत्तये तत्प्राप्तये वा न  
किञ्चित् कर्तव्यमस्तीति कृतकृत्यतेति भावः । तदाह भगवान् श्रीकृष्णः—

एतद् बुद्ध्वा बुद्धिमान् स्यात् कृतकृत्यश्च भारत ॥ इति ।

एतत्—निरतिशयानन्दरूपं ब्रह्म अपरोक्षतया बुद्ध्वा बुद्धिमान् भवति  
पण्डितो भवति, कृतकृत्यश्च भवति, हे भारत अर्जुन ! यतस्तत्त्वज्ञानं विना  
पण्डित्यादिकं न लभ्यते, तस्मात्तदेव सम्पादय, अन्यत् सर्वं परित्यजेति  
भावः ।

विशेषोपपत्तेरिति । मुक्तिसंसारयोरिति शेषः । ननु ब्रह्मा-  
नन्दवत् साक्ष्यानन्दोऽपि आवृतोऽस्तु । तथा च मुक्तिसंसारयोर्विशेषस्तु-  
च इति नेत्याह—निरुपाधिकेति । एवंभूतः प्रेमा स्वरूपानन्दावरणसत्त्वे  
न सम्भवति । लोके प्रकाशमानमुखे एव प्रीतेरनुभवासिद्धत्वादिति भावः ।

साक्षिचैतन्यस्यानावृतत्वे तदभिन्नस्यानन्दस्याप्यनावृतत्वापत्त्या  
मुक्तिसंसारयोरविशेषप्रसङ्ग इति पूर्वपक्षे प्राप्ते स्वरूपानन्दस्यानावृतत्वे  
ऽपि तयोर्विशेषस्तम्भवतीति सिद्धान्तो दर्शितः । इदानीं तस्यावृ-  
तत्वमुपेत्यैव विशेषं मुक्तिसंसारयोर्विदन् सिद्धान्तं दर्शयति—अन्ये स्थि-  
ति । 'वेदान्तप्रतिपाद्यस्वरूपानन्दो मे नास्ति न प्रकाशते' इति व्यवहार-  
दर्शनात्तदेतुभूतमावरणं तावदस्त्येव संसारदशायाप । मुक्तौ तु तदाव-  
रणनाशात् स्वरूपानन्दस्फुरणमस्तीति न तयोरविशेषप्रसङ्ग इत्यर्थः । अत्र  
प्रकाशमानोऽप्यानन्द आवृत एवेति सम्बन्धः, न त्वनावृतः । तस्यानावृ-



इत्यावरणानुभवात् आवृत एव । एकस्मिन्नपि साक्षिण्यविद्याकल्पि-  
तरूपभेदसम्भवेन चैतन्यरूपेणानावरणस्यानन्दरूपेणावरणस्य चा-  
विरोधात् । स्वरूपप्रकाशस्यावरणनिवर्तकतया प्रकाशमाने आवर-

तत्वे उक्तव्यवहारविरोधप्रसङ्गादित्येवकाराभिप्रायः । नन्वेवमात्मनि सदा  
निरुपाधिकप्रेमा न स्यात् । अनाद्यतस्वरूपानन्दस्फुरणस्याभावात् दृष्टि-  
कृतानन्दस्फुरणस्य च कादाचित्कत्वादिति चेत्, न । फलबलेनाद्यतस्या-  
पि स्वरूपानन्दप्रकाशस्य निरुपाधिकप्रेमहेतुत्वकल्पनात् 'भासते एव परम-  
प्रेमास्पदत्वलक्षणं सुखम्' इति विवरणस्याप्यत्रैव तात्पर्योपपत्तेश्च । अनेनै-  
वाभिप्रायेण 'प्रकाशमानोऽपि' इत्युक्तम् । अन्यथा प्रकाशमानत्वविशेषण-  
स्याद्यतत्वकल्पने उपयोगाभावेन वैयर्थ्यप्रसङ्गादिति बोध्यम् । साक्षिचैत-  
न्याभिन्नस्य साक्ष्यानन्दस्याद्यतत्वे साक्षिचैतन्यमप्याद्यतं स्यात् । एकत्र  
आद्यतत्वानाद्यतत्वयोर्धुगपद्विरोधादित्यत आह—एकस्मिन्नपीति । यथा  
वस्तुत एकस्मिन्नेव चैतन्ये जीवत्वेश्वरत्वाख्यौ रूपभेदौ कल्प्येते—'नाहमी-  
श्वरः, किं तु संसारी' इति व्यवहारबलात्, तथा 'अहं सुखी' इत्यादिज्ञानमा-  
नन्दो न भवतीत्यादिरूपेणाहङ्काराद्यवभासकज्ञानस्यानन्दाद्देव्यवहारदर्शना-  
त्तदतुरोधेन चित्तवानन्दत्वाख्यौ रूपभेदावनादिसिद्धौ कल्प्येते । यथा च  
एकस्मिन्नेव चैतन्ये जीवत्वावच्छेदेनाज्ञत्वादिकमीश्वरत्वावच्छेदेन तदभाव-  
श्च कल्प्यते, तथैवानन्दत्वावच्छेदेन आद्यतत्वम्, चित्तावच्छेदेनाहङ्काराद्यवभा-  
सकचैतन्ये तदभावश्च कल्प्यते फलबलादिति न विरोधः । जीवत्वादेरिव  
चित्त्वादिरूपभेदस्याप्यविद्याकल्पितत्वाभ्युपगमाद् नाद्वैतविरोधश्चेत्यर्थः ।  
नन्वेकस्मिन् साक्षिणि रूपभेदेनाद्यतत्वतदभावयोर्विरोधाभावेऽप्यानन्दः  
प्रकाशमानोऽप्याद्यत इति विरुद्धम् । प्रकाशस्यावरणविरोधित्वादिति, ने-  
त्याह—स्वरूपप्रकाशस्येति । आगन्तुकदृष्टिरूपप्रकाशस्यावरणविरोधि-  
त्वकल्पनात् न स्वरूपप्रकाशस्तद्विरोधी, तस्यावरणासाधकत्वादित्यर्थः । न-  
न्वेवं "प्रकाशमानोऽप्यानन्द आद्यतः" इति ग्रन्थे प्रकाशमानत्वविशेषणं स्व-  
रूपप्रकाशस्यावरणाविरोधित्वज्ञापनार्थमिति तत्प्रयोजनसम्भवात् तद्विशेषण-  
मात्मनि निरुपाधिकप्रेमसम्भवज्ञापनप्रयोजनकमिति पशुक्तं, तद्व न सम्भ-  
वतीति चेत्, तर्हि विनिर्गमकाभावेन तद्विशेषणस्योभयप्रयोजनकत्वमस्तु ।  
स्वरूपप्रकाशे आवरणाविरोधित्वस्यैव आनन्दावरणपक्षे आनन्दरूपे आत्मनि

जस्याविरोधाच्च । 'त्वदुक्तमर्थं न जानामि' इति प्रकाशमाने एवावर-  
णदर्शनाच्च । न च तत्रानावृतसामान्याकारावच्छेदेन विशेषा-  
वरणमेवानुभूयते इति वाच्यम् । अन्यावरणस्यान्यावच्छेदेन भा-  
नेऽतिप्रसङ्गात् । न च सामान्यविशेषभावो नियामक इति ना-  
तिप्रसङ्ग इति वाच्यम् । व्याप्यव्यापकभावातिरिक्तसामान्यविशे-  
षभावाभावेन 'वह्निं न जानामि' इति धूमावरकाज्ञानानुभवप्रस-

निरुपाधिकमेव सम्भवस्याप्यवश्यं ज्ञापनीयत्वात् । स्वरूपप्रकाशस्यावर-  
णाविरोधित्वे हेत्वन्तरमाह—त्वदुक्तमिति । एवकारानन्तरमाप्तोक्तार्थ इति  
शेषः । 'श्रीकृष्ण एव वेदान्तवेद्यः परमात्मा दुर्विज्ञेयोऽयमकृतात्मभिः' इ-  
त्याप्तोपदेशानन्तरं मन्दस्य वाक्याथेबोधो न भवति । स च मन्दः 'त्वदुक्त-  
मर्थं न जानामि' इत्यज्ञानमनुभवतीति प्रसिद्धं लोके । तत्र 'त्वद्वाक्यस्यास्ति  
काश्चिदर्थ इति जानामि, आप्तवाक्यत्वात्, विशेषं तु न जानामि' इति व्यव-  
हारदर्शनात् अवगतो यस्त्वद्वाक्यार्थत्वलक्षणस्तसामान्याकारः, स एव वि-  
शेषावरकाज्ञानस्य विषयतया प्रकाशते । तथा च 'त्वदुक्तमर्थं न जाना-  
मि' इत्यनुभवे अज्ञानविशेषणतया प्रकाशमानस्य सामान्याकारस्यावरणविष-  
यत्वाभावात् । आवरणविषयस्य विशेषस्य प्रकाशमानत्वाभावात् प्रकाशमा-  
नस्यावृतत्वेनायमनुभवः प्रमाणमिति शङ्कते—न च तत्रेति । अन्यावर-  
काज्ञानस्यान्यावच्छेदेन प्रकाशाभ्युपगमे 'चैत्रं न जानामि' इत्यनुभूयमाना-  
ज्ञानस्य विष्णुमित्रविषयकत्वप्रसङ्ग इति दूषयति—अन्यावरणस्येति ।  
ननु त्वद्वाक्यार्थत्वलक्षण आकारस्तावत् सामान्यरूपः । स चाप्तोपदिष्टे  
श्रीकृष्ण इव त्वदुपदिष्टेषु श्रीकृष्णप्रतिपक्ष्युपायेष्वपि त्वद्वाक्यार्थत्वस्य स-  
त्त्वात् । वेदान्तवेद्यत्वादिलक्षणाकारस्तु विशेषरूपः, तस्य श्रीकृष्णस्वरू-  
पमात्रवृत्तित्वात् । तथा च विशेषावरकाज्ञानं सामान्याकारावच्छेदेन प्र-  
काशते इत्युपगमे नातिप्रसङ्गः । चैत्रत्वविष्णुमित्रत्वयोस्तसामान्यविशेषभा-  
वाभावादिति शङ्कते—न च सामान्येति । किं सामान्यविशेषभावः श्री-  
कृष्णमूर्तिस्त्वविष्णुमूर्तिस्त्वयोरिव व्याप्यव्यापकभावः, तदतिरिक्तो वा । न  
द्वितीयः । तस्मानिरूपणादिरवाशयेनाह—व्याप्येति । आद्ये दोषमाह—व-  
ह्निमिति । तस्मादज्ञानानुभवे अज्ञानविशेषणतया यद्वस्तु प्रकाशते, तदे-

ज्ञात् । तस्माद्यदवच्छिन्नमज्ञानं प्रकाशते, तदेवावृत्तमिति प्रकाशमानेऽप्यज्ञानं युज्यते । अज्ञानं च यथा साक्ष्यंशं विहाय चैतन्यमावृणोति, एवमानन्दमपि तत्तत्सुखरूपवृत्तिकवलीकृतं विहायैवावृणोति । स एव वैषयिकानन्दस्यावरणाभिभवः । स चावरणाभिभवः प्रत्युषसमयं बाह्यावरणाभिभववत् कारणविशेषप्रयुक्तवृत्तिविशेषवशात्तरतमभावेन भवति । अतः स्वरूपानन्दविषयानन्दयोः विषयानन्दानां च परस्परभेदसिद्धिरिति वदन्ति ।

आवरणविषय इति वक्तव्यम् । न च 'त्वदुक्तं न जानामि' इति ज्ञानस्य त्वदुक्तार्थप्रकारकत्वे सत्यज्ञानविशेषकत्वेन त्वदुक्तार्थो विशेषणरूप एवेत्युपगमे तज्ज्ञानस्य विशेषणज्ञानरूपकारणस्याभावात्तद्विशिष्टाज्ञानानुभवो न स्यादिति वाच्यम् । अज्ञानानुभवस्य नित्यसातिशयरूपत्वोपगमेन तत्र विशेषणज्ञानानपेक्षणात् । न च प्रकाशमानत्वमावृत्तत्वं च विरुद्धम्, प्रकाशस्यावरणविरोधित्वादिति वाच्यम् । अस्य विरोधस्य प्रागेव परिहृतत्वादित्याशयेनोपमंहरति—तस्मादिति । अन्यावरकाज्ञानस्यान्पावच्छिन्नतया भानासम्भवादित्यर्थः । यदवच्छिन्नमिति । येन वस्तुना विशेषितमित्यर्थः । नन्वानन्दस्यावृत्तत्वे विषयमपेक्षदशायां विशिष्यानन्दप्रकाशो न स्यादित्यत आह—अज्ञानं चेति । ननु वृत्तेरावरणाभिभावकत्वोपगमादज्ञानस्य सुखवृत्तिविषयीकृतानन्दानावरकत्वमिति कथमुच्यते ? तत्राह—स एष इति । सुखवृत्तिविषयत्वप्रयुक्तानावरकत्वस्वभाव एव वृत्तिकृतावरणाभिभव इत्यर्थः । ननु सुखरूपवृत्तेरेकरूपत्वात् तत्कृतावरणाभिभवोऽप्येकरूप एव स्यात् । तथा च विषयमम्बन्धदशायामानन्दोऽप्येकरूपतयैव प्रकाशेत, न तूत्कृष्टापकृष्टरूपेणेति, नेत्याह—स चेति । यथा प्रत्युषममये आलोकितारतम्येन बाह्यतमस्तारतम्यप्रयुक्ताभिन्नो भवति । ततश्च तत्तमसाऽऽवृत्तानां पदार्थानां तारतम्यभावप्रयुक्तं प्रकाशनं भवति । एवं विषयविशेषरूपकारणविशेषप्रयुक्तो यो वृत्तिषु विशेषः उत्कर्षतारतम्यरूपः, तद्वशात्तरतमभावयुक्त एव आवरणाभिभवो भवति । ततश्चानन्दोऽपि तरतमभावयुक्त एव प्रकाशित इत्यर्थः । एवमप्यानन्दस्यैकत्वाभ्युपगमात्तद्भेदप्रथा कथं सिध्यति ? तत्राह—अत इति । वस्तुत एकस्मिन्नपि आनन्दे उपाधिप्रयुक्तभेदाभ्युपगमः

सर्वथाऽपि साक्षिचैतन्यस्यानावृतत्वेनावरणाभिभवार्थं वृत्तिमनपेक्ष्यैव तेनाहंकारादिप्रकाशनमिति तुल्यमेव ॥ १६ ॥

(वे०सू०मं०)अहङ्कारादिनः(१)साक्षिभास्यस्य स्मरणं कथम् ॥

सूक्ष्मावस्था हि संस्कारो वृत्तीनां स्थान साक्षिणः॥१०१॥

(१७)नन्वेवं कथमहङ्कारादीनामनुसन्धानम् । ज्ञानसूक्ष्मावस्थारूपस्य संस्कारस्य ज्ञाने सत्ययोगेन नित्येन साक्षिणा तदाधानासम्भवात् ॥

(वे०सू०मं०)शृणु यद्वृत्त्यवच्छिन्नसाक्षिणा यत् प्रकाशयते ॥

तत्संस्कारं हि सा धत्ते न त्वाकारव्यवस्थया॥१०२॥

अन्ये तु विषयाकारवृत्तिस्थानित्यसाक्षिणा ॥

त्रिपुटीभासिनाऽऽधीनात्संस्कारस्य स्मृतिं जगुः॥१०३॥

मादित्यर्थः । तथा च विद्यया आवरणनिवृत्तौ सत्यां प्रकाशमानानन्दः स्वरूपानन्दः, तदनिवृत्तिदशायां वृत्तिमम्बन्धात् प्रकाशमानानन्दो विषयानन्द इति स्वरूपानन्दविषयानन्दयोर्भेदो ज्ञातव्यः । तथा वृत्तिभेदेनानन्दभेदाभ्युपगमाद् विषयानन्दानां परस्परं भेदप्रसिद्धिश्चावकल्पने इत्यर्थः । अहङ्कारादीनां केवलमाक्षिभास्यत्वं परमपङ्क्तं सिद्धिमिसाशयेनाह—सर्वथाऽपीति । स्वरूपानन्दस्यानावृतत्वपक्षे तस्यावृतत्वपक्षे चेत्यर्थः । तेनेति । साक्षिचैतन्येनेत्यर्थः ॥ १६ ॥

ननु सिद्धान्ते संस्कारस्यानुभवनाशरूपत्वोपगमेन संस्कारार्थं साक्षिचैतन्यस्याहङ्कारादिगोचरवृत्त्यपेक्षाऽस्तेवेति शङ्कते—नन्वेवमिति । अहङ्कारादिसाक्षिणो वृत्त्यनपेक्षत्वे सतीत्यर्थः । अनुसन्धानं स्मृतिः । तदाधानेति । संस्कारोत्पादनेत्यर्थः । तदाधानासम्भवे हेतुमाह—ज्ञानसूक्ष्मावस्थारूपस्येत्यादिना । ननु यदि साक्षिचैतन्यस्थितिदशायां तत्सूक्ष्मावस्थारूपसंस्कारोत्पत्त्ययोगः, तर्हि तन्नाशदशायां तदुत्पत्तिरस्तु, नेत्याह—नित्येनेति । तथा च अहङ्काराद्यवच्छिन्नसाक्षिचैतन्यस्यानावृतत्वेन तदभिभवार्थं वृत्त्यनपेक्षणेऽपि संस्कारार्थं तदपे-

(१) सामान्ये नपुंसकम् । “तृतीयादिषु भाषितपुंस्कम्” इति वैकल्पिकपुंश्चत्वाभाषणपक्षे “इकोऽधि विभक्तौ” इति जुम् ।

अत्र केचिदाहुः—स्वसंसृष्टेन साक्षिणा सदा भास्यमानोऽहं-  
कारस्तत्तद्व्यवहारादिविषयवृत्त्याकारपरिणतस्वावच्छिन्नैनापि साक्षिणा  
भास्यते इति तस्यानित्यत्वात् सम्भवति संस्काराधानं घटादौ  
विषये इव । न हि स्वाकारवृत्त्यवच्छिन्नसाक्षिणैव स्वगो-  
चरसंस्काराधानमिति नियमोऽस्ति । तथा सति वृत्तिगोचरसंस्का-  
रासम्भवेन वृत्तेरस्मरणप्रसङ्गात् । अनवस्थाऽऽप्यवृत्त्या वृत्तिगो-

क्षासत्त्वात् केवलसाक्षिभास्यत्वमहङ्कारादीनामिति सिद्धान्तव्याकोप  
इति भावः ॥

अहङ्कारादिगोचरवृत्तिं विनैव संस्कारोपपत्तेर्न सिद्धान्तविरोध  
इति समाधत्ते—अत्र केचिदाहुरिति । स्वपदद्वयमहङ्कारपरम् । ‘स्वसं-  
सृष्टेन’इत्यादिना ‘भास्यते’ इत्यन्तेन ग्रन्थेन अहङ्कारस्य यथाऽहङ्कारावच्छिन्न-  
साक्षिभास्यत्वम्, तथा घटपटादिविषयगोचरवृत्त्यवच्छिन्नसाक्षिभास्यत्वम्-  
प्यस्तीति दर्शितं भवति । ततः किं ? तत्राह—तस्येति । घटादिगोचरवृत्त्य-  
वच्छिन्नसाक्षिचैतन्यस्यानित्यत्वात् तेन यथा घटादौ विषये संस्काराधानं स-  
म्भवति, तथा तेनैव वृत्त्यवच्छिन्नसाक्षिचैतन्येनाहङ्कारादावपि संस्काराधानं  
सम्भवतीति नाहङ्कारादिगोचरवृत्त्यपेक्षेति भावः । नन्वाहङ्कारव्यतिरिक्तेषु  
घटादिषु सर्वत्र स्वाकारवृत्त्यवच्छिन्नचैतन्येनैव घटादिगोचरसंस्काराधानद-  
र्शनात् स्वगोचरवृत्त्यैव स्वगोचरसंस्काराधानमिति नियमोऽवसीयते । तथा  
चाहङ्कारमात्र एव कथमन्यगोचरवृत्त्या तदाधानमिच्छाशङ्काह—न हीति ।  
तथा नियमे मानाभावाद्, अप्रयोजकत्वाच्चेति भावः । नियमाभ्युपगमे बाधकमा-  
ह—तथासतीति । ननु ज्ञानरूपवृत्तेस्संस्कारादिलाभाय वृत्तिगोचरवृत्त्य-  
न्तरमप्यस्तु, नेत्याह—अनवस्थापस्येति । घटादिगोचरवृत्तिस्मरणसिद्ध्यर्थं  
तद्गोचरवृत्त्यन्तरोपगमे द्वितीयवृत्तिस्मरणाय तृतीयाऽपि तद्गोचरवृत्तिर्वक्त-  
व्या स्यात् । एवं तत्तद्वृत्तिगोचरवृत्त्यभ्युपगमापत्त्या वृत्त्यनवस्था प्रसज्ये-  
त । न च द्वितीयतृतीयादिवृत्तीनां मध्ये कासां चिदज्ञात्प्राप्तामेव नाज्ञाभ्यु-  
पगमसम्भवाद् नानवस्थाप्रसक्तिरिति वाच्यम् । उत्पन्नायाः वृत्तेरवस्था-  
ज्ञातव्यत्वात् । अन्यथा सस्यामेव घटाद्याकारवृत्तौ ‘कदाचिन्मयेदं ज्ञायते वा-  
वा’, घटादिवृत्तिनाशानन्तरं ‘मयेदं ज्ञातं न वा’इति वा संशयप्रसङ्गात् ।

घटवृत्त्यन्तरस्यानुव्यवसायनिरसनेन निरस्तत्वात् । किं तु यद्वृत्त्यवच्छिन्नचैतन्येन यत् प्रकाशते, तद्वृत्त्या तद्गोचरसंस्काराधानमित्येव नियमः । एवं च ज्ञानसुखादयोऽप्यन्तःकरणवृत्तयः तप्तायःपिण्डाद् व्युच्चरन्तो विस्फुलिङ्गा इव स्वावच्छिन्नेन बह्निनेव स्वस्वावच्छिन्नेनानित्येन साक्षिणा भास्यन्ते

स्माद्वृत्तेरव्यङ्गातव्यत्वं वृत्तेर्वृत्त्यैव वेद्यत्वपक्षे प्रापयेदेवानवस्थाम् । अनेनैव न्यायेन निबन्धनेष्वनुव्यवसायो निरस्तः । ततश्च स्वगोचरवृत्त्यैव स्वगोचरसंस्काराधाननियमो नास्ति, वृत्तिष्वसम्भवादित्यर्थः । नन्वन्यगोचरवृत्त्या अन्यगोचरसंस्काराधानोपगमे घटगोचरवृत्त्या पटादावपि तदाधानप्रसङ्ग इति शङ्कते—किं त्विति । अतिप्रसङ्गपरिहाराय प्रयोजकमाह—यद्वृत्तीति । यद्वस्तुगोचरवृत्त्यवच्छिन्नचैतन्ये यावन्तः पदार्थाः प्रकाशन्ते, तद्वस्तुगोचरवृत्त्या तावत्सु पदार्थेषु संस्काराधानमिति नियमः । घटगोचरवृत्त्यवच्छिन्नचैतन्ये च पटादेरप्रकाशनास्तीति प्रसङ्गः । 'न तु स्वगोचरवृत्त्यैव स्वगोचरसंस्काराधानमिति नियमः' इति एवकारार्थः । ननु घटादिवृत्त्यवच्छिन्नचैतन्ये घटादिप्रकाशनं निर्विवादम् । तत्र चैतन्येऽहङ्कारस्यापि प्रकाशनं 'घटादिविषयवृत्त्याकारपरिणतस्वावच्छिन्नेनापि साक्षिणा भास्यते' इति पूर्वग्रन्थे दर्शितम् । तथा च घटादिवृत्त्या अहङ्कारेऽपि संस्काराधानमस्तु । तथाऽपि घटादिरूपाया वृत्तेस्स्वावच्छिन्नचैतन्ये प्रकाशनस्यासिद्धत्वात्तस्यास्त्वगोचरसंस्कारजनकत्वं न स्यात् । तथा सुखदुःखेच्छाद्वेषादीनामहङ्कारधर्माणां घटादिवृत्त्यवच्छिन्नचैतन्ये प्रकाशनप्रसक्त्यभावात्तया तेषु संस्काराधानं न स्यात् । न च सुखादिरूपवृत्तिषु घटादिवृत्त्या संस्काराधानानेऽपि सुखदुःखादिगोचरान्तःकरणवृत्तिभिरेव तासु तदाधानमस्तु, ज्ञानरूपासु घटादिवृत्तिषु तदाधानार्थं वृत्त्यन्तरोपगम इवानवस्थाप्रसक्त्यभावादिति वाच्यम् । सुखदुःखादिगोचरा वृत्तिरभ्युपगम्यमाना किं ज्ञानरूपा, किं वा इच्छादिवृत्तिवत् क्रियादिरूपा ? । नाद्यः । तदुत्पादककारणाभावात् । मनःकरणताया निरसिष्यमाणत्वाद् । न द्वितीयः । तस्या अपि वृत्तेस्संस्काराधानाय तद्गोचरवृत्त्यन्तरोपगमे सैवानवस्था प्राप्नोति । तस्माद् ज्ञानरूपासु घटादिवृत्तिषु ज्ञानविज्ञासु सुखदुःखादिरूपवृत्तिषु च कथं संस्काराधानमिच्छा-  
कमाह—एवं चेति । उत्कृष्टनियमे सतीत्यर्थः । अन्तःकरणे या या वृत्तयः

इति युक्तं तेष्वपि संस्काराधानम् । यस्तु—

घटैकाकारधीस्था चिद् घटमेवावभासयेत् ॥

घटस्य ज्ञातता ब्रह्मचैतन्येनावभासते ॥ ४ ॥

इति कूटस्थदीपोक्तो विषयविशेषणस्य ज्ञानस्य विषयाव-  
च्छिन्नब्रह्मचैतन्यावभास्यत्वपक्षः, यश्च तत्त्वप्रदीपिकोक्तो ज्ञानेच्छा-  
दीनामनवच्छिन्नशुद्धचैतन्यरूपनित्यसाक्षिभास्यत्वपक्षः, तयोरपि

उत्पद्यन्ते ज्ञानरूपाः, तद्विज्ञा वा, तास्सर्वा अपि स्वस्वावच्छिन्ननित्यचैत-  
न्यभास्या एव । तथा च चैतन्यस्य नित्यत्वेऽपि तद्भास्यतया तदवच्छेद-  
कतया चोत्पद्यमानानामहङ्कारधर्माणामनित्यतया तद्धर्मविशिष्टस्य तत्तदवभा-  
सकस्य चैतन्यस्य नाशरूपस्तद्धर्मगोचरस्संस्कारस्सम्भवतीति न ज्ञानमुत्ता-  
दिषु संस्कारानुपपत्तिरिति भावः । दृष्टान्ते स्वपदं विस्फुलिङ्गपरम् । घटस्य  
एकस्याकार इवाकारो यस्याः, सा घटैकाकारा, सा चासौ धीश्च, तस्यां  
स्थिता चिद् चिदाभासः, घटाकारवृत्तिप्रतिबिम्बरूपं घटज्ञानमिति यावत् ।  
घटमेव न, घटस्य ज्ञाततामपीत्येवकारार्थः । ज्ञातता नाम ज्ञानविषयत्वं वि-  
षयतासम्बन्धेन विषयनिष्ठज्ञानमित्यर्थः । तच्च ज्ञानं विषयस्य विशेषणम् ।  
'ज्ञातो घटः' इत्यनुभवादिति भावः ।

ननु अनयोः पक्षयोर्ज्ञानेच्छादिभासकचैतन्यस्य नित्यत्वात् कथं  
ज्ञानेच्छादिषु संस्कारः । न च पूर्वोक्तरीत्या ज्ञानेच्छादिदृष्टीनां स्व-  
स्वावच्छिन्नसाक्षिचैतन्यपक्षाव्यवस्थायाः अनयोरपि पक्षयोस्संस्काराधान-  
मिति वाच्यम् । घटादिगोचरवृत्तिप्रतिबिम्बरूपज्ञानस्य ज्ञातताशब्दितस्य  
तद्वृत्त्यनवच्छिन्नविषयाधिष्ठानब्रह्मचैतन्यभास्यत्वोक्तिविरोधात् । तथा द्विती-  
यपक्षे ज्ञानेच्छादिदृष्टीनामनवच्छिन्नसाक्षिभास्यत्वोक्तिविरोधप्रसङ्गात् । अतः  
कथं तयोः पक्षयोस्तदाधानम् ? अत आह—तयोरपीति । विषया-  
वच्छिन्नब्रह्मचैतन्यस्य ज्ञाततावभासकत्वमते तद् ब्रह्मचैतन्यं ज्ञात-  
तायाः अपरोक्षज्ञानरूपमेवोपेयते । 'ज्ञातोऽयं घटः' इति ज्ञातताया अप-  
परोक्षत्वानुभवात् । अनवच्छिन्नशुद्धचैतन्यमपीच्छाज्ञानादीनामपरोक्षज्ञानरूप-  
मेवोपेयते । इच्छादिदृष्टीनामप्यपरोक्षत्वानुभवात् । तथा चापरोक्षज्ञानरूप-  
द्विविधचैतन्यस्य स्वविषयभूतैर्ज्ञानेच्छादिभिस्संसर्गोऽवश्यमासीत् । अपरोक्षज्ञान-

चैतन्यस्य स्वसंसृष्टापरोक्षरूपत्वाद् वृत्तिसंसर्गोऽवश्यं वाच्य इति तत्संसृष्टानित्यरूपसद्भावाच्च तेषु संस्काराधाने काचिदनुपपत्तिरिति ॥

(वे०सू०मं०) अन्ये त्वविद्यावृत्त्यैव सौषुप्तस्मृतिक्लृप्तया ॥

अहङ्कारादिभावेन संस्कारं सम्प्रचक्षते ॥ १०४ ॥

अन्ये तु सुषुप्तावप्यविद्याद्यनुसन्धानसिद्धये कल्पितामविद्यावृत्तिमहमाकारामङ्गीकृत्याहमर्थे संस्कारमुपपादयन्ति ।

तस्य स्वतादात्म्यापन्नविषयानुभवरूपत्वनियमात् । ततश्च स्वविषयभूतज्ञानेच्छादिनाशसमये ज्ञानादिविशिष्टरूपेण द्विविधचैतन्यस्यापि नाक्षलक्षणसंस्कारोपपत्तिरित्यर्थः । तयोरपीति सप्तमी । चैतन्यस्येति । द्विविधस्येति शेषः । तत्पदं ज्ञानेच्छादिरूपवृत्तिपरम् ॥

यदि च स्वगोचरवृत्त्यैव स्वसंस्काराधानमवश्यं वाच्यम्, तदाऽपि नानुपपत्तिः । अविद्यावृत्तिभिरहङ्कारतद्गमगोचराभिरहङ्कारादिषु संस्काराधानसम्भवात् । न च वृत्तिगोचरवृत्त्युपगमे प्रायुक्तानवस्थाप्रसक्तिरिति वाच्यम् । अविद्यावृत्तीनामनुभवायोग्यत्वेन तामु ज्ञानाय संस्काराय वा ज्ञानेच्छाद्यनुभवकाले अविद्यावृत्त्यन्तरानुपगमात् । न चाविद्यावृत्तीनामक्लृप्तसंस्कारजनकत्वकल्पने गौरवमिति वाच्यम् । सुषुप्तौ तासां तज्जनकत्वस्य क्लृप्तत्वादित्याशयेन मतान्तरमाह—अन्ये त्विति । उत्थितस्याविद्याद्यनुसन्धानसिद्धये सुषुप्तौ कल्पितामविद्यादिगोचरामविद्यादिवृत्तिमिवाहमाकारामविद्यावृत्तिमङ्गीकृत्येति वाक्यं योजनीयम् । यथाश्रुते सुषुप्तौ यद् अविद्याद्यनुसन्धानम्, तत्सिद्धय इति भ्रान्तिस्स्यात् सन्निधानात् । तथा सुषुप्तौ कल्पिताया एव वृत्तेरहमाकारत्वमङ्गीकृतमिति भ्रान्तिस्स्यादिति बोध्यम् । अविद्यादीत्यादिपदं सुखसुषुप्तयोः संग्रहार्थम् । 'सुखमहमस्वाप्सं न किञ्चिदवेदिषम्' इति सुषुप्तिकालीनानां सुखसुषुप्त्याविद्यानामुत्थानानन्तरमनुसन्धानदर्शनात् तत्कालीनाविद्याद्यनुभवस्य नित्यसाक्षिरूपतया तस्याविद्यावृत्तिरूपावच्छेदकत्वकल्पने संस्काराशम्भवेन उक्तानुसन्धानाभावप्रसङ्गात् । न न्यज्ञानहङ्कारादिगोचराविद्यावृत्त्युपगमे तेषां केवलसाक्षिवेद्यत्वसिद्धान्तव्याकोप इति चेत्, न । अविद्यावृत्तीनां क्लृप्तज्ञानकरणजन्यत्वाभावेन ज्ञाना-



न चास्मिन् पक्षे 'एतावन्तं कालमिदमहं पश्यन्नेवासम्' इति  
अन्यज्ञानधाराकालीनाहमर्थानुसन्धानानुपपत्तिः । अवच्छेदकभेदेन  
सुखदुःखयौगपद्यवद् वृत्तिद्वययौगपद्यस्याप्यविरोधेनान्यज्ञानधारा-  
कालेऽपि अहमाकाराविद्यावृत्तिसन्तानसम्भवादिति ॥

(वे०सू०मं०) उपास्तिवन्मनोवृत्तिरियं न ज्ञानमिष्यते ॥

प्रत्यभिज्ञास्मृतिज्ञानं तत्तांश इति व्यापरे ॥ १०५ ॥

अपरे तु—अहमाकारा वृत्तिरन्तःकरणवृत्तिरेव ।

त्मकवृत्तित्वाभावात्, ज्ञानात्मकवृत्त्यनुपहितसाक्षिण एव केवलसाक्षिशब्दा-  
र्थत्वाङ्गीकारादिति भावः । अहमर्थग्रहणं तद्वर्माणामप्युपलक्षणम् । तुल्य-  
न्यायतया बाधकाभावेन च तद्वर्मेणैवपि अविद्यावृत्तिभिस्संस्कारस्वोपपादि-  
तत्वादिति ध्येयम् । नन्वस्मिन्पक्षेऽन्यज्ञानधाराकालीनाहमर्थादिषु अहमर्था-  
दिगोचराविद्यावृत्त्यसम्भवेन संस्काराधानं न स्यात् । धाराकाले अविद्या-  
वृत्त्यङ्गीकारे युगपद् वृत्तिद्वयपसङ्गादिति शङ्कामनूय दृष्टान्तेन परिहरति—न  
चास्मिन्पक्ष इति । अविद्यावृत्तिभिः संस्काराधानपक्षे इत्यर्थः । अव-  
च्छेदकभेदेनेति । 'शिरसि मे वेदना, पादे मे सुखम्' इत्यनुभवदर्शना-  
दिति भावः । वृत्तिद्वयेति । अन्यज्ञानधाराकालेऽपि अन्यवस्तुगोचरा-  
न्तःकरणवृत्तेरहमर्थगोचराविद्यावृत्तेश्च युगपत् प्रमातर्यवच्छेदकभेदेन सम्भ-  
वो न विरुध्यते इत्यर्थः ।

सन्तानेति ॥ नन्वन्यज्ञानधाराकाले एकैवाविद्यावृत्तिरिति  
वक्तुं शक्यते, तदा तज्ज्ञानात्वे मानाभावाच्छाश्वेति चेत्, सत्यम् ।  
तथाऽप्यन्तःकरणवृत्तिसन्ततिरूपत्वाद्धारायास्तत्कालीनाविद्यावृत्तेरपि सन्त-  
तिरूपत्वं सम्भवतीति सम्भावनामात्रेण तथोक्तम् । अत एवाह—सन्तान-  
सम्भवादिति ।

अहमर्थपक्षे अन्तःकरणवृत्त्यैव संस्काराधानं सम्भवतीति न तद्वदोऽप्य-  
विद्यावृत्तिः कल्पनीया । अन्तःकरणवृत्तिसम्भवे तत्कल्पनायोगात् । न चाप्य-  
ज्ञानधाराकाले अहमर्थगोचरान्तःकरणवृत्तिर्न सम्भवति, सुखदुःखयौगपद्यवद्  
ज्ञानद्वययौगपद्यायोगादिति शङ्कम् । संस्कारार्थाद्वृत्तेर्ज्ञानरूपत्वाद्युपपत्ति-  
दिति मतमाह—अपरे स्थितिः । तर्हि सा वृत्तिः अर्थाद्वृत्तिरिव ज्ञानरूपाऽपि

किन्तु उपासनादिवृत्तिवन्न ज्ञानम्, क्लृप्ततत्करणाजन्यत्वात् ।  
न हि तत्र चक्षुरादिप्रत्यक्षलक्षणं सम्भवति, न वा लिङ्गादिकम् ।  
लिङ्गादिप्रतिसन्धानशून्यस्याप्यहंकारानुसन्धानदर्शनात् । नापि  
मनः करणम् । तस्योपादानभूतस्य क्वचिदपि करणत्वाक्लृ-  
प्तेः । तर्हि अहमर्थप्रत्यभिज्ञाऽपि ज्ञानं न स्यादिति चेत्, न ।  
तस्या अहमंशे ज्ञानत्वाभावेऽपि तत्तांशे स्मृतिकरणत्वेन क्लृप्त-  
संस्कारजन्यतया ज्ञानत्वात् । अंशभेदेन ज्ञाने परोक्षत्वापरोक्ष-  
त्ववत्प्रमात्वाप्रमात्ववच्च ज्ञानत्वा ज्ञानत्वयोरपि अविरोधादित्याहुः॥

स्यात् । तथा च ज्ञानात्मकवृत्त्युपहितसाक्षिवेद्यत्वापत्त्या अहमर्थस्य केवल-  
साक्षिभास्यत्वसिद्धान्तहानिरित्याशयेन शङ्कते—किं त्विति । परिहरति—  
उपासनादीति । इच्छादिसङ्ग्रहार्थमादिपदम् । अनुसन्धानम् अनुभवः ।  
क्वचिदपीति । वृत्तिज्ञानं प्रति उपादानभूतस्यान्तःकरणस्याहमाकारवृत्तेस्स-  
काशादन्यत्र क्वचिदपि वृत्तौ तस्य करणत्वाक्लृप्तेरित्यर्थः । तर्हीति । ‘योऽहं  
स्वप्ने साक्षाद् भगवन्तं श्रीकृष्णमन्वभूवम्, सोऽहमिदानीं तं स्मरामि’ इति प्र-  
त्यभिज्ञा अहमर्थांशे ज्ञानं न स्यात्, ज्ञानकरणाजन्यत्वादित्यर्थः । इष्टापत्त्य  
परिहरति—नेति । तर्हि प्रत्यभिज्ञानं तत्तांशेऽपि ज्ञानं न स्यात् । एकस्यां  
प्रत्यभिज्ञायां ज्ञानत्वतदभावयोर्विरोधेनायोगादित्यत आह—तस्या इति ।  
प्रत्यभिज्ञाया इत्यर्थः । अंशभेदेनेति । विषयैकदेशोऽत्रांशः । स च प्रा-  
गेव दर्शितः—‘अहमंश इति, तत्तांश इति च’ । परोक्षत्वेति । ‘पर्वतो वह्नि-  
मान्’ इत्यनुमितेस्सिद्धान्ते बह्वंशे परोक्षत्वम्, सन्निकृष्टपर्वतांशे त्वपरोक्षत्वमु-  
पेयते । मतद्वयसम्मतं दृष्टान्तमाह—प्रमात्वेति ।

पूर्वोपदर्शितप्रत्यभिज्ञाया अहमर्थांशेऽपि ज्ञानत्वमुपेयम् । अन्यथा  
हि प्रत्यभिज्ञाप्राप्त्याप्येनान्तःकरणोपहितचैतन्यरूपस्य जीवस्याहमर्थस्य स्था-  
यित्वसाधनं सूत्रभाष्ययोर्दृश्यमानं विरुध्येत । तथा च सूत्रम्—‘अनुस्मृतेश्च’  
( ७० मी० अ० २ पा० २ सू० २५ ) इति । अनुस्मृतिः प्रत्यभिज्ञा । तथा  
च तत्सूत्रस्थं भाष्यम्—‘य एवाहं पूर्वद्युरद्राक्षम्, स एवाहमद्य स्मरामि’ इति ।  
तथा च प्रत्यभिज्ञाया अहमंशे ज्ञानत्वभावाभिधानमयुक्तमिति मन्यमानानां

(वे०सू०मं०) इतरे ज्ञानमेवेयं मनसोऽपीन्द्रियस्थतः ॥

बाह्यार्थेष्वेव वृत्तीनामावृत्याभिभवः फलम् ॥१०६॥

इतरे तु—अहमाकाराऽपि वृत्तिज्ञानमेव । ‘मामहं जानामि’ इत्यनुभवात् । न च करणासम्भवः । अनुभवानुसारेण मनस एवान्तरिन्द्रियस्य करणत्वस्यापि कल्पनादित्याहुः ॥ १७ ॥

(१८) एवं सति बाह्यविषया(१)परोक्षवृत्तीनामेवावरणाभिभावकत्वनियमः पर्यवसन्नः ।

(वे०सू०मं०) श्रुत्यादौ नन्विदंवृत्त्याऽऽवरणाभिभवो नहि ॥

रूप्याध्यासाद्यसंसिद्धेरत्र केचित् प्रचक्षते ॥१०७॥

ननु नायमपि नियमः, शुक्तिरजतस्थले इदमाकारवृत्तेरज्ञाना-

मत्पाद—इतरे त्विति । अनुभवादिति । अहमर्थगोचरवृत्तौ ज्ञानत्वानुभवादित्यर्थः । मनस इति । अत एव वियत्पादे (उ० मी० अ० २ पा० ३ सू० ४०) भाष्यम् ‘बुद्धेः करणत्वाभ्युपगमात्’ इति । अत एव च अहङ्कारधर्माणां ज्ञानसुखादीनां केवलसाक्षिभास्यत्वेऽप्यहमर्थरूपस्य मनः प्रति अमाधारणविषयस्य सत्त्वात्तस्येन्द्रियत्वं प्राणपादे (उ० मी० अ० २ पा० २) चक्षुरादेरिव भाष्यकारैरेव व्यवस्थापितमिति मन्तव्यम् । केवलसाक्षिभास्यत्वसिद्धान्तोऽपि अत एवाहमर्थव्यतिरिक्ताज्ञानसुखादिमात्रविषय इत्यपि मन्तव्यम् । ननु मनस इन्द्रियत्वपक्षे रूपाध्यक्षे चक्षुरादेरिव तस्याहमर्थे प्रमाणत्वं वाच्यम् । तच्च न सम्भवति । अहमर्थस्यानावृतसाक्षिचैतन्येऽध्यस्तस्याज्ञानत्वाभावेन मनसः अज्ञातज्ञापकत्वाभावादिति चेद्, न । तद्वति तत्प्रकारकानुभवत्वमबाधितानुभवत्वं वा प्रमात्वमिति मतानुरोधेनाहमाकारज्ञानस्य प्रमात्वोपपत्तौ तत्करणस्य मनसोऽपि चक्षुरादेरिव प्रमाणत्वसम्भवादिति भावः ॥ १७ ॥

ननु तर्हिपरोक्षवृत्तीनामावरणाभिभावकत्वनियमस्याहमाकारापरोक्षवृत्तौ व्यभिचार इत्याशङ्क्य नियमस्य सङ्कोचं दर्शयति—एवं सतीति । अहमाकारापरोक्षवृत्त्युपगमे सतीत्यर्थः ।

उक्तनियममप्याक्षिपति—नन्विति । ‘इदं रजतम्’ इति अयमस्ये

नभिभावकत्वात् । अन्यथोपादानाभावेन रजतोत्पत्त्ययोगादिति चेत्,  
(वे०सू०मं०) इदमाकारवृत्त्येदमंशे मोहक्षिता(?) वपि ॥

शुक्त्वाद्यंशेऽक्षितत्वेन रजताद्युद्भवस्ततः ॥ १०८ ॥

अत एव स्फुरन् भ्रान्तावाधार इदमंशकः ॥

शुक्त्वाद्यंशस्त्वधिष्ठानं सकार्याज्ञानगोचरः ॥ १०९ ॥

अत्राहुः—इदमाकारवृत्त्या इदमंशाज्ञाननिवृत्तावपि शुक्ति-  
त्वादिविशेषाशाज्ञानानिवृत्तेः तदेव रजतोपादानम्, शुक्तित्वाद्यज्ञाने  
रजताध्यासस्य तज्ज्ञाने(२) तदभावस्यानुभूयमानत्वात् । अध्यास-  
भाष्यटीकाविवरणे अनुभूयमानान्वयव्यतिरेकस्यैवाज्ञानस्य रजता-  
ध्यासोपादानत्वोक्तेः ।

प्रथममिदमाकाराऽपरोक्षवृत्तिरुदेति, पश्चात् ‘इदं रजतम्’ इति भ्रमो भवति ।  
तत्रेदमाकारायाः प्रथमोत्पन्नवृत्तेरज्ञानानिवर्तकत्वं किं नास्ति, उतास्ति ? ।  
आद्ये नियमस्य व्यभिचारमाह—नायमपीति । यथा ‘अपरोक्षवृत्तिमात्रम-  
ज्ञाननिर्वर्तकम्’ इति नियमो नास्ति, अइमाकारवृत्तौ व्यभिचारात्,  
तथा ‘बाह्यगोचरापरोक्षवृत्तिमात्रमज्ञाननिर्वर्तकम्’ इति नियमोऽपि नास्ति,  
इदमाकारवृत्तौ व्यभिचारादित्यर्थः । द्वितीये बाधकमाह—अन्य-  
थेति । इदमाकारवृत्तेरज्ञानाभिभावकत्वे इत्यर्थः ।

इदमाकारवृत्तनिवर्त्याज्ञानमन्यद्, रजतोपादानभूताज्ञानमन्यत् । तथा  
चन व्यभिचारः । न वा रजतोत्पत्त्ययोग इति परिहरति—अत्राहुरिति । शु-  
क्तित्वादिविशेषांशावरकाज्ञानमेव रजतोपादानमित्यत्र मानमाह—शुक्तित्वा-  
द्यज्ञाने इति । नीलपृष्ठत्वादिकमादिपदार्थः । रजतमेवाध्यस्यत इति ।  
अध्यास इत्यर्थः । प्रथमतत्पदं विशेषांशपरम् । द्वितीयतत्पदमध्यासपरम् ।  
तत्र सम्प्रतिमाह—अध्यासेति । टीका पञ्चपादिका । अनुभूयमानौ अन्व-  
यव्यतिरेकौ यस्येति विश्रहः । ननु पुरोवृत्तिद्रव्यस्य शुक्तित्वादिविशेषरू-  
पविशिष्टस्यैव रजतकारणाज्ञानावृत्तत्वाभ्युपगमे तस्यैवाधिष्ठानत्वं स्यात्, न  
त्विदन्त्वरूपविशिष्टस्य इदमंशस्य, सविला(३)साज्ञानविषयस्यैव अधिष्ठानत्वा-

(१) क्षितिर्नाशः ।

(२) तज्ज्ञान इति पाठः ।

(३) ज्ञानाविषयस्यानधिष्ठानत्वाद् इति पाठः ।

अत एव शुक्त्यंशोऽधिष्ठानम्, इदमंश आधारः ।  
सविलासाज्ञानविषयोऽधिष्ठानम्, अतद्रूपोऽपि तद्रूपेणारोप्यबु-  
द्धौ स्फुरन्नाधार इति संक्षेपशारीरकेऽपि विवेचनादिति ॥

(वे०सू०मं०) अन्ये वृत्त्येदमज्ञानावरणांशपरिक्षयात् ॥

विक्षेपांशेन रजतं जीवन्मुक्तौ जगद्यथा ॥ ११० ॥

अपरे तु—‘इदं रजतम्’ इति इदमंशसम्भिन्नत्वेन प्र-  
तीयमानस्य रजतस्य इदमंशाज्ञानमेवोपादानम् । तस्य चेदमा-  
कारवृत्त्या आवरणशक्तिमात्रनिवृत्तावपि विक्षेपशक्त्या सह त-

व । तथाचाधिष्ठानारोप्ययोरेकज्ञानविषयत्वनियमात् ‘शुक्तिः रजतम्’ इति  
भ्रमाकारः स्यात्, न स्याच्च ‘इदं रजतम्’ इति प्रतीत्याकारः । इदमंशस्या-  
धिष्ठानत्वाभावादित्यत आह—अत एवेति । अध्यासोपादानाज्ञानविष-  
यत्वादेवेत्यर्थः । शुक्त्यंश इति । शुक्तित्वविशेषरूपेण पुरोवर्त्यवच्छिन्नवै-  
तन्यमित्यर्थः । इदमंशस्याधिष्ठानत्वाभाव इष्ट इत्याशयेनाह—इदमंश इति ।  
ननु तस्याधारत्वे आगतमेवाधिष्ठानत्वम्, तयोर्भेदाभावादिति, नेशाह—स-  
विलासेति । विलासो रजतादिविक्षेपः । विषयत्वमावृतत्वम् । अतद्रू-  
पोऽपीति । तत्पदमध्यस्तरजतादिपरम् । तथा चाध्यस्तरजताद्यभेदर-  
हितोऽपि तदभिन्नत्वेन स्फुरन्नित्यर्थः । अधिष्ठानस्यैव आरोपितरजततादा-  
त्म्याद्रस्तुगत्या इदमंशस्यातद्रूपत्वमिति बोध्यम् । अस्मिन्मते अधिष्ठानारो-  
प्ययोरेकज्ञानविषयत्वं नास्ति । किं तु आधारारोप्ययोरेव तदिति न भ्र-  
मस्य शुक्त्यंशोल्लेखापत्तिरिति भावः ॥

नन्वाधिष्ठानारोप्ययोरारोपे प्रकाशमानत्वस्य सम्भावनाभाष्य-  
टीकाविवरणादिषु समर्थितत्वात्तद्विरोध इत्याशङ्क्य मतान्तरं तदविरुद्धमाह—  
अपरे त्विति । सम्भिन्नत्वं तादात्म्यमिति यावत् । अज्ञानमेवेति । न तु  
विशेषांशाज्ञानमित्येवकारार्थः । विशेषांशस्यारोपे स्फुरणाभावेन तत्स्वाधि-  
ष्ठानत्वासम्भवादिति भावः । शुक्तित्वादिरूपविशेषदर्शनस्य अध्यासवृत्ति-  
बन्धकत्वात् तदभावविषयौ पूर्वोक्तान्वयव्यतिरेकाविति भावः । नन्विद-  
माकारवृत्त्या इदमंशाज्ञानस्य निवृत्तत्वात् कथमिदमंशस्याधिष्ठानत्वम् ?  
अत आह—तस्य चेति । इदमंशाज्ञानस्येत्यर्थः । नन्वाज्ञानस्यावरणांश-

दनुवृत्तेः नोपादानत्वासम्भवः । जलप्रतिबिम्बितवृक्षाधोऽग्रत्वा-  
ध्यासे जीवन्मुक्त्यनुवृत्ते(१) प्रपञ्चाध्यासे च सर्वात्मना अधिष्ठान-  
साक्षात्कारानन्तरभाविन्यामावरणनिवृत्तावपि विक्षेपशक्तिसहिता-  
ज्ञानमात्रस्योपादानत्वसम्प्रतिपत्तेरित्याहुः ॥

(वे०सू०मं०) नृसिंहभट्टोपाध्यायः पूर्वं रजतविभ्रमात् ॥

न मानमिदमाकारवृत्ताविति समभ्यधात् ॥ १११ ॥

कवितार्किकचक्रवर्तिनृसिंहभट्टोपाध्यायास्तु—‘इदं रजतम्’  
इति भ्रमरूपवृत्तिव्यतिरेकेण रजतोत्पत्तेः प्रागिदमाकारा वृत्तिरेव

मात्रनिवृत्तिविक्षेपशक्त्या सह अनुवृत्तिश्च क्वापि न दृष्टा, अत आह—जल-  
प्रतिबिम्बेति । प्रपञ्चेति । जीवन्मुक्तस्याप्यन्तःकरणादिप्रपञ्चप्रतीतेः  
सत्त्वादिति भावः । सर्वात्मनेति । रजतादिभ्रमस्थले हि सर्वात्मना-  
ऽधिष्ठानसाक्षात्कारो नास्ति । शुक्तिश्चादिविशेषरूपेण शुक्तिसाक्षात्काराभा-  
वात् । अतस्तत्र इदमंशाज्ञाननिवृत्तावपि विशेषांशाज्ञाननिवृत्त्यभावात्त-  
स्याध्यासोपादानत्वप्रसक्तिरस्ति । प्रतिबिम्बभ्रमस्थले तु ‘जले वृक्षो नास्त्ये-  
व, ऊर्ध्वाग्र एवायं वृक्षः’ इति सर्वात्मना विशेषदर्शनस्य सत्त्वात् सा-  
मान्यांशाज्ञानं निवृत्तम्, विशेषांशाज्ञानमनिवृत्तमिति विभागासम्भवेन विशे-  
षांशाज्ञानमुपादानमिति वक्तुमशक्यम् । तस्मादत्रवृक्षाधोऽग्रत्वाद्यध्यासानुरो-  
धेनैकस्यैवाज्ञानस्यावरणांशानिवृत्तावपि विक्षेपशक्तिमदज्ञानांशानुवृत्तिरूपेया ।  
तथा जीवन्मुक्त्यवस्थायामपि ब्रह्मतत्त्वसाक्षात्कारादावरणमात्रनिवृत्तिः वि-  
क्षेपशक्तिमदज्ञानांशानुवृत्तिश्च वाच्या । तदा रजताध्यासस्थलेऽपि इद-  
मंशस्याज्ञानस्य उपादानत्वं सम्भवतीति भावः ॥

एवं बाह्यगोचरापरोक्षवृत्तीनां सर्वासामेवावरणाभिभावकत्वनियम-  
स्य भ्रमस्थलीयेदमाकारवृत्तौ या व्यभिचारशङ्का, सा तत्रापि इदमंशाज्ञान-  
निवर्तकत्वस्य इदमंशावरणमात्रनिवर्तकत्वस्य वा सत्त्वादित्युपपादनेन निर-  
स्ता । इदानीं प्रथममिदमाकारवृत्तिरेव भ्रमस्थले नास्ति । तत्र व्यभिचा-  
रशङ्कातत्समाधाने तु दूरत एव निरस्ते इत्याह—कवितार्किकेति । भ्र-  
मरूपवृत्तीति । पूर्वमतद्वये इदमाकारवृत्तिसत्त्वात्तदभिव्यक्तचैतन्यरूप-

(१) जीवन्मुक्त्याऽनुवृत्तप्रपञ्चेति पाठः ।

नास्तीति तस्या अज्ञाननिवर्तकत्वसदसद्भावविचारं निरालम्ब्यं मन्यन्ते ।

तथाहि— न तावत् भ्रमरूपवृत्तिव्यतिरेकेण इदमाकारा वृत्तिरनुभवसिद्धा । ज्ञानद्वित्वाननुभवात् । नाप्यधिष्ठानसामान्यज्ञानमध्यासकारणमिति कार्यकल्प्या । तस्यास्तत्कारणत्वे मानाभावात् । न चाधिष्ठानसम्प्रयोगाभावे रजताद्यनुत्पात्तिस्तत्र मानम् । ततो दुष्टेन्द्रियसम्प्रयोगस्यैवाध्यासकारणत्वप्र-

मेव श्रुतिरजतादिज्ञानम्, न तु वृत्तिरूपम् । अस्मिन्मते तदभावाद् वृत्तिरूपमेव तज्ज्ञानमिति मन्तव्यम् । एतच्चाग्रे स्फुटं भविष्यति । धर्मिज्ञानरूपादिदमाकारवृत्तिं निराकरोति—तथा हीत्यादिना । सा किमनुभवसिद्धा, उत कार्यकल्प्या, अथवा सामग्रीकल्प्या ? । नात्र इत्याह—न तावदिति । ज्ञानद्वित्वेति । “इदम्” इत्येकं ज्ञानम्, “इदं रजतम्” इति ज्ञानमपरम्’ इत्यनुभवाभावादित्यर्थः । द्वितीयं निराकरोति—नाप्यधिष्ठानेति । अध्यासरूपं कार्यं स्वकारणमधिष्ठानगोचरसामान्यज्ञानमन्तरेणानुपपद्यमानं सन् तत् कल्पयति । ततश्चाधिष्ठानसामान्यज्ञानरूपा इदमाकारवृत्तिस्सिध्यतीत्यपि न मन्तव्यम् । अधिष्ठानसामान्यज्ञानस्याध्यासकारणत्वे मानाभावादित्यर्थः । मानाभावोऽसिद्ध इति शङ्कते—न चेति । इदमर्थस्य चक्षुरादिभिः सम्प्रयोगे सति रजतादिरूपस्याध्यासस्योत्पत्तिः, नान्यथेति अनुभवसिद्धम् । तथा च उक्तान्वयव्यतिरेकाभ्यामधिष्ठानसामान्यज्ञानस्य रजताद्यध्यासं प्रति कारणत्वं सिध्यति । न च उक्तान्वयादिना सम्प्रयोगस्यैवाध्यासकारणत्वं सिध्यति, न धर्मिज्ञानस्येति वाच्यम् । तथा सति अङ्कुराद्यध्यासे सम्प्रयोगासम्भवेन व्यभिचारापत्तेः । अतस्सम्प्रयोगस्याध्यासं प्रति कारणत्वग्राहकाभ्यामेवान्वयव्यतिरेकाभ्यां श्रुतिरजताद्यध्यासस्थले धर्मिज्ञानस्यैव सम्प्रयोगसाध्यस्य कारणत्वं कल्प्यते । तथा चाधिष्ठानसामान्यज्ञानस्याध्यासकारणत्वे च उक्तान्वयव्यतिरेकौ प्रमाणं भवत एवेति गूढाभिसन्धिः । अभिसन्धिमज्ञात्वा दूषयति—तत इति । उक्तान्वयादीत इत्यर्थः । सम्प्रयोगमात्रस्य प्रमास्थलसाधारणत्वाद् दुष्टेयुक्तम् ।

तेः । न च सम्प्रयोगो न सर्वत्र भ्रमव्यापी, अधिष्ठानस्फुरणं तु स्वतःप्रकाशमाने प्रत्यगात्मनि अहङ्काराध्यासमपि व्याप्नोतीति वाच्यम् । तस्यापि घटाद्यध्यासाव्यापित्वात् । घटादिप्रत्यक्षात् प्राक् तदधिष्ठानभूतनीरूपब्रह्ममात्रगोचरचाक्षुषवृत्तेरसम्भवात् । स्वरूपप्रकाशस्यावृतत्वात् । आवृतानावृतसाधारण्येनाधिष्ठानप्रकाशमात्रस्याध्यासकारणत्वे शुक्तीदमंशसम्प्रयोगात् प्रागपि तदवच्छिन्नचैतन्यरूपप्रकाशस्यावृतस्य सद्भावेन तदाऽप्यध्यासापत्तेः । न चाध्याससामान्ये अधिष्ठानप्रकाशसामान्यं हेतुः, प्रातिभासिकाध्यासेऽभिव्यक्ताधिष्ठानप्रकाश इति नातिप्रसङ्गः,

धर्मिज्ञानकारणवादी स्वाभिसन्धिमाविष्करोति—न च सम्प्रयोग इति । अधिष्ठानसामान्यज्ञानस्य सम्प्रयोगस्यैव न व्यभिचार इत्याह—अधिष्ठानस्फुरणं त्विति । सम्प्रयोगवैलक्षण्यार्थस्तुशब्दः । अधिष्ठानस्फुरणं कर्तृशुक्तिरजताद्यध्यासमिव अहङ्काराद्यध्यासमपि व्याप्नोतीत्यर्थः । स्वत इति । बाह्यचैतन्यस्यावृतत्वाद् वृत्तिकृतं तत्राधिष्ठानस्फुरणं साक्षिचैतन्यस्यानावृतत्वादहङ्काराद्यध्यासे स्वप्नपञ्चाध्यासे च तत् स्वतस्सिद्धमित्यर्थः । अधिष्ठानसामान्यज्ञानस्यापि व्यभिचारमाह—तस्यापीति । उक्तज्ञानं तच्छब्दार्थः । घटाद्यध्यासव्यापित्वाभावादित्यर्थः । तथा च धर्मिज्ञानं नाध्यासकारणमिति भावः । अव्यापित्वशब्दितं व्यभिचारमुपपादयति—घटादीत्यादिना । घटाद्यध्यासस्थले शुक्तिरजताध्यामस्थल इव किं वृत्तिकृतमधिष्ठानस्फुरणम्, अहङ्काराद्यध्यासस्थल इव स्वतस्सिद्धं वा ? नाद्य इत्याह—घटादिप्रत्यक्षादिति । तत्पदं घटादिपरम् । न द्वितीय इत्याह—स्वरूपेति । नन्वधिष्ठानप्रकाशमात्रमध्यासे कारणम्, लाघवात्, न त्वभिव्यक्ताधिष्ठानप्रकाशः । तथा च ‘सन् घटः’ ‘सन् पटः’ इत्यादिरूपेष्वध्यासेषु घटाद्यधिष्ठानस्य सद्रूपस्य ब्रह्मणस्त्वप्रकाशत्वादधिष्ठानप्रकाशमात्रं तत्राप्यस्तीति न व्यभिचार इत्याशङ्क्याह—आवृतानावृतेति । तदाऽपीति । सम्प्रयोगात्प्राक्कालेऽपीत्यर्थः । धर्मिज्ञानकारणवादी शङ्कते—न चाध्याससामान्य इति । प्रातिभासिकेति । अभिव्यक्ताधिष्ठानस्फुरणं प्रातिभासिकाध्यासेष्वेव कारणमाचार्याणामभिप्रेतम् । तेष्वेव दोषसम्प्रयोगसं-



सामान्ये सामान्यस्य विशेषे विशेषस्य हेतुत्वौचित्यादिति वाच्यम् । एवमपि प्रातिभासिकशङ्खपीतिमकूपजलनैल्याद्यध्यासाव्यापनात् । रूपानुपहितचाक्षुषप्रत्ययायोगेन तदानीं शङ्खादिगतशौक्लयोपलम्भाभावेन चाध्यासात्प्राक् शङ्खादिनीरूपाधिष्ठानगोचरवृत्त्यसम्भवात् ।

स्काररूपकारणत्रयजन्यताया अध्यासटीकाविवरणादिषु व्यवस्थापितत्वेन सम्प्रयोगकारणताग्राहकप्रमाणलभ्याधिष्ठानापरोक्षस्य तेष्वेव कारणत्वसिद्धेरित्यर्थः । प्रकाशपदानन्तरं हेतुपदमनुषजनीयम् । नातिप्रसङ्ग इति । न सम्प्रयोगात्प्राक् रजताद्यध्यासप्रसङ्ग इत्यर्थः । रजताद्यध्यासस्य प्रातिभासिकत्वेन तदधिष्ठानापरोक्षाय सम्प्रयोगाधीनवृत्तेरपेक्षितत्वादिति भावः । औचित्यादिति । तथा च धर्मिज्ञानस्याध्यासकारणत्वे सम्प्रयोगकारणताग्राहकान्वयादेः प्रमाणस्य सत्त्वात् बाधकाभावाच्च तस्याध्यासकारणत्वसिद्धाविदमाकारा वृत्तिस्तिष्ठेति भावः । अभिव्यक्ताधिष्ठानप्रकाशस्य प्रातिभासिकाध्यासेष्वपि सर्वत्र व्याप्तिर्नास्तीति कवितार्किकमतानुवर्ती दूषयति—एवमपीति । अधिष्ठानापरोक्षस्य प्रातिभासिकाध्यासमात्रहेतुत्वे स्वीकृतेऽपीत्यर्थः । धर्मिज्ञानकारणवादे हि प्रथमम् 'इदम्' इत्येवमाकारा वृत्तिरुदेति । तथा च वृत्त्या अभिव्यक्ते शङ्खजलाद्यवच्छिन्नचैतन्ये पीतनीलरूपादेरध्यास इति प्रक्रिया । तथा च तत्रेदमाकारा वृत्तिः किं शङ्खादिद्रव्यमात्रं विषयीकरोति, किं वा रूपविशिष्टं द्रव्यम् ? । नाथ इत्याह—रूपानुपहितेति । रूपाविषयकद्रव्यचाक्षुषवृत्तिर्न सम्भवति । इतरथा वाय्वादेरपि चाक्षुषत्वापत्तेरिति भावः । द्वितीयेऽपि किं शुक्लरूपविशिष्टं द्रव्यं विषयीकरोति, किं वा आरोप्यरूपविशिष्टम् ? । न द्वितीया । आरोप्यरूपविशिष्टशङ्खादिवृत्तेरेव भ्रान्तित्वेन तस्याः धर्मिज्ञानत्वाभावात् । नाथ इत्याह—तदानीमिति । अध्यासात्पूर्वकाले इत्यर्थः । तदानीं शौक्लयोपलम्भे अध्यासाभावप्रसङ्गादिति भावः । असम्भवादिति । तथा चाभिव्यक्ताधिष्ठानस्फुरणस्य तत्रासम्भवाद्यभिचारेण धर्मिज्ञानं नाध्यासकारणमिति भावः । नन्वध्यासात्पूर्वं द्रव्यमात्ररूपेण शङ्खादिगोचरचाक्षुषवृत्तिरुदेत्तेव । द्रव्यगोचरचाक्षुषवृत्तौ रूपाविषयकत्वमियमस्याप्रयोजकत्वात् । न चैवं वाय्वादेरपि चाक्षुषत्वप्रसङ्गा । द्रव्यचाक्षुषे द्र-

न च प्रातिभासिकेष्वपि रजताद्यध्यासमात्रे निरुक्तो विशेषहेतुरास्तामिति वाच्यम् । तथा सति सम्प्रयोगात् प्राक् पीतशङ्खाद्यध्यासाप्रसङ्गाय तदध्यासे दुष्टेन्द्रियसम्प्रयोगः कारणमित्यवश्यं वक्तव्यतया तस्यैव सामान्यतः प्रातिभासिकाध्यासमात्रे लाघवात् कारणत्वसिद्धौ, तत एव

व्यगतोद्भूतरूपस्य नियामकत्वाद् अध्यामान् पूर्वकाले द्रव्यग्रहणंऽपि शुक्तित्वादेरिव दोषबलात् सन्निकृष्टस्यापि शुक्लरूपमात्रस्याग्रहणोपपत्तेश्च । तदुक्तं भामस्याम्—

‘शङ्खं च दोषाच्छादितशुक्तिमानं द्रव्यमात्रस्वरूपं गृहीत्वा’ इति ।

शुक्तिमानं शुक्लरूपमित्यर्थः । अस्तु वा तत्र शुक्लरूपविशिष्टशङ्खादिग्रहणम् । तथापि नाध्यासानुपपत्तिः । दोषबलेन रूपगतशुक्लत्वजातिग्रहणप्रतिबन्धमात्रेणापि तदुपपत्तेः । तथा च प्रातिभासिकाध्यामेषु अभिव्यक्ताधिष्ठानस्फुरणस्य व्यभिचाराभावाद्धर्मिज्ञानरूपा इदमाकारवृत्तिस्सिद्धा भवति । तत्सिद्धौ च तस्यामावरणनिवर्तकत्वमदसद्भावचिन्ता सालम्बनैवाचार्याणां न निरालम्बनेति चेत्, सत्यम् । अस्मिन्मते अयमेवास्वरसः ‘उपाध्याया मन्यन्ते’ इत्यनेन सूचितः ।

पीतशङ्खादिभ्रमस्थले वस्तुतो व्यभिचाराभावेऽपि तमभ्युपगम्य धर्मिज्ञानकारणवादी शङ्कते—न च प्रातिभासिकेष्वपीति । निरुक्त इति । अभिव्यक्ताधिष्ठानप्रकाश इत्यर्थः । तथासतीति । पीतशङ्खाद्यध्यासेषु अभिव्यक्ताधिष्ठानप्रकाशस्य हेतुत्वानुपगमे इत्यर्थः । अधिष्ठानापरोक्षवत् सम्प्रयोगस्यापि पीतशङ्खाद्यध्यासेषु कारणत्वानुपगमे सम्प्रयोगात् प्रागपि ‘पीतः शङ्खः’ इत्याद्यध्यासप्रसङ्गः । अतस्तत्परिहाराय तत्र सम्प्रयोगस्य कारणत्वमवश्यं वाच्यमित्यर्थः । ततः किं ? तत्राह—तस्यैवेति । दुष्टेन्द्रियसम्प्रयोगस्यैवेत्यर्थः । सामान्यत इत्युक्तं सामान्यमेव दर्शयति—प्रातिभासिकाध्यासमात्रे इति । प्रातिभासिकाध्यासत्वमेव दुष्टेन्द्रियसम्प्रयोगकार्यतावच्छेदकम्, लाघवात्, न तु पीतशङ्खाद्यध्यासत्वम्, गौरवादित्यर्थः । ततोऽपि किं ? तत्राह—तत एवेति । सम्प्रयोगात् प्राक् पीतशङ्खाद्यध्यासप्रसङ्गपरिहाराय तत्र सामान्यतः कृत्वाद् दुष्टेन्द्रि-

रजताध्यासकादाचित्कत्वस्यापि निर्वाहादधिष्ठानप्रकाशस्य सामान्यतो विशेषतो वाऽध्यासकारणत्वस्यासिद्धेः ।

ननु सादृश्यनिरपेक्षे अध्यासान्तरे अकारणत्वेऽपि तत्सापेक्षे रजताद्यध्यासे रजतादिसादृश्यभूतरूपविशेषादिविशिष्टधर्मिज्ञानरूपमधिष्ठानसामान्यज्ञानं कारणमवश्यं वाच्यम् । दुष्टेन्द्रिय-

यसम्प्रयोगादेवेत्यर्थः । कादाचित्कत्वस्यापीति । सदा रजताद्यध्यासप्रसङ्गपरिहारोऽयं अभिव्यक्ताधिष्ठानप्रकाशस्य रजताद्यध्यासकारणत्वं वाच्यम् । तथासति युक्त्यवच्छिन्नचैतन्यरूपस्याधिष्ठानप्रकाशस्यावृत्ततया सदा तदभिव्यक्तेरभावेन सदा रजताद्यध्यासप्रसङ्गपरिहारोपपत्तेरिति हि धर्मिज्ञानकारणतावादिनस्तवाभिप्रायः । स चातिप्रसङ्गपरिहारः पीतशङ्खाद्यध्यासस्थले क्लृप्तात् सम्प्रयोगादेव लभ्यते इत्यर्थः । सामान्यत इति । 'अधिष्ठानप्रकाशमात्रमध्यासमात्रे कारणम्' 'अभिव्यक्ताधिष्ठानप्रकाशः प्रातिभासिकाध्यासे कारणम्' इति पूर्वोक्तकार्यकारणभावद्वयमपि न सिध्यतीत्यर्थः । ननु 'तस्यैव सामान्यतः प्रातिभासिकाध्यासमात्रे लाघवात् कारणत्वसिद्धौ' इत्युक्तम् । अहङ्काराद्यध्यासे, साक्षिचैतन्ये स्वप्नाध्यासे च सम्प्रयोगासम्भवेन व्यभिचारात् । न च अहङ्काराद्यध्यासस्य व्यावहारिकत्वमते तत्र व्यभिचारो न दोष इति वाच्यम् । तथाऽपि तत्प्रातिभासिकत्वमते दोषपरिहारासम्भवात् । साक्षिणि स्वप्नाध्यासे प्रातिभासिकत्वस्य सम्प्रतिपन्नतया तत्रोक्तव्यभिचारस्य दृढत्वाच्च । न च स्वप्नाद्यध्यासेऽभिव्यक्ताधिष्ठानस्फुरणं कारणम् । अन्यथा स्वप्नप्रपञ्चस्यापरोक्षभावप्रसङ्गात् । बाष्पप्रातिभासिकाध्यासेषु तु 'दुष्टेन्द्रियसम्प्रयोगः कारणम्' इति न तस्य व्यभिचार इति वाच्यम् । प्रातिभासिकाध्यासमात्रे त्वदुक्तलाघवेनाभिव्यक्ताधिष्ठानप्रकाशस्य कारणत्वौचित्यात् । बाह्याध्यासेषु सम्प्रयोगस्याधिष्ठानचैतन्याभिव्यञ्जकवृत्त्युत्पादकतया चारितार्थ्यसम्भवाच्च । पीतशङ्खाद्यध्यासस्थलेऽपि अधिष्ठानचैतन्याभिव्यञ्जकवृत्तिसम्भवस्य दर्शितत्वाच्चेति चेत्, सत्यम् । सूक्ष्मदृष्ट्या विचार्यमाणे एवमेव । स्थूलदृष्ट्या तु सम्प्रयोगस्य लाघवात् प्रातिभासिकाध्यासमात्रे कारणत्वमुक्तमिति मन्तव्यम् । युक्तिरजताद्यध्यासात् प्रागिदमाकारवृत्तिसिद्धये प्रकारान्तरेण धर्मिज्ञानस्य कारणत्वं शङ्कते—ननु सादृश्येति । अध्यासान्तरे इति ।

सम्प्रयोगमात्रस्य कारणत्वे शुक्तिवदिङ्गलेऽपि तद्रजताध्यास-  
प्रसङ्गात् ।

न च सादृश्यमपि विषयदोषत्वेन कारणमिति वाच्यम् ।  
विसदृशेऽपि सादृश्यभ्रमे सत्यध्याससद्भावात् जलधिसलिलपूरे दूरे  
नीलशिलातलत्वारोपः (१) दर्शनात् । न च 'तद्धेतोरेव' इति न्यायात्  
सादृश्यज्ञानसामग्र्येवाध्यासकारणमस्त्विति युक्तम् । ज्ञानसा-

पीतशङ्खाध्यासे इत्यर्थः । शङ्खादेः पीतरूपादेश्च सादृश्याभावादिति भा-  
वः । तत्पदं सादृश्यपरम् । रजतादिना सह शुक्त्यादेस्सादृश्यभूतो यो रू-  
पविशेषादिः, तद्विशिष्टधर्मोऽर्थः । स्थाण्वादौ पुरुषाद्यध्यासापेक्षितमूर्ध्वत्वा-  
दिकमादिशब्दार्थः । सम्प्रयोगमात्रस्येति । सादृश्यानपेक्षायामिति मा-  
त्रशब्दार्थः । अग्निदग्धं नीलरूपवत्काष्ठमिङ्गालशब्दार्थः ।

नन्वपेक्षितमपि सादृश्यं स्वरूपसदेवाध्यासकारणं, तावता उक्तातिप्रस-  
ङ्गनिरासात्, न ज्ञातं सत् तत् कारणम् । तथा च न धर्मिज्ञानस्य कारणत्वसि-  
द्धिरिति मत्वा शङ्कते—न च सादृश्यमपीति । स्वरूपसत्कारणत्वे सादृ-  
श्यभ्रमादध्यासो न स्यात् । सादृश्यभ्रमस्थले स्वरूपसत्सादृश्यस्याभावात् ।  
अतस्सादृश्यज्ञानं भ्रमप्रमासाधारणमध्यासकारणं वाच्यमिति तद्विशिष्टधर्मिज्ञा-  
नामिद्विरिति धर्मिज्ञानकारणवादी परिहरति—विसदृशेऽपीति । तत्रो-  
दाहरणमाह—जलधिसलिलपूर इति । प्रवाहः पूरशब्दार्थः । जलस्य  
वस्तुतश्शुक्लरूपवत्त्वात् नीलशिलातलसादृश्यं नास्ति । अतस्सादृश्यभ्रमात् नी-  
लशिलातलत्वारोप इति भावः । ननु धर्मिज्ञानकारणतापक्षेऽपि तत्साम-  
ग्रीत्वेन दुष्टेन्द्रियसम्प्रयोगोऽवश्यं वाच्यः । तथा च आवश्यकत्वादध्यासविशे-  
षकारणतावच्छेदकं सादृश्यज्ञानसामग्रीत्वमेव, न तु सादृश्यज्ञानत्वम् । त-  
त्थ न धर्मिज्ञानसिद्धिरित्याशयेन इङ्गले रजताध्यासप्रसङ्गं विस्मृत्य श-  
ङ्कते—न च तद्धेतोरेवेति । 'तद्धेतोरेवास्तु तद्धेतुत्वं, मध्ये किं तेन' इति  
न्यायादित्यर्थः । धर्मिज्ञानवादी निराकरोति—ज्ञानसामग्र्या इति ।  
धर्मिज्ञानकारणतामने हि धर्मिज्ञानं रजतादिरूपाथोत्पत्तौ कारणमिष्यते ।  
तथा च 'तद्धेतोरेव' इति न्यायेन धर्मिज्ञानसामग्रीभूतसम्प्रयोगस्य कारणत्व-

(१) नीलशिलारोपेति पाठः ।

मग्न्या अर्थकारणत्वस्य क्वचिदप्यदृष्टेः । ततस्सादृश्यज्ञानत्व-  
स्यैव लघुत्वाच्च ।

न च स्वतश्शुभ्रेऽपि शुभ्रकलधौतभृङ्गारगतेऽपि  
स्वच्छे जले एव नैल्याध्यासः, न मुक्ताफले इति  
व्यवस्थावत् वस्तुस्वभावादेव शुक्तौ रजताध्यासः नेङ्गाला-  
दाविति व्यवस्था, न तु सादृश्यज्ञानापेक्षणादिति वाच्यम् ।  
स्वतः पटखण्डे पुण्डरीकमुकुलत्वानध्यासेऽपि तत्रैव कर्तनादि-

मुच्यमानं रजताद्यर्थोत्पत्तावेव भवेत् । तच्च न सम्भवति । सन्धिकर्षस्य ज्ञाने  
इव विषयोत्पत्तौ कारणतायाः क्वचिदप्यवलम्बत्वादित्यर्थः । तत इति ।  
सादृश्यज्ञानसामग्रीत्वापेक्षया सादृश्यज्ञानत्वस्यैव कारणतावच्छेदकत्वे ला-  
घवादित्यर्थः । तथा च धर्मिज्ञानसिद्धिरिति भावः ।

सादृश्यज्ञानस्याध्यासविशेषे कारणत्वाभावेऽपि व्यवस्थासम्भ-  
वात् न धर्मिज्ञानसिद्धिरिति मत्वा पुनः शङ्कते—न च स्वत  
इति । जलस्य मुक्ताफलस्य च नैल्येन सादृश्याभावे समाने-  
ऽपि जले एव नैल्याध्यासो दृश्यते, न मुक्ताफले इति व्यवस्थायां  
जलादिवस्तुस्वभाव एव हेतुः, नान्य इत्यर्थः । ननु पात्रगतनै-  
ल्यसन्निधानं जले तदध्यासे नियामकम्, न स्वभाव इत्यत आह—शुभ्र-  
कलधौतेति । निर्मलसौवर्णपात्रविशेषगतेऽपीत्यर्थः । नन्वेवमपि जलगतनी-  
लरूपवद्द्रव्यसंसर्गात्तत्रैव तदध्यास इति, नेत्याह—स्वतः शुभ्रेऽपीति ।  
जलविशेषणम् । स्वतःशुभ्रपदव्याख्यानं स्वच्छे इति पदम् । एवं क्वचिद-  
स्वभावस्यैवाध्यासप्रयोजकत्वे वल्लभे फलिन्नमाह—वस्तुस्वभावादेवेति ।  
उक्ते पीतशङ्खाध्यासे इव भृङ्गादिगतजले नैल्याध्यासे सादृश्यज्ञानानपेक्षत्वे-  
ऽपि पुण्डरीकमुकुलत्वाध्यासे तदपेक्षाया अनवयव्यतिरेकसिद्धत्वेन, तद्व-  
च्छुक्तिरजताद्यध्यासेऽपि सादृश्यज्ञानभावाभावाभ्यामेव व्यवस्था, न तु  
वस्तुस्वभावात् । अगतिकगतित्वाद्बस्तुस्वभावाश्रयणस्य । तथा च धर्मिज्ञान-  
कारणतासिद्धिरप्रत्यूहेति मत्वा दूषयति—स्वतः पटखण्डे इति । पुण्ड-  
रीकस्य कमलस्य या मुकुलत्वावस्था, तस्याः अनध्यासेऽपीत्यर्थः । तत्रैव-  
पटखण्ड एव । कर्तनादिना घटितस्सम्पादितः तदाकारः पुण्डरीकमुकुलः

घटिततदाकारे तदध्यासदर्शनेन तदध्यासस्य वस्तुस्वभावमननु-  
रूप्य सादृश्यज्ञानभावाभावानुरोधित्वनिश्चयात् । अन्यथाऽन्य-  
दाऽपि तत्र तदध्यासप्रसङ्गात् ।

उच्यते—सादृश्यज्ञानस्याध्यासकारणत्ववादेऽपि विशेषदर्श-  
नप्रतिबध्येषु रजताद्यध्यासेष्वेव तस्य कारणत्वं वाच्यम् । न तु  
तदप्रतिबध्येषु पीतशङ्खाद्यध्यासेषु, असम्भवात् । विशेषदर्शन-  
प्रतिबध्येषु च प्रतिबन्धकज्ञानसामग्र्याः प्रतिबन्धकत्वनियमेन

त्वाकारो यस्य पटखण्डस्य, स तथा तस्मिन्नित्यर्थः । तदध्यासेति ।  
पुण्डरीकमुकुलत्वाध्यासेत्यर्थः । तदध्यासस्यानुरोधित्वनिश्चयादिति सम्ब-  
न्धः । अन्यथेति । वस्तुस्वभावस्यैव तदध्यासकारणत्वे इत्यर्थः । अन्य-  
दाऽपीति । कर्तनादिना तदाकारसम्पादनात् प्रागपीत्यर्थः ।

‘ननु सादृश्यनिरपेक्षेऽध्यासान्तरे अकारणत्वेऽपि’ इत्यादिना प्राप्तं सादृ-  
श्यज्ञानस्याध्यासविशेषे कारणताप्रसाधनद्वारा धर्मिज्ञानस्य कारणत्वमावश्य-  
कमिति पूर्वपक्षं कवितार्किकमतानुवर्ती निराकरोति—उच्यत इत्यादिना ।  
न त्विति । ‘पीतत्वाभावव्याप्यशङ्खत्ववानयम्’ ‘नैल्याभावव्याप्यजलत्वव-  
दिदम्’ इत्यादिरूपविशेषदर्शनाप्रतिबध्येष्वित्यर्थः । उक्तविशेषदर्शने सत्यपि  
‘पीतः शङ्खः, नीलं जलम्’ इत्याध्यासदर्शनादिति भावः । असम्भवा-  
दिति । वस्तुनस्सादृश्यस्य तत्रासम्भवात् पुण्डरीकमुकुलत्वभ्रमवत् सादृ-  
श्यज्ञानाननुरोधित्वाच्चेत्यर्थः । ततः किं ? तत्राह—विशेषदर्शनप्रतिबध्येषु  
चेति । प्रतिबन्धकसामग्र्याः प्रतिबन्धकत्वे दाहप्रतिबन्धकमण्यादिसाम-  
ग्र्याः दाहप्रतिबन्धकत्वप्रसङ्गः, तद्वारणाय ज्ञानपदम् । मण्यादेः प्रतिब-  
न्धकज्ञानत्वाभावाच्चातिप्रसङ्गः । ज्ञानसामग्र्याः प्रतिबन्धकत्वोक्तौ धर्मि-  
ज्ञानसामग्रीभूतसम्प्रयोगस्याध्यासप्रतिबन्धकत्वप्रसङ्गः, तद्वारणाय प्रति-  
बन्धकेति ज्ञानविशेषणम् । धर्मिज्ञानस्य चाध्यासानुगुणत्वेन प्रतिबन्धक-  
ज्ञानत्वाभावात् नोक्तातिप्रसङ्गः । तथा च पक्षे साध्याभाववत्ताज्ञानं ग्रा-  
ह्याभावगाहित्वादनुमितिं प्रति साक्षात् प्रतिबन्धकम् । तत्र साध्या-  
यावद्याप्यवत्ताज्ञानं प्रतिबन्धकज्ञानसामग्रीत्वेनानुमितिप्रतिबन्धकमिति व्य-

विशेषदर्शनसामान्यव्यवश्यं प्रतिबन्धिका वाच्येति तत एव सर्वव्यवस्थोपपत्तेः किं सादृश्यज्ञानस्य कारणत्वकल्पनया ।

तथाहि—इङ्गालादौ चक्षुःसम्प्रयुक्ते तदीयनैल्यादि-  
रूपविशेषदर्शनसामग्रीसत्त्वान्न रजताध्यासः । शुक्त्यादा-  
वपि नीलभागादिव्यापिचक्षुःसम्प्रयोगे तत्सत्त्वान्न तदध्या-  
सः । सदृशभागमात्रसम्प्रयोगे तदभावादध्यासः । तदाऽपि  
शुक्तित्वरूपविशेषदर्शनसामग्रीसत्त्वादनध्यासप्रसङ्ग इति चेत्,  
न । अध्याससमये शुक्तित्वदर्शनाभावेन तत्पूर्वं तत्सामान्यभा-  
वस्य त्वयाऽपि वाच्यत्वात् ।

वस्था मसिद्धेत्यर्थः । तत एवेति । प्रतिबन्धकज्ञानसामान्याः प्रतिबन्ध-  
कत्वस्वीकारादेवेत्यर्थः । किमिति । तथा च धर्मिज्ञानरूपा इदमाका-  
रा वृत्तिर्न सिध्यतीति भावः ।

सादृश्यज्ञानस्याकारणत्वे पूर्वोक्तातिप्रसङ्गं परिहरति—इङ्गाला-  
दाविति । इङ्गालगतनैल्यादिविशेषः तद्दर्शनमामग्री च चक्षुःसं-  
युक्तेङ्गालतादात्म्यरूपाऽत्रास्तीति बोध्यम् । नीलभागादीति ।  
त्रिकोणभागमङ्गलार्थमादिपदम् । तत्सत्त्वादिति । विशेषदर्शन-  
सामग्रीसत्त्वादित्यर्थः । न तदिति । तत्पदं रजतादिपरम् । ननु  
यदि शुक्तिसंप्रयोगकाले रजताध्यासभावः, तर्हि सम्प्रयोगोऽप्यध्यासका-  
रणं न स्यादिति, नेत्याह—सदृशभागमात्रेति । तदभावादिति ।  
नैल्यादिदर्शनसामान्यभावादित्यर्थः । शङ्कने—तदाऽपीति । सदृशभाग-  
मात्रसम्प्रयोगकालेऽपीत्यर्थः । अनध्यासप्रसङ्ग इति । तथा चाध्या-  
साभावप्रसङ्गपरिहाराय सादृश्यज्ञानं दोषत्वेनाध्यासकारणं वाच्यम् । त-  
त्तश्च उक्तदोषरूपप्रतिबन्धकसत्त्वादप्रतिबद्धा शुक्तित्वदर्शनसामग्री नास्ति,  
अतो रजताद्यध्यास उपपद्यते इति धर्मिज्ञानकारणवादिनोऽभिसन्धिः ।  
अनध्यासप्रसङ्गं परिहर्तुमुभयसम्मतमर्थं धर्मिज्ञानापलापी दर्शयति—नेत्या-  
दिना । त्वयाऽपीति । सादृश्यज्ञानकारणतावादिनाऽपीत्यर्थः । वाच्य-  
त्वादिति । सदृशभागमात्रसम्प्रयोगकाले शुक्तित्वदर्शनसामान्यां चक्षु-  
संसंयुक्तादात्म्यलक्षणयां सत्त्वामप्यध्यासदर्शनेन तदनुरोधमशुक्तित्वरूप-

मम सादृश्यज्ञानरूपाध्यासकारणदोषेण प्रतिबन्धात् तदा शुक्तित्वदर्शनसामग्न्यभावाभ्युपगमः । तव तथाऽभ्युपगमे तु घटकुटीप्रभातवृत्तान्त(१) इति चेद्, न । समीपोपसर्पणानन्तरं रजतसादृश्यरूपे चाकचिक्ये दृश्यमाने एव शुक्तित्वोपलम्भेन तस्य तत्सामग्रीप्रतिबन्धकत्वासिद्धौ दूरत्वादितोषेण प्रति-

विशेषदर्शनसामग्न्याः प्रतिबन्धको दोषोऽवश्यं वाच्य इति तावत् सत्यम् । स च दोषो न सादृश्यज्ञानम्, किं तु दूरत्वादिरेव । अतो दोषत्वेनापि न सादृश्यज्ञानमध्यासकारणमिति न धर्मिज्ञानसिद्धिरिति तदपलापिनोऽप्यभिसन्धिः । धर्मिज्ञानवादी स्वाभिसन्धिमुद्धाटयन् आशङ्कते—ममेति । तवेति । धर्मिज्ञानापलापे प्रवृत्तस्य कविना किकमतानुवर्तिन इत्यर्थः । सादृश्यज्ञानस्याध्यासकारणत्वं त्वदनिष्टं दूरंगतस्यापि तव प्रसज्येतेति भावः । धर्मिज्ञानापलापवाद्यपि स्वाभिसन्धिमुद्धाटयन् अनध्यासप्रसङ्गं परिहरति—नेत्यादिना । तस्येति । सादृश्यदर्शनस्येत्यर्थः । तत्सामग्रीति । शुक्तित्वदर्शनसामग्रीत्यर्थः । रजनरागादिदोषसङ्ग्रहार्थमादिपदम् ।

ननु दूरस्थस्यापि पुंसः कदाचिच्छुक्तौ शुक्तिप्रमायाः दर्शनेन दूरत्वस्यापि सादृश्यज्ञानस्येव व्यभिचारस्तुल्यः । तथा रजते रागवतोऽपि समीपोपसर्पणानन्तरं शुक्तिप्रमादर्शनेन तस्यापि व्यभिचारस्तुल्यः । तथा च दूरत्वादेरपि दोषत्वं न स्यात् । यदि च क्वचिदध्यासे कदाचित् कश्चिद् दोष इति रीत्या दूरत्वादेर्दोषत्वेनाध्यासकारणत्वं संप्रर्धते, तदा ज्वालादौ सादृश्यज्ञानरूपेणैव दोषेण 'सैयं दीपज्वाला' इत्यादिभ्रमस्य सर्वानुभवसिद्धतया तस्यापि कदाचिद्रजताध्यासादौ दोषत्वेन कारणत्वं दुर्वारम् । सादृश्यज्ञानस्य दोषत्वं भाष्यसम्पन्नं च । तथा च देवताधिकरणे ( उ० मी० अ० १ पा० ३ अधि० ९ सू० २८ ) भाष्यम्—'सादृश्यात् प्रत्यभिज्ञानं केशादिष्विव' इति । तथा बौद्धाधिकरणेऽपि ( उ० मी० अ० २ पा० २ ) 'सादृश्यनिमित्तं प्रतिसन्धानम्' इति । प्रतिसन्धानं प्रत्यभिज्ञानम् ।

( १ ) यथा घटकुटीस्थेभ्यः करप्राहिभ्यो मीत्या रत्नी पलायितानां धणिजां बुरे मत्वाऽपि यथा भ्रान्तिवज्जाल घटकुल्यामेव प्रभातोदय इति लोके प्रसिद्धम्, तथा प्रकृतेऽपि सादृश्यज्ञानस्य कारणत्वमनिच्छतोऽपि तथापतितम् ।



बन्धाद्वा व्यञ्जकनीलपृष्ठत्वादिग्राहकासमवधानाद्वा तत्सामग्य-  
भावस्य वक्तव्यत्वात् ।

एवं जलधिजले नियतनीलरूपाध्यासप्रयोजकदोषेण दूरे  
नीरत्वव्यञ्जकतरङ्गादिग्राहकासमवधानेन च शौक्यजलराशित्वा-

तथा च सादृश्यज्ञानस्य दोषत्वेन अध्यासकारणत्वमतनिराकरणमु-  
क्तमिति चेत् । सत्यम् । तथापि स्थूलबुद्धिमाश्रित्येदमिति ध्येयम् । सह-  
कार्यभावात् सामग्यभावमाह-व्यञ्जकेति । शुक्तिव्यञ्जकेत्यर्थः । ग्रा-  
हकपदं नीलभागव्यापिचक्षुस्सम्प्रयोगपरम् । तत्सामग्रीति । शुक्ति-  
विशेषदर्शनसामग्यभावस्योभाभ्यां वक्तव्यत्वादित्यर्थः । शुक्तिरजतभ्रम-  
स्थलोक्तन्यायमन्यत्रापि योजयति-एवमिति । सादृश्यज्ञानरूपदोषं विना  
रजताध्यासवस्त्रीलशिलातलत्वाद्यध्यासस्सम्भवतीत्यर्थः । जले नीलशिलात-  
लत्वाध्यासे हि शुक्लरूपात्मकविशेषदर्शनं जलराशित्वादिरूपविशेषदर्शनं च  
प्रतिबन्धकम् । ततश्शुक्लरूपादिदर्शनसामग्यपि तत्र प्रतिबन्धिका । तथा च  
प्रतिबन्धकज्ञानसामग्यभावादेव तत्र नीलशिलातलत्वारोपः, न तु प्रथमं  
जले नैल्याध्यामेन सादृश्यज्ञानसम्पत्तौ सत्यां तद्दोषास्त्रीलशिलातलत्वा-  
ध्यास इत्यर्थः । ननु जलधिसलिलपूरे शुक्लरूपात्मकविशेषदर्शनसामग्यभा-  
वोऽसिद्धः । नीलशिलातलत्वारोपात् पूर्वकाले चक्षुस्संयुक्ते जले शुक्ल-  
रूपस्य तादात्म्याभ्युपगमेन चक्षुस्संयुक्ततादात्म्यरूपसन्निकर्षस्य आलोका-  
देश्च सत्त्वात् । तथा जलराशित्वादिरूपविशेषदर्शनसामग्यभावोऽप्यसिद्धः ।  
जलराशित्वव्यञ्जकतरङ्गादिप्रत्यक्षस्यापि तत्र सत्त्वादित्यत आह-नियतेति ।  
जलधिसलिले दूरे नैल्याध्यासवत् समीपोपसर्पणानन्तरमपि तदध्यासो  
दृश्यते, अतस्तस्य नियतत्वम् ।

एतदुक्तं भवति-शुक्लरूपात्मकविशेषदर्शनसामग्री नियतनीलरूपा-  
ध्यासप्रयोजकदोषेण प्रतिबद्धा । अतस्सा अप्रतिबद्धा नास्ति । दूरत्वदो-  
षाज्जलराशित्वव्यञ्जकतरङ्गादेर्ग्राहकसमवधानं नास्ति । तेन जलराशित्व-  
रूपविशेषदर्शनसामग्री च नास्ति । तथा च द्विविधप्रतिबन्धकज्ञानसा-  
मग्यभावाज्जलधिसलिले नीलशिलातलत्वाद्यध्यास उपपद्यते इति ।

अत्रेदं बोध्यम्-जलधिसलिलपूरे नीलशिलातलत्वारोपे उक्त-  
विधया विशेषदर्शनसामग्यभावस्यापेक्षितत्वेऽपि न तावन्मात्रात् तदध्या-

द्विविशेषदर्शनसामग्यभावाच्छिला(१)तलत्वाद्यध्यासः । विस्तृते पटे परिणाहरूपविशेषदर्शनसामग्रीसत्त्वाद् न पुण्डरीकमुकुलत्वाध्यासः । कर्तनादिघटिततदाकारे तदभावात्तदध्यास इति ।

नन्वेवं करस्पृष्टे लोहशकले तदीयनीलरूपविशेषदर्शनसामग्यभावात् रजताध्यासः किं न भवेत् सादृश्यज्ञानानपेक्षणादिति चेद् । भवत्येव । किं तु ता-

सः । किं तु जले नीलरूपाद्यध्यासेन नीलशिलातलसादृश्यसम्पत्त्यनन्तरमेव तदध्यासः । तथा च दूरे नीलशिलातलत्वाध्यामवतां जलधिसलिलपूरसमीपोपसर्पणानन्तरं व्यवहारः—‘अस्मिन् जलधिसलिलपूरे मम दूरे नैल्यनैश्चल्पादिसाम्येन नीलशिलातलत्वभ्रम आसीत्, इदानीं स भ्रमो निवृत्तः’ इति । एवं ‘तत्र तत्र सादृश्यदोषाद् मम पूर्वमन्यथा भ्रम आसीत्, इदानीं स निवृत्तः’ इति लोकव्यवहार एव सादृश्यज्ञानस्य दोषत्वेनाध्यासविशेषकारणत्वसाधको द्रष्टव्य इति सादृश्यज्ञानस्याध्यासकारणताग्राहकान्वयव्यतिरेकोदाहरणान्तरमप्यन्यथयति—विस्तृत इति । परिणाहो विस्तारः, तद्देशेन पुण्डरीकमुकुलत्वाध्यासप्रतिबन्धकम् । तत्सामग्रीसत्त्वादिसर्थः । सादृश्यज्ञानकारणमते हि चक्षुस्सम्प्रयोगस्थले चाक्षुषं सादृश्यज्ञानं धर्मिज्ञानत्वेन दोषत्वेन च रजताद्यध्यासोत्पत्तौ कारणम् । त्वगिन्द्रियसम्प्रयोगस्थले च स्पर्शनं सादृश्यज्ञानमुक्तविधया रजताद्यध्यासोत्पत्तायेव कारणम् ।

कवितार्किकमते तु धर्मिज्ञानप्रसङ्गभीत्या सादृश्यज्ञानं कुत्राप्यध्यासे कारणं नाभ्युपेयत इति व्यवस्था । तथा च त्वगिन्द्रियेदमर्थसम्प्रयोगस्थले त्वदभिमतध्यासकारणसत्त्वात् स किं न स्यादिति शङ्कते—नन्वेवमिति । सादृश्यज्ञानं विनाऽपि अध्यासप्रतिबन्धकविशेषदर्शनसामग्यभावमात्रेणाध्यासोपगम इत्यर्थः । किं तत्र रजताध्यास आपाद्यते, किं वा रजताध्यास एवापाद्यते ? आद्ये इष्टापत्तिरित्याह—भवत्येवेति । द्वितीयं शङ्कते—किं त्विति । तत्र विशेषदर्शनसामग्यभावस्य ताम्राद्यध्याससाधारणत्वादृजताध्यास एव स्यादित्यत्रापादकं नास्तीति यत्वा प-

प्रादिव्यावर्तकविशेषदर्शनसामग्यभावात् तदध्यासेनापि भाव्य-  
मिति क्वचिदनेकाध्यासे संशयगोचरो भवति । क्वचित्तु रजत-  
प्राये कोशगृहादौ रजताध्यास एव भवति । क्वचित् सत्यपि  
सादृश्यज्ञाने शुक्तिकादौ कदाचित् करणदोषाद्यभावेनाध्यासा-  
नुदयवदध्यासानुदयेऽपि न हानिः ।

तस्मान्न कार्यकल्प्या इदमाकारवृत्तिः । नाप्यप्रतिबद्धेदम-  
र्थसम्प्रयोगकारणकल्प्या । ततो भवन्त्या एवेदंवृत्तेर्दुष्टेन्द्रि-

रिहरति-ताम्रादीति । रङ्गसुवर्णशकलादिसंग्रहार्थमादिषदम् । क्वचि-  
दिति । करतलस्पृष्टलोहशकलस्थलेऽपि क्वचिदित्यर्थः । गोचर इति ।  
लोहशकलरूपेदमर्थः किमिदं रजतं, किं वा ताम्रं, किं वा सुवर्णादीति  
संशयविषयो भवतीत्यर्थः । ताम्रादिव्यावर्तकविशेषदर्शनस्थले तु रजता-  
ध्यास एव भवतीत्याह-क्वचित्त्विति । यस्मिन् कोशगृहादौ प्रायेण र-  
जतशकलानामेवावस्थानं, तत्र प्रविष्टस्य दैवाद् अयश्शकले करतलस्पृष्टे  
सति तत्र रजताध्यास एव भवति । रजतकोशगृहमिति बुद्धेस्तस्य सत्त्वा-  
दित्यर्थः । ननु क्वचित् करतलस्पृष्टलोहशकले रजताध्यासाभावोऽपि  
दृश्यते । स च तव मते न सम्भवति । विशेषदर्शनसामग्यभावस्य तत्रापि  
सत्त्वेन रजताध्यासापत्तेरावश्यकत्वात् । मम तु सादृश्यज्ञानरूपकारणाभा-  
वात् स न भवतीति वक्तुं शक्यते इत्यत आह-क्वचित् सत्यपीति ।  
समीपोपमर्पणानन्तरं सत्यपि सादृश्यज्ञाने यथा रजताध्यामाभावस्तव मते  
उपेयते, तथा मन्मतेऽपि क्वचिदध्यासाभावो न दोषावह इत्यर्थः ।

तस्मादिति । कथमपि धर्मिज्ञानस्याध्यासकारणत्वासिद्धेरित्यर्थः ।  
इदमाकारवृत्तिरनुभवसिद्धा वा, कार्यकल्प्या वा, कारणकल्प्या वेति, विक-  
ल्पत्रये प्रथमद्वितीयौ निरस्य तृतीयं निराकरोति-नाप्यप्रतिबद्धेति । इद-  
मर्थगोचरज्ञानानुदयादप्रतिबद्धेति विशेषणम् । यथोक्तसम्प्रयोगवशाज्जायमा-  
ना वृत्तिर्भ्रान्तिरूपैव जायते, न तु भ्रान्तेः प्राचीना इदमर्थमात्रगोचरा प्र-  
मा रूपा, तत्त मानाभावादित्याशयेनाह-तत इति । इदमर्थवच्छिन्नवै-  
तन्ये विद्यमाना रजतपरिणामिन्यविद्या दुष्टेन्द्रियसम्प्रयोगरूपादध्यासनि-  
मित्तकारणभूतात् क्षोभं कार्याभिमुखं प्राप्नोति । उच्यते च रजतरूपे-

यसम्प्रयोगक्षुभिताविद्यापरिणामभूतस्वसमानकालरजतविषयत्व—  
स्यास्माभिरुच्यमानत्वात् । तत्र च ज्ञानसमानकालोत्पत्तिके प्रति-  
भासमात्रविपरिवर्तिनि रजते तत्प्राचीनसम्प्रयोगाभावेऽपि तत्ता-  
दात्म्याश्रयेदमर्थसम्प्रयोगादेव तस्यापि चक्षुर्ग्राह्यत्वोपपत्तेः ।  
'चक्षुषा रजतं पश्यामि' इति प्रातिभासिकरजतस्य स्वसम्प्रयोगा-  
भावेऽपि चाक्षुषत्वानुभवात् ।

न च स्वसम्प्रयोगाभावादेव बाधकाच्च तच्चाक्षुषम्,

न परिणमते । दुष्टेन्द्रियसंप्रयोगाद्वृत्तिरपि तथैव जायते । तथा चाप्रतिबद्धाद्  
दुष्टेन्द्रियसम्प्रयोगाद्भवन्तीदमर्थगोचरवृत्तिः स्वकालोत्पन्नरजतविशिष्टेदमर्थं वि-  
परिकरोतीत्यर्थः । स्वपदं वृत्तिपरम् । धर्मिज्ञानपक्षे इदमाकारवृत्तिरविद्या-  
क्षोभिका, तदभावपक्षे धर्मिज्ञानहेतुसम्प्रयोगोऽविद्याक्षोभक इति विभाग  
इति स्थिते, तत्रान्त्यपक्षो न युक्तः । इदमर्थसम्प्रयोगस्य इदमाकारवृत्ताविव  
रजतगोचरवृत्तावहेतुत्वात् । ज्ञानसमकालोत्पन्नरजतस्य ज्ञानात् पूर्वं चक्षुस्स-  
न्निकर्षाभावाच्च । तथा च रजतगोचरवृत्तौ सामान्यभाव एव इदं वृत्तेर्धर्मि-  
मात्रगोचरतां व्यवस्थापयतीत्याशङ्क्याह—तत्र चेति । भ्रमस्थले इत्यर्थः ।  
प्रतिभासकालमात्रे विपरिवर्तनं सत्ता यस्य तत् प्रतिभासमात्रविपरिवर्ति त-  
स्मिन् प्रतीतिव्याप्यसत्ताके इति यावत् । इदमर्थसम्प्रयोगस्य रजतगोचर-  
वृत्त्युत्पत्तावपि हेतुत्वं सम्भवति । न चान्यसम्प्रयोगादन्यगोचरवृत्त्युपगमे  
घटेन्द्रियसम्प्रयोगात् पटगोचरवृत्त्यापत्तिरिति वाच्यम् । स्वगोचरवृत्तौ स्व-  
स्य स्वतादात्म्याश्रयस्य वा इन्द्रियेण सह सम्प्रयोगः कारणमिति क-  
ल्पनात् । तावता उक्तातिप्रसङ्गपरिहारोपपत्तेरित्याशयेनाह—तत्प्राचीनेति ।  
रजतप्रतिभासात् प्राचीनेत्यर्थः । तत्तादात्म्येति । रजतस्येदमर्थं कल्पि-  
तत्वाद्वज्रततादात्म्याश्रयत्वमिदमर्थस्य । पटतादात्म्याश्रयत्वं तु न घटेऽस्ति,  
पटस्य तत्रानध्यस्तत्वादिति भावः । चक्षुस्सम्प्रयोगानाश्रयस्यापि रजतस्य  
चाक्षुषवृत्तिविषयत्वकल्पने हेतुमाह—अक्षुषेति ।

धर्मिज्ञानवादी चाक्षुषत्वानुभवस्यान्यथासिद्धिं वदन् धर्मोन्द्रि-  
यसम्प्रयोगजन्या वृत्तिर्धर्मिमात्रगोचरेत्याशयेन शङ्कते—न चेति ।  
तद् रजतमिदं वृत्तिसमकालं सद दुष्टेन्द्रियसम्प्रयोगजन्यमपि न भवतीत्यत्र

नापि दुष्टेन्द्रियसम्प्रयोगजन्यम् इदंवृत्तिसमकालम्, ज्ञानकारणस्येन्द्रियसम्प्रयोगस्यार्थकारणत्वात्कृत्यतेः । किंत्विदंवृत्त्यनन्तरभावि तज्जन्यं तदभिव्यक्ते साक्षिण्यध्यासात् तद्भास्यम् । चाक्षुषत्वानुभवस्तु स्वभासकचैतन्याभिव्यञ्जकेदं-

हेतुमाह-ज्ञानकारणस्येति । तथा च प्रातिभासिकस्य रजतस्य ऐन्द्रियकत्वपक्षे अन्यसम्प्रयोगस्यान्यगोचरवृत्तिजनकत्वमेकं कल्पनीयम्, तथा ज्ञानकारणस्य सन्निकर्षस्य रजताद्यर्थोत्पत्तौ कारणत्वमपरं कल्पनीयमिति गौरवमिति भावः । यदि सम्प्रयोगो न रजताद्यर्थे कारणम्, तर्हि किं तत्र कारणम् । अविद्यामात्रस्य सदा सत्त्वेन रजताद्यध्यासस्य कादाचित्कत्वप्रतीतस्य प्रयोजकत्वानुपपत्तोरिति शङ्कते—किं त्विति । उत्तरमाह—इदंवृत्त्यनन्तरभावीति । इन्द्रियसम्प्रयोगादिदमर्थमात्रगोचरा वृत्तिरुदेति । तथा चाध्यासं प्रति निमित्तकारणभूतया क्षुब्धा सती अविद्या रजताकारेण परिणमते । रजतस्य च इदमाकारवृत्त्यभिव्यक्तमिदमर्थावच्छिन्नचैतन्यमधिष्ठानम् । तथा च रजतं स्वगोचरवृत्तिं विनैव चैतन्यभास्यमहङ्कारादिवदित्यर्थः । 'तज्जन्यम्' इत्यत्र 'तदभिव्यक्ते' इत्यत्र च तत्पदमिदंवृत्तिपरम् । तद्वृत्तेश्च कादाचित्कत्वात् रजताद्यध्यासस्य कादाचित्कत्वमिति भावः । तद्भास्यमिति । साक्षिभास्यमित्यर्थः । न च बाह्यचैतन्यावभास्यस्य शुक्तिरूप्यादेरहङ्कारादिवत् कथं साक्षिभास्यत्वमिति वाच्यम् । स्वगोचरज्ञानरूपवृत्त्यनुपहितचैतन्यभास्यस्यैव साक्षिभास्यशब्दार्थत्वात् । तथा च यथा अविद्याहङ्कारतद्दर्माणामवभासकचैतन्यमविद्यादिगोचरमज्ञानात्मकवृत्त्या उपहितं न भवति । एवं शुक्तिरजतादिभासकचैतन्यमपि शुक्तिरजतादिगोचरज्ञानात्मकवृत्त्युपहितं न भवतीति तस्य साक्षिभास्यत्वमुक्तमिति मन्तव्यम् । ननु शुक्तिरजतस्य साक्षिभास्यत्वे चाक्षुषत्वानुभवविरोध इति नेत्याह—चाक्षुषत्वानुभवस्त्विति । स्वं शुक्तिरजतम्, तद्भासकस्य इदमंशावच्छिन्नचैतन्यस्याभिव्यञ्जकमिदंवृत्तिं प्रति चक्षुषो जनकत्वेन शुक्तिरजतस्य चक्षुरपेक्षा वर्तते । सा चापेक्षा परम्परयैव, स्वाधिष्ठानगोचरवृत्त्यर्थमपेक्षितत्वात्, न तु साक्षात् । स्वगोचरवृत्त्यर्थमपेक्षितत्वात् । यथाकथञ्चिच्चक्षुरपेक्षामात्रेण तत्र चाक्षुषत्वानुभव उपपद्यते एवेत्यक्षरार्थः ।

वृत्तिजनकत्वेन परम्परया चक्षुरपेक्षामात्रेणेति वाच्यम् । तथा-  
सति पीतशङ्खभ्रमे चक्षुरनपेक्षाप्रसङ्गात् । न हि तत्र शङ्खग्र-  
हणे चक्षुरपेक्षा । रूपं विना केवलशङ्खस्य चक्षुर्ग्राह्यत्वायोगात् ।  
नापि पीतिमग्रहणे, आरोप्ये (१) ऐन्द्रियकत्वानभ्युपगमात् ।  
नच पीतिमा स्वरूपतो नाध्यस्यते, किं तु नयनगतपित्तपीतिस्नो-

ननु 'चक्षुषा रजतं पश्यामि' इत्यनुभवो हि रजते चा-  
क्षुषवृत्तिविषयत्वमवगाहते, न तु शुक्तिरजतगतं चाक्षुषवृत्त्यभिव्यक्तचै-  
तन्यविषयत्वमिति वस्तुगतिः । तथा च परम्परया चक्षुरपेक्षामा-  
त्रेणेतिग्रन्थेन चाक्षुषत्वानुभवस्य चाक्षुषवृत्त्यभिव्यक्तचैतन्यविषयत्वं रज-  
तगतं विषय इति तदनुभवस्य गतिः कल्पितेति प्रतिभानि, तदयुक्तम् ।  
शब्दवदनुभवस्य व्याख्यानानर्हत्वादिति चेत्, न । वस्तुत इदमर्थगत-  
स्येदंत्वस्य तत्रानुभूयमानस्य यथा शुक्तिरजते संसर्गारोपः, तथा इदमर्थ-  
गतस्य तत्रानुभूयमानस्य चाक्षुषत्वस्य शुक्तिरजते संसर्गारोप इत्यस्यार्थस्य  
प्रकृते विवक्षितत्वात् । तथा च स्वस्मिन्नारोपणीयं यच्चाक्षुषवृत्तिविषयत्वमि-  
दमर्थगतम्, तललाभाय शुक्तिरजतस्य चक्षुरपेक्षा वर्तते इत्ययमर्थः 'परम्परया  
चक्षुरपेक्षामात्रेण' इतिग्रन्थस्य द्रष्टव्य इति न कश्चिदोपः ।

प्रातिभासिकरजतादेस्साक्षिभास्यत्वमेव, न त्वैन्द्रियकत्वमिति मतं  
दूयति-तथासतीति । अधिष्ठानस्यैन्द्रियकत्वलाभायैवेन्द्रियापेक्षा, न  
त्वारोप्यस्य तदर्थमिन्द्रियापेक्षेत्युपगमे सतीत्यर्थः । न हीति । इदं  
चापाततः । पीतशङ्खभ्रमादिस्थलेऽपि अध्यासप्राचीनधर्मिणोचरचाक्षुषवृत्तेः  
प्रागुपपादितत्वादिति मन्तव्यम् । नापि पीतिमग्रहण इति । चक्षुरपे-  
क्षेत्यनुषङ्गः ।

रूपं विना केवलशङ्खस्य चक्षुर्ग्राह्यत्वयोगमुपेक्षारोपितस्य साक्षिभास्यत्व-  
वादी शङ्कते-न च पीतिमेति । पीतरूपमित्यर्थः । यथा शुक्तौ रजतं स्वरूपेणा-  
ध्यस्यते, तथा शङ्खे पीतरूपं नाध्यस्यते इत्यर्थः । नयनगतं यत् पित्तं पीतरूपयुक्तद्र-  
व्यविशेषः, तस्य यः पीतिमा तस्यापित्तद्रव्य एवानुभूयमानस्य शङ्खे संसर्ग एवा-  
ध्यस्यते । यथा कुसुमादावनुभूयमानस्य लौहित्यस्य स्फटिकमण्यादौ संसर्गा-  
ध्यासः, तद्वत् । न चान्यगतस्यान्यत्रारोपाभ्युपगमे अन्यथाख्यातिप्रसङ्ग इति

ऽनुभूयमानस्य शङ्खसंसर्गमात्रमध्यस्थं इति पीतिमाऽनुभवार्थमेव व-  
क्षुरपेक्षेति वाच्यम् । तथा सति शङ्खतत्संसर्गयोरप्रत्यक्षत्वप्रसङ्गात् ।  
नयनप्रदेशगतपित्तपीतिमाऽऽकारवृत्त्यभिव्यक्तसाक्ष्यसंसर्गेण तयो-  
स्तज्ज्ञास्यत्वाभावात् । पीतिमसंसृष्टशङ्खगोचरैकवृत्त्यनभ्युपगमाच्च ।

नच नयनप्रदेशस्थितस्य पित्तपीतिम्नो दोषाच्छङ्खे संसर्गाध्यासो  
नोपेयते, किं तु नयनरश्मिभिः सह निर्गतस्य विषयव्यापिनस्तस्य  
तत्र संसर्गाध्यासः । कुसुम्भारुणित(१) इव कौसुम्भ इति सम्भव-

वाच्यम् । अध्यस्यमानसंसर्गस्यानिर्वचनीयस्योत्पत्त्यभ्युपगमेनान्यथाख्यातिवै-  
लक्षण्यसत्त्वादिति भावः । पीतिमाऽनुभवार्थमिति । शङ्खे पीतरूपसंसर्ग-  
गाध्यासात् प्राचीनो यः पित्तद्रव्ये पीतरूपानुभवः, तदर्थमित्यर्थः । तत्र किं  
नयनप्रदेशगते एव पित्तद्रव्ये पीतिमाऽनुभवः, किं वा शङ्खदेशं प्राप्य तत्रस्थे  
पित्तद्रव्ये पीतिमाऽनुभवः ? । आद्यं दूषयति—तथासतीति । नयनगते एव पि-  
त्तद्रव्ये पीतरूपानुभवाङ्गीकारे इत्यर्थः । शङ्खतत्संसर्गयोरिति । शङ्खस्य श-  
ङ्खपीतयोस्संसर्गस्य चेत्यर्थः । शङ्खतत्संसर्गयोर्भानं किं पित्तपीतिमगोचरवृत्त्यभि-  
व्यक्तेन साक्षिणा, किं वा पीतिमसंसृष्टशङ्खगोचरवृत्त्यभिव्यक्तेन साक्षिणा ? ।  
नाद्य इत्याह—नयनप्रदेशेति । नयनप्रदेशगतपित्तपीतिमाऽऽकारवृत्त्या तत्प्र-  
देशस्थं पीतिमाऽवाञ्छिन्नचैतन्यमभिव्यज्यते । तेन चाभिव्यक्तचैतन्यलक्षणसा-  
क्षिणा सह शङ्खस्य शङ्खे समारोपितपीतरूपसंसर्गस्य चासम्बन्धाच्छङ्खतत्सं-  
र्गयोरपरोक्ष्यं न स्यादित्यर्थः । न द्वितीय इत्याह—पीतिमसंसृष्टेति ।  
अनभ्युपगमाच्चेति । साक्षिभास्यत्ववादिनेति शेषः ।

शङ्खदेशं प्राप्ते पित्तद्रव्ये पीतिमाऽनुभव इति द्वितीयं शङ्खे—  
न चेति । विषयव्यापिनस्तस्येति । शङ्खरूपमधिष्ठानं व्याप्तस्य  
पित्तद्रव्यस्येत्यर्थः । तथा च पित्तपीतिमाऽऽकारवृत्त्या शङ्खदेशस्थ-  
स्यैव चैतन्यस्याभिव्यक्त्या शङ्खतत्संसर्गयोरपरोक्ष्यं सम्भवतीति भावः ।  
कुसुम्भं रक्तद्रव्यविशेषः । तस्यासौ पटे यथा कुसुम्भे अनुभूयमानस्य  
रक्तरूपस्य संसर्गारोपः, तथेत्यर्थः । नयनगतपित्तद्रव्यस्य नयने सर्व-  
रनुभूयमानस्य नयनरश्मिद्वारा निर्गतस्य शङ्खव्यापित्रोपगमे बाधकमाह—

ति तदाकारवृत्त्यभिव्यक्तसाक्षिसंसर्ग इति वाच्यम् । तथासति सुवर्णलस इव पित्तोपहतनयनेन वीक्ष्यमाणे शङ्खे तदितरेषामपि पीतिमधीप्रसङ्गात् ।

न च स पीतिमा समीपे गृहीत एव दूरे ग्रहीतुं शक्यः । विहायसि उपर्युत्पतन्विहङ्गम इव इतरेषां च समीपे न ग्रहणमिति वाच्यम् । इतरेषामपि तच्चक्षुर्निकटन्यस्तचक्षुषां पीतिमसामीप्यसत्त्वेन तद्ग्रहणस्य दुर्वारत्वात् । एवमप्यतिधवलसिकतामयतलप्रवहदच्छनदीजले नैल्याध्यासे गगननैल्याध्यासे च रक्तवस्त्रेषु निशि चन्द्रिकायां नैल्याध्यासे चानुभूयमानारोपस्य वक्तुमशक्यत्वेन तत्र नैल्यसंसृष्टाधिष्ठानगोचरचाक्षुषवृत्त्यनभ्युप-

तथासतीति । पित्तोपहतनयनः पुरुषः यदा शङ्खं पश्यति, तदा तदितरेषामपि 'पीतशङ्खः' इत्यनुभवप्रसङ्गादित्यर्थः । ननु पित्तद्रव्यस्य नयनप्रदेशाद्विषयदेशं प्रति गमनावसरे यथा पित्तोपहतनयनेन नयनप्रदेशमारभ्य विषयव्याप्तिपर्यन्तं पीतिमा गृह्यते, तथाऽन्यैरपि नयनसमीपे मध्ये च पीतिमा गृहीतश्चेच्छङ्खदेशेऽपि ग्रहीतुं शक्यते, नान्यथेतन्न दृष्टान्तमाह—विहायसीति । यथा विहङ्गमः पक्षी गगने उत्पतनावसरे भूप्रदेशमारभ्य येन पुंसा गृह्यते, तेनैव गगनोपरिभागे दूरं गतोऽपि गृह्यते नान्यैः, तथा प्रकृतेऽपीत्यर्थः । दृष्टान्तवैषम्यमाह—इतरेषामपीति । दृष्टान्ते हि गगनोपरिभागे दूरे विहङ्गमं पश्यन् कश्चिदन्यं प्रत्युपदिशति—'मम चक्षुर्निकटे त्वच्चक्षुर्न्यस्तं चेत्, त्वयाऽपि स विहङ्गमो द्रष्टुं शक्यते' इति । स चान्यस्तथा कृत्वा तं पश्यति, न तथा प्रकृते सम्भवतीत्यर्थः । अस्तु वा अनुभूयमानारोपस्थले कथंचिच्चक्षुरेपेक्षा, स्पर्शमाणनैल्याध्यासस्थलेषु तु तदपेक्षा सर्वात्मना वक्तुमशक्येताह—एवमपीति । जलाधारभूभागे वा जलमिश्रितद्रव्यविशेषे वा यदि नीलरूपमस्ति, तदा तत्रैवानुभूयमाननैल्यस्य जले अध्यास इति शङ्का भवेत्, तन्निवृत्तये सिकतामयतलस्यातिधवलत्वं नदीजलस्य चाच्छत्वं विशेषणमुपास्य । अच्छत्वं निर्मलत्वं, निशि रात्रौ । चन्द्रिकायामित्यस्यापि पूर्वो-



गमे चक्षुरनुपयोगस्य दुष्परिहरत्वाच्च ।

‘अनास्वादितित्तरसस्य बालस्य मधुरे तिक्तताऽवभासो जन्मान्तरानुभवजन्यसंस्कारहेतुकः’ इति प्रतिपादयता पञ्चपादिकाग्रन्थेन स्वरूपतोऽध्यस्यमानस्यैव तित्तरसस्यैन्द्रियकत्वस्फुटीकरणाच्च । अन्यथा तत्र रसनाव्यापारापेक्षाऽनुपपत्तेः ।

क्तेव प्रयोजनं द्रष्टव्यम् । दुष्परिहरत्वाच्चेति । अत्र पीतशङ्खजलनैल्याद्यध्यासेषु आरोप्यपीतिमनैल्यादिसंस्पृष्टाधिष्ठानगोचरचाक्षुषवृत्त्यनुपगमेऽपि चक्षुरनुपयोगो न दुष्परिहरः । शङ्खादिधर्मिमात्रगोचरचाक्षुषवृत्तिसम्भवस्य प्रादर्शितत्वादिति मन्तव्यम् ।

आरोप्यस्येन्द्रियजन्यवृत्तिविषयत्वे सम्प्रतिमाह—अनास्वादितेति । अस्मिन् जन्मनि अनास्वादितः रसनेन्द्रियेणाननुभूतस्तिक्तरसो येन बालेन, स तथा, तस्येत्यर्थः । मधुरे स्तन्यादौ तिक्तताऽवभासः तिक्ततासाक्षात्कारः । स च जन्मान्तरीयतित्तरसानुभवजन्यसंस्कारजन्यः । आरोपे आरोप्यसजातीयपूर्वानुभवजन्यसंस्कारस्य कारणत्वादित्यक्षरार्थः ।

अत्र ग्रन्थे तिक्तताऽवभासस्य संस्कारसहकृतरसनेन्द्रियजन्यत्वं भाति । तस्य संस्कारमात्रजन्यत्वे स्मृतित्वप्रसङ्गात् । तथा च तिक्तताऽध्यासाधिष्ठानस्य मधुरद्रव्यस्य रसनेन्द्रियायोग्यतया परिशेषात् स्वरूपतोऽध्यस्यमानस्य तित्तरसस्यैव रसनेन्द्रियजन्यवृत्तिविषयत्वं स्पष्टीकृतमिति भवति समारोप्यस्यैन्द्रियकत्वे सम्प्रतिरयं ग्रन्थ इति भावः ।

अन्यथेति । आरोप्यतित्तरसस्य ऐन्द्रियकत्वानुपगमे तत्र बालस्य तिक्तताऽवभासस्थले रसनेन्द्रियव्यापारो न स्यात्, मधुरद्रव्यस्य तदयोग्यत्वादित्यर्थः ।

वस्तुतस्तु—तिक्तताऽवभास इत्यत्र तिक्ततापदावभासपदयोः कर्मधारयः । अवभासपदं चावभास्यत इति व्युत्पत्त्या अध्यस्यमानतित्तरसपरम् । पञ्चपादिकायामेवावभासपदस्यावभास्यमानतापदेन तथा व्याख्यातत्वात् । जन्मान्तरीयसंस्कारोऽपि अध्यस्यमानतित्तरसोत्पत्तौ हेतुः । प्रातिभासिकाध्यासस्थलेषु दोषसंस्काराधिष्ठानसामान्यज्ञानरूपकारणत्रयस्याध्यस्यमानपदार्थोत्पत्तावेव

तस्मादुदाहृतनैल्याध्यासस्थलेष्वधिष्ठानसम्प्रयोगादेव तद्गो-  
चराक्षुषवृत्तिसमकालोदयोऽध्यासः तस्या वृत्तेर्विषय इति  
तस्य चाक्षुषत्वमभ्युपगन्तव्यम् । रूपं विना केवलाधिष्ठानगो-  
चरवृत्त्यभावे च विषयचैतन्याभिव्यक्त्यभावेन जलतदध्यस्त-

कारणतायाः टीकाविवरणादिष्वेव स्पष्टत्वात् । तथा च कथमेन ग्रन्थेन  
स्वरूपतोऽध्यस्यमानस्यैव तिक्तसस्यैन्द्रियकत्वस्पष्टीकरणम् ? । न च तिक्त-  
सस्यैन्द्रियकत्वाभावे रसनव्यापारापेक्षाऽनुपपत्तिरिति वाच्यम् । बालस्या-  
न्येषां वा तिक्तसाध्यासकाले रसनेन्द्रियव्यापारसत्त्वे मानाभावात् । न च  
तथासति तिक्तताऽनवभासप्रसङ्ग इति वाच्यम् । त्वगिन्द्रियजन्यमधुरद्रव्यगो-  
चरवृत्त्याऽभिव्यक्ते मधुरद्रव्यावच्छिन्नचैतन्ये तिक्तताऽध्यासाङ्गीकारेण तिक्त-  
तायास्वगोचरवृत्तिं विनैव स्वाधिष्ठानचैतन्यभास्यत्वसम्भवात् ।

अस्तु वा तिक्तताऽध्यासस्थले रसनेन्द्रियापेक्षा । तथाऽपि नाध्यस्यमान-  
तिक्तसस्यैन्द्रियकत्वसिद्धिः । अध्यस्यमानतिक्ततां प्रति मधुरद्रव्यनिष्ठमधुररस-  
स्याधिष्ठानत्वसम्भवेन तदधिष्ठानभूतमधुररसग्रहणे तदपेक्षापपत्तेः । पञ्चपादि-  
कागतमधुरपदस्य मधुररससाधारणत्वेन तद्विरोधाभावाच्च । न च मधुररसग्रहणे  
तिक्तताऽध्यासानुपपत्तिरिति वाच्यम् । रसग्रहणेऽपि दोषविशेषेण मधुररसत्व-  
जातिसाक्षात्कारप्रतिबन्धे सति तत्तदध्यासोपपत्तेः । तस्मादारोप्यस्य साक्षि-  
मात्रभास्यत्वं पूर्वाचार्याणां सार्वत्रिकव्यवहारसिद्धं निरपवादमिति मन्तव्यम् ।

इतः परं कवितार्किकमतानुसारेण यत् पञ्चपादिकाग्रन्थव्याख्यानं  
कृतं, तदेवानुवर्त्यते । तस्मादिति । अध्यस्यमानपदार्थस्य साक्षिभास्यत्व-  
मपे पीतशङ्खाद्यध्यासेषु चक्षुरनुपयोगस्य दुष्परिहरत्वादित्यर्थः । तद्गोचरे-  
ति । अधिष्ठानगोचरेत्यर्थः । वृत्तिसमकालमुदयो यस्याध्यासस्य पीत-  
रूपादेः, स तथेत्यर्थः । अधिष्ठानसम्प्रयोगजन्याया वृत्तेरारोपितरूपादिवि-  
शिष्टशङ्खादिविषयकत्वानङ्गीकारे आरोपितरूपादेरनवभासप्रसङ्ग इत्यर्थः ।  
रूपं विना केवलाधिष्ठानगोचरवृत्त्यभावे चेति । आरोप्यपीतिम-  
नैल्यादिसंसृष्टशङ्खादिगोचरवृत्त्यनभ्युपगमे चेति चकारार्थः । तत्पदं चै-  
तन्यपरम् । पञ्चपादिकाग्रन्थोक्तं तिक्तसस्य अध्यस्यमानस्यैन्द्रियकत्वं चा-  
क्षुषाध्यासस्थल इव अधिष्ठानारोप्ययोरेकवृत्तिविषयत्वेन न भवति, किं तु

नैल्यादीना तद्भास्यत्वायोगात् । तित्तरसाध्यासस्थले त्व-  
 धिष्ठानाध्यासयोरेकेन्द्रियग्राह्यत्वाभावात् त्वगिन्द्रियजन्याधि-  
 ष्ठानगोचरवृत्त्या तदवच्छिन्नचैतन्याभिव्यक्तौ पित्तोपहतरस-  
 नसम्प्रयोगादेव तत्र तित्तरसाध्यासः तन्मात्रविषयरसनवृ-  
 त्तिश्च समकालमुदेतीति तित्तरसस्य रसनत्वमप्यभ्युपगन्तव्यम् ।  
 त्वगिन्द्रियजन्याधिष्ठानगोचरवृत्त्यभिव्यक्तचैतन्यभास्येतित्तरसे-  
 रम्परयाऽपि रसनोपयोगाभावेन तत्र कथमपि प्रकारान्तरेण रस-  
 नत्वानुभवसमर्थनासम्भवात् । तथैव रजतस्यापि चाक्षुषत्वोपपत्तेः  
 'पश्यामि' इत्यनुभवो न बाधनीयः । न चासम्प्रयुक्तस्य रजतस्य

तित्तरसमात्रगोचररसनवृत्त्येत्युपपादयति-तित्तरसाध्यासस्थले त्विति ।  
 तदवच्छिन्नेति । मधुरादिद्रव्यरूपाधिष्ठानावच्छिन्नेत्यर्थः । पित्ताख्यदो-  
 षेण उपहतं यद्रसनम्, तेन सह मधुरद्रव्यरूपाधिष्ठानस्य सम्प्रयोगात्  
 तत्राधिष्ठानावच्छिन्नचैतन्ये तित्तरसाध्यास उदेति, तदैवाध्यस्यमानति-  
 क्तरसमात्रगोचररसनवृत्तिश्च उदेतीत्यर्थः । ननु तित्तरसाध्यास-  
 स्य मास्तु रसनत्वं, तित्तरसभानं तु केवलसाक्षिरूपमिति मतमेव कुतो  
 नाद्रियते ? तत्राह—त्वगिन्द्रियेति । चैतन्यभास्येतित्तरस इति ।  
 अभ्युपगम्यमाने इति शेषः । परम्परयाऽपीति । रजताद्यध्यासस्थल इव  
 धर्मिमात्रगोचरवृत्त्युत्पादनद्वाराऽपीत्यर्थः । धर्मिणो मधुरद्रव्यादेः रसनेन्द्रिया-  
 योग्यत्वादिति भावः । तत्र तित्तरारूपे अध्यासे । कथमपीत्यस्य व्याख्या-  
 प्रकारान्तरेणेति । यद्यपि स्वप्रकाले केवलसाक्षिभास्येषु रसरूपादिषु रस-  
 नत्वचाक्षुषत्वाद्यनुभवस्यारोपरूपताया वक्ष्यमाणत्वेन प्रकृतेऽपि तथा समर्थनं  
 सम्भवति । स्वप्रपदार्थानामिव प्रातिभासिकतित्तरसादेरपीन्द्रियासन्निकृष्ट-  
 त्वेन सामान्यभावस्य तुल्यत्वात् । तथाऽपि तं प्रकारमजानता तत्र कथमपी-  
 खाद्युक्तमिति ध्येयम् । तथैवेति । यथा रसनवृत्तिविषयत्वमादाय रस-  
 नत्वानुभवस्तसमर्थितः, तथा चाक्षुषवृत्तिविषयत्वमादायैव चाक्षुषत्वानुभव-  
 समर्थनसम्भवे तदनुभवस्यारोपरूपत्वकल्पनमयुक्तमित्यर्थः । न बाधनीय-  
 अयुक्तम्, बाधके सति तद्भास्यत्वावश्यकत्वादिति मत्वा शङ्कते—नवेति ।

चाक्षुषत्वे 'प्रत्यक्षमात्रे विषयेन्द्रियसन्निकर्षः कारणम्,' 'द्रव्यप्रत्यक्षे तत्संयोगः कारणम्,' 'रजतप्रत्यक्षे रजतसंयोगः कारणम्' इति गृहीतानेककार्यकारणभावनियमभङ्गः स्यादिति वाच्यम् । सन्निकर्षत्वस्य संयोगाद्यनुगतस्यैकस्याभावेन आद्यनियमासिद्धेः । द्वितीयनियमस्य नैयायिकरीत्या तमसीव संयोगायोग्ये कचिदद्रव्येऽपि द्रव्यत्वाध्याससम्भवाद् व्यवहारदृष्ट्या यद् द्रव्यत्वाधिकरणं

शङ्कितं बाधकं परिहरति—सन्निकर्षत्वस्येत्यादिना । आद्यनियमासिद्धेरिति । 'जन्यप्रत्यक्षमात्रे इन्द्रियसन्निकर्षः कारणम्' इति नियमासिद्धेरित्यर्थः । जन्यपदं निरुपलक्षिरूपे प्रत्यक्षे व्यभिचारवारणार्थम् । शाब्दापरोक्षमते शाब्दभिन्नत्वमपि प्रत्यक्षे विशेषणं द्रष्टव्यम् ।

अत्रेदं बोध्यम्—संयोगाद्यन्यतमत्वमनुगतमस्ति, न्यायमते अभावत्वादिवदखण्डोपाधिरूपं वा सन्निकर्षत्वं सम्भवतीत्याद्यनियमविरोधो दुर्वार इति ।

आद्यनियमस्यासिद्धिमुक्त्वा 'जन्यद्रव्यप्रत्यक्षे इन्द्रियसंयोगः कारणम्' इति द्वितीयनियममुपेत्य प्रकृते तस्याविरोधमाह—द्वितीयनियमस्येति । द्वितीयनियमस्य व्यवहारदृष्ट्या यद् द्रव्यत्वाधिकरणं तद्विषयत्वेन द्वितीयनियमविरोधादिति सम्बन्धः । नियमस्य व्यावहारिकद्रव्यविषयत्वकल्पनायां नियामकमाह—संयोगायोग्ये कचिदिति । एकत्वाद्विवादावित्यर्थः । 'एकत्वमेकम्' इत्यादिप्रकारेण तत्रापि सङ्ख्याश्रयत्वभ्रमेण द्रव्यत्वाध्याससम्भवादित्यर्थः । तथा च द्रव्यप्रत्यक्षमात्रे इन्द्रियसंयोगस्य कारणत्वनियमस्य एकत्वादौ द्रव्यत्वाध्यासकाले तत्प्रत्यक्षे व्यभिचार इत्यर्थः । अद्रव्ये द्रव्यत्वारोपे दृष्टान्तमाह—तमसीवेति । सिद्धान्ते तस्य द्रव्यत्वाभ्युपगमादाह—नैयायिकरीत्येति । 'प्रौढालोकाभावस्तमः' इति नैयायिकैरुक्तीत्येत्यर्थः । 'गुणाश्रयत्वं द्रव्यलक्षणम्' इति जानतां तमसि रूपवत्त्वभ्रमेण द्रव्यत्वभ्रमस्तम्भवतीत्यर्थः ।

ननु शुक्तिरजतादौ घटादाविव स्वभावत एव द्रव्यत्वमस्ति । अन्यथा रजतत्वादिजातिरपि तत्र न स्यात् । न चेष्टापत्तिः । उत्तरत्र तत्र रजतत्वादिजातेस्ताधयिष्यमाणत्वात् । ततश्च शुक्तिरजतादिकमपि व्यवहारदृष्ट्या द्रव्यत्वाधिकरणं भवति । व्य-

तद्विषयत्वेन प्रातिभासिकरजते द्रव्यत्वस्याधिष्ठानगतस्यैवेदंत्व-  
दध्यासात् प्रतीत्यभ्युपगमेन च द्वितीयनियमाविरोधात् । द्वि-  
तीयनियमरूपसामान्यकार्यकारणभावातिरेकेण विशिष्यापि कार्यका-  
रणभावकल्पनाया गौरवपराहतत्वेन तृतीयनियमासिद्धेः । 'य-  
त्सामान्ये यत्सामान्यं हेतुः, तद्विशेषे तद्विशेषो हेतुः' इति न्यायस्यापि  
यत्र बीजाङ्कुरादौ सामान्यकार्यकारणभावाभ्युपगमे (१) बीजा-  
न्तरादङ्कुरान्तरोत्पत्त्यादिप्रसङ्गः, तद्विषयत्वेन ततोऽजागल-  
स्तनायमानविशेषकार्यकारणभावासिद्धेः ।

न चात्रापि 'द्रव्यप्रत्यक्षे द्रव्यसंयोगः कारणम्' इति  
सामान्यनियममात्रोपगमे अन्यसंयोगादन्यद्रव्यप्रत्यक्षापत्तिरिति  
बहिरदशायां शुक्तौ रजतवाधवच्छुक्तिरजते द्रव्यत्वरजतत्वादिजातिवाधा-  
दर्शनात् । तथा च शुक्तिरजतादेरिन्द्रियासंयुक्तस्य ऐन्द्रियकवृत्तिविषय-  
त्वोपगमे द्वितीयनियमविरोधोऽपि दुर्वार इति चेत्, सत्यम् । शुक्तिरजतादौ  
रजतत्वद्रव्यत्वादिजातिर्नास्तीति मतमनुसृत्य तत्र द्रव्यत्वप्रतीतिं घटयति-  
प्रातिभासिकरजत इति । इदमर्थेगतेदंत्वस्येव तद्वत्द्रव्यत्वस्यापि तत्र  
संसर्गारोप इत्यर्थः । तथा च शुक्तिरजतं व्यवहारदृष्ट्या द्रव्यत्वाधिकरणं न  
भवतीति भावः । ननु 'द्रव्यप्रत्यक्षे इन्द्रियसंयोगः कारणम्' इत्युपगमे 'रज-  
तचाक्षुषे रजतचक्षुस्संयोगः कारणम्' इति तृतीयनियमोऽपि दुर्वारः । रजतस्य  
द्रव्यविशेषत्वाद्, रजतचक्षुस्संयोगस्य च इन्द्रियसंयोगविशेषत्वाद् 'द्रव्यविशेष-  
प्रत्यक्षे इन्द्रियसंयोगविशेषः कारणम्' इत्यस्यार्थस्य यत्सामान्यन्यायसिद्धत्वा-  
दिति शङ्कां परिहरति—यत्सामान्य इति । सामान्यकार्यकारणभावो  
यत्रातिप्रसङ्गावहः, तत्रैवायं न्यायः, नान्यत्रेत्यर्थः । न्यायस्य तद्विषयत्वेने-  
ति सम्बन्धः । तत्त इति । न्यायादित्यर्थः ।

ननु बीजासामान्यस्याङ्कुरसामान्यस्य च कार्यकारणभावोपगमे  
बीजान्तरादङ्कुरान्तरोत्पत्तिप्रसङ्गवद् इहापि अतिप्रसङ्गसत्त्वाद्भुक्तन्याय-  
प्रवृत्तिरस्त्विति शङ्कते—न चात्रापीति । उक्तातिप्रसङ्गपरिहाराय तच्च-  
दङ्कुरव्यक्तिं प्रति तत्तद्बीजव्यक्तेरुक्तन्यायेन हेतुत्वकल्पनवद् प्रकृतेऽपि

अतिप्रसङ्गोऽस्तीति वाच्यम् । 'तत्तद्द्रव्यप्रत्यक्षे तत्तद्द्रव्यसंयोगः कारणम्' इति नियमाभ्युपगमात् । अन्यथा तृतीयनियमोऽप्यतिप्रसङ्गस्य दुर्वारत्वात् । तस्मान्नास्ति क्लृप्तनियमभङ्गप्रसङ्गः ।

किं चात्र क्लृप्तनियमभङ्गेऽपि न दोषः 'इदं रजतं पश्यामि, नीलं जलं पश्यामि' इत्यादेरनन्यथासिद्धस्यानुभवस्य प्रथमगृहीतानामपि 'प्रत्यक्षमात्रे विषयसन्निकर्षः कारणम्' इत्यादिनियमानां व्यावहारिकविषये सङ्कोचकल्पनमन्तरेणोपपादनासम्भवात् ।

तत्तद्द्रव्यप्रत्यक्षं प्रति तत्तद्द्रव्यसंयोगस्यैव तेन न्यायेन कारणत्वं सिध्यति, न तु तेन न्यायेन तृतीयकार्यकारणभावसिध्यतीत्याशयेनाह—तत्तद्द्रव्येति । ननु तेन न्यायेनातिप्रसङ्गपरिहाराय तृतीयनियम एव कुतो न कल्प्यते ? तत्राह—अन्यथेति । तृतीयनियमकल्पने इत्यर्थः । अतिप्रसङ्गस्येति । अन्यरजतचक्षुस्संयोगाद् अन्यरजतचाक्षुषापत्तिरित्येवं रूपस्येत्यर्थः । न च व्यक्तिनियमवत् तृतीयनियमोऽप्यास्ति वाच्यम् । अतिप्रसङ्गपरिहारानुपयुक्तस्य तस्याजागलस्तनायमानस्याकल्पनीयताया उक्तत्वादिति भावः । तस्मादिति । प्रथमतृतीयनियमयोरसिद्धत्वाद् द्वितीयनियमस्य चाविरुद्धत्वादित्यर्थः ।

ननु प्रथमद्वितीयविरोधस्य दुर्वारतायाः प्रागुक्तत्वात्तदन्तःपातिव्यक्तिनियमविरोधस्यापि दुर्वारत्वाच्च 'नास्ति क्लृप्तनियमभङ्गः' इत्ययुक्तम् अत आह—किं चात्रेति । शक्तिरजतादिस्थले इत्यर्थः । अनन्यथासिद्धस्येति । स्वप्नकाले केवलसाक्षिभास्येषु रजतादिषु चाक्षुषत्वाद्यनुभवस्येवात्रापि आरोपरूपत्वकल्पनासम्भवाद् अनन्यथासिद्धत्वमसिद्धम्, क्लृप्तसामान्यभावस्य स्वप्ने इवात्रापि तुल्यत्वात् । अन्यथा स्वप्नेऽपीन्द्रियव्यापारकल्पनाप्रसङ्गात् । अनुभवविरोधे सति तत्काले तदुपरमश्रवणस्यान्यथानयनोपपत्तेरित्यादिकमत्रानुसन्धेयम्, अनुभवस्योपपादनासम्भवादिति सम्बन्धः ।

क्लृप्तनियमानां सङ्कोचकल्पने सति शक्तिरजतादेरनिर्व-

न चैवं सति 'प्रमायां सन्निकर्षः कारणं, न भ्रमः' इत्यपि सङ्कोचकल्पनासम्भवाद् असन्निकृष्टस्यैव देशान्तरस्थस्य रजतस्य इहारोपापत्तिरिति अन्यथाख्यातिवादप्रसारिका । अभिव्यक्तचैतन्यावगुण्ठनशून्यस्य देशान्तरस्थस्य रजतस्यापरोक्ष्यानुपपत्तेः । ख्यातिबाधानुपपत्त्यादिभिर्भ्रमविषयस्यानिर्वचनीयत्वसिद्धेश्च ।

चनीयत्वासिद्धिं शङ्कते—न चैवं सतीति । 'देशान्तरस्थं रजतादिकं भ्रमविषयः' इति न्यायमतम् । तत्रासन्निकृष्टस्य कथं प्रत्यक्षत्वमित्यनिर्वचनीयख्यातिवादिभिः शङ्कायां कृतायां 'सन्निकर्षः प्रत्यक्षे कारणम्' इत्यादिनियमस्य भवतां मते व्यावहारिकपदार्थ-प्रत्यक्षविषयत्वेन सङ्कोचवद्, मम मतेऽपि तस्य प्रत्यक्षप्रमायां 'सन्निकर्षः कारणम्' इति प्रत्यक्षप्रमाविषयत्वेन सङ्कोचकल्पनोपपत्तेः अन्यथाख्यातिवादस्य न किञ्चिद् बाधकमिति परिहारस्सुवचः परेषामित्यर्थः । भ्रमरूपे प्रत्यक्षे सन्निकर्षस्याहेतुत्वेऽपि नान्यथाख्यातिवादप्रसक्तिरिति परिहरति-अभिव्यक्तेति । अर्थस्यापरोक्षत्वे इन्द्रियसन्निकृष्टत्वं न प्रयोजकं, किं तु 'अभिव्यक्तचैतन्याभिन्नत्वम्' इति वक्ष्यते । तथा च भ्रमविषयस्य रजतादेर्देशान्तरस्थत्वे आपरोक्ष्यं न सम्भवतीति युक्तितादात्म्यापन्नं रजतं सिध्यतीत्यर्थः । अवगुण्ठनं तादात्म्यम् । नन्वेवमपि शुक्तिरजतं शुक्तिवत् सत्यमेव स्यात्, नानिर्वचनीयम्, मानाभावादित्यत आह—ख्यातिरिति । ख्यातिरपरोक्षप्रतीतिः, तथाच(१) भ्रमविषयस्य देशान्तरस्थत्वमसत्त्वं च निरस्तं भवति । असत्तत्संवितादात्म्याभावेन प्रत्यक्षत्वायोगात् । 'शुक्तौ कालत्रयेऽपि रजतं नास्ति' इत्यबाधितबाधकप्रत्यक्षबलाद्रजतस्थितिसमयेऽपि शुक्तौ रजताभावस्सिध्यति । शुक्तौ यदि रजतं न स्यात्, तदा ख्यात्यनुपपत्तिः । यदि तत्र तत् सत्यं स्यात्, तदा शुक्तौ शुक्तित्वमिव न बाध्येत । अतः ख्यातिबाधान्यथानुपपत्त्या तस्यानिर्वचनीयत्वं सिध्यति । शुक्तिरजतस्य उत्पत्तिविनाशवच्चाच्चानिर्वचनीयत्वसिद्धिः । एतच्च विवर्तलक्षणनिरूपणावसरे प्रपञ्चितमिति नात्र प्रपञ्च्यते । उत्पत्तिमत्त्वादियुक्तिरादिशब्दार्थः ।

शुक्तिरजतादेस्साक्षिभास्यत्ववादी शुक्तिरजतस्य स्वतादात्म्या-

न चाधिष्ठानसम्प्रयोगमात्रात् प्रातिभासिकस्यैन्द्रियक-  
त्वोपगमे शुक्तिरजताध्याससमये तत्रैव कालान्तरे अ-  
ध्यसनीयस्य रङ्गस्यापि चाक्षुषत्वं कुतो न स्यादिति वा-  
च्यम् । रजताध्याससमये रङ्गरजतसाधारणचाकचक्यदर्शनाविशे-  
षेऽपि यतो रागादिरूपपुरुषदोषाभावादितस्तत्र तदा न रङ्गाध्या-  
साः, तत एव मया तद्विषयवृत्त्यनुदयस्याभ्युपगमात् । तस्मा-  
दिदमंशसंभिन्नरजतगोचरैकैव वृत्तिरिन्द्रियजन्या । न ततः प्रा-

श्रयेदमर्थसंप्रयोगादेव चाक्षुषवृत्तिविषयत्वेऽतिप्रसङ्ग इति शङ्कते—न चे-  
ति । तत्रैवेति । शुक्तावेव कालान्तरे यदध्यसनीयं, तस्येत्यर्थः ।  
कुत इति । या वृत्तिः शुक्तिरजतं विषयीकरोति, सैव वृत्तिः शुक्तौ काला-  
न्तरेऽध्यसनीयरङ्गमापि कुतो न विषयीकरोति । तस्याः वृत्तेः रजततादा-  
त्माश्रयेदमर्थसम्प्रयोगजन्यत्वस्येव कालान्तरीयरङ्गतादात्म्याश्रयेदमर्थसम्प्र-  
योगजन्यत्वस्याप्यविशेषादित्यर्थः । तथा च सम्प्रयोगो न रजतगोचरवृ-  
त्तिहेतुः, किं तु सादृश्यविशिष्टधर्मिज्ञानमेव हेतुः । सादृश्यज्ञानं च दोषत्वेन  
धर्मिज्ञानत्वेन च रजताद्यध्यासे कारणम् । रजतादिकं च स्वगोचरवृत्तिं  
विनैव चैतन्यभास्यामिति मतमुपेयमिति भावः । तत्र मतेऽपि शुक्तौ काला-  
न्तरे अध्यसनीयस्य रङ्गस्य रजताध्याससमये एवाध्यासः किं न स्यात् ।  
अधिष्ठानस्य सादृश्यज्ञानस्य च रजतरङ्गाध्याससाधारणत्वादिति दोषतौ-  
ल्यं सूचयति—रजताध्याससमय इति । यदि च दृश्यमानसादृश्य-  
रूपविषयदोषाविशेषेऽपि रजताध्याससमये रङ्गगोचररागात्मकपुरुषदोषस्या-  
भावाद्रजतरागस्य सत्त्वाच्च न रङ्गाध्यास इति परिहार इष्यते, तदा  
ममापि तुल्यमुत्तरमित्याशयेनाह—यत इति । रागादिरूपो यः पुरुष-  
दोषः, तदभावादेस्तकाशादित्यर्थः । रागादीत्यादिपदेन रङ्गस्य बुद्धौ  
विपरिवर्तनं गृह्यते । दोषाभावादीत्यादिपदेन रजतरागो गृह्यते । तत  
एवेति । रङ्गगोचररागादेरभावाद्रजतरागसत्त्वादन्यस्माद्वा कारणाद् रज-  
तस्यैव तत्रोत्पत्तिः, तत्काले रजतविशिष्टधर्मिगोचरवृत्तेरुदयश्चोपेयते इत्य-  
र्थः । कवितार्किकमतमुपसंहरति—तस्मादिति । धर्मिज्ञानस्य कारणत्वे  
मानाभावादित्यर्थः । नात्रेति । इदमाकारवृत्तावित्यर्थः ।



गिदमाकारा वृत्तिरिति नात्रैवेयमज्ञाननिवर्तकत्वसदसद्भावचिन्ता  
कार्येति ॥

(वे०सू०मं०) अन्ये त्वेकैव सामान्यवृत्तिर्वा भ्रान्तिकारणम् ॥  
तत्साक्षिभास्यमध्यस्तमलं वृत्त्येति मेनिरे ॥ ११२ ॥

अन्ये तु—‘अधिष्ठानज्ञानमध्यासकारणम्’ इति इदमाकारां  
वृत्तिमुपेत्य तदभिव्यक्तेनैव साक्षिणा तदध्यस्तस्य रजतस्यावभा-  
ससम्भवात् तद्भासकसाक्ष्यभिव्याञ्जिकया तयैवेदंवृत्त्या रजतविष-  
यसंस्काराधानोपपत्तेश्च रजताकारवृत्तिर्व्यर्थेति मन्यन्ते ॥

(वे०सू०मं०) वृत्तिरेकेदमाकारा सामान्यज्ञानरूपिणी ॥  
इदंरजततादात्म्यगोचराऽन्येति केचन ॥ ११३ ॥

ज्ञानद्वयपक्षे ‘इदम्’इत्येका वृत्तिरध्यासकारणभूता । ‘इदं

धर्मिज्ञानस्य कारणत्वे मानाभाववचनमापातत इत्युपपादितं तत्र तत्र ।  
तदेतदभिसन्धाय तस्य तत्कारणत्वमतमेवाह—अन्ये त्वाधिष्ठानज्ञानमि-  
ति । इदमाकारवृत्तिपक्षेऽपि रजतगोचरवृत्तिरङ्गीकर्तव्येति केचित् । तन्मतं  
दूषयति—इदमाकारामिति । अन्ये त्विदमाकारां वृत्तिमुपेत्य रजताकारा  
वृत्तिर्व्यर्थेति मन्यन्त इति सम्बन्धः । इदमाकारवृत्त्युपगमे हेतुः अधिष्ठान-  
ज्ञानमध्यासकारणमितीति । इतिशब्दो हेत्वर्थः । धर्मिज्ञानस्याध्यासका-  
रणत्वादित्यर्थः । इदमाकारवृत्तिव्यतिरिक्ता रजताकारवृत्तिः किं रजतभाना-  
र्था, किं वा तत्संस्कारार्था ? नाद्य इत्याह—तदभिव्यक्तेनैवेति । इदमाका-  
रवृत्त्यभिव्यक्तेनैवेत्यर्थः । द्वितीयं दूषयति—तद्भासकोति । न चान्य-  
गोचरवृत्त्या कथमन्यगोचरसंस्काराधानमिति वाच्यम् । ‘यद्वृत्त्यवच्छिन्न-  
चैतन्ये यावन्तः पदार्थाः प्रकाशन्ते, तयैव वृत्त्या तावत्सु पदार्थेषु सं-  
स्काराधानम्’ इति प्रागुक्तत्वादिति भावः ॥

ये तु स्वगोचरवृत्त्यैव स्वगोचरसंस्काराधानमिति मन्यन्ते, तेषां मते  
अध्यस्तरजतगोचरवृत्तिरप्यस्ति । तत्र किं द्वितीया वृत्तिरध्यस्तरजतवि-  
शिष्टधर्मिगोचरा, किं वा रजतमात्रगोचरेति संशये मतद्वयेन निर्णयं दर्श-  
यति—ज्ञानद्वयपक्ष इत्यादिना । द्वितीया वृत्तिः ‘इदं रजतम्’ इत्येवमा-  
कारा साऽपि अध्यस्तरजतविषयेति सम्बन्धः । आकारविशेषोपादानफलं

रजतम्'इति द्वितीया वृत्तिरध्यस्तरजतविषया, न त्विदमंशं विना-  
ऽध्यस्तमात्रगोचरा सा । 'इदं रजतं जानामि'इति तस्या इदमर्थ-  
तादात्म्यापन्नरजतविषयत्वानुभवादिति केचित् ।

(वे०सू०मं०) इदं तद्दृश्यवच्छिन्नचिन्मोहौ तत्तदन्विते ॥

युगपद्रूप्यतद्भूत्सी कुर्वाते इति चापरे ॥ ११४ ॥

अन्ये तु—यथा इदमंशावच्छिन्नचैतन्यस्थाऽविद्या रजता-  
कारेण विवर्तते एवमिदमंशविषयवृत्तिज्ञानावच्छिन्नचैतन्यस्थाऽ-  
विद्या रजतज्ञानाभासाकारेण विवर्तते, न त्विदमंशवृत्ति-  
वदनध्यस्तं रजतज्ञानमस्ति । तथा च रजतस्य अधिष्ठानगतेदं-  
त्वसंसर्गभानवत्तज्ज्ञानस्याप्यधिष्ठानगतेदंत्वविषयत्वसंसर्गभानोपप-  
त्तेः न तस्यापीदंविषयत्वमभ्युपगन्तव्यम् ।

माह—न त्विति । द्वितीयवृत्तेर्विशिष्टविषयकत्वे अनुभवं प्रमाणयति—  
इदं रजतं जानामीति ॥

द्वितीयवृत्तेरध्यस्तमात्रविषयकत्वमिति मतमाह—अन्ये त्विति ।  
ज्ञानद्वयपक्षे द्वितीयवृत्तिरविद्यावृत्तिरिति प्रतिपादयति—यथेत्यादिना । वि-  
वर्तते परिणमते इत्यर्थः । एवमिति । इदमंशविषयं यद् वृत्तिज्ञानं, तदवच्छि-  
न्नैत्यर्थः । इदमाकारवृत्त्यवच्छिन्नचैतन्यगताविद्या अध्यस्तरजतमात्रगोचरवृत्ति-  
रूपेण परिणमते । सा च वृत्तिर्ज्ञानाभासः । क्लृप्तज्ञानकारणाजन्यत्वादित्यर्थः ।  
अनध्यस्तमिति । ज्ञानाभासरूपं रजतज्ञानं रजतवत् प्रातिभासिकमेव,  
न त्विदमाकारवृत्तिवद् व्यावहारिकम् । ज्ञानाभासस्यापि शुक्तिरजतवदेव  
शुक्त्यज्ञाननिवर्तकप्रत्यक्षबाधयत्वादित्यर्थः । ज्ञानाभासस्य रजतमात्रविषय-  
कत्वे तस्य 'इदं रजतम्'इत्याकारो न स्यादित्याशङ्क्य ज्ञानाभासस्य इदमंश-  
विषयकत्वाभावेऽपि तस्य तदाकारस्तम्भवतीत्याशयेनाह—तथा चेति ।  
ज्ञानाभासं प्रति इदंविषयकवृत्त्यवच्छिन्नचैतन्यस्याधिष्ठानत्वे सतीत्यर्थः ।  
इदमंशज्ञाने ज्ञानाभासं प्रत्यधिष्ठानभूते विद्यमानं यद् इदंत्वविषयकत्वं, त-  
त्संसर्गो रजतगोचरज्ञानाभासे भासते, तत्र दृष्टान्तमाह—रजतस्येति ।  
रजताधिष्ठानगतस्येदंत्वस्य संसर्गो यथा रजते भासते, तथेत्यर्थः ।

न च रजतत्ववदध्यस्तस्य रजतेदंत्वसंसर्गस्य रजतज्ञानगो-  
चरत्वात् तत्प्रतियोगिन इदंत्वस्यापि तद्विषयत्वं वक्तव्यमिति  
वाच्यम् । स्वतादात्म्याश्रयस्य इदंत्वविषयत्वादेव तस्य तत्सं-  
सर्गविषयत्वे अतिप्रसङ्गाभावात् । न चाधिष्ठानाध्यासयोरेक-  
स्मिन् ज्ञाने प्रकाशनियमस्य सम्भावनाभाष्यविवरणे प्रति-  
पादनाद् एकवृत्तिविषयत्वं वक्तव्यमिति वाच्यम् । वृत्तिभेदे-  
ऽपीदमाकारवृत्त्यभिव्यक्ते एकस्मिन् साक्षिणि तयोः प्रकाशो-  
पगमादित्याहुः ॥ १८ ॥

(वे०सू०मं०) ननु हेतुनियम्यत्वात्परोक्षत्वापरोक्षयोः ॥

वृत्तेर्निर्गमनं व्यर्थमेवं केचित्समादधुः ॥ ११९ ॥

(१९)ननु सर्वपदार्थानां साक्षिप्रसादादेव प्रकाशोपपत्तेः किं

ननु ज्ञानाभासेन रजते गृह्यमाणे इदंत्वसंसर्गो गृह्यते चेत्, इदंत्वमपि तेना-  
वश्यं ग्राह्यम्, इदंत्वग्रहणं विना तत्संसर्गग्रहणायोगात् । तथा च ज्ञानाभासस्य  
रजतविशिष्टेदमंशविषयकत्वसिद्धिरिति शङ्कते—न चेति । संसर्गांशस्य  
रजतज्ञानाभासगोचरत्वे हेतुगर्भं विशेषणम्—अध्यस्तस्येति । वक्तव्य-  
मिति । अन्यथा घटत्वादिनिरूपितसंसर्गप्रत्यक्षस्य घटत्वादिविषयकत्वं न  
स्यादित्यतिप्रसङ्गापत्तेरिति भावः । ज्ञानाभासस्य इदंत्वरूपप्रतियोगिविष-  
यकत्वाभावेऽपि ज्ञानाभासं प्रति अधिष्ठानतया ज्ञानाभासतादात्म्यापक्षस्य  
इदमंशज्ञानस्य प्रतियोगिविषयकत्वात् ज्ञानाभासस्य संसर्गविषयकत्वं सम्भ-  
वाति । तावतैव उक्तातिप्रसङ्गपरिहारोपपत्तेरिति परिहरति—स्वतादा-  
त्म्याश्रयस्येति । स्वपदं ज्ञानाभासपरम् । वृत्तिभेदेऽपीति । अध्यस्त-  
मात्रगोचराविद्यावृत्तेर्विवरणकारैरेवाभ्युपगमात्तदुक्तनियमे ज्ञानपदं साक्षिप-  
रमेव, न वृत्तिपरमिति, विवरणकाराणामाशयो लक्ष्यत इति भावः ॥ १८ ॥

एवं 'बाह्यगोचरापरोक्षवृत्तीनामेवावरणाभिभावकत्वम्' इति नियमस्य  
भ्रमस्थलीयेदमाकारवृत्तौ व्यभिचारशङ्कायां सत्त्वां तदवृत्त्यभ्युपगमानभ्यु-  
पगमाभ्यां तां परिहृत्य प्रसङ्गात् ज्ञानद्वयपक्षे किञ्चिद्विचार्य पूर्वोक्तं वृत्ति-  
निर्गमसाक्षिपति—नन्विति । किं वृत्त्येति । वृत्तिरेव मास्तु । तन्निर्गमो

वृत्त्या, घटादिविषयकसंस्काराधानाद्युपपत्तये तदपेक्षणेऽपि तन्निर्ग-  
माभ्युपगमो व्यर्थः । परोक्षस्थल इवानिर्गतवृत्त्यवच्छिन्नसाक्षिणैव  
घटादेरपि प्रकाशोपपत्तेः ।

न च तथा सति परोक्षापरोक्षवैलक्षण्यानुपपत्तिः । शाब्दा-  
नुमित्योरिव करणविशेषप्रयुक्तवृत्तिवैजात्यादेव तदुपपत्तेः ॥

(बं०सू०मं०) अर्थेऽवाश्रयवृत्तिस्थचिद्भास्येऽवापरोक्ष्यतः ॥

कल्प्यते निर्गमो वृत्तेः परोक्षेऽगतिकल्पना ॥११६॥

अत्र केचिदाहुः—प्रत्यक्षस्थले विषयाधिष्ठानतया तदवच्छिन्न-  
मेव चैतन्यं विषयप्रकाशः । साक्षात्तादात्म्यरूपसम्बन्धसम्भवे  
स्वरूपासम्बन्धस्य वाऽन्यस्य वा कल्पनाऽयोगादिति तदभिव्य-  
दगपास्त एवेत्याशयः । ननु केवलसाक्षिण एव विषयानुभवरूपत्वे  
कालान्तरे विषयानुमन्धानं न स्यात्, अनुभवनाशलक्षणसंस्काराभावात्,  
तथा आगन्तुकवृत्त्यनङ्गीकारे चक्षुराद्यनुविधानं न स्यात्, नित्यसा-  
क्षिणि चक्षुरादेरनुपयोगात्, अतो वृत्तिरादर्शव्येत्याशङ्क्य तामङ्गीक-  
रोति—घटादीति । ननु विषयप्रकाश एव तन्निर्गमफलमिति, नेत्याह—  
परोक्षस्थल इवेति ।

ननु प्रत्यक्षपरोक्षज्ञानयोर्वैलक्षण्यमनुभवसिद्धम् । तच्च प्रत्यक्ष-  
स्थले वृत्तिनिर्गमाभ्युपगमे निर्वहति । वहिर्निर्गतवृत्त्यवच्छिन्नचै-  
तन्यमपरोक्षज्ञानम्, अनिर्गतवृत्त्यवच्छिन्नचैतन्यं परोक्षज्ञानमिति, नेत्याह—  
न च तथासनीत्यादिना । वृत्त्यनिर्गमने सतीत्यर्थः । ‘इन्द्रियजन्यं ज्ञानं  
प्रत्यक्षम्,’ ‘तदजन्यं ज्ञानं परोक्षम्’ इति वैलक्षण्योपपत्तेरित्यर्थः । यथा शाब्दज्ञा-  
ने शब्दरूपकरणविशेषप्रयुक्तं शाब्दत्वरूपं वैजात्यम्, यथा वा अनुमिताव-  
नुमितित्वम्, तथेत्यर्थः । करणविशेषः इन्द्रियम्, अनुमानादि च, तत्प्रयु-  
क्तवृत्तिषु वैजात्यं प्रत्यक्षत्वादिजातिरूपमुपाधिरूपं वा, तस्मादेवेत्यर्थः ॥

वृत्तिनिर्गमं साधयति—अत्र केचिदाहुरिति । विषयाधिष्ठान-  
तया विषयावच्छिन्नं यच्चैतन्यं, तदेव विषयप्रकाशः, न जीवचैतन्यम्,  
तस्य विषयं प्रति उपादानत्वाभावेन साक्षात्तादात्म्यसम्बन्धाभावादित्यर्थः ।  
अन्यस्य चेति । परस्परसम्बन्धस्य वेत्यर्थः । तादात्म्यरूपसम्बन्धसम्भवे

क्त्यर्थं युक्तो वृत्तिनिर्गमाभ्युपगमः ।

परोक्षस्थले व्यवहिते बह्व्यादौ वृत्तिसंसर्गयोगादिन्द्रिय-  
दन्वयव्यतिरेकशालिनो वृत्तिनिर्गमद्वारस्यानुपलम्भाच्चानिर्गतवृ-  
त्त्यवच्छिन्नचैतन्यमेव स्वरूपसम्बन्धेन विषयगोचरमगत्याऽर्था-  
दभ्युपगम्यते इति ॥

(वे०सू०मं०) साक्षात्प्रमातृसम्पर्के सुखादेरापरोक्ष्यतः ॥

अन्यत्रापि तथेत्याहुर्वृत्तेर्निर्गमनात्परे ॥ ११७ ॥

अन्ये तु—अहङ्कारसुखदुःखादिष्वापरोक्ष्यं साक्षाच्चैतन्यसं-  
र्गिषु क्लृप्तमिति घटादावपि विषयसंसृष्टमेव चैतन्यमापरोक्ष्यहे-  
तुरिति तदभिव्यक्तये वृत्तिनिर्गमं समर्थयन्ते ॥

(वे०सू०मं०) इतरे स्पष्टताहेतुमाचख्युर्वृत्तिनिर्गमम् ॥

न चानुमितमाधुर्यं स्पष्टमास्वादितं यथा ॥ ११८ ॥

इतरे तु—शब्दानुमानावगतेभ्यः प्रत्यक्षावगते स्पष्टता ता-

स्वरूपसम्बन्धकल्पनायोगात् । साक्षात्सम्बन्धसम्भवे अन्यस्य सम्बन्धस्य क-  
ल्पनाऽयोगादिति भावः । ततः किं ? तत्राह—इति तदभिव्यक्त्यर्थ-  
मिति । विषयावच्छिन्नब्रह्मचैतन्यस्यैव विषयप्रकाशकत्वात्तस्य च आ-  
वृत्तत्वादावरणाभिभवरूपाभिव्यक्तिसिद्ध्यर्थमित्यर्थः ।

ननुक्तयुक्त्या परोक्षस्थलेऽपि विषयावच्छिन्नब्रह्मचैतन्यमेव विषयाव-  
भासकं स्यात् । ततश्च तत्रापि तन्निर्गमः प्रसज्येतेति, नेत्याह—परोक्षस्थ-  
ले इति । वृत्तिनिर्गमनहेतुसन्निकर्षाभावादित्याशयेनाह—व्यवहित इति ॥

वृत्तिनिर्गमने उपपत्त्यन्तरमाह—अन्ये त्विति । संसर्गिषु क्लृ-  
प्तमिति । संसर्गः तादात्म्यम् । विषयापरोक्ष्ये कचित्क्लृप्तप्रयोजकस्य  
संसर्गस्यैवान्यत्रापि सम्भवे तत्प्रागायोगादिति भावः । विषयसंसृष्टमे-  
वेति । न तु तदसंसृष्टं जीवचैतन्यमिमेवकारार्थः । तदभिव्यक्तयेति ।  
विषयावच्छिन्नब्रह्मचैतन्याभिव्यक्तये इत्यर्थः ॥

प्रत्यक्षे वस्तुन्यावरणाभिभवस्यावश्यकताप्रतिपादनपूर्वकं तदभिभ-  
वार्थं वृत्तिनिर्गमनमिति प्रतिपादयति—इतरे त्विति । ननु शब्दाद्यव-

वदनुभूयते । न हि रसालपरिमलादिविशेषे शतवारमाप्तोप-  
दिष्टेऽपि प्रत्यक्षावगत इव स्पष्टताऽस्ति । तदनन्तरमपि 'कथं त-  
द् ?' इति जिज्ञासाऽनुवृत्तेः ।

न च शब्दान्माधुर्यमात्रावगमेऽपि रसालमाधुर्यादि-  
वृत्त्यवान्तरजातिविशेषवाचिशब्दाभावात्, तत्सत्त्वेऽपि श्रोतान्त-  
स्यागृहीतसङ्गतिकत्वात् शब्दादसाधारणजातिविशेषावच्छिन्न-  
माधुर्यावगमो नास्तीति जिज्ञासाऽनुवृत्तिर्युक्तेति शङ्क्यम् ।  
'रसाले सर्वातिशायी माधुर्याविशेषोऽस्ति' इत्यस्माच्छब्दात्तद्गता-  
वान्तरजातिविशेषस्याप्यवगमात् । न ह्ययं विशेषशब्दस्तद्गत

गतेऽप्यर्थे स्पष्टता किं न स्यादिति, नेसाह—न हीति । परिमलं सुग-  
न्धः । आदिपदं रसालगतरसमङ्गद्वयार्थम् ।

'आम्रफले मधुररसादिरस्ति' इत्येवंरूपादाप्तवाक्याच्छतवारमु-  
क्तादपि मधुरत्वादिसामान्यविशिष्टतयैव रसादिज्ञानं भवति, न तु  
मधुरत्वव्याप्यजातिविशेषविशिष्टरसादिज्ञानम् । तथा च रसादिगत-  
जातिविशेषज्ञानाभावादेव जातिविशेषे जिज्ञासा उपपद्यते, न तु  
शब्दादवगतेऽपि, स्पष्टत्वाभावादित्याशयेन शङ्कते—न च शब्दादिति ।  
माधुर्यं मधुररसः । माधुर्यादिमात्रावगमेऽपि शब्दादसाधारणजातिविशेषा-  
वच्छिन्नमाधुर्यावगमो नास्तीति सम्बन्धः । असाधारणो यो जातिविशेषः,  
तदवच्छिन्नतया माधुर्यावगमो नास्तीत्यर्थः । जातिविशेषावगमाभावे उपाया-  
भावं हेतुमाह—रसालेत्यादिना । रसालस्य यन्माधुर्यादि, तद्वृत्तिर्योऽ-  
वान्तरजातिविशेषः, तद्वाचकशब्दाभावादित्यर्थः । तद्बोधकशब्दमङ्गीकृ-  
त्वापि शक्तिग्रहाभावात्तदवगमो न सम्भवतीत्याह—तत्सत्त्वेऽपीति । तस्ये-  
ति । अवान्तरजातिविशेषवाचकशब्दस्येत्यर्थः ! न च शङ्कामिति सम्ब-  
न्धः । तद्वाचकपदाभावेऽपि तद्बोधको वाक्यरूपशब्दोऽस्ति । तेन च जाति-  
विशेषावगमोऽप्यस्ति । तथा चावगते जातिविशेषे स्पष्टत्वाभावादेव जिज्ञासे-  
त्याशयेनाह—रसाले इत्यादिना । अयं शब्दः किं तद्गतं जातिविशेषं बोध-  
यति, किं वाऽन्यगतम् ? । आद्यमङ्गीकरोति—तद्गतावान्तरेति । द्वितीयं दूषय-

विशेषं विहायान्यगतं विशेषं तत्र बोधयति । अप्रामाण्यापत्तेः ।  
न च तद्गतमेव विशेषं विशेषत्वेन सामान्येन रूपेण बोधय-  
ति, न विशिष्येति जिज्ञासेति वाच्यम् । प्रत्यक्षेणापि मधुर-  
सविशेषणस्य जातिविशेषस्य स्वरूपत एव विषयीकरणेन जाति-  
विशेषगतविशेषान्तराविषयीकरणाद् जिज्ञासाऽनुवृत्तिप्रसङ्गात् ।

तस्मात् प्रत्यक्षग्राह्येऽभिव्यक्तापरोक्षैकरसचैतन्यावगुण-  
नात्स्पष्टता जिज्ञासानिवर्तनक्षमा, शब्दादिगम्ये तु तदभावादस्पष्ट-

ति-न ह्ययमिति । तत्रेति । रसालमाधुर्यादादित्यर्थः । तात्पर्यविषये एव  
शब्दस्य प्रामाण्याभ्युपगमादिति भावः । न चाप्रामाण्ये इष्टापत्तिरिति वाच्य-  
म् । आप्तवाक्यस्य तदङ्गीकारायोगादिति भावः । माधुर्यगतजातिविशेषा-  
वगममङ्गीकृत्य शङ्कते—न च तद्गतमेवेति । सामान्येनेति । विशे-  
षत्वं रसालमाधुर्यगते जातिविशेषे इव फलान्तरमाधुर्यगतेषु जातिविशेषेष्वपि  
सत्त्वात् सामान्यरूपमिति भावः । न विशिष्येति । जातिविशेष-  
गतविशेषविशिष्टतया जातिविशेषं न बोधयति । तथा च रसालमाधु-  
र्यगतजातिविशेषस्य स्वरूपेण शब्दादवगतत्वेऽपि स्वगतासाधारणविशेष-  
विशिष्टतयाऽनवगतत्वादेव जिज्ञास्पत्तामिति भावः । जातिविशेषगतासा-  
धारणविशेषः किं जातिरूपः, किं वा जातिविशेषाश्रयेतरावृत्तित्वे सति  
जातिविशेषाश्रयवृत्तित्वरूप उपाधिर्वा ? । नाद्यः । जातौ तद्वनङ्गीकारात् ।  
न द्वितीयः । रसालमाधुर्यगतजातिविशेषे प्रत्यक्षेणापि तदग्रहणेन प्रत्य-  
क्षावगतेऽपि जातिविशेषे जिज्ञासाऽनुवृत्तिप्रसङ्गात् । तस्मात् प्रत्यक्षेणापि  
स जातिविशेषः स्वरूपेणैव गृह्यत इति वक्तव्यम् । स्वरूपेण तदवगम-  
श्चोक्तशब्दादप्यस्सेवेति शब्दावगतस्यापि स्पष्टत्वे तत्र जिज्ञासाऽनुवृत्तिर्न  
स्यादित्याशयेनाह—प्रत्यक्षेणापीति । तस्मादिति । प्रत्यक्षावगते इव  
शब्दादिगम्येऽर्थे स्पष्टत्वाभावादित्यर्थः । अनुभवसिद्धायाः स्पष्टतायाः  
प्रयोजकसाह—अभिव्यक्तेति । अपरोक्षत्वं स्वप्रकाशत्वम् । एकर-  
सत्वम् एकरूपत्वम् । अभिव्यक्तं यदपरोक्षैकरसं चैतन्यं, तत्तादात्म्यात्  
प्रत्यक्षग्राह्ये स्पष्टता विषयताविशेषरूपेत्यर्थः । अनेन विषयगतस्पष्टताप्रयो-  
जकीभूता या विषयचैतन्याभिव्यक्तिरावरणनिवृत्तिरूपा, तस्यास्तिद्वये

तेति व्यवस्थाऽभ्युपगन्तव्या । अत एव साक्षवद्यस्य सुखादः स्पष्टता । शाब्दवृत्तिवैद्यस्यापि ब्रह्मणो मननादेः प्रागज्ञानानिवृत्तावस्पष्टता, तदनन्तरं तन्निवृत्तौ स्पष्टतेति वृत्तिनिर्गममुपपादयन्ति ॥ (वे०सू०मे०)न चावरणविच्छेदः स्पष्टता तामनिर्गता ॥

करोतु(१) तुल्यविषयतत्तदज्ञाननाशिनी ॥ ११९ ॥

नन्वेतावताऽपि विषयावरकाज्ञाननिवृत्त्यर्थं वृत्तिनिर्गम इत्युक्तम् । तदयुक्तम् । विषयावच्छिन्नचैतन्यगतस्य तदावरकाज्ञानस्यानिर्गतवृत्त्या निवृत्त्यभ्युपगमेऽप्यनतिप्रसङ्गात् । नच तथा सति देवदत्तीयघटज्ञानेन यज्ञदत्तीयघटाज्ञानस्यापि निवृत्तिप्रसङ्गः, समानविषयकत्वस्य सत्त्वात् . ।

वृत्तिनिर्गमनमपेक्षितमिति सूचितमिति । आवरणनिवृत्तेः स्पष्टताप्रयोजकत्वे अन्वयव्यतिरेकौ दर्शयति—अत एवेत्यादिना । अभिव्यक्तचैतन्यसंसर्गादेवेत्यर्थः । शाब्दवृत्तीति । शब्दजन्या वृत्तिः मननाद्यनुष्ठानात्प्राग् असम्भावनाविपरीतभावनाभ्यां प्रतिबद्धत्वादज्ञानानिवर्तिका, तदनुष्ठानानन्तरमप्रतिबद्धत्वादज्ञाननिवर्तिकेति भावः ।

नन्वेतावताऽपीति । ‘अत्र केचिदाहुः’ इत्यादिना मतप्रयोपन्यासात्मकग्रन्थेनापीत्यर्थः । विषयावरकाज्ञानस्य पुरुषगतत्वमते अनिर्गतवृत्त्या निवृत्तिसम्भवेऽपि तस्य विषयावच्छिन्नचैतन्यगतत्वपक्षे तन्निर्गमापेक्षा स्यादित्याशङ्क्यानिर्गतवृत्त्यैव विषयगताज्ञानस्यापि निवृत्तौ नास्ति बाधकमित्याशयेनाज्ञानं विशिनष्टि—विषयावच्छिन्नचैतन्यगतस्येति । ननु ज्ञानाज्ञानयोर्निवर्त्यनिवर्तकभावलक्षणे विरोधे ‘समानाश्रयत्वे सति समानविषयकत्वं’ तन्त्रम् । समानाश्रयत्वं च वृत्तिनिर्गमने सति सम्भवति । अज्ञानाश्रये विषयचैतन्ये वृत्तिरूपज्ञानस्यापि स्थितिलाभात् । तन्निर्गमाभावे तु तयोः समानाश्रयत्वासम्भवात् समानविषयकत्वमात्रं विरोधप्रयोजकं पर्यवस्यति । तथा चातिप्रसङ्ग इति शङ्कते—न च तथासतीति । वृत्तिनिर्गमानुपगमे सतीत्यर्थः । सत्त्वादिति । देवदत्तीयघटज्ञानयज्ञदत्तीयघ-



अहमर्थविषयचैतन्यनिष्ठयोर्ज्ञानाज्ञानयोर्भिन्नाश्रयत्वेन तयोर्विरोधे  
समानाश्रयत्वस्यातन्त्रत्वादिति वाच्यम् । समानाश्रयविष-  
यत्वं ज्ञानाज्ञानयोर्विरोधप्रयोजकमङ्गीकृत्य वृत्तिनिर्गमनाभ्यु-  
पगमेऽपि देवदत्तीयघटवृत्तेः यज्ञदत्तीयघटाज्ञानस्य च घटाव-  
च्छिन्नचैतन्यैकाश्रयत्वप्राप्त्याऽतिप्रसङ्गतादवस्थेन 'यदज्ञानं यं पु-  
रुषं प्रति यद्विषयावरकं, तत् तदीयतद्विषयभाननिवर्त्यम्' इति पृथ-  
गेव विरोधप्रयोजकस्य वक्तव्यतया समानाश्रयत्वस्यानपेक्षणात् ॥

(वे०सू०मं०)मैवं, परोक्षवृत्त्याऽपि मोहोच्छेदप्रसङ्गतः ॥

आपरोक्ष्यं तु नो जातिरांशिकत्वाच्च सङ्करात्॥१२०॥

टाज्ञानयोरिति शेषः । अहमर्थेति । वृत्तिनिर्गमनाभावे सति ज्ञान-  
महमर्थनिष्ठमेव, न विषयचैतन्यनिष्ठम् । विषयावरकाज्ञानं च वि-  
षयचैतन्यनिष्ठमेव, न त्वहमर्थनिष्ठम् । तथा च समानाश्रयत्वं बाधित-  
त्वात् न प्रयोजककोटिप्रविष्टमित्यर्थः । समानाश्रयविषयत्वमिति ।  
ज्ञानाज्ञानयोर्विरोधे 'समानाश्रयत्वे सति समानविषयकत्वं' प्रयोजकं परि-  
कल्प्य तन्निर्वाहाय वृत्तिनिर्गमे स्वीकृतेऽप्युक्तदोषतादवस्थेन तयोर्विरोधे  
उक्तप्रयोजकादन्यदेव प्रयोजकं कल्पनीयम् । तच्च वृत्तिनिर्गमं विनैव  
सिध्यति । अतो विरोधप्रयोजकोपपादकतयाऽपि वृत्तिनिर्गमो न सि-  
ध्यतीति समुदायार्थः । देवदत्तियेति । यज्ञदत्तीयघटाज्ञानाश्रये घटाव-  
च्छिन्नचैतन्ये देवदत्तीयघटज्ञानरूपवृत्तेर्निर्गमनद्वारा सम्बन्धे सति देव-  
दत्तीयघटज्ञानयज्ञदत्तीयघटाज्ञानयोस्समानाश्रयत्वे सति समानविषयकत्वं  
लभ्यते । न च देवदत्तीयघटवृत्त्या यज्ञदत्तीयघटाज्ञाननिवृत्तिरस्तीत्युक्त-  
दोषतादवस्थमित्यर्थः । यदीदं प्रयोजकं न भवति, किं तर्हि तत्प्रयोजकं  
वृत्तिनिर्गमननिरपेक्षं पूर्ववादिनस्तवाभिप्रेतम् ? तत्राह—यदज्ञानमिति ।  
तदिति । तदज्ञानं तत्पुरुषीयतद्विषयकज्ञाननिवर्त्यमित्यर्थः । तथा च  
प्रयोजकशरीरे 'यं पुरुषं प्रति' अनेन 'तदीय' इत्यनेन च यज्ञदत्तं प्रति  
विषयावरकाज्ञानस्य यज्ञदत्तीयज्ञानेनैव निवृत्तिः, न देवदत्तज्ञानेनेति  
नियमलाभाद् नोक्तातिप्रसङ्ग इति सूचितम् ॥

अत्राहुः—वृत्तिनिर्गमनानभ्युपगमे ज्ञानाज्ञानयोर्विरोधप्रयोजकमेव दुर्निरूपम् । ‘यदज्ञानं यं पुरुषं प्रति’ इत्याद्युक्तमिति चेत्, न । परोक्षज्ञानेनापि विषयगताज्ञाननिवृत्तिप्रसङ्गात् । अपरोक्षत्वमपि निवर्तकज्ञानविशेषणमिति चेत्, किं तदपरोक्षत्वम् ? न तावज्जातिः । ‘दण्ड्ययमासीत्’ इति संस्कारोपनीतदण्डविशिष्टपुरुषविषयकस्य चाक्षुषज्ञानस्य दण्डांशेऽपि तत्सत्त्वे तत्रापि विषयगताज्ञाननिवृत्त्यापातात् । ‘दण्डं साक्षात्करोमि’ इति तदंशेऽप्यापरोक्ष्यानुभवापत्तेश्च । अननुभवेऽपि संस्कारं सन्निकर्षं परिकल्प्य इन्द्रियसन्निकर्षजन्यतया तत्र काल्पनिकापरोक्ष्याभ्युपगमे अनुमित्यादावपि लिङ्गज्ञानादिकं सन्निकर्षं परिकल्प्य तदङ्गीकारापत्तेः । दण्डांशे आपरोक्ष्यासत्त्वे तु तस्य जातित्वायोगाद्, जातेव्याप्यवृत्तित्वनि-

वृत्तिनिर्गमं साधयितुमुपक्रमते—अत्राहुरित्यादिना । किं तदिति । अपरोक्षत्वं जातिरूपाधिवेति किञ्चन्दार्थः । आद्यं दूषयति—न तावदिति । पूर्वं दण्डविशिष्टतया गृहीते विष्णुमित्रे वर्तमानकाले दण्डवियुक्ते प्रत्यक्षप्रत्यभिज्ञानं संस्काररूपोपनायकसहितादिन्द्रियात् जायते—‘अयं विष्णुमित्रो दण्ड्यासीत्’ इति । तत्र दण्डांशे प्रत्यक्षत्वमस्ति, न वा ? । आद्ये दोषमाह—दण्डांशेऽपीति । निवृत्त्यापातादिति । न चात्रेष्टापत्तिर्वक्तुं शक्या । ‘स दण्ड इदानीं कीदृशः’ इति जिज्ञासाऽनुदयप्रसङ्गादिति भावः । नन्वज्ञाननिवृत्त्यनुभवयोरभावेऽपि दण्डांशे प्रत्यक्षत्वं कल्प्यते । कल्पकं च इन्द्रियसन्निकर्षजन्यत्वम् । सन्निकर्षश्च सविषयं प्रत्यासत्तिरिति मतमनुसृत्य संस्कारः कल्प्यते इत्याशङ्कातिप्रसङ्गमाह—अननुभवेऽपीत्यादिना । अनुमितौ लिङ्गज्ञानं सन्निकर्षः, उपमितौ सादृश्यज्ञानं सन्निकर्षः, शब्दे पदार्थोपस्थितिसन्निकर्षः, अर्थापत्तावनुपपद्यमानपदार्थज्ञानं सन्निकर्षः, अभावज्ञाने प्रतियोगिज्ञानं सन्निकर्षः इति कल्पनया प्रत्यक्षप्रमाणपरिशेषापत्तेरिति भावः । तदङ्गीकारेति । अपरोक्षत्वाङ्गीकारापत्तेरित्यर्थः । दण्डांशेऽपि न प्रत्यक्षत्वमस्तीति द्वितीयकल्पं दूषयति—दण्डांश इति । व्याप्यवृत्तित्व-

यमात् । तदनियमेऽप्यवच्छेदकोपाधिभेदानिरूपणेन तस्याव्याप्य-  
वृत्तिजातित्वायोगाच्च ।

नाप्युपाधिः, तदनिर्वचनात् । इन्द्रियजन्यत्वमिति चेत्,  
न । साक्षिप्रत्यक्षाव्यापनात् । अनुमितिशाब्दज्ञानोपनीत-  
गुरुत्वादिविशिष्टघटप्रत्यक्षे विशेषणांशातिव्यापनाच्च । करणान्त-  
राभावेन तदंशे परोक्षेऽप्युपनयसहकारिसामर्थ्यादिन्द्रियस्यैव जन-  
नियमादिति । अन्यथा एकस्यामेव प्रत्यभिज्ञायां तत्तांशे संस्कारजन्य-  
या स्मृतित्वापत्तौ जातिसंकरापत्तेरिति भावः । तदनियमेऽपीति ।  
जातेर्व्याप्यवृत्तित्वनियमाभावेऽपि प्रकृते प्रत्यभिज्ञायां विष्णुमित्रांशे प्रत्यक्ष-  
त्वम्, दण्डांशे तदभावश्चास्तीति वक्तव्यम् । ततश्च अवच्छेदकभेदं विना  
प्रतियोगितदभावयोरेकत्र वृत्त्ययोगादुपाधिभेदो वाच्यः । स च दुरितरूपः ।  
तस्मादपरोक्षत्वजातेः स्वसमानाधिकरणात्यन्ताभावप्रतियोगित्वरूपाव्याप्यवृ-  
त्तित्वायोगाद्व्याप्यवृत्तिजातित्वमेव वाच्यम् । तत्र च दूषणमुक्तमिति भावः ।

ननु प्रकृते उपाधिभेदानिरूपणमसिद्धम् । लौकिकसन्निकर्षजन्यत्वतदभा-  
वयोर्वा, संस्काराजन्यज्ञानत्वतदभावयोर्वा, विष्णुमित्रत्रिपयकत्वतदभावयोर्वा,  
अपरोक्षत्वतदभावौ प्रत्युपाधित्वसम्भवादिति चेत्, न । उक्तोपाधीनामपि  
भावाभावरूपतया तदर्थमुपाध्यन्तरापेक्षायामनवस्थाप्रसङ्गादिति भावः ।

अपरोक्षत्वमुपाधिरिति पक्षं दूषयति-नापीति । अनिर्वचनमसिद्धमिति  
चेत् । तत्र वक्तव्यम्-किमिन्द्रियजन्यत्वमपरोक्षत्वम्, किं वा तत्सन्निकर्षजन्यत्व-  
म्, सिद्धान्त्यभिमतं वा ? तत्राद्यमनूय दूषयति-इन्द्रियेति । सुखादिप्रत्यक्षरूपे  
नित्यसाक्षिण्यव्याप्तिमुक्त्वा अतिव्याप्तिमप्याह-अनुमितीति । यस्मिन् घ-  
टे अनुमानेन वा शब्देन वा गुरुत्वमनुभूतं, तस्मिन् इन्द्रियसन्निकर्षे सति  
'घटोऽयं गुरुः' इति प्रत्यक्षं भवति तत्र विशेषणीभूतगुरुत्वांशे ऽतिव्याप्तिरि-  
त्यर्थः । ननु गुरुत्वस्य इन्द्रियायोग्यतया परोक्षे तदंशज्ञाने तज्जन्यत्वमसिद्ध-  
मित्यत आह-करणान्तरेति । परोक्षेऽपीति । यथा रुचिदत्तमते अ-  
नुमितौ मनसः करणत्वं, तथेति भावः । न चेन्द्रियत्वेनेन्द्रियजन्यत्वमपरो-  
क्षत्वम्, गुरुत्वांशज्ञाने च न तथा तज्जन्यत्वमिति नातिव्याप्तिरिति वा-  
च्यम् । तथापि साक्षिप्रत्यक्षाव्याप्यनिरासादिति भावः । अनेकेषु रूपादि-  
साक्षात्कारेषु तज्जन्यत्वं दुर्यहम् । अनुगतजन्यत्वावच्छेदकाभावेन तज्ज्ञानं

कत्वात्, अनुगतजन्यतावच्छेदकाग्रहणानेकेष्विन्द्रियजन्यत्वस्य दुर्ग्रहत्वाच्च । तद्ग्रहे च तस्यैव प्रथमप्रतीतस्यापरोक्षरूपत्वोपपत्तौ प्रत्यक्षानुभवायोग्यस्य इन्द्रियजन्यत्वस्य तद्योग्यापरोक्षरूपत्वकल्पनायोगात् ।

एतेन 'इन्द्रियसन्निकर्षजन्यत्वमापरोक्षम् । उपनयसहकृतेन्द्रियजन्यपरोक्षांशे च न सन्निकर्षजन्यत्वम् । अनुमितावप्युपनीतमानसत्त्वेन प्रमाणान्तरसाधारणस्योपनयस्यासन्निकर्षत्वात्' इत्यपि शङ्का निरस्ता । संयोगादिसन्निकर्षाणामननुगमेनाननुगमाच्च ।

विना जन्यत्वज्ञानासम्भवादित्याह—अनुगतेति । ननु 'साक्षात् करोमि' इत्यनुभवमिद्धः कश्चिदखण्डोपाधिरेव जन्यतावच्छेदकोऽस्त्वित्याशङ्क्य तर्हि स एवापरोक्षत्वं भवेद्, नान्यदित्याह—तद्ग्रहे चेति । अवच्छेद्यजन्यत्वग्रहात् पूर्वमेवावच्छेदकग्रहस्यावश्यकत्वात् 'साक्षात् करोमि' इत्यनुभवयोग्यस्यापरोक्षत्वस्य तद्योग्यधर्मरूपत्वायोगाच्चेत्यर्थः । अस्तु तर्हि उक्तावच्छेदकोपाधिरेवापरोक्षत्वरूपत्वम् । स किं व्याप्यवृत्तिः, अव्याप्यवृत्तिर्वा ? । नायः । 'दण्ड्ययमासीत्' इति प्रत्यक्षे दण्डांशेऽतिव्याप्तेः । न द्वितीयः । अवच्छेदकभेदानिरूपणात् । न च विष्णुमित्रविषयकत्वावच्छेदेन तत्रापरोक्षत्वरूपोपाधिरस्ति, दण्डविषयकत्वावच्छेदेन तत्रैव तदभावोऽप्यस्तीति वाच्यम् । तथासति दण्डांशे विष्णुमित्रविषयकत्वाभावस्य वक्तव्यतया तत्र प्रत्यक्षे विष्णुमित्रविषयकत्वतदभावयोरविरोधायावच्छेदकान्तरापेक्षायां पूर्वोक्तानवस्थाप्रसङ्गात् । अखण्डोपाधिस्वीकारे जातिमात्रविलयप्रसङ्गाच्च नोक्तोपाधिपक्षस्तम्भवतीति भावः । उपाधिपक्षे द्वितीयकल्पं निराचष्टे—एतेनेति । अव्याप्यादिदोषप्रसङ्गेनेत्यर्थः । 'इन्द्रियजन्यत्वमापरोक्षत्वम्' इति पक्षेया अतिव्याप्तिरुक्ता, सा 'तत्सन्निकर्षजन्यत्वं तद्' इति पक्षे नास्तीत्याह शङ्ककः—उपनयेति । कारणान्तराभावेन इन्द्रियजन्यत्वसत्त्वेऽपि तत्सन्निकर्षजन्यत्वं नास्ति । उपनयस्य सन्निकर्षत्वासम्भवात् सन्निकर्षान्तराभावाच्चेति भावः । दूषणान्तरमाह—संयोगादीति । संयोगसंयुक्तसमवायादिसन्निकर्षाणामननुगमेन, संयोगादिष्वनुगतसन्निकर्षत्वा-

यत्तवाभिमतमापरोक्ष्यं, तदेव ममाप्यस्त्विति चेत्,  
न । तस्य शाब्दापरोक्षनिरूपणप्रस्तावे प्रतिपादनी-  
यस्य तत्रैव दर्शनीयया रीत्या अज्ञाननिवृत्तिप्रयोज्यत्वेन

भावेनेति यावत् । अननुगमाच्चेति । इन्द्रियसन्निकर्षजन्यत्वस्येति शेषः ।  
तथा च घटतद्रूपरूपत्वशब्दशब्दत्वमुखादिगोचरसाक्षात्कारेषु 'साक्षात्कारो-  
मि' इत्यनुगतप्रत्यक्षं न स्यादिति भावः ।

उपाधिपक्षे तृतीयमुपाधिमाशङ्कते—यत्तवाभिमतमिति ।  
तत्र सिद्धान्तिनो यत् ज्ञानगतमपरोक्षत्वं सम्मतं, तदेव  
मम मतेऽप्यस्तु । तथा चापरोक्षत्वस्याज्ञाननिवर्तकज्ञानविशेषणत्वम-  
स्मत्वाद् न परोक्षज्ञानेन तन्निवृत्तिप्रसङ्ग इति भावः । मदभिमतपरोक्षत्व-  
स्य ज्ञाने तन्निवृत्तिप्रयोजकत्वं न सम्भवतीति सिद्धान्ती दृषयति—न, त-  
स्येति । मदभिमतपरोक्षत्वस्येत्यर्थः । प्रस्तावः प्रकरणम् । तच्च तृतीयप-  
रिच्छेदावसाने द्रष्टव्यम् । तत्रैव दर्शनीययेति । ज्ञानस्यापरोक्षत्वं हि  
न करणविशेषप्रयुक्तं, किं त्वपरोक्षार्थाभिन्नत्वम् । इदं चापरोक्षत्वं विष-  
यावभासकचैतन्यरूपज्ञाननिष्ठं, न वृत्तिनिष्ठम् । अतो न साक्षिप्रत्यक्षाव्या-  
प्तिः । अर्थापरोक्ष्यं च स्वव्यवहारानुकूलचैतन्याभिन्नत्वम् । स्वपदमर्थपरम् । तद्व्य-  
वहारानुकूलं च चैतन्यं निवृत्तावरणं तत्तदधिष्ठानचैतन्यमेव । तथा च घटाद्यर्थ-  
स्य स्वव्यवहारानुकूलेन स्वाधिष्ठानचैतन्येन स्वगोचरवृत्त्यभिव्यक्तेन तादा-  
त्म्यलक्षणाभेदसत्त्वात् स्वव्यवहारानुकूलचैतन्याभिन्नत्वरूपमपरोक्षत्वमुपप-  
न्नम् । तथा अहङ्कारादिषु तदधिष्ठानभूतस्य केवलसाक्षिरूपतत्प्रत्यक्षज्ञा-  
नस्य बाह्यघटादिषु तत्तदाकारवृत्त्युपाहितस्य घटादिप्रत्यक्षज्ञानरूपस्य घ-  
टाद्यधिष्ठानचैतन्यस्य च तेन तेन विषयेण तादात्म्यसत्त्वादपरोक्षार्थाभिन्न-  
त्वरूपमपरोक्षत्वमुपपन्नमिति हि तत्र दर्शनीया रीतिः । प्रयोज्यत्वेनेति ।  
विषयचैतन्यगताज्ञाननिवृत्तौ सस्यां विषयस्य घटादेस्वव्यवहारानुकूलचै-  
तन्याभिन्नत्वरूपमपरोक्षत्वं लभ्यते । विषयस्य तल्लाभे सति तज्ज्ञानस्याप-  
रोक्षार्थाभिन्नत्वरूपमपरोक्षत्वं लभ्यते । तथा च विषयचैतन्यगताज्ञाननिवृ-  
त्तेः पूर्वं ज्ञानस्यापरोक्षत्वालाभेन सिद्धान्त्यभिमतस्य ज्ञानगतापरोक्षत्वस्य  
विषयचैतन्यगताज्ञाननिवृत्तिप्रयोज्यस्य अज्ञाननिवृत्तिं प्रति प्रयोजकत्वात्-  
स्मत्त्वादित्यर्थः । तन्निवृत्तिं प्रति प्रयोजकतया निवर्तकज्ञानविशेषणत्वायो-

तन्निवृत्तिप्रयोजकविशेषणभावायोगात् । तस्मात् 'तरति शोक-  
मात्मविद्' इति श्रुतस्य ब्रह्मज्ञानस्य मूलाज्ञानाश्रयभूतसर्वोपादान-  
ब्रह्मसंसर्गनियतस्य मूलाज्ञाननिवर्तकत्वात् । 'ऐन्द्रियकवृत्तयस्त-  
तदिन्द्रियसन्निकर्षसामर्थ्यात् तद्विषयावच्छिन्नचैतन्यसंसृष्टा एव  
उत्पद्यन्ते' इति नियममुपेत्याज्ञानाश्रयचैतन्यसंसर्गनियतत्वं निव-  
र्तकज्ञानविशेषणं वाच्यम् । तथाच 'यद् अज्ञानं यं पुरुषं प्रति

गादित्यक्षरार्थः । तस्मादिति । 'यद् अज्ञानं यं पुरुषं प्रति' इत्यादिरूपे नि-  
रुक्ते विरोधप्रयोजके अपरोक्षत्वस्य निवर्तकज्ञानविशेषणत्वामम्भवादित्य-  
र्थः । तस्मादज्ञानाश्रयचैतन्यसंसर्गनियतत्वं निवर्तकज्ञानविशेषणं वाच्य-  
मिति सम्बन्धः । परोक्षज्ञानस्य अज्ञाननिवर्तकत्वप्रसङ्गवारणायैति शेषः ।  
ननु विषयसंसृष्टस्य वृत्तिज्ञानस्य विषयगताज्ञाननिवर्तकत्वं कचिदप्यकल्प-  
मित्याशङ्क्य ब्रह्मगोचरवृत्तिज्ञाने कल्पमित्याशयेनाह—ब्रह्मज्ञानस्येति ।  
मूलाज्ञानाश्रयभूते सर्वोपादाने ब्रह्माणि संसर्गनियतस्येत्यर्थः । यदा ब्रह्म-  
गोचरवृत्तिज्ञानमुदेति, तदा नियमेन ब्रह्मसंसृष्टमेवोदेतीत्यत्र हेतुत्वेन सर्वो-  
पादानत्वमुपात्तम् । कार्यमात्रस्य जन्मप्रभृत्युपादानभूतब्रह्मणा सह संसर्ग-  
नियमे सति ब्रह्मगोचरवृत्तिज्ञानस्यापि स्वनिवर्त्यमूलाज्ञानाश्रयभूते ब्रह्माणि  
संसर्गनियमोऽप्यर्थसिद्ध इति भावः । ब्रह्मज्ञानस्याज्ञाननिवर्तकत्वे मानमाह—  
तरति शोकमिति । शोकपदमज्ञानपरम् । आत्मपदं प्रत्यगभिन्नब्रह्मपरम् ।  
'श्रुतस्य' इति पदात् पूर्वम् 'अज्ञाननिवर्तकत्वेन' इति शेषः । परोक्षवृत्तीनां  
विषयचैतन्यसंसर्गाभावादैन्द्रियकवृत्तीनां तत्संसर्गे को हेतुः ? तत्राह—तत्तादि-  
न्द्रियसन्निकर्षसामर्थ्यादिति । अनेन परोक्षवृत्तीनामज्ञानाश्रयविषय-  
चैतन्यसंसर्गनियतत्वरूपविशेषणभावाद् 'यदज्ञानं यं प्रति' इत्याद्यंशमप्येव  
न तत्रातिप्रसङ्ग इति सूचितम् । पर्यवसितं प्रयोजकं दर्शयति—तथा चेति ।  
उक्तविशेषणे सतीत्यर्थः । घटावच्छिन्नचैतन्ये तदावरकाज्ञानानि बहूनि  
सन्ति । तेषां मध्ये कानिचिद्देवदत्तं प्रति तदावरकाणि, कानिचिच्च यज्ञद-  
द्यादिकं प्रति तदावरकाणि । एवं प्रतिविषयं पुरुषभेदेनानेकाज्ञानानि  
सन्ति । तथा च विषयावरकाज्ञानानां मध्ये यदज्ञानं यं पुरुषं देवदत्तं  
प्रति यद्विषयावरकं यस्य विषयस्य घटस्यावरकं, तदज्ञानं तदीयेन देव-

यद्विषयावरकं, तत् तदीयतद्विषयतदज्ञानाश्रयचैतन्यसंसर्गनिय-  
तात्मलाभज्ञाननिवर्त्यम्' इति ज्ञानाज्ञानयोर्विरोधप्रयोजकं निरूपितं  
भवति ।

न चैवंसति नाडीहृदयस्वरूपगोचरशब्दज्ञानस्याप्यज्ञा-  
ननिवर्तकत्वप्रसङ्गः । तस्य कदाचिदर्थसम्पन्ननाडीहृदयान्य-

दत्तीयेन तद्विषयेण तद्व्यवविषयकेण तदज्ञानाश्रयचैतन्यसंसर्गनियतात्मला-  
भज्ञानेन निवर्त्यमित्यर्थः । तदज्ञानेतिपदेन देवदत्तं प्रति घटावरकाज्ञानम-  
भिधीयते । तदज्ञानाश्रयचैतन्यं घटावच्छिन्नचैतन्यं, तत्र यस्संसर्गः, तन्निष-  
तस्तद्व्याप्यः आत्मलाभो यस्य घटगोचरवृत्तिज्ञानस्य, तद् ज्ञानं तद-  
ज्ञानाश्रयचैतन्यसंसर्गनियतात्मलाभम् । तच्च तद् ज्ञानं चेति विग्रहः । आ-  
त्मलाभः उत्पात्तिः । नियमश्च यदा यदा घटगोचरवृत्तिज्ञानस्य घटेन्द्रिय-  
सन्निकर्षजन्यस्यात्मलाभः, तदा तदा घटावच्छिन्नचैतन्ये तस्य घटगोचर-  
वृत्तिज्ञानस्य संसर्ग इत्येवमात्मकः । तदुक्तं प्राग्—'ऐन्द्रियकवृत्तयस्तत्तद्वि-  
षयावच्छिन्नचैतन्यसंसृष्टा एवोत्पद्यन्ते इति नियममुपेय' इति । अत्र यदा यदा  
ऐन्द्रियकवृत्तीनामुत्पत्तिः, तदा तदा विषयचैतन्ये तासां संसर्ग इति हि नि-  
यमस्स्पष्टं भासते । एवं विषयान्तरेषु पुरुषान्तरेष्वज्ञानान्तरेषु ज्ञानान्तरेषु  
च इदं प्रयोजकं विशिष्य विशिष्य योजनीयम् ।

ननु परोक्षवृत्तीनां विषयचैतन्यसंसर्गाभावेनोक्तप्रयोजकानाक्रान्त-  
त्वादज्ञाननिवर्तकत्वप्रसङ्गो नास्तीत्युक्तमयुक्तम् । क्वचित् परो-  
क्षवृत्तेरपि विषयसंसर्गसत्त्वात् । तथा हि—'हृदयपुण्डरीके  
नाढ्यस्सन्ति' इति वाक्याज्जायमानाया वृत्तेः कदाचिदन्तःक-  
रणे हृदयपुण्डरीकस्थे नाडीहृदयान्यतरवस्त्ववच्छेदेन जनने सति तस्या  
वृत्तेस्तन्यतरवस्त्ववच्छिन्नचैतन्यसंसर्गसत्त्वात्तदावरणनिवर्तकत्वप्रसङ्गः । न  
चेष्टापत्तिः । तदा तदन्यतरवस्तुनि जिज्ञासाऽनुदयप्रसङ्गादिति शङ्का नि-  
यतपदेन निरस्तेत्याह—न चैवंसतीति । विरोधप्रयोजकस्य नियमगर्भत्वे  
सति शब्दज्ञानस्याप्यज्ञाननिवर्तकत्वप्रसङ्गो न चेति सम्बन्धः । यदा यदा  
हृदयादिगोचरशब्दवृत्तेरुदयः, तदा तदा तस्या वृत्तेर्हृदयाद्यन्यतरवस्त्वव-  
च्छिन्नचैतन्ये संसर्ग इति नियमो नास्तीति हेतुमाह—तस्येति । तादृशशर-  
ब्दज्ञानस्येत्यर्थः । ऐन्द्रियकवृत्तीनां हि तत्तदिन्द्रियगोलकावच्छिन्नान्तःकाण-

तरवस्तुसंसर्गसम्भवेऽपि विषयसंसर्गं विनाऽपि शाब्दज्ञानसम्भवेन तत्संसर्गनियतात्मलाभत्वाभावात् । तस्माज्ज्ञानाज्ञानविरोधनिर्वाहाय वृत्तिनिर्गमो वक्तव्य इति ॥

(वे०सू०मं०) अन्ये विषयसम्भोहभेदनाय तमास्थिताः ॥

अन्येतु—विषयगताज्ञानस्य लाघवात् समानाधिकरणाज्ञाननिवर्त्यत्वसिद्धौ वृत्तिनिर्गमः फलतीत्याहुः ॥

(वे०सू० मं० ) परे चिदुपरागार्थम् ।

अपरेतु—बाह्यप्रकाशस्य बाह्यतमोनिवर्तकत्वं सामानाधिकरण्ये सत्येव दृष्टमिति दृष्टान्तानुरोधाद् वृत्तिनिर्गमः सिध्यतीत्याहुः ॥

प्रदेशेपूतपत्तिनियमस्तम्भाव्यते । इन्द्रियनिरपेक्षवृत्तीनां त्वन्तःकरणे जायमानानां प्रदेशनियमे कारणाभावाद् हृदयादिगोचरशाब्दवृत्तिः कदाचिदैवयोगाद् हृदयाद्यवच्छेदेनान्तःकरणे जायते, कदाचित्तु हृदयादिप्रदेशं विहाय प्रदेशान्तरावच्छेदेन सा तत्र जायते इति निरुक्तनियमो नास्तीत्यर्थः । अत्र तस्येति षष्ठ्यास्तप्तम्या पञ्चम्या च सम्बन्धः । तस्मादिति । वृत्तिज्ञानस्याज्ञानाश्रयविषयचैतन्यसंसर्गं विना तन्निवर्तकत्वासम्भवादित्यर्थः ॥

एवं ज्ञानाज्ञानयोर्विरोधप्रयोजकनिर्वाहकत्वेन वृत्तिनिर्गमनं प्रसाध्य तत्रैव हेत्वन्तराणि मतभेदेनाह—अन्ये त्वित्यादिना । लाघवादिति । विषयगताज्ञानस्यान्वयव्यतिरेकाभ्यां ज्ञाननिवर्त्यत्वग्रहदशायां लाघवात् समानाधिकरणज्ञाननिवर्त्यत्वं गृह्यते, न तु व्यधिकरणज्ञाननिवर्त्यत्वमित्यर्थः ।

एतदुक्तं भवति—अज्ञानस्य विषयचैतन्यगतत्वात्तन्निवृत्तिलक्षणं ज्ञानकार्यमपि तद्वत्मेव । तथा चाज्ञाननिवृत्तिरूपकार्यस्य स्वकारणभूतज्ञानेन सहेन्द्रियसन्निकर्षसामर्थ्यात् सामानाधिकरण्यलक्षणसम्बन्धसम्भवे तस्यागायोगात् कार्यकारणयोस्तसामानाधिकरण्यस्यौत्सर्गिकत्वादिति । बाह्यतम इति । अन्धकारेत्यर्थः । सत्येवेति । अन्यत्र विद्यमानादालोकादन्यत्र तमोनाशो न दृष्ट इत्येवकारार्थः । अज्ञानस्यापि विषयावरक-



(वे०सू०मं०) अभेदव्यक्तयेऽपरे ॥ १२१ ॥

केचित्तु—आवरणाभिभवार्थं वृत्तिनिर्गमानपेक्षायामपि चिदुप-  
रागार्थं, प्रमातृचैतन्यस्य विषयप्रकाशकब्रह्मचैतन्याभेदाभिव्यक्त्य-  
र्थं वा तदपेक्षेत्याहुः ॥

(वे०सू०मं०) अभेदो जीवपरयोः सिद्धो वेदान्तमानकः ॥

यतोऽत्र सर्ववेदान्तास्तात्पर्येण समन्वियुः ॥१२२॥

इति श्रीमद्भगवद्गीतासु ब्रह्मविद्यायां श्रीकृष्णार्जसंवादे  
मञ्जर्यां प्रथमपरिच्छेदः समाप्तः ।

अथ किंप्रमाणकोऽयं जीवब्रह्मणोरभेदः, यो वृत्त्याऽभिव्य-  
ज्यते ?

‘वेदान्तप्रमाणकः’ इति घण्टाघोषः । सर्वेऽपि वेदान्ताः

त्वेन बाह्यतमस्तद्वशत्वाद्बुद्धिरूपस्य वृत्त्यारूढचैतन्यरूपस्य वा प्रकाशस्या-  
वरणनिवर्तकत्वेनालोकसद्वशत्वात् ज्ञानाज्ञानयोरप्यन्धकारालोकयोरिव स-  
मानाधिकरणयोरेव निवर्त्यनिवर्तकभावः कल्प्यते । तच्च सामानाधिकरण्य-  
मज्ञानाश्रये विषयचैतन्ये वृत्तिज्ञानस्य संसर्गरूपम् । स च संसर्गो वृत्तिनिर्ग-  
माधीन इति भावः ॥

एवं विषयचैतन्यगताज्ञाननिवृत्तिरनिर्गतवृत्त्याऽपि सम्भवति । अतो  
वृत्तिनिर्गमनाभ्युपगमो व्यर्थ इत्याक्षेपे तन्निर्गमं विना तन्निवृत्तिर्न सम्भवतीति  
तदभ्युपगमस्तत्फल इति समाधानं दाशितम् । इदानीं विषयचैतन्यगताज्ञान-  
निवृत्त्यर्थं वृत्तिनिर्गमनं नापेक्षितमिति पूर्वपक्षयुक्तमङ्गीकृत्यापि वृत्तिनिर्गम-  
नं साधयति—कोचिच्चिविति । इदं च प्रकारद्वयं प्रागेव प्रपञ्चितमिति ने-  
ह प्रपञ्च्यते इति बोध्यम् ॥

प्रमातृचैतन्यशब्दितजीवस्य ब्रह्माभेदे नास्ति प्रमाणमिति शङ्कते-  
अथेति । अयमभेदः किं वेदान्तप्रमाणकः, किं वा तदन्यप्रमाणकः ? ।  
तत्र न तावदाद्यः कल्पस्तम्भवति वेदान्तानामुपासनादिपरत्त्वप्रतीतिः ।  
न द्वितीयः । जीवब्रह्माभेदस्यौपनिषदत्वश्रुतिविरोधादिति भावः ।

तत्राद्यं कल्पं परिगृह्य समाधत्ते—वेदान्तेति । तेषामुपासनादिपरत्वं दूषयति-  
सर्वेऽपीति । वेदान्तानां क तात्पर्यम् ? इति विमृश्यमानास्सर्वेऽपि वेदान्ता

उपक्रमोपसंहरैकरूप्यादितात्पर्यलिङ्गैर्विमृश्यमानाः प्रत्यगभिन्ने ब्रह्मण्यद्वितीये समन्वयन्ति । यथा चायमर्थः, तथा शास्त्रे एव समन्वयाध्याये प्रपञ्चितः । विस्तरभयान्नेह प्रदर्श्यते इति ॥१९॥

इति सिद्धान्तलेशसारसङ्ग्रहे प्रथमः परिच्छेदः समाप्तः ।



अद्वये जीवाभिन्ने ब्रह्मणि समन्वयन्ति समन्वयं तात्पर्यं लभन्ते । तात्पर्यज्ञापकानि लिङ्गानि कथयति—उपक्रमेति । आदिपदमभ्यासादिसङ्ग्रहार्थम् । के ते वेदान्ताः, कथं वा तेषु उक्तलिङ्गानां सत्त्वम्, को वा तैलिङ्गैस्तात्पर्यावगमप्रकारः ? इत्याकाङ्क्षायामाह—यथा चेति । सर्वेषां वेदान्तानामयमेव परमतात्पर्यविषयीभूतोऽर्थः, न तूपासनादिरिति प्रपञ्चितमित्यर्थः । अत्रापि कुतो न प्रपञ्च्यते ? तत्राह—विस्तरेति । ग्रन्थविस्तरभयादित्यर्थः ॥ १९ ॥

इति श्रीमत्परमहंसपरिवाजकाचार्यश्रीमत्स्वयंप्रकाशानन्द-  
सरस्वतीचरणारविन्दसंलग्नरजोभूतस्य अच्युत-  
कृष्णानन्दतीर्थस्य कृतौ शास्त्रसिद्धान्तले-  
शसंग्रहव्याख्यायां कृष्णालंकाराख्या-  
यां प्रथमः परिच्छेदस्समाप्तः ॥

श्रीकृष्णं मनसा ध्यात्वा श्रीकृष्णं सम्प्रणम्य च ।  
व्याख्यातोऽयं परिच्छेदः श्रीकृष्णपरितुष्टये ॥ १ ॥

॥ श्रीः ॥

# सूचीपत्रम् ।

१	स्याद्वादमञ्जरी-मल्लिषेणनिर्मिता ( जैनदर्शनम् )	रु० आ० २-०
२	जीवन्मुक्तिविवेकः- भा० टी०	२-८
३	तत्त्वविन्दुः-सटिप्पणः	०-६
४	नैष्कर्म्यसिद्धिः-सटीका सटीप्पणा ब्रह्मामृतसहिता	२-०
५	ब्रह्मसूत्रम्-मूलमात्रम्-( वेदान्तसूत्रम् )	०-२
६	तदेव-रत्नप्रभा-भामती आनन्दगिरि ( न्यायनिर्णय ) युतम्	८-०
७	ब्रह्मसूत्रदीपिका-श्रीमच्छङ्करानन्दभगवद्विरचिता ।	२-०
८	शिवस्तोत्रावली-श्रीमदीश्वरप्रत्यभिज्ञाकाराचार्यचक्रवर्तिवन्द्याभिधानो- त्पलदेवाचार्यविरचिता । महामाहेश्वरश्रीक्षेमराजविरचिता वि.स. २-०	२-०
९	श्रीभाष्यवार्तिकम् । श्रीमद्रामानुजाचार्यविशिष्टाद्वैतसिद्धान्तः	२-०
१०	श्रीमदणुभाष्यं प्रकाशव्याख्यासहितम्	१५-०
११	ब्रह्मसूत्रवृत्तिः मरीचिका सहिता	२-०
१२	ब्रह्मसूत्रभाष्यम् भास्करभाष्यसहितम्-	३-०
१३	ब्रह्मसूत्रभाष्यम् वादरायणप्रणीतवेदान्तसूत्रस्य यतीन्द्र- श्रीमद्विज्ञानभिक्षुकृतव्याख्यानम्	६-०
१४	ब्रह्मसूत्रवृत्तिः भावप्रकाशिका ( अपूर्णा )	१-०
१५	भगवद्गीतामृततरंगिणी टीकोपेता	२-०
१६	वेदान्तपरिभाषा-( मूलम् ) सटिप्पणा	०-८
१७	सैव-टीकाद्वयोपेता ( शिखामणि तथा प्रभासहिता )	२-८
१८	वेदान्तसिद्धान्तमुक्तावलिः-इंग्लिश०	२-८
१९	तत्त्वदीपनम्-पञ्चपादिकाविवरणस्य व्याख्यानम् ।	८-०
२०	तत्त्वत्रयम्-भाष्योपबृंहितं विशिष्टाद्वैतदर्शनप्रकरणं श्रील्लोकाचार्य- प्रणीतम् । भाट्टभाषा-श्रीनारायणतीर्थविरचितप्रकाशसहिता	२-०
२१	सिद्धित्रयम्-विशिष्टाद्वैतपरम् । श्रीभाष्यकृतां परमगुरुभिः श्री ६ यामुनमुनिभिर्विरचितम्	१-०
२२	संक्षेपशारीरकम्-रामतीर्थीटीकासहितम्	६-०
२३	" " मधुसूदनसरस्वतीटीकासहितम्	१२-०

पत्रादिप्रेषणस्थानम्-हरिदासगुप्तः-  
चौखम्बासंस्कृतसीरीज आफिस-  
बनारस सिटी ।

## ॥ द्वितीयः परिच्छेदः ॥

(वे०सू०मं०) ननूपजीव्यप्रत्यक्षविरुद्धं श्रुतियुक्तिभिः ॥

बोध्यते कथमद्वैतम्,

(१) अथ कथमद्वितीये ब्रह्मणि वेदान्तानां समन्वयः, प्रत्यक्षादिविरोधाद् ? इति चेत्, न । आरम्भणाधिकरणो—( उ० मी० अ० २ पा० १ अधि० ६ सू० १४ ) दाह्यतश्रुतियुक्तिभिः

यो मे विश्वेश्वरक्षेत्रं विश्वेश्वरसमो गुरुः ॥

समध्यास्ते स्वयंज्योतिर्वाणीसंज्ञो भजामि तम् ॥ १ ॥

स्वयंप्रकाशसरस्वतीसंज्ञक इत्यर्थः ।

आचार्यचरणद्वन्द्वस्मृतिर्लेखकरूपिणम् ।

मां कृत्वा कुरुते व्याख्यां नाहमत्र प्रभुर्यतः ॥ २ ॥

अत्र व्याख्याने प्रभुः समर्थ इत्यर्थः ।

प्रथमपरिच्छेदे ब्रह्मलक्षणविचारावसरे लक्षणस्य मतभेदेन ज्ञेयब्रह्म-निष्ठत्वनिरूपणेन ईश्वररूपब्रह्मनिष्ठत्वनिरूपणेन च तत्पदलक्ष्यार्थवाच्यार्थौ निरूपितौ । तथा तदनन्तरं जीवतत्साक्षिणोर्निरूपणेन त्वम्पदवाच्यार्थ-लक्ष्यार्थौ निरूपितौ । तथा चार्थाद्वाक्यार्थरूपाभेदोऽपि निरूपितो भवति । वाक्यार्थस्य तत्त्वपदलक्ष्यार्थानतिरेकात् । तथा च जीवाभिन्ने निर्विशेषे ब्रह्मणि वेदान्तसमन्वयरूपः प्रथमाध्यायार्थस्तात्पर्यतः पूर्वपरिच्छेदे निरूपितो भवति ।

इदानीं द्वितीयाध्यायार्थरूपं वेदान्तसमन्वयस्य मानान्तराविरोधं निरूपयितुं परिच्छेदान्तरमारभते—अथ कथमिति । समन्वयस्तात्पर्यम् । प्रत्यक्षेति । ब्रह्मापेक्षया द्वितीयस्य प्रपञ्चस्य प्रत्यक्षसिद्धत्वाद् अद्वितीयत्वं तस्य बाधितम् । तथा च बाधितेऽर्थे कथं श्रुतेस्तात्पर्यम्, अप्रामाण्यप्रसङ्गादिति भावः । प्रपञ्चस्य रज्जुसर्पादिवद् ब्रह्मणि कल्पितत्वाद्वास्तवमाद्वितीयत्वमबाधितमिति समाधत्ते—नेति । श्रुति युक्तिभिरिति । एताश्श्रुति-

प्रत्यक्षाद्यधिगम्यस्य प्रपञ्चस्य ब्रह्मविवर्ततया मिथ्यात्वावगमात् ।  
ननु न श्रुतियुक्तिभिः प्रपञ्चस्य मिथ्यात्वं प्रत्याययितुं शक्यते ।  
'घटस्सन्' इत्यादिघटादिसत्त्वग्राहिप्रत्यक्षादिविरोधात् ।  
(वे०सू०मं०) तत्त्वशुद्धिकृतो विदुः ॥ १ ॥

श्रुक्तीदन्तेव सन्मात्रं सर्वाध्यक्षेषु गोचरः ॥

रूप्यवद्वटभेदादिभ्रान्तेरित्यविरुद्धता ॥ २ ॥

अत्राहुस्तत्त्वशुद्धिकाराः—न प्रत्यक्षं घटपटादि त-  
त्सत्त्वं वा गृह्णाति, किं त्वधिष्ठानत्वेन घटाद्यनुगतं सन्मात्रम् ।  
तथा च प्रत्यक्षमपि सदरूपब्रह्माद्वैतसिद्ध्यनुकूलमेव । तथा सति  
'सद्' 'सद्' इत्येव प्रत्यक्षं स्यात्, न तु 'घटः सन्' इत्यादि प्रत्यक्षमि-  
न्द्रियान्वयव्यतिरेकानुविधायीति चेत्, न । यथा भ्रमेष्विदमंशस्याधि-

युक्तयो विवर्तलक्षणनिरूपणावसरेऽस्माभिर्दीक्षिता इति नात्र प्रदर्श्यन्ते,  
प्रत्यक्षविरोधे श्रुतियुक्तीनामेव बाधो न्याय्य इति मन्यमान आक्षिपति-  
ननु नेति । 'घटस्सन्' इत्यादिना घटादिसत्त्वग्राहिप्रत्यक्षेण सह प्रपञ्चमि-  
थ्यात्वप्रसायकश्रुतियुक्तीनां विरोधसत्त्वादित्यर्थः ।

श्रुत्यादिगम्यमिथ्यात्वविरुद्धं सत्त्वं प्रत्यक्षग्राह्यमेव न भवति ।  
अतस्तद्विरोधशङ्कैव निरालम्बनेति पञ्चभिर्मतैः प्रतिपादयति—अत्राहु-  
रित्यादिना । प्रत्यक्षं घटादि न गृह्णाति, तस्य घटादेस्सत्त्वं वा न  
गृह्णाति चेत्, तर्हि निर्विषयं तत् प्रसज्येतेति शङ्कते—किं त्विति ।  
उत्तरम्—अधिष्ठानेति । सन्मात्रमिति । सद्वृत्तं ब्रह्मैव प्रत्य-  
क्षप्रमेयमित्यर्थः । एवं स्थिते न केवलं प्रत्यक्षविरोधाभावः, किं तु  
लाभोऽप्यस्तीत्याह—तथा चेति । घटादेरैन्द्रियकत्ववादी शङ्कते-  
तथासतीति । तस्य सन्मात्रविषयकत्वे सतीत्यर्थः । इन्द्रियेति । न  
च सन्मात्रप्रत्यक्षे एव इन्द्रियान्वयाद्यनुविधानोपपत्तेः प्रत्यक्षस्य घटादिवि-  
षयकत्वाभावे तदनुविधानं न स्यादित्येतदभिप्रायकं विशेषणमयुक्तमिति  
वाच्यम् । स्वप्रकाशस्य सन्मात्रस्य प्रकाशनाय इन्द्रियापेक्षाऽनुपपत्तेरिति  
भावः । अत्राक्षेप्ता किं सिद्धान्त्येकदेशी, किं वा भेदवादी ? । आद्ये तस्य-

ज्ञानस्य प्रत्यक्षेण ग्रहणम्, इन्द्रियान्वयव्यतिरेकयोः तत्रैवोपक्षयः । रजतांशस्य त्वारोपितस्य भ्रान्त्या प्रतिभासः, तथा सर्वत्र सन्मात्रस्य प्रत्यक्षेण ग्रहणम्, तत्रैवेन्द्रियव्यापारः । घटादिभेदवस्तुप्रतिभासो भ्रान्त्येत्यभ्युपगमात् ।

ननु तद्वदिह बाधादर्शनात् तथाऽभ्युपगम एव निर्मूल इति चेत्, न । बाधादर्शनेऽपि देशकालव्यवहितवस्तुवद् घटादिभेदवस्तुनः प्रत्यक्षायोग्यत्वस्यैव तत्र मूलत्वात् ।

तथाहि—इन्द्रियव्यापारानन्तरं प्रतीयमानो घटादिः सर्वतो भिन्न एव प्रतीयते । तदा तत्र घटादिभेदे संशयविपर्ययादर्शनात् ।

भूतदृष्टान्तेन सन्मात्रस्य प्रत्यक्षप्रमेयत्वमाह—यथेति । तत्रैवेति । अधिष्ठानेग्रहणे एवेत्यर्थः । भ्रान्त्येति । साक्षिरूपयेत्यर्थः । सन्मात्रस्येति । तस्य स्वप्रकाशत्वेऽप्यादृतत्वादावरणनिवर्तकवृत्त्युत्पत्तये इन्द्रियापेक्षेति भावः । घटादीति । घटादेस्तद्भेदाख्यस्य च वस्तुनः प्रतिभासो भ्रान्त्या ऐन्द्रियकवृत्त्याभिव्यक्तसन्मात्ररूपसाक्षिचैतन्यलक्षणयेत्यभ्युपगमादित्यर्थः । एतेन 'सत् सद्' इत्येव प्रत्यक्षं स्यादित्याक्षेप्ता भेदवाद्यपि निरस्तः । सिद्धान्तिना घटादौ तत्सत्त्वे च प्रत्यक्षस्य प्राप्ताप्यानङ्गीकारेऽपि घटादेः प्रत्यक्षज्ञाने साक्षिरूपे भानाङ्गीकारात् ।

भेदवादी शङ्कने—नन्विति । श्रुतिरजगदेर्बाधदर्शनाद्युक्तं तस्य भ्रान्त्या प्रतिभासाङ्गीकरणम् । तथा घटादिद्वैतस्य बाधादर्शनात्तस्य भ्रान्तिमात्रसिद्धत्वमनुपपन्नमित्यर्थः । किं श्रौतबाधादर्शनं विवक्षितम्, किं वा प्रत्यक्षबाधादर्शनम्, यौक्तिकबाधादर्शनं वा ? । आद्यमसिद्धम् । इत्यमात्रस्य ब्रह्मणि "नेह नानाऽस्ति" इत्यादिश्रुत्या बाधदर्शनादित्याह—नेति । द्वितीयमङ्गीकरोति—बाधादर्शनेऽपीति । तृतीयमप्यसिद्ध्या दूषयति—देशकालेति । घटादीति । घटादेस्तद्धर्मिकभेदरूपस्य च वस्तुन इत्यर्थः ।

प्रत्यक्षायोग्यत्वमेव दर्शयितुं प्रथमं सम्मतमर्थं दर्शयति—इन्द्रियेति । तत्रेतिपदव्याख्या—घटादिभेदे इति । घटादिधर्मिकभेदे इ-

यत्रापि स्थाण्वादौ पुरुषत्वादिसंशयः, तत्रापि तद्व्यतिरिक्तेभ्यो भेदोऽसन्दिग्धविपर्यस्तत्वात् प्रकाशते एव । भेदस्य च प्रतियोगिसहोपलम्भनियमवतो न प्रत्यक्षेण ग्रहणं सम्भवति । देशकालव्यवधानेनासन्निकृष्टानामपि प्रतियोगिनां सम्भवात् । भेदज्ञानं प्रतियोग्यं संस्कारापेक्षणात् स्मृतिरूपमस्तु प्रत्यभिज्ञानमिव तत्तांशे इति चेत् न । तथापि भेदगतप्रतियोगिवैशिष्ट्यांशे तदभावात् ।

न च कनकाचलो भेदप्रतियोगी, वस्तुत्वादिति भेदे प्रतियोगिबैशिष्ट्यगोचरानुमित्या तत्संस्कारसम्भवः । भेदे ज्ञानं वि-

त्ययेः । सर्वतो भिन्न एव प्रतीयत इत्ययुक्तम् । इन्द्रियसन्निकृष्टे स्थाण्वादौ क्वचित् पुरुषादिप्रतियोगिकभेदस्याप्रतीतेः, प्रतीतौ वा संशयाभावापत्तेरत आह—यत्रापीति । ततः किम् ? तत्राह—भेदस्य चेति । प्रतियोगिसहोपलम्भनियमवत इति । समन्वधिकपदार्थप्रत्यक्षे यावत्समन्विविषयकत्वस्य यावत्समन्वियप्रत्यक्षजन्यतायाश्च संयोगादिप्रत्यक्षे क्लृप्तत्वाद् भेदप्रत्यक्षेऽपि यावत्प्रतियोगिविषयकत्वं यावत्प्रतियोगिप्रत्यक्षजन्यत्वं च वाच्यम् । भेदप्रत्यक्षस्यापि समन्वधिकपदार्थप्रत्यक्षत्वात् । तथा च यावन्तः प्रतियोगिनः तावतां प्रतियोगिनां प्रत्यक्षासम्भवेन क्लृप्तसामान्यभावाद् न भेदः प्रत्यक्षप्रमायोग्य इति तस्य भ्रान्तिमात्रसिद्धत्वं युक्तम् । सिद्धान्ते तु भेदे प्रत्यक्षस्य नित्यसाक्षिरूपत्वाद् न कारणापेक्षेति भावः । सहोपलम्भनियममात्रस्य भेदसत्यत्वमते कथञ्चिदुद्धारं शङ्कते—भेदज्ञानमिति । संस्कारापेक्षणादिति । तज्जन्यत्वसम्भवादिसर्थः । भेदज्ञाने हि प्रतियोगिनां प्रतियोगितावच्छेदकरूपेणैव भानं परैरुपेयते । तेन रूपेण सकलप्रतियोगिगोचरपूर्वानुभवासम्भवेन संस्कारासम्भवाद् असन्निकृष्टप्रतियोग्यं स्मृतिरूपत्वमपि न सम्भवति । तदभ्युपगम्याप्याह सिद्धान्ती—न, तथाऽपीति । कनकाचलादिपदार्थानां सन्निकृष्टघटनिष्ठभेदप्रतियोगित्वेन पूर्वमननुभूतत्वादाति भावः । वैशिष्ट्यांशे पूर्वानुभवं शङ्कते—कनकाचल इति । एवमितरपदार्थेष्वपि अनुमानं द्रष्टव्यमिति भा-

नाऽनुमित्यभावेना(१)त्माश्रयापत्तेः । पक्षसाध्यहेतुपक्षताद्यभेदभ्रमे सति सिद्धसाधनादिनाऽनुमानाप्रवृत्त्या तदभेदज्ञानविघटनीयस्य तद्भेदज्ञानस्यापेक्षितत्वात् ।

अस्तु तर्हि भेदांशे इव प्रतियोगिवैशिष्ट्यांशेऽपि प्रत्यक्षमिति चेत्, न । प्रतियोगिनोऽप्रत्यक्षत्वे तद्वैशिष्ट्यप्रत्यक्षायोगात् सम्बन्धिद्वयप्रत्यक्षं विना सम्बन्धप्रत्यक्षासम्भवात् । तस्मात् प्रत्यक्षायोग्यस्य प्रतियोगिनो भ्रान्तिरूप एव प्रतिभास इति तदेकवित्तिवेद्यत्वनियतस्य भेदस्य भेदैकवित्तिवेद्यत्वनियतस्य घटादेश्च भ्रमैकविषयत्वात् प्रत्यक्षं निर्विशेषसम्प्रात्रग्राह्याद्वैतसिद्धचनुकूलमिति ॥

(वे०मू०मं०) ब्रह्मसत्तानुविद्धं हि विश्वमिन्द्रियगोचरः ॥

स्वतो नेत्यविरुद्धत्वमाहुर्न्यायसुधाकृतः ॥ ३ ॥

न्यायसुधाकृतस्त्वाहुः—घटादेरैन्द्रियकत्वेऽपि 'सन् घटः'

यः । आत्माश्रयापत्तेरिति । भेदज्ञानस्य भेदज्ञानाधीनत्वेन न किञ्चिद् भेदज्ञानं सिध्येदिति भावः । अप्रवृत्त्येति । तथा च पक्षाद्यभेदज्ञानस्य अनुमितिप्रतिबन्धकतया तद्विघटकं पक्षादिभेदज्ञानमावश्यकमिति भावः । तर्हीति । प्रतियोगिवैशिष्ट्यांशज्ञानस्य स्मृतिरूपत्वासम्भवे सतीत्यर्थः । तदेकैति । तत्पदं प्रतियोगिपरम् । नियमेन प्रतियोगिज्ञानविषयस्येत्यर्थः । वित्तिपदं प्रत्यक्षपरम् । भेदपदजन्यभेदज्ञानस्य प्रतियोगिविषयकत्वाददर्शनादिति बोध्यम् । भ्रमैकविषयत्वादिति । अधिष्ठानस्यापि भ्रमविषयत्वात् कल्पितत्वप्रसङ्गवारणाय एकपदम् । अधिष्ठानस्य च सम्यग्दर्शनं प्रत्यपि विषयत्वात् भ्रान्त्येकविषयत्वमसिद्धम् । तथा च प्रत्यक्षं सद्भूतुन्पेव प्रमाणं सत् श्रुत्यनुकूलमित्यर्थः ।

अस्तु वा घटादेश्चाक्षुषत्वाद्यनुभवानुरोधेन चक्षुरादिगम्यत्वम्, तथाऽपि प्रपञ्चमिध्यात्वसाधकश्रुतियुक्तीनां न प्रत्यक्षविरोधः । प्रत्यक्षस्यापि घटादौ पृथक्सत्त्वग्राहित्वाभावादिसाह—न्यायसुधाकृतस्त्वाहुरिति । 'सन् घटः'



इत्यादिरधिष्ठानसत्तानुबेध इति न विरोधः । एवं “नीलो घटः” इत्यादिरधिष्ठाननैल्यानुबेधः किं न स्यादिति चेत्, न । श्रुत्या सद्वरूपस्य वस्तुनो जगदुपादानत्वमुक्तमविरोधात् सर्वसम्मतमिति, तदनुबेधेनैव ‘सन् घटः’ इत्यादिप्रतिभासोपपत्तौ घटादावपि सत्ताकल्पने गौरवम् । तस्य रूपादिहीनत्वाद्, नैल्यादिकं घटादेवेव कल्पनीयमिति वैषम्यादिति ॥

(वे०सू० मं०) जडेष्ववावरणायोगाच्चक्षुरादेर्न तार्विकी ॥

मानतेत्यविरुद्धत्वं संक्षेपाचार्यदर्शने ॥ ४ ॥

संक्षेपशारीरकाचार्यास्त्वादुः—प्रत्यक्षस्य घटादिसत्त्वग्राहित्वेऽपि पराग्विषयस्य प्रत्यक्षादेस्तत्त्वावेदकत्वलक्षणप्रामाण्याभावाद् न तद्विरोधेनाद्वैतश्रुत्यादिबाधशङ्का । अज्ञातबोध-

इत्यादिः घटादेस्तत्त्वप्रतिभासः अधिष्ठानसत्तासम्बन्धविषयक एव, अतो न विरोध इत्यर्थः । घटादौ प्रतीयमानसत्त्वस्याधिष्ठानगतत्वस्वीकारेऽतिप्रसङ्गं शङ्कते—एवमिति । ‘नीलो घटः’ इत्यादिः घटादौ नैल्यप्रतिभासोऽप्यधिष्ठाननैल्यसम्बन्धगोचरः किं न स्यादित्यर्थः । तथा च ब्रह्म रूपवदस्यादिति भावः । नैल्यादेः सत्तावैषम्येण परिहरति—नेति । श्रुतेति । “सदेव” इत्यादिश्रुत्येत्यर्थः । सर्वसम्मतमिति । सर्वेरेव स्वीकर्तव्यमित्यर्थः । न तु यथाश्रुतम्, वैशेषिकादिभिरनङ्गीकारात् । अविरोधादिति । रज्ज्वादेस्तर्पाद्युपादानत्ववत् कूटस्थब्रह्मणोऽप्युपादानत्वाविरोधादित्यर्थः । तदन्विषति । तत्पदमधिष्ठानसत्तापरम् । तस्येति । जगदधिष्ठानभूतब्रह्मण इत्यर्थः । घटादावेवेति । न ब्रह्मणि तत् कल्पयितुं शक्यम्, श्रुतिविरोधादिति भावः ॥

प्रत्यक्षस्य घटादौ पृथक्सत्त्वग्राहित्वेऽपि तस्य प्रमाणाभासत्वाद् न तेन श्रुतेर्बाधशङ्काऽवकाश इत्याह—संक्षेपशारीरकाचार्यास्त्विति । पराग्विषयस्येति । जडमात्रविषयकस्येत्यर्थः । तस्येति । अनधिनगत्वमे सत्यबाधितं तत्त्वं तदावेदकं तद्बोधकं तत्त्वं प्रमाणलक्षणमिति बहुवादिसम्मतम् । तच्च प्रत्यक्षस्य नास्तीति प्रमाणाभासरूपं प्रत्यक्षवि-

कं हि प्रमाणम् । न च प्रत्यक्षादिविषयस्य घटादेरज्ञातत्वमस्ति । जडे आवरणकृत्याभावेनाज्ञानविषयत्वानुपगमात् । स्वप्रकाशतया प्रसक्तप्रकाशं ब्रह्मैवाज्ञानविषय इति तदबोधकमेव तत्त्वावेदकं प्रमाणम् । तदेव प्रामितिविषयः ।

अत एव श्रुतिरपि “आत्मा वा अरे द्रष्टव्यः” इत्यात्मन एव प्रमेयत्वमिति नियच्छति । न हि “द्रष्टव्यः” इत्यनेन दर्शनं विधीयते, प्रमाणपरतन्त्रस्य तस्य विध्यगोचरत्वात् किं तु ‘आत्मा दर्शनार्हः’ इति । अज्ञातत्वादात्मन एव प्रमेयत्वमुचितं, नान्यस्येति नियम्यते इति ॥

(वे० सू० मं०) जातिकालादिकं सत्त्वमिष्टमध्यक्षगोचरः ॥

नहि तच्छ्रौतामिध्यात्वाविरुद्धमिति केचन ॥ ५ ॥

केचित्तु—घटादिसत्त्वग्राहिणः प्रत्यक्षस्य प्रामाण्ये ब्रह्मप्रमाणन्यूनताऽनवगमेऽपि तदग्राह्यं सत्त्वमनुगतप्रत्ययात् सत्ताजातिरूपं

ति भावः । घटादेरिति । तस्याबाधितत्वे सत्यप्यज्ञातत्वं नास्तीत्यभिप्रायः । अन्यथा तदभावादपि प्रत्यक्षस्य प्रमाणाभासत्वप्रतिपादनसम्भवे अज्ञातत्वाभावमात्रप्रतिपादनायोगात् । अतो बाधितत्वाभावमुपेत्य तस्याभासत्वप्रतिपादनमिह विवक्षितमिति बोध्यम् । कृत्यं कार्यं फलमिति यावत् । स्वप्रकाशात्मन एव प्रमेयत्वे श्रुतिमपि प्रमाणयति—अत एवेति । अज्ञातत्वादेवेत्यर्थः । ननु ‘द्रष्टव्यः’ इति श्रुतिरात्मदर्शनं विधत्ते, नेत्याह—न हीति । अगोचरत्वादिति । पुरुषयज्ञसाध्यक्रियाया एव विधियोग्यत्वादिति भावः । विधिप्रसयस्य गतिं पृच्छति—किं त्विति । अर्हार्थस्तव्यप्रत्यय इत्याह—आत्मेति ।

प्रत्यक्षविषयजडस्याज्ञातत्वमुपेत्य जडबोधकप्रत्यक्षस्य श्रुतितुल्यप्रमाणत्वस्वीकारेऽपि प्रत्यक्षग्राह्यघटादिसत्त्वस्य मिध्यात्वाविरुद्धत्वाद् न मिध्यात्वबोधकश्रुत्यादीनां प्रत्यक्षविरोधशङ्केत्याह—केचिच्चिवाति । प्रत्यक्षग्राह्यं सत्त्वं सत्ताजातिरूपं वा, तत्तद्देशकालसम्बन्धरूपं वा, घटादिस्वरूपं वा पर्ववस्यतीति सम्बन्धः । जातिरूपत्वे मानमाह—अनुगतेति । ‘सन् घ-

वा, 'इहेदानीं घटोऽस्ति' इति देशकालसम्बन्धप्रतीतिः तत्तद्देशकाल-  
सम्बन्धरूपं वा, 'नास्ति घटः' इति स्वरूपनिषेधप्रतीतिर्घटादिस्वरू-  
पं वा पर्यवस्यति । तच्च स्वमिथ्यात्वेन न विरुध्यते । न हि मि-  
थ्यात्ववादिनाऽपि घटादेः स्वरूपं वा, तस्य देशकालसम्बन्धो वा,  
तत्र जात्यादिकं वा नाभ्युपगम्यते, किं तु तेषामबाध्यत्वम् ।  
न चाबाध्यत्वमेव सत्त्वं प्रत्यक्षग्राह्यमस्त्विति वाच्यम् । 'काल-  
तयेऽपि नास्य बाधः' इति वर्तमानमात्रग्राहिणा प्रत्यक्षेण ग्रही-  
तुमशक्यत्वादित्याहुः ॥

(वे०सू०मं०) अयावज्ज्ञानबाध्यत्वमबाध्यत्वमिति द्विधा ॥

सत्त्वयोर्भेदमाश्रित्याविरोधमितरे जगुः ॥ ६ ॥

टः, सन् पटः' इत्यादिरूपेत्यर्थः । द्वितीये मानमाह—इहेति । 'इहेदानीं घटः'  
इति प्रतीतिर्घटं प्रतीयमानदेशकालसम्बन्धमेव सत्त्वरूपतया विषयीकरोती-  
ति भावः । तृतीये मानमाह—नास्ति घट इतीति । 'घटो नास्ति' इति  
घटास्तितानिषेधत्वेन रूपेण घटस्वरूपनिषेधस्यैवानुभवाद् घटास्तित्वं घट-  
स्वरूपं पर्यवस्यतीत्यर्थः । ततः किं ? तत्राह—तच्चेति । न हीति । तुच्छ-  
विलक्षणप्रपञ्चस्वरूपाङ्गीकारादिति भावः । घटादेः स्वरूपं वा नाभ्युप-  
गम्यते इति न हीति सम्बन्धः । तथा तस्य देशकालसम्बन्धो वा नाभ्युप-  
गम्यत इति न हीति सम्बन्धः । तत्र जात्यादिकं वा नाभ्युपगम्यते इति न-  
हीति सम्बन्धः । एतत् सर्वं जगन्मिथ्यात्ववादिनाऽभ्युपगम्यते एव ।  
विरोधाभावादिति भावः । तर्हि कीदृशं सत्त्वं मिथ्यात्वविरोधि यच्चया  
नाभ्युपेयते जगतीति पृच्छति—किंत्विति । उत्तरम्—तेषामिति ।  
घटादीनामित्यर्थः । किं तु तेषामबाध्यत्वं नाभ्युपगम्यते इति सम्बन्धः ।  
मिथ्यात्वस्य बाध्यत्वरूपत्वात्तद्विरुद्धं सत्त्वमबाध्यत्वरूपमेव चेत्, तर्हिदिमेव  
सत्त्वं प्रत्यक्षविषयोऽस्तु । तथा च प्रत्यक्षविरोधशङ्का स्यादेवेत्याशयवर्ती श-  
ङ्कामुद्घात्य निराचष्टे न चेत्यादिना । नास्येति । जगत इत्यर्थः ।

अबाध्यत्वरूपमेव सत्त्वं प्रत्यक्षविषय इत्युपेत्यापि प्रत्यक्षविरोधाभावात्

अन्येतु—अबाध्यत्वरूपसत्यत्वस्य प्रत्यक्षग्राह्यत्वेऽपि “प्राणा वै सत्यं तेषामेष सत्यम्” इति श्रुत्या प्रधानभूतप्राणग्रहणोपलक्षितस्य कृत्स्नस्य प्रपञ्चस्य ब्रह्मणश्च सत्यत्वोत्कर्षापकर्षप्रतीतिः, सत्यत्वे चाबाध्यत्वरूपे सर्वदैवाबाध्यत्वं किञ्चित्कालमबाध्यत्वमित्येवंविधो-  
त्कर्षापकर्षं विना ‘राजराजो मन्मथमन्मथः’ इत्यादिशब्दतात्पर्य-  
गोचरनियन्तृत्वसौन्दर्यादीनामिव भूयोविषयत्वाल्पविषयत्वादि-  
रूपोत्कर्षापकर्षासम्भवाद्, विधान्तरेण तत्सम्भवेऽपि प्रपञ्चस्य

माह—अन्ये त्विति । अबाध्यत्वरूपसत्यत्वस्य प्रत्यक्षग्राह्यत्वेऽपि न मि-  
थ्यात्वश्रुतिविरोध इति सम्बन्धः । कालत्रयाबाध्यत्वरूपं सत्त्वं मिथ्या-  
त्वविरोधि । तच्च ब्रह्मण एव । प्रपञ्चस्य तु यावत्तत्त्वज्ञानमबाध्यत्वरूपं  
सत्त्वम् । एतच्च न मिथ्यात्वविरोधीति न प्रत्यक्षविरोध इति वक्तुं प्रप-  
ञ्चब्रह्मणोऽस्मत्त्वे वैलक्षणे प्रमाणमाह—प्राणा इति । प्राणग्रहणं कृत्स्नप्र-  
पञ्चोपलक्षणार्थम् । एष परमात्मा तेषां सत्यं तानपेक्ष्य सत्य इत्यर्थः । तथा  
च श्रुतौ प्रपञ्चस्य सत्यत्वं निकृष्टं, ब्रह्मणस्सत्यत्वमुत्कृष्टमित्युक्तं भवति ।  
तत्र प्राणपदेन प्रपञ्चोपलक्षणे नियामकमाह—प्रधानभूतेति । सूत्रात्मरूप-  
स्य प्राणस्य जगद्विधारकत्वात् प्रधान्यं द्रष्टव्यम् । न चोपलक्षणे माना-  
भावः शङ्कनीयः । ब्रह्मस्वरूपप्रतिपादनपरे वाक्ये प्रपञ्चैकदेशभूतप्राणग्रह-  
णे प्रयोजनाभावात् । कृत्स्नोपलक्षणे तु सत्यत्वेन प्रसिद्धप्रपञ्चाधिष्ठा-  
नतया ब्रह्मैव परमार्थसत्यं, न तु प्रपञ्चः, तस्य श्रुतिबाधितत्वेन परमा-  
र्थसत्यत्वायोगादिति ब्रह्मप्रमितिरूपप्रयोजनसत्त्वादिति भावः । ततः किं ?  
तत्राह—सत्यत्वे चेति । राजेति । राजत्वं पालकत्वरूपं नियन्तृत्वम् ।  
तच्च पाल्यदेशमापेक्षम् । तथा च ‘विष्णुशर्मा राजराजः’ इति प्रयोगे विष्णु-  
शर्मण इतराजापेक्षया उत्कर्षः प्रतीयते, इतरेषां च निकर्षः । तौ च पा-  
लनस्य भूयोदेशविषयकत्वाल्पदेशविषयकत्वरूपौ । ‘मन्मथस्तावन्नारायणपुत्र-  
स्मुन्दरः’ इति प्रसिद्धिः पुराणेषु । तथा च ‘अतिमुन्दरोऽयम्’ इति तात्पर्ये-  
ण ‘मन्मथमन्मथः श्रीरामः’ इति प्रयोगो दृश्यते । तत्र सौन्दर्यं नाम उत्कृष्ट-  
रूपादिमत्त्वम्, अतिसौन्दर्यं ततोऽप्युत्कृष्टरूपादिमत्त्वमिति बोध्यम् ।  
असम्भवादिति । नियन्तृत्वसौन्दर्यादिविलक्षणे बाधाभावरूपे सत्त्वे

ब्रह्मज्ञानबाध्यत्वश्रुत्यन्तरैकार्थ्याद् उक्तोत्कर्षापकर्षे एव पर्यवसानाच्च प्रत्यक्षग्राह्यं घटादिसत्यत्वं यावद्ब्रह्मज्ञानमबाध्यत्वरूपमिति न मिथ्यात्वश्रुतिविरोध इत्याहुः ॥

(वे०सू०मं०) प्रत्यक्षं बाध्यमाचख्युरपच्छेदनयात् परे ॥

यतः शङ्कितदोषं तन्निर्दोषा बाधते श्रुतिः ॥ ७ ॥

अपरे तु—प्रपञ्चस्य मिथ्यात्वसत्यत्वग्राहिणोः श्रुतिप्रत्यक्षयोर्विरोधेऽपि दोषशङ्काकलङ्कितात् प्रथमप्रवृत्तात् प्रत्यक्षाद् निर्दोषत्वादपच्छेदन्यायेन परत्वाच्च श्रुतिरेव बलीयसी ।

भूयोविषयत्वाल्यविषयत्वरूपोत्कर्षापकर्षयोर्जातिविशेषरूपयोश्चासम्भवादित्यर्थः । ननु अबाधितत्वरूपेऽपि सत्त्वे प्रकारान्तरेण उत्कर्षापकर्षो सम्भवत एव ।

तथा हि—प्रपञ्चब्रह्मणोः कालत्रयाबाध्यत्वरूपे सत्त्वे समानेऽपि ब्रह्मगतं सत्त्वं श्रुतिगम्यत्वादुत्कृष्टम्, इतरत्तु लौकिकप्रमाणगम्यत्वाद् निकृष्टमिति श्रुत्यर्थोपपादनसम्भवात् । तथा च मिथ्यात्वविरुद्धसत्त्वग्राहिलौकिकप्रमाणविरोधशङ्का स्यादेवेति, नेत्याह—विधान्तरेणेति । “प्राणा वै ससम्” इति श्रुतौ सत्यशब्दः प्रपञ्चस्य यदि कालत्रयाबाध्यत्वरूपं सत्यत्वं प्रतिपादयेत्, तदा निखिलप्रपञ्चस्य ब्रह्मज्ञानबाध्यत्वप्रतिपादकश्रुत्यन्तरेण सह “प्राणा वै ससम्” इति श्रुतेर्विरोधस्स्यात् । न चाविरोधेन श्रुतिद्वयप्रामाण्यसम्भवे विरोधेन प्रामाण्यं हातव्यम् । तस्माच्छ्रुत्युक्तसत्त्वोत्कर्षापकर्षयोः कालत्रयाबाध्यत्वादावेव पर्यवसानं वाच्यं, नान्यत्रेत्यर्थः ॥

एवम् ‘अत्राहुः’ इत्यादिना प्रपञ्चमिथ्यात्वसाधकश्रुतियुक्तीनां प्रत्यक्षं विरोधि न भवतीति प्रतिपादितम् । इदानीं प्रत्यक्षस्य कालत्रयाबाध्यत्वरूपसत्त्वग्राहित्वेन श्रुतिविरोधित्वेऽपि न मिथ्यात्वसिद्ध्यनुपपत्तिः । श्रुत्या प्रत्यक्षस्य बाधोपपत्तेरित्याह—अपरे त्विति । श्रुतिरेव प्रत्यक्षाद् बलीयसीति सम्बन्धः । श्रुतेः प्राबल्ये हेतुद्वयमाह—निर्दोषत्वादिति । अपच्छेदन्यायो वक्ष्यते । प्रत्यक्षस्यापि निर्दोषत्वादिकं तुल्यमिति शङ्कां वारयति—दोषेति । एतच्चाग्रे स्पष्टं भविष्यति । श्रुतेः प्राबल्ये मनुष्यचनमपि निषामकमित्याह—प्राबल्यमिति । ज्ञाना आगमत्वेनैव तेषु प्रकृतेषु त्रिषु

प्राबल्यमागमस्यैव जात्या तेषु त्रिषु स्मृतम्॥ इति स्मरणाच्च ।

न च वेदैकगम्यार्थविषयकमिदं स्मरणम् । तत्र प्रत्यक्षविरो-  
धशङ्काऽभावेन शङ्कितप्रत्यक्षविरोधे एव वेदार्थे वेदस्य प्राबल्यो-  
क्त्यौचित्यात् ।

तलवद् दृश्यते व्योम खद्योतो हव्यवाडिव ॥

न तलं विद्यते व्योम न खद्योतो हुताशनः ॥ १ ॥

तस्मात् प्रत्यक्षदृष्टेऽपि युक्तमर्थे परीक्षितुम् ॥

परीक्ष्य ज्ञापयन्नर्थान्न धर्मात् परिहीयते ॥ २ ॥

प्रत्यक्षानुमानागमेषु स्मृतं वैदिकेषु प्रसिद्धमित्यर्थः । ननु वेदैकगम्ये स्व-  
र्गमाधनत्वादौ वेदस्य प्राबल्यप्रतिपादकं तद् वचनम् । मिथ्यात्वं तु न वेदै-  
कगम्यम् । तस्यानुमानादिनाऽपि सिद्ध्युपगमात् । अतस्तत्र श्रुतेः प्राब-  
ल्ये तद् वचनं न प्रमाणमिति मत्वा शङ्कते—न चेति । निराकरोति—तत्रे-  
ति । वेदैकगम्यार्थे इत्यर्थः । तथा च वचनस्य तद्विषयत्वे वैयर्थ्यं स्यादि-  
ति भावः । वचनस्य मिथ्यात्वप्रतिपादकश्रुतिप्राबल्यपरत्वे तु सार्थक्य-  
मित्याह—शङ्कितेति । शङ्कितः प्रत्यक्षेण सह विरोधो यस्य मिथ्यात्वरू-  
पस्य वेदार्थस्य, स तथा ।

एतदुक्तं भवति—यस्मिन्नर्थे वेदतदितरप्रमाणयोर्विरोधः प्रसक्तः, त-  
स्मिन्नर्थे द्वयोः प्रामाण्यायोगाद् अन्यतरबाधे कर्तव्ये सति तत्र प्रबलेन दु-  
र्बलस्य बाध इति च स्थिते 'कस्य प्राबल्यम्' इति भवत्यपेक्षा । तथा च व-  
चनस्यापेक्षितार्थसमर्पकत्वात् सार्थक्यमिति । ननु प्रत्यक्षस्य क्वचिदप्रामा-  
ण्ये दृष्टे सति प्रपञ्चसत्त्वग्राहिप्रत्यक्षेऽपि मिथ्यात्वरूपविरोधिकोऽप्यनुसन्धा-  
नवतां स्यादप्रामाण्यरूपदोषशङ्का, ततश्च शङ्कितदोषं प्रत्यक्षं मिथ्यात्वश्रु-  
त्या निर्दोषत्वेन प्रबलया बाध्यत इति वक्तव्यम् । तच्च न सम्भवति ।  
क्वचिदपि प्रसङ्गाप्रामाण्यादर्शनादिति सत्त्वपातिवादिनः शङ्कां नारदवच-  
नोदाहरणेन निराकरोति—तलवदिति । तलमिन्द्रनीलमणिमयकटाहाका-  
रत्वं । तस्मादिति । सर्वजनप्रसिद्धस्यापि व्योमादौ तलादिप्रत्यक्षस्या-  
प्रामाण्यदर्शनादित्यर्थः । अर्थे इति । प्रत्यक्षदृष्टेऽप्यर्थे इत्यर्थः । ज्ञाप-  
यन्निति । आचार्यः शिष्यान् प्रति शास्त्रार्थान् बोधयन् धर्मात् श्रेयस्ता-

इति नारदस्मृतौ साक्षिप्रकरणे प्रत्यक्षदृष्टस्यापि प्रत्यक्षमवि-  
श्वस्य प्रमाणोपदेशादिभिः परीक्षणीयत्वप्रतिपादनाच्च । न हि नभो-  
नैल्यप्रत्यक्षं नभसः शब्दादिषु पञ्चसु शब्दैकगुणत्वप्रतिपादकागमो-  
पदेशमन्तरेण प्रत्यक्षादिना शक्यमपवादितुम् । न च 'नभसि समीपे  
नैल्यानुपलम्भाद् दूरे तद्धीर्दूरत्वदोषजन्या' इति निश्चयेन तद्बाधः ।  
दूरे नैल्यदर्शनात् समीपे तदनुपलम्भस्तुहिनावगुण्ठनानुपल-

धनभूतात् न प्रच्यवते इत्यर्थः । आत्मनः श्रुत्युक्तं साक्षित्वमनुपपन्नम्  
तस्य बोद्धृत्वेऽपि कर्तृत्वेनोदासीनत्वाभावादिति पूर्वपक्षे प्राप्ते 'अहं क-  
रोमि' इति प्रत्यक्षमात्रेणात्मनि कर्तृत्वं वास्तवमिति सहसा विश्वासो न कर्त-  
व्यः । लोके प्रत्यक्षदृष्टस्यापि बाधदर्शनात् । अतः प्रत्यक्षदृष्टमप्यात्मनि  
कर्तृत्वं किं चैतन्यवद्वास्तवम्, किं वा कल्पितमिति सम्प्रग्विचार्य श्रुत्या-  
प्याभ्यां कल्पितमेव तद्, अतो न साक्षित्वस्यानुपपत्तिरिति शिष्यान् प्र-  
ति बोधयन्नाचार्यो धर्मान्न परिहीयते इत्येतद्विषयकं नारदवचनद्वयमिति  
सूचयति—साक्षिप्रकरण इति । एवं प्रत्यक्षदृष्टमपि प्रपञ्चमस्त्वं किं तस्य  
वास्तवं, किं वा काल्पनिकमिति परीक्षा युक्तेत्याशयेन नारदवचनस्य प्रकृ-  
तसाधारणं तात्पर्यं कथयति—प्रत्यक्षदृष्टस्यापीति । प्रमाणपदमागमपरम् ।  
अनुमानार्थापत्त्यादय आदिपदग्राह्याः । प्रतिपादनाच्च प्रत्यक्षापेक्षया श्रुतिरेव  
बलीयसीति सम्बन्धः । प्रत्यक्षस्य दोषशङ्काकलङ्कितत्वं प्रदर्श्य तस्यागमेन  
बाधं प्रकृतोपयोगितया प्रतिपादयति—न ह्यित्यादिना । नभोनैल्यप्र-  
त्यक्षं प्रत्यक्षादिना न हि शक्यमपवादितुमिति सम्बन्धः । आगमं विनाऽपि  
'नीलं नभः' इति प्रत्यक्षस्य बाधकमस्तीति शङ्कते—नचेति । समीपे गगने  
रूपानुपलम्भेन समीपे रूपाभावनिश्रये सति दूरेऽपि तत्र रूपं नास्तीति  
निश्चीयते । रूपस्य व्याप्यवृत्तित्वनियमेन तदेकदेशवृत्तित्वायोगादित्यर्थः ।  
कथं तर्हि दूरे 'नीलं नभः' इति धीस्तत्राह—दूरे तद्धीरिति । तद्बाध इति ।  
तस्य नभोनैल्यप्रत्यक्षस्य इति निश्चयेन बाधः । न चेत्यत्र हेतुमाह—  
दूरे नैल्यदर्शनादिति । तुहिनावगुण्ठनं हिमरूपमावरणम् । तद्धि  
समीपे सदपि न दृश्यते । दूरे तु वृक्षाद्यावरणरूपत्वेन दृश्यते ।  
तद्वत् सर्वत्र गगने विद्यमानमपि रूपं समीपे न दृश्यते इत्यर्थः ।

म्भवत् सामीप्यदोषजन्य इत्यपि सम्भवाद् । अनुभवबलाद् नभो-  
नैल्यमव्याप्यवृत्तीत्युपपत्तेश्च ।

नापि दूरस्थस्य पुंसो यत्र भूसन्निहिते नभःप्रदेशे नैल्यधीः,  
तत्रैव समीपं गतस्य तस्या नैल्यबुद्धेरभावप्रत्यक्षेण बाधः । उपरि-  
स्थितस्यैव नैल्यस्याभ्रनक्षत्रादेरिव दूरत्वदोषाद् भूसन्निधानावभास  
इत्युपपत्तेः । पृथिव्यादिषु सङ्कीर्णतया प्रतीयमानानां गन्धादीनाम्—

उपलभ्याप्सु चेद्गन्धं केचिद् ब्रूयुरनैपुणाः ।

पृथिव्यामेव तं विद्यादपो वायुं च संश्रितम् ॥ १ ॥

इत्यादिभिरागमैरेव व्यवस्थाया वक्तव्यत्वेन प्रत्यक्षादागमप्रा-

दोषजन्य इति । दोषाधीनस्थितिक इत्यर्थः । यथाश्रुते अनुपलम्भस्य  
उपलम्भप्रागभावरूपस्य जन्यत्वाभावादसङ्गतिस्स्यात् । सामीप्यदोषेण  
तदुपलम्भे निरुद्धे तत्प्रागभावस्य नाशाभावादोषाधीनस्थितिकत्वमस्तीति  
नामङ्गतिरिति मन्तव्यम् । रूपस्य व्याप्यवृत्तित्वनियममुपेत्य समीपे  
तदनुपलम्भस्य गतिरुक्ता । इदानीं व्याप्यवृत्तित्वनियमस्वासिद्धिमाह—  
अनुभवबलादिति । नभोनैल्यप्रत्यक्षस्य यौक्तिकनिश्चयबाध्यत्वं निरस्य  
प्रत्यक्षबाध्यत्वमाशङ्क्य निराकरोति—नापीत्यादिना । भूसन्निहितगगन-  
भागे कुत्रापि नैल्यं नास्तेव । तत्र तत्प्रतीतिस्तु दूरस्थत्वदोषात्  
सम्भवतीत्याह—उपरिस्थितस्येति । तथा च गगननैल्यप्रत्यक्षमागमैकबा-  
ध्यमिति स्थितम् । प्रत्यक्षस्यागमेन बाधे उदाहरणान्तरमाह—पृथिव्या-  
दिष्विति । अप्सु वायौ च पृथिव्यामिव गन्धमुपलभ्य केचिद-  
नैपुणाः ब्रूयुः—‘तयोरपि गन्धः स्वाभाविकः’ इति, तद् न तथा ग्राह्यं,  
किं त्वपो वायुं च संश्रितं गन्धं तदन्तर्गतपृथिव्यामेव स्थितं विद्या-  
दिति वचनार्थः । इत्यादिभिरिति । आदिपदेन रसो जलमात्र-  
गुणः, रूपं तेजोमात्रगुणः, स्पर्शो वायुमात्रगुणः, शब्दः आकाशमा-  
त्रगुणः, पृथिव्यादिषु रसाद्युपलब्धिरपि पृथिव्याद्यन्तर्गतजलाद्याश्रितर-  
सादिविषयेति व्यवस्थाप्रतिपादकपुराणवचनानि ग्राह्याणि । ननु ज-  
ले पुष्पादिरूपपार्थिवार्वाशंससर्गे सति गन्धोपलब्धिरस्ति, नान्यथेत्यन्वय-



बल्यस्य निर्विशङ्कत्वाच्च । न ह्याजानसिद्धजलोपष्टम्भादिगतं गन्धा-  
दि 'पृथिवीगुण एव गन्धः, न जलादिगुणः' इत्यादिरूपेणास्मदादिभिः  
प्रत्यक्षेण शक्यं विवेचयितुम् । पृथिव्यादीनां प्रायः परस्परसंसृ-  
ष्टतयाऽन्यधर्मस्यान्यत्रावभासः सम्भवति इति शङ्कितदोषं प्रत्यक्ष-  
म् । अतस्तत्रागमेन शिक्ष्यत इति चेत्, तर्हि इहापि ब्रह्मप्रपञ्चयो-  
रुपादानोपादेयभावेन परस्परसंसृष्टतयाऽन्यधर्मस्यान्यत्रावभासः स-  
म्भाव्यते इति शङ्कितदोषं प्रत्यक्षम्—

अस्ति भाति प्रियं रूपं नाम चेत्यंशपञ्चकम् ॥

आद्यं तयं ब्रह्मरूपं जगद्रूपं ततो द्वयम् ॥ १ ॥

इति वृद्धोक्तप्रकारेणागमेन व्यस्थाप्यतामिति तुल्यम् ।

व्यतिरेकाभ्यामेव गन्धस्य पृथिवीमात्रगुणत्वस्य निर्णयसम्भवात् कि-  
मागमेनेति चेत्, नेत्याह—न हीति । आजानसिद्धो यो जलोप-  
ष्टम्भः पार्थिवो द्रव्यविशेषः, तदादिगतमित्यर्थः । जले एव गन्धः  
क्वचित् स्वाभाविकः, क्वचिदौपाधिक इति कल्पनोपपत्तेश्चेति भावः ।  
ननु जलादौ गन्धादिप्रत्यक्षमपामाप्यरूपदोषशङ्काकलङ्कितत्वादागमेन शि-  
क्ष्यत इति युक्तम् । प्रपञ्चसत्त्वग्राहिप्रत्यक्षं तु तच्छङ्काशून्यमिति कथं  
तस्यागमेन बाध इत्याशयेन शङ्कते—पृथिव्यादीनामिति । तस्य  
तच्छङ्काशून्यत्वमसिद्धमिति तस्याप्यागमबाधत्वं युक्तमित्याह—तर्हीति ।  
संसृष्टतयेति । संसर्गस्तादात्म्यम् । अन्यधर्मस्येति । जगदुपादानत्वेन  
श्रुतिसिद्धस्य सद्रस्तुनो धर्मः सत्ता, तस्या एव प्रपञ्चे प्रतीतिस्तम्भाव्यते ।  
अतः प्रपञ्चसत्त्वग्राहिप्रत्यक्षमन्यसत्ताविषयकत्वेन भ्रान्तिरूपं वा, प्रपञ्चस्य  
स्वाभाविकसत्ताविषयकत्वेन प्रमारूपं वेति शङ्काकलङ्कितमित्यर्थः । प्रत्यक्ष-  
बाधप्रकारं दृढवचनेन दर्शयति—अस्तीति । अस्ति घटः, भाति घटः,  
प्रियो घटः, इति घटसत्त्वचैतन्यानन्दास्तावदनुभूयन्ते । प्रियशब्दस्यानन्दे  
मुख्यत्वाद् घटस्यानन्दतादात्म्यप्रतीतिरूपपद्यते । एवं पटादिष्वपि द्र-  
ष्टव्यम् । नाम घटशब्दादि । कम्बुग्रीवाद्यात्मकं वस्तुरूपम् । अं-  
शापञ्चकम् अंशाः पञ्चः कस्य जगताः, तदंशपञ्चकपनुभूयते । न च  
कुस्नेऽपि जगति पञ्चात्मकत्वानुभवो नास्ति, दुःखं प्रियमित्यनुभू-

न चैवमुपजीव्यविरोधः । आगमप्रमाणेन वर्णपदवाक्यादिस्वरूपा-  
नप्रत्यक्षमुपजीव्यानुपजीव्यतत्सत्यत्वांशोपमर्दनादित्याहुः ॥ १ ॥

(वे०सू०मं०) ननु सोमपदे नैवं(१) भवेन्मत्वर्थलक्षणा ॥

प्रस्तरो यजमानः स्याद्

(२)नन्वागमस्य प्रत्यक्षाद् बलीयस्त्वे “यजमानः प्रस्तरः”इ-  
त्यत्र प्रत्यक्षाविरोधाय यजमानशब्दस्य प्रस्तरे गौणी वृत्तिर्न कल्प-  
नीया । तथा “सोमेन यजेत”इत्यत्र त्रैयधिकरण्येनान्वये यागे इष्ट-

वादर्शनादिति वाच्यम् । केषां चित् परकीये दुःखे तदनुभवस्यापि  
सत्त्वात् । तथा च सर्वत्रानुगतं सच्चिदानन्दरूपं वस्तु ब्रह्मैव । ब्रह्म-  
णस्तद्रूपतायाः श्रुतिसिद्धत्वात् । नामरूपात्मकरूपद्वयं जगत्, तस्य  
नामरूपमात्रतायाः “सर्वाणि रूपाणि विचिन्त्य धीरः” इत्यादिश्रुतिसिद्ध-  
त्वादित्यनेन प्रकारेण प्रपञ्चसत्त्वग्राहिप्रत्यक्षं जगत्स्वाभाविकसत्ताविषयकं  
न भवति, किं त्वधिष्ठानतया जगत्तनुगतब्रह्मसत्ताविषयकमेवेति व्य-  
वस्थाप्यते श्रुत्येत्यर्थः । एवं प्रत्यक्षस्यागमापेक्षया स्वतः प्राबल्यं नि-  
रस्य उपजीव्यत्वप्रयुक्तं तन्निरस्यति—न चैवमिति । प्रत्यक्षस्यागमेन  
बाधाङ्गीकारे इत्यर्थः । वर्णपदवाक्यात्मकशब्दप्रत्यक्षं हि श्रुतिजन्यमि-  
ध्यात्वबोधं प्रति उपजीव्यम् । शब्दज्ञानं विना शब्दबोधानुदयात् ।  
तथा च श्रुत्या प्रत्यक्षमात्रबाधे शब्दप्रत्यक्षस्यापि बाधः प्रसज्येत ।  
तथाचोपजीव्यबाधस्यादित्यर्थः । श्रोत्रेन्द्रियेण जायमानं प्रत्यक्षं श-  
ब्दस्वरूपं, तस्य सत्त्वं च विषयीकरोति । श्रुत्या च सत्त्वांशप्रत्य-  
क्षमेव बाध्यते । तच्च न श्रुतेरुपजीव्यम् । कल्पितशब्दस्यापि बोध-  
कत्वसम्भवेन शब्दबोधार्थं तत्सत्त्वस्यानपेक्षितत्वात् । यच्च शब्दस्व-  
रूपांशप्रत्यक्षमुपजीव्य, तद् न बाध्यते, विरोधाभावाद् अतो नोपजी-  
व्यविरोध इति परिहरति—आगमप्रमाणेनेति ॥ १ ॥

आगमात्रस्य प्रत्यक्षात् प्राबल्यमुक्तमाक्षिपति—नन्वागमस्येति ।  
गौणीति । क्रतुनिर्वर्तकत्वं गुणः । तथेति । सिद्धान्ते इष्टसाधनत्वं विध्य-

(१) एवम्—प्रत्यक्षाद् आगमस्य प्राबल्ये सति सोमपदे मत्वर्थलक्षणा न  
भवेदित्यन्वयः

साधनत्वं, सोमलतायां यागसाधनत्वं च बोधनीयमिति व्यापारभेदेन वाक्यभेदापत्तेः । सामानाधिकरण्येनान्वये वक्तव्ये प्रत्यक्षाविरोधाय 'सोमवता यागेन' इति मत्वर्थलक्षणा न कल्पनीया । उभयत्रापि सत्यपि प्रत्यक्षविरोधे तदनादृत्यागमेन बलीयसा प्रस्तरे यजमानाभेदस्य, यागे सोमाभेदस्य च सिद्धिसम्भवादिति चेत्, (वे०सू०मं०) अत्राहुर्भामतीकृतः ॥ ८ ॥

मानान्तराद्वलवती श्रुतिस्तात्पर्यगोचरे ॥

अन्यत्र त्वविरुद्धार्थे(१) देवताविग्रहादिके ॥ ९ ॥

अत्रोक्तं भामतीनिबन्धे—तात्पर्यवती श्रुतिः प्रत्यक्षात् ब-

र्थः । ततश्च सोमपदयजिपदयोर्वैयधिकरण्येनान्वये स्त्रीक्रियमाणे 'याग इष्टसाधनं, सोमो यागरूपेष्टस्य साधनम्' इति सकृच्छ्रुतस्य विधिप्रत्ययस्य व्यापारभेदापत्त्या तद्वटितवाक्यस्यापि व्यापारभेदापत्तेस्तत्परिहाराय तयोस्तसामानाधिकरण्येनान्वयो वक्तव्यः इति सिद्धान्ते स्थिते सतीत्यर्थः । प्रत्यक्षाविरोधायेति । सामानाधिकरण्यप्रसङ्गे सोमयागयोरभेदो वक्तव्यः । 'सोऽयम्' इत्यादिस्थले समानाधिकरणपक्षद्वयस्य पदार्थद्वयाभेदार्थकतायाः क्लृप्तत्वात् । स च प्रत्यक्षविरुद्ध इति तत्परिहारायेत्यर्थः । सोमवतेति । सोमपदस्य मत्वर्थे लक्षणा । तथा च 'सोमवता यागेनेष्टं भावयेत्' इति मीमांसकरीत्या वाक्यार्थः । सिद्धान्तरीत्या तु 'सोमवदभिन्नो याग इष्टसाधनम्' इति वाक्यार्थो द्रष्टव्यः । सोमस्य यागेन सह मत्वर्थसम्बन्धश्च वस्तुगत्या क्रियाकारकभावलक्षण इति ज्ञापनाय सोमेनेति तृतीया । भामतीति । भामतीसंज्ञकग्रन्थे वाचस्पतिमिश्रैरुक्तमित्यर्थः । न श्रुतिमात्रमिति । तथा च 'सोमेन यजेत' इत्यत्र सोमयागसम्बन्धे श्रुतेस्तात्पर्याभावाच्छ्रुत्यपेक्षया प्रत्यक्षमेव बलवदिति तदविरोधाय लक्षणाकल्पनमुचितम् । तथा 'यजमानः प्रस्तरः' इत्याद्यर्थवादानामपि स्वार्थे तात्पर्याभावात् प्रत्यक्षप्राबल्यमिति तत्रापि तदविरोधाय गौण्यादिकल्पनं युक्तम् । प्रपञ्चमिथ्यात्वबोधकश्रुतीनां तु स्वार्थे तात्पर्यसत्त्वात् प्रत्यक्षापेक्षया प्राबल्यमिति तासां तद्वाधकत्वं निष्प्रत्यूहमिति समाधानग्रन्थः । ननु

लवती, न श्रुतिमात्रम् । मन्त्रार्थवादानां तु स्तुतिद्वारभूतेऽर्थे वाक्यार्थद्वारभूते पदार्थे इव न तात्पर्यम् । तात्पर्याभावे मानान्तराविरुद्धदेवताविग्रहादक न तभ्यः सिध्येत् । तात्पर्यवत्येव शब्दस्य प्रामाण्यनियमादिति चेत्, न । “एतस्यैव रेवतीषु वा-

मन्त्रार्थवादादीनामपि स्वार्थे तात्पर्यं किं न स्यात् ? तत्राह—मन्त्रेति । तेषां स्वार्थे फलाभावाद् गौरवाच्च तात्पर्यं न कल्पते इति भावः । “देवस्य त्वा” इत्यादिमन्त्रैः “यजमानः प्रस्तरः” इत्याद्यर्थवादैश्च विधेयगता स्तुतिर्लक्षणीया । ततश्च मन्त्रादिवाक्यार्थस्य द्रव्यदेवतादिरूपस्य लक्षणीयया स्तुत्या सह सम्बन्धो वाच्यः । इतरथा मन्त्रादीनां स्वज्ञाप्यसम्बन्धाभावेन स्तुतिलक्षकत्वानुपपत्तिः । अतस्स्तुतौ लक्षणीयायां मन्त्रादिवाक्यार्थो द्वारभूतः । यथा गङ्गापदेन तीरे लक्षणीये प्रवाहः । ओऽपि न तत्र तेषां तात्पर्यम् । लक्षणास्थले द्वारभूतार्थे तात्पर्यादर्शनादित्पाशयेनाह—स्तुतिद्वारभूत इति । तत्र स्वयं दृष्टान्तमाह—वाक्यार्थद्वारभूत इति । वाक्यार्थतात्पर्येण प्रयुक्तानां पदानां वाक्यार्थप्रतिपत्तिद्वारभूतेषु स्मारितपदार्थेषु यथा तात्पर्यं नास्ति, तथेत्यर्थः । विधिपरमन्त्रार्थवादानां स्वार्थे तात्पर्याभावे देवताविग्रहादिप्रतिपादकानां “वज्रहस्तः पुरन्दरः” इत्यादीनामपि देवताविग्रहादौ स्वार्थे तात्पर्याभावापत्त्या तेषां देवताविग्रहादिप्रमितिजनकत्वं न स्यात् । वेदतात्पर्यविषयत्वस्य वेदजन्यप्रमितिर्विषयत्वं प्रति व्यापकत्वाद् व्यापकनिवृत्त्या तन्निवृत्तेरावश्यकत्वात् । तदाहुः—‘यत्परशशब्दः स शब्दार्थः’ इति । तथा च देवताधिकरण—(उ०मी० अ० १ पा० ३ अधि० ८) विरोधः । तत्रान्यपरेभ्योऽपि मन्त्रादिभ्यो देवताविग्रहादिमिद्धिप्रतिपादनादिसाशयेन शङ्को—तात्पर्याभावे इति । मानान्तराविरुद्धत्वविशेषणं “यजमानः प्रस्तरः” इत्यादिवारणाय । इदमुपलक्षणं मानान्तराप्राप्तत्वस्यापि । एतच्च विशेषणम् “अग्निर्हिमस्य भेषजम्” इत्यादिवारणाय । अग्नेर्हिमभेषजत्वस्य प्रत्यक्षसिद्धत्वेन तस्यार्थवादतस्मिज्जन्यनपेक्षणात् । तथा च मानान्तरेण विरोधमाप्त्योरभावे सत्यन्यपरेभ्योऽपि मन्त्रादिभ्योऽवगम्यमानोऽर्थः सिध्यत्येव । देवताविग्रहादिश्च तथाविध इति तत्सिद्धिरप्रत्यूहेति प्रतिपादितं देवताधिकरणे इति भावः । परिहरति—नेति । एतस्यैवेति । इदमे-

रवन्तीयमग्निष्टोमसाम कृत्वा पशुकामो ह्येतेन यजेत" इति विशिष्ट-  
विधेस्तात्पर्यागोचरेऽपि विशेषणस्वरूपे प्रामाण्यदर्शनेन उक्तनियमा-  
सिद्धेः । अत्र हि रेवतीऋगाधारं वारवन्तीयं साम विशेषणम् । न  
चैतत् सोमादिविशेषणवल्लोकसिद्धम् । येन तद्विशिष्टयागविधि-  
मात्रे प्रामाण्यं वाक्यस्य स्यात् । नापि विशिष्टविधिना  
विशेषणाक्षेपः । आक्षेपाद्विशेषणप्रतिपत्तौ विशिष्टगोचरो वि-  
धिः, तस्मिंश्च सति तेन विशेषणाक्षेपः इति परस्परा-

तत्पद प्रकृतान्निष्टुद्धर्मातिदेशकम् । तथा च 'रेवत्याधारकं वारवन्ती-  
यारूपम् अग्निष्टोमसाम कृत्वा प्रकृतान्निष्टुद्धर्मकेणानेन यागेन पशून्  
भावयेद्' इति श्रुत्यर्थः । विशिष्टविधेरिति । रेवत्याधारकवारवन्ती-  
यसामादिविशेषणविशिष्टकृतुभावनाविधेरित्यर्थः । उक्तेति । शब्दतात्प-  
र्यविषयत्वस्य शाब्दप्रामितिर्विषयत्वं प्रति व्यापकत्वरूपनियमामिद्वेति-  
र्थः । उक्तमर्थं विवृणोति—अत्र हीति । न चैतदिति । यदि  
वारवन्तीयं साम रेवतीषु ऋक्षु अध्ययनमिद्धं भवेत्, तदा तस्य विशेषण-  
स्य दध्यादिवल्लोकत एवावगतत्वाद्वाक्यस्य तद्व्यतिरिक्तार्थे एव प्रामिति-  
जनकत्वरूपं प्रामाण्यं भवेत् । न त्वेतदस्ति । वारवन्तीयसाम्नः ऋग-  
न्तरेष्वेवाध्ययनमिद्धत्वात् । अनो वाक्यादेव रेवत्याधारकवारवन्तीया-  
ख्यविशेषणस्य प्रामितिर्वक्तव्येत्यर्थः । ननु विशिष्टविषयको विधिर-  
प्रसिद्धविशेषणस्वरूपप्रामितिजनकं 'रेवतीषु वारवन्तीयं साम कुर्याद्' इत्ये-  
वमात्मकं विशेषणविधिमाक्षिपति । तथा च तस्य विशेषणस्य नैत-  
द्वाक्यप्रमेयत्वमिति, नेत्याह—नापीति । विशेषगुणगोचरविधिकल्पनात्  
पूर्वं विशिष्टविधिना विशेषणस्वरूपं प्रमितं वा, न वा ? । आद्ये त-  
त्कल्पनं व्यर्थम् । द्वितीये विध्याक्षेपो न सिध्यति । प्रमितस्यैव द्र-  
व्यदेवतासम्बन्धस्य यागविध्याक्षेपकत्वदर्शनात् । तथा च विशिष्टवि-  
धिना विशेषणविधिराक्षिप्यते इति वदता आक्षेपात् प्राग्विशेषणस्य  
प्रमितत्वं वाच्यम् । तत्प्रमापकश्च कल्पितविधिरिति च वक्तव्यम् । ततश्च  
आक्षिप्तविधिना विशेषणस्वरूपे प्रमिते सति प्रकृतविधिर्विशिष्टगोचरस्ति-  
त्यर्थः, तस्मिंश्च प्रकृतविधौ विशिष्टगोचरे सति तेन विशिष्टविधिना विशेषणविध्या-

श्रयापत्तेः । अतो विंशष्टविधिपरस्यैव वाक्यस्य विशेषण-  
स्वरूपेऽपि प्रामाण्यं वक्तव्यम् । अथ च न तत्र तात्पर्यम् ।  
उभयत्र तात्पर्यं वाक्यभेदापत्तेः ।

एवमर्थवादानामपि विधेयस्तुतिपराणां स्तुतिद्वारभूतेऽर्थे  
न तात्पर्यमिति तेभ्यः प्रत्यक्षस्यैव बलवत्त्वात् तद-  
विरोधाय तेषु वृत्त्यन्तरकल्पनम् । “सोमेन यजेत” इत्यत्र  
विशिष्टविधिपरे वाक्ये सोमद्रव्याभिन्नयागरूपं विशिष्टं विधे-  
यमित्युपगमे तस्य विधेयस्य “दध्ना जुहोति” इत्यादौ विधेयस्य  
दध्नादारं व लाकांसद्धत्वाभावन विधिपराद्वाक्यादेव रेवत्याधारवा-  
स्वन्तीयविशेषणस्येव विना तात्पर्यं सिद्धिरिष्टव्या । न हि तात्पर्य-  
विरहितादागमाद्यागमोमलताभेदग्राहिप्रत्यक्षविरुद्धार्थः सिध्यतीति  
तत्रापि तदविरोधाय मत्वर्थलक्षणाश्रयणम् ।

क्षेप इति परस्पराश्रयापत्त्या विशेषणविध्याक्षेपासिद्धेरित्यर्थः । अन इति ।  
रेवत्याधारकवारवन्तीयसामान्यविशेषणस्य प्रकृतवाक्यादन्यतः प्रमित्यसम्भ-  
वादित्यर्थः । तर्हि तत्रापि तात्पर्यमस्तु, नेत्याह—अथ चेति । गौरवा-  
दिति भावः । न च ‘यत्परशब्दस्य शब्दार्थः’ इति न्यायविरोधः शङ्कनीयः ।  
तस्यौत्सर्गिकत्वोपपत्तेः । प्रकृते च गौरवलक्षणवाधकमन्त्रान्न तस्येह प्रवृत्तिः ।  
एवम्—विशिष्टविधेर्विशेषणस्वरूप इवेत्यर्थः । न तात्पर्यमिति । तथा  
च तात्पर्याविषयेऽपि रेवतीवारवन्तीयविशेषणस्वरूपे श्रुतेः प्रमितिजन-  
कत्ववदन्यपराणामपि मन्त्रादीनां देवताविग्रहादिप्रमितिजनकत्वं सम्भ-  
वतीति न देवताधिकरणविरोध इति भावः । प्रकृतमाह—तेभ्य इति ।  
मन्त्रार्थवादेभ्यः तात्पर्यरहितश्रुतिवाक्येभ्य इति यावत् । “सोमेन यजेत”  
इत्यत्र सामानाधिकरण्येनान्वय इति सिद्धान्ते कथं प्रत्यक्षविरोधः, कथं  
वा तदविरोधाय लक्षणाकल्पनमित्याकाङ्क्षायामाह—सोमेनेति । तत्रा-  
पीति । “यजमानः प्रस्तरः” इत्यत्रेवेत्यपिशब्दार्थः । प्रत्यक्षाविरोधाय वृ-  
त्त्यन्तरकल्पनमात्रे दृष्टान्तः, न तु मत्वर्थलक्षणांशेऽपीति बोध्यम् । ननु  
दैतस्य मिथ्यात्वबोधकाद्वैतश्रुतेरपि न स्वार्थं मिथ्यात्वे तात्पर्यम्, माना-

अद्वैतश्रुतिस्तु उपक्रमोपसंहारैकरूप्यादिषड्विधलिङ्गावग-  
मिताद्वैततात्पर्या प्रत्यक्षाद् बलवतीति ततः प्रत्यक्षस्यैव बाधः,  
न तदविरोधाय श्रुतेरन्यथानयनमिति ।

( वे०सू०मं० ) कथं चिद्विषयप्राप्त्या मानान्तरसमर्थने ॥ ९ ॥

श्रुतिर्बलीयसी नोचेद्विपरीतं बलाबलम् ॥ १० ॥

विवरणवार्तिके तु प्रतिपादितम्—न तात्पर्यवत्त्वेन श्रुतेः  
प्रत्यक्षात् प्राबल्यम् । “कृष्णलं श्रपयेद्” इति विधेः श्रपणस्य कृ-  
ष्णलार्थत्वप्रतिपादने तात्पर्येऽपि कृष्णले रूपरसपरावृत्तिप्रादुर्भा-  
वपर्यन्तमुख्यश्रपणसम्बन्धः प्रत्यक्षविरुद्ध इति तदविरोधाय  
श्रपणशब्दस्य उष्णीकरणमात्रे लक्षणाऽभ्युपगमात् ।

मावात् । तथा च द्वैतस्य सत्यत्वग्राहेप्रत्यक्षविरोधपरिहारायाद्वैतश्रुतेर-  
प्यन्यथानयनमेव न्याय्यमिति, नेत्याह—अद्वैतश्रुतिस्त्विति । तात्पर्यलि-  
ङ्गानि च शास्त्रे व्यक्तानि । तत इति । अद्वैतश्रुतेस्सकाशादित्यर्थः ।

वाचस्पत्युक्तं तात्पर्यस्य प्राबल्यप्रयोजकत्वं दूषयति—विवरणवार्-  
तिके त्विति । कृष्णलाः सुवर्णविकारभूताः पापाः । कृष्णलशेषत्वेन श्रपणं  
विधीयत इति श्रुतेस्तत्र तात्पर्यं सिद्धमिति भावः । रूपरसपरावृत्तिप्रादु-  
भावो नाम पूर्वरूपरसादिनाशपूर्वकं रूपरसाद्यन्तरोत्पत्तिः, तत्पर्यन्तो  
योऽधिश्रयणादिव्यापारः, स एव श्रपणशब्दस्य मुख्योऽर्थः, तत्सम्बन्ध  
इत्यर्थः । कृष्णलानामधिश्रयणज्वालादिसम्पादनरूपे पाके कृतेऽपि रूप-  
रसादिपरावृत्तिप्रादुर्भावो नास्तीति प्रत्यक्षसिद्धमिति भावः । नन्वत्र श्रप-  
णं विधीयते । तच्च न प्रत्यक्षवाधितम् । ज्वालाधिश्रयणादिक्रियारूपपा-  
कस्यैव श्रपणशब्दार्थत्वेन तस्य तत्रापि सम्भवात् । रूपरसादिपरावृत्तिप्रा-  
दुर्भावंस्तु न धात्वर्थः । तस्य पाकफलस्य कर्मत्वरूपस्य द्वितीयार्थत्वात् ।  
फलस्य विध्ययोग्यत्वेन विधेयश्रपणरूपत्वायोगाच्च । तथा च विधेयश्र-  
पणस्य दृष्टप्रयोजनाभावाददृष्टार्थो विधिः पर्यवस्यतीति श्रुतितात्पर्यविषय-  
श्रपणस्य प्रत्यक्षबाधाभावादुष्णीकरणमात्रे श्रपणशब्दस्य लक्षणा न स-

“तत्त्वमसि” इति वाक्यस्य जीवब्रह्माभेदप्रतिपादने तात्पर्येऽपि त्वम्पदवाच्यस्य तत्पदवाच्याभेदः प्रत्यक्षविरुद्ध इति तदविरोधाय निष्कृष्टचैतन्ये लक्षणाभ्युपगमाच्च ।

अर्थवादानामपि प्रयाजाद्यङ्गविधिवाक्यानामिव स्वार्थप्रमितावनन्यार्थतया प्रमितानामेवार्थानां प्रयोजनवशादन्यार्थतेति स्पष्टिपन्नेत्यस्वरसादाह—तत्त्वमसीति वाक्यस्येति । निष्कृष्टेति । निष्कृष्टं विशिष्टरूपाद्वाच्यार्थात् पृथक्कृतं विशेषमात्रं यच्चैतन्यम्, तत्रेत्यर्थः ॥

अत्रेदं बोध्यम्—महावाक्यानामखण्डैकरसचैतन्यरूपवस्तुमात्रबोधने तात्पर्यम् । कुतः ? । “तमेवैकं जानथ आत्मानम्” “तमेव विदित्वाऽतिमृत्युमेति” “एकैवानु द्रष्टव्यम्” इत्यादिश्रुतिसहस्रेण मुक्तिमाधनीभूतमहावाक्यार्थज्ञानं प्रति तादृशवस्तुमात्रस्यैव विषयत्वेन नियमनात् ।

श्रुतीनामेषोऽर्थः—यस्मिन् कृत्स्नं जगदध्यस्तं, तमात्मानं जानथ हे मुमुक्षवः ! । अत्राधेयस्य कृत्स्नस्य जगतः ज्ञेयत्वनिषेधार्थमवधारणम् । एकपदं चैकरसत्वप्रतिपादनपरम् । मुमुक्षुज्ञेयस्यात्मनो नानारमत्वे एकपदमनर्थकं स्यात् । एकत्वसङ्ख्यायोगस्यात्मन एकवचनादेव सिद्धत्वाद् । अस्याः श्रुतेरिदं तात्पर्यं द्युभ्वाद्यधिकरणभाष्ये ( उ० मी० अ० १ पा० ३ अधि० १ सू० ५ ) स्फुटं प्रदर्शितम् । तमेव प्रकृतं परमात्मानमेव, न तु तद्व्यतिरिक्तमण्वपीत्येवकारार्थः । विदित्वा साक्षात्कृत्य मृत्युशब्दितं संसारमत्येति । एकैव एकरूपेणैव शास्त्राचार्योपदेशमनु द्रष्टव्यमिति ।

तच्चाखण्डैकरसवस्तुमात्रबोधने तात्पर्यं महावाक्येषु तत्त्वमादिपदानां लक्षणां विना न निर्वहतीति तेषु तात्पर्यानुसारेणैव लक्षणाभ्युपगमः, न तु प्रत्यक्षविरोधपरिहाराय । परं तु तत्त्वपदयोश्चैतन्यमात्रे लक्षणां स्वीकृत्य वाक्यार्थबोधाभ्युपगमे प्रत्यक्षविरोधोऽपि परिहृतो भवतीत्येतावनमात्रेण प्रत्यक्षविरोधपरिहाराय महावाक्येषु लक्षणोक्तिर्विबन्धनेषु व्यवहारः । तथा च सत्यपि तात्पर्यं तदनादृत्य प्रत्यक्षविरोधपरिहारार्थैव महावाक्येषु लक्षणाभ्युपगमात् तात्पर्यस्य प्राबल्यप्रयोजकत्वं नास्तीत्युक्तं, तद् दूषयति—अर्थवादानामपीति । अनन्यार्थता स्वार्थपरतेत्यर्थः । तर्हि अर्थवादानां विशिष्टत्वं न स्यादित्याशङ्क्याह—प्र-



प्रयाजादिवाक्यवत्तेषामप्यवान्तरसंसर्गे तात्पर्यमस्त्येव । वाक्यै-  
कवाक्यत्वात् । पदैकवाक्यतायामेव परमवान्तरतात्पर्यानभ्युपग-  
मादिति विवरणाचार्यैर्न्यायनिर्णये व्यवस्थापनेन “यजमानः  
प्रस्तरः” इत्यादीनामपि मुख्यार्थतात्पर्यप्रसक्तौ प्रत्यक्षाविरोधायैव  
लक्षणाऽभ्युपगमाच्च ।

मितानामेवेति । मानान्तरसंवादविसंवादरहितार्थवादादिभिरिति शेषः ।  
तेषां स्वार्थप्रमितिमात्रेण फलाभावाद् विधेयस्तावक्तत्वेन विध्यैकवाक्यत्वं  
कल्प्यते इत्यर्थः । यथा प्रयाजादिकर्मणां प्रयोजनाकाङ्क्षावशेन प्रयाजा-  
दिवाक्यानां फलवद्दर्शपूर्णमासविधिवाक्यैरेकवाक्यत्वम् तथेति भावः ।  
अवान्तरसंसर्ग इति । अर्थवादानामपि विध्यन्वयात् प्राक् स्वरसतः  
प्रतीयमाने देवताया विग्रहादिसंसर्गे अवान्तरतात्पर्यमस्तीत्यर्थः । प्रयाजा-  
दिवाक्यानामर्थवादादिवाक्यानां च स्वार्थप्रमितौ तात्पर्यं हेतुमाह—वाक्यै-  
कवाक्यत्वादिति । वाक्यानां सतामेव तेषां विधिवाक्यैरेकवाक्यत्वा-  
भ्युपगमाद्वाक्यानां च वाक्यार्थे तात्पर्यस्य सामान्यतस्सिद्धत्वादित्यर्थः ।  
यत्तु, ‘वाक्यार्थद्वारभूते पदार्थ इव’ इति स्तुतिद्वारभूतेऽर्थे तात्पर्याभावे दृष्टा-  
न्तप्रदर्शनम्, तद् विघटयति—पदैकवाक्यतायामेवेति । पदानां सतामेवैक-  
वाक्यार्थबोधनेनैकवाक्यत्वमित्यर्थः । तत्र पदार्थानां वाक्यार्थस्येवापूर्वत्वा-  
भावाद् न तेष्ववान्तरतात्पर्यमपि स्वीक्रियते इत्यर्थः ।

एतेन—रेवत्याधारकवारवन्तीयसामाख्यविशेषणेऽपि तात्पर्यं व्याख्या-  
तम् । वाक्यस्य वाक्यार्थे तात्पर्यस्योत्सर्गतस्मिद्धत्वात् । विशिष्टविधेर्वि-  
शिष्टभावनायां तात्पर्यवत्त्वाच्च तस्य विशेषणेषु तात्पर्यं सिध्यति । विशि-  
ष्टविधितात्पर्यविषयत्वस्य विशेष्यमात्रवृत्तित्वे तच्चात्पर्यस्य विशिष्टविषय-  
कत्वानुपपत्तेः । मीमांसकानां विशिष्टविधेर्विशेषणेषु तात्पर्याभावव्यवहारस्य  
विशेषणेषु प्रत्येकं तात्पर्याभावपरत्वात् । तस्मात् ‘तात्पर्यविषये एव वेदस्य  
प्रमितिजनकत्वम्’ इति नियमस्य न्यायनिर्णये विवरणाचार्यैर्व्यवस्थापितत्वे-  
नेत्यर्थः । ततः किं ? तत्राह—यजमानः प्रस्तर इत्यादीनामिति ।  
उत्तरत्या तेषामपि यजमानप्रस्तराभेदादौ तात्पर्यं स्यादेव । तच्च प्रत्य-  
क्षेण बाध्यते इति वक्तव्यम् । अतस्तात्पर्यवत्त्वं श्रुतेः प्राबल्यप्रयोजकं न  
भवतीत्यर्थः । अत्र मन्त्रार्थवादानामपि प्रयाजादिवाक्यानामिव स्तुतिद्वार-

कथं तर्हि श्रुतेः प्राबल्यम् ? । उच्यते—निर्दोषत्वात् परत्वा-  
च्च । श्रुतिमात्रस्य (१) प्रत्यक्षात् प्राबल्यमित्युत्सर्गः । किं तु  
श्रुतिबाधितमपि प्रत्यक्षं कथंचित् स्वोचितविषयोपहारेण सम्भाव-  
नीयम् निर्विषयज्ञानायोगात् । अत एवाद्वैतश्रुतिविरोधेन  
तत्त्वावेदनात् प्रच्यावितं सत्यत्वम् अर्थक्रियासमर्थव्यावहारिकवि-  
षयसमर्पणेनोपपाद्यते । किं बहुना 'नैदं रजतम्' इति सर्वसिद्धप्र-

भूतेऽर्थे यद्यवान्तरतात्पर्यमवश्यं कल्पनीयम्, तर्हस्तु तत् । तावता तात्पर्यस्य  
न प्राबल्यप्रयोजकत्वक्षतिः । महातात्पर्यस्य तत्प्रयोजकत्वसम्भवादद्वैत-  
श्रुतीनां प्रपञ्चमिथ्यात्वे महातात्पर्याभ्युपगमेन तत्र प्रपञ्चसत्त्वग्राहिप्रत्य-  
क्षस्य मिथ्यात्वश्रुत्या बाधोपपत्तिरित्यादिकमालोचनायम् । तर्हीति ।  
तात्पर्यस्य प्राबल्यप्रयोजकत्वाभावे सतीत्यर्थः । ननु श्रुतिमात्रस्य प्राबल्ये  
भिद्धे तस्यौत्सर्गिकत्वं वक्तव्यं स्यात् । तदेव कुतः इति चेद्, न ।

प्राबल्यमागमस्यैव जात्या तेषु त्रिषु स्मृतम् ॥

इतिवचनेन श्रुतिमात्रस्य प्रत्यक्षाद्यपेक्षया आगमत्वादेव सि-  
द्धत्वात् । तन्मात्रस्य प्राबल्ये अन्यदपि हेतुद्वयं दर्शयति—निर्दो-  
षत्वात्, परत्वाच्चेति । उत्सर्ग इति । श्रुतितदितर-  
प्रमाणयोर्विरोधे सति श्रुतिरेव बाधका भवति । यत्र च श्रुतिबा-  
धितं प्रत्यक्षादि निरवकाशं भवति, तत्र निरवकाशेन तेन श्रुतिरेव बा-  
ध्यते । 'सावकाशनिरवकाशयोर्निरवकाशं वञ्चवद्' इति न्यायादित्यर्थः । ननु  
श्रुतिबाधितस्य प्रत्यक्षादेर्निरवकाशत्वस्थले तेन श्रुतेर्बाधः किमर्थमुपेयते ?  
तवाह—किं त्वित्यादिना । सम्भावनीयम्—उपपादनीयमित्यर्थः । अत  
एवेति । निर्विषयप्रत्यक्षायोगादेवेत्यर्थः । प्रच्यावितमिति । श्रुति-  
बाधितस्य द्वैतस्य तत्त्वरूपत्वायोगाद् द्वैतबोधकप्रत्यक्षस्य तत्त्वावेदकत्व-  
रूपात् प्रामाण्यात् प्रच्यावितत्वं बोध्यम् । उपपाद्यते—भाष्यादिष्विति  
शेषः । श्रुतिबाधितप्रत्यक्षादीनां सिद्धान्ते व्यावहारिकप्रामाण्योपगमेन  
प्रत्यक्षज्ञानस्य निर्विषयत्वरूपं निरवकाशत्वं सिद्धान्तसम्मतं न भवती-  
त्युपपाद्य तत्र कैमुतिकन्यायमाह—किं बहुनेति । अद्वैतश्रुतिबाधि-

त्यक्षबाधितमपि शुक्तिरजतप्रत्यक्षमनुभवानुरोधात् पुगेदेशे शु-  
क्तिसंभिन्नरजतोपगमेन समर्थ्यते । न तु तद्विरोधेन व्यवहित-  
मान्तरमसदेव वा रजतं विषय इति परिकल्प्यते । एवं च प्रस्तरे  
यजमानभेदग्राहिणो यावद्ब्रह्मज्ञानमर्थक्रियासंवादेनानुवर्तमानस्य  
प्रत्यक्षस्य प्रातिभासिकविषयत्वाभ्युपगमेनोपपादनायोगाद् “य-  
जमानः प्रस्तर” इति श्रुतिबाध्यत्वे सर्वथा निर्विषयत्वं स्यादिति  
तद्यदादिप्रत्यक्षस्य निर्विषयत्वोपगमे सर्वव्यवहारोच्छेदप्रसङ्गलक्षणं बाधकं  
यथा विद्यते, न तथा शुक्तिरजतादिप्रत्यक्षस्य निर्विषयत्वोपगमे बा-  
धकमस्ति । क्वचिदसतोऽपि रजतादेर्भानोपगमात् । तथाऽपि तस्य त-  
त्कालोत्पन्नरजतादिविषयकत्वं सिद्धान्ते स्वीक्रियते । अनुभवस्य नि-  
र्विषयत्वायोगात् । तस्मात् श्रुतिबाधितस्य प्रत्यक्षस्य निरवकाशत्वं यत्र  
प्रसज्येत, तत्र तेन श्रुतिबाधो युक्तस्सिद्धान्तसम्मतश्चेति श्रुतेः प्राव-  
ल्यमौत्सर्गिकमित्येतत्सिद्धमिति भावः । शुक्तिसम्भिन्नेति । शुक्ति-  
तादात्म्यापन्नेत्यर्थः । व्यवहितमिति । बाह्यदेशान्तरस्थमित्यर्थः ।  
आन्तरमिति । ज्ञानाकाररूपमित्यर्थः । न कल्प्यत इत्यत्र हेतुः-  
तद्विरोधेनेति । रजतस्य इदमर्थाभिन्नत्वानुभवविरोधेनेत्यर्थः । व्यवहितर-  
जतादीनामिदमर्थादात्म्यासम्भवादिति भावः । एवं चेति । विरोधस्थले  
निरवकाशमानान्तरेण श्रुतिबाधे न्याय्ये सतीत्यर्थः । ननु प्रस्तरयजमान-  
योरभेदश्रुतिबाधितस्य तयोर्भेदप्रत्यक्षस्य शुक्तिरजतप्रत्यक्षवत् प्रातिभा-  
सिकविषयसम्भवान्न तत्र श्रुतिबाधः कल्पनीय इति नेत्याह—प्रातिभा-  
सिकविषयत्वाभ्युपगमेनेति । प्रत्यक्षविषयस्य प्रस्तरे यजमानभे-  
दस्य प्रातिभासिकत्वासम्भवे युक्तिं सूचयति—यावदिति । यथा  
शुक्तिरजतस्य ब्रह्मज्ञानात् प्रागेव ‘नेदं रजतम्’ इति प्रत्यक्षेण निवृत्तिः,  
स्वोचितार्थक्रियाभावश्च तस्य प्रातिभासिकत्वहेतुरस्ति, न तथा प्रस्तरे  
यजमानभेदस्य ब्रह्मज्ञानात् प्राग्बाधः अर्थक्रियासामर्थ्याभावश्च प्राति-  
भासिकत्वहेतुरस्तीत्यर्थः । यावद्ब्रह्मज्ञानमनुवर्तमानस्येत्यस्य ब्रह्मज्ञानात् प्रा-  
ग् बाधरहितस्येत्यर्थः । अर्थक्रियासंवादेनेत्यस्यार्थक्रियासमर्थभेदविषयक-  
त्वेनेत्यर्थः । बाध्यत्व इति । प्रस्तरे यजमानभेदग्राहिणः प्रत्यक्षस्ये-  
त्यनुषङ्गः । सर्वथेति । अयमर्थः—प्रातिभासिकभेदविषयकत्वं तस्य

तत्परिहाराय उत्सर्गमपोच श्रुतिरेव तत्सिद्धयधिकरणादिप्रतिपा-  
दितप्रकारेणान्यथा नीयते ।

न चाद्वैतश्रुतिप्रत्यक्षयोगिव इह श्रुतिप्रत्यक्षयोस्तात्त्विक-  
व्यावहारिकविषयत्वोपगमेन प्रत्यक्षोपपादनं कर्तुं शक्यम् । ब्रह्मा-  
तिरिक्तसकलमिथ्यात्वप्रतिपादकषड्विधतात्पर्यलिङ्गोपपन्नानेकश्रु-

प्रत्यक्षस्य न सम्भवतीत्युक्तम् । तथा व्यावहारिकभेदविषयकत्वं तस्य  
न भवतीत्यनुपदमेव वक्ष्यते । पारमार्थिकभेदश्चाद्वैतश्रुतिविरोधादेव ना-  
भ्युपगन्तुं शक्यते । तथा च तस्य निर्विषयत्वरूपं निरवकाशत्वं  
स्यादेवेति । श्रुतिरेवान्यथा नीयत इति सम्बन्धः । अन्यथानयनप्र-  
कारमाह—तत्सिद्धीति । मुख्यार्थस्याभेदस्य प्रत्यक्षविरोधेनासम्भवात्  
प्रस्तरे यजमानशब्दस्य गौणवृत्तौ कल्पनीयायां को गुण इत्याकाङ्क्षायां  
सूत्रकारेण गुणो दर्शितः—तात्सिद्ध्याति । तस्य क्रतोस्सिद्धिः उप-  
कारो यजमानप्रस्तरमाध्यो गुणः तयोः क्रतुनिर्वर्तकत्वरूपं सादृश्यं गुण  
इति यावत् । एवमन्येषामप्यर्थवादानां प्रत्यक्षाविरोधपरिहाराय यथासम्भव-  
मालम्बनानि जैमिनिना भगवता अधिकरणान्तरेषु कल्पितानीत्यर्थः । न-  
न्वाद्वैतश्रुतिप्रत्यक्षयोर्विरोधस्थले पारमार्थिकमद्वैतं श्रुतिविषयः, व्याव-  
हारिकं द्वैतं प्रत्यक्षविषय इति यथा कल्प्यते तथा प्रकृतेऽपि य-  
जमानप्रस्तरयोर्वास्तवाभेदः श्रुतिविषयः, कल्पितभेदः प्रत्यक्षविषय इति  
व्यवस्था कल्प्यतामिति, नेत्याह—न चेति । इहेति । “य-  
जमानः प्रस्तरः” इत्यत्रेत्यर्थः । “यजमानः प्रस्तरः” इत्यर्थवा-  
देन तयोस्तात्त्विकं तादात्म्यं प्रतिपादयितुं न शक्यम् । ब्रह्मा-  
द्वैतश्रुतिभिः विरोधात् । न चाद्वैतश्रुतीनामपि विधिरूपत्वाभावेनार्थवाद-  
त्वाविशेषाद्विनिगमनाविरह इति वाच्यम् । तथाऽपि तासां बहुत्वेन विनिग-  
नाविरहानवतारादिशाशयेनाह—अनेकेति । किं च यजमानप्रस्तराभेदे  
तस्यार्थवादस्य तात्पर्यं नास्ति, तद्वाहकलिङ्गाभावात् । अद्वैतश्रुतीनां च  
स्वार्थे तात्पर्यग्राहकलिङ्गानि षड्विधान्यपि सन्ति ।

तथाहि—छान्दोग्ये षष्ठाध्याये “सदेव सोम्येदमग्र आसीदेकमे-  
वाद्वितीयम्” इत्युपक्रम्य “ऐतदात्म्यमिदं सर्वम्” इतिसर्वात्मकमद्वितीयं व-

तिविरुद्धेन एकेनार्थवादेन प्रस्तरे यजमानतादात्म्यस्य तात्त्विकस्य प्रतिपादनासम्भवात् । एवं तत्त्वमसिवाक्येन त्वंपदवाच्यस्य सर्वज्ञत्वाभोक्तृत्वाकर्तृत्वादिविशिष्टब्रह्मस्वरूपत्वबोधने तत्रा-

स्तूपसंहरति श्रुतिः । अत उपक्रमोपसंहारयोरैकरूप्यलक्षणेन लिङ्गेन तस्याध्यायस्याद्वितीये वस्तुनि तात्पर्यं निश्चीयते । 'हे सोम्य इदं परिदृश्यमानं जगत् सृष्टेः प्रागद्वितीयमेकरूपं ब्रह्मैवासीद्' इति श्वेतकेतुं पुत्रं प्रति उद्दालकवचनम् । इदं सर्वमैतदात्म्यम् एतदात्मकं प्रकृतमद्रस्त्वात्मकमित्यर्थः । भावप्रत्ययोऽविवक्षितः । "एतदात्म्यमिदं सर्वम्" इति वाक्यस्यामकृत्पाठादभ्याससिद्धिः । अद्वितीयवस्तुनो मानान्तरायोग्यत्वादपूर्वत्वमिदं । "आचार्यवान् पुरुषो वेद" इति वाक्येन प्रकृताद्वैतमद्रस्तुज्ञानं प्रकृत्य सम्पत्तिवाक्येन तस्य मुक्तिलक्षणफलश्रवणात् फलमपि तत्र तात्पर्यग्राहकमस्ति । पितृपुत्राख्यायिकादिरूपार्थवादश्च तत्तात्पर्यग्राहकस्तत्रास्ति । मृदादिदृष्टान्तैः प्रपञ्चस्य ब्रह्मकार्यत्वप्रतिपादनपूर्वकं ब्रह्मानन्यत्वप्रतिपादनमुपपत्तिस्तत्रास्ति । तथा च पांड्वधैस्तात्पर्यलिङ्गैरद्वितीयवस्तुपरत्वं तस्याध्यायस्य सिद्धम् । एवमध्यायान्तरेषु श्रुत्यन्तरेषु च तात्पर्यलिङ्गानि द्रष्टव्यानि ।

तथा च उक्ततात्पर्यलिङ्गैरुपेतत्वादद्वैतश्रुतीनां प्राबल्यमिच्छाशयेनाह—षड्विधेति । ननु तर्हि व्यावहारिको यजमानप्रस्तरयोरभेदः श्रुत्यर्थोऽस्तु । ततश्च व्यावहारिकतदभेदप्रतिपादकश्रुतिबाधितं तयोर्भेदप्रत्यक्षमपि व्यावहारिकभेदविषयकमस्तु । तथा च प्रत्यक्षस्य निरवकाशत्वाभावात् श्रुतिबाधकत्वमिति चेद् । न । समानसत्ताकयोर्भेदाभेदयोरेकवासम्भवेन तथा कल्पनायोगात् । अस्तु तर्हि प्रातिभासिकस्तयोरभेदः श्रुत्यर्थः । न । श्रुक्तौ रजताभेदस्येव प्रस्तरे यजमानाभेदस्य प्रत्यक्षप्रतिभासाभावादिति भावः । 'श्रुतेः प्रत्यक्षाद् प्राबल्यम्' इत्युत्सर्गस्य "यजमानः प्रस्तरः" इत्यत्रापवादस्थलं दर्शयित्वा अपवादस्थलान्तरमाह—एवं तत्त्वमसीति । "तत्त्वमसि" इति वाक्येन हि स्वरसतः किञ्चिज्ज्ञत्वकर्तृत्वभोक्तृत्वादिविशिष्टचैतन्यरूपजीवस्य तद्विपरीतेन सर्वज्ञत्वाभोक्तृत्वाकर्तृत्वादिविशिष्टचैतन्यरूपेण ब्रह्मणा सहाभेदः सार्वकालिकः प्रतिपाद्यते । तदनुरोधेन जीवे सदा सर्वज्ञत्वादिधर्माङ्गीकारे जीवे तद्विरुद्धासर्वज्ञत्वकर्तृत्वादिरूपसंसारवगादिमलक्षं निरालम्बनं स्यात् । अतो निरवकाशसंसारप्रत्यक्षेण श्रुतेर्बाधः स्वीक-

सर्वज्ञत्वभोक्तृत्वादिप्रत्यक्षमत्यन्तं निरालम्बनं स्यादिति तत्परिहाराय 'अहंकारशबलितस्य भोक्तृत्वादि, ततो निष्कृष्टस्य शुद्धस्य उदासीनब्रह्मस्वरूपत्वम्' इति व्यवस्थामाश्रित्य भागत्यागलक्षणाऽऽश्रीयते । एवं "कृष्णलं श्रवयेद्" इत्यादावपि प्रत्यक्षस्यात्यन्तनिर्विषयत्वप्रसक्तौ तत्परिहाराय श्रुतौ लक्षणा उष्णीकरणे । "नेह नानाऽस्ति किञ्चन" इत्यत्र प्रत्यक्षस्य कथंचिद्विषयोपपादनसम्भवे तु न प्रबलायाः श्रुतेरन्यथानयनमिति न कश्चिदप्यव्यवस्थाप्रसङ्गः ।

तव्यः । स च बाधः विशेष्यचैतन्यांशमात्राभेदप्रतिपादकत्वेन श्रुतेस्मङ्कोचरूप एव, न तु "यजमानः प्रस्तरः" इत्यत्रैव कात्स्न्येन मुख्यार्थं त्यक्त्वा गौणार्थकल्पनरूप इति विशेष इत्यर्थः । अहङ्कारशबलितस्येति । अन्तःकरणविशिष्टचैतन्यस्येत्यर्थः । भागत्यागेति । त्वंपदवाच्यार्थस्य द्वौ भागौ स्तः—विशेषणभागो विशेष्यभागश्चेति । तत्र विशेषणरूपस्य भागस्य सागपूर्वकं त्वंपदस्य विशेष्यभागे चैतन्यमात्रे लक्षणा स्वीक्रियते । एवं तत्पदार्थेऽपि द्रष्टव्यम् । अपवादस्थलान्तरमाह—एवं कृष्णलमिति । प्रसक्ताविति । श्रुतिबलात् कृष्णलेषु रूपरसपरावृत्तिपादुर्भावपर्यन्तपाकरूपस्य श्रवणस्याङ्गीकारे तेषु श्रवणाभावप्रत्यक्षस्य विषयो न लभ्यते । अद्वैतश्रुतिविरोधेन तेषु पारमार्थिकस्य श्रवणाभावस्यासम्भवात्, श्रुत्युक्तश्रवणस्य तेषु व्यावहारिकस्यैव वक्तव्यतया तेषु तदभावस्यापि व्यावहारिकस्यासम्भवाद्, व्यवहारकाले बाधरहितस्य श्रवणाभावस्य प्रातिभासिकत्वाम्भवाच्च । तस्मात् प्रत्यक्षं निर्विषयं स्यादित्यर्थः । एवं "सोमेन यजेत" इत्यत्रापि 'सोमेन यागेनेष्टं भावयेद्' इति—वाक्यार्थे स्थिते श्रुतिबलात् सोमयागयोर्भेदाङ्गीकारे तयोर्भेदग्राहि प्रत्यक्षं निरवकाशं स्यादिति तद्विरोधपरिहाराय सोमपदस्य मत्वर्थलक्षणा स्वीक्रियते इत्यपि द्रष्टव्यम् । एवं निरवकाशप्रत्यक्षेण श्रुतिबाधमुत्सर्गस्यापवादरूपं दर्शयित्वा औत्सर्गिकं श्रुतिप्राबल्यं प्रकृताभिप्रायेण दर्शयति—कथञ्चिदिति । द्वैतमिध्यात्वश्रुतीनाम्, तत्सत्यत्वग्राहिप्रत्यक्षस्य च विरोधस्थले प्रत्यक्षस्य श्रुतिबाधितस्यापि न निरवकाशत्वम् । कल्पितद्वैततद्गतसत्ताजात्यादिविषयकत्वेन सावकाशत्वात् । अतोऽत्र श्रुत्या प्रत्यक्षस्यैव बाध इति भावः । कथञ्चिदित्यस्य कल्पितद्वैतादिसमर्पणेन वेत्यर्थः । कथञ्चिच्छब्दात् पूर्वं प्रत्यक्षस्येति शेषः न कश्चिदपीति । तात्पर्यस्य

(वे० सू०मं०) अथवा कृष्णलेऽशक्तेर्लक्षणा श्रपयेदिह ॥

व्यवस्थेत्यं विवरणवार्तिके समुदीरिता ॥ ११ ॥

अथवा “कृष्णलं श्रपयेत्” “सोमेन यजेत” इत्यादौ न प्रत्यक्षा-  
नुरोधेन लक्षणाऽऽश्रयणम्, किं त्वनुष्ठानाशक्त्या । न हि कृष्णले  
उष्णीकरणमात्रमिव मुख्यः पाकोऽनुष्ठानं शक्यते । न वा सोमद्र-  
व्यकरणको याग इव तदभिन्नो यागः केनचिदनुष्ठानं शक्यते ।  
न चानुष्ठेयत्वाभिमतस्य प्रत्यक्षविरोध एवानुष्ठानाशक्तिरिति श-  
ब्दान्तरेण व्यवहियते इति वाच्यम् । ‘शशिमण्डलं कान्तिमत्  
कुर्याद्’ इति विधौ अनुष्ठेयत्वाभिमतस्य शशिमण्डले कान्तिमत्त्व-  
स्य प्रत्यक्षविरोधेऽप्यनुष्ठानाशक्तिदर्शनेन तस्यास्ततो भिन्नत्वात् ।  
तथा च तत्र तत एव लक्षणाऽऽश्रयणम् । तस्मादपच्छेदन्यायादि-  
सिद्धस्य श्रुतिबलीयस्त्वस्य न कश्चिद् बाध इति ।

प्राबल्यप्रयोजकत्वपक्षे यथा तात्पर्यविषयस्यापि श्रवणादेर्बाधदर्शनरूपा  
अव्यवस्था प्रसक्ता, न तथा श्रुतिप्राबल्यौत्सर्गिकत्वपक्षे सा प्रसज्यते  
अनुपलम्भादित्यर्थः ।

ननु प्रत्यक्षेण श्रुतिबाधे बहून्पुदाहरणानि दर्शितानि । श्रुत्य  
प्रत्यक्षबाधोदाहरणं त्वेकमेव दर्शितम् । तथा च ‘प्रत्यक्षस्य श्रुत्यपे-  
क्षया प्राबल्यमित्युत्सर्गः’ इति वक्तव्यम्, न तु वैपरीत्यमित्यस्वरमादाह-  
अथवेति । तदभिन्न इति । सोमाभिन्न इत्यर्थः । तस्या इति  
अनुष्ठानाशक्तेरित्यर्थः । तत इति । प्रत्यक्षविरोधादित्यर्थः । तत एवे-  
ति । अनुष्ठानाशक्तेरेव, न तु प्रत्यक्षविरोधात् । अतो न प्रत्यक्षप्राबल्यस्यौ-  
त्सर्गिकत्वम् । आगमबाध्यानां गगननैल्यप्रत्यक्षादीनां भूयसां प्राग् दर्शि-  
तत्वादित्यर्थः । तस्मादिति । आगमप्राबल्यस्यौत्सर्गिकत्वसम्भवारि-  
त्यर्थः । न कश्चिद्बाध इति । ‘आगमस्य प्रत्यक्षात्प्राबल्ये “यज-  
मानः प्रस्तरः” इत्यादावपि यजमानप्रस्तराभेदादिसिद्धिप्रसङ्गः’ इति  
बाध आशङ्कितः पूर्वं, स नास्ति । तस्य बहुभिः प्रकारैः परिहृ-  
त्वादित्यर्थः ।

अथ कथमत्रापच्छेदन्यायप्रवृत्तिः ? । उच्यते—यथा ज्योतिष्टोमे बहिष्पवमानार्थं प्रसर्पतामुद्गानुरपच्छेदे सति “यद्युद्गाताऽपच्छिद्येतादक्षिणं यज्ञमिष्ट्वा तेन पुनर्यजेत” इति श्रुतिनिरीक्षणेन जाता उद्गात्रपच्छेदनिमित्तकप्रायश्चित्तकर्तव्यताबुद्धिः पश्चात् प्रतिहर्त्रपच्छेदे सति “यदि प्रतिहर्ताऽपच्छिद्येत सर्ववेदसं दद्याद्” इति श्रुतिनिरीक्षणेन जातया तद्विरुद्धप्रतिहर्त्रपच्छेदनिमित्तप्रायश्चित्तकर्तव्यताबुद्ध्या बाध्यते ।

एवं पूर्वं घटादिसत्यत्वप्रत्यक्षं परया तन्मिथ्या-

अपच्छेदन्यायं प्रकृते योजयितुमाक्षिपति—अथ कथमिति । कथंशब्दसूचितस्याक्षेपस्य विवरणं तन्निराकरणं च यच्चित्वादिना भविष्यति । प्रथमं तन्न्यायं प्रकृते योजयति—उच्यत इति । बहिष्पवमानस्तोत्रमुद्दिश्यान्वारब्धतया गच्छतामृत्विजां मध्ये उद्गातुरपच्छेदे सति आरब्धं क्रतुपदक्षिणतया समाप्य पुनस्त एव क्रतुरनुष्ठेय इति तदपच्छेदनिमित्तकमारब्धक्रतोरदक्षिणतया समापनं प्रायश्चित्ततया विहितम् । तथा प्रतिहर्त्रपच्छेदनिमित्तकं सर्वस्वदानरूपदक्षिणादानविशिष्टतया आरब्धस्य क्रतोस्समानरूपं प्रायश्चित्तं विहितम् । तथा च एकस्मिन् प्रयोगे देवान् क्रमेणोभयोरपच्छेदे सति विरुद्धयोरुक्तप्रायश्चित्तयोरनुष्ठातुमशक्यत्वादन्यतरस्यानुष्ठेयत्वे स्थिते सति ‘किं पूर्वनिमित्तकप्रायश्चित्तमनुष्ठेयम्, किं वा उत्तरनिमित्तकम्’ ? इति विषये निर्णयमाह—उद्गातुरपच्छेद इत्यादिना । यत्र प्रयोगे प्रथममुद्गातुरपच्छेदो भवति तत्प्रयोगाभिप्रायोऽयं ग्रन्थः । श्रुतिनिरीक्षणेनेति । निमित्तोपजननानन्तरमेव नैमित्तिकशास्त्रस्य बुद्धिस्थत्वादिति भावः । अपच्छेदनिमित्तकप्रायश्चित्तकर्तव्यताबुद्धिरिति । उद्गात्रपच्छेदो निमित्तं यस्य प्रायश्चित्तस्य, तदुद्गात्रपच्छेदनिमित्तम्, तस्य कर्तव्यताबुद्धिरित्यर्थः । तद्विरुद्धेति । उद्गात्रपच्छेदनिमित्तकर्तव्यता तच्छब्दार्थः । तद्विरुद्धत्वं च कर्तव्यताविशेषणम् । एवमिति । एकस्मिन् प्रयोगे अदक्षिणत्वसर्वस्वदक्षिणाकत्वयोरिव एकत्र घटादिप्रपञ्चसत्यत्वमिथ्यात्वयोरपि विरुद्धत्वात्तद्विरुद्धो-



त्वश्रुतिजन्यबुद्ध्या बाध्यते । न चोदाहृतस्थले पूर्वनै-  
मित्तिककर्तव्यताबुद्धेः परनैमित्तिककर्तव्यताबुद्ध्या बाधे-  
ऽपि पूर्वनैमित्तिककर्तव्यताजनकं शास्त्रं यत्रोदाहृतमात्रापच्छे-  
दः, उभयोरपि युगपदपच्छेदौ वा, उदात्रपच्छेदस्य पर-  
त्वं वा, तत्र सावकाशम्, प्रत्यक्षं तु अद्वैतश्रुत्या बाधे वि-  
षयान्तराभावान्निरालम्बनं स्यादिति वैषम्यं शङ्कनीयम् । यत्र  
घटादौ श्रुत्या बाध्यं प्रत्यक्षं प्रवर्तते, तत्रैव व्यावहारिकं विषयं  
लब्ध्वा कृतार्थस्य तस्य परापच्छेदस्थले सर्वथा बाधितस्य पूर्वाप-  
च्छेदशास्त्रस्येव विषयान्तरान्वेषणाभावाद् । इहापि सर्वप्रत्ययवे-  
र्बाध्यबाधकभावः । न चोदाहृतस्थले इति । यत्र प्रथममुदात्रप-  
च्छेदस्तत्रेत्यर्थः । शास्त्रमिति । “यद्युदाहृताऽपिच्छेद्येत” इति शास्त्रमित्यर्थः ।  
युगपदिति । ‘उदाहृतप्रतिहर्तृपच्छेदयोर्गोपपद्यस्थले उदात्रपच्छेदनिमित्त-  
कमेव प्रायश्चित्तमनुष्ठेयम्’ इत्यापस्तम्बाचार्यैरुक्तत्वादिति भावः । प्रत्यक्षं  
स्त्विति । द्वैतसत्यत्वप्रत्यक्षमित्यर्थः । अद्वैतश्रुत्येति । द्वैतमिध्यास्यश्रुत्येत्य-  
र्थः । विषयान्तराभावादिति । द्वैतप्रपञ्चे प्रतीयमानसत्त्वस्य श्रुत्या बाधे  
सति तत्र सत्त्वान्तराभावात् सत्त्वप्रत्यक्षं निर्विषयं स्यात् । न चैतद्युज्य-  
ते । प्रत्यक्षज्ञानस्य निर्विषयत्वाददर्शनात्, तदनुपगमाच्चेति भावः । द्वैतप्र-  
पञ्चे पारमार्थिकस्य सत्त्वस्य श्रुत्या अपहृतत्वेऽपि व्यावहारिकस्य तत्स-  
त्त्वस्य तथाऽनपहृतत्वात् सत्त्वप्रत्यक्षस्य न निरवकाशत्वमिति परिहरति—  
यच्चेति । विषयमिति । सत्त्वरूपमिति शेषः । ननु ब्रह्मणि सत्त्वं पा-  
रमार्थिकम्, घटादिप्रपञ्चे सत्त्वं व्यावहारिकम्, युक्तिरजतादौ सत्त्वं प्रातिभा-  
सिकमिति सत्तात्रैविध्यपक्षे घटादिसत्त्वप्रत्यक्षस्य विषयान्तरं नान्वेषणी-  
यम् । व्यावहारिकसत्त्वस्य घटादौ विद्यमानस्यैव तद्विषयस्य लाभाद् ।  
‘एकैव सर्वत्र सत्ता’ इति पक्षे व्यावहारिकसत्त्वप्रातिभासिकसत्त्वयोरभावाद्  
सत्त्वप्रत्यक्षस्य विषयान्तरमन्वेषणीयमेव । यथा उत्तरभाविबिरुद्धापच्छे-  
दस्थले सर्वथा बाधितस्य पूर्वापच्छेदनिमित्तकप्रायश्चित्तशास्त्रस्येत्याश-  
ङ्क्याह—इहापीति । द्वैतसत्त्वप्रत्यक्षं घटादिद्वैते सत्तामलभमानमपि न  
निरवकाशम् । पूर्वापच्छेदनिमित्तकप्रायश्चित्तशास्त्रस्य प्रयोगान्तरे सावका-

द्यब्रह्मसत्ताया सावकाशं प्रत्यक्षमिति वक्तुं शक्यत्वाच्च ।

यत्त्वेकस्मिन्नपि प्रयोगे क्रमिकाभ्यां निमित्ताभ्यां क्रतौ तत्तन्नैमित्तिककर्तव्यतयोर्बदरफले श्यामरक्तरूपयोरिव क्रमेणोत्पादाद् रूपज्ञानद्वयवत् कर्तव्यताज्ञानद्वयमपि प्रमाणमेवेति न परेण पूर्वज्ञानबाधे अपच्छेदन्याय उदाहरणम् ।

अत एवापच्छेदाधिकरणे (पू०मी०अ०६पा०५अधि०१९)

“नैमित्तिकशास्त्रस्य ह्ययमर्थः निमित्तोपजननात् प्रागन्यथाकर्तव्योऽपि क्रतुर्निमित्ते सत्यन्यथा कर्तव्यः” इति शास्त्र-

शत्ववादिहापि घटादिद्वैतादन्यत्र तदधिष्ठानभूतब्रह्मसत्तायां सावकाशत्वसम्भवादित्यर्थः । ब्रह्मस्वरूपसत्तायाः प्रत्यक्षविषयत्वे कैमुतिकन्यायमभिप्रेत्याह—सर्वेति । सर्वप्रत्ययवेद्यत्वं सत्ताविशेषणम् । लोके हि यद्यद्रस्तु मनसि स्फुरति, तत् सर्वं सदित्येव प्रतीयते । अतस्मर्वस्य जगतस्तत्ता सर्वप्रत्ययवेद्या । सा च सर्वाधिष्ठानभूतब्रह्मसत्तैव, न तु तदतिरिक्ता । कल्पनागौरवादिति भावः । पूर्वं कथंशब्दसूचितमाक्षेपमिदानीमुद्भावयति—यच्चिविति । बदरफल इति । यथा तत्र पूर्वं श्यामरूपमुत्पद्यते, तत्रैव पश्चात् पूवरूपनाशपूर्वकं रक्तरूपमुत्पद्यते, तथा पूर्वनिमित्तेन जातमात्रेण पूर्वनैमित्तिककर्तव्यता जायते, पाश्चात्येन च निमित्तेन पूर्वकर्तव्यतानाशपूर्वकमुत्तरनैमित्तिककर्तव्यता उत्पाद्यते इत्यर्थः । ततः किम्, तत्राह—रूपज्ञानद्वयवादिति । तथा च उत्तरभाविर्विरुद्धापच्छेदवत्पि क्रतौ पूर्वनैमित्तिकशास्त्रस्य नाप्रामाण्यमिति तत्प्रामाण्यसंरक्षणमेव तथा कल्पकमिति भावः । उत्तरनिमित्तोपजननात् प्राक् पूर्वनैमित्तिककर्तव्यता वस्तुत आसीदित्यत्र सम्मतिमाह—अत एवेति । पूर्वं वस्तुतस्तदभ्युपगमादेवेत्यर्थः । उत्तरभाविप्रतिहर्त्रपच्छेदजननात् प्रागन्यथा अदक्षिणतया वस्तुतः कर्तव्योऽपि क्रतुः पश्चात् प्रतिहर्त्रपच्छेदरूपे निमित्ते सत्यन्यथा सर्ववेदसदक्षिणतया कर्तव्य इति शङ्काभिप्रायानुसारेण वचनार्थः । क्रमेण विरुद्धापच्छेदद्वयवति क्रतौ पूर्वनैमित्तिकस्य कर्तव्यतानिष्पत्तौ मानं नास्ति । तत्र पूर्वायश्चित्तस्यानङ्गत्वात् । अनङ्गत्वं च तद्वोधकमानाभावात् । न च

दीपिकावचनमिति, तन्न । अङ्गस्य सतः कर्तव्यत्वम् ।  
न च पश्चाद्भाविप्रतिहर्त्रपच्छेदवति क्रतौ पूर्ववृत्तोद्गात्रप-  
च्छेदनिमित्तकस्य प्रायश्चित्तस्याङ्गत्वमस्ति । आहवनीयशास्त्र-  
स्य पदहोमातिरिक्तहोमविषयत्ववद् “यद्युद्गाताऽपच्छिद्येत” इति  
शास्त्रस्य पश्चाद्भाविप्रतिहर्त्रपच्छेदरहितक्रतुविषयत्वात् ।

उक्तं हि न्यायरत्नमालायाम्—

‘साधारणस्य शास्त्रस्य विशेषविषयादिना ।

संकोचः क्लृप्तरूपस्य प्राप्तबाधोऽभिधीयते ॥’

इत्युक्तलक्षणप्राप्तबाधविवेचने, “तत्रैवं सति शास्त्रार्थो  
भवति, पश्चाद्भाव्युद्गात्रपच्छेदविधुरप्रतिहर्त्रपच्छेदवतः क्रतो-  
स्सर्ववेदसदानमङ्गम्, एवमुद्गात्रपच्छेदेऽपि द्रष्टव्यम्” इति ।

पूर्वनैमित्तिकशास्त्रं तत्र मानम् । तस्य प्रयोगान्तरेषु सावकाशत्वेन तत्रा-  
प्यङ्गत्वबोधकत्वाभावादित्याशयेन दूषयति—तन्नेति । आहवनीयेति ।  
“आहवनीये जुहोति” इति होममात्रे आहवनीयं विधातुं पृथक्तस्य सामान्यशा-  
स्त्रस्य होमविशेषे पदरूपाधिकरणविधायकविशेषशास्त्रवशेन पदहोमातिरिक्त-  
होमेषु आहवनीयविधायकत्ववदित्यर्थः । क्रतुविषयत्वादिति । तादृश-  
क्रतावेव उद्गात्रपच्छेदनिमित्तकप्रायश्चित्तस्याङ्गत्वबोधकत्वादित्यर्थः । उक्तार्थे  
सम्प्रतिमाह—उक्तं हीति । क्लृप्तरूपस्य प्रत्यक्षसिद्धस्य साधारणस्य हो-  
ममात्रे प्राप्तस्य “आहवनीये जुहोति” इति शास्त्रस्य विशेषशास्त्रेण यस्मिन्कोचः,  
सं प्राप्तबाधोऽभिधीयते । यथा सामान्यशास्त्रस्य विशेषशास्त्रं बाधकं तथा  
सामान्यशास्त्रयोरेव कचिद्विषये विरोधे सति पूर्वं प्राप्तस्य पश्चात् प्राप्ते परत्वा-  
द् बाधकं भवति । यथा विरुद्धापच्छेदनिमित्तकशास्त्रयोः । तथा च विशेषवि-  
षयादिनेसादिपदं परत्वादिसङ्ग्रहार्थमिति श्लोकार्थः । तत्रैवंसतीति ।  
अपच्छेदस्थल उत्तरज्ञानेन पूर्वज्ञानबाधे सतीत्यर्थः । द्रष्टव्यमिति । पश्चा-  
द्भाविप्रतिहर्त्रपच्छेदविधुरस्य उद्गात्रपच्छेदवतः क्रतोरदक्षिणतया क्रतुसमा-  
पनमङ्गमिति ज्ञातव्यमित्यर्थः । शास्त्रदीपिकावचनमपि न त्वदभिमतार्थपरम् ।  
तत्पूर्वग्रन्थविरोधात्, पूर्वग्रन्थार्थानगमनरूपस्य त्वदुदाहृतवचनस्य पूर्वग्रन्था-

यत्तु शास्त्रदीपिकावचनमुदाहृतम्, तदपि तेनोत्पन्नमपि पूर्व-  
प्रायश्चित्तज्ञानं मिथ्या भवति बाधितत्वाद्, उत्तरस्य तु न  
किञ्चिद्बाधकमस्तीति पूर्वकर्तव्यताबाध्यत्वप्रतिपादकग्रन्थोपसंहा-  
रपठितत्वाद् निमित्तोपजननात्प्राङ् निमित्तोपजननं विना नि-  
मित्तोपजननाभावे सति अन्यथा कर्तव्योऽपीति कृत्वाचिन्तामात्र-  
परम् । न तूत्तरनिमित्तोपजननात्प्राक्पूर्वनैमित्तिककर्तव्यता वस्तुत  
आसीदित्येवंपरम् । पूर्वग्रन्थसन्दर्भविरोधापत्तेः ।

आस्तां मीमांसकमर्यादा । श्यामतदुत्तररत्तरूपन्यायेन क-  
मिककर्तव्यताद्वयोत्पत्त्युपगमे को विरोधः ? ।

उच्यते—तथाहि—किं तत्र कर्तव्यत्वम्, यत् परनैमित्तिकक-  
र्तव्यतोत्पत्त्या निवर्तेत । न तावत् पूर्वनैमित्तिकस्य कृतिसाध्य-  
त्वयोग्यत्वम् । तस्य पश्चादप्यनपायात् । नापि फलमुखं कृ-

नुमारेणैव नेतव्यत्वाच्चेत्याह—तदपि । तदपि कृत्वाचिन्तामात्रपरमिति  
मन्वन्धः । कृत्वाचिन्तापरत्वे हेतुमाह—तेनेत्यादिना । तेनेत्यस्य क्लृप्त-  
पूर्वप्रवृत्तिनैमित्तिकशास्त्रेणेत्यर्थः । परोदाहृतवचनस्य शास्त्रदीपिकागतपूर्व-  
ग्रन्थानुसारिणमर्थमाह—निमित्तोपजननं विनेति । ‘क्रमेण विरुद्धापच्छेद-  
द्वयवति क्रतौ यदि द्वितीयनिमित्तोपजननं न स्यात्, तदा पूर्वनिमित्तव-  
शादन्यथाकर्तव्यो भवेदप्ययं क्रतुः, न त्वेतदस्ति’ इत्येतदर्थपरोऽयं ग्रन्थ  
इत्यर्थः । पराभिमतं तद्वचनार्थं निषेधति—न त्विति ।

तिष्ठन्तु मीमांसकाः दर्शितदर्शिनः । कुशलैरस्माभिः काल्पितस्य श्रुत्यर्थस्य  
काऽनुपपत्तिरिति शङ्कते—आस्तामिति । उत्तरनैमित्तिककर्तव्यतोत्पत्त्या  
नाशपत्त्वेन पराभिमतं पूर्वनैमित्तिकस्य कर्तव्यत्वमेव तावद् दुर्निरूपम् ।

तथा हि—‘तत्र किं कृतिसाध्यत्वयोग्यत्वम्, किं वा फलमुखं कृति-  
साध्यत्वम्, क्रतुवैकल्यप्रयोजकाननुष्ठानप्रतियोग्यनुष्ठानशालित्वं वा, अङ्गत्वं  
वा, अन्यद्वा किञ्चिद्’ इति विकल्पं मनसि निधायाद्यं दूषयति—न ताव-  
दिति । अनपायादिति । तथा च उत्तरनैमित्तिककर्तव्यताकालेऽपि अ-  
नुवर्तमानायाः पूर्वकर्तव्यतायाः तन्नाशपत्त्यायोगेन बदरफळगतश्यामता-

तिसाध्यत्वम् । तस्य पूर्वमप्यजननात् । नापि यदननुष्ठान  
क्रतोवैकल्यं, तत्त्वम्, अङ्गत्वं वा । अननुष्ठाने क्रतुवैकल्यप्रयो-  
जकत्वस्य नियमविशेषरूपत्वेन कर्माङ्गत्वस्य फलोपकारितया

रक्तयोरिव तयोः क्रमिकत्वाभ्युपगमविरोध इति भावः । द्वितीयं दूषय-  
ति—नापि फलेति । अजननादिति । तथा च पूर्वनैमित्तिककर्तव्यता-  
ज्ञानस्य मीमांसकमर्यादासिद्धं भ्रान्तित्वमेवायाति, न त्वदभिमतं श्याम-  
ताज्ञानस्येव प्रमात्वमिति भावः । तृतीयचतुर्थावनुवदति—नापि यदिति ।  
यस्यानुष्ठानाभावे क्रतोवैकल्यं भवति, तत् क्रतुवैकल्यप्रयोजकाननुष्ठान-  
प्रतियोग्यनुष्ठानशालि पर्यवस्यति तत्त्वमित्यर्थः ।

यत्र प्रथममुद्गात्रपच्छेदः, पश्चात् प्रतिहर्त्रपच्छेदः, तत्र उद्गात्रप-  
च्छेदप्रायश्चित्ताननुष्ठानं क्रतुवैकल्यप्रयोजकम्, तत्प्रायश्चित्तं तस्य क्रान्तरङ्ग-  
मिति च वदता वक्तव्यम्—पूर्वप्रायश्चित्ताननुष्ठानस्य क्रतुवैकल्यप्रयोजक-  
त्वं किं वैकल्योत्पादकत्वम्, किं वा तद्व्यापकत्वम्, तद्व्याप्यत्वं वा ? । नाद्यः ।  
अभावरूपस्याननुष्ठानस्योत्पादकत्वासम्भवात्, क्रतुवैकल्यस्यापि क्रतूपका-  
रप्रागभावरूपतया तदुत्पाद्यत्वायोगाच्च । न द्वितीयः । यत्रोद्गात्रप-  
च्छेदवति क्रतौ तत्प्रायश्चित्तं कृतं कारणान्तराद्वैकल्यं च, तत्र क्रतुवैक-  
ल्यसत्त्वेऽपि उद्गात्रपच्छेदप्रायश्चित्ताननुष्ठानाभावेन व्यभिचारात् ।

तस्मात् तृतीयः परिशिष्यते इत्याशयेनाह—नियमविशेषरूपत्वे-  
नेति । व्याप्यत्वरूपत्वेनेत्यर्थः । फलोपकारित्वं परमापूर्वरूपफलं प्र-  
त्यक्षद्वारा कारणत्वम् । यथा प्रयाजादीनाम् । सन्निपत्योपकारकत्वं च  
यागस्वरूपोत्पादकत्वम् । यथा द्रव्यदेवतादेः । अस्तु तयोरुक्तरूपत्वमिति  
चेत्, तत्र वक्तव्यम्—क्रमिकविरुद्धापच्छेदद्वयवति क्रतौ पूर्वप्रायश्चित्ताननु-  
ष्ठानगतं क्रतुवैकल्यव्याप्यत्वरूपं क्रतुवैकल्यप्रयोजकत्वं पूर्वप्रायश्चित्तगत-  
मङ्गत्वं च द्वितीयनिमित्तजननानन्तरमप्यनुवर्तते, न वेति । आद्ये क्रतुवै-  
कल्यप्रयोजकाननुष्ठानप्रतियोग्यनुष्ठानशालित्वरूपायाः पूर्वप्रायश्चित्तकर्त-  
व्यतायाः, तत्प्रायश्चित्तगताङ्गत्वरूपकर्तव्यतायाश्च उत्तरनैमित्तिककर्तव्य-  
तानाश्रयत्वाभ्युपगममङ्गापत्तेः । द्वितीयकल्पे च पूर्वप्रायश्चित्ताननुष्ठानस्य  
क्रतुवैकल्यव्याप्यत्वं द्वितीयनिमित्तजननात् प्रागेवास्ति, तज्जननानन्तरं तु  
नास्तीति पर्यवस्यति । तथा पूर्वप्रायश्चित्तगताङ्गत्वरूपा कर्तव्यता पूर्वप्रा-

सन्निपातितया वा कारणत्वविशेषरूपत्वेन च तयोः कादाचित्क-  
त्वायोगेन स्वाभाविकत्वनिर्वाहाय पश्चाद्वाविविखृष्टापच्छेदाभाववत्तः  
क्रतोः पूर्वापच्छेदनैमित्तिकमङ्गम्, तन्नैव तदननुष्ठानं क्रतुवैकल्य-  
प्रयोजकमिति विशेषणीयतया पाश्चात्त्यापच्छेदान्तरवति क्रतौ पृ-  
र्वापच्छेदनैमित्तिके क्रत्वङ्गस्य, तदननुष्ठाने क्रतुवैकल्यप्रयोजक-  
त्वस्य वा पाश्चात्त्यापच्छेदोत्पत्तेः पूर्वमसम्भवात् । न हि वस्तु  
किञ्चिद्वस्त्वन्तरं प्रति कश्चित्कालं व्याप्य पश्चान्नेति वा, कश्चि-  
त्कालं कारणं पश्चान्नेति वा, कचिद् दृष्टम्, युक्तं वा । नापि क-  
र्तव्यत्वं नाम धर्मान्तरमेवागमापाययोग्यं कल्प्यम् । मानाभावात् ।  
विरुद्धापच्छेदशास्त्रयोः पदाहवनीयशास्त्रवद्व्यवस्थोपपत्तेः ।

यश्चित्तस्य द्वितीयनिमित्तजननात्प्रागेवास्ति, पश्चात् न नास्तीति पर्यवस्यति ।  
तथा च व्याप्यत्वकारणत्वयोः स्वाश्रये कादाचित्कत्वमभ्युपगतं स्या-  
त् । तच्च न सम्भवतीत्यनुपदमेव वक्ष्यति—न हीत्यादिना । तस्मात्तयोः  
यावदाश्रयभावित्वरूपस्वाभाविकत्वनिर्वाहाय क्रमिकविरुद्धापच्छेदवत्क्र-  
तुव्यावर्तकविशेषणमुभयत्रापि देयमित्याह—पश्चाद्वावीति । असम्भ-  
वादिति । तथा च क्रमिकविरुद्धापच्छेदवति क्रतौ पूर्वनैमित्तिककर्तव्य-  
ताज्ञानं भ्रान्तिरेवेति भावः । तयोः कादाचित्कत्वायोगे हेतुमाह—न ही-  
ति । धूमादौ बह्व्यादिव्याप्यतायाः, बह्व्यादौ धूमादिकारणतायाश्च क-  
दाचित्कत्वाददर्शनादित्यर्थः । नन्वदृष्टमपि युक्तं चेत् सङ्गाद्यमेव, नेत्याह—यु-  
क्तं वेति । वाकारो नञनुकर्षणार्थः । तयोः कादाचित्कत्वपक्षे धूमादेः  
कदाचिद् बह्व्याप्यत्वाभावापत्त्या तदभावप्रयोजकोपाधिमस्त्वप्रसङ्गस्या-  
त् । बह्व्यादेः कदाचिद् धूमादिकारणत्वाभावापत्त्या धूमादिकार्यार्थि-  
नो बह्व्याद्युपादाने तत्कारणत्वाभावशङ्कया निष्कम्पप्रवृत्तिश्च न स्यात् ।  
अतस्तयोः कादाचित्कत्वमयुक्तमित्यर्थः । पञ्चमं निराकरोति—नापीति ।  
प्रथमनिमित्तजननानन्तरमेवागमयोग्यम्, द्वितीयनिमित्तजननानन्तरमेवापाययो-  
ग्यं चेत्यर्थः । पूर्वनैमित्तिकशास्त्रस्याहवनीयादिशास्त्रवदन्यत्र सावकाशताया  
पक्षत्वेन तस्यैतादृशधर्मे मानत्वायोगादित्याशयेनाह—विरुद्धेति । क्रमि-

तस्मान्निगालम्बनं क्रमिककर्तव्यताद्वयोत्पत्तिवचः ॥

(त्रि०सू०मं०) ननूपक्रमवत् पूर्व प्रत्यक्षं त्वबलवच्छ्रुतेः ॥

नैकवाक्येष्विदंवाधस्त्वपच्छेदनयादिह ॥ १२ ॥

ननु चोपक्रमाधिकरणन्यायेनासञ्जातविरोधित्वात् प्रत्यक्ष-  
मेवागमाद् बलीयः किं न स्यात् ? ।

उच्यते—यत्रैकवाक्यता प्रतीयते, तत्रैकस्मिन्नेवार्थे पर्यव-  
सानेन भाव्यम्, अर्थभेदे प्रतीतैकवाक्यताभङ्गप्रसङ्गात् । अत-  
स्तत्र प्रथमसञ्जातप्रतिपक्षेण “प्रजापतिर्वरुणायाश्चमनयद्” इत्या-  
द्युपक्रमेण परकृतिसरूपार्थवादेन दातुरिष्टौ बुद्धिमधिरोपितायां  
तद्विरुद्धार्थं “यावतोऽश्वान् प्रतिगृहीयात्तावतो वारुणान् चतु-  
ष्कपालान्निर्वपेद्” इत्युपसंहारगतं पदजातमुपजातप्रतिपक्षत्वाद्यथा-  
कविरुद्धापच्छेदवाति क्रतौ पूर्वनैमित्तिककर्तव्यत्वज्ञानस्याप्रमात्वसम्भवात्  
सति विरोध उत्तरज्ञानेन पूर्वज्ञानावाधे अपच्छेदन्याय उदाहरणं भवत्येवे-  
त्याशयेनोपसंहरति—तस्मादिति ।

नन्वपच्छेदन्यायेन श्रुतेः प्रत्यक्षपेक्षया प्राबल्यावगातिवदुपक्रमाधि-  
करणन्यायेन प्रत्यक्षस्यापि श्रुत्यपेक्षया प्राबल्यावगमात्तयोर्बाध्यबाधकभावे  
विनिगमनाविरह इत्याशयेन शङ्कते—ननु चेति । असञ्जातेति । य-  
था उपक्रमवाक्यार्थज्ञानकाले उपसंहारवाक्यार्थज्ञानाभावेन विरोधस्फुरणा-  
भावादुपक्रमस्यासञ्जातविरोधित्वम्, तथा द्वैतसत्यत्वप्रत्यक्षप्रवृत्तिकाले द्वैतमि-  
थ्यात्वबोधकश्रुत्यर्थानुभवाभावेन विरोधस्फूर्त्यभावात् प्रत्यक्षस्यासञ्जा-  
तविरोधित्वमित्यर्थः । दृष्टान्तवैषम्येण परिहरति—उच्यत इति । अश्व-  
मनयदिति । अश्वं दत्तवानित्यर्थः । परस्य प्रजापतेः कृतिरनुष्ठानं परकृतिः ।  
परकृतिपदं तत्प्रतिपादकवाक्यपरम्, तत्सदृशार्थवादेनेत्यर्थः । प्रजापतेः कर्मा-  
धिकाराभावेन वस्तुतस्तत्प्रतिपादकत्वाभावादिति सरूपेत्युक्तम् । दातु-  
रिति । “स एतं वारुणं चतुष्कपालमपश्यत्तन्निरवपद्” इत्युपक्रमे श्रवणा-  
दिति भावः । स इत्यनेन प्रकृतः प्रजापतिः परामृश्यते । उपक्र-  
मोपसंहारयोर्वारुणेष्टिरूपैकार्थस्पर्शित्वात्तयोरत्रैकवाक्यत्वमवगतम् । तत्सं-  
रक्षणायानयोरेकार्थपर्यवसानं वक्तव्यम् । उपक्रमो दातुरिष्टि विभजे,

श्रुतार्थसमर्पणेन तदेकवाक्यतामप्रतिपद्यमानमेकवाक्यतानिर्वाहाय णिजर्थमन्तर्भाव्य तदानुगुण्येनैवात्मानं लभते इति उपक्रमस्य प्राबल्यम् । यत्र तु परस्परमेकवाक्यता न प्रतीयते । तत्र पूर्ववृत्तमविगणय्य लब्धात्मकं विरुद्धार्थकं वाक्यं स्वार्थं बोधयत्येवेति न तत्र पूर्ववृत्तस्य प्राबल्यम् ।

अत एव षोडशिग्रहणवाक्यं पूर्ववृत्तमविगणय्य तदग्रहण-वाक्यस्यापि स्वार्थबोधकत्वमुपेयते, किन्तूभयोर्विषयान्तराभावाद् अगत्या तत्रैव विकल्पानुष्ठानमिष्यते ।

एवं चाद्वैतागमस्य प्रत्यक्षेणैकवाक्यत्वशङ्काऽभावात् पूर्ववृत्तमपि तदविगणय्य स्वार्थबोधकत्वमप्रतिहतम् ।

तदर्थबोधजनने च—

पूर्वं परमजातत्वादबाधित्वैव जायते ।

उपसंहारः प्रतिग्रहीतुरिति यथाश्रुतवाक्यार्थाभ्युपगमे प्रतीतैकवाक्यत्वं न स्यादित्यर्थः । णिजर्थमिति । प्रतिगृह्णीयादित्यस्य प्रतिग्राहयेदित्यर्थः । एकवाक्यत्वप्रतीतिस्थल एवोत्तरस्य पूर्वापेक्षेत्युक्तार्थदाढ्याय एकवाक्यत्व-प्रतीत्यभावस्थले उत्तरेण पूर्वं नादर्थव्यमित्याशयेनाह—यत्र त्विति । न-न्वेकस्मिन्नतिरात्रक्रतौ षोडशिग्रहणतदभावयोर्विरुद्धत्वाद्वाक्यद्वयं कथं प्रमा-णं स्यादिति शङ्कते—किं त्विति । प्रयोगभेदेन विरोधसमाधानमाह—उभयोरिति । ननु ग्रहणवाक्यं तन्निषेधवाक्यं च क्रतुभेदेन व्यवस्थितं किं न स्यादित्यत आह—विषयान्तराभावादिति । तयोर्वाक्ययो-रेकप्रकरणगतत्वादित्यर्थः । अगत्येति । समुच्चयस्याप्यसम्भवेनेत्यर्थः । तत्रैवेति । अतिरात्रे एवेत्यर्थः । एवं चेति । उपक्रमन्यायस्य प्रतीतै-कवाक्यताकग्रन्थविषयत्वे सतीत्यर्थः । शङ्काऽभावादिति । तथा च न प्र-त्यक्षस्य श्रुत्यपेक्षया प्राबल्यशङ्केति भावः । अपच्छेदन्यायप्रवृत्तिं प्रकृते शङ्कासमाधानाभ्यां निरूप्य निगमयति—तदर्थेति । पूर्वमिति । क्रमि-कविरुद्धापच्छेदवति क्रतौ प्रथमापच्छेदनिमित्तकप्रायश्चित्तकर्तव्यताज्ञानं पूर्व-शब्दार्थः । उत्तरनैमित्तिककर्तव्यताज्ञानं परशब्दार्थः । पूर्वेण परस्य बा-धाभावे हेतुमाह—अजातत्वादिति । परस्यान्यथा पूर्वज्ञानबाधमन्तरा उ-



परस्यानन्यतोत्पादान्नाद्याबाधेन सम्भवः ॥'

इत्यपच्छेदन्यायस्यैव प्रवृत्तिः, नोपक्रमन्यायस्य ।

अत एव लोकेऽपि प्रथमवृत्तं शुक्तिरूप्यप्रत्यक्षमाप्तोपदेशेन बाध्यत इति ॥ २ ॥

(बे०सू०मं०) ननूपजीव्यप्रत्यक्षविरुद्धेऽर्थे श्रुतेः कथम् ॥

मानत्वं युक्तमिति चेद्

(३)ननु तथाऽप्युपजीव्यत्वेन प्रत्यक्षस्यैव प्राबल्यं दुर्वारम् । अपच्छेदशास्त्रयोर्हि न पूर्वं परस्योपजीव्यमिति युक्तः परेण पूर्वस्य बाधः । इह तु वर्णपदादिस्वरूपग्राहकतया मिथ्यात्वबोधकागमं प्रति प्रत्यक्षस्योपजीव्यत्वाद् आगमस्यैव तद्विरुद्धमिथ्यात्वबोधकत्वरूपो बाधो युज्यते । न च मिथ्यात्वश्रुत्या वर्णपदादिसत्यत्वांशोपमर्देऽपि उपजीव्यस्वरूपांशोपमर्दाभावाच्चोपजीव्यविरोध इति वाच्यम् । “नेह नानास्ति किञ्चन” इत्यादिश्रुतिभिः

त्यक्तमयोग्यत्वादाद्यस्याबाधेन परस्य सम्भवो नास्तीति श्लोकार्थः । पूर्वप्रवृत्तस्य प्रत्यक्षस्यापि परेण शब्देन बाधे उदाहरणमाह—अत एवेति । परत्वादेवेत्यर्थः ॥ २ ॥

नन्विति । यद्यपीयं शङ्का ‘न चैवमुपजीव्यप्रत्यक्षविरोधः’ इत्यादिना पूर्वं निराकृता, तत्रोक्तं परिहारमाक्षेप्तुं तच्छङ्कापरिहारौ पुनर्लिखति—तथाऽपीति । आगमवद् प्रत्यक्षस्य स्वतःप्राबल्याभावेऽपीत्यर्थः । नन्वपच्छेदन्यायेन श्रुतेरपि प्राबल्यं दुर्वारम् । तथा च बाध्यबाधकभावे विनिगमनाविरह एवेति शङ्ककस्य नेष्टसिद्धिः, प्रत्यक्षेण श्रुतिबाधस्य तदिष्टत्वादित्याशङ्क्यापच्छेदन्यायानवतारं शङ्ककः प्रकृते दर्शयति—अपच्छेदशास्त्रयोर्हीति । उपजीव्यविरोधशङ्कायां पूर्वोक्तं परिहारं स्मारयति—न च मिथ्यात्वश्रुत्येति । श्रुत्या प्रपञ्चसत्यत्वमात्रनिषेधे सति तथा परिहारो युज्यते । सा तु प्रपञ्चस्वरूपमेव निषेधति । तथा च वर्णपदादिस्वरूपस्यैवाभावादुपजीव्यविरोधो दर्शय इत्याह—नेहेति । इह ब्रह्मणि नाना भिन्नं वस्तु किञ्चिद-

स्वरूपेणैव प्रपञ्चाभावबोधनात् ॥

(वे०सू०मं०) अत्र केचित् प्रचक्षते ॥ १३ ॥

न पदज्ञानमानस्वनियता शाब्दमानता ॥

वृषभादिपदे भ्रान्त्या न्यूनाधिक्येऽपि दर्शनात् ॥ १४ ॥

अत्र केचिदाहुः—‘वृषमानय’ इत्यादिवाक्यं श्रवणदोषाद् ‘वृषभमानय’ इत्यादिरूपेण शृण्वतोऽपि शाब्दप्रमितिदर्शनेन शाब्दप्रवर्णपदादिप्रत्यक्षं प्रमाभ्रमसाधारणमेवापेक्षितमित्यद्वैतागमेन वर्णपदादिप्रत्यक्षमात्रमुपजीव्यम्, न तत्प्रमा । तथा च वर्णपदादिस्वरूपोपमर्देऽपि नोपजीव्यविरोध इति ॥

(वे०सू०मं०) असद्विलक्षणं रूपमुपजीव्यं न तात्त्विकम् ॥

तच्चानिर्वचनीयार्थेष्वविरुद्धमितीतरे ॥ १५ ॥

अन्ये त्वाहुः—शाब्दप्रमितौ वर्णपदादिस्वरूपसिद्ध्यनपेक्षायामप्ययोग्यशब्दात् प्रमित्यनुदयाद्योग्यतास्वरूपसिद्ध्यपेक्षाऽस्ति ।

पि नास्तीत्यर्थः ।

स्वरूपोपमर्दमुपेक्षैव उपजीव्यविरोधं परिहरति—अत्र केचिदाहुरिति । प्रपञ्चसत्यपक्षेऽपि ‘वृषमानय’ इत्युदाहरणानुरोधेन भ्रमप्रमासाधारणमेव शाब्दप्रत्यक्षं शाब्दबोधोपजीव्यमिति वक्तव्यम् । अस्माकं तु निषेधश्रुतिप्रामाण्यात् सर्वत्र भ्रमरूपमेव प्रत्यक्षं शाब्दबोधे व्यवहारान्तरेषु च कारणमिति विशेष इति नोपजीव्यविरोधः । शब्दस्वरूपस्यानुपजीव्यत्वादित्यर्थः ॥

उपजीव्यविरोधं प्रकारान्तरेण परिहरति—अन्ये त्वाहुरिति । प्रथमं पूर्वमते अस्वरसं दर्शयति—शाब्दप्रमिताविति । अनपेक्षायामपीति । अत्रापिशब्देन वस्तुतोऽपेक्षाऽस्तीति सूचितम् । तथा हि—पूर्वमते प्रत्यक्षज्ञानमात्रमुपजीव्य विषयो वर्णपदादिलक्षणो नोपजीव्य इत्युक्तम्, तदयुक्तम् । निर्विषयप्रत्यक्षज्ञानायोगात् । अतो वर्णपदादिस्वरूपमपि स्वीकर्तव्यमेव । तथा च उपजीव्यविरोधे पूर्वसमाधानं न साध्विति भावः । अस्तीति । तथा च योग्यताया

तदपेक्षायामपि नोपजीव्यविरोधः । “नेह नानास्ति” इति श्रुत्या निषेधेऽपि यावद्ब्रह्मज्ञानमनुवर्तमानस्यार्थक्रियासंवादिनोऽसद्विलक्षणप्रपञ्चस्वरूपस्याङ्गीकारात् । अन्यथा प्रत्यक्षादीनां व्यावहारिकप्रमाणानां निर्विषयत्वप्रसङ्गात् ।

न च स्वरूपेण निषेधेऽपि कथं प्रपञ्चस्वरूपस्यात्मलाभः । निषेधस्य प्रतियोग्यप्रतिक्षेपरूपत्वे व्याघातादिति वाच्यम् । शुक्तौ ‘इदं रजतम्,’ ‘नेदं रजतम्’ इति प्रतीतिद्वयानुरोधेनाधिष्ठानम-

उपजीव्यत्वमवर्जनीयमिति तद्विरोधः पूर्वमते आवश्यक इति भावः ।

न चैतावता पूर्ववाद्यभिमतस्य कृत्स्नप्रपञ्चस्य स्वरूपं न सिध्यतीति वाच्यम् । शाब्दप्रमितिलक्षणकार्यानुरोधेन ब्रह्मातिरिक्तयोग्यतास्वरूपसिद्धौ तद्वदेव जलाहरणादिकार्यानुरोधेन घटादिस्वरूपमपि सिध्यत्येवेत्याशयात् ।

ननु यदि चैतन्यव्यतिरिक्तं कृत्स्नं जगदुपेयते, तर्हि तद्ग्राहिप्रत्यक्षादेस्तविषयस्योपजीव्यत्वात्तद्विरोध इत्यत आह—तदपेक्षायामपीति । निषेधश्रुत्यर्थविरुद्धस्य प्रपञ्चस्वरूपस्यास्माभिरप्यङ्गीकारान्नास्माकं मते उपजीव्यविरोध इति भावः । असद्विलक्षणस्वरूपानङ्गीकारे बाधकं पूर्वमतानुवर्तिनं प्रत्याह—अन्यथेति ।

प्रपञ्चसत्त्ववादी शङ्कते—न चेति । ननु ब्रह्मणि प्रपञ्चस्तन्निषेधश्च युगपदास्ताम्, को दोष इत्याशङ्क्याह—निषेधस्येति । भूतलादौ घटाद्यभावस्य प्रतियोगिस्थितिविरोधित्वदर्शनादिति भावः । व्याघातादिति । निषेधत्वव्याघातादित्यर्थः । कल्पितपदार्थप्रतियोगिकाभावस्याधिष्ठानादप्यत्र सदा प्रतियोगिविरोधित्वेऽप्यधिष्ठाने कश्चित्कालं प्रतियोगिस्थितिसहिष्णुत्वस्वभावः कल्प्यते । न च तथाकल्पकाभावः । द्वैतग्राहिप्रत्यक्षादेर्निषेधश्रुतेश्च मानत्वात् । यथा परमते घटाद्यसन्ताभावस्य स्वाधिकरणमात्रे प्रतियोगिप्रतिक्षेपकत्वेऽपि संयोगाद्यत्यन्ताभावस्य कश्चित्स्वाधिरकणे प्रतियोग्यप्रतिक्षेपकता प्रतीतिबलात् स्वीक्रियते, तद्वदिति समाधानाभिप्रायं मनसि निषेधं स्वमतसिद्धं दृष्टान्तं सोपपत्तिकमाह—शुक्ताविति ।

ताध्यस्ताभावस्य बाधपर्यन्तानुवृत्तिकासद्विलक्षणप्रतियोगिस्वरूप-  
सहिष्णुत्वाभ्युपगमात् ।

एतेन प्रपञ्चस्य स्वरूपेण निषेधे शशशृङ्गवदसत्त्वमेव स्या-  
दिति निरस्तम् । ब्रह्मज्ञाननिवर्त्यस्वरूपाङ्गीकारेण वैषम्यात् ।

न चास्याध्यस्तस्याधिष्ठाने स्वरूपेण निषेधे अन्यत्र तस्य  
स्वरूपेण निषेधः स्वतः सिद्ध इति तस्य सर्वदेशकालसम्बन्धि-  
निषेधप्रतियोगित्वापत्त्या असत्त्वं दुर्वारम् । 'सर्वदेशकालसम्बन्धि-  
निषेधप्रतियोगित्वमसत्त्वम्' इत्येवासत्त्वनिर्वचनाद्, विधान्तरेण  
तन्निर्वचनायोगादिति वाच्यम् । असतः सर्वदेशकालसम्बन्धि-  
निषेधप्रतियोगित्वमुपगच्छता, तस्य तथात्वै—प्रत्यक्षस्य सर्वदेश-  
कालयोः प्रत्यक्षीकरणायोगेन, आगमस्य तादृशागमानुपलम्भेन  
च प्रमाणयितुमशक्यतयाऽनुमानमेव प्रमाणयितव्यमिति तदनुमा-  
ने यत् सद्भाववृत्तं लिङ्गं वाच्यम्, तस्यैव प्रथमप्रतीतस्यासत्त्वनि-

एतच्छब्दार्थमाह—ब्रह्मज्ञानेति । वैषम्यादिति । शशशृङ्गादि-  
वैषम्यादित्यर्थः ।

अन्यत्रेति । अधिष्ठानादन्यत्र देशे काले वेत्यर्थः । ननु प्रकारान्तरे-  
णासत्त्वनिर्वचनमस्तु, तथा च प्रपञ्चे तदभावाच्च तस्यासत्त्वप्रसक्तिरिति नेत्या-  
ह—विधान्तरेणेति । प्रसिद्धासतः शशशृङ्गादेरुक्तलक्षणे सिद्धे सति प्र-  
पञ्चेऽपि तल्लक्षणसत्त्वाच्चस्याप्यसत्त्वापत्त्या तद्विलक्षणत्वाभ्युपगमपूर्वकवै-  
षम्योक्तिरयुक्तेति शङ्कितुं शक्यम् । तदेवासिद्धम् । मानाभावात् । कथं माना-  
भाव इति चेत् । तत्र वक्तव्यम्—किमसत् उक्तलक्षणयोगे प्रत्यक्षं प्रमाणम्,  
किं वा आगमः, अथवा अनुमानमिति विकल्पं मनसि निधायाद्यद्वितीय-  
योर्निराकरणपूर्वकं तृतीयं परिशेषयति—असत्त इत्यादिना । प्रत्यक्ष-  
स्यागमस्य च प्रमाणयितुमशक्यतयेति सम्बन्धः । तादृशेति । 'शशशृ-  
ङ्गादिकं सर्वदेशकालसम्बन्धनिषेधप्रतियोगि' इत्येवमाकारकागमानुपलम्भेन  
चेत्यर्थः । अस्तु तर्हि परिशिष्टमनुमानमेव तत्र मानमिति, नेत्याह—त-  
दनुमान इति । यदिति । निःस्वरूपत्वमित्यर्थः । वाच्यमिति । त्व-

वचनत्वोपपत्तेरित्याहुः ॥

(वे०सू०मं०) पारमार्थिकसत्यत्वं नेहनानेति नुद्यते ॥

व्यावहारिकसत्यत्वं न निषिद्धमिततिरे ॥ १६ ॥

अपरेतु “नेह नानास्ति” इति श्रुतेः सत्यत्वेन प्रपञ्चनिषेधे  
एव तात्पर्यम्, न स्वरूपेण । निषेधस्य स्वरूपाप्रतिक्षेपकत्वे तस्य  
तन्निषेधत्वायोगात् । तत्प्रतिक्षेपकत्वे प्रत्यक्षविरोधात् ।

न च सत्यत्वस्यापि ‘सन् घटः’ इत्यादिप्रत्यक्षसिद्धत्वाद् न ते-

येति शेषः । त्रिनिगमनाविरहं परिहरति—प्रथमप्रतीतस्येति । उपपत्ते-  
रिति । तथा च प्रपञ्चस्य ज्ञाननिवर्त्यस्वरूपाङ्गीकारान्निःस्वरूपत्वलक्षणा-  
सत्त्वं नास्तीति तस्य शशश्रृङ्गादिवैषम्योक्तिर्युक्तेति भावः ॥

उपजीव्यविरोधं प्रकारान्तरेण परिहरति—अपरे त्विति । अ-  
योगादिति । तथा चाभावाधिकरणमात्रे प्रतियोगिस्थित्ययोगात् प्रपञ्चा-  
धिकरणे ब्रह्मणि तदभावो न निषेधश्रुतिगम्य इति भावः ।

ननु ‘सत्यत्वेन ब्रह्मणि प्रपञ्चनिषेधः’ इति मतेऽपि किं सत्यत्व-  
विशिष्टप्रपञ्चाभावो ब्रह्मणि विवक्षितः, किं वा सत्यत्वधर्मावच्छिन्नप्र-  
तियोगिताकः प्रपञ्चमात्रप्रतियोगिको निषेधो ब्रह्मणि विवक्षितः ? ।  
नोभयथाऽपि सम्भवति । प्रतियोग्यधिकरणे तदभावानङ्गीकारात् । प्रपञ्चे  
सत्यत्वस्याङ्गीकारेण तस्य प्रतियोगिकोऽतिप्रवेशप्रतियोगितावच्छेदकत्वयो-  
रसम्भवाच्चेति चेत् ।

उच्यते—‘प्रपञ्चे धर्मिणि सत्यत्वनिषेधे श्रुतेस्तात्पर्यम्’ इत्येतन्मताभि-  
प्रायः, न तु यथाश्रुतार्थे तात्पर्यमस्य मतस्य । अत एव वक्ष्यति—‘सत्य-  
त्वाभासप्रतीतिरेव सत्यत्वप्रसक्तिरिति तन्निषेधोपपत्तेः’ इति ।

अत्र हि वाक्ये प्रपञ्च एव सत्यत्वनिषेधः स्पष्टं प्रतीयते । अतो  
नास्मिन्मते प्रतियोगितदभावयोरैकाधिकरणत्वशङ्काऽवकाशः ।

ननु ब्रह्मणि प्रपञ्चस्वरूपं यथा प्रत्यक्षादिसिद्धमस्ति, तथा प्रपञ्चे स-  
त्यत्वमपि प्रत्यक्षादिसिद्धमस्त्येवेति तन्निषेधेऽपि श्रुतेस्तात्पर्यं कल्पयितुं न  
शक्यमिति शङ्कते—न चेति । प्रत्यक्षादिग्राह्यं प्रपञ्चसत्यत्वं ब्रह्मसत्यत्वव-  
त् परमार्थं न भवति । तथा सति उपक्रमाद्यवगतस्वार्थतात्पर्यवतीनां भूयसी-  
नां निषेधश्रुतीनां निर्विषयत्वप्रसङ्गात् । किं तु व्यावहारिकसत्यत्वादिरूपं

नापि रूपेण निषेधो युक्त इति वाच्यम् । प्रत्यक्षस्य श्रुत्यविरोधाय सत्यत्वाभासरूपव्यावहारिकसत्यत्वविषयत्वोपपत्तेः । न चैवं सति परिमाथकसत्यत्वस्य ब्रह्मगतस्य प्रपञ्चे प्रसक्त्यभावात् तेन रूपेण प्रपञ्चनिषेधानुपपत्तिः । यथा शुक्तौ रजताभासप्रतीतिरेव सत्परजतप्रसक्तिरिति तन्निषेधः, अत एव 'नेदं रजतम्, किं तु तत्,' 'नेयं मदीया गौः, किं तु सैव,' 'नात्र वर्तमानश्चैत्रः, किं त्वपवरके' इति निषिध्यमानस्यान्यत्र सत्त्वमवगम्यते, एवं सत्यत्वाभासप्रतीतिरेव सत्यत्वप्रसक्तिरिति तन्निषेधोपपत्तेः । अतो वर्णपदयोग्यतादिस्वरूपोपमर्दशङ्काभावान्नोपजीव्यविरोध इत्याहुः ॥ (ब०सू०म०) अन्येऽविवेकादेकैव ब्रह्मसत्ता घटादिषु ॥

असन्निकृष्टे ह्यध्यामोऽन्यत्र संसर्गकल्पनम् ॥ १७ ॥

अन्ये तु ब्रह्मणि पारमार्थिकसत्यत्वम्, प्रपञ्चे व्यावहारिकसत्यत्वं सत्यत्वाभासरूपम्, शुक्तिरजतादौ प्रातिभासिकसत्यत्वं ततोऽपि निकृष्टमिति सत्तात्रैविध्यं नोपेयते, अधिष्ठानब्रह्मगतपारमार्थिकसत्ताऽनुवेधादेव घटादौ शुक्तिरजतादौ च सत्त्वाभि-

तत् कल्पते । ततो न सत्यत्वनिषेधानुपपत्तिरिति परिहरति—प्रत्यक्षस्येति । न चैवं सतीति । प्रपञ्चसत्यत्वस्य व्यावहारिकत्वाङ्गीकारे इत्यर्थः । दृष्टान्तपूर्वकं प्रसक्तिमाह—यथा शुक्ताविति । 'नेदं रजतम्' इति निषेधप्रत्यक्षस्य सत्परजतनिषेधविषयकत्वं वक्तव्यम् । प्रातिभासिकरजताधिकरणे शुक्तिशकले कल्पितरजताभावस्यास्मिन्मतेऽनङ्गीकारेण बाधप्रत्यक्षस्य तद्विषयत्वायोगादिति भावः । श्रुत्यादौ निषिध्यमानस्य देशान्तरस्थत्वे नियामकमाह—अत एवेति ॥

'प्रपञ्चे पारमार्थिकसत्यत्वस्य प्रसक्त्यभावाभिषेधानुपपत्तिः' इति शङ्कायां सत्त्वत्रैविध्यमतमालम्ब्य परिहारो दर्शितः । इदानीं सर्वत्र सत्त्वत्रयपक्षे प्रसक्त्यभावशङ्कां परिहरति—अन्ये त्विति । प्रथमं सत्तात्रैविध्यपक्षं दूषयति—ब्रह्मणीत्यादिना । ब्रह्मगतेति । पारमार्थिकसत्तायाः ब्रह्मस्वभावेऽपि भेदकल्पनया तद्वत्त्वोक्तिः । अनुवेधादेवेति । प्रतीतिरेवेत्यर्थः ।

मानोपपत्त्या सत्यत्वाभासंकल्पनस्य निष्प्रमाणकत्वात् । एवं च प्रपञ्चे सत्यत्वप्रतीत्यभावात्, तत्तादात्म्यापन्ने ब्रह्मणि तत्प्रतीतिरे-  
वाविवेकेन प्रपञ्चे तत्प्रसक्त्युपपत्तेश्च सत्यत्वेन प्रपञ्चनिषेधे  
नोपजीव्यविरोधः, न वा अप्रसक्तनिषेधनम् ।

न च ब्रह्मगतपारमार्थिकसत्ताऽतिरेकेण प्रपञ्चे सत्त्वाभासा-  
नुपगमे व्यवहितसत्यरजतातिरेकेण शुक्तौ रजताभासोत्पत्तिः  
किमर्थमुपेत इति वाच्यम् । व्यवहितस्यासन्निकृष्टस्यापरोक्ष्यास-  
म्भवात् तन्निर्वाहाय तदुपगमात् ॥ ३ ॥

(वे०सू०मं०) नन्वेवं स्वमुखं स्वस्यासन्निकृष्टमितीतरत् ॥

दर्पणे ऽध्यस्तताऽऽपन्नं प्रतिबिम्बं मृषेति चेद् ॥१८॥

(४)नन्वेवं प्रतिबिम्बभ्रमस्थलेऽपि ग्रीवास्थमुखातिरेकेण द-

एवं चेति । 'सन् घटः' इत्यादिप्रतीतिर्घटादितादात्म्यापन्ने 'सन्'इति प्र-  
तीयमाने सद्रस्त्वंशरूपे ब्रह्मण्येव सत्ताविषयकत्वम्, 'मृद् घटः'इति प्रतीतिरिव  
मृदंशे मृत्त्वविषयकत्वम्, ब्रह्मणि सत्ताप्रतीतिवशादेव घटादौ सत्त्वव्यवहार  
इति स्थिते सतीत्यर्थः । यत्तु भेदवादिभिरुच्यते—प्रपञ्चे श्रुत्या सत्यत्व-  
निषेधो न सम्भवति, प्रपञ्चे सत्यत्वगोचरप्रत्यक्षप्रतीतिविरोधादिति । तन्न ।  
हेत्वसिद्धेरित्याह—प्रपञ्चे इति । यच्चोक्तं 'तर्ह्यप्रसक्तप्रतिषेधः'इति, तत्राह-  
तत्तादात्म्येति । तत्पदं घटादिपरम् । प्रपञ्चब्रह्मणोर्भेदाग्रहेण ब्रह्मणि  
या सत्ताप्रतीतिः, सैव प्रपञ्चे सत्त्वप्रसक्तिर्भवति, तन्मूलश्च तत्र सत्त्व-  
व्यवहार इत्यर्थः । नोपजीव्यविरोध इति । श्रौतमिध्यात्वबोधं प्रत्युपजी-  
व्यस्य वर्णपदादिप्रत्यक्षस्य सालम्बनत्वाभ्युपगमात्, तदवाधाच्चेति भावः ।

ननु यदि घटादिप्रपञ्चे ब्रह्मसत्तयैव सत्त्वव्यवहारसिद्धौ पृथक्स-  
त्वं न कल्प्यते तत्कल्पने मानाभावाल्लाघवाच्च, तर्ह्यतिप्रसङ्ग इति शङ्कते-  
न चेति । किमर्थमिति । तत्कल्पने गौरवात् । तथा चानिर्वचनीयरज-  
ताद्यसिद्धिरिति शङ्काभिप्रायः । गौरवं मामाणिकत्वाद् न दोषायेत्या-  
शयेन परिहरति—व्यवहितस्येति । अस्सन्निकृष्टस्येति । अभिव्यक्त-  
चेतन्यतादात्म्यशून्यस्येति यावत् ।

नन्वेवमिति । आपरोक्ष्याय रजताभासोत्पत्त्युपगमे इत्यर्थः ।

र्षणे मुखाभासोत्पत्तिरूपेया स्यात् । स्वकीये ग्रीवास्थमुखे नासाद्यवच्छिन्नप्रदेशापरोक्ष्यसम्भवेऽपि नयनगोलकललाटादिप्रदेशापरोक्ष्यायोगात् । प्रतिबिम्बभ्रमे नयनगोलकादिप्रदेशापरोक्ष्यदर्शनाच्च । न च बिम्बातिरिक्तप्रतिबिम्बाभ्युपगमे इष्टापत्तिः । ब्रह्मप्रतिबिम्बजीवस्यापि ततो भेदेन मिथ्यात्वापत्तेः ।

(वे०सू०म०) दर्पणादिपरावृत्तैर्निर्जैनैर्यनरादिमभिः ॥

सन्निकृष्टं मुखं तत्रोपाध्यन्तःस्थितिबिभ्रमः ॥ १९ ॥

न दर्पणे मुखाध्यासः संस्कारादेरसंभवात् ॥

ममेदमिति भानाच्चेत्याहुर्विवरणानुगाः ॥ २० ॥

अत्र विवरणानुसारिणः प्राहुः—ग्रीवास्थ एव मुखे-

प्रतिबिम्बस्य बिम्बाभिन्नत्वेऽपि प्रतिबिम्बापरोक्ष्यं सम्भवतीति न सा स्वीकार्येत्यत आह—स्वकीये इति । मुखे इति । प्रतिबिम्बत्वेनोपेत इति शेषः । नासादीति तदंशे सन्निकृष्टसम्भवादित्यर्थः । यदि बिम्बप्रतिबिम्बयोरभेदे प्रतिबिम्बापरोक्ष्यं स्वमुखप्रतिबिम्बस्थले न सम्भवति, तर्हि प्रतिबिम्बो बिम्बाद् भिन्नो मिथ्याभूत एवास्तु, का हानिरद्वैतवादिन इति शङ्कते—न चेति । तस्य हानिं पूर्ववादी दर्शयति—ब्रह्मप्रतिबिम्बेति । जीवो ब्रह्मणस्सकाशात् स्वरूपतो भिद्यते, ब्रह्मप्रतिबिम्बत्वात्, सामान्यव्याप्तौ मुखप्रतिबिम्बवत् । ततश्च जीवो मिथ्या, ब्रह्मभिन्नत्वाद्, घटादिवदित्यर्थः ।

बिम्बप्रतिबिम्बयोर्लोके भेदाभावाज्ज्ञेय इति परिहरति—अत्र विवरणेति । ननु 'दर्पणे मुखस्याप्यध्यासो न कल्पनीयः, गौरवादू' इत्युक्तम् । प्रतिबिम्बमुखे 'दर्पणे मुखम्' इति दर्पणस्थत्वानुभवाद्, ग्रीवास्थमुखस्य दर्पणस्थत्वायोगात्, तथा प्रतिबिम्बमुखस्य ग्रीवास्थमुखं प्रत्याभिमुखानुभवाद्, मुखप्रतिमुखयोरभेदपक्षे तस्यैव तदाभिमुखयायोगात्तयोर्भेदस्यैव स्फुटमनुभवाच्च । तस्मादनुभवत्रयानुरोधेनोपाधानिर्वचनीयप्रतिबिम्बाध्यास उपेयः । गौरवं च प्रामाणिकत्वाच्च दोषावहमित्याशङ्क्य तदनुभवत्रयेऽप्यन्यथासिद्धिमाह—ग्रीवास्थ एवेति । धर्मिकल्पनापेक्षया बहुधर्मकल्पनापि लघ्वेवेति भावः । ननु प्रतिबिम्बस्य बाधदर्शनान्मिथ्यात्वमित्याशङ्क्य



दर्पणोपाधिसन्नितानदोषाद् दर्पणस्थत्वप्रत्यङ्मुखत्वबिम्बभेदाना-  
मध्याससम्भवेन न दर्पणे मुखस्याध्यासः कल्पनीयः । गौरवाद् ।  
'दर्पणे मुखं नास्ति'इति संसर्गमात्रबाधात् । मिथ्यावस्त्वन्तरत्वे  
'नेदं मुखम्'इति स्वरूपबाधापत्तेः । 'दर्पणे मम मुखं भाति'इति  
स्वमुखाभेदप्रत्यभिज्ञानाच्च ।

न च ग्रीवास्थमुखस्याधिष्ठानस्यापरोक्ष्यासम्भवः । उपाधिप्रति-  
हतनयनरश्मीनां परावृत्य बिम्बग्राहित्वनियमाभ्युपगमालता(१)दि-  
हेत्वमिद्विमाह—दर्पण इति । मात्रपदं प्रतिबिम्बस्वरूपबाधाभावार्थकम् ।  
बाधादित्यनन्तरं दर्पणस्थत्वरूपसंसर्गस्य मिथ्यात्वं प्रतिबिम्बस्य सत्यत्वञ्चेति  
शेषः । विपक्षे दोषमाह—मिथ्यावस्त्वन्तरत्वे इति ।

नन्वेवं 'भूतले घटो नास्ति'इत्यत्रापि घटसंसर्गाभाव एव प्रतीयेतेति चेद् ।  
न । इष्टापत्तेः । ननु तर्हि भूतले घटाभावो न सिध्येदिति चेद्, न । 'घटा-  
भाववद् भूतलम्' इति प्रतीत्या तत्सम्भवादिति भावः । बिम्बप्रतिबिम्बयो-  
र्भेदमात्रकल्पनायां स्वरूपाभेदप्रत्यभिज्ञानमप्यनुकूलयति—दर्पणे ममेति ।  
लाघवसमुच्चयार्थश्चकारः । यद्वा प्रतिबिम्बस्य सत्यत्वे बिम्बाभिन्नत्वं हेतु-  
मभिप्रेत्य तत्र मानमाह—दर्पणे ममेति । चकारो बाधाभावसमुच्चयार्थः ।  
तथा च प्रतिबिम्बस्य न मिथ्यात्वम् । बाधाभावाद्, बिम्बाभिन्नत्वाच्चेत्य-  
त्यर्थः । एवं लोके प्रतिबिम्बस्य बिम्बाभिन्नत्वसत्यत्वयोः प्रसाधनेन ब्रह्म-  
प्रतिबिम्बजीवस्य ब्रह्मभिन्नत्वमिथ्यात्वप्रसङ्गो निरस्तः ।

यत्तु 'तयोरभेदपक्षे ग्रीवास्थमुखस्य नयनगोलकादिप्रदेशेषु स्वचक्षुः-  
सन्निकर्षाभावेन प्रतिबिम्बस्य साकल्येन प्रत्यक्षत्वं न सम्भवति'इत्युक्तम्,  
तदनूद्य निराकरोति—न चेत्यादिना । अधिष्ठानस्येति । प्रतिबिम्ब-  
त्वप्रत्यङ्मुखत्वदर्पणस्थत्वप्रतिबिम्बभेदानां कल्पनाधिष्ठानस्येत्यर्थः । 'अ-  
सम्भवो न च'इत्यत्र हेतुमाह—उपाधिप्रतिहतेति । नयनरश्मयश्चक्षुर्गो-  
लकाद् बहिर्निर्गत्य दर्पणाद्युपाधिं प्राप्य तेन प्रतिहताः पुनः परावृत्य  
ग्रीवास्थमुखतदवयवैः संसृज्यन्ते । ततश्चाभिमुखपुरुषान्तरमुखसाक्षात्कारवत्  
साकल्येन स्वग्रीवास्थमुखसाक्षात्कारः सम्भवति । न च परावृतनयनरश्मी-  
नां गोलकद्वाराऽन्तःप्रवेशस्यैवान्यत्र क्लृप्तत्वादत्र तथाकल्पनं गौरवप्रतिभि-

वद । तन्नियमानभ्युपगमे परमाणोः, कुड्यादिव्यवहितस्थूलस्यापि चाक्षुषप्रतिबिम्बभ्रमप्रसङ्गात् । नच 'अव्यवहितस्थूलोद्भूतरूपवत् एव चाक्षुषप्रतिबिम्बभ्रमः, नान्यस्य' इति नियम इति वाच्यम् ।

ति वाच्यम् । प्रतिबिम्बोत्पत्तिवादिनाऽपि चक्षुःसन्निकृष्टस्यैव विम्बताया वक्तव्यत्वेन उक्तनियमस्य तेनापि स्वीकार्यत्वात् । अतः सम्प्रतिपन्नत्वाद् गौरवं न दोषायेति भावः । ननु प्रतिबिम्बाध्यासवादिना सन्निकृष्टस्यैव विम्बत्वं नाङ्गीक्रियते, अतो ग्रीवास्थमुखस्य विम्बत्वनिर्वाहाय स्वचक्षुःसन्निकर्षापेक्षाभावाच्चायं नियमस्तेनादर्तव्य इत्यत आह—तन्नियमानभ्युपगमे इति । विम्बसन्निकर्षस्य चाक्षुषप्रतिबिम्बाध्यासाहेतुत्वे व्यवहितस्यापि चाक्षुषप्रतिबिम्बप्रसङ्गः । किमनेन विशेषणेन यस्य कस्यापि प्रतिबिम्बापत्त्या परमाणोर्वाप्योश्च तत्प्रसङ्गादित्यर्थः । प्रतिबिम्बाध्यासे विम्बसन्निकर्षस्य हेतुत्वं विनैवोक्तातिप्रसङ्गं परिहरति प्रतिबिम्बाध्यासवादी—न चाव्यवहितेति । तथा च कुड्यादिव्यवहितमुखादेः, परमाणोः, वायोश्च न चाक्षुषप्रतिबिम्बापत्तिरिति भावः । द्रव्यचाक्षुषं प्रति द्रव्यगतमहत्त्वोद्भूतरूपयोः कारणत्वं क्लृप्तम् । तथा कुड्यादेः सन्निकर्षविघटनद्वारा बाह्यवस्तुगोचरप्रत्यक्षप्रतिबन्धकत्वं क्लृप्तम् । तथा च विम्बप्रतिबिम्बयोरभेदपक्षे विम्बचाक्षुषस्यैव प्रतिबिम्बचाक्षुषत्वाद् विम्बभूतमुखादिगतयोः स्थूलत्वोद्भूतरूपयोः क्लृप्तचाक्षुषप्रत्यक्षादन्यत्र कारणत्वं न कल्पनीयमिति लाघवम् । श्रुक्तिरजतादिवत् साक्षिभास्यप्रतिबिम्बाध्यासोत्पत्तिपक्षे तु विम्बसन्निकर्षस्य प्रतिबिम्बाध्यासाहेतुत्वानुपगमेन वायुपरमाण्वोश्चाक्षुषप्रतिबिम्बवारणाय विम्बभूतद्रव्यगतयोर्महत्त्वोद्भूतरूपयोः स्वाश्रयगोचरचाक्षुष इव स्वाश्रयद्रव्यरूपविम्बहेतुकप्रतिबिम्बाध्यासोत्पत्तावपि हेतुत्वं कल्पनीयमिति गौरवम् । तथा विम्बप्रतिबिम्बाभेदपक्षे नयनरम्पीनां परावृत्त्य विम्बसम्बन्धाभ्युपगमेन प्रतिबिम्बभ्रमस्थलेऽपि विम्बसन्निकर्षकस्य हेतुत्वसत्त्वाद् घटादिचाक्षुष इव प्रतिबिम्बचाक्षुषेऽपि कुड्यादेः सन्निकर्षविघटनद्वारैव प्रतिबन्धकत्वम्, न त्वन्यत्राक्लृप्तं साक्षात्प्रतिबन्धकत्वं कल्प्यमिति लाघवम् । प्रतिबिम्बाध्यासपक्षे तु विम्बसन्निकर्षस्य हेतुत्वानभ्युपगमेन कुड्यादेः सन्निकर्षविघटकत्वस्य क्लृप्तस्य प्रतिबिम्बभ्रमस्थले वस्तुप्रशङ्कयतया प्रतिबिम्बाध्यासं प्रति साक्षादेव प्रतिबन्धकत्वं व्यवहितस्य

बिम्बस्थौल्योद्भूतरूपयोः क्लृप्तेन चाक्षुषज्ञानजननेन उपयोगसम्भवे विधान्तरेणोपयोगकल्पनानुपपत्तेः । कुड्यादिव्यवधानस्य प्रतिहतनयनरश्मिसम्बन्धविघटनं विनैवेह प्रतिबन्धकत्वे तथैव घटप्रत्यक्षादिस्थलेऽपि तस्य प्रतिबन्धकत्वसम्भवेन चक्षुःसन्निकर्षमात्रस्य कारणत्वविलोपप्रसङ्गाच्च । दर्पणे मिथ्यामुखाध्यासवादिनाऽपि कारणत्रयान्तर्गतसंस्कारसिद्ध्यर्थं नयनरश्मीनां कदाचित् परावृत्य स्वमुखग्राहकत्वकल्पनयैव पूर्वानुभवस्य समर्थनीयत्वाच्च । न च नासादिप्रदेशावच्छिन्नपूर्वानुभवादेव संस्कारोपपत्तिः । तावता नयनगोलकादिप्रतिबिम्बाध्यासानुपपत्तेः तटाकसलिले तटविटपिसमारूढादृष्टचरपुरुषप्रतिबिम्बाध्यासस्थले कथमपि पूर्वानुभवस्य दुर्वचत्वाच्च । एवं चोपाधिप्रतिहतनयनरश्मीनां बिम्बं प्राप्य

प्रतिबिम्बवारणाय कल्पनीयमिति गौरवमित्याशयेन दूषयति—बिम्बस्थौल्येति । विधान्तरेणेति । स्वाश्रयभूतबिम्बद्वारा प्रतिबिम्बाध्यासोत्पत्तावुपयोगकल्पनानुपपत्तेरित्यर्थः । इहेति । प्रतिबिम्बभ्रमस्थले इत्यर्थः । न केवलमक्लृप्तकल्पनागौरवं दोषः, दोषान्तरमपि प्रसज्यते इत्याह—तथैवेति । सन्निकर्षविघटनं विनैवेत्यर्थः । तथा चोक्तं गौरवादिदोषपरिहाराय 'परावृत्य' इति नियम उपेयो बिम्बसन्निकर्षीयेति भावः । चाक्षुषप्रतिबिम्बभ्रमस्थले बिम्बसन्निकर्षस्य त्वयाऽपि वाच्यत्वात् परावृत्तेति नियमो नाप्रयोजक इत्याह—दर्पणे मिथ्येति । कारणत्रयेति । दोषसम्प्रयोगसंस्काररूपकारणत्रयेत्यर्थः । स्वमुखस्य स्वचक्षुःसन्निकर्षानुपगमे दर्पणादावारोप्यप्रतिमुखसजातीयस्वमुखसाक्षात्कारस्य कदाऽप्यसम्भवेनाध्यासकारणभूतस्यारोप्यसजातीयगोचरपूर्वानुभवजन्यसंस्कारस्यालाभात् प्रतिबिम्बरूपाध्यासस्योत्पत्तिर्न स्यात् । अतः स्वमुखस्य स्वचक्षुःसन्निकर्षलाभाय उक्तनियम आदर्तव्य इति भावः । तावतेति । नासादिप्रदेशावच्छिन्नपूर्वानुभवमात्रेणेत्यर्थः । इदमपि क्वचिद् दुर्लभमित्याह—तटाकेति । अदृष्टचरेति । कदाऽप्यदृष्टेत्यर्थः । एवं चेति ।

तद्ग्राहकत्वे ऽवश्यं वक्तव्ये फलबलादर्पणाद्यभिहतानामेव  
बिम्बं प्राप्य तद्ग्राहकत्वम्, न शिलादिप्रतिहतानाम् । अ-  
नतिस्वच्छताम्रादिप्रतिहतानां मलिनोपाधिसम्बन्धदोषाद् मुखा-  
दिसंस्थानविशेषाग्राहकत्वं साक्षात्सूर्यं प्रेप्सूनामिव उपाधिं प्रा-  
प्य निवृत्तानां न तथा सौरतेजसा प्रतिहृतिरिति न प्रति-  
बिम्बसूर्यावलोकने साक्षात्तदवलोकने इवाशक्यत्वम् । जला-  
द्युपाधिसन्निकर्षे केषां चिदुपाधिप्रतिहतानां बिम्बप्राप्तावपि  
केषां चित्तदन्तर्गमनेनान्तरसिकतादिग्रहणमित्यादिकल्पनान्न क-  
श्चिदोष इति ॥

वक्तृप्रकारेणेत्यर्थः । उक्तनियमस्यातिप्रसङ्गं परिहरति—फलवशादिति ।  
दर्पणादौ प्रतिबिम्बभ्रमदर्शनलक्षणफलानुरोधादित्यर्थः । एवकारव्यव-  
च्छेदमाह—नं शिलादीति । शिलादौ प्रतिबिम्बादर्शनादिति भावः । न-  
न्वस्वच्छताम्रादेः प्रतिबिम्बग्राहित्वेन शिलादिवैलक्षण्यसत्त्वात्तत्प्रतिह-  
तानां दर्पणादिप्रतिहतानामिव नयनरश्मीनां साकल्येन मुखादिग्राहकत्वं  
स्याद्, अत आह—मलिनोपाधीति । संस्थानविशेषो नयनगोलकादिः ।  
फलबलानुमारिपदार्थस्वभावकल्पनेन दोषान्तराण्यपि निरस्तानीत्याह—सा-  
क्षादित्यादिना । साक्षात्तदिति । साक्षात्सूर्यावलोकने इत्यर्थः । ननु  
प्रतिबिम्बोपाधिभूतजलेन प्रतिहतानां नयनरश्मीनां बिम्बदेशप्राप्त्युपगमे  
जलान्तर्गतसिकतादिप्रसङ्गं न स्यात्, सन्निकर्षाभावादिति दूषणमपि  
निरस्तमित्याह—जलाद्युपाधीति । ननूपाधिप्रतिहतानां बिम्बदेशप्राप्त्यु-  
पगमे पृष्ठभागव्यवहितपदार्थस्यापि प्रतिबिम्बप्रसङ्ग इति चेत् । नायं दोषः ।  
फलबलेन शरीरावयवानां सन्निकर्षविघटकत्वकल्पनादिसभिप्रेत्याह—इ-  
त्यादिकल्पनादिति । नयनरश्मीनां परावृत्त्य बिम्बग्राहित्वं सुरेश्वरा-  
चार्यैरुक्तम्—

‘दर्पणाभिहता दृष्टिः परावृत्त्य स्वमाननम् ।

व्याप्नुवत्याभिमुख्येन व्यत्यस्तं दर्शयेन्मुखम्’ ॥ इति ।

बिम्बप्रतिबिम्बयोर्भेदपक्षनिराकरणपूर्वकं तदभेदपक्षो निरूपितः ।

(वे०सू०मं०) अद्वैतविद्याचार्यास्तु पार्श्वस्थैर्भेददर्शनात् ॥

ग्रीवास्थादन्यदध्यस्तं प्रतिबिम्बमुखं विदुः ॥ २१ ॥

अद्वैतविद्याकृतस्तु प्रतिबिम्बस्य मिथ्यात्वमभ्युपगच्छ-  
तां त्रिविधजीववादिनां विद्यारण्यगुरुप्रभृतीनामभिप्रायमेवमाहुः—

चैत्रमुखाद् भेदेन तत्सदृशत्वेन च पार्श्वस्थैः स्पष्टं नि-  
रीक्ष्यमाणं दर्पणे तत्प्रतिबिम्बं ततो भिन्नं स्वरूपतो मिथ्यैव,  
स्वकरगतादिव रजताच्छुक्तिरजतम् । न च 'दर्पणे मम मुखं  
भाति' इति बिम्बाभेदज्ञानविरोधः । स्पष्टभेदद्वित्वप्रत्यङ्मुखत्वा-  
दिज्ञानविरोधेनाभेदज्ञानासम्भवाद् । 'दर्पणे मम मुखम्' इति  
व्यपदेशस्य स्वच्छायामुखे स्वमुखव्यपदेशवद् गौणत्वाच्च ।

इदानीं तयो रभेदनिराकरणपूर्वकं भेदपक्षं निरूपयति—अद्वैतविद्याकृत-  
स्त्विति । त्रिविधेति । पारमार्थिकव्यावहारिकप्रातिभासिकभेदेन जीव-  
स्त्रिविध इति पक्षः प्रथमपरिच्छेदे निरूपित इति बोध्यम् । एवमिति ।  
वक्ष्यमाणप्रकारेणेत्यर्थः । चैत्रेति । चैत्रो यदा दर्पणे स्वमुखं पश्यति, तदा  
पार्श्वस्थैश्चैत्रग्रीवायां बिम्बभूतं मुखं दर्पणे चैत्रमुखप्रतिबिम्बं च परस्परं भि-  
न्नत्वेन परस्परं सदृशत्वेन चासन्दिग्धाविपर्यस्तमनुभूयते इत्यर्थः । स्वकरेति ।  
स्वहस्तगताद् सत्परजनाद् भिन्नत्वेन तत्सदृशत्वेन चानुभूयमानं शुक्ति-  
रजतं यथा तद्विन्नम्, मिथ्या च, तद्वदित्यर्थः । अभेदज्ञानमसिद्धमिहाह—स्प-  
ष्टेति । उदाहृतजरजतयोरभेदज्ञानादर्शनादिति भावः । आदिपदं ग्राह्य-  
त्वग्रीवास्थत्वदर्पणस्थत्वस्वातन्त्र्यादिसङ्ग्रहार्थम् । तर्हि सर्वानुभवसिद्ध-  
स्याभेदव्यपदेशस्य का गतिः ज्ञानपूर्वकत्वाद्यपदेशस्येत्याशङ्क्य नायमभे-  
दव्यपदेश इत्याह—दर्पणे ममेति । स्फुटभेदज्ञाने सति अभेदव्यपदेशाया-  
गादिति भावः । ननु 'दर्पणे मम मुखं भाति' 'मम मुखं मलिनं भाति' 'मम  
मुखं दीर्घं भाति' 'मुखं ग्रीवास्थमेव, न दर्पणादौ' इत्यभेदानुभवानामपि स्फु-  
टानां भूयसां सत्त्वादभेदव्यपदेशो मुख्यः । अभेदानुभवविरोधेन भेदा-  
नुभवस्यैवासम्भवाद् भेदव्यपदेशमात्रमवशिष्यते । तच्च बिम्बप्रतिबिम्ब-  
योर्वस्तुगत्या भेदाभावेऽपि कल्पितभेदसत्त्वाद्ग्रहयते इति वैप्ररीक्ष्यमाशङ्क्य

न चाभेदज्ञानविरोधाद् भेदव्यपदेश एव गौणः किं न स्यादिति शङ्क्यम् । बालानां प्रतिबिम्बे पुरुषान्तरभ्रमस्य हानोपादित्साद्यर्थक्रियापर्यन्तस्यापलपितुमशक्यत्वात् । न च प्रेक्षावतामपि स्वमुखविशेषपरिज्ञानाय दर्पणाद्युपादानदर्शनाद् अभेदज्ञानमप्यर्थक्रियापर्यन्तमिति वाच्यम् । भेदेऽपि प्रतिबिम्बस्य बिम्बसमानाकारत्वनियमविशेषपरिज्ञानादेव तदुपादानोपपत्तेः ।

निषेधति—न चेत्यादिना । प्रतिबिम्बगोचरप्रवृत्त्यादिदर्शनं तस्य बिम्बाद् भेदं विना न सिध्यतीति विनिगमकमाह—बालानामिति । बालाः खलु जलाशयादौ भयङ्करं प्रतिबिम्बं दृष्ट्वा तं विहाय पलायन्ते, सौम्यं प्रीतिकरं प्रतिबिम्बं दृष्ट्वा तमुपादातुमिच्छन्ति, प्रतिबिम्बदेशं गच्छन्ति चेति सर्वानुभवसिद्धम् ।

तदुक्तं कर्णामृताचार्यैः—

‘रत्नस्थले जानुचरः कुमारः सङ्क्रान्तमात्मीयमुखारविन्दम् ।

आदातुकामस्तदलाभखेदाद्विलोक्य धात्रीवदनं रुरोद ॥’ इति ।

कुमारः श्रीकृष्णरूपशिशुः अतिनिर्मलरत्नमयवेदिकायां जानुभ्यां मञ्जरन् तत्र सङ्क्रान्तं प्रतिबिम्बितं विविधैः कुण्डलादिभूषणैर्भूषितं निःसीमसौन्दर्योपेतं गोपीजनमनोहरं ब्रह्मादिभिरपि सदा स्पृहणीयं स्वकीयमुखारविन्दमुपलभ्य लोकसिद्धां बालचेष्टामनुवर्तमानस्तदादानेच्छया चिरकालं हस्तव्यापारं कृत्वाऽपि यदा तन्न लब्धवान्, तदा तदलाभखेदेन धात्र्या मुखं दृष्ट्वा ‘त्वया इदं गृहीत्वा मह्यं देयम्’ इत्यभिप्रेतमानो मुक्तकण्ठतया रोदनं कृतवानित्यर्थः ।

अभेदज्ञानस्याप्यर्थक्रियापर्यन्तत्वं समानमित्याशङ्क्य निषेधति—न चेत्यादिना । यदि बिम्बप्रतिबिम्बयोर्वस्तुतो भेद एव, तदा परीक्षकाणां तज्जेदनिर्णय आवश्यक इति तेषां स्वमुखगतविशेषनिर्णयाय दर्पणाद्यादानं न स्यात् । तेषामपि तद्दर्शनादभेदनिश्चयस्तेषां वाच्य इत्यर्थः । तेषां प्रवृत्तेरन्यथासिद्धिमाह—भेदेऽपीति । बिम्बप्रतिबिम्बयोः स्वरूपतो भेदे सत्यपीत्यर्थः । परीक्षकत्वादेव तेषामुक्तोपपत्तिभिर्भेदनिश्चयवत्त्वं निश्चयविशेषज्ञानवत्त्वं च सम्भवतीति भावः ।

यत्तु 'नात्र मुखम्' इति दर्पणे मुखसंसर्गमात्रस्य बाधः, न मुखस्येति । तन्न । 'नेदं रजतम्' इत्यत्रापि इदमर्थे रजततादात्म्यमा-

ननु बालानां प्रतिबिम्बगोचरहानादिक्रियाऽपि बिम्बस्योपाधिस्थ-  
त्वभ्रमादेव सम्भवतीत्यन्यथासिद्धिस्तत्रापि तुल्या । तथा च बिम्बप्रतिबि-  
म्बयोर्भेदाभेदानुभवानां भेदाभेदप्रयुक्तार्थक्रियाणां च तुल्यत्वे सति अभेदस्य  
स्वाभाविकत्वकल्पनमेव युक्तम् । लाघवाद्, बिम्बप्रतिबिम्बभावापन्नतया  
श्रुतिसिद्धजीवब्रह्माभेदप्रतिपत्त्युपयोगितया लौकिकबिम्बप्रतिबिम्बाभेदकल्प-  
नस्याभेदश्रुत्युपोद्धलितत्वाच्च, प्रतिबिम्बजीवस्यैव ब्रह्माभेदसम्भवे तदति-  
रिक्तपारमार्थिकावच्छिन्नजीवकल्पनाया गौरवग्रस्तत्वाच्च, "यथा ह्ययं ज्योति-  
रात्मा विवस्वान्" इत्यादिमन्त्रस्य तयोरभेदपक्ष एव स्वारस्याच्च ।

तत्र हि यथा विवस्वदादेर्वहुपूपाधिषु प्रतिबिम्बितत्वप्रयुक्तं नाना-  
त्वम्, स्वत एकत्वम्, तथा चैतन्यस्य बहुपूपाधिषु प्रतिबिम्बितत्वप्रयुक्तं ना-  
नात्वं स्वत एकत्वमिति प्रतिपाद्यते । तच्च बिम्बप्रतिबिम्बयोर्भेदपक्षे न स-  
म्भवति । तत्पक्षे हि बिम्बचैतन्यस्यैकत्वं प्रतिबिम्बानां नानात्वमिति प-  
र्यवसानेनैकस्यैवौपाधिकनानात्वपर्यवसानासम्भवात् । तस्माच्चैतन्यप्रतिबि-  
म्बाङ्गीकारपक्षे लोके चैत्रप्रतिबिम्बस्थले च बिम्बप्रतिबिम्बयोरभेदपक्ष एव  
विवरणाद्यभिमतः श्रेयानिति चेत् सत्यम् ।

सूक्ष्मदृष्ट्या एवमेव । अत्र एव भामतीनिबन्धनादिषु जीवब्रह्मणो-  
रभेदेऽपि लौकिकबिम्बप्रतिबिम्बयोरिव कल्पितभेदसत्त्वाद्धर्मव्यवस्थेति सा-  
र्वत्रिको व्यवहारः । श्रीविद्यारण्यगुरुप्रभृतिभिस्तु मन्दाधिकारिणां तत्त्वे  
बुद्ध्यारोहाय प्रतिबिम्बोत्पत्तिप्रक्रिया उपपादिता । मन्दाधिकारिणां हि  
यथा 'कर्तृत्वभोक्तृत्वादिसंसारश्रयश्चिदाभासो मिथ्याभूतः, स चात्मा न भ-  
वति, आत्मा त्वसङ्गचैतन्यरूपो न संसाराश्रयः' इति प्रक्रियया तत्त्वं बुद्धा-  
वारोहति, न तथा 'आत्मनो ब्रह्मप्रतिबिम्बस्य स्वतः सिद्धं ब्रह्मत्वम्, अन्तःकर-  
णतादात्म्यात् संसाराश्रयत्वम्' इति प्रक्रियया तत्त्वं बुद्धावारोहति । लोके वि-  
रुद्धधर्मासाङ्ग्यस्य धर्मभेदस्थल इव धर्मभेदस्थले स्फुटत्वाभावात् । अयं  
च तेषामभिप्रायः कूटस्थदीपे 'यया यया भवेत् पुंसां' इति वार्तिकवच-  
नोदाहरणेन स्पष्टः । तच्च वचनम् आदावेवोदाहृत्य व्याख्यातमिति संक्षेपः ।

प्रतिबिम्बस्थले दर्पणस्थत्वादिरूपसंसर्गमात्रबाधमुक्तमनूय प्रतिबि-  
म्बा प्रतिबिम्बस्वरूपबाधं साधयति—यच्चित्त्यादिना । आपत्तेरि-

तस्य बाधो, न रजतस्येत्यापत्तेः । यदि च इदमंशे रजतस्य तादात्म्येनाध्यासाद् 'नेदं रजतम्' इति तादात्म्येन रजतस्यैव बाधः, न तादात्म्यमात्रस्य, तदा दर्पणे मुखस्य संसर्गितयाऽध्यासाद् 'नात्त मुखम्' इति संसर्गितया मुखस्यैव बाधः, न संसर्गमात्रस्येति तुल्यम् ।

यत्तु धर्मिणोऽप्यध्यासकल्पने गौरवमिति, तद् रजताभासकल्पनागौरववत् प्रामाणिकत्वान्न दोषः । स्वनेत्रगोलकादिप्रतिबिम्बभ्रमस्थले बिम्बापरोक्ष्यकल्पनोपायाभावात् । नयनरश्मीनामुपाधिप्रतिहतानां बिम्बप्राप्तिकल्पने हि दृष्टविरुद्धं बह्वापद्यते । कथं हि जलसन्निकर्षे केषुचिन्नयनरश्मिषु अप्रतिहतमन्तर्गच्छत्सु अन्ये जलसम्बन्धेनापि प्रतिहन्यमाना नितान्तमृदवः सकलनयनरश्मिप्रतिघातिनं किरणसमूहं निर्जित्य तन्मध्यगतं

ति । तथा च शुक्तिरजतस्यानिर्वचनीयत्वं सिद्धान्ताभिमतं न स्यादिति भावः । अत्र यद्यपि तादात्म्यमात्रस्य बाध्यत्वेऽपि रजतस्यानिर्वचनीयस्योत्पत्तिरनिवार्या, देशान्तरस्थरजतादेः संविदभिन्नत्वाभावेन पुरोवर्त्यभिन्नतया प्रत्यक्षत्वानुपपत्तिरित्युक्तत्वात्, तथापि शुक्तिरजतस्य बाधोऽप्युपपादयितुं शक्यते इति मत्वा बिम्बप्रतिबिम्बाभेदवादी शङ्कते—यदि चेति । संसर्गितयेति । आधेयतयेत्यर्थः ।

प्रामाणिकत्वादिति । बाधकप्रमाणस्य शुक्तिरजत इव प्रतिबिम्बेऽपि सत्त्वेनाध्यासकल्पनागौरवस्य तन्मूलकत्वाविशेषादित्यर्थः । अभेदपक्षे स्वमुखगतनयनगोलकादिप्रतिबिम्बस्यापरोक्ष्यासम्भवाच्च तदध्यासकल्पनागौरवं प्रामाणिकमित्याह—स्वनेत्रेति । पूर्वोक्तोपायमनुय निराकरोति—नयनरश्मीनामिति । किरणसमूहमिति । सूर्यकिरणसमूहमित्यर्थः । नन्वत्र जलस्य प्रतिघातकत्वं न कल्प्यते, किं तु जलान्तर्गतसिकतादीनाम् । अतो न नितान्तमृदुत्वम् । यथा सूर्यादिकिरणानां स्वतन्मृणादिदाहकत्वाभावेऽपि सूर्यकान्तमणिप्रतिहतानां तदाहकत्वम्, तथा नयनकिरणानां स्वतस्सूर्यकिरणप्रतिघातकत्वाभावेऽपि प्रतिबिम्बोपाधिप्रति-



सूर्यमण्डलं प्रविशेयुः । कथं च चन्द्रावलोकन इव तत्प्रति-  
बिम्बावलोकनेऽपि अमृतशीतलं तद्विम्बसन्निकर्षाविशेषे लो-  
चनयोः शैत्याभिव्यक्त्या आप्यायनं न स्यात् । कथं च  
जलसम्बन्धेनापि प्रतिहन्यमानाः शिलादिसम्बन्धेन न प्रति-  
हन्येरन् । तत्प्रतिहत्या परावृत्तौ वा नयनगोलकादिभिर्न  
संसृज्येरन् । तत्संसर्गे वा संसृष्टं न साक्षात्कारयेयुः ।  
दोषेणापि हि विशेषांशग्रहणमात्रं प्रतिबध्यमानं दृश्यते, न तु

हतानां तद्विजये सामर्थ्यातिशयकल्पनोपपद्यते । तथा च नोक्तदोष इत्य-  
स्वरसादाह—कथं चेति । कथं चाप्यायनं न स्यादिति सम्बन्धः । अपृ-  
तामिव शीतलं यत् तस्य चन्द्रस्य बिम्बं तत्सन्निकर्षाविशेषे इत्य-  
र्थः । आप्यायनम् औष्ण्यशान्तिः । यदा पुमानधोमुखस्सन् जलाशयादौ  
चन्द्रमण्डलप्रतिबिम्बं नैरन्तर्येण पश्यति, तदा लोचनयोश्शैत्याभिव्यक्त्यादि-  
कं स्याद्, बिम्बप्रतिबिम्बयोरभेदेन प्रतिबिम्बसन्निकर्षस्यैव बिम्बसन्निक-  
र्षत्वादित्यर्थः । ननु लोचनयोः शैत्याभिव्यक्तिश्चन्द्रसन्निक-  
र्षादिकृता न भवति, किं तु तयोश्चन्द्रकिरणसंसर्गसन्ततिकृता । तथा चा-  
धोमुखस्य लोचनयोस्तदभावाच्चन्द्रसन्निकर्षतद्दर्शनसत्त्वेऽपि न शैत्या-  
भिव्यक्त्यादिप्रसक्तिरित्यस्वरसादाह—कथं च जलेति । कथं च  
न प्रतिहन्येरन्निति सम्बन्धः । प्रतिहन्येरन्नेवेत्यर्थः । ततः किम्, त-  
त्राह—तत्प्रतिहत्येति । कथं न संसृज्येरन्निति सम्बन्धः ।  
ततोऽपि किम्, तत्राह—तत्संसर्गे चेति । शिलादिदर्शनकाले  
शिलादिना प्रतिहताः नयनरश्मयः स्वमुखगतनयनगोलकादिभिस्तं-  
सृष्टाश्चेत् संसृष्टं नयनगोलकादिकं कथं न साक्षात्कारयेयुः । साक्षा-  
त्कारयेयुरेवेत्यर्थः । ननु दोषबलात् संसृष्टमपि न साक्षात्कारयेयुः,  
अतो नोक्तदोष इत्यत आह—दोषेणापि ह्येति । दृश्यते इति ।  
शुक्तिरजतादिभ्रमस्थलेष्विति शेषः । तथा च शिलादिसन्निकर्षकाले  
मुखत्वादिसामान्यरूपेण वा स्वमुखसाक्षात्कारप्रसङ्ग इति भावः ।

वस्तुतस्तु अनन्यथासिद्धफलबलात् स्वच्छद्रव्यस्य तत्संसृष्टस्य वा  
प्रतिबिम्बोद्दययोग्यस्यैव प्रतिघातकत्वमुपेयते । अतो नोक्तदोष इति बोध्यम् ।

सन्निकृष्टधर्मिस्वरूपग्रहणमपि ।

प्रतिमुखाध्यासपक्षे तु न किञ्चिद् दृष्टविरुद्धं कल्पनीयम् ।

तथाहि—अव्यवहितस्थूलोद्भूतरूपस्येव चाक्षुषाध्यासदर्श-  
नाद्विम्बगतस्थौल्योद्भूतरूपयोः स्वाश्रयसाक्षात्कारकारणत्वेन  
क्लृप्तयोः स्वाश्रयप्रतिबिम्बाध्यासेऽपि कारणत्वम्, कुड्याद्यावरणद्र-  
व्यस्य त्वगिन्द्रियादिन्यायेन प्राप्यकारितयाऽवगतनयनसन्निकर्षवि-  
घटनद्वारा व्यवहितवस्तुसाक्षात्कारप्रतिबन्धकत्वेन क्लृप्तस्य व्य-  
वहितप्रतिबिम्बाध्यासेऽपि विनैव द्वारान्तरं प्रतिबन्धकत्वं च  
कल्पनीयम् । तत्र को विरोधः क्वचित् कारणत्वादिना क्लृप्तस्य  
फलबलादन्यत्रापि कारणत्वादिकल्पने ।

एवं विम्बप्रतिबिम्बाभेदपक्षे दृष्टविरोधबाहुल्यमापाततो दर्शयित्वा  
प्रतिबिम्बाध्यासोत्पत्तिपक्षमुपपादयति—प्रतिमुखाध्यासपक्षे त्विति ।  
कारणत्वं प्रतिबन्धकत्वं च कल्पनीयमिति सम्बन्धः । स्वाश्रयेति ।  
महत्त्वोद्भूतरूपाश्रयद्रव्यगोचरचाक्षुषत्वाविच्छन्नं प्रति घटादिचाक्षुषे क्लृ-  
प्तयोरित्यर्थः । द्वितीयस्वपदमपि स्थौल्योद्भूतरूपपरम् । अध्यासेऽपीति ।  
विम्बभूतमुखादिचाक्षुष इव स्वाश्रयमुखादेर्यः प्रतिबिम्बरूपोऽध्यासः, तदु-  
त्पत्तावपीत्यर्थः ।

यदुक्तं 'प्रतिबिम्बाध्यासं प्रति कुड्यादेस्साक्षात्प्रतिबन्धकत्वस्वीकारे  
अन्यत्रापि तथात्वापत्त्या सन्निकर्षमात्रविलोपमङ्गः' इति, तत्र । सन्निक-  
र्षहेतुत्वग्राहकप्रमाणानुरोधेन सन्निकर्षविघटनद्वारैव तस्य प्रत्यक्षप्रतिबन्ध-  
कत्वाभ्युपगमादिशाशयेन सन्निकर्षस्य हेतुत्वग्राहकप्रमाणं सूचयति—  
त्वगिन्द्रियेति । त्वगिन्द्रियस्य विषयं प्राप्तस्यैव विषयप्रत्यक्षकारित्व-  
दर्शनात्तद्दृष्टान्तेन नयनादेरपि प्राप्यकारित्वमवगतमित्यर्थः । व्यवहि-  
तेति छेदः । व्यवहितप्रतिबिम्बेति । कुड्यादिव्यवहितस्य मुखा-  
देः प्रतिबिम्बाध्यासे साक्षात्प्रतिबन्धकत्वं कल्पनीयम् । अन्यथा प्र-  
तिबिम्बोत्पत्तिपक्षे विम्बसन्निकर्षस्य हेतुत्वानुपगमेन व्यवहितस्यापि प्र-  
तिबिम्बप्रसङ्गस्य प्राग्दर्शितत्वादित्यर्थः । तत्र कल्पने को विरोध इति सम्ब-  
न्धः । तस्मिन् कल्पने इत्यर्थः ।

एतेनोपाधिप्रतिहतनयनरश्मीनां बिम्बप्राप्त्यनुपगमे व्यव-  
हितस्योद्भूतरूपादिरहितस्य च चाक्षुषप्रतिबिम्बभ्रमप्रसङ्ग  
इति निरस्तम् ।

किं च तदुपगमे एव उक्तदूषणप्रसङ्गः । कथम् ? । साक्षात्  
सूर्यावलोकन इव विना चक्षुर्विक्षेपमवनतमौलिना निरीक्ष्य-  
माणे सलिले ततः प्रतिहतानां नयनरश्मीनामूर्ध्वमुत्प्लुत्य बिम्ब-  
सूर्यग्राहकत्ववत् तिर्यक्चक्षुर्विक्षेपं विना ऋजुचक्षुषा दर्पणे वि-  
लोक्यमाने तत्प्रतिहतानां पार्श्वस्थमुखग्राहकत्ववच्च वदनसाची-  
करणाभावेऽप्युपाधिपूतिहतानां पृष्ठभागव्यवहितग्राहकत्वं तावदु-  
वारम् । उपाधिपूतिहतनयनरश्मीनां प्रतिनिवृत्तिनियमं विहाय

अव्यवाहितत्वस्थूलत्वादभूतरूपाणां मुखादिप्रतिबिम्बाध्यासापयोगक-  
ल्पनस्य प्रयोजनमाह—एतेनेति । आदिपदं स्थौल्यसङ्ग्रहार्थम् ।  
उक्तेति । व्यवहृतादिप्रतिबिम्बप्रसङ्ग इत्यर्थः । प्रसङ्गप्रकारानभिज्ञः  
पृच्छति—कथमिति । तमाह—साक्षादिति । गगनस्थसूर्यावलोकने  
चक्षुर्विक्षेपः क्लृप्तः तं विनेत्यर्थः । अवनतमौलिना—अधोमुखेन ।  
तिर्यगिति । स्वाभिमुखे दर्पणे स्वप्रतिबिम्बग्रहणकाले स्वपार्श्वस्थित-  
पुरुषप्रतिबिम्बग्रहणमप्यास्ति । प्रतिबिम्बाभावकाले स्वपार्श्वस्थितपुरुषग्र-  
हणाय स्वचक्षुषस्तिर्यग्विक्षेपोऽस्ति । ऋजुचक्षुषा स्वाभिमुखपुरुषस्येव  
स्वपार्श्वस्थितपुरुषस्य ग्रहणादर्शनात् । तथा च स्वाभिमुखे दर्पणे  
स्वपार्श्वस्थितपुरुषप्रतिबिम्बग्रहणाय चक्षुषस्तिर्यग्विक्षेपं विना दर्पणप्रति-  
हतानां स्वपार्श्वस्थितपुरुषग्राहकत्ववदित्यर्थः । वदनेति । वदनसाची-  
करणं नाम चक्षुषा स्वपृष्ठभागव्यवहितपदार्थग्रहणानुकूलो वदनव्यापा-  
रः । प्रतिनिवृत्तिनियममिति । नयनगोलकाभिमुखविषयप्रतिह-  
तानां पुनर्गोलकद्वारा शरीरान्तःप्रवेशनियममित्यर्थः । ननु प्रतिनि-  
वृत्तिनियमाभावपक्षेऽपि बिम्बसन्निकर्षविघटकव्यवधानाभावापेक्षाऽस्ति ।  
अवनतमौलिनयनरश्मीनां सूर्यप्राप्तिस्थले, ऋजुचक्षुषा दर्पणे विलोक्यमाने  
दर्पणप्रतिहतानां पार्श्वस्थपुरुषप्राप्तिस्थले च सन्निकर्षविघटकाभावात्  
तत्प्राप्तिस्सम्भवति । प्रकृते च शरीरतदवयवानां व्यवधायकानां स-

यत्र बिम्बं तत्रैव गमनोपगमात् । तथा मलिनदर्पणे श्याम-  
त्वा गौरमुखप्रतिबिम्बस्थले विद्यमानस्यापि बिम्बगतगौररूपस्य  
चाक्षुषज्ञानेऽनुपयोगितया पीतशङ्खभ्रमन्यायेनारोप्यरूपवैशिष्ट्ये-  
नैव बिम्बमुखस्य चाक्षुषत्वं निर्वाह्यमिति, तथैव नीरूपस्यापि  
दर्पणोपाधिश्यामत्ववैशिष्ट्येन चाक्षुषप्रतिबिम्बभ्रमविषयत्वमपि  
दुर्वारम् । स्वतो नीरूपस्यापि नभसोऽध्यस्तनैल्यवैशिष्ट्येन  
चाक्षुषत्वसंप्रतिपत्तेः । तस्मात् स्वरूपतः प्रतिमुखाध्यासप-

त्वाद् दर्पणप्रतिहतानां न पृष्ठभागव्यवहितवस्तुप्राप्तिरित्येवस्वरसादाह—  
तथेति । उपाधिप्रतिहतनयनरश्मीनां प्रतिनिष्टत्तिनियमाभावपक्षे  
भागव्यवहितस्य प्रतिबिम्बापत्तिवक्त्ररूपवाय्वादेरपि चाक्षुषप्रतिबि-  
म्बप्रतिबिम्बत्वं दूषणान्तरसमुच्चयार्थस्तथाशब्दः । ननु नीरूपस्याधीरमि-  
ददर्पणाद्युपाधिगतरूपोपधानेन चाक्षुषप्रतिबिम्बभ्रमविषयत्वं ननुदुर्भू-  
तपुपपन्नम् । द्रव्यस्य चाक्षुषप्रतिबिम्बभ्रमे बिम्बगतत्वमभ्रमे बि-  
म्बरूपस्यापि कारणत्वादिसाशङ्क्य द्रव्यगोचरचाक्षुषमलिनदर्पणे गौरमु-  
खगतद्रव्यस्यानुपयोगाद् नैवमित्याह—मलिनेऽदृष्टे, न गौरतया, तथा  
स्य प्रतिबिम्बे सति प्रतिबिम्बं श्यामत्वं, तस्य गौरमुखस्य चाक्षुष-  
च तत्र गौरमुखे आरोप्येणैव श्यामरूपे द्रव्यस्य चाक्षुषत्वे दृष्टा-  
त्वं निर्वाह्यमित्यर्थः । आरोप्यरूपेणैव तत्रैव द्रव्यगतोपपदनावसरे 'शङ्खस्यारोप्य-  
न्तमाह—पीतशङ्खेति । कल्पितं, नान्यथा' इत्युक्तमिति भावः ।  
पीतरूपविशिष्टतयैव भ्रमस्थले चाक्षुषत्वम्, नान्यथा' इत्युक्तमिति भावः ।

वस्तुतस्तु 'द्रव्यचाक्षुषे' द्रव्यगतमेवोद्भूतरूपं कारणम्' इति न नीरू-  
पद्रव्यस्य चाक्षुषप्रतिबिम्बभ्रमविषयत्वं प्रसज्यते । मलिनदर्पणे गौ-  
रमुखप्रतिबिम्बभ्रमस्थले पीतशङ्खादिभ्रमस्थले च 'श्यामं मुखम्' 'पीतश-  
ङ्खं' इत्यादिभ्रमप्रधानभूमिज्ञानेऽध्यासकारणभूते गौरशङ्खादिरूपस्य कार-  
णतया उपयोगाभवासिद्धेः । द्रव्यचाक्षुषे रूपविषयकत्वनियमाभावस्य क-  
वितार्किकग्रन्थकारणानावसरे दीक्षितत्वेन पीतशङ्खभ्रमसम्भवाच्चेति बोध्यम् ।

अरोप्यरूपविशिष्टतयैव चाक्षुषत्वे उदाहरणान्तरमाह—स्वत इति ।  
सम्प्रतिपत्तेरिति । आपाततो गमनस्य चाक्षुषप्रतिबिम्बत्वं कवितार्किक-  
माश्रयः । आचार्याणां मते तु गमनव्यापितोरा-

क्ष एव श्रेयान् ।

(वे०सू०म०) सामान्यतोऽपि संस्कारो विशेषारोपकारणम् ॥

स्वप्ने तथैव वाच्यत्वादिह बिम्बानुसारिता ॥२२॥

न च तत्रापि पूर्वानुभवसंस्कारदौर्घट्यम् । पुरुषसामान्यानुभवसंस्कारमात्रेण स्वप्नेष्वदृष्टचरपुरुषाध्यासवन्मुखसामान्यानुभवसंस्कारमात्रेण दर्पणेषु मुखविशेषाध्यासोपपत्तेः ।

इयांस्तु भेदः—स्वप्नेषु शुभाशुभहेत्वदृष्टानुरोधेन पुरुषाकृतिविशेषाध्यासः, इह तु बिम्बसन्निधानानुरोधेन मुखाकृतिविशेषाध्यास इति ।

न च प्रतिबिम्बस्य स्वरूपतो मिथ्यात्वे ब्रह्मप्रति-  
त्वेऽप्यस्यापि मिथ्यात्वापत्तिर्दोषः । प्रतिबिम्बजीवस्य तथा-

लोकादिगोचरजीवस्य सत्यतया मुक्तिभाक्त्वोपपत्तेरिति ॥

काद्यनुगतगमनादृष्ट्या आलोकाद्यवाच्छब्दचैतन्याभिव्यक्तिकाले आलो-  
च्छिन्ने साक्षिणि नैतन्पस्याप्यभिव्यक्तिं स्वीकृत्याभिव्यक्ते गगताव-  
सिमात्रभास्यत्वादिति ध्यासाभ्युपगमेन नैल्यादिविशिष्टगगनस्य सा-  
धाव साधकसत्त्वाच्चेति भावः तस्मादिति । दृष्टविरोधरूपवाधकाभा-  
ति वस्तुगतिः । श्रेयानिति । मन्दाधिकारिणः प्रती-

‘उपाधिप्रतिहतानां बिम्बमाप्स्यन्ते’ अथ्यस्यमानमुखतज्जातीयगो-  
चरपूर्वानुभवासम्भवाद्ध्यासकारणसंस्कारानु-  
रोति—न च तत्रापीति । प्रतिबिम्बाध्यासपर-  
चेत्यर्थः । अदृष्टचरेति । कदाऽप्यननुभूतेत्यर्थः ।

ननु मुखसामान्यानुभवजन्यसंस्कारस्य प्रतिमुग्ध्यामहेतुत्वे चैत्र-  
मुखदर्पणयोः सान्निध्ये सति यस्य कस्यापि मुखस्याध्यमपसङ्गः स्वप्नवदे-  
व, न तु नियमेनाभिमुखमुखाध्यास इत्याशङ्क्य व्यवस्थामाह—इयांस्तु  
भेद इति । स्वप्नप्रतिबिम्बाध्यासयोरिति शेषः । आदौ ‘त्रिविधजीववा-  
दिनाम्’ इति विशेषणेन सूचितं परिहारमाविष्करोति—प्रतिबिम्बजीवस्ये-  
ति । मुक्तिभाक्त्वं ब्रह्माभेदः ।

(वे०सू०मं०) न छाया नापि वस्त्वन्यत्प्रतिबिम्बमसंभवात् ॥

यत्तु प्रतिबिम्बं दर्पणादिषु मुखच्छायाविशेषरूपतया सत्यमेवेति कस्यचिन्मतम्, तन्न । छाया हि नाम शरीरादेस्तत्तद्व्यवचैरालोके कियदेशव्यापिनि निरुद्धे तत्र देशे लब्धात्मकं तम एव । न च मौक्तिकमाणिक्यादिप्रतिबिम्बस्य तमोविरुद्ध-सितलोहितादिरूपवतस्तमोरूपच्छायात्वं युक्तम् । न वा तमो-रूपच्छायारहिततपनादिप्रतिबिम्बस्य तथात्वमुपपन्नम् ।

ननु तर्हि प्रतिबिम्बरूपच्छायायास्तमोरूपत्वासम्भवे द्रव्यान्तरत्वमस्तु, क्लृप्तद्रव्यानन्तर्भावे तमोवद् द्रव्यान्तरत्वकल्पनो-पपत्तेरिति चेत् । तत् किं द्रव्यान्तरे प्रतीयमानरूपपरिमाणसंस्था-नविशेषप्रत्यङ्मुखत्वादिधर्मयुक्तम्, तद्रहितं वा स्यात् ? । अन्त्ये

प्रतिबिम्बस्य मिथ्यात्वदाढ्याय तत्सत्यत्वमतं दूषयितुमनुभाषणे-य-त्तिवति । ननु वृक्षादिच्छायायाः नैल्यदर्शनात्प्रतिबिम्बेषु प्रायेण नैल्याद-र्शनेन छायावैलक्षण्यसत्त्वात् प्रतिबिम्बस्य छायारूपत्वमनुपपन्नमिति शङ्कानिराकरणार्थं विशेषपदम्, तथा च बिम्बभिन्नोऽपि मुखाद्याभासः युक्तिरजनादिवत् प्रातिभासिको न भवति, किं तु बिम्बवत् सत्यः । छा-याविशेषरूपत्वाभ्युपगमात्तत्सत्यार्थः । छायाया नीलरूपवच्चनियमात्तद्विशे-षरूपत्वं प्रतिबिम्बस्य न सम्भवतीति छायास्वरूपकथनपूर्वकं दूषयति-तमेति । शरीरादेश्छाया नाम तम एव, नान्यदिति प्रसिद्धमित्यर्थः । कियदेशव्यापिन्यालोके शरीरतद्व्यवचैरनिरुद्धे सतीति सम्बन्धः । न चे-ति । मौक्तिकस्फटिकादिप्रतिबिम्बस्य सितरूपवतस्तद्विरुद्धतमोरूपच्छा-यात्वं न युक्तम्, तथा माणिक्यकनकादिप्रतिबिम्बस्य लोहितपीतरूपादिमत्त-स्तद्विरुद्धच्छायात्वं न युक्तमिति त्रिभज्य योजनीयम् । तपनादेश्छायैव नास्तीति तत्प्रतिबिम्बस्य छायारूपत्वमनुपपन्नमेवेत्यर्थः । तमोवदिति । यथा तमसो द्रव्यस्य क्लृप्तद्रव्यानन्तर्भावे सिद्धान्ते दशमद्रव्यत्वं कल्पितं तद्दिश्यर्थः । प्रथमे कथं सत्यतानिर्वाह इति सम्बन्धः । यद्येकमपि दर्प-णं विशालं स्यात्, तदा अनेकप्रतिबिम्बानामसङ्कीर्णतया तत्रावस्थानं

न तेन द्रव्यान्तरेण रूपविशेषादिघटितप्रतिबिम्बोपलम्भनिर्वाह इति व्यर्थं तत्कल्पनम् । प्रथमे तु कथमेकस्मिन्नल्पपरिमाणे युगपदसंकीर्णतया प्रतीयमानानां महापरिमाणानामनेकमुखेप्रतिबिम्बानां सत्यतानिर्वाहः ? । कथं च निबिडावयवानुस्यूते दर्पणे तथैवावतिष्ठमाने तदन्तर्हनुनासिकाद्यनेकनिम्नोन्नतप्रदेशवतो द्रव्यान्तरस्योत्पत्तिः ? । किं च सितपीतरक्ताद्यनेकवर्णादिमतः प्रतिबिम्बस्योत्पत्तौ दर्पणमध्ये स्थितं तत्सन्निहितं न तादृशं कारणमस्ति ।

सम्भवेदिति शङ्कावारणायाह—अल्पेति । अल्पपरिमाणानामपि दर्पणानामनेकत्वे सति एकैकस्मिन् दर्पणे एकैकं प्रतिबिम्बमसङ्कीर्णतयाऽवतिष्ठेत्, तदपि नास्तीत्याह—एकस्मिन्निति । एकस्मिन्नल्पपरिमाणेऽपि दर्पणे क्रमेणानेकप्रतिबिम्बानामसङ्कीर्णता स्यात्, तदपि नास्तीत्याह—युगपदिति । प्रतिबिम्बस्य पिथ्यात्वे तु नायं दोषो भवति । स्वप्नदशायां स्वल्पेऽपि शरीरस्यान्तराकाशे रथगजादिपदार्थानां तदुचितवैशाल्यस्य चाध्यासवदल्पपरिमाणेऽपि दर्पणे परस्परमसङ्कीर्णतया अनेकप्रतिबिम्बानां तदुचितवैशाल्यस्य चाध्याससम्भवादिनि भावः । कथं च द्रव्यान्तरस्योत्पत्तिरिति सम्बन्धः । सत्यस्येति शेषः । सामान्यभावाच्च न तस्योत्पत्तिः सम्भवतीत्याह—किं चेति । दर्पणस्य यो वर्णः, स एव प्रतिबिम्बस्यापीति नियमसत्त्वे तद्वर्णयुक्तं किञ्चित्कारणं दर्पणे सम्भाव्येत । न त्वेतदस्ति । दर्पणरूपविलक्षणानारूपवतां प्रतिबिम्बानामनुभवादित्याह—अनेकेति । सितपीतरक्ताद्यनेकवर्णयुक्तानां बिम्बानामेव कारणत्वमस्तु, नेत्याह—दर्पणमध्ये स्थितमिति । तेषां निमित्तत्वेऽप्युपादानत्वं न सम्भवति, प्रतिबिम्बोत्पत्तिदेशे तेषामभावादित्यर्थः । तादृशमिति । सितपीतरक्ताद्यनेकवर्णयुक्तं कारणं प्रतिबिम्बोदयकाले नियमेन नास्ति । अनुपलम्भादित्यर्थः । प्रतिबिम्बं हि दर्पणस्यान्तः दर्पणस्य पृष्ठभागे दर्पणसन्निहितमनुभूयते, न तु दर्पणमत्तरूपपरिमाणादिवर्णस्योपरिभागे । तत्तत्कारणेनापि तत्रैव भवितव्यमिति मत्वा 'दर्पणमध्ये स्थितं तत्सन्निहितम्' इत्युक्तम् । मध्यमन्तोऽन्तर्यकः ।

यद्युच्येत—‘उपाधिमध्यविश्रान्तियोग्यपरिमाणानामेव प्रति-  
बिम्बानां महापरिमाणज्ञानं तादृशनिम्नोन्नतादिज्ञानं च भ्रम  
एव । यथापूर्वं दर्पणतदवयवावस्थानाविरोधेन तादृक्प्रतिबि-  
म्बोत्पादनसमर्थं च किञ्चित् कारणं कल्प्यम्’इति । तर्हि शुक्तिर-  
जतमपि सत्यमस्तु । तत्रापि शुक्तौ यथापूर्वं स्थितायामेव तत्ता-  
दात्म्यापन्नरजतोत्पादनसमर्थं किञ्चित्कारणं परिकल्प्य तस्य रज-  
तस्य दोषत्वाभिमतकारणसहकृतेन्द्रियग्राह्यत्वनियमवर्णनोपपत्तेः  
किं ‘शुक्तिरजतमसत्यम्, प्रतिबिम्बः सत्यः’ इत्यर्धजरतीयन्याये-  
न । न च तथासति ‘रजतम्’इति दृश्यमानायाः शुक्तेरग्नौ प्रक्षेपे  
रजतवद् द्रवीभावापत्तिः । अनलकस्तूरिकादिप्रतिबिम्बस्यौ-  
ष्ण्यसौरभादिराहित्यवच्छुक्तिरजतस्य द्रवीभावयोग्यताराहित्यो  
पपत्तेः ।

प्रतिबिम्बस्वरूपमार्थं सत्यम्, तत्र प्रतीयमानधर्मास्तु कल्पिता एवेति  
तत्सत्यत्वेऽभिनिविशमानः शङ्कते—यद्युच्येतेति । वस्तुगत्या उपाधिमध्ये  
विश्रान्तियोग्याभ्येव प्रतिबिम्बान्युत्पद्यन्ते । तेषु महापरिमाणादिकं भ्रा-  
न्त्या भासते इत्यर्थः । कल्प्यमिति । नीवारावयवेषु घृहीतवप्रवा  
यथा भीमांसकैः कल्प्यन्ते, तद्वद्वर्णनावयवसंसृष्टाः प्रतिबिम्बावयवाः क-  
ल्प्या इत्यर्थः । प्रतिबन्दीमाह—तर्हीति । पूर्वोक्तदृष्टान्तं मनसि निधाय  
शुक्तिरजतस्यापि कारणं कल्पयति—तत्रापितीति । शुक्तिरजतस्थलेऽपीत्य-  
र्थः । ननु ‘शुक्तिरजतं सत्यम्’इति स्वीकारे तस्य शुक्तौ सदा सत्त्वाच्छु-  
क्तिप्रत्यक्षकाले नियमेन तदपि गृह्यते । न च गृह्यते । अतो न तस्य  
सत्यत्वं सम्भवतीत्याशङ्कां परिहरति—तस्येति । ततः किं, तत्राह—  
किमिति । अर्धजरतीयन्यायेनेति । जरती दृष्ट्वा, तस्या अर्ध  
मुखमात्रं कामयते, नाघःकायमित्येतद् यथा उपपत्तिश्चून्मम्, एवमिदम-  
पीत्यर्थः । ननु प्रसिद्धरजतमग्नौ क्षिप्तं द्रवीभवति, शुक्तिरजतं तु न  
तथेति तस्य मिथ्यात्वमेवेति मत्वा शङ्कते—न च तथासतीति ।  
तस्य सत्यत्वे सतीत्यर्थः । प्रतिबन्दीं समर्थयते—अनलेति । यद्य-



अथोच्येत—“नेदं रजतम्”, “मिथ्यैव रजतमभाद” इति सर्वसं-  
प्रतिपन्नबाधान्न शुक्तिरजतं सत्यम् इति । तर्हि ‘दर्पणे मुखं  
नास्ति, मिथ्यैवात्र दर्पणे मुखमभाद’ इत्यादिसर्वसिद्धबाधात् प्रति-  
बिम्बमप्यसत्यमित्येव युक्तम् । तस्मात्सङ्गतः प्रतिबिम्ब-  
सत्यत्वश्चादः ॥

(वे०सू०मं०) नन्वध्यासोऽप्ययुक्तोऽस्योपादानाज्ञानसंक्षयाद् ॥२३॥

ननु तन्मिथ्यात्ववादीऽप्ययुक्तः । शुक्तिरजत इव कस्य  
प्यत्र इष्टापत्तिरेव । प्रतिबिम्बसत्यत्ववादिमते शुक्तिरजतादेरपि सत्य-  
त्वसम्भवात्, तथाऽपि प्रतिबन्दीव्याजेन शुक्तिरजतादेरपि मिथ्यात्ववि-  
रूपणे तात्पर्यं बोध्यम् । प्रतिबन्धाः परिहारं शङ्कते प्रतिबिम्बसत्य-  
त्ववादी—अथोच्येतेति । परिहारसाम्यमाह—तर्हीति । मिथ्यैवावेति ।  
बिम्बप्रतिबिम्बाभेदपक्षे प्रतिबिम्बमिथ्यात्वानुभवः प्रतिबिम्बत्वविशिष्टत्वेन  
प्रतिबिम्बगोचरः, न स्वरूपेणेति बोध्यम् । ननु तर्हि शुक्तिरजत-  
मिथ्यात्वानुभवोऽपीदमर्थतादात्म्यापन्नतयैव रजतगोचरः, न स्वरूपेणेति  
वक्तुं शक्यतया ‘रजतेदमर्थयोस्तादात्म्यमात्रं कल्पितम्, रजतं त्वकल्पि-  
तम्’ इति प्रसज्येतेति चेद्, न । रजतस्य शुक्तावनुत्पत्तौ तस्य सं-  
विदभिन्नत्वाभावेन प्रत्यक्षत्वानुपपत्तेस्तस्य तत्रोत्पत्तिरपरिहार्या । तदु-  
त्पत्तौ च ‘अन्वयव्यातिरेकाभ्यामनिर्वचनीयाज्ञानमेव कारणम्, नाप्यदृ’ इति  
वाक् प्रतिपादितत्वेन तस्य मिथ्यात्वोपपत्तेः, पूर्वोक्तरीत्या बिम्बप्र-  
तिबिम्बाभेदसाधकप्रमाणसरवच्चुक्तिरजतसत्यत्वसाधकानन्यथासिद्धप्रमाण-  
भावेन शुक्तिरजतमिथ्यात्वानुभवस्य रजतस्वरूपगोचरत्वोपपत्तेश्च तस्य  
मिथ्यात्वमिति भावः । तस्मादिति । बिम्बाभिन्नस्य प्रतिबिम्बस्य  
सत्यत्वे मानाभावादित्यर्थः ॥

नन्विषति । प्रतिबिम्बाध्यासपक्षे हि तस्योपादानमज्ञानं वा-  
च्यम् । तच्च न सम्भवति । सर्वात्मना दर्पणादिरूपाभिष्ठानगोचर-  
साक्षात्कारेण दर्पणाद्यवच्छिन्नचैतन्यनिष्ठाज्ञानस्य निवृत्तत्वात् तादृशसा-  
क्षात्कारे सत्येवानुवर्तमानस्य प्रतिबिम्बाध्यासस्य तन्निवर्तत्वाद्योगाच्च नि-  
वर्तकज्ञानान्तरानुपलम्भाच्च हानैकनिवर्त्यत्वं विन्द्य तस्य मिथ्यात्वानुप-

चिदन्वयव्यतिरेकशालिनः कारणस्याज्ञानस्य निवर्तकस्य च ज्ञानस्य चानिरूपणात् ॥

(वे०सू०मं०) अत्र केचिदविद्याऽप्रावरणांशे विनश्यति ॥

विक्षेपांशेतु बिम्बादिप्रतिबद्धाऽस्य कारणम् ॥ २४ ॥

अत्र केचित्—यद्यपि सर्वात्मनाऽधिष्ठानज्ञानानन्तरमपि जायमाने प्रतिबिम्बाध्यासे नाधिष्ठानावरणमज्ञानमुपादानम्, न चाधिष्ठानविशेषांशज्ञानं निवर्तकम्, तथाऽप्यधिष्ठानाज्ञानस्यावरणशक्त्यंशेन निवृत्तावपि विक्षेपशक्त्यंशेनानुवृत्तिसम्भवात् तदेवोपादानम् । बिम्बोपाधिसन्निधिनिवृत्तिसचिवं चाधिष्ठानज्ञानं सोपादानस्य तस्य निवर्तकमिति ॥

तेः । तस्मात्तन्मिथ्यात्ववादोऽप्यसङ्गत इत्याक्षेपाभिप्रायः ।

यथा शुक्तिरजते शुक्त्यज्ञानस्य तत्कारणस्यान्वयव्यतिरेकसिद्धस्य पूर्वं निरूपणं कृतम्, तथा प्रतिबिम्बाध्यासे 'दर्पणाद्यज्ञाने सति प्रतिबिम्बाध्यासः, तदभावे तदभावः' इत्यन्वयव्यतिरेकशालिनस्तत्कारणस्याज्ञानस्य कस्यचिदनिरूपणात् तन्निवर्तकज्ञानस्य चानिरूपणादित्यस्यार्थः ।

परिहरति—अत्र केचिदिति । आक्षेपाभिप्रायगनुवदति—यद्यपीति । सर्वात्मनेति । शुक्तौ रजताध्यासात् पूर्वमिदन्त्वात्मना साक्षात्कारसत्त्वेऽपि शुक्तित्वादिविशेषात्मना साक्षात्कारो नास्तीति तत्राधिष्ठानविशेषांशावरणमज्ञानमुपादानं लभ्यते । प्रकृते तु चक्षुस्तन्निष्कृष्टे दर्पणे प्रतिबिम्बाध्यासात् पूर्वमिदन्त्वात्मनेव दर्पणत्वादिविशेषात्मनाऽपि साक्षात्कारसत्त्वेन सर्वात्मनाऽधिष्ठानसाक्षात्कारोऽस्ति । तथा च तेनाधिष्ठानविशेषावरणस्याज्ञानस्य निवृत्तत्वाच्च तद् उपादानं सम्भवतीत्येतद्युक्तमेवेत्यर्थः । अपिरवधारणे । निवर्तकमिति । प्रतिबिम्बाध्यासस्येति शेषः । कथं तर्ह्युपादानादिलाभः, तत्राह—तथाऽपीति । तदेवेति । अधिष्ठानाज्ञानमेवेत्यर्थः । 'सर्वात्मनाऽधिष्ठानसाक्षात्कारेणाप्यज्ञानैकदेशस्यैव निवृत्तिः, न तु कात्स्न्येन' इति फलबलात् कल्प्यते इति भावः । निवर्तकज्ञानं च निरूपयति—बिम्बेति । बिम्बोपाध्यासाभिधिनित्यसिद्धकृतं 'दर्पणे मुखं नास्ति' इति ज्ञानमेव प्रतिबिम्बाध्यासस्य

(वे०सू०म०) मूलाविद्या ऽथवा हेतुर्विक्षेपांशेन संस्थिता ॥

विम्बादिदोषजन्यत्वान्मिथ्येत्यन्ये प्रचक्षते ॥ २५ ॥

अन्ये तु ज्ञानस्य विक्षेपशक्त्यंशं विहायावरणशक्त्यंशमात्रनिवर्तकत्वं न स्वाभाविकम् । ब्रह्मज्ञानेन मूलाज्ञानस्य शुक्त्यादिज्ञानेनाऽवस्थाऽज्ञानस्य चावरणशक्त्यंशमात्रनिवृत्तौ तस्य विक्षेपशक्त्या सर्वदाऽनुवृत्तिप्रसङ्गात् । न च विम्बोपाधिसन्निधिरूपविक्षेपशक्त्यंशनिवृत्तिप्रतिबन्धकप्रयुक्तं तत् । विम्बोपाधिसन्निधानात् निवर्तकमित्यर्थः ।

दर्पणाद्यवच्छिन्नचैतन्ये दर्पणाद्युपादानभूतं मूलाज्ञानमेकमस्ति । दर्पणादिज्ञाननिवर्त्यमवस्थारूपाज्ञानमप्यपरमस्ति । तत्र मूलाज्ञानस्यैव दर्पणाद्युपादानत्ववत् प्रतिविम्बाध्यासोपादानत्वमपीति परिहारान्तरमाह—अन्ये त्विति । ननु पूर्वमतोक्तरीत्या युक्तिरजतादेरिव प्रतिविम्बाध्यासस्याऽप्यवस्थाज्ञानपरिणामत्वसम्भवे किं मूलाज्ञानस्य तत्कल्पनयेति, नेत्याह—ज्ञानस्येत्यादिना । ज्ञानस्यावरणमात्रनिवर्तकत्वं किं स्वाभाविकम्, किं वा विक्षेपशक्त्यंशानिवृत्तिप्रतिबन्धकसत्त्वप्रयुक्तम् ? । नाद्य इत्यत्र हेतुमाह—ब्रह्मज्ञानेनेति । तस्येति । द्विविधस्याप्यज्ञानस्य निवर्तकाभावेन विक्षेपशक्तिमहकृतस्य विदेहकैवल्येऽप्यनुवृत्तिप्रसङ्गादित्यर्थः । द्वितीयमनुवदति—न चेति । तदिति । आवरणमात्रनिवर्तकत्वमित्यर्थः । विक्षेपशक्तिमदज्ञानांशनिवृत्तिप्रतिबन्धकप्रारब्धनाशे सति ब्रह्मज्ञानसंस्कारविशिष्टचैतन्यमात्रादेव विक्षेपांशनिवृत्तिसम्भवात् न पूर्वोक्तदोष इति मत्वा दोषमाह—विम्बोपाधिसन्निधानात् प्रागिति । विम्बोपाध्यासोपाधिरूपलक्षणसन्निधानात् पूर्वक्षणे एवेत्यर्थः । विम्बप्रतिविम्बाभेदपक्षे प्रतिविम्बोत्पत्त्यभावेऽपि चैत्रस्य मुखे विम्बभूते विम्बत्वप्रतिविम्बत्वदर्पणस्थत्वादेरनिर्वचनीयस्योत्पत्त्युपगमेन तस्य चैत्रमुखावच्छिन्नचैतन्यनिष्ठावस्थाऽज्ञानमेव कारणं वाच्यम् । तच्च चैत्रमुखे दर्पणाभिमुख्यात् प्राग्विष्णुमित्रेण निरीक्ष्यमाणे सति तदा प्रतिबन्धकाभावाच्चैत्रमुखगोचरेण विष्णुमित्रायासात्कारेण विक्षेपशक्त्या सह निवर्तते, उत्तरक्षण एव चैत्रमुखस्य दर्पणाभिमुख्ये सति विष्णुमित्रस्य 'दर्पणे चैत्रस्य मुख्य' इति प्रतिविम्बभ्रमो भवति । तत्र चैत्रमुखे दर्पणस्थत्वादेस्तत्तिर्न स्याद्, उपा

प्रागेव बिम्बे चैत्रमुखे दर्पणसंसर्गाद्यभावे दर्पणे चैत्रमुखाभावे वा प्रत्यक्षतोऽवगम्यमाने विक्षेपशक्त्यंशस्यापि निवृत्त्यवश्यम्भावेन तत्काले तयोस्सन्निधाने सति उपादानाभावेन प्रतिबिम्बभ्रमाभावप्रसङ्गात् । अतो मूलाज्ञानमेव प्रतिबिम्बाध्यासस्योपादानम् । न चात्राप्युक्तदोषतौल्यम् । पराग्विषयवृत्तिपरिणामाना स्वस्वविषयावच्छिन्नचैतन्यप्रदेशे मूलाज्ञानावरणशक्त्यंशाभिभाव-

दानाभावादित्याह—बिम्ब इति । दर्पणसंसर्गो दर्पणस्थत्वम् । आदिपदं प्रसङ्गमुखत्वादिसङ्गद्वार्थम् । तथा च संसर्गाद्यभावे प्रत्यक्षतोऽवगम्यमाने इति सम्बन्धः । 'चैत्रमुखे दर्पणस्थत्वादिकं नास्ति' इत्यवगतिप्रकारो बोध्यः । दर्पणे प्रतिबिम्बाध्यासोत्पत्तिपक्षे अवगतिप्रकारमाह—दर्पण इति । प्रतिबिम्बाध्यासपक्षे संसर्गितया प्रतिमुखस्यैवाध्यासोपगमाद् 'दर्पणे चैत्रमुखं नास्ति' इत्यनेन प्रकारेण दर्पणे चैत्रमुखाभावे प्रत्यक्षतोऽवगम्यमाने इत्यर्थः । एवं मतभेदेनाधिष्ठानभेदतत्साक्षात्काराकारभेदयोः प्रदर्शनार्थमेव चैत्रमुखे दर्पणे च पृथक् सप्तमीनिर्देशः कृतः । मतभेदज्ञापनार्थश्च वाकारः । तत्काल इति । अधिष्ठानभूते चैत्रमुखे दर्पणे च विक्षेपशक्त्या सहाज्ञाननिवर्तकसाक्षात्कारोत्पत्तिद्वितीयक्षणे इत्यर्थः । तयोरिति । चैत्रमुखदर्पणयोः सन्निधाने सति अधिष्ठानसाक्षात्कारवतो विष्णुमित्रस्य 'दर्पणे चैत्रमुखम्' इति यः प्रतिबिम्बभ्रमो भवति, तस्याभावप्रसङ्गादित्यत्र हेतुमाह—उपादानाभावेनेति । तत्र हेतुमाह—विक्षेपशक्त्यंशस्यापि निवृत्त्यवश्यंभावेनेति । अत इति । अवस्थाऽज्ञानस्य प्रतिबिम्बाध्यासकारणत्वायोगादित्यर्थः । नन्वस्मिन् पक्षेऽपि बिम्बोपाधिप्रसन्निधानात् पूर्वक्षणोत्पन्नचैत्रमुखादिसाक्षात्कारेण चैत्रमुखाद्यवच्छिन्नचैतन्यावरणमूलाज्ञानस्यापि निवृत्तत्वादुपादानाज्ञानाभावदोषस्तुल्यः । तेन तदनिवृत्तौ च चैत्रमुखाद्यनवभासप्रसङ्गः, यत्किञ्चिदावरणस्य सत्त्वादित्याशङ्क्याह—न चात्रापीति । ब्रह्मज्ञानस्यैव मूलाज्ञाननिवर्तकत्वम् । जडविषयकवृत्तिरूपाणामन्तःकरणपरिणामानां तु स्वस्वविषयचैतन्यस्थमूलाज्ञानस्य योऽयमावरणांशः, तदभिभावकत्वमात्रं यावद्विषयस्फुरणमङ्गीक्रियते, न त्ववस्थाऽज्ञानविक्षेपांशनिवर्तकत्ववद् मूलाज्ञानविक्षेपांशनिवर्त-

कत्वेऽपि तदीयविक्षेपशक्यंशानिवर्तकत्वात् । अन्यथा तत्प्रदेश-  
स्थितव्यावहारिकविक्षेपाणामपि विलयापत्तेः ।

न च प्रतिबिम्बस्य मूलाज्ञानकार्यत्वे व्यावहारिकत्वापत्तिः ।

अविद्यातिरिक्तदोषाजन्यत्वस्य व्यावहारिकत्वप्रयोजकत्वात् ।  
प्रकृते च तदतिरिक्तबिम्बोपाधिसन्निधानदोषसद्भावेन प्रातिभा-  
सिकत्वोपपत्तेः ।

(वे०सू०मं०) बिम्बापसरणाध्यक्षाद्विक्षेपांशस्य बाधनम् ।

विरोधादथवा ब्रह्मज्ञानेनैवास्य बाधनम् ॥ २६ ॥

न चैवं सति बिम्बोपाधिसन्निधिनिवृत्तिसहकृतस्याप्यधिष्ठा-  
नज्ञानस्य प्रतिबिम्बाध्यासानिवर्तकत्वप्रसङ्गः, तन्मूलाज्ञाननिवर्त-  
कत्वाभावादिति वाच्यम् । विरोधाभावात् । ब्रह्माज्ञानानिवर्तक-

कत्वमपीत्यर्थः । अन्यथेति । विषयचैतन्यस्थस्य मूलाज्ञानस्य विषय-  
ज्ञानेन निवृत्तौ दर्पणादीनां व्यावहारिकाणां विक्षेपशब्दितकार्याणां नाश-  
प्रसङ्ग उपादाननाशादित्यर्थः । प्रातिभामिक्तीविक्षेपाणामिवेत्यपिशब्दार्थः ।

ननु मूलाज्ञानकार्यस्य दर्पणादेर्व्यावहारिकत्वदर्शनात् प्रति-  
बिम्बाध्यासस्यापि तत्कार्यत्वे तदापत्तिरित्याशङ्क्य निराकरोति—  
न चेत्यादिना । मूलाज्ञानकार्यत्वं व्यावहारिकत्वप्रयोजकं न भवति  
अनाद्यविद्यादौ तदभावेऽपि व्यावहारिकत्वसत्त्वात्, किं त्वन्यदेव  
तत्प्रयोजकमित्याह—अविद्याऽतिरिक्तेति । अनाद्यविद्यादावविद्याज-  
न्यत्वाभावेऽपि तदतिरिक्तदोषजन्यत्वसत्त्वान्नाव्याप्तिरिति भावः । प्रति-  
बिम्बाध्यासस्य मूलाज्ञानकार्यस्यापि न व्यावहारिकत्वम्, तत्प्रयोजक-  
भावादित्याह—प्रकृते चेति । प्रतिबिम्बाध्यासे इत्यर्थः ।

न चैवं सतीति । प्रतिबिम्बाध्यासस्य मूलाज्ञानकार्यत्वे सतीत्यर्थः ।  
तन्मूलेति । युक्तिरजतादिमूलाविद्यानिवर्तकयुक्त्यादिसाक्षात्कारस्यैव रज-  
ताद्यध्यासनिवर्तकत्वदर्शनादिति भावः । विरोधाभावादिति । मूला-  
ज्ञानं ब्रह्मविषयकम्, प्रतिबिम्बाध्यासाधिष्ठानभूतदर्पणादिज्ञानं तु दर्पणा-  
द्यवच्छिन्नचैतन्यविषयकमिति तयोस्तमानविषयकत्वस्य विरोधप्रयोजक-

त्वेऽपि तदुपादानकप्रतिबिम्बाध्यसि विरोधिविषयकतयाऽधिष्ठान-  
याथात्म्यज्ञानस्य प्रतिबन्धकविरहसचिवस्य तन्निवर्तकत्वोपपत्तेः ।  
अवस्थाऽज्ञानोपादानत्वपक्षेऽपि तस्य प्राचीनाधिष्ठानज्ञाननिवर्ति-  
तावरणशक्तिकस्य समानविषयत्वभङ्गेन प्रतिबन्धकाभावका-  
लीनाधिष्ठानज्ञानेन निवर्तयितुमशक्यतया प्रतिबिम्बाध्यासमात्र-  
स्यैव तन्निवर्त्यत्वस्योपेयत्वात् । अथवा स्वोपादानाज्ञाननि-

स्वाभावेन विरोधाभावादधिष्ठानयाथात्म्यज्ञानस्य ब्रह्माज्ञानानिवर्तकत्वे  
ऽपीत्यर्थः । तत्पदं ब्रह्माज्ञानपरम् । विरोधिविषयकतयेति । 'दर्प-  
णे मुखं नास्ति' इत्यादिरूपस्याधिष्ठानयाथात्म्यज्ञानस्य प्रतिबिम्बाध्यासाभा-  
वविषयकतयेत्यर्थः । ननु प्रतिबिम्बाध्यासस्यावस्थाज्ञानोपादानकत्वपक्षे  
बिम्बोपाधिसन्निधिनिवृत्तिसहकृताधिष्ठानज्ञानस्य तदुपादानाज्ञाननिवर्तक-  
त्वं लभ्यते । तथा च ज्ञानमज्ञानस्यैव निवर्तकम्, अज्ञानकार्यस्य तूपादा-  
नाज्ञाननिवृत्त्या निवृत्तिरिति पञ्चपादिकाकारोक्तं सङ्गच्छते इत्याशङ्क्याह—  
अवस्थाऽज्ञानेति । तस्येति । अवस्थाऽज्ञानस्येत्यर्थः । प्राचीनेति ।  
प्रतिबिम्बाध्यासात्प्राचीनेनाधिष्ठानज्ञानेन 'दर्पणे मुखं नास्ति' इत्याद्याकारेण  
निवर्तिता आवरणशक्तिर्यस्यावस्थाऽज्ञानस्य, तत्तथा तस्येत्यर्थः । अज्ञान-  
विषयत्वमज्ञानादृतत्वम् । आवरणनाशे च दर्पणाद्यवच्छिन्नचैतन्यस्याव-  
स्थाऽज्ञानविषयत्वाभावादधिष्ठानज्ञानस्यावस्थाऽज्ञानसमानविषयकत्वं विरोध-  
प्रयोजकं भग्नमित्यर्थः । प्रतिबन्धकपदं बिम्बोपाध्योः सन्निधिपरम् । तस्य  
निवर्तयितुमशक्यतयेति सम्बन्धः । तन्निवर्त्येति । तत्पदमधिष्ठानज्ञानप-  
रम् । अवस्थाऽज्ञानोपादानत्वपक्षेऽपि प्रतिबिम्बाध्यासमात्रस्यैव तन्निवर्त्य-  
त्वस्योपेयत्वादिति सम्बन्धः । तथा च पञ्चपादिकाविरोधः प्रतिबि-  
म्बाध्यासस्यावस्थाज्ञानोपादानकत्वपक्षेऽपि तुल्य इति भावः । तद्वि-  
रुद्धं प्रकारमाह—अथवेति । स्वपदं प्रतिबिम्बाध्यासपरम् । नि-  
वर्त्य एवेति । बिम्बोपाध्योस्सन्निधिविगमकाले प्रतिबिम्बाध्यासस्य  
सूक्ष्मावस्थालक्षणनाशे सत्यापि बाधरूपा निवृत्तिस्तदा नास्ति । सा तु  
ब्रह्मज्ञानाधीनैव । तस्यैव तदुपादानमूलाज्ञाननिवर्तकत्वादिति भावः ।  
ननु ब्रह्मज्ञानबाध्यस्य घटादेरिव तस्माध्यस्यापि व्यावहारिकत्वापत्ति-

वर्तकब्रह्मज्ञाननिवर्त्य एवायमध्यासोऽस्तु । व्यावहारिकत्वा-  
पत्तिस्तु अविद्यातिरिक्तदोषजन्यत्वेन प्रत्युक्तेत्याहुः ॥ ४ ॥

(वे०सू०मं०) सुषुप्त्याख्यं तमोऽज्ञानं तद्बीजं स्वप्नबन्धयोः ।

इत्याचार्योक्तितः स्वप्नाध्यासोऽप्येवं प्रतीयताम् ॥२॥

(५) एवं स्वप्नाध्यासस्याप्यनवच्छिन्नचैतन्ये अहङ्कारोपहि-  
तचैतन्ये वाऽवस्थारूपाज्ञानशून्येऽध्यासात्,

‘सुषुप्त्याख्यं तमोऽज्ञानं यद् बीजं स्वप्नबन्धयोः’ । इति—

आचार्याणां स्वप्नजाग्रत्प्रपञ्चयोरेकाज्ञानकार्यत्वोक्तेश्च मूला-  
ज्ञानकार्यतया स्वोपादाननिवर्तकब्रह्मज्ञानैकवाध्यस्य अविद्या-  
ऽतिरिक्तनिद्रादिदोषजन्यतयैव प्रातिभासिकत्वमिति केचिदाहुः ॥

रिति, नेत्याह—व्यावहारिकत्वापत्तिस्त्विति । तुशब्दोऽवधारणे ।  
प्रत्युक्तेवेति सम्बन्धः । बिम्बोपाधिसंनिधिर्दोषः ॥

उक्तन्यायमन्यत्राप्यतिदिशति—एवमिति । एवं स्वप्ना-  
ध्यासस्यापि मूलाज्ञानकार्यतया अविद्याऽतिरिक्तनिद्रादिदोषजन्यतयैव  
प्रातिभासिकत्वमिति सम्बन्धः । न त्ववस्थाऽज्ञानकार्यतया प्रा-  
तिभासिकत्वमित्येवकारार्थः । अवस्थाऽज्ञानस्य स्वप्नोपादानत्वा-  
भावे हेतुमाह—अवस्थारूपाज्ञानशून्येऽध्यासादिति । मतभे-  
देन स्वप्नाध्यासाधिष्ठानभेदमाह—अनवच्छिन्नेति । अहङ्कारानवच्छि-  
न्नब्रह्मचैतन्यस्य मूलाज्ञानमात्राश्रयत्वादवस्थाऽज्ञानशून्यत्वमहङ्कारोपहितस्य  
साक्षिचैतन्यस्य सुखाद्यधिष्ठानस्यावरणानङ्गीकारादवस्थाऽज्ञानशून्यत्व-  
मिति भावः । अत्राज्ञानकार्यस्य स्वप्नाध्यासस्यावस्थाऽज्ञानशून्यचैतन्येऽ-  
ध्यासोक्त्या अर्थान्मूलाज्ञानकार्यत्वमुक्तम्, तत्र हेतुन्तरमाह—सुषुप्त्या-  
ख्यमिति । सुषुप्तेरज्ञानावस्थारूपत्वाविवक्षया सुषुप्त्याख्यत्वमज्ञानस्योक्त-  
म् । बीजम् उपादानम्, बोधः जाग्रत्प्रपञ्चः, तस्य युक्तिरजनादिव्य-  
तिरिक्तस्य मूलाज्ञानकार्यत्वं सम्प्रतिपन्नमिति भावः । आचार्याणामुक्ते-  
श्चेति सम्बन्धः । स्वपदं स्वप्नाध्यासपरम् । ब्रह्मज्ञानैकेति । प्र-  
बोधकाले स्वप्नप्रपञ्चस्य सूक्ष्मावस्थाऽऽपत्तिरूपनाशे सत्यपि बाधरूपा नि-  
वृत्तिर्ब्रह्मज्ञानैकसाध्येति बोध्यम् ॥

(वे०सू०मं०) जाग्रत्प्रबोधबाध्यत्वमन्ये स्वप्नस्य मन्वते ।

दण्डभ्रान्तेरहिभ्रान्त्या दृढयेवात्र बाधनम् ॥ २८ ॥

अन्ये तु 'बाध्यन्ते चैते रथादयः स्वप्नदृष्टाः प्रबोधे' इति भाष्योक्तेः, 'अविद्यात्मकबन्धप्रत्यनीकत्वाद् जाग्रदबोधवद्' इति विवरणदर्शनाद्, उत्थितस्य स्वप्नमिथ्यात्वानुभवाच्च जाग्रदबोधस्स्वाप्नाध्यासनिवर्तक इति ब्रह्मज्ञानेतरज्ञानबाध्यतयैव तस्य प्रातिभासिकत्वम् । न चाधिष्ठानयाथात्म्यागोचरं स्वोपादानाज्ञानानिवर्तकं ज्ञानं कथमध्यासनिवर्तकं स्यादिति वाच्यम् । रज्जुसर्पाध्यासस्य स्वोपादानाज्ञाननिवर्तकाधि-

'अविद्याऽतिरिक्तदोषजन्यत्वं प्रातिभासिकत्वप्रयोजकम्' इति मतेन स्वप्नाध्यासस्य निद्रादिदोषजन्यस्य प्रातिभासिकत्वमुपपादितम् । 'व्यवहारकाले बाध्यमानत्वं प्रातिभासिकत्वप्रयोजकम्' इति मतेन तस्य तदुपपादयति-अन्ये स्त्विति । भाष्यगतं प्रबोधपदं सप्तम्यन्तम् । बन्धस्याविद्याकार्यत्वादविद्याऽऽत्मकत्वम्, प्रत्यनीकत्वं निवर्तकत्वम् । पञ्चम्यनन्तरं ब्रह्मज्ञानस्येति शेषः । यथा जाग्रत्कालीनो घटादिबोधः स्वप्नबन्धनिवर्तकः, तद्वदित्यर्थः । उत्थितस्येति । 'मिथ्यैव मया स्वप्ने महाजनसमागमो दृष्टः । न ह्यस्ति महाजनसमागमः' इति तस्य मिथ्यात्वानुभवादित्यर्थः । यदि स्वप्नप्रपञ्चस्य ब्रह्मज्ञानबाध्यत्वप्रयुक्तं मिथ्यात्वम्, तदा स्वप्नादुत्थितस्य तन्मिथ्यात्वानुभवो न स्यात् । ब्रह्मज्ञानात्पूर्वं तद्बाध्ये घटादौ मिथ्यात्वानुभवाददर्शनात् । अतो ब्रह्मज्ञानादितरेण जाग्रत्प्रबोधेनैव बाधः स्वप्नप्रपञ्चस्य वक्तव्य इति शुक्तिरजतादिवद् व्यवहारकालीनबाधवशादेव तस्य प्रातिभासिकत्वम् । व्यवहारकालश्च ब्रह्मतत्त्वज्ञानात्पूर्वकाल इति भावः । ज्ञानमिति । ब्रह्मज्ञानेतरज्ञानमित्यर्थः । तस्य स्वप्नाध्यासनिवर्तकत्वाभावे हेतुं सूचयति-स्वेति । स्वस्य स्वप्नाध्यासस्य उपादानं मूलाज्ञानम्, तदनिवर्तकमित्यर्थः । तदनिवर्तकत्वे हेतुं सूचयति-अधिष्ठानेति । स्वप्नाधिष्ठानस्य पूर्वोक्तस्य यद्याथात्म्यमनवच्छिन्नब्रह्मचैतन्यादि, तदविषयकमित्यर्थः । अधिष्ठानयाथात्म्यज्ञानस्यैवाज्ञाननिवृत्तिद्वाराऽध्यासनिवर्तकत्वनियमादिति भावः । उक्तनियमासिद्ध्या दूषयति-रज्जुसर्पेति । स्वपदं सर्पाध्यासपरम् । ज्ञानेनेवेति । 'नायं सर्पः,



ष्ठानयाथात्म्यज्ञानेनेव तत्रैव स्वानन्तरोत्पन्नदण्डभ्रमेणापि नि-  
वृत्तिदर्शनादित्याहुः ।

(वे०सू०मं०) जाग्रत्प्रपञ्चमावृत्य जीवं निद्रा तमोमयी ।

स्वाप्नमाविष्करोत्यर्थं बाध्यं प्राग्जीवबोधतः ॥२९॥

अपरे तु जाग्रद्भोगप्रदकर्मोपरमे सति जाग्रत्प्रपञ्चद्वष्टारं  
प्रतिविम्बरूपं व्यावहारिकं जीवं तददृश्यं जाग्रत्प्रपञ्चमप्यावृ-  
त्य जायमानो निद्रारूपो मूलाज्ञानस्यावस्थाभेदः स्वाप्नप्रपञ्चा-  
ध्यासोपादानम्, न मूलाज्ञानम् । न च निद्राया अवस्थाज्ञा-  
नरूपत्वे मानाभावः । मूलाज्ञानेनावृतस्य जाग्रत्प्रपञ्चद्रष्टुः व्या-  
वहारिकजीवस्य 'मनुष्योऽहम्, ब्राह्मणोऽहम्, देवदत्तपुत्रोऽहम्'  
रज्जुरेषा' इति ज्ञानेनेवेत्यर्थः । तत्रैवेति । सर्पाध्यासाधिष्ठानरज्जावेवेत्यर्थः ।  
स्वेति । सर्पभ्रमानन्तरोत्पन्नेन 'नायं सर्पः दण्डोऽयम्' इति भ्रमेणेत्यर्थः ।  
निवृत्तिदर्शनादिति । बाधदर्शनादित्यर्थः ॥

अधिष्ठानयाथात्म्यज्ञानस्यैवाध्यासनिवर्तकत्वानियमेऽपि प्रकृते नानुपप-  
त्तिरिति मत्वा तदनुगुणं मतमाह-अपरे त्विति । अस्मिन्मते व्यावहारि-  
कजीवः स्वप्नप्रपञ्चद्रष्टुः प्रातिभासिकजीवस्याधिष्ठानम् । स्वप्नप्रपञ्चस्य च  
जाग्रत्प्रपञ्च एवाधिष्ठानम्, न त्वनवच्छिन्नचैतन्यादिकम् । द्विविधाधिष्ठानाव-  
रणद्वारा च निद्रारूपमवस्थाऽज्ञानं द्रष्टृदृश्यात्मकद्विविधस्वप्नप्रपञ्चोपादानम्, न  
तु मूलाज्ञानम् । तस्य ब्रह्मचैतन्यमात्रावारकत्वेन व्यावहारिकजीवाद्यावारक-  
त्वाभावात् । ततश्च व्यावहारिकजीवजगद्गोचरस्य प्रबोधस्याधिष्ठानयाथात्म्य-  
ज्ञानरूपत्वात् तेन स्वप्नाध्यासबाधः सम्भवतीति तात्पर्यार्थः । कर्मोपरमे स-  
ति जायमान इति सम्बन्धः । आदृश्येत्यनेन उपादानमित्यनेन च निद्रायाः  
आवरणविक्षेपशक्तिमत्त्वरूपाज्ञानलक्षणमुक्तम् । एवमज्ञानत्वे तस्यास्तित्ते स-  
त्युत्पत्तिमत्त्वाच्चदवस्थारूपत्वं सिध्यति । अस्मिन्मते सर्वेषामेवावस्थाऽज्ञानाना-  
मादिमत्त्वस्य प्रथमपरिच्छेदे उक्तत्वादिति भावः । सङ्गदेणोक्तमर्थमाशङ्कापूर्वकं  
प्रपञ्चयति-न च निद्राया इत्यादिना । मूलाज्ञानेनानावृतस्य व्यावहारिक-  
जीवस्य जाग्रत्प्रपञ्चवृत्तान्तस्य च स्वप्नकाले केनचिदावरणाभावे 'यद्ब्रह्मपुत्रोऽ-  
हम्' इत्यादिभ्रमस्य स्वपितामहजीवइशानुभवस्य चाभावप्रसङ्गेन निद्राया एव

इत्यादिना स्वात्मानमसन्दिग्धाविपर्यस्तमभिमन्यमानस्य तदीय-  
 चिरपरिचयेन तं प्रति सर्वदा अनावृतैकरूपस्यानुभूतस्वपिता-  
 महात्मयादिजाग्रत्प्रपञ्चवृत्तान्तस्य च स्वप्नसमये केनचिदावर-  
 णभावे जागरण इव स्वप्नेऽपि 'व्याघ्रोऽहम्, शूद्रोऽहम्, यज्ञद-  
 त्तपुत्रोऽहम्' इत्यादिभ्रमस्य स्वपितामहजीवदशादिभ्रमस्य चाभाव-  
 प्रसङ्गेन निद्राया एव तत्कालोत्पन्नव्यावहारिकजगज्जीवावा-  
 रकाज्ञानावस्थाभेदरूपत्वसिद्धेः । न चैवं जीवस्याप्यावृतत्वात्  
 स्वप्नप्रपञ्चस्य द्रष्टृभावप्रसङ्गः । स्वप्नप्रपञ्चेन सह द्रष्टृजीव-  
 स्यापि प्रातिभासिकाध्यासात् । एवं च पुनर्जाग्रद्भोगप्रदक-  
 मोद्भूते बोधे व्यावहारिकजीवस्वरूपज्ञानात् स्वोपादाननिद्रा-  
 भेदरूपत्वसिद्धेरिति सम्बन्धः । जाग्रत्काले ब्राह्मणत्वादिरूपमन्त्रे संशय-  
 विपर्यययोरभावमाह—असन्दिग्धेति । असन्दिग्धाविपर्यस्तं यथा भ-  
 वति, तथा अभिमन्यमानस्येति सन्देहविपर्यासभिन्नत्वमभिमानाक्रियावि-  
 शेषणम् । स्वपितामहात्मयादेर्जाग्रत्प्रपञ्चवृत्तान्तस्य तं देवदत्तपुत्रं प्रति  
 सर्वदाऽनावृतत्वेनैकरूपतयाऽवस्थाने हेतुमाह—तदीयेति । देवदत्तपुत्रो  
 हि स्वपितामहादिमरणं प्रथममनुभूय पश्चात्प्रतिमासं प्रतिवत्सरं च श्रा-  
 द्धतर्पणादिकं करोति । ततश्च तन्मरणादिगोचरानुभवस्मरणाभ्यासश्चि-  
 रपरिचयः, तेन स्वपितामहात्मयादौ संशयादिनिवृत्तिभाक्कलक्षणमनावृत-  
 त्वं सदा एकरूपेण वर्तते इत्यर्थः । जागरणे यथा देवदत्तपुत्रस्य  
 व्याघ्रत्वादिभ्रमाभावः, स्वपितामहजीवदशानुभवाभावश्च, तथा स्वप्नेऽप्यभा-  
 वप्रसङ्गेनेत्यर्थः । तत्कालेति । निद्राकाले उत्पन्नो यो व्यावहारि-  
 कजगज्जीवयोरावारकोऽज्ञानावस्थाभेदः, तद्रूपत्वं निद्राया एव सिध्यति,  
 नान्यस्य, आवरणविक्षेपशक्तिमन्त्रेण तस्या उपस्थितत्वादन्यस्यानुपस्थित-  
 त्वादित्यर्थः । न चैवमिति । निद्रायां व्यावहारिकजीवाद्यावारक-  
 ज्ञानावस्थाविशेषरूपत्वसिद्धौ सत्यामित्यर्थः । प्रातिभासिकान्तःकरणे चि-  
 त्प्रतिबिम्बरूपस्य जीवान्तरस्याभ्युपगमान्नैतच्चोद्यावकाश इत्याशयेनाह—  
 स्वप्नप्रपञ्चेन सहेति । एवं चेति । व्यावहारिकजीवजगतोरेव  
 स्वप्नजीवजगदधिष्ठानत्वे सिद्धे सतीत्यर्थः । कर्मोद्भूते बोध इति ।

रूपाज्ञाननिवर्तकादेव स्वाप्नप्रपञ्चबाधः । न चैवं तद्द्रष्टुः  
प्रातिभासिकजीवस्यापि ततो बाधे 'स्वप्ने करिणमन्वभूवम्'  
इत्यनुसन्धानं न स्यादिति वाच्यम् । व्यावहारिकजीवे प्राति-  
भासिकजीवस्याध्यस्ततया तदनुभवाद्यावहारिकजीवस्यानुसन्धा-  
नोपगमेऽप्यतिप्रसङ्गाभावादित्याहुः ।

(वे०सू०मं०) नन्वहङ्कृत्यवच्छिन्ने ऽनवच्छिन्ने च नोचितः ॥

स्वाप्नाध्यासो ऽनहंभावाच्चक्षुराद्यनपेक्षणात् ॥३०॥

नन्वनवच्छिन्नचैतन्ये अहङ्कारोपहितचैतन्ये वा स्वाप्न-

कर्मजन्ये जागरणे इत्यर्थः । जीवस्वरूपज्ञानादिति । 'मनुष्योऽहम्,  
'ब्राह्मणोऽहम्' देवदत्तपुत्रोऽहम्', इत्यादिरूपादित्यर्थः । उपलक्षणं चैतत् ।  
स्वपितामहात्ययादिज्ञानाच्चेत्यपि द्रष्टव्यम् । स्वपदं स्वप्नप्रपञ्चपरम् । न चैव-  
मित्येवंशब्दार्थमाह — तद्द्रष्टुरिति । तस्य स्वाप्नप्रपञ्चस्य द्रष्टुः 'व्याप्नो-  
ऽहं' शूद्रोऽहम्' इत्यादिरूपेण स्वात्मानमभिमन्यमानस्येत्यर्थः । तत् इति ।  
व्यावहारिकजीवस्वरूपज्ञानादित्यर्थः । न स्यादिति । अन्यानुभूतेऽ-  
र्थेऽन्यस्य स्मरणायोगादिति भावः । अध्यस्ततयेति । तथा च व्यावहा-  
रिकप्रातिभासिकजीवयोरधिष्ठानारोप्योस्तादात्म्यसत्त्वात् प्रातिभासिक-  
जीवकर्तृकानुभवाद्यावहारिकजीवस्य स्वाप्नपदार्थानुसन्धानं सम्भवती-  
त्यर्थः । अतिप्रसङ्गेति । यद्गदत्तानुभूतार्थे विष्णुमित्रस्याप्यनुसन्धा-  
नप्रसङ्गरूपातिप्रसङ्गाभावादित्यर्थः । तयोस्तादात्म्याभावादिति भावः ॥

ननु जीवत्रैविध्यपक्षे द्रष्टृश्यात्मकस्वप्नाध्यासाधिष्ठानत्वेनोपग-  
तस्य व्यावहारिकजीवादेर्मिथ्यात्वेन जडतया स्वप्नप्रपञ्चावभासकत्वं  
न सम्भवति । न च चैतन्यमेव तदवभासकमिति वाच्यम् । तथा  
सति तस्यैवाधिष्ठानतया तत्सत्तास्फूर्तिरूपत्वसम्भवे जडस्याधिष्ठान-  
स्वाभ्युपगमायोगात् । तर्हि तदेवाधिष्ठानमस्तिवति चेन्न । तत्राप्यनु-  
पपत्तिसत्त्वादित्याह—नन्वित्यादिना । अनवच्छिन्नचैतन्याधिष्ठानत्व-  
पक्षे स्वाप्नगजादेर्देहाद् बाह्यदेशस्थत्वं वक्तव्यम्, तथा च तस्य किं  
साक्षिभास्यत्वम्, ऐन्द्रियकत्वं वा ? । नाद्य इत्याह—अहङ्कारेति । सा-  
क्षिण इति पञ्चमी । विच्छेदोक्त्या साक्षिणस्स्वाप्नगजादिना सह स्व-

प्रपञ्चाध्यास इति प्रागुक्तं पक्षद्वयमप्ययुक्तम् । आद्ये स्वाप्न-  
गजादेरहङ्कारोपहितसाक्षिणो विच्छिन्नदेशत्वेन सुखादिवदन्तः-  
करणवृत्तिसंसर्गमनपेक्ष्य तेन प्रकाशनस्य, चक्षुरादीनामुपरत-  
तया वृत्त्युदयासम्भवेन तत्संसर्गमपेक्ष्य तेन प्रकाशनस्य  
चायोगात् । द्वितीये 'इदं रजतम्' इतिवद् 'अहं गजः' इति वा  
'अहं सुखी' इतिवद् 'अहं गजवान्' इति वाऽध्यासप्रसङ्गात् ॥

(वे०सू०मं०) अत्र द्वितीय आचख्युः केचिद्देशान्तरेव तम् ।

स्वाप्नधीवृत्त्याभिप्यक्तदुष्टचैतन्यसंश्रयम् ॥ ३१ ॥

अत्र केचिदाद्यपक्षं समर्थयन्ते—अहङ्कारानवच्छिन्नचै-  
तन्यं न देहादहोः स्वाप्नप्रपञ्चस्याधिष्ठानमुपैयते, किं तु तदन्त-  
रेव । अत एव दृश्यमानपरिमाणोचितदेशसम्पत्त्यभावात्

तत्संसर्गाभावो दर्शितः । अन्तःकरणवृत्तिसंसर्गमनपेक्ष्य स्वाप्नगजा-  
देशेन प्रकाशस्य, तत्संसर्गमपेक्ष्य तेन प्रकाशस्य चायोगादिति सम्बन्धः ।  
तेनेतिपदद्वयं साक्षिपरम् । यथा सुखादेस्सुखादिभोचरान्नःकरणवृत्तिसंसर्ग-  
मनपेक्ष्य तेन प्रकाशः, तथा तेन स्वाप्नगजादेः प्रकाशायोगादित्यर्थः ।  
द्वितीयं निरस्यति—चक्षुरादीनामिति । द्वितीय इति । अहम-  
नुगतभोचराहङ्कारोपहितचैतन्यस्य स्वप्नाध्यासाधिष्ठानत्वपक्षे इत्यर्थः । किं  
गजादेस्तादात्म्येन तत्राध्यासः, किं वा आधाराधेयभावलक्षणसंसर्गेण ? ।  
आद्यं दूषयति—इदं रजतमिति वदिति । द्वितीयं निराकरोति—  
अहं सुखीति वदिति । द्वितीये 'अहं गजः' इति 'अहं गजवान्' इति वा-  
ऽध्यासप्रसङ्गादिति योजना ॥

अहङ्कारानवच्छिन्नचित् । आध्यासाधिष्ठानत्वमध्यास-  
ानवच्छिन्नचैतन्यं विवक्षितम् । ईश्वरचैतन्यस्यैव सर्वाधिष्ठानत्वाद् । ना-  
विद्याप्रतिबिम्बरूपं जीवचैतन्यम् । तस्यानुपादानत्वादिति बोध्यम् ।  
आन्तरचैतन्यस्यैवाधिष्ठानत्वे नियामकमाह—अत एवेति । आन्तरचै-  
तन्यस्यैवाधिष्ठानत्वोपगमादेवेत्यर्थः । स्वप्नकाले दृश्यमानपरिमाणवतां  
गजादीनां शरीरस्यान्तरुचितदेशसम्पत्त्यभावात् प्रातिभासिकत्वमुच्यते सू-

स्वाप्नगजादीना मायामयत्वमुच्यते । एवं चान्तःकरण-  
स्य देहाद्वाहिरस्वातन्त्र्याज्जागरणे बाह्यशुक्तीदमंशादिगोचरवृ-  
त्त्युत्पादाय चक्षुराद्यपेक्षायामपि देहान्तरन्तःकरणस्य स्व-  
तन्त्रस्य स्वयमेव वृत्तिसम्भवाद्देहान्तरन्तःकरणवृत्त्यभिव्य-  
क्तस्यानवच्छिन्नचैतन्यस्याधिष्ठानत्वे न काचिदनुपपत्तिः ।  
अत एव यथा जागरणे सम्प्रयोगजन्यवृत्त्यभिव्यक्तशुक्तीद-  
मंशावच्छिन्नचैतन्यस्थिताऽविद्या रूप्याकारेण विवर्तते, तथा  
स्वप्नेऽपि देहस्यान्तरन्तःकरणवृत्तौ निद्रादिदोषोपहितायाम-  
भिव्यक्तचैतन्यस्याविद्या अदृष्टोद्बोधितनानाविषयसंस्कारसहि-

प्रकारादिभिः । शरीराद्वाह्यचैतन्यस्याधिष्ठानत्वे तु जाग्रद्गजादीनामिव  
स्वाप्नगजादीनामपि योग्यदेशलाभाद् व्यावहारिकत्वमेव स्यात् । तथा च  
सूत्रादिविरोध इत्यर्थः । एवं चेति । आन्तरस्यैव चैतन्यस्य स्व-  
प्नाध्यासाधिष्ठानत्वे प्रमाणसिद्धे सतीत्यर्थः । ननु शरीरान्तर्गतस्यापि  
ब्रह्मचैतन्यस्यावृत्तत्वात्तत्राध्यस्तानां स्वाप्नगजादीनामनवभासप्रसङ्गः । न  
चान्तःकरणवृत्त्या आवरणनाशे सति तेषामनवभासस्तम्भवतीति वाच्यम् ।  
स्वप्ने चक्षुरादीनामुपरतत्वेन वृत्त्यसम्भवात् । न च स्वयमेवान्तःकर-  
णवृत्तिस्तदा सम्भवतीति वाच्यम् । जागरणेऽपि तथाप्रसङ्गेन तदाऽपि  
चक्षुराद्यपेक्षाभावप्रसङ्गादित्यत आह—अन्तःकरणस्येति । स्वयमेवेति ।  
चक्षुरादिकमनपेक्षयैवेत्यर्थः । न काचिदिति । अभिव्यक्तचैतन्यस्यै-  
वान्तरस्याधिष्ठानत्वोपगमेन स्वाप्नप्रपञ्चस्यावभासानुपपत्तिर्वा प्रातिभासि-  
कत्वानुपपत्तिर्वा नास्तीत्यर्थः । अन्तःकरणवृत्त्यभिव्यक्तचैतन्यस्यैवाधिष्ठान-  
त्वे सम्मतिमाह—अत एवेति । अन्तःकरणवृत्त्यभिव्यक्तचैतन्यस्यै-  
वाधिष्ठानत्वोपगमादित्यर्थः । विवर्तते परिणमते इत्यर्थः । नन्वान्तःकरणे  
चक्षुरादिनिरपेक्षतया वृत्तेस्तदा सम्भवात्तदभिव्यक्ते चैतन्ये सदा मुलभे  
सदा स्वप्नाध्यासप्रसङ्ग इत्यत आह—निद्रादीति । पित्तोद्रेका-  
दिरादिशब्दार्थः । दोषोपप्लुतायां वृत्तावभिव्यक्तं यच्चैतन्यम्, तत्र  
विद्यमाना अविद्येत्यर्थः । स्वप्नप्रपञ्चवैचित्र्यप्रयोजकमाह—नानावि-  
षयेति । जागरणे नानाविधविषयानुभवजनितासंस्कारा अन्तःकरणे

ता प्रपञ्चाकारेण विवर्ततामिति विवरणोपन्यासे भारतीतीर्थ-  
वचनमिति ॥

(वे०सू०म०) अन्येऽनहमवच्छिन्नाविद्याविम्बितचिद्गतम् ॥

तद्भास्यं तदधिष्ठानवृत्त्या मातरि तत्प्रथाम् ॥३२॥

अन्ये त्वनवच्छिन्नचैतन्यं न वृत्त्यभिव्यक्तं सत् स्वा-  
प्नप्रपञ्चस्याधिष्ठानम् । अशब्दमूलकानवच्छिन्नचैतन्यगो-  
चरवृत्त्युदयासम्भवाद् अहङ्काराद्यवच्छिन्नचैतन्य एवाहमाकारवृ-  
त्त्युदयदर्शनात् । तस्मात् स्वतोऽपरोक्षमहङ्काराद्यनवच्छिन्नचैतन्यं  
तदधिष्ठानम् ।

अत एव संक्षेपशारीरके—(सं० शा० श्लो० ४१ )

‘अपरोक्षरूपविषयभ्रमधीरपरोक्षमास्पदमपेक्ष्य भवेत् ।

निष्ठुनि, तैरदृष्टोद्बोधितैस्महिता अविद्या विचित्रप्रपञ्चकारेण परिणमते  
इत्यर्थः ॥

इदानीमविद्यायां प्रतिबिम्बभूतमनवच्छिन्नचैतन्यमेवाधिष्ठानमिति  
मतान्तरमाह—अन्ये त्विति । पूर्वमेव अनुपपत्तिमाह—अनवच्छि-  
न्नचैतन्यमिति । बिम्बभूतमिति शेषः । अशब्दमूलकेति ।  
शुद्धब्रह्मण इव ईश्वरचैतन्यस्यापि शास्त्रैकगम्यत्वादिति भावः । न-  
न्वनवच्छिन्नेऽप्यविद्याप्रतिबिम्बरूपजीवचैतन्ये शब्दनिरपेक्षाहमाकारवृत्त्युद-  
यदर्शनाद् ब्रह्मचैतन्येऽपि तथा किं न स्यादिति, नेत्याह—अहङ्का-  
राद्यवच्छिन्नचैतन्य इति । इयं विषयसप्तमी । आदिपदं शरीरा-  
दिसङ्ग्रहार्थम् । न त्वहङ्काराद्यनवच्छिन्नजीवचैतन्य इत्येवकारार्थः । जीव-  
चैतन्यस्यापि व्यापकत्वं त्वम्पदार्थशोधकश्रुतितदनुकूलन्यायगम्यमेवेति  
दृष्टान्तासिद्धिरिति भावः । तस्मादिति । बिम्बभूतानवच्छिन्नब्रह्मचैतन्य-  
स्याधिष्ठानत्वासम्भवादित्यर्थः । स्वत इति । वृत्तिमन्तरेणैवाभिव्यक्त-  
मित्यर्थः । चैतन्यमिति । पूर्वमत इव आन्तरमेवेति शेषः । अत  
एवेति । स्वतोऽपरोक्षचैतन्यस्यैव स्वाप्नाध्यासाधिष्ठानत्वेन स्वीकारा-  
देवेत्यर्थः । अपरोक्षरूपा विषयस्य शुक्तिरजतादेर्या भ्रमरूपा धीः, सा  
अपरोक्षमधिष्ठानमपेक्ष्य भवति । यद्वा अपरोक्षरूपा विषयस्य शुक्तिर-

मनसा स्वतो नयनतो यदि वा स्वपनभ्रमादिषु तथा प्रथितेः ॥  
 इति श्लोकेनापरोक्षाध्यासापेक्षितमधिष्ठानापरोक्ष्यं क्वचित्  
 स्वतः, क्वचिन्मानसवृत्त्या, क्वचिद् बहिसिन्द्रियवृत्त्येत्यभिधाय,  
 'स्वतोऽपरोक्षा चितिरत्र विभ्रमस्तथाऽपि रूपाकृतिरेव जायते ।  
 मनोनिमित्तं स्वपने मुहुर्मुहुर्विनाऽपि चक्षुर्विषयं स्वमास्पदम् ॥  
 मनोऽवगम्येऽप्यपरोक्षाबलात्तथाऽस्त्वं रूपमुपोल्लिखन् भ्रमः ।  
 सितादिभेदैर्वहुधा समीक्ष्यते यथाऽक्षगम्ये रजतादिविभ्रमे' ॥  
 इत्याद्यनन्तरश्लोकेन स्वप्नाध्यासे स्वतोऽधिष्ठानापरोक्ष्यमु-  
 दाहृतम् । न चाहङ्कारानवच्छिन्नचैतन्यमात्रमावृतमिति वृत्तिम-  
 जतादेर्या भ्रमरूपा धीस्मेत्यर्थः । तच्चाधिष्ठानापरोक्ष्यं केन भवतीत्यत  
 आह—मनसेत्यादिना । मनसा स्वतो वा यदि वा नयनन इति  
 योजना । तत्र प्रमाणमाह—स्वपनभ्रमादिषु तथाप्रथितेरिति ।  
 अन्वयादिना तथा प्रतीतिरित्यर्थः ।

तथाहि—'शुक्तीदंशस्य नयनमात्रिकर्षे सति तस्य रजाध्यासा-  
 पेक्षितमापरोक्ष्यं भवति, नान्यथा' इत्यन्वयव्यतिरेकाभ्यां क्वचिदधिष्ठानापरो-  
 क्ष्यं नयनन इति प्रथो । तस्मा गगननैलवाद्यध्यामापेक्षितं गगनाव-  
 ज्छिन्नचैतन्यरूपस्याधिष्ठानस्यापरोक्ष्यं मनसा भवतीति गम्यते । मनसे-  
 त्यनेन गगनावज्छिन्नचैतन्यव्यञ्जिका आलोकादिगोचरचाक्षुषवृत्तिर्निवृत्ति-  
 ता । नीलपगगनगोचरचाक्षुषवृत्तेरसम्भवाद् 'चक्षुरुणीलाननन्तरमेव 'नीलं  
 नभः' इत्यादिप्रत्यक्षम्, नान्यथा' इत्यन्वयव्यतिरेकाभ्यां गगनचैतन्याभिव्यक्तौ  
 चाक्षुषवृत्तेरुपयोगावगमाच्च । तथा च फलवशादन्याकारवृत्त्याऽप्यन्याव-  
 ज्छिन्नचैतन्याभिव्यक्तिरिष्यते । इदं चाद्वैतदीपिकादौ प्रपञ्चितमिति बोध्यम् ।

उदाहरणश्लोकस्य तात्पर्यमाह—इतिश्लोकेनेति । अत्रोति ।  
 प्रकृतेऽपि भ्रमे स्वप्नाध्यासरूपे स्वतोऽपरोक्षं चैतन्यमधिष्ठानमित्यर्थः ।  
 अत्र एव संक्षेपशारीरके स्वप्नाध्यासे स्वतोऽधिष्ठानापरोक्ष्यमुदाहृतमिति  
 सम्बन्धः । स्वप्नाध्यासाधिष्ठानचैतन्यापरोक्ष्यस्य स्वतस्सिद्धत्वमाक्षेपसमा-  
 धानाभ्यां दर्शयति—न चाहङ्कारानवच्छिन्नेति । मात्रपदं कात्स्न्या-  
 र्थकम् । तथा च शरीरान्तर्गतमपि चैतन्यमावृतमेवेति भावः । वृत्ति-

न्तरेण न तदभिव्यक्तिरिति वाच्यम् । ब्रह्मचैतन्यमेवावृतमविद्याप्रतिबिम्बजीवचैतन्यमहङ्कारानवच्छिन्नमप्यनावृतमित्युपगमाद् । एवं चाहङ्कारानवच्छिन्नचैतन्येऽध्यस्यमाने स्वाप्नगजादौ तत्समनियताधिष्ठानगोचरान्तःकरणादिवृत्तिकृताभेदाभिव्यक्त्या प्रमातृचैतन्यस्यापि 'इदं पश्यामि' इति व्यवहार इत्याहुः ॥

(वे०सू०म०) आद्येऽहङ्कृत्युपहितचिदाभासास्पदं परे ॥

अहन्तार्थाप्रसाक्तिस्तु नाहङ्कारविशेषणात् ॥ ३३ ॥

अपरे तु द्वितीयं पक्षं समर्थयन्ते—अहङ्कारावच्छिन्न-

मिति । वृत्तिरप्यनवच्छिन्नगोचरा शब्दमन्तरेण न सम्भवतीति प्रागुक्तमिति ध्येयम् । अनावृतमिति । तदेव स्वप्नाध्यासाधिष्ठानमिति भावः ।

ननु सर्वगतस्य जीवचैतन्यस्यानावृतत्वे तस्य घटादिविषयदेशे सदा सत्त्वेन चाक्षुषादिवृत्तिमनपेक्षं सदा सर्वविषयावभासप्रसङ्ग इति चेद्, न । सर्वत्र विद्यमानस्यापि तस्यानुपादानतया घटादिविषयैस्मह सम्बन्धाभावेन सम्बन्धार्थतया वृत्त्यपेक्षायाः प्रतिकर्गव्यवस्थासमुक्तत्वात् ।

नन्वविद्याप्रतिबिम्बरूपजीवचैतन्ये शरीरान्तर्गते विशेषणत्वेनोपावित्त्वेन वाऽहङ्कारानिरपेक्षे अनवच्छिन्नचैतन्यशब्दिने स्वप्नाध्यासोपगमे सति तस्यैव स्वप्नकाले द्रष्टृत्वं स्याद्, न तु प्रमातुः । तस्याहङ्कारतादात्म्यापत्त्या तदवच्छिन्नस्य ततो भिन्नत्वात् । न चेष्टापत्तिः । स्वप्नकाले 'अहं श्रीकृष्णं पश्यामि' इति प्रमातुः स्वप्नपदार्थद्रष्टृत्वानुभवविरोधापत्तेरित्यत आह—एवं चेति । स्वतोऽपरोक्षजीवचैतन्यस्याधिष्ठानत्वे सतीत्यर्थः । तत्समनियतेति । यदा गजादिरध्यस्यते, तदैव तदधिष्ठानगोचरान्तःकरणवृत्तिरविद्यावृत्तिर्वा जायते । तथा च स्वाप्नगजाधिष्ठानचैतन्यस्य वृत्तिमदन्तःकरणसम्बन्धेन प्रमातृत्वप्राप्तौ सत्यां प्रमातृस्तद्द्रष्टृत्वं सम्भवतीत्यर्थः । अभेदाभिव्यक्त्येति । उक्तप्रकारेण प्रमातृविषयचैतन्ययोरभेदाभिव्यक्त्येत्यर्थः ॥

द्वितीयमिति । 'अवच्छिन्नचैतन्यं स्वप्नाध्यासाधिष्ठानम्' इति पक्षमि-



चैतन्यमधिष्ठानमित्यहङ्कारस्य विशेषणभावेनाभिष्ठानकोटिप्रवे-  
शो नोपेयते, किं त्वहङ्कारोपहितं तत्प्रतिबिम्बरूपचैतन्यमात्म-  
मधिष्ठानमिति । अतो 'नाहं गजः' इत्याद्यनुभवप्रसङ्ग इति ।  
(वे०सू०म०) इदंवृत्तिचिदाभासे इत्थं रजतकल्पनात् ॥

नाहं रजतधीस्तद्वदनन्यनरवेद्यता ॥ ३४ ॥

एवं शुक्तिरजतमपि शुक्तीदमंशावच्छिन्नचैतन्यप्रतिबिम्बे वृत्ति-  
मदन्तःकरणगतेऽध्यस्यते । शुक्तीदमंशावच्छिन्नबिम्बचैतन्ये  
सर्वसाधारणे तस्याध्यासे सुखादिवदनन्यवेद्यत्वाभावप्रसङ्गादि-  
ति केचित् ॥

त्यर्थः । 'अयं गजः' इति प्रत्ययस्थाने 'अहं गजः' इत्यादिप्रत्ययप्रसङ्गवारणा-  
याहङ्कारांशस्याधिष्ठानत्वं नाङ्गीक्रियते चेत्, तर्ह्यनवच्छिन्नस्याधिष्ठानत्व-  
मागतमिति पूर्वमनाभेदप्रसक्तिरिति शङ्कते—किं त्विति । अन्तःकरणे  
चैतन्यप्रतिबिम्बभूतं यज्जीवचैतन्यं तन्मात्रमधिष्ठानमुपेयते । तच्च परिच्छिन्न-  
मेव, उपाधेः परिच्छिन्नत्वादिति परिहरति—अहङ्कारोपहितमिति ।  
अत इति । अहमुल्लेखप्रयोजकस्याहङ्कारात्मकान्तःकरणस्याधिष्ठानकोटाव-  
ननुप्रवेशादित्यर्थः ।

अविद्यायां बिम्बभूतब्रह्मचैतन्यस्य तस्यां प्रतिबिम्बभूतजीवचैत-  
न्यस्य वा स्वप्नप्रपञ्चाध्यासाधिष्ठानत्वमते तयोस्सर्वप्रमातृसाधारणत्वात्स्व-  
प्नप्रपञ्चस्यापि साधारण्यं स्यात् । अन्तःकरणप्रतिबिम्बचैतन्यस्य तदधि-  
ष्ठानत्वे तु साधारण्यप्रसङ्गदोषो नास्तीत्याशयेनास्य द्वितीयपक्षस्य प्रवृ-  
त्तिरिति बोध्यम् ।

नन्वेवं शुक्तिरजतादेरसाधारण्यं न स्यात् । तदधिष्ठानचैतन्यस्य  
साधारणत्वादित्याशङ्क्य हेत्वसिद्धिमाह—एवमिति । वृत्तिमदन्तःकरणे-  
ति । शुक्तीदमंशसंस्पृष्टायां वृत्तौ शुक्तीदमंशावच्छिन्नब्रह्मचैतन्यस्य य-  
प्रतिबिम्बः, तस्मिन्नध्यस्यते । स च प्रतिबिम्बो वृत्तिगत एव । तस्य वृत्ति-  
वृत्तिमतोरभेदोपचाराद् वृत्तिमदन्तःकरणगतत्वोक्तिरनन्यवेद्यत्वस्फुटीकरणा-  
येति बोध्यम् । वृत्तिगतस्य ब्रह्मप्रतिबिम्बस्य शुक्तिरजताधिष्ठानत्वात्  
पगमे साधारण्यप्रसङ्गतादवस्थयमभिप्रेत्याह—शुक्तीदमंशावच्छिन्नैति

(वे०सू०म०) अन्येतु बिम्बचैतन्ये रजताध्यासवादिनः ॥

प्राहुस्तत्तदविद्योत्थन्तत्तत्पुरुषगोचरम् ॥ ३५ ॥

केचित्तु बिम्बचैतन्य एव तदध्यासमुपेत्य 'यदीयाज्ञानोपादानकं यत्, तत्तस्यैव प्रत्यक्षम्, न जीवान्तरस्य' इत्यनन्यवेद्यत्वमुपपादयन्ति ॥ ५ ॥

(वे०सू०म०) नन्वस्तु रजताध्यासे कथञ्चिचाक्षुषत्वधीः ॥

कथं स्वप्नगजज्ञाने तस्याः साधु समर्थनम् ॥ ३६ ॥

(६)ननु शुक्तिरजताध्यासे चाक्षुषत्वानुभवः साक्षाद्वाऽधिष्ठानज्ञानद्वारा तदपेक्षणाद्वा मर्थस्यते । स्वप्नगजादिचाक्षुषत्वानुभवः कथं समर्थनीयः ।

सुखादेरिव शुक्तिरजतादेर्यद् अनन्यवेद्यत्वम्, तस्याभावप्रसङ्गादित्यर्थः । देवदत्तमुखदुःखरागद्वेषादिकं देवदत्तादन्यस्य वेद्यं प्रत्यक्षं न भवतीत्यनन्यवेद्यं तदित्यर्थः ॥

अधिष्ठानचैतन्यस्य साधारणत्वेऽपि शुक्तिरजताद्युपादानाज्ञानस्यासाधारण्यात् शुक्तिरजतादेरसाधारण्यमित्याह—केचित्त्विति । बिम्बचैतन्य एवेति । वृत्तिगतप्रतिबिम्बं प्रति बिम्बचैतन्ये इत्यर्थः । यद्वा अविद्याप्रतिबिम्बं प्रति बिम्बभूते ब्रह्मचैतन्ये शुक्तीदमंशावच्छिन्ने इत्यर्थः । न त्वसाधारणे वृत्तिप्रतिबिम्बे इत्येवकारार्थः । 'यदीयेति । 'यद् रजतं यत्पुरुषीयाज्ञानोपादानकम्, तद् रजतं तस्यैव पुरुषस्य प्रत्यक्षं, नान्यस्य' इति कल्पनोपपत्तेर्न शुक्तिरजतादेस्साधारण्यप्रसङ्ग इत्यर्थः ॥

एवं स्वप्नप्रपञ्चाध्यासस्याधिष्ठानं निरूप्य स्वामपदार्थानुभवः किमैन्द्रियकः, किं वा साक्षिरूप इति संशये निर्णयायाक्षेपमवतारयति—नन्विति । साक्षाद्वेति । इदं च शुक्तिरजतादेरैन्द्रियकत्वमिति कविताकिंकमतानुसारेणेति बोध्यम् । शुक्तिरजतादेस्साक्षिभास्यत्वमतानुसारेणाह—अधिष्ठानज्ञानद्वारेति । धर्मिज्ञानद्वारा चक्षुरपेक्षत्वात् शुक्तिरजतादेरित्यर्थः । कथमिति । स्वप्नगजादिचाक्षुषत्वानुभवो हि वासनामयैरिन्द्रियैर्वा, व्यावहारिकैरिन्द्रियैर्वा, सूक्ष्मेन्द्रियैर्वा, आरोपरूपतया वा समर्थनीयतया सम्भाव्यते । तथा च स केन प्रकारेण समर्थनीय इति प्रश्ना-

(वे०सू०म०) स्वानां विरामादग्राह्यप्रातिभासिकनिहवात् ॥

स्वयञ्ज्योतिष्प्रवादाच्च न स्वप्नेन्द्रियकल्पना ॥३७॥

उच्यते । न तावत् तत्समर्थनाय स्वप्नदेहवद्विषयवच्च  
इन्द्रियाणामपि प्रातिभासिको विवर्तः शक्यते वक्तुम् । प्रा-  
तिभासिकस्याज्ञातसत्त्वाभावात् । इन्द्रियाणां चातीन्द्रियाणां सत्त्वेऽ  
ज्ञातसत्त्वस्य वाच्यत्वात् । नापि व्यावहारिकाणामेवेन्द्रियाणां स्व-  
स्वगोलकेभ्यो निष्क्रम्य स्वप्नदेहमाश्रित्य स्वस्वविषयग्राहकत्वं  
वक्तुं शक्यते । स्वप्नसमय तेषां व्यापारराहित्यरूपांपरातिश्रव-  
णात् । व्यावहारिकस्य स्पर्शनेन्द्रियस्य स्वोचितव्यावहारिकदेशम-  
स्पत्तिविधुरान्तःशरीरे स्वाधिकपरिमाणकृत्स्नस्वप्नशरीरव्यापि-

थः । चतुर्थप्रकारेण तत्त्वमयेन प्रतिजानीते—उच्यते इति । आद्यं प्र-  
कारत्रयं निराकरोति—न तावदित्यादिना । वामनामयैः प्रातिभासि-  
कैरिन्द्रियैश्चाक्षुषत्वानुभवसमर्थनप्रकारं प्रथमं दूषयति—स्वप्नदेहवदिति ।  
स्वप्नो देहः स्वप्नाश्च विषयाः प्रातिभासिकाश्चेतन्यविवर्तरूपा यथा अभ्यु-  
पगम्यन्ते, न तथा इन्द्रियाणां स्वरूपभूतश्चेतन्यविवर्तः प्रातिभासिकोऽभ्युपग-  
न्तुं शक्यते इत्यर्थः । वाच्यत्वादिति । तेषामज्ञातमत्त्वनियमस्य दर्शनाद्,  
दृष्टानुसारित्वाच्च कल्पनाया इति भावः । द्वितीयं प्रकारं निराकरोति—ना-  
पीति । ननु व्यावहारिकेन्द्रियैः स्वप्नगजादीनां चाक्षुषत्वानुभवसमर्थनप्र-  
कारस्योत्थितरेव नास्ति । तेषां जाग्रदेहस्थत्वेन स्वप्नदेहस्थत्वाभावादि-  
साशङ्क्याह—स्वप्नेति । श्रवणादिति । “य एषु सुप्तेषु जागर्ति”  
इत्यादिश्रुतिष्विति शेषः । श्रुतौ सुप्तेष्वित्यनन्तरं करणेष्विति शेषः ।  
करणानां स्वापो नाम उपरतिः । सा च स्वप्नसमये व्यापारराहि-  
त्यरूपैव, न तु तेषां स्वरूपोपरतिः । तस्याः सुषुप्तत्वेव श्रवणादिति बोध्यम् ।  
त्वगिन्द्रियमात्रे दोषान्तरमाह—व्यावहारिकस्येति । स्वस्य स्पर्शनेन्द्रिय-  
स्य उचितो यो व्यावहारिकदेशः, तत्संपत्तिविधुरे शरीरस्यान्तःप्रदेशे  
स्थितं व्यावहारिकत्वगिन्द्रियपरिमाणोपेक्षया कदाचिदधिकपरिमाणव-  
त्स्वप्नदेहं कृत्स्नं न व्याप्नुयात् त्वगिन्द्रियमित्यर्थः । व्यावहारिकस्पर्शने-  
न्द्रियस्पोचितदेशकालसंपत्तिवैधुर्यविशेषणेन तस्य स्वप्नदेहप्रवेशायान्तःशरी-

त्वागोच्च । तदेकदेशाश्रयत्वे च तस्य स्वाप्नजलावगाहनजन्यसर्वाङ्गीणशीतस्पर्शानिर्वाहात् ।

अत एव 'स्वप्ने जाग्रदिन्द्रियाणामुपरतावपि तैजसव्यवहारोपयुक्तानि सूक्ष्मशरीरावयवभूतानि सूक्ष्मेन्द्रियाणि सन्तीति तैस्स्वाप्नपदार्थानामैन्द्रियकत्वम्, इत्युपपादनशङ्काऽपि निरस्ता । जाग्रदिन्द्रियव्यतिरिक्तसूक्ष्मेन्द्रियाप्रसिद्धेः ।

किञ्च 'अत्रापि पुरुषः स्वयञ्ज्योतिः' इति जागरे आदित्यादिज्यो-

रे गगनमेव न सम्भवतीति सूचितम् । यदि व्यावहारिकस्पर्शनेन्द्रियस्य कृत्स्नस्वाप्नदेहव्यापित्वायोगः, तर्हि स्वाप्नदेहेकदेशाश्रयत्वमेवास्तु, को दोषः ? । तथाह—तदेकदेशोति । तस्येति । स्पर्शनेन्द्रियस्येत्यर्थः । तृतीयं प्रकारं निराकरोति—अत एवेति । व्यावहारिकस्पर्शनेन्द्रियस्यैव स्वाधिकारिमाणकृत्स्नस्वाप्नशरीरव्यापित्वायोगे सति तदवयवभूतसूक्ष्मस्पर्शनेन्द्रियस्य सुतरां स्वाप्नदेहव्यापित्वायोगादेवेत्यर्थः । तैजसः स्वप्नावस्थायो जीवः । सूक्ष्मशरीरशब्देन व्यावहारिकाण्येकादशेन्द्रियाण्युच्यन्ते । स्पर्शनेन्द्रियमात्रे दोषमतिद्वेगेन दर्शयित्वा साधारणदोषमाह—जाग्रदिन्द्रियेति ।

नन्वप्रसिद्धान्यपि स्वप्नकाले पदार्थानां चाक्षुषत्वाद्यनुभवानुरोधेन कल्प्यन्ते इत्याशङ्क्य श्रुतिविरोधान्नैवमिषाह—किं चात्रेति । श्रुतावत्रेति-पदेन स्वप्नावस्थाग्रहणस्य तात्पर्यमाह—जागर इति । जागरे कार्यकारणबद्धातानापासनगमनादिलक्षणव्यवहारमाधनत्वेनादित्यादिज्योतीषां व्यवहित्यमाणपदार्थैः सह सङ्कीर्णानि निष्ठन्ति । तथाव्यवहारसाधनत्वेनैव चक्षुरादिजन्या वृत्तयो विषयदेशं प्रति गच्छन्तीत्यर्थः । व्यतिकरः सम्पर्कः । संमर्ग इति यावत् । जागरे दुर्विवेकमिति सम्बन्धः । दुःखेन विवेको निर्णयो यस्य, तद् दुर्विवेकम् । अनायासेन निर्णेतुमशक्यमिति यावत् । आत्मनः स्वयञ्ज्योतिर्घ्नं नाम अन्यानवभास्यत्वे सति स्वव्यतिरिक्तसकलावभासकत्वयोग्यत्वम् । तच्च जागरे ग्रहीतुमशक्यम् ।

तथा हि—'आत्मव्यतिरिक्तस्य सर्वस्यात्ममात्रानवभास्यत्वं वक्तुं न शक्यते । आदित्यादिज्योतिषां चक्षुरादिजन्यवृत्तिज्ञानानां च लोके जगद-

तिर्व्यतिकराच्चक्षुरादिवृत्तिसञ्चाराच्च दुर्विवेकमात्मनः स्वयञ्ज्योति-  
ष्ट्वमिति स्वप्नावस्थामधिकृत्य तत्रात्मनः स्वयञ्ज्योतिष्ट्वं प्रतिपादयति ।  
अन्यथा तस्य सर्वदा स्वयञ्ज्योतिष्ट्वेनात्रेति वैयर्थ्यात् । तत्र  
यदि स्वप्नेऽपि चक्षुरादिवृत्तिसञ्चारः कल्प्येत, तदा तत्रापि जागर  
इव तस्य स्वयञ्ज्योतिष्ट्वं दुर्विवेकं स्यादित्युदाहृता श्रुतिः पीड्येत ।

ननु स्वप्ने चक्षुराद्युपरमकल्पनेऽपि अन्तःकरणमनुपरत-  
मास्त इति परिशेषासिद्धेर्न स्वयञ्ज्योतिष्ट्वविवेकः । मैवम् ।

वभासकत्वेन प्रसिद्धानां सत्त्वात् । आत्मनोऽपि 'अहम्'इति ज्ञानप्रकाश्यत्वेन  
तस्यान्यानवभास्यत्वस्य वक्तुमशक्यत्वाच्च'इति शङ्कायाः जागरे परिहर्तु-  
मशक्यत्वेन जागरे स्वयञ्ज्योतिष्ट्वनिर्णयायोगात् । स्वप्नावस्थायां तु जा-  
गरणे प्रसिद्धानामादिसादिव्योतिषां चक्षुरादिजन्यज्ञानानां चाभावाद् 'आ-  
त्मचैतन्यमात्रावभास्यं स्वाप्नं जगद्'इति निर्णयसम्भवति । तथा "अ-  
हम्'इति ज्ञानं वृत्तिरूपमात्मनः प्रकाशकं न भवति' इति वक्ष्यते । तथा  
चान्यानवभास्यत्वे सति सकलजगदवभासकत्वयोग्यत्वरूपं स्वयञ्ज्योतिष्ट्वमा-  
त्मनः स्वप्नावस्थासाक्षित्वेन निर्णेतुं शक्यमित्यर्थः ।

ननु 'स्वप्नदशायामेव तस्य स्वयञ्ज्योतिष्ट्वम्, न त्ववस्थाऽन्तरे'इति  
यथाश्रुतार्थे एव श्रुतेस्तात्पर्यं किं न स्यादिति, नेत्याह—अन्यथेति । श्रुतेः  
'स्वप्नावस्थामाश्रित्य तत्साक्षित्वेन स्वयञ्ज्योतिष्ट्वमात्मनः सुविवेकम्'इति ता-  
त्पर्याकल्पने इत्यर्थः । सर्वदेति । "तमेव भान्तमनु भाति सर्वम्"इत्यादिश्रुति-  
पर्यालोचनया तस्य सर्वदा स्वयञ्ज्योतिष्ट्वनिश्चयादिति भावः । अत्रेती-  
ति । 'अत्र'इतिविशेषणस्य व्यावर्तकत्वामम्भवेन व्यर्थत्वं स्यात् । अगो  
न यथाश्रुतार्थे तात्पर्यम्, किं तूक्तार्थे तात्पर्यमिति भावः । एवं श्रुतितात्पर्यं  
निरूप्य स्वप्नकाले चक्षुरादिव्यापारकल्पनं तद्वाधितमित्याह—तत्रेति । 'स्वयं-  
ज्योतिष्ट्वं स्वप्नावस्थासाक्षित्वेन सुगमम्'इत्यत्र श्रुतितात्पर्यं सिद्धे सतीत्यर्थः ।

ननु 'स्वाप्नजगतोऽवभासकान्तराभावादात्ममात्रभास्यत्वम्'इत्युक्त-  
मयुक्तमिति शङ्कते—नन्विति । अनुपरतमास्त इतीति । तथा च म-  
नस एव स्वाप्नजगदवभासकत्वसम्भवादवभासकान्तराभावरूपपरिशेषासि-  
द्धिरित्यर्थः । स्वप्नावस्थानां मनसो ज्ञानकरणत्वमसिद्धम्, अतस्तस्य

‘कर्ता शास्त्रार्थवत्त्वाद्’ इत्यधिकरणे ( उ० मी० अ० २ पा० ३ सू० ३३ ) न्यायनिर्णयोक्तरीत्याऽन्तःकरणस्य चक्षुरादिकरणान्तरनिरपेक्षस्य ज्ञानसाधनत्वाभावाद्वा, तत्त्वप्रदीपिकोक्तरीत्या स्वप्ने तस्यैव गजाद्याकारेण परिणामेन ज्ञानकर्म-  
तयाऽवस्थितत्वेन तदानीं ज्ञानसाधनत्वायोगाद्वा परिशेषोपपत्तेः ।

न च स्वप्नेऽन्तःकरणवृत्त्यभावे उत्थितस्य स्वप्नदृष्टगजा-  
द्यनुसन्धानानुपपत्तिः । सुषुप्तिक्लृप्तया अविद्यावृत्त्या तदुपपत्तेः ।  
सुषुप्तौ तदवस्थोपहितमेव स्वरूपचैतन्यमज्ञानमुखादिप्रकाशः  
उत्थितस्यानुसन्धानमुपाधिभूतावस्थाविनाशजन्यसंस्कारेणेति वेदा-  
न्तकौमुद्यभिगते सुषुप्तावविद्यावृत्त्यभावपक्षे इहापि स्वप्नगजा-

स्वप्नजगदवभासकत्वाम्भवात् परिशेषसिद्धिरिति परिहरति-मैवमिति ।  
आत्मा कर्ता भवितुमर्हति । तथा सति ‘कर्ता विज्ञानात्मा पुरुषः’ इत्यादि-  
शास्त्रस्यार्थवत्त्वोपपत्तेरिति सूत्रार्थः । उक्तरीत्येति । ‘मनस उपादान-  
त्वेन स्वतो ज्ञानकरणत्वं नास्ति’ इत्युक्तरीत्येत्यर्थः । तत्त्वप्रदीपिकोक्त-  
रीत्येति । ‘स्वप्ने मनस एव विविधसंस्कारविशिष्टस्य स्वप्नप्रपञ्चाका-  
रेण परिणामित्वम्, न त्वविद्यायाः, तस्यासंस्काराश्रयत्वाभावेन विचि-  
त्रपदार्थपरिणामित्वायोगाद्’ इत्याद्युक्तरीत्येत्यर्थः । कर्मन्त्येति । विषय-  
त्वेनैवोपक्षीणस्य विषयित्वरूपप्रकाशकत्वाभावादित्यर्थः । तदानीमि-  
त्यनेन ‘अस्तु वा जागरणे ज्ञानकरणत्वम्, तथाऽपि स्वप्ने तन्नोपेयते, तस्य  
विषयत्वेनैवावस्थितत्वाद्’ इति सूचितम् । अनुपपत्तिरिति । संस्काराभा-  
वादिति भावः । ननु सुषुप्तावप्यविद्यावृत्तिर्न कल्पनीया । सुषुप्तादिसा-  
क्षिचैतन्यस्य निखत्वेऽपि साक्षिभास्यायास्सुषुप्त्यवस्थाया विनाशित्वेन  
विषयभूतसुषुप्त्यवस्थाविशिष्टत्वेण तत्साक्षिणो नाशलक्षणसंस्कारसम्भवा-  
त् सुषुप्तिमुखादीनामनुसन्धानोपपत्तिरिति चेत्, तर्हि स्वप्नसाक्षिणोऽपि  
मातिभासिकविषयविशिष्टत्वेण नाशलक्षणसंस्कारसम्भवात् स्वप्नदृष्टगजा-  
द्यनुसन्धानोपपत्तिरित्याह—सुषुप्ताविति । तत्पदं सुषुप्तिपरम् । अज्ञान-  
मुखादिप्रकाश इति । अज्ञानामुखाद्यनुभव इत्यर्थः । इहापीति । स्व-

दिभासकचैतन्योपाधिभूतस्वप्नावस्थाविनाशजन्यसंस्कारादनुसन्धानोपपत्तेश्च ।

अथवा “तदेतत् सत्त्वं येन स्वप्नं पश्यति” इत्यादिश्रुतेरस्तु स्वप्नेऽपि कल्पतरूत्तरीत्या स्वाप्नगजादिगोचरान्तःकरणवृत्तिः । न च तावता परिशेषासिद्धिः । अन्तःकरणस्य ‘अहम्’ इति गृह्यमाणस्य सर्वात्मना जीवैक्येनाध्यस्ततया लोकदृष्ट्या तस्य तद्व्यतिरेकाप्रसिद्धेः परिशेषार्थं चक्षुरादिव्यापाराभावमात्रस्यैवापेक्षितत्वात् । ‘प्रसिद्धदृश्यमात्रं दृगवभासयोग्यम्’ इति निश्चयसत्त्वेन परिशेषार्थमन्यानपेक्षणात् ।

(वे०सू०मं०) अत्राहुरत एवात्र चाक्षुषत्वादिधीर्भ्रमः ॥

तस्मात् सर्वथाऽपि स्वप्ने चक्षुरादिव्यापारासम्भवात् स्वाप्नावस्थायामपीत्यर्थः । उपाधिभ्रुत्वानि । विषयतया उपाधिभ्रुतेत्यर्थः ।

जागर इव स्वप्नेऽपि गजादिगोचरान्तःकरणवृत्तिरवोपेयते, अतो न संस्काराभावशङ्काऽवकाशः । न च तदा अन्तःकरणवृत्तिमत्त्वे परिशेषासिद्धिरिति वाच्यम् । परिशेषस्यापि लोकदृष्ट्या उपपत्तेरिति मतान्तरमाह—अथवेति । ‘सत्त्वशब्दितान्तःकरणस्य तृतीयाश्रुत्या स्वाप्नगजादिगोचरज्ञानकरणत्वं भाति । तथा च श्रुतिव्यापारान्न स्वप्ने चक्षुरादिजन्यवृत्त्यभावेऽपि मानसवृत्तिरस्ति । अतो न संस्कारानुपपत्तिः’ इति कल्पतरूत्तरीत्येत्यर्थः । अन्तःकरणस्य सर्वात्मना जीवचैतन्यैक्येनाध्यस्ततया ‘अहं पश्यामि’ इत्यादिरूपेण द्रष्टृत्वा गृह्यमाणस्याज्ञदृष्ट्या तस्माच्चिदात्मनस्तत्काशादन्तःकरणस्य भेदाप्रसिद्ध्या परिशेषार्थं लोकप्रसिद्धद्रष्टृव्यतिरिक्तकरणादिव्यापाराभावस्यैवापेक्षितत्वात् तावता परिशेषासिद्धिर्न चेत्यर्थः । तावतेत्यस्यान्तःकरणवृत्तिमद्भावमात्रेणेत्यर्थः । एतदुक्तं भवति—‘अन्तःकरणवृत्तिरूपक्षणा व्यापारो वस्तुतः करणव्यापारोऽपि प्रतीतितो द्रष्टृव्यापारो भवति । अन्तःकरणस्य द्रष्टृत्वेन गृहीतत्वाल्लोकैः’ इति । स्वयंज्योतिष्वनिर्णयप्रकारं दर्शयति—प्रसिद्धेति । पूर्वम् ‘उच्यते’ इत्यनेन सूचितां स्वाप्नपदार्थेषु चाक्षुषत्वाद्यनुभवस्य गतिमिदानीं प्रपञ्चयति—तस्मादिति । पञ्चमीं व्याचष्टे—सर्वथेति । पूर्वोक्तं

प्रगजादौ चाक्षुषत्वाद्यनुभवो भ्रम एव ।

(वे०सू०मं०) अन्वयव्यतिरेकादिकल्पनाऽप्यक्षिकल्पना ॥ ३८ ॥

असंभावितसाहस्रदर्शनात्स्वप्नदर्शने ॥

इत्थमेव हि शुक्त्यादौ रूप्याद्यध्यक्षधीगतिः ॥३९॥

ननु स्वप्नेऽपि चक्षुरुन्मीलने गजाद्यनुभवः, तन्निमीलने  
नेति जागर इव गजाद्यनुभवस्य चक्षुरुन्मीलनाद्यनुविधानं प्रती-  
यते इति चेत् । 'चक्षुषा रजतादिकं पश्यामि' इत्यनुभववदयमपि क-  
श्चित् स्वप्नभ्रमो भविष्यति यत् केवलसाक्षिरूपे स्वाप्नगजाद्य-  
नुभवे चक्षुर्गद्यनुविधानं तदनुविधायिनी वृत्तिर्वाऽध्यस्यते । कि-  
मिव हि दुर्घटमपि भ्रमं माया न करोति विशेषतो निद्रारूपेण  
परिणता, यस्या माहात्मात् स्वप्ने रथः प्रतीतः क्षणेन मनुष्यः  
प्रतीयते, स च क्षणेन मार्जारः । स्वप्नद्रष्टुश्च न पूर्वापरविरो-  
धप्रकारेण पीत्यर्थः ।

स्वप्नानुभवस्य साक्षिरूपत्वे चक्षुराद्यनुविधानविरोधमाशङ्क्य दृष्टा-  
न्तेन समाधत्ते—ननु स्वप्नेऽपीत्यादिना । तदनुविधायिनीति ।  
'जागरे चक्षुराद्यनुविधायिनी या प्रसिद्धा वृत्तिः, सा स्वप्नसाक्षिण्य-  
ध्यस्ता' इति यथाश्रुतार्थो न ग्राह्यः । अन्यथाख्यातिप्रसङ्गात् । किं  
तु "तदेतत्सत्त्वं येन स्वप्नं पश्यति" इति श्रुत्यनुसारेण कल्पतरुकारैर्या ग-  
जादिगोचरमानसवृत्तिरूपेता, तस्यां तदनुविधायित्वं वाऽध्यस्यते इत्यर्थः ।  
तथा च केवलसाक्षिरूपे स्वाप्नगजाद्यनुभवे चक्षुराद्यनुविधानमध्यस्यते,  
तदनुविधायिनी वृत्तिर्वा तत्राध्यस्यत इति यत्, तच्च भ्रममात्रमित्यर्थः ।  
नन्वेतावान् भ्रमो दुर्घट इत्याशङ्काह—किमिव हीति । दुर्घटमपि  
भ्रमं माया किमिव न करोतीति सम्बन्धः । किमिव केन दृष्टान्तेन  
न करोति । दुर्घटाकरणे मायाया दृष्टान्तो नास्तीत्यर्थः । प्रत्युत  
तस्यास्तत्कारित्वमैन्द्रजालिकमायादौ प्रसिद्धमिति हिशब्दार्थः । विष-  
दादिप्रपञ्चभ्रमहेतुभूता माया दुर्घटमपि प्रपञ्चभ्रमं व्यवस्थितरूपं घट-  
यति, निद्रारूपेण परिणता तु सा ततो विलक्षणमेव भ्रमं कारय-  
तीति मत्वा विशेषत इत्युक्तम् । यस्या इति । निद्रारूपेण परिणताया



धानुसन्धानम् । तस्मादन्वयाद्यनुविधानप्रतीतितौल्येऽपि जाग्र-  
दगजाद्यनुभव एव चक्षुरादिजन्यः, न स्वाप्नगजाद्यनुभवः ॥

(वे०सू०मं०) दृष्टिसृष्टिविदस्त्वाहुर्गतिं जाग्रद्विषयोऽप्यसूम् ॥

अर्थसृष्टेः पुराऽर्थेषु सन्निकर्षाद्यसम्भवात् ॥ ४० ॥

दृष्टिमृष्टिवादिनस्तु कल्पितस्याज्ञातसत्त्वमनुपपन्नमिति कृ-  
त्स्नस्य जाग्रत्प्रपञ्चस्य दृष्टिसमसमयां सृष्टिमुपेत्य घटादिदृष्टेश्चक्षुः-  
सन्निकर्षानुविधानप्रतीतिं दृष्टेः पूर्वं घटाद्यभावेनासङ्गच्छमानां स्व-  
प्नवदेव समर्थयमानाः जाग्रदगजाद्यनुभवोऽपि न चाक्षुष इत्याहुः॥

(वे०सू०मं०) निरुपाधिरथान्यो वा कल्पकः प्रथमे भवेत् ॥

मुक्तस्य संसृतिः को वा द्वितीये मोहकल्पकः॥४१॥

(७)ननु, दृष्टिसृष्टिमवलम्ब्य कृत्स्नस्य जाग्रत्प्रपञ्चस्य क-  
ल्पितत्वोपगमे कस्तस्य कल्पकः—निरुपाधिरात्मा वा, अ-

इत्यर्थः । स्वप्ने चाक्षुषत्वाद्यनुभवस्य गतिनिरूपणमुपमंहरति—तस्मादिति ।  
स्वप्ने चक्षुरादिव्यापारासम्भवादित्यर्थः ॥

ये त्वधिकारिणो बहुविधज्ञानकर्मानुष्ठानसाधितनिरतिशयपरमेस्वर-  
प्रसादमहिम्ना नितान्तनिर्मलीकृतान्तःकरणास्मन्तो जागरेऽपि स्वप्नादि-  
शेषं न पश्यन्ति, तान् ब्रह्मविद्याकापानधिकृत्य प्रवृत्तां कृत्स्नस्य ज-  
गतः प्रबोधस्वापावस्थयोः प्रभवप्रलयप्रतिपादिकां श्रुतिमनुसृत्य दृष्टि-  
सृष्टिवादः पूर्वाचार्यैर्निरूपितः । तं स्वप्नविचारेण बुद्धिमागतं दर्शय-  
ति—दृष्टिसृष्टिवादिनस्त्विति । दृष्ट्या सह समस्तसमयो यस्यास्ता,  
तां सृष्टिं कृत्स्नस्य जाग्रत्प्रपञ्चस्योपेत्यत्र पूर्ववाक्येन हेतुमाह—  
कल्पितस्येति । स्वाप्नमप्यस्येवेत्यर्थः । घटादिदृष्ट्या अनुविधानप्र-  
तीतिः, तामसङ्गच्छमानां स्वप्नवदेव भ्रममात्ररूपां समर्थयमाना इति  
सम्बन्धः । असङ्गच्छमानत्वे हेतुः—दृष्टेः पूर्वं घटाद्यभावेनेति । तत्र च  
हेतुः—दृष्टिसमया सृष्टिः । न चाक्षुष इति । किं तु स्वप्नानुभववदेव के-  
वलसाक्षिरूप इत्यर्थः ॥

कल्पितत्वोपगमे इति । प्रातिभासिकत्वोपगमे इत्यर्थः ।  
किंशब्दसूचितं विकल्पं दर्शयति—निरुपाधिरिति । निरपेक्षश्चिदात्मैव

विद्योपहितो वा ? । नाद्यः । मोक्षेऽपि साधनान्तरनिरपेक्षस्य कल्पकस्य सत्त्वेन प्रपञ्चानुवृत्त्या संसाराविशेषप्रसङ्गात् । न द्वितीयः । अविद्याया अपि कल्पनीयत्वेन तत्कल्पनात्प्रागेव कल्पकसिद्धेर्वक्तव्यत्वात् ।

(वे०सू०मं०) अत्राहुः पूर्वसंकल्पसमोहयुक्तोऽन्यकल्पकः ॥

अत्र केचिदाहुः—पूर्वपूर्वकल्पिताविद्योपहित उत्तरोत्तराविद्याकल्पकः । अनिदं प्रथमत्वाच्च कल्पककल्पनाप्रवाहस्य नानवस्थादोषः । न चाविद्याया अनादित्वोपगमाच्छुक्तिरजतवत् कल्पितत्वं न युज्यते, अन्यथा साधनादिविभागानुपपत्तेरिति वा-

संसारकल्पक इति प्रथमं कल्पं दूषयति—मोक्षेऽपीति । अनुवृत्त्येति । अनुवृत्त्यापत्त्येत्यर्थः । अविद्याया अपीति । तस्या अपि कादाचित्कत्वाभ्युपगमे अविद्यासृष्टेः पूर्वमेवाविद्योपहितस्य चिदात्मनोऽविद्यादिकल्पकस्य वक्तव्यत्वात्तदभावादविद्यादिसृष्टिर्न सम्भवति । तथा च सदा संसारानुपलम्भप्रसङ्ग इति भावः ।

नन्वेवमपि प्रथमाविद्यायाः कः कल्पकः, तत्राह—अनिदमिति । इदं प्रथमत्वाभावात् प्रथमाविद्यैव काचिन्नास्ति, अगो न चोद्यावकाश इति भावः । तर्ह्यनवस्थेत्याशङ्क्य सा न दोषाय । अविद्योपहितात्मनः प्रपञ्चकल्पकत्वेन श्रुतिमिद्धस्य पूर्वपूर्वाविद्यां विना तत्कल्पकत्वनिर्वाहाभावादित्याशयेनाह—नानवस्थादोष इति । ननु—

‘जीव ईशो विशुद्धा चित्तथा जीवेशयोर्भिदा ।

अविद्यानच्चित्तोर्योगोऽस्माकमनादयः’ ॥ इति—

सिद्धान्तविरुद्धमविद्यायाः प्रवाहानादित्वकल्पनम् । तस्याः स्वरूपानादित्वस्यैव सिद्धान्तसङ्ग्रहश्लोके चैतन्यवत् प्रतीतेरिति शङ्कते—न चेति । सिद्धान्तमुल्लङ्घ्य प्रवृत्तावपि दोषगाह—अन्यथेति । अविद्यादीनां स्वरूपानादित्वानुपगमे इत्यर्थः । अनुपपत्तेरिति । उक्तविभागस्य लोकशास्त्रसिद्धत्वादिति भावः । श्रुत्येकसमधिगम्यविशुद्धचैतन्यव्यतिरिक्तमात्रे दृष्टिसृष्टिमुपेक्षैव साधनादिविभागबोधकलौकिकवैदिकप्रमाणानां सिद्धान्तप्रवादस्य चावलम्बनत्वेन भ्रमविशेषं सदृष्टान्तमाह—

व्यम् । यथा स्वप्ने कल्प्यमानं गोपुरादि किञ्चित् पूर्वसिद्धत्वेन कल्प्यते, किञ्चित्तदानीमुत्पाद्यमानत्वेन, एवं जागरेऽपि किञ्चित् कल्प्यमानं सादित्वेन कल्प्यते, किञ्चिदन्यथेति तावता साधनादिविभागोपपत्तेः । एतेन कार्यकारणविभागोऽपि व्याख्यात इति ॥

(वे०सू०मं०) अविद्याव्यतिरिक्ते वा दृष्टिसृष्टिरितीतरे ॥ ४२ ॥

अन्ये तु वस्तुतोऽनाद्येवाविद्याऽऽदि । तत्र दृष्टिसृष्टिर्नोपेयते, किं तु ततोऽन्यत्र प्रपञ्चमात्रे इत्याहुः ॥

(वे०सू०मं०) नन्वेवं श्रौतसर्गस्य कल्पकः को न कश्चन ॥

अधारोप्यापवादो हि निष्प्रपञ्चत्वसिद्धये ॥ ४३ ॥

यथेत्यादिना । किञ्चिदन्यथेति । किञ्चिदविद्यादिकम् । अन्यथा अनादित्वेन । कल्प्यते पूर्वपूर्वाविद्योपहितेनात्मनेत्यर्थः । तावता—कल्पनामात्रेणेत्यर्थः । ननु प्रत्यक्षे विषयस्य कारणतया घटादिदृष्टेः पूर्वगज्ञातो घटादिर्वाच्यः । अन्यथा कार्यकारणविभागो न स्यात् । तथा अविद्योपहितस्य चिदात्मन एकस्यैव स्वस्मिन् संसारकल्पकत्वे संसारवतो जीवस्यैकत्वेन गुरुशिष्यविभागो देवतिर्यङ्मनुष्यादिविभागश्च न स्यादित्यत आह—एतेनेति । साधनादिविभागोपपत्तिकथनेनेत्यर्थः । व्याख्यात इति । वस्तुतः प्रत्यक्षे विषयस्याकारणत्वेऽपि स तत्कारणत्वेन कल्प्यते । तथा अन्यदपि स्वप्नभ्रमवदेव सर्वमूढमित्यर्थः ॥

कल्पकस्याविद्योपहितस्यानन्यपरिहाराय साधनादिविभागाज्जस्याय च दृष्टिसृष्टेस्तद्भोचमाह—अन्ये त्विति । वस्तुत इति । स्वरूप इत्यर्थः । तर्हि दृष्टिसृष्टिः कुत्रापि नोपेया, मानाभावादिति शङ्कते—किं त्विति । स्वापप्रबोधयोः कार्यप्रपञ्चमात्रस्य प्रलयप्रभवप्रतिपादकबहुश्रुतिसिद्धत्वाद् नैवमिति परिहरति—ततोऽन्यत्रेति । अविद्यादेस्तकाशादिति शेषः । मात्रपदं कात्स्न्यार्थिकम् ॥

ननु 'दृष्टिमये एव प्रपञ्चमृष्टिः' इति मतेऽपि दृष्टिशब्देन प्रत्यक्षप्रतीतिरेव विवक्षिता, न परोक्षप्रतीतिः । अपरोक्षप्रतीतिरेव विषयाविनाशतत्वेन प्रातिभासिकविषयसाधकत्वात् परोक्षप्रतीतिश्चातथात्वात्, तथा स्थिते

नन्वेवमपि श्रुतिमात्रप्रतीतस्य विषदादिसर्गतत्क्रमादेः कः कल्पकः ? । न कोऽपि । किमालम्बना तर्हि “आत्मन आकाशः सम्भूतः” इत्यादिश्रुतिः ? । निष्प्रपञ्चब्रह्मात्मैक्यावलम्बनेत्यवेहि । अध्यारोपापवादाभ्यां निष्प्रपञ्चब्रह्मप्रतिपत्तिर्भवतीति तत्प्रतिपत्त्युपायतया श्रुतिषु सृष्टिप्रलयोपन्यासः, न तात्पर्येणेति भाष्याद्युद्धोमिति बाधकमाशङ्कते—मन्वेवमपीति । अत्रियोपहितस्यात्मनः प्रत्यक्षवस्तुकल्पकत्वेऽपीत्यर्थः । ‘यदि विषदादिसर्गश्चर्या प्रत्यक्षेण च प्रतीतो भवेत् तदा प्रत्यक्षबलाद् घटादेरिव तस्यापि प्रातिभासिकस्य सिद्धिस्सम्भवेद्, न त्वेतदस्ति’ इत्याशयेन मात्रपदं दत्तम् । वाय्नादिसङ्ग्रहार्थं प्रथममादिपदम् । विषदादिप्रलयतत्क्रमसङ्ग्रहार्थं द्वितीयमादिपदम् । क इति । कल्पो न सम्भवत्येवेत्यर्थः । कल्पकाभावे इष्टापत्तिमाह दृष्टिसृष्टिवादी—न कोऽपीति । तर्हि सृष्ट्यादिश्रुतिप्रतिपाद्यस्य विषदादिसृष्टितत्क्रमादेः गणशृङ्गायमाणतया श्रुतेरालम्बनाभावादप्रामाण्यं स्यादिति शङ्कते—किमिति । तात्पर्यविषयीभूतार्थस्य सत्त्वाद् नाप्रामाण्यापत्तिरिति परिहरति—निष्प्रपञ्चेति । ननु सृष्ट्यादिवाक्यानां श्रुतार्थपरित्यागेनाश्रुतार्थे तात्पर्यकल्पनमयुक्तम् । किं तु श्रुत्यनुसारेण विषदादिसर्गस्य, तत्कल्पकस्य च कल्पनमेव युक्तमित्यत आह—अध्यारोपेति ।

यथा लोके गगनतत्त्वबोधनाय प्रयुक्तः कश्चित् प्रथमं नैलपवैशाल्याध्यारोपेति गगनं ग्राहयित्वा पश्चाद् ‘नेदं वस्तुनो नैल्यादियुक्तम्’ इति तदपवादेन ‘नीरूपं व्यापकमुदासीनं गगनतत्त्वम्’ इति बोधयति, तथा वेदान्ता अपि प्रथमं ‘यद् विषदादिसर्गप्रलयादिकारणं सृष्ट्यादिवाक्यैः प्रतीयते, तद् ब्रह्म’ इत्याध्यारोपितसर्गादियुक्ततया ब्रह्म ग्राहयित्वा पश्चान्निषेधवाक्यैरध्यारोपितसर्गाद्यपवादेन निष्प्रपञ्चब्रह्मात्मैक्यं प्रतिपादयन्ति । तथा च सृष्ट्यादिवाक्यानां निषेधवाक्यापेक्षितनिषेध्यसमर्पकतया तदेकवाक्यताऽऽपन्नानां निष्प्रपञ्चब्रह्मप्रतिपत्तिप्रयोजनकत्वमेव, न तु स्वार्थसृष्ट्यादिप्रतिपादनमात्रेण चारितार्थम् । अर्थवादादीनामिव तेषां स्वार्थप्रतिपादने फलाभावात् । निष्फलेऽर्थे वेदतात्पर्यायोगात् । अतो युक्तमे-

(१) “स्वाध्यायोऽध्येतव्यः” इति श्रुत्या सर्वस्य वेदस्य प्रयोजनवदर्थपर्यवसायित्वबोधनादिति भावः ।

षः । व्यर्थस्तर्हि तात्पर्याभावे वियत्प्राणपादयोर्वियदादिसर्गतत्क्रमादिविषयश्रुतीनां परस्परविरोधपरिहाराय यत्नः ? । न व्यर्थः । न्यायव्युत्पत्त्यर्थमभ्युपेत्य तात्पर्यं तत्प्रवृत्तेः ।

(वे०सू०मं०) सूत्रेषु सृष्टिचिन्ता तु कृत्वाचिन्ताप्रदर्शनम् ॥  
स्वाम्रवत्फलसंवादः शुद्धिर्वा कर्मणां फलम् ॥४४॥

उक्तं हि शास्त्रदर्पणे—

‘श्रुतीनां सृष्टितात्पर्यं स्वीकृत्येदमिहेरितम् ।

ब्रह्मात्मैक्यपरत्वात्तु तासां तन्नैव विद्यते ॥’ इति ।

व स्वार्थसागेन निष्पन्नब्रह्मात्मैक्ये तात्पर्यकल्पनम् । तज्ज्ञानस्य मुक्तिफलकतायाश्श्रुतिसिद्धत्वात् । एवं च प्रथममध्यारोपेण सप्तपञ्चब्रह्मप्रतिपत्तिर्भवति । पश्चात् सप्तपञ्चापवादेन तस्यैव ब्रह्मणो निष्पन्नत्वप्रतिपत्तिर्भवति । पूर्वप्रतिपत्तिश्चोत्तरप्रतिपत्तेश्चोप एव, न स्वतन्त्रेति निष्कर्षः । सप्तपञ्चस्तु भाष्यादिष्वेव द्रष्टव्य इत्यर्थः ।

शङ्कते—व्यर्थ इति । तर्हीत्यस्य व्याख्या—तात्पर्याभावे इति । वियदादिसर्गतत्क्रमादाविति शेषः । यत्नो व्यर्थः । सूत्रकारभाष्यकारयोरिति शेषः । तात्पर्याविषये विद्यमानस्यापि श्रुतिविरोधस्याकिञ्चित्करत्वादिति भावः । परिहरति—न व्यर्थ इति । न्यायेति । वियत्प्राणपादद्वयगताधिकरणेषु निरूपिता ये सिद्धान्तन्यायाः, तेषां बोधार्थमित्यर्थः । तेषां न्यायानां सृष्ट्यादिवाक्यार्थाविरोधनिर्णयायानपेक्षितानामपि श्रुतितात्पर्यविषये कचिद् एव विरोधप्रसक्तौ तत्समाधानायोपयोगस्तेषां भविष्यतीत्याशयेन प्रवृत्तसूत्रकारादियत्रोऽर्थवानित्यर्थः । तत्प्रवृत्तेरिति । वियत्प्राणपादयोः प्रवृत्तेरित्यर्थः ।

सृष्ट्यादिश्रुतीनां स्वार्थे तात्पर्यमभ्युपेत्यैव वियत्प्राणादिप्रवृत्तिरित्यत्र कल्पतरुकारसम्प्रतिपाह—उक्तं हीति । इदमिति । विरोधसमाधानमित्यर्थः । इहेति । वियत्प्राणपादयोरित्यर्थः । तुल्यबन्धोऽवधारणे । तासां सृष्ट्यादिश्रुतीनां ब्रह्मात्मैक्यपरत्वादेव तत् तात्पर्यं नास्तेव । तासां स्वार्थेऽपि तात्पर्यं वाक्यभेदप्रसङ्गात्, स्वार्थे फलाभावाच्च इत्यर्थः ।

एवं दृष्टिसृष्टिवादे सृष्ट्यादिश्रुतीनां निरालम्बनत्वं परिहृत्य

ज्योतिष्टोमादिश्रुतिबोधितानुष्ठानात् फलसिद्धिः स्वाप्न-  
श्रुतिबोधितानुष्ठानप्रयुक्तफलसंवादतुल्या । ज्योतिष्टोमादिश्रुतीनां  
च सत्त्वशुद्धिद्वारा ब्रह्मणि तात्पर्यान्नाप्रामाण्यमित्यादिदृष्टिसृष्टि-  
व्युत्पादनप्रक्रियाप्रपञ्चस्त्वाकरग्रन्थेषु द्रष्टव्यः । अयमेको दृष्टि-  
समसमया विश्वसृष्टिरिति दृष्टिसृष्टिवादः ।

(वे०सू०भं०) दृष्टिरेव हि विश्वस्य सृष्टिरित्यपरा विधा ॥

ज्ञानस्वरूपमेवादृष्टिरित्येतस्मृतियानिकाः ॥ ४१ ॥

अन्यस्तु दृष्टिरेव विश्वसृष्टिः । दृश्यस्य दृष्टिभेदे प्रमाणा-  
भावात् ।

कर्मापासनावाक्यानामापि निरालम्बनत्वं परिहरति—ज्योतिष्टोमादीत्या-  
दिना । ज्योतिष्टोमादिश्रुत्या स्वर्गादिसाधनत्वेन बोधितस्य यागादेर-  
नुष्ठानात् स्वर्गादिफलसिद्धिरित्यर्थः । स्वाप्नेति । स्वप्ने हि कश्चित्  
कदाचिज्ज्योतिष्टोमादिश्रुतिं कल्पयित्वा ततः साधनविशेषमुपलभ्य तदनुष्ठा-  
नात् फलं लभते, तत्तुल्यं जागरणेऽपि स्वर्गादिफललम्बनमित्यर्थः । व-  
स्तुतस्तु श्रुतिमात्रवतीतविषयादिमर्गतत्वादेरिव श्रुतिमात्रप्रतीतस्वर्गा-  
दिफलस्याप्यसत्त्वमेवाभिप्रेतम् । कल्पकाभावस्य तुल्यत्वादिति बोध्यम् ।  
तर्हि तासामप्रामाण्यं स्यादिति, नेत्याह—ज्योतिष्टोमादिश्रुतीनां  
चेति । कर्मवाक्यैरुपासनावाक्यैश्च विहितानि कर्मापासनान्यनुतिष्ठत-  
स्सत्त्वशुद्धिर्भवति । शुद्धसत्त्वस्य चाधिकारिणो वेदान्तशास्त्रं ब्रह्मप्रमितिं  
जनयति । तथा च कर्मापासनाकाण्डयोरधिकारिसम्पादनद्वारा ब्रह्मप्रमि-  
तिशेषत्वात् तयोस्तत्रैव तात्पर्यम्, न स्वार्थे स्वर्गसाधनत्वादाविनि नाप्रा-  
माण्यप्रसङ्ग इति भावः । न च वेदानामशेषतो ब्रह्मप्रतिपत्तिपरत्वे नास्ति  
मानमिति वाच्यम् । “सर्वे वेदा यत्पदमामनन्ति” । “तमेतं वेदानुवचनेन ब्रा-  
ह्मणा विविदिषन्ति” इत्यादिश्रुतिसहस्रस्य तत्र मानत्वादित्यादिकमभिप्रे-  
त्याह—इत्यादिदृष्टिसृष्टिव्युत्पादनप्रक्रियाप्रपञ्चस्त्विति । अयमेको  
दृष्टिसृष्टिवाद इति सम्बन्धः । अन्यस्तु सिद्धान्तमुक्तावर्यादिदर्शितो दृष्टि-  
सृष्टिवाद इति सम्बन्धः ॥

द्वितीयं निरूपयति—दृष्टिरेवेति । दृष्टिर्दर्शनं स्वप्रकाशज्ञानस्वरूपमित्य-

‘ज्ञानस्वरूपमेवाहुर्जगदेतद्विचक्षणाः ।

अर्थस्वरूपं भ्राम्यन्तः पश्यन्त्यन्ये कुदृष्टयः ॥’ इति—

स्मृतेश्चेति सिद्धान्तमुक्तावल्यादिदर्शिनो दृष्टिसृष्टिवादः ।

(वे०सू०मं०) सृष्टदृष्टिं परे प्राहुः संस्काराद्यनपेक्षणात् ॥

तथाऽपि विश्वं मिथ्यैव बाध्यत्वाच्छ्रुतिमाननः॥४६॥

द्विविधेऽपि दृष्टिसृष्टिवादे मनःप्रत्ययमलभमानाः के चि-  
दाचार्याः सृष्टदृष्टिवादं रोचयन्ते । श्रुतिदर्शितेन क्रमेण परमे-  
श्वरसृष्टमज्ञातसत्तायुक्तमेव विश्वं तत्तद्विषयप्रमाणावतरणे तस्य  
तस्य दृष्टिसिद्धिरिति ।

न चैवं प्रपञ्चस्य कल्पितत्वाभावे श्रुत्यादिप्रतिपन्नस्य  
सृष्टिप्रलयादिमतः प्रत्यक्षादिप्रतिपन्नार्थक्रियाकारिणश्च तस्य  
र्थः । एतदुक्तं भवति—‘दृश्यप्रपञ्चतादात्म्यापन्नं ज्ञानस्वरूपमेव प्रपञ्चस्यावक्ष-  
णावच्छिन्नं सत् तस्य सृष्टिरित्युच्यते’ इति । ननु दृग्दृश्ययोर्भिन्नयोरभिन्नमत्ता-  
कत्वरूपं तादात्म्यमभिद्विगत्याशङ्काह—दृश्यस्येति । दृष्टिज्ञानं तस्मा-  
द् भेदे भिन्नमत्ताकत्वे इत्यर्थः । अन्यथा ‘सन् घटाः’ इत्यादिरूपेण सद्रूपस्य  
ज्ञानस्य घटादेश्च सामानाधिकरण्यप्रत्ययो न स्यादिति भावः । स्मृतौ—  
एतदिति । प्रत्यक्षमिदमित्यर्थः । अर्थस्वरूपमिति । अर्थपरं स्वतन्त्रप-  
रम् । कुदृष्टय इति । कुतर्कदूषितज्ञाना इत्यर्थः । तथा च एतद् जगद्  
अन्ये कुदृष्टयो भ्रान्ताः ज्ञानस्वरूपमत्ताऽपेक्षया भिन्नमत्ताकं पश्यन्तीत्युक्त-  
रार्थेन भेददृश्यपवादाच्च तयोरभिन्नमत्ताकत्वमिद्विरित्यर्थः । स्मृतेश्चेति ।  
चकाराच्छ्रुतेश्चेत्यर्थः । “चिद्धीदं सर्वम्” इत्यादिश्रुतिरुदाहर्तव्या ॥

मनःप्रत्ययो मनसो विश्वासः प्रामाणिकत्वनिश्चयः, तमलभमाना  
इत्यर्थः । तदलापे च हेतुर्जाग्रत्प्रपञ्चस्यापि प्रातिभासिकत्वाभ्युपगमः, वि-  
यदादिसर्गाद्यपलापः, कर्मोपासनाकाण्डार्थानुष्ठानार्थीनस्वर्गलोकब्रह्मलोक-  
द्यपलापः, जाग्रति चक्षुराद्यनुविधानप्रतीतिभ्रममात्रत्वाभ्युपगम इत्यादिरि-  
ति द्रष्टव्यम् । दृष्टिसृष्टिपदं व्याचष्टे—श्रुतिदर्शितेनेत्यादिना । अप-  
सिद्धान्तं शङ्कते—न चैवमिति । उक्तरीत्या प्रामाणिकत्वे प्रपञ्चस्य स्वी-  
कृते सतीत्यर्थः । कल्पितत्वाभावे सत्यत्वमेवाभ्युपगतं स्यादिति सम्बन्धः ।

सत्यत्वमेवाभ्युपगतं स्यादिति वाच्यम् । शुक्तिरजतादिवत् सम्प्रयोगसंस्कारदोषरूपेण, अधिष्ठानज्ञानसंस्कारदोषरूपेण वा कारणत्रयेणाजन्यतया कल्पनासमसमयत्वाभावेऽपि ज्ञानैक-  
निवर्त्यत्वरूपस्य, सदसद्विलक्षणत्वरूपस्य, प्रतिपन्नोपाधिगतत्रैका-  
लिकनिषेधप्रतियोगित्वरूपस्य वा मिथ्यात्वस्याभ्युपगमात् ।

प्रपञ्चसत्यः, श्रुतिमिद्धत्वाद्, ब्रह्मवत् । न च तस्य प्रत्यक्षमिद्धस्य श्रु-  
तिमिद्धत्वममिद्धमिति वाच्यम् । तस्य स्वरूपेण प्रत्यक्षमिद्धत्वेऽपि सृष्टि-  
प्रत्यादिविशिष्टतया श्रुतिस्मृत्यादिमिद्धत्वात् । तथा—प्रपञ्चः सत्यः, अ-  
र्थक्रियाकारित्वात्, सृष्ट्याद्यर्थक्रियाकारिव्रह्मवत् । न च हेत्वसिद्धिः ।  
पृथिवीजलादौ तस्य प्रत्यक्षादिमिद्धत्वादिति भावः । प्रपञ्चस्य ब्रह्मवत्  
परमार्थसत्यत्वे हेतुद्रव्यप्रयोजकम् । अतो नापसिद्धान्तापत्तिरित्याशयेन  
परिहरति—शुक्तिरजतादिवदिति । वियदादिप्रपञ्चे शुक्तिरजतादाविव  
कल्पनासमसमयत्वस्य दृष्टिसृष्टिवाद्यभिमतस्याभावेऽपि पारमार्थिकसत्यत्ववि-  
रुद्धस्य मिथ्यात्वस्याभ्युपगमादिति सम्बन्धः । वियदादिप्रपञ्चे कल्पनास-  
मसमयत्वाभावे कारणत्रयाजन्यत्वं हेतुः । सम्प्रयोगस्य स्वप्नभ्रमव्यापित्वा-  
भावात् सम्प्रयोगस्थाने अधिष्ठानसामान्यज्ञानं निक्षिपति—अधिष्ठानज्ञा-  
नेति । मिथ्यात्वनिर्वचनं त्रेधा दर्शयति—ज्ञानैकेत्यादिना । अधिष्ठा-  
नतत्त्वज्ञानमात्रनिवर्त्यत्वरूपस्येत्यर्थः । सद्विलक्षणत्वमात्रम् असति अतिव्याप्त-  
म् । असद्विलक्षणत्वमात्रं सति ब्रह्मण्यतिव्याप्तम् । अत उभयोपादान-  
म् । प्रपञ्चस्य तूभयविलक्षणत्वं प्रमाणसिद्धमिति भावः । प्रतिप-  
न्नेति । ब्रह्मणि प्रतिपन्नस्य प्रतीतस्यारोपितस्येति यावत् । ब्रह्मोपाधिर-  
धिष्ठानम्, तत्र ब्रह्मणि तस्य त्रैकालिको निषेधः श्रुतिगम्योऽप्यन्ताभावेऽस्ति,  
तत्प्रतियोगित्वं तस्याक्षतमिति भावः । तत्राद्यलक्षणे घटादेस्तत्त्वपक्षेऽपि  
'घटादिकं नाशयामि' इत्यादिज्ञाननिवर्त्यत्वसत्त्वादेकपदं दत्तम् । ज्ञानमात्रनि-  
वर्त्यत्वस्य च सत्यत्ववादिभिरनङ्गीकाराद् न सत्यत्वपक्षाविशेषः । तथा  
प्रपञ्चे परैस्तद्रूपत्वाङ्गीकारेण सद्विलक्षणत्वानङ्गीकाराद् द्वितीयलक्षणेऽपि  
न सत्यत्वपक्षाविशेषः । प्रपञ्चस्य तदुपादाने ब्रह्मणि सिद्धान्त इव घटा-  
द्युपादाने वस्तुनि घटादेस्त्रैकालिकनिषेधस्य परैरनङ्गीकाराद् न तृतीयल-



सत्यत्वपक्षे प्रपञ्चे उक्तरूपमिध्यात्वाभावेन ततो भेदात् ॥

(वे०सू०मं०) अहङ्कारादिमिध्यात्वं नन्वेवं सम्प्रसिध्यति ॥

तदध्यासाय टीकादौ व्यर्था कारणकल्पना ॥ ४७ ॥

नन्वेवमहङ्कारतद्धर्माणामपि उक्तरूपमिध्यात्वं त्रियदादिवत् कल्पितत्वाभावेऽपि सिध्यतीति भाष्यटीकाविवरणेषु तदध्यासे कारणत्रितयसम्पादनादियत्नो व्यर्थ इति चेद्,

(वे०सू०मं०) अत्राहुः साक्षिवेद्यत्वादहङ्कारस्पृहादिकम् ॥

प्रातिभासिकमेवेति चित्सुखाचार्ययोगिनः ॥ ४८ ॥

अहङ्कारादीनामपि केवलसाक्षिवेद्यतया शुक्तिरजतवत् प्रातिभासिकत्वमभिमतमिति चित्सुखाचार्याः ॥

(वे०सू०मं०) चैतन्यस्याप्रमाणस्य प्रमाणत्वेन कीर्तनात् ॥

तं तु रामाद्वयाचार्याः प्रौढिवादं प्रवक्षते ॥ ४९ ॥

अभ्युपेत्यवादमात्रं तत् । ‘अद्वितीयाधिष्ठानब्रह्मात्मप्रमाणस्य चैतन्यस्य’ इत्यादितत्त्वकारणत्रितयसम्पादनग्रन्थस्य चैतन्यस्य

क्षणंऽपि परमताविशेष इत्याशयेनाह—सत्यत्वपक्षे इति ।

दृष्टिदृष्टिवाद्येव शङ्कते—नन्वेवमिति । ज्ञानैकनिवर्त्यत्वादेर्मिध्यात्वस्वरूपत्वं सतीत्यर्थः । अहङ्कारतद्धर्माणामप्युक्तरूपमिध्यात्वं त्रियदादिवत् सिध्यतीति सम्बन्धः । कल्पितत्वाभावेऽपीति । प्रातिभासिकत्वाभावेऽपीत्यर्थः । तत्पदमहङ्कारादिपरम् । त्रिदात्मनोऽधिष्ठानत्वादिसमर्थनमादिपदार्थः । अभिमतमिति । भाष्यकारादीनामिति शेषः । तथा च तत्सम्पादनादियत्रस्मफल इति भावः ।

अहङ्कारतद्धर्माणां केवलसाक्षिवेद्यत्वेऽपि शुक्तिरजतादिवत् प्रातिभासिकत्वं वक्तुमयुक्तम् । व्यवहारकाले बाधानुपलम्भात् । अतो वस्तुगत्या तेषां प्रातिभासिकत्वाभावेऽपि तदभ्युपेय कारणत्रयसम्पादनादियत्रत्वेः कृत इति परिहारान्तरमाह—अभ्युपेत्येति । तत्—भाष्यादि । प्रातिभासिकत्वमभ्युपेत्य वचनमेव, न वस्तुगतिमनुरुध्येत्यर्थः । ‘अद्वितीयाधिष्ठानब्रह्मात्मनि प्रमाणं चैतन्यम्’ इति प्रतिपादयतष्टीकाविवरणादिगतस्य ग्रन्थस्य प्रौढिवादत्वस्य स्पष्टत्वादिति सम्बन्धः । प्रौढिवादत्वे उपपत्तिमाह—चैतन्यस्य प्रमाकरणत्वे इति । ब्रह्मप्रमाकरणत्वे इत्यर्थः । औ-

प्रमाकरणत्वे वेदान्तकरणत्वादिकल्पनाभङ्गप्रसङ्गेन प्रौढिवादत्वस्य स्फुटत्वादिति रामाद्वयाचार्याः ॥ ७ ॥

(वे०सू०मं०) ननु प्रपञ्चो मिथ्यात्वात्कथमर्थक्रियाक्षमः ॥

(८)ननु दृष्टिसृष्टिवादे, सृष्टिदृष्टिवादे च मिथ्यात्वसम्प्रतिपत्तेः कथं मिथ्याभूतस्यार्थक्रियाकारित्वम् ? ।

(वे०सू०मं०) केचित्स्वप्नवदब्राह्मः समसत्ताकतक्रियाम् ॥ ५० ॥

स्वप्नवादिति ब्रूमः । ननु स्वाप्नजलादिसाध्यावगाहनादिरूपाऽर्थक्रिया असत्यैव, किं तु जाग्रजलादिसाध्या सा सत्या ? अविशिष्टमुभयत्रापि स्वसमानसत्ताकार्थक्रियाकारित्वमिति केचित् ॥  
पनिपदात्मश्रुत्यनुसारेण वेदान्तानामेव ब्रह्मप्रमाकरणत्वकल्पनेत्यर्थः । वेदान्तावयवजन्यब्रह्मप्रमाया अपरोक्षत्वकल्पनमादिपदार्थः ॥

प्रपञ्चस्य परमार्थत्वे पूर्वमर्थक्रियाकारित्वमपयोजकमिति सूचितम्, तदयुक्तम् । मिथ्याभूतस्य युक्तिरूप्यादेः कटकाद्यर्थक्रियाकारित्वादशनादीति मत्वा शङ्कते—नन्विति । अर्थक्रियाकारित्वं सत्यव्यभिचारीति परिहरति—स्वप्नवदिति । 'स्वाप्नजलादाववगाहनादिरूपार्थक्रियाकारित्वमस्ति तत्र सत्यत्वं नास्ति' इति व्यभिचार इत्यर्थः । नन्वर्थक्रियाकारित्वमात्रं न हेतुः, किं तु सत्यार्थक्रियाकारित्वम् । तच्च स्वाप्नजलादौ नास्तीति न व्यभिचार इति शङ्कते—नन्विति । असत्येव न तु सतीत्यर्थः । असत्यैवेति पाठे असत्या, न तु सत्येत्यर्थः । तर्हि 'प्रपञ्चस्य सत्यार्थक्रियाकारित्वाद्' इत्यत्र हेत्वसिद्धिमाह सिद्धान्ती—किं त्विति । जाग्रजलादिसाध्या साऽर्थक्रिया सत्या किमिति सम्बन्धः । तुशब्दोऽवधारणे । किंशब्द आक्षेपार्थः । सा सत्या न भवत्येवेत्यर्थः । अतो हेत्वसम्प्रतिपत्तिपरिहारार्थक्रियाकारित्वमात्रं सत्यत्वमपयोजकं वाच्यम् । तच्च स्वाप्नजलादावस्त्येवेति व्यभिचारतादवस्थमिति भावः । ननु स्वाप्नजलादौ सत्यार्थक्रियाकारित्वाभावेऽपि स्वसमानसत्ताकार्थक्रियाकारित्वमस्त्येव, तर्हि जाग्रत्प्रपञ्चस्यापि तदस्तु, नैतावता त्वदभिपतपरमार्थसत्यत्वं सिध्यतीत्याशयेन परिहरति—अविशिष्टमिति । उभयत्रापीति । जाग्रत्स्वप्नावस्थाद्वयेऽपीत्यर्थः । स्वपदमर्थक्रियाहेतुभूतवस्तुपरम् ॥

(वे०सू०सं०) स्वप्नोत्थभयकम्पादेर्जागरेऽप्यनुवर्तनात् ॥

अद्वैतविद्याचार्याणां समसत्ता न संमता ॥ ५१ ॥

अद्वैतविद्याचार्यास्त्वाहुः—स्वाप्नपदार्थानां न केवलं प्रबोधबाध्यार्थक्रियामात्रकारित्वम् । स्वप्नाङ्गनाभुजङ्गमादीनां तदबाध्यसुखभयादिजनकत्वस्यापि दर्शनात् । स्वप्नविषयजन्यस्यापि हि सुखभयादेः प्रबोधानन्तरं न बाधोऽनुभूयते, प्रत्युत प्रबोधानन्तरमपि मनःप्रसादशरीरकम्पनादिना सह तदनुवृत्तिदर्शनात् प्रागपि सत्त्वमेवावसीयते । अत एव प्राणिनां पुनरपि

‘स्वप्नवदिति ब्रूयः’ इति समाधाने ‘स्वप्ने तावदर्थक्रिया सत्या न भवति, जागरे तु सा सत्या’ इति वैषम्यशङ्कायां प्रतिबन्ध्या केषाञ्चित् समाधानं दर्शितम् । इदानीं स्वाप्नादिपदार्थानामपि सत्यार्थक्रियाकारित्वदर्शनाद् न दृष्टान्तवैषम्यमिति परिहारान्तरमाह—अद्वैतेति । प्रबोधबाध्यार्थक्रिया प्रातिभासिकी, प्रबोधाबाध्यार्थक्रिया स्वप्नकालीनाऽपि व्यावहारिकसत्त्वेति विभागः । तथा च स्वाप्नपदार्थानां प्रातिभासिकार्थक्रियाकारित्वमात्रं केवलं न भवति, किं तु व्यावहारिकार्थक्रियाकारित्वमप्यस्ति । स्वप्नाङ्गनादीनां प्रबोधाबाध्यसुखजनकत्वस्य, स्वप्नभुजङ्गमादीनां प्रबोधाबाध्यभयकम्पादिजनकत्वस्य च दर्शनात् । एवं च व्यावहारिकजाग्रत्पदार्थानां व्यावहारिकार्थक्रियाकारित्वं कैमुतिकन्यायसिद्धिमिति मिथ्यात्वपक्षे नार्थक्रियाकारित्वानुपपत्तिरिति भावः । ननु स्वाप्नभुजङ्गमाङ्गनादिरूपविषयाणां प्रबोधबाध्यत्वदर्शनात्तत्कार्यभयसुखादीनां कथं प्रबोधाबाध्यत्वमित्याशङ्क्याह—स्वाप्नविषयेति । न हि प्रबोधानन्तरं ‘स्वप्नकाले सुखभयादिकं मम नाभूद्’ इति सुखभयादेर्बाधोऽनुभूयते इत्यर्थः । प्रत्युतेति । वर्तमानसुखानुभवकार्यमनःप्रसादः, वर्तमानभयदुःखानुभवकार्यगात्रकम्पादिः । ततश्च प्रबोधानन्तरमनुवर्तमानत्वे गमकं मनःप्रसादादि । तथा च तदनन्तरमनुवर्तमानस्य भयादेस्सत्यत्वात् प्रबोधात्प्रागपि तस्य सत्यत्वं निश्चीयते इत्यर्थः । स्वप्नकालीनमपि सुखभयादिकं जाग्रत्सुखादिव्यावहारिकसत्यमेव, न प्रातिभासिकम् । प्रबोधानन्तरं बाधाभावात्, तदनन्तरमप्यनुवर्तमानत्वाच्चेति निष्कर्षः । स्वाप्नसुखभयादेस्सत्यत्वे गमकान्तरमाह—अत एवेति । स्वाप्नभयादेरप्रातिभासिकत्वादेवेत्यर्थः । रागद्वेषयोः सत्यसुखदुःखगोचरत्वनियमादिति

सुखजनकविषयगोचरस्वप्ने वाञ्छा, अनादृशे च स्वप्ने प्रद्वेषः । सम्भवति च स्वप्नेऽपि ज्ञानवद् अन्तःकरणवृत्तिरूपस्य सुखभयादे-  
हदयः । न च स्वप्नाङ्गनादिज्ञानमेव सुखादिजनकम्, तच्च स-  
देवेति वाच्यम् । तस्यापि दर्शनस्पर्शनादिवृत्तिरूपस्य स्वप्नप्रपञ्च-  
साक्षिण्यध्यस्तस्य कल्पनामात्रसिद्धत्वात् । न ह्युपरतेन्द्रियस्य  
चक्षुरादिवृत्तयः सत्याः सम्भवन्ति । न च तद्विषयापरोक्ष्य-  
मात्रं सुखजनकम्, तच्च साक्षिरूपं सदेवेति वाच्यम् । दर्श-  
नात् स्पर्शने कामिन्याः, पदा स्पर्शनात्पाणिना स्पर्शने; भुजङ्ग-  
स्थामर्मस्थले स्पर्शनाद् मर्मस्थले स्पर्शने सुखविशेषस्य भयवि-  
भावः । ननु स्वप्ने सर्वस्य वागनामात्रत्वात् कथं सत्यस्य भयादेः स-  
म्भव इत्यत आह—सम्भवति चेति । “तदेतत्सत्त्वं येन स्वप्ने प-  
श्याते” इति श्रुत्यनुसारेण कल्पतरुकारैर्मनिसत्त्वित्तिरूपज्ञानस्य स्वीकारा-  
त् तद्वदन्तःकरणपरिणामरूपभयादेर्व्यावहारिकस्य सम्भवः । तदतिरिक्त-  
पदार्थानामेव वासनापरिणामत्वेन प्रातिभासिकत्वाभ्युपगमादिति भावः ।  
ननु स्वाप्नभयादिकं न भुजङ्गमाङ्गनादिपदार्थजन्यम्, किं तु तद्गोचरज्ञा-  
नजन्यम् । तथा च ज्ञानस्य सत्यत्वादमत्तात् सत्यस्यापि कार्यस्य ज-  
न्म स्वप्ने दृष्टमित्यनुपपन्नमिति शङ्कते—न चेति । तच्च सदेवेति व-  
दता वक्तव्यम्—किं तद् मनोमात्रजन्यवृत्तिरूपम्, किं वा चक्षुरादिजन्यवृ-  
त्तिरूपम्, केवलसाक्षिरूपं वा ? । आद्येऽपि किं वृत्तिमात्रं भयादिहेतुः,  
उत स्वाप्नभुजङ्गमादिरूपविषयविशेषितम् ? । नाद्यः । यत्किञ्चिद्गोचरवृत्ति-  
ज्ञानादपि भयादिप्रसङ्गात् । न द्वितीयः । वृत्तिमात्रस्य सत्यत्वेऽपि वि-  
षयस्यासत्यतया तद्विशिष्टस्यापि प्रातिभासिकत्वात् । तथा च प्राति-  
भासिकज्ञानाद् व्यावहारिकार्थक्रियोत्पत्तौ तदुदाहरणं भवत्येवेति मत्वा प्रथम-  
विकल्पत्रयमध्ये द्वितीयं दूषयाम—तस्यापीति । ज्ञानस्यापीत्यर्थः ।  
ननु चक्षुरादिजन्यमेव दर्शनस्पर्शनादिवृत्तिरूपं सत्यज्ञानं कुतो नोपेतं  
तत्राह—न हीति । तृतीयं शङ्कते—न च तदिनि । दूषयामि—दर्शना-  
दित्यादिना । कामिन्याः दर्शनात्तस्याः स्पर्शने, तस्या एव पदा स्पर्शना-  
त् पाणिना स्पर्शने सुखविशेषस्यानुभवसिद्धत्वेनेति सम्बन्धः । भुजङ्ग-

शेषस्य चानुभवसिद्धत्वेन स्वप्नेऽपि तत्तत्सुखभयादिविशेषस्य कल्पितदर्शनस्पर्शनादिवृत्तिविशेषजन्यत्वस्य वक्तव्यत्वादिति ।

(वे०सू०मं०) अन्तर्बाह्यपुमध्यस्ततमसो ऽर्थक्रियेक्षणात् ॥  
दीपादिनाश्यतादृष्टैर्युक्तमेतदितीतरे ॥ ५२ ॥

तथा जागरे घटादिप्रकाशनक्षमतत्रत्यपुरुषान्तरनिरीक्ष्यमाणालोकवत्यपवरके सद्यः प्रविष्टेन पुंसा कल्पितस्य सन्तमसस्य प्रसिद्धसन्तमसोचितार्थक्रियाकारित्वं दृष्टम् । तेन तं प्रति घटाद्यावरणम्, दीपाद्यानयने तदपसरणम्, तन्नयने पुनरावरणमित्यादेर्दर्शनादित्यपि केचित् ॥

(वे०सू०मं०) अन्ये तु हेतुसत्यत्वापेक्षां नार्थक्रियां प्रति ॥  
मरीचिताये तोयत्वजात्यभावान्न तत्क्रिया ॥ ५३ ॥

अन्ये तु पानावगाहनाद्यर्थक्रियायां जलादिस्वरूपमात्रमु-

पस्यामर्मस्थले पुच्छादौ स्पर्शनाद् मर्मस्थले शिरसि स्पर्शने च भयविशेषस्यानुभवसिद्धत्वेनेति सम्बन्धः । स्वप्नेऽपीति । यथा जागरे सुखविशेषभयविशेषादेर्दर्शनस्पर्शनादिरूपवृत्तिविशेषविशिष्टावषयापरोक्षजन्यत्वं न तु विषयापरोक्ष्यमात्रजन्यत्वम्, तन्मात्रस्यैकरूपत्वेन कार्यविशेषामयोजकत्वात्, तथा स्वप्नेऽपि । तथा च तत्तद्विषयापरोक्ष्यमात्रस्य साक्षिरूपस्य सत्यत्वेऽपि सुखभयादिजनकस्य प्रातिभासिकदर्शनस्पर्शनादिवृत्तिविशेषविशिष्टस्य तत्तद्विषयापरोक्ष्यस्य प्रातिभासिकत्वात् प्रातिभासिकाद्यावहारिकसुखभयादिसम्भव इत्यर्थः ।

एवं स्वप्नावस्थायामसत्यात् सत्यार्थक्रियामुदाहृत्य जागरेऽपि तामुदाहरति—तथेति । प्रकाशनक्षमो यः तत्रसैरपवरकस्यैः पुरुषान्तरैर्निरीक्ष्यमाणालोकः, तद्वत्यपीत्यर्थः । अपवरकं स्वल्पगृहम् । तत्रत्यालोकासत्त्वशङ्कान्यावृत्तये पुरुषान्तरनिरीक्ष्यमाणत्वविशेषणम् । दृष्टमित्येतत् प्रपञ्चयति—तेनेति । सन्तमसेनेत्यर्थः । अपिशब्दस्य तथा जागरे ऽपीति सम्बन्धः ॥

अन्ये त्विति । जगत्सत्यत्वादिभिरपि हि 'अर्थक्रियाकारित्वमेव सत्यत्वम्' इति वक्तुं न शक्यते । अर्थक्रियानुत्पत्तिद्वारा घटादेस्त-

पयोगि, न तद्गतं सत्यत्वम् । तस्य कारणत्वतदवच्छेदकत्वयो-  
रभावादिति किं तेन । न चैवंसति मरुमरीचिकोदकशुक्तिरजतादे-  
रपि प्रसिद्धोदकाद्युचितार्थक्रियाकारित्वप्रसङ्गः । 'मरीचिकोद-  
कादावुदकत्वादिजातिर्नास्तीति तद्विषयकभ्रमस्य उदकशब्दोल्ले-  
खित्वं तदुल्लेखिपूर्वानुभवसंस्कारजन्यत्वप्रयुक्तम्' इति तत्त्वशुद्धि-  
कारादिमते तत्तदर्थक्रियाप्रयोजकोदकत्वादिजात्यभावादेव तद-  
प्रसङ्गात् ।

त्यत्वप्रसङ्गात् । किं तु 'सत्त्वमर्थक्रियाप्रयोजकम्' इति वक्तव्यम् । तथा च  
किं सत्त्वमर्थक्रियाकारणमभिप्रेतम्, किं वा कारणताऽवच्छेदकम् ? । नोभयथा-  
ऽपीत्याह—पानेत्यादिना । जलादिपदं जलत्वादेरपि सङ्गाहकं बोध्यम् ।  
उपयोगीति । जलादिस्वरूपं कारणतया, जलत्वादिस्वरूपं कारणताऽव-  
च्छेदकतयेति विभागः । मात्रपदव्यवच्छेद्यमाह—न तदूतमिति ।  
सत्यत्वस्य जलादिस्वरूपानिरिक्ततया कारणत्वाभावाद्, अतिप्रसक्ततया  
कारणताऽवच्छेदकत्वाभावाच्चेत्यर्थः । किं तेनेति । सत्यत्वे-  
नेत्यर्थः । तथा च सत्यत्वाभावेऽपि प्रपञ्चस्यार्थक्रियाकारित्व-  
सम्भवादु न मिथ्यात्वविरोध इति भावः । ननु सत्यत्वस्य तत्तदर्थ-  
क्रियाकारितायामतिप्रसक्तत्वेऽप्यर्थक्रियाकारित्वसामान्ये सत्त्वमनतिप्रसक्त-  
त्वादवच्छेदकमेव । अन्यथा बाधकमाशङ्कते—न चैवंसतीति । सत्त्व-  
स्य कारणतासामान्यानवच्छेदकत्वे सतीत्यर्थः । 'एवं सति प्रसङ्ग इति न  
च' इत्यत्र हेतुमाह—मरीचिकोदकादाविति । मरुभूमिसंस्पृष्टासु मरीचि-  
कासु समारोपितं तोयं मरीचिकोदकम्, तस्य तोयाभासत्वात् तत्र तोयत्वं  
नास्ति । कथं 'तोयमिदम्' 'उदकमिदम्' इति शब्दोल्लेखिप्रत्यय इत्याशङ्क्य त-  
स्यान्यथासिद्धिमाह—तद्विषयकभ्रमस्येति । मरीचिकोदकविषयकभ्रम-  
स्येत्यर्थः । उदकशब्दोल्लेखी यः पूर्वानुभवस्तत्पोदकविषयकः, तज्ज-  
न्यसंस्कारजन्यत्वान्मरीचिकोदकस्य तत्प्रयुक्तं तच्छब्दोल्लेखित्वमित्य-  
र्थः । प्रयोजकोति । प्रसिद्धोदकस्य उचिता अर्थक्रिया पानादिरूपा ।  
तस्यामुदकत्वजातिः प्रयोजिका । उदकादन्यत्र पानादेरदर्शनात् । तथा  
प्रसिद्धरजतादेरुचिताऽर्थक्रिया कटकादिलक्षणा । तत्र च रजतत्वादिकं प्रयो-  
जकम् । मृदादौ कटकाद्यर्थक्रियाऽदर्शनादिति भावः । तदप्रसङ्गादिति ।

(वे०सू०मं०) अन्ये तु जातिरस्त्येव काचिदर्थक्रियाऽपि च ॥

हेतुच्छेदेन बाधेनानध्यासेन च नाखिला ॥ ५४ ॥

तत्राप्युदकत्वादजातिरस्ति । अन्यथा तद्वैशिष्ट्योत्प्रे-  
खिभ्रमविरोधाद्, उदकाद्यर्थिनस्तत्र प्रवृत्त्यभावप्रसङ्गाच्चेति प्रा-  
तिभासिके पूर्वदृष्टसजातीयत्वव्यवहारानुरोधिनां मते क्वचिदधि-  
ष्ठानविशेषज्ञानेन समूलाध्यासनाशात्, क्वचिदधिष्ठानसामान्यज्ञा-  
नोपरमेण केवलाध्यासनाशात्, क्वचित् गुञ्जापुञ्जादौ चक्षुषा बह्व्या-  
द्यध्यासस्थले दाहपाकादिप्रयोजकस्योष्णस्पर्शादेरनध्यामाच्च तत्र  
तत्रार्थक्रियाभावोपपत्तेः । क्वचिन् कासां चिदर्थक्रियाणामिष्यमाण-  
त्वाच्च । मरीचिकोदकादिव्यावर्तकस्यार्थक्रियोपयोगिरूपस्य वक्त-

प्रसिद्धोदकाद्युचितार्थक्रियाकारित्वप्रसङ्गाभावादित्यर्थः । मरीचिको-  
दकादावर्थक्रियाकारित्वप्रयोजकजातिमभ्युपगम्याप्युक्तातिप्रसङ्गं पारहर-  
ति—तत्रापीत्यादिना । मरीचिकोदकादावपीत्यर्थः । अन्यथेति  
तत्र जलत्वादजात्यभावे सतीत्यर्थः । तच्चेति । मरीचिकोदकादाविष्ट-  
ताऽवच्छेदकजलत्वादिवैशिष्ट्यभानं विना तदर्थिनस्तत्र प्रवृत्तिर्न सम्भवती-  
ति भावः । किं च शुक्तिरजतादौ, सत्परजतादौ च रजतत्वादजातेरे-  
कस्या अभावे प्रातिभासिकाध्यामेषु पूर्वदृष्टमाजात्यव्यवहारो भाष्यादि-  
गतो न स्यात् । तदनुरोधेनापि तत्र जातिरङ्गीकर्तव्येत्याशयेनाह—प्रा-  
तिभासिक इति । क्वचिदिति । दूरे मरीचिकोदकभ्रमानन्तरं स्ना-  
नाद्यर्थं समीपं गतस्य 'नेदं जलम्, मरीचिमात्रमिदम्' इति विशेषदर्शने सां-  
जलाध्यासस्य समूलाज्ञानेन सहैव नाशान्न ततोऽर्थक्रियोत्पत्तिरापादयितुं श-  
क्येत्यर्थः । क्वचिदधिष्ठानेति । शुक्त्यादौ रजताद्यध्यामानन्तरं यत्र वि-  
षददर्शनमस्ति, तत्र पूर्वोक्ता रीतिः, यत्र तस्मास्ति, तत्र तदधिष्ठानसामान्यज्ञा-  
नरूपकारणनाशेन रजताद्यध्यासमात्रनाशसम्भवान्न, तत्रापि नार्थक्रियोत्पत्ति-  
रापादयितुं शक्येत्यर्थः । 'स्वप्नवदिति ब्रूमः' इत्यादिपूर्वग्रन्थे प्रातिभासिकपद-  
र्थानामप्यर्थक्रियाकारित्वस्य दर्शितत्वादुक्तातिप्रसङ्गे इष्टापत्तिरपीत्याह—  
क्वचित्कासां चिदिति । इदानीं प्रातिभासिकेष्वर्थक्रियाकारित्व-  
हित्यमुपेत्यापि सत्यत्वं कारणताऽवच्छेदकं न वक्तव्यमित्याह—मरीचि-

व्यत्य च श्रुतिविरुद्धं प्रत्यक्षादिना दुर्ग्रहं त्रिकालाबाध्यत्वं विहा-  
य दोषविशेषाजन्यरजतत्वादेरेव रजताद्युचितार्थक्रियोपयोगिरू-  
पस्य वक्तुं शक्यत्वाच्च । तस्मान्मिथ्यात्वेऽप्यर्थक्रियाकारित्वस-  
म्भवान्मिथ्यैव प्रपञ्चः, न सत्य इति ॥ ८ ॥

(वे०सु०म०) ननु मिथ्यात्वसत्यत्वे ब्रह्मैक्यश्रुतिपीडनम् ॥

तन्मिथ्यात्वे तु चिद्व्यस्य सत्यत्वं केन बाधते ॥५५॥

(९)ननु मिथ्यात्वस्य प्रपञ्चधर्मस्य सत्यत्वे ब्रह्माद्वैतक्षतेस्तदपि  
मिथ्यैव वक्तव्यमिति कुतः प्रपञ्चस्य सत्यत्वक्षतिः ? । मिथ्याभू-  
तं ब्रह्मणः सप्रपञ्चत्वं न निष्प्रपञ्चत्वविरोधीति त्वदुक्तरीत्या मि-  
थ्याभूतमिथ्यात्वस्य सत्यत्वाविरोधात् ॥

कोदकादीति । चशब्दोऽप्यर्थकः । श्रुतीति । मिथ्यात्वश्रुती-  
त्यर्थः । 'सद्रूपाद्रजनात् कटकादिकार्यं भवति, तद्विलक्षणाच्छ्रुतिरज-  
नात्तन्न भवति' इत्यन्वयव्यतिरेकसहकृतप्रत्यक्षेण हि त्वया सत्त्वमर्थक्रिया-  
कारितायामवच्छेदकतया ग्राह्यम् । तादृशं च सत्त्वं मिथ्यात्वविरुद्ध-  
कालत्रयाबाध्यत्वरूपं न भवति । तस्य प्रत्यक्षायोग्यत्वात् । अतः  
अन्यदेव किं चित्तदवच्छेदकं वाच्यमित्याशयेनाह—प्रत्यक्षादिनेति ।  
अत्रादिपदमनुमानादिमद्ब्रह्मार्थम् । प्रत्यक्षश्रुतिविरोधेनानुमानादेरपि प्रपञ्चे  
कालत्रयाबाध्यत्वरूपसत्त्वबाधकस्यानुदयादेव तस्यानुमानादिनाऽपि दुर्ग्रह-  
त्वमुक्तमिति बोध्यम् । रजतत्वादेरिति । व्यवहारकालीनबाधर-  
हितरजतत्वादिकमादिपदार्थः । तस्मादिति । सत्यत्वस्यार्थक्रियां प्रत्यप्रयो-  
जकत्वादित्यर्थः ॥

प्रकारान्तरेण प्रपञ्चस्य सत्यत्वं शङ्कते—नन्विति । वक्तव्य-  
मिति । सिद्धान्तिनेति शेषः । ननु मिथ्याभूतस्यापि मिथ्यात्वस्य  
स्वाश्रये प्रपञ्चे स्वविरोधिसत्यत्वप्रतिक्षेपकत्वात्तस्य सत्यत्वक्षतिरपरिहा-  
येंत्याशङ्कां सिद्धान्तिसम्मतदृष्टान्तेन परिहरति—मिथ्याभूतमिति ।  
सप्रपञ्चत्वं प्रपञ्चतादात्म्यम्, निष्प्रपञ्चत्वं च प्रपञ्चात्यन्ताभाववत्त्वम् । तच्च  
पास्तवम् । व्यावहारिकप्रपञ्चासन्ताभावस्य ब्रह्मणि परमार्थत्वाभ्युपगमात् ।  
अतस्तप्रपञ्चत्वनिष्प्रपञ्चत्वयोर्यथा एकत्राविरोधः, तथा मिथ्यात्वसत्यत्वयो-



(वे०सू०मं०) सत्यमत्रोक्तमद्वैतदीपिकायां विरोधिनीम् ॥

स्वधर्म्यन्यूनसत्ताकं मिथ्यात्वं सत्यतां हरेद् ॥५६॥

अत्रोक्तमद्वैतदीपिकायाम्—वियदादिप्रपञ्चसमानस्वभावं मिथ्यात्वम् । तच्च धर्मिणः सत्यत्वप्रतिक्षेपकम् । धर्मस्य स्वविरुद्धधर्मप्रतिक्षेपकत्वे हि उभयवादिसिद्धं धर्मिसमसत्त्वं तन्त्रम्, न पारमार्थिकत्वम् । अघटत्वादिप्रतिक्षेपके घटत्वादावस्माकं पारमार्थिकत्वासम्प्रतिपत्तेः । ब्रह्मणः सप्रपञ्चत्वं न धर्मिसमसत्ताकमिति न निष्प्रपञ्चत्वप्रतिक्षेपकम् ।

रूप्यविरोध इति भावः ॥

‘मिथ्यात्वधर्मो मिथ्याभूतः’ इति पक्षमेव परिगृह्य समाधत्ते—अत्रोक्तमिति । समानस्वभावमिति । समानसत्ताकमित्यर्थः । वियदादिप्रपञ्चश्च व्यावहारिकसत्ताक इति भावः । नन्वारोपितघटत्वादेरारोपाधिष्ठानभूते स्वाश्रये स्वविरुद्धाघटत्वादिप्रतिक्षेपकत्वाददर्शनात् सत्यमेव घटत्वादि स्वाश्रये स्वविरुद्धधर्मप्रतिक्षेपकत्वेन कल्पनीयमिति कथं मिथ्याभूतं मिथ्यात्वं स्वधर्मिणि प्रपञ्चे सत्यत्वप्रतिक्षेपकं भवेदित्याशङ्क्याह—धर्मस्येति । घटत्वादौ परमतरीत्या पारमार्थिकत्वरूपं सत्यत्वमस्ति । तथा धर्मिसमानसत्ताकत्वं मतद्वयसम्मतमस्ति । तथा च घटत्वादिधर्मस्य स्वाभाविकाश्रये स्वविरुद्धधर्मप्रतिक्षेपकत्वे प्रयोजकाकाङ्क्षायां सम्प्रतिपक्षमेव प्रयोजकं कल्पनीयम्, न विप्रतिपक्षमित्यर्थः । दृष्टान्तं विघटयति—ब्रह्मण इति । न धर्मीति । ब्रह्मणः पारमार्थिकत्वात् सप्रपञ्चस्य च व्यावहारिकत्वादिति भावः ।

ननु प्रपञ्चगतमिथ्यात्वस्य मिथ्यात्वपक्षे तद् व्यावहारिकमेव वाच्यम् । ब्रह्मज्ञानैकनिर्वर्त्यस्य मिथ्यात्वधर्मस्य प्रातिभासिकत्वपारमार्थिकत्वयोरयोगात् । तस्य व्यावहारिकत्वे तु प्रपञ्चगतं सत्यत्वं पारमार्थिकं सिध्यति । तस्यापि ‘सन् घटः’ इत्यादिप्रत्यक्षसिद्धस्य यावत्तत्त्वज्ञानमनुवर्तमानस्य प्रातिभासिकत्वायोगाद् व्यावहारिकमिथ्यात्वधर्मवति प्रपञ्चे तत्सत्यत्वस्य व्यावहारिकत्वस्यायोगाच्च । तथा च प्रपञ्चगतस्य सत्यत्वधर्मस्य पारमार्थिकत्वसिद्धौ धर्मिणः प्रपञ्चस्यापि पारमार्थिकत्वमनिवार्यमिति ब्रह्माद्वैतक्षतिरिति कस्यचिच्चोद्यं नक्ष्यमाणहेतुना निरस्त-

अत एव मिथ्यात्वस्य व्यावहारिकत्वे तद्विरोधिनोऽप्रातिभासिकस्य प्रपञ्चसत्यत्वस्य पारमार्थिकत्वं स्यादिति निरस्तम् । धर्मिसमसत्ताकस्य मिथ्यात्वस्य व्यावहारिकत्वे धर्मिणोऽपि व्यावहारिकत्वनियमात् ।

(वे०सू०मं०) स्वधर्मीक्षाऽक्षतो धर्मः स्वविरुद्धहरोऽथवा ॥

अथवा यो यस्य स्वविषयसाक्षात्कारानिवर्त्यो धर्मः, स तत्र स्वविरुद्धधर्मप्रतिक्षेपकः । शुक्तौ शुक्तितादात्म्यं तद्विषयसाक्षात्कारानिवर्त्यम् अशुक्तित्वविरोधि, तत्रैव रजततादात्म्यं

मित्याह—अत एवेति । नियमादिति । मिथ्यात्वधर्मस्य धर्मिसमानसत्ताकत्वप्रयुक्तं व्यावहारिकत्वमुपेत्य मिथ्यात्वधर्मिणि प्रपञ्चे सत्यत्वपर्यवसायिनः प्रपञ्चसत्यत्वे पारमार्थिकत्वापादनस्य विरोधेनासम्भवादित्यर्थः । न च प्रपञ्चे पारमार्थिकस्य सत्यत्वस्याभावे प्रातिभासिकव्यावहारिकसत्यत्वयोरपि प्राङ् निरस्तत्वात्तत्र सत्त्वानुभवविरोध इति वाच्यम् । व्यावहारिकस्यैव सत्त्वस्य प्रपञ्चे स्वीकारेणानुभवविरोधाभावात् । न च मिथ्यात्वसत्यत्वयोर्व्यावहारिकत्वेन समानसत्ताकयोरेकत्र विरोध इति वाच्यम् । मिथ्यात्वाविरुद्धस्य यावत्तत्त्वज्ञानं बाधरहितस्वरूपत्वलक्षणसत्त्वस्य प्रत्यक्षादिविषयस्यासकृदुक्तत्वादिति भावः ।

‘सर्वत्र ब्रह्मसत्तैव प्रतीयते, न तदतिरेकेण व्यावहारिकं प्रातिभासिकं वा सत्त्वमस्ति’ इति मते ‘धर्मिसमसत्त्वं तन्त्रम्’ इति समाधानं न न सम्भवतीति मत्वा समाधानान्तरमाह—अथ चेति । धर्मस्य स्वविरुद्धधर्मप्रतिक्षेपकत्वे हि ‘स्वाश्रयसाक्षात्कारानिवर्त्यत्वम्’ प्रयोजकं कल्प्यते, सम्प्रतिपञ्चत्वाद्, न तु पारमार्थिकत्वम् । तस्यास्माकमसम्प्रतिपत्तेरिति भावः । यो धर्मो यस्य धर्मिणो धर्मिगोचरसाक्षात्कारानिवर्त्यः, स धर्मस्तत्र धर्मिणीत्यक्षरार्थः । उक्तप्रयोजके हेत्वन्तरमाह—शुक्ताविति । तत्पदं शुक्तिपरम् । अशुक्तित्वविरोधीति । अशुक्तित्वस्य प्रतिक्षेपकमित्यर्थः । तत्रैवेति । शुक्तावेव रजततादात्म्यरूपो धर्मो वर्तते । स च स्वविरुद्धस्यारजतत्वस्य रजतभिन्नत्वस्य शुक्तिगतस्य विरोधी प्रतिक्षेपको न भवतीत्यत्र हेतुगर्भं विशेषणम्—

तन्निवर्त्यमरज(१)तत्वाविरोधीति व्यवस्थादर्शनात् । एवं च प्रपञ्च-  
मिथ्यात्वं कल्पितमपि प्रपञ्चसाक्षात्कारानिवर्त्यमिति सत्यत्व-  
प्रतिक्षेपकमेव । ब्रह्मणः सप्रपञ्चत्वं तु ब्रह्मसाक्षात्कारनिवर्त्य-  
मिति न निष्प्रपञ्चत्वप्रतिक्षेपकमिति ।

(वे०सू०मं०) शाब्दप्रामाण्ययोग्यत्वसत्त्वं लौकिकमप्यलम् ॥५७॥

एतेन शब्दगम्यस्य ब्रह्मणः सत्यत्वे शब्दयोग्यतायाः, शा-  
ब्दधीप्रामाण्यस्य च सत्यत्वं वक्तव्यम् । प्रातिभासिकयोग्यता-  
वताऽनाप्तवाक्येन व्यावहारिकार्थस्य व्यावहारिकयोग्यतावताऽभि-  
होत्वादिवाक्येन तात्त्विकार्थस्य वा सिद्ध्यभावेन योग्यतासमा-  
नसत्ताकस्यैव शब्दार्थस्य सिद्धिनियमात् । अर्थाबाधरूपप्रा-

तन्निवर्त्यमिति । शुक्तिसाक्षात्कारनिवर्त्यमित्यर्थः । एवं चेति ।  
स्वाश्रयसाक्षात्कारानिवर्त्यधर्मस्य स्वाश्रये स्वविरुद्धधर्मस्थितिविरोधित्वे प्र-  
माणेन निश्चिते सतीत्यर्थः । अनिवर्त्यमिति । यथा शुक्तिसाक्षात्कारे  
सति शुक्तितादात्म्यं न निवर्तते, तथा घटादिरूपप्रपञ्चसाक्षात्कारे सति श्रुति-  
न्यायसिद्धं मिथ्यात्वं न निवर्तते इत्यर्थः ।

चोद्यान्तरमपि वक्ष्यमाणहेतुना निरस्तमित्याह—एतेनेति । श-  
ब्दगम्यस्य ब्रह्मणस्तत्त्वे शब्दनिष्ठयोग्यतायास्तत्त्वत्वं वक्तव्यमित्यत्र हे-  
तुमाह—योग्यतासमानसत्ताकस्यैवेति । वाक्यार्थवाक्यनिष्ठयोग्यता-  
योस्तमानसत्ताकत्वनियमं साधयति—प्रातिभासिकयोग्यतावतंति ।  
व्यावहारिकार्थस्य सिद्ध्यभावेनेति सम्बन्धः । शब्दगम्यस्य ब्रह्मणः स-  
त्यत्वे ब्रह्मगोचरशब्दज्ञाननिष्ठस्य प्रामाण्यस्य सत्यत्वं वक्तव्यमित्यत्र  
हेतुमाह—अर्थाबाधरूपेति । तथा च वेदान्तार्थस्य ब्रह्मणस्तत्त्व-  
संरक्षणाय तद्धीप्रामाण्यस्य सत्यत्वं वक्तव्यमिति भावः । ननु ब्रह्म-  
व्यातारिक्तस्य निरुक्तयोग्यतादेस्तत्त्वसिद्धावपि पूर्ववाद्यभिमतं निखिल-

( १ ) रजतभेदेतिपाठः पुस्तकान्तरे, निस्सन्वेहश्च स यद्यपि, तथाऽपि  
टीकाकारेण 'अरजतत्व-' इत्यस्यैव रजतभिन्नत्वेन विवरणात्तदनुमत्या स  
पञ्चावस्थापितः ।

मिथ्यात्वस्य मिथ्यात्वेऽपि प्रपञ्चमिथ्यात्वप्रकारः । ३६९

माण्यस्यासत्यत्वे अर्थस्य सत्यत्वायोगाच्च । तथा च ब्रह्माति-  
रिक्तसत्यवस्तुसत्त्वेन द्वैतावश्यम्भाव इति विषदादिप्रपञ्चोऽपि स-  
त्योऽस्त्विति निरस्तम् ।

व्यावहारिकस्यार्थक्रियाकारित्वस्य व्यवस्थापितत्वेन व्याव-  
हारिकयोग्यताया अपि सत्यब्रह्मसिद्धिसम्भवात् । ब्रह्मपरे  
वेदान्ते सत्यादिपदसत्त्वाद् ब्रह्मसत्यत्वसिद्धेः । अग्निहो-  
त्रादिवाक्ये तादृशपदाभावात्, तत्सत्त्वेऽपि प्रबलब्रह्मा-  
द्वैतश्रुतिविरोधात् तदसिद्धिरित्येव वैषम्योपपत्तेः । शब्दार्थयोग्य-  
तयोः समानसत्ताकत्वानियमस्य निष्प्रमाणकत्वात् । घटज्ञानप्रा-

प्त्यसत्यत्वं कथं सिध्यति, तत्राह—तथाचेति । द्वैतावश्यम्भाय इति ।  
अद्वैतभङ्गावश्यम्भाव इत्यर्थः ।

वेदान्तशब्दनिष्ठयोग्यतायास्मत्सत्यत्वं किं तस्याशब्दबोधरूपार्थक्रि-  
याकारित्वसिद्ध्यर्थमपेक्ष्यते, किं वा ब्रह्मणस्तत्त्वमिद्ध्यर्थम् ? । नाद्य  
इत्याह—व्यावहारिकस्येति । प्रपञ्चस्येति शेषः । योग्यताया  
इति । पञ्चमी । सत्यस्य ब्रह्मणस्मिद्धिशब्दबोधः । द्वितीये यो-  
ग्यतायास्तत्त्वभावेऽपि ब्रह्मणस्तत्त्वमिद्ध्यतीत्याह—ब्रह्मपरे इति ।  
अत्रादिपदं चित्पदादिमङ्गलार्थम् । तर्ह्यग्निहोत्रादिधर्मस्यापि सत्यादिपदा-  
त् सत्यत्वसिद्धिस्स्यादिति, नेत्याह—अग्निहोत्रादीति । ननु “यो वै  
स धर्मस्तत्त्वं चैतद्” इति धर्मेऽपि सत्यपदं श्रुतौ प्रयुक्तमस्ति, तत्राह—  
तत्सत्त्वेऽपीति । तदसिद्धिरिति । ‘यो वै स धर्मः’ इति वाक्यस्याग्नि-  
होत्रादौ परमार्थत्वप्रतिपादने तात्पर्यलिङ्गानामभावेनातत्परस्य तस्य त-  
त्त्वेन प्रबलया अद्वैतश्रुत्या बाधाधर्मस्य न ब्रह्मवत् परमार्थत्वसिद्धि-  
रित्यर्थः । श्रुतावग्निहोत्रादेरवगत्यवस्थितेन सत्यत्वम्, अनुग्रीयमानावस्थ-  
त्वेन धर्मत्वं च विवक्षित्वा, “यो वै स धर्मः सत्यं चैतद्” इति सत्यधर्म-  
योरेभेद उक्त इति मन्तव्यम् । व्यावहारिकयोग्यतावता वेदान्तवाक्येन  
सत्यस्य ब्रह्मणः सिद्धौ फलितमाह—शब्दार्थयोग्यतयोरिति । ब्रह्म-  
णः सत्यत्वेऽपि तज्ज्ञानानिष्ठप्रामाण्यस्य न सत्यत्वं सिध्यति । तस्य ब्रह्म-

माण्यस्याघटत्ववत् सत्यभूतब्रह्मज्ञानप्रामाण्यस्यापि तदति-  
रिक्तघटितत्वेन मिथ्यात्वोपपत्तेश्च । तस्माद्(उ० मी० अ० २  
पा० १ अधि० ६ )आरम्भणाधिकरणोक्तन्यायेन कृत्स्नस्य वि-  
यदादिप्रपञ्चस्य मिथ्यात्वं वज्रलेपायते ॥ ९ ॥

(वे०सू०मं०) न जीवैः सद्वितीयत्वं ब्रह्मणस्तदभेदतः ॥

तेषां च भोगसाङ्कर्यं वारणीयमुपाधिभिः ॥ ५८ ॥

(१०)ननु आरम्भणशब्दादिभिरचेतनस्य वियदादिप्रपञ्चस्य मि-  
थ्यात्वसिद्धावपि चेतनानामपवर्गभाजां मिथ्यात्वायोगाद् अद्वि-  
तीये ब्रह्माणि समन्वयो न युक्तः । न च तेषां ब्रह्माभेदः प्रा-  
गुक्तो युक्तः । परस्परभिन्नानां तेषाम् एकेन ब्रह्मणा ऽभेदासम्भवा-

मात्रत्वाभावादित्याह—घटज्ञानेति । तदतिरिक्तेति । ब्रह्मत्ववति ब्रह्म-  
त्वप्रकारकानुभवत्वरूपसत्प्रामाण्यस्यापि ब्रह्मातिरिक्तब्रह्मत्ववैशिष्ट्यघटि-  
तत्वेनेत्यर्थः । यदि च ब्रह्मज्ञानगतं प्रामाण्यमवाधितार्थानुभवत्वरूपम् । त-  
च्च विवक्षितविवेकेन बाधायोग्यविषयस्वरूपमात्रं पर्यवस्यति । तन्मात्रपर्य-  
वसितप्रामाण्यस्य चाखण्डार्थपरवेदान्तेषु ब्रह्ममात्रत्वमेव, न तदतिरिक्तघ-  
टितत्वमिति ब्रह्मज्ञानप्रामाण्यस्य सत्यत्वं सम्भवतीत्युच्यते, तर्हि ब्रह्मगो-  
चरशब्दधीप्रामाण्यस्य सत्यत्वेऽपि न तत्रेष्टसिद्धिः । तस्य ब्रह्ममात्र-  
त्वेन ब्रह्मातिरिक्तसत्यवस्त्वमिद्वेरिति भावः । तस्मादिति । विरोधा-  
भावादित्यर्थः । प्रपञ्चस्य मिथ्यात्वपक्षे प्रत्यक्षादिविरोधाभावो  
निरूपितः ।

इदानीं सर्वेषु शरीरेष्वात्मन एकत्वपक्षे सुखदुःखादिव्यवस्थाविरो-  
धमाशङ्क्य तां निरूपयितुं प्रसङ्गमाह—नन्वित्यादिना । अपवर्गेति  
जीवानां स्वरूपेण मिथ्यात्वे तत्त्वज्ञानेन निवृत्त्यापत्त्या तेषां मुक्तिभा-  
क्त्वं न स्यादित्यर्थः । ननु जीवानां ब्रह्माभेदस्य वेदान्तप्रमाणकस्य प्र-  
थमपरिच्छेदावसाने उक्तत्वाद् ब्रह्मणो नाद्वितीयत्वानुपपत्तिरित्याशङ्क्य नि-  
राकरोति—न च तेषामिति । जीवानां परस्परभेदासिद्धिमाशङ्क्या  
ह—न च तदिति । एकस्य यदा दुःखं भवति, तदा जीवान्तरस्य प-  
रं भवतीति सुखदुःखव्यवस्था, एवं रागद्वेषादिव्यवस्थाऽप्यनुभवसि

त । न च तद्भेदासिद्धिः । सुखदुःखादिव्यवस्थया तत्सिद्धेरिति चेद्, न । तेषामभेदेऽपि उपाधिभेदादेव तद्व्यवस्थोपपत्तेः ॥ १० ॥  
(वे०सू०मं०) नन्वन्यभेदादन्यस्य कथं साङ्कर्यवारणम् ॥

(११)ननु उपाधिभेदेऽपि तदभेदानपायात् कथं व्यवस्था । न ह्याश्रयभेदनोपपादनीयो विरुद्धधर्मासङ्करस्तदतिरिक्तस्य कस्यचिद्भेदोपगमेन सिध्यति ।

(वे०सू०मं०) अत्राहुर्नान्यताऽसङ्गे भोक्तृतादात्म्यकल्पनात् ॥५९॥

अत्र केचिदाहुः—सिध्यत्येवान्तःकरणोपाधिभेदेन सुखदुःखादिव्यवस्था । “कामस्संकल्पो विचिकित्सा श्रद्धाऽश्रद्धा धृतिरधृतिर्हीर्षीर्भीरित्येतत्सर्वं मन एव” “विज्ञानं यज्ञं तनुते” इत्यादिश्रुतिभिस्तस्यैव निखिलानर्थाश्रयत्वप्रतिपादनात् । “असङ्गो ह्ययं पुरुषः” “असङ्गो न हि सज्जते” इत्यादिश्रुतिभिः चेतनस्य सर्वात्मनौदासीन्यप्रतिपादनाच्च ।

द्वा द्रष्टव्या । तथा तेषां परस्परभेदः सिध्यतीत्याह—सुखेति । नन्वारम्भणेत्यादिना प्राप्तं प्रतिशरीरमात्मभेदपक्षं प्रतिक्षिपति—नेति । उपपत्तेरिति । नात्मभेदः प्रामाणिक इत्यर्थः ॥

तदभेदेति । आत्माभेदेत्यर्थः । कथंशब्दमूचितामनुपपत्तिमाह—नहीति । तदतिरिक्तस्येति । विरुद्धसुखदुःखाद्याश्रयातिरिक्तस्य कस्य चिदहमनुभवागोचरस्येत्यर्थः ।

अन्तःकरणमेव बन्धाश्रयः, अहमनुभवगोचरश्च, न त्वान्मा । तस्य कूटस्थत्वात् । तथाचाश्रयभेदादेव धर्मव्यवस्थेति समाधत्ते—अत्र केचिदाहुरिति । मन एवेति । मनोऽन्तःकरणम् । काममंकल्पादीनां तत्परिणामत्वात् सामानाधिकरण्यम् । विज्ञानम् अन्तःकरणं तनुते करोति यज्ञं शास्त्रीयं कर्म । आदिपदेन “कामा येऽस्य हृदि श्रिताः” इत्यादिश्रुतिग्राह्या । चिदात्मनः कूटस्थत्वे प्रमाणमाह—असङ्ग इति । “असङ्गो न हि सज्जते” इति । सङ्गायोग्यत्वादित्यर्थः । आदिपदेन “माक्षी चेता केवलो निर्गुणश्च” “अनश्नन्नन्यो अभिचाकशीति” इत्यादिश्रुतिसङ्ग्रहः ।

न चैवं सति कर्तृत्वादिवन्धस्य चैतन्यसामानाधिकरण्या-  
नुभवविरोधः । अन्तःकरणस्य चेतनतादात्म्येनाध्यस्ततया त-  
द्धर्माणां चैतन्यसामानाधिकरण्यानुभवोपपत्तेः । न चान्तःकर-  
णस्य कर्तृत्वादिवन्धाश्रयत्वे चेतनः संसारी न स्यादिति वाच्य-  
म् । ‘कर्तृत्वादिवन्धाश्रयाहङ्कारग्रन्थितादात्म्याध्यासाधिष्ठानभाव  
एव तस्य संसारः’ इत्युपगमात् । तावतैव भीषणत्वाश्रयस-  
र्पितादात्म्याध्यासाधिष्ठाने रज्ज्वादौ “अयं भीषणः” इत्यभिमानवद्  
आत्मनोऽनर्थाश्रयत्वाभिमानोपपत्तेः । एतदभिप्रायेणैव “ध्यायतीव

न चैवं सतीति । अन्तःकरणस्यैव बन्धाश्रयत्वे मतीत्यर्थः ।  
‘अहं करोमि,’ ‘अहं सुखी,’ ‘अहं दुःखी,’ ‘अहमुपलभे’ इत्यादिरूपेणोपल-  
ब्धिरूपचैतन्यस्य कर्तृत्वसुखदुःखाद्यात्मकवन्धमामानाधिकरण्यपानुभूयते ।  
तद्विरोध इत्यर्थः । यथा इदमंशतादात्म्येनाध्यस्ते रज्जे रजतत्वस्य इदं त-  
सामानाधिकरण्यानुभवः, तद्वदिति समाधत्ते-अन्तःकरणस्येति ।  
तद्धर्माणामिसत्र तत्पदमन्तःकरणपरम् ।

एतदुक्तं भवति-आत्मनश्चैतन्यस्वरूपत्वेऽपि भेदकल्पनया चैतन्यमा-  
त्मधर्मः । तथा च आत्मान्तःकरणयोरैक्याध्यामे सति तयोर्धर्माणां चैतन्य-  
कर्तृत्वादीनां सामानाधिकरण्यं सम्पद्यते इति न तदनुभवविरोध इति ।

चेतनं इति । चैतन्याश्रय आत्मा संसारी कर्तृत्वादिधर्मज्ञान  
स्यादित्यर्थः । चेतनस्य स्वतः संसाराश्रयत्वाभावेऽपि बुद्धिनिष्ठस्य संसाराश्र-  
यत्वस्य साक्षिणाऽनुभूयमानस्यात्मन्यारोपोपपत्तेः । आरोपितसंसाराश्रयत्व-  
मस्तीति परिहृयति कर्तृत्वादीति । अहङ्कारस्य चेतनेन तुल्यो यस्यादात्म्य-  
रूपोऽध्यासस्तदधिष्ठानत्वमेवेत्यर्थः । संसारइति । संसाराश्रयत्व-  
भ्रान्तिप्रयोजक इत्युपगमादित्यर्थः । तावतैवेति । उपाधेः संसाराश्रय-  
त्वमात्रेणेत्यर्थः । भीषणत्वं भयहेतुत्वं तच्च सर्पधर्मः । अभिमानो भ्रान्तिः । न  
चान्यनिष्ठसंसाराश्रयत्वस्यात्मन्यारोपेऽन्यथाख्यातिप्रसङ्ग इति वाच्यम् । अनु-  
भूयमानारोपस्थले आरोप्याधिष्ठानयोः संसर्गस्यानिर्वचनीयस्योत्पत्त्युपगमेन  
तदप्रसङ्गादिति भावः । एतदिति । बुद्धिनिष्ठसंसारस्यात्मन्यारोपाभि-  
प्रायेणैवेत्यर्थः । बुद्धौ ध्यायन्त्यामात्मा ध्यायतीव भाति, तस्यामेव लेशा-

लेलायतीव' "अहङ्कारविमूढात्मा कर्ताऽहमिति मन्यते" इत्यादि-  
श्रुतिस्मृतिदर्शनाच्च ।

न चैकस्मिन्नेवात्मनि विचित्रसुखदुःखाश्रयतत्तदन्तःकरणानाम-  
ध्यासाद् आत्मन्याभिमानिकसुखदुःखादिव्यवस्थैवमपि न सि-  
ध्यतीति वाच्यम् । आध्यासिकतादात्म्यापन्नान्तःकरणगतानर्थजा-  
तस्येव तद्गतपरस्परभेदस्यापि अभिमानत आत्मीयनया आत्मनो  
यादृशमनर्थभाक्त्वम्, तादृशेन भेदेन तद्व्यवस्थोपपत्तेः ।

एतेन सुखदुःखादीनामन्तःकरणधर्मत्वेऽपि तदनुभवः सा-  
क्षिरूप इति तस्यैकत्वात् सुखदुःखानुभवरूपभोगव्यवस्था न  
यन्त्यां चलन्त्यामात्मा चलतीव, न तु वस्तुतो ध्यानाद्याश्रय इतीवशब्दार्थः ।  
ध्यानादिग्रहणमशेषबुद्धिधर्मोपलक्षणार्थम् । अहङ्कारेण कर्तृत्वाश्रयेण सह  
विमोहं तादात्म्याध्यासमापन्नः सन्नात्मा स्वात्मानम् 'अहं कर्ता' इति मन्यते ।  
कर्तृत्वमननमशेषसंस्कारमननोपलक्षणार्थम् ।

ननु बुद्धेस्वतः संसाराश्रयत्वम्, चिदात्मनस्तु भ्रान्तिमिदं संसारा-  
श्रयत्वमिति विभागाभ्युपगमे प्रतिशरीरं बुद्धिभेदात्तद्वर्गव्यवस्थासिद्धावपि  
प्रतिशरीरमात्मभेदाभावात्तद्गतस्य बन्धस्य व्यवस्था न सिध्यतीति शङ्क-  
ते—न चैकस्मिन्नेवेति । विचित्राणां सुखदुःखानामाश्रयभूतानि तत्त-  
दन्तःकरणानि, तेषामेकस्मिन्नेवात्मन्यध्यासादेतोर्य आत्मन्याभिमानिकः सु-  
खदुःखादिः, तस्य व्यवस्था न सिध्यतीत्यर्थः । एवमपीति । बुद्धिध-  
र्मव्यवस्थासिद्धावपीत्यर्थः । बन्धाश्रयत्वस्येव बुद्धिगतस्य परस्परभेदाश्र-  
यत्वस्याप्यात्मन्यारोपाभ्युपगमात्त्राव्यवस्थेति परिहरति—आध्यासिकेति ।  
नन्वारोपितेन भेदेन कथं व्यवस्थयाशङ्क्य व्यवस्थापनीयस्याप्यात्मन्या-  
रोपितत्वान्नाव्यवस्थापकत्वं तादृशभेदस्येत्याह—यादृशमिति । आत्म-  
साक्षिचैतन्ययोरभेदेऽपि भेदं कल्पयित्वा कल्पितबन्धाश्रयस्यात्मन एक-  
त्वप्रयुक्तो दोषो निरस्तः । इदानीं साक्षिचैतन्यस्य सर्वशरीरेष्वेकत्वप्रयु-  
क्तं दोषमाशङ्क्य निराकरोति—एतेनेति । वक्ष्यमाणहेतुनेत्यर्थः । तदनु-  
भव इति । सुखाद्यनुभव इत्यर्थः । सुखेति । देवदत्तस्य यः सुखानुभ-  
वः, स एव चेद्यद्देवदत्तस्यापि, तदा देवदत्तस्य सुखानुभवकाले तमेव सुखानु-



सिध्यतीति निरस्तम् ।

तत्तदन्तःकरणतादात्म्यापत्त्या तत्तदन्तःकरणभेदेन भेदव-  
त्त एव साक्षिणस्तत्तदन्तःकरणसुखदुःखाद्यनुभवरूपत्वेन तद्व्यव-  
स्थाया अप्युपपत्तेरिति ॥

(वे०सू०मं०) अन्ये भोक्ताचिदाभासः कूटस्थैक्येन कल्पितः ॥

अतो न भिन्नगामित्वमित्याहुर्वन्धमोक्षयोः ॥३०॥

अन्ये तु जडस्य कर्तृत्वादिवन्धाश्रयत्वानुपपत्तेः “कर्ता  
शास्त्रार्थवत्त्वाद”इति चेतनस्यैव तदाश्रयत्वप्रतिपादकसूत्रेणान्तः-  
करणे चिदाभासो बन्धाश्रयः । तस्य चासत्यस्य बिम्बाद्विज्ञस्य

भवमादाय यद्गदत्तस्यापि ‘अहं सुखी’इति भोगप्रसङ्ग इत्यर्थः । यथा अन्तः-  
करणगतभेदस्यात्मन्यारोपः, तथा साक्षिचैतन्यरूपे सुखाद्यनुभवेऽपि तद्वत्भे-  
दारोपाभ्युपगमात् भोगाव्यवस्थेति परिहरति—तत्तदिति । भेदेनेति ।  
तत्तदन्तःकरणभेदेन साक्षिण्यारोपितेन भेदनिशिष्टस्यैवेत्यर्थः । ‘धा-  
न्येन धनवान्’इत्यत्रेव तृतीया । साक्षिण्यन्तःकरणभेदारोपे हेतुस्ता-  
दात्म्यापत्त्येति ॥

‘सर्वशरीरेष्वात्मन एकत्वे सुखादिव्यवस्था न स्याद्’इति पूर्व-  
वाद्याक्षेपेऽन्यत् समाधानमाह—अन्ये त्विति । पूर्वोक्तं बुद्धेर्वन्धा-  
श्रयत्वं प्रथमं दूषयति—जडस्येति । अनुपपत्तेरिति । बन्धस्य  
चेतनधर्मत्वप्रसिद्धिविरोधादिति भावः । ‘बुद्धेरेव कर्तृत्वम्, न चेतनस्य  
तस्य कूटस्थत्वाद’इति साङ्ख्यमतनिराकरणपूर्वकं चेतनस्यैव कर्तृत्वव्य-  
वस्थापकसूत्रानुसाराच्चेत्याह—कर्तेति । चेतनः कर्ता भवितुमर्हति ।  
तथासत्येव चेतनस्य कर्तृत्वप्रतिपादकं “कर्ता विज्ञानात्मा पुरुषः” इति  
शास्त्रमर्थवद्भवति । अन्यथा तद् अनर्थकं स्याद् इति सूत्रार्थः । चिदा-  
भास इति । न तु साक्षाच्चिदात्मैव । तस्य कूटस्थत्वेन बन्ध-  
परिणामित्वायोगादिति भावः । चिदाभासस्य बन्धाश्रयत्वेऽपि कथं  
व्यवस्थासिद्धिः, तत्राह—तस्य चेति । बिम्बप्रतिबिम्बयोरभेदेऽपि  
प्रत्यन्तःकरणं प्रतिबिम्बभेदो लभ्यते—उपाधिभेदेन तन्निरूपितप्रतिबि-  
म्बानामपि कल्पितभेदाभ्युपगमात् । तथाऽपि प्रतिबिम्बमिध्यातव्यम् ।

प्रत्यन्तःकरणभेदाद्विद्वद्विद्वत्सुखिदुःखिकर्त्रकर्त्रादिव्यवस्था । न  
वैवमध्यस्तस्य बन्धाश्रयत्वे बन्धमोक्षयोर्वैयधिकरण्यापत्तिः ।  
अस्य चिदाभासस्यान्तःकरणावच्छिन्ने स्वरूपतस्तत्तया मुक्त्य-  
न्वयिनि परमार्थजीवेऽध्यस्ततया कर्तृत्वाश्रयचिदाभासतादात्म्या-  
ध्यासाधिष्ठानभावस्तस्य बन्ध इत्यभ्युपगमादित्याहुः ॥

अपरे तु—

(वे०सू०मं०) अन्ये विशिष्टो भोक्ताऽत्र संशुद्धो मुक्तिसङ्गतः ॥

आत्मेन्द्रियमनोयुक्तमित्यादिश्रुतिदर्शनात् ॥ ६१ ॥

‘आत्मेन्द्रियमनोयुक्तं भोक्तेत्याहुर्मनीषिणः’ ।

अत एव तस्य बन्धाश्रयत्वं स्वाभाविकं सम्भवतीति तन्मिथ्यात्वम-  
तमाश्रितम् । न चैवमिति । विम्बप्रतिबिम्बयोर्भेदाङ्गीकारे इत्यर्थः ।  
तस्य विम्बचैतन्यस्य ब्रह्मभावलक्षणमोक्षाश्रयत्वे च सतीति शेषः ।  
मुक्त्यन्वयिनो विम्बभूतावच्छिन्नचैतन्यस्य स्वतस्संसारश्रयत्वाभावेऽपि  
भ्रान्तिसिद्धस्य तदाश्रयत्वस्य सम्भवान्न वैयधिकरण्यदोष इत्याह—  
अस्येति । चिदाभासगतबन्धस्य चिदात्मन्यध्यासे चिदात्माचिदाभास-  
योस्तादात्म्याध्यासं हेतुमाह—अध्यस्ततयेति । अस्य चिदाभासस्य  
परमार्थजीवेऽध्यस्ततयेति सम्बन्धः । तस्य बन्ध इति । बन्धः बन्धारोपहेतु-  
रित्युपगमादित्यर्थः । यथाश्रुतस्याध्यासाधिष्ठानत्वस्य बन्धरूपत्वाभावात्, सु-  
खादेरेव बन्धरूपत्वाच्चेति बोध्यम् ॥

सर्वशरीरेषु चिदात्मन एकत्वेऽपि तस्य केवलस्य बन्धाश्रयत्वं  
नोपेयते, किं तु बुद्धिविशिष्टस्य चिदात्मनः । तथा च बन्धाश्रयस्य  
विशिष्टस्य प्रतिशरीरं भेदाद् न सुखदुःखादिसाङ्क्यमिति मतान्तरमाह—  
अपरे त्विति । विशिष्टस्य भोक्तृत्वे मानमाह—आत्मेति ।  
आत्मशब्दो देहपरः । श्रुतावात्मानमित्यध्याहारः । इतिशब्दो द्विती-  
यासमानार्थकः । ततश्च देहेन्द्रियान्तःकरणयुक्तमात्मानं भोक्तारमाहुर्वि-  
द्वांस इत्यर्थः । ननु देहस्य विशेषणतया भोक्तृकोटौ निवेशो न  
सम्भवति । तस्यात्मनि भोगं प्रत्यवच्छेदकतया उपकरणत्वात् । इ-  
न्द्रियाणामपि भोक्तृकोटौ निवेशो न सम्भवति । तेषामुपकरणमात्र-

इति सहकारित्वेन देहेन्द्रियैस्तादात्म्येन मनसा च युक्त-  
स्य चेतनस्य भोक्तृत्वश्रवणादन्तःकरणभेदेन तद्विशिष्टभेदाद्य-  
वस्था । न चैवं विशिष्टस्य बन्धः, शुद्धस्य मोक्ष इति  
वैयधिकरण्यम् । विशिष्टगतस्य बन्धस्य विशेष्येऽनन्वयाभावाद्  
विशिष्टस्यानतिरेकादित्याहुः ॥

(वे०सू०मं०) परे कर्तृमनःसङ्गाद्भोक्तृताऽन्या प्रकल्प्यते ॥

स्फटिकेष्विव लौहित्यं श्रोत्रवत्तद्व्यवस्थितिः ॥६२॥

इतरे तु अस्तु केवलश्चेतनः कर्तृत्वादिवन्धाश्रयः । स्फा-  
टिकलौहित्यन्यायेनान्तःकरणस्य, तद्विशिष्टस्य वा कर्तृत्वाद्या-  
श्रयस्य सन्निधानाच्चेतनेऽपि कर्तृत्वाद्यन्तरस्याध्यासोपगमात् ।

त्वात्, स्वप्ने तेषामभावेऽपि भोगदर्शनाच्च । तस्माद्देहेन्द्रियैर्युक्तस्यात्मनो  
भोक्तृत्वश्रुतिरनुपपन्नेत्याशङ्का युक्तपदोदितं योगं यथायोग्यं दर्शयति-  
सहकारित्वेनेति । आत्मनि तावत् कामसङ्कल्पादयोऽनुभूयन्ते ।  
ते च मनोधर्मत्वेन श्रुतिसिद्धाः । तथा च कामादिमन्मनस्तादात्म्यं  
विनाऽऽत्मनः कामाद्याश्रयत्वानुपपत्तेस्तत्तादात्म्येन तद्विशिष्टस्य भोक्तृत्वं  
युक्तमित्याशयेनाह—तादात्म्येनेति । ननु बुद्धिविशिष्टात्मा केवला-  
त्मनस्सकाशाद्भिन्नः । विशिष्टे केवलं न भवतीति प्रतीतेः । विशिष्टवृत्ति-  
केवलप्रतियोगिकभेदस्य विशेष्यवृत्तित्वनियमात् । तथा च विशिष्टा-  
त्मगतबन्धस्य विशेष्यान्वयित्वेऽपि मुक्त्यन्वयिकेवलचैतन्ये बन्धानन्वयाद्वैयधि-  
करण्यतादवस्थपमिति, नेत्याह—विशिष्टस्येति । विशिष्टान्तर्गतविशेष्यस्य  
केवलादनतिरेकादिसर्थः ।

अयं भावः—लोके दण्डविशिष्टपुरुषे केवलपुरुषाभेदस्य प्रत्यभि-  
ज्ञायमानत्वात् तत्प्रत्यभिज्ञाया बाधकाभावाच्च विशिष्टान्तर्गतविशेष्य-  
स्य केवलस्य च स्वाभाविकमेकत्वं विशिष्टत्वाविशिष्टत्वरूपभेदेन काल्पनिको  
भेदश्च कल्प्यते । तथा च विशिष्टगतबन्धस्य विशेष्यान्वयिनः केवलात्मन्य-  
प्यन्वयस्तिद्ध इति ॥

अजसा बन्धमोक्षयोस्तामानाधिकरण्यमाह—इतरे त्विति ।  
स्फाटिकेति ।

न च तस्यैकत्वाद्यवस्थाऽनुपपत्तिः । उपाधिभेदादेव तदुप-  
पत्तेः । नचान्यभेदादन्यत्र विरुद्धधर्मव्यवस्था न युज्य-  
ते इति वाच्यम् । मूलाग्ररूपोपाधिभेदमात्रेण वृक्षे संयोगत-  
दभावव्यवस्थादर्शनात् । तत्तत्पुरुषकर्णपुटोपाधिभेदेन श्रोत्रभाव-  
मुपगतस्याकाशस्य तत्र तत्र शब्दोपलम्भकत्वानुपलम्भकत्वतारम-  
न्द्रेष्ट्रानिष्टशब्दोपलम्भकत्वादिवैचित्र्यदर्शनाच्चेत्याहुः ॥

(वे०मू०मं०) एके त्वनाश्रितोपाधिभेदभेदप्रकल्पनम् ॥

प्रतिबिम्बेष्विवोपाधिधर्माध्यासव्यवस्थितिः ॥६३॥

एके तु यद्याश्रयभेदादेव विरुद्धधर्मव्यवस्थोपपादननिय-  
मः, तदा चेतने निष्कृष्टे एवोपाधिवशाद् भेदकल्पना ऽस्तु ।

यथा लौहित्याश्रयस्य जपाकुमुमादेस्सन्निधानात् स्फटिके उपा-  
धिगतलौहित्यापेक्षया तत्प्रतिबिम्बभूतस्य लौहस्यान्तरस्योत्पत्तिः, तथा चिदात्म-  
निबुद्ध्यादिगतबन्धापेक्षया अन्यस्य कर्तृत्वादिबन्धस्याध्यासात्मकस्योपगमादि-  
त्यर्थः । न च बुद्ध्यादौ साक्षिणाऽनुभूयमानस्य बन्धस्य चिदात्मनि  
संमर्गमात्राध्यामोपगमेन त्रैयधिकरण्यशङ्कापरिहारसम्भवात्, तत्र च बु-  
द्ध्यादिनिष्ठकर्तृत्वादिमदृशकर्तृत्वप्रमुखबन्धोत्पत्तिकल्पनं न प्रामाणिकमिति  
वाच्यम् । “बुद्धेर्गुणेनाराग्रमात्रो ह्यवरः” इति श्रुताववरशब्दितजीवस्या-  
राग्रमात्रशब्दितमल्पपरिमाणं बुद्धिगुणशब्दितबुद्धिपरिमाणहेतुकमिति प्र-  
तिपादनेन तुल्यन्यायतया ‘कर्तृत्वादिकमपि बुद्धिधर्मसदृशमात्मन्युत्पद्यते’  
इत्यस्यार्थस्य श्रुतिमुष्मतत्वेन प्रामाणिकत्वात् ।

न च तस्येति । कर्तृत्वाद्यध्यासाधिष्ठानस्यात्मन इत्यर्थः ।  
मूलेति । परमतेनेदं दृष्टान्तद्वयम् । सिद्धान्ते मूलावच्छिन्नवृक्षस्याग्रा-  
वच्छिन्नवृक्षस्य च काल्पनिकभेदाभ्युपगमेनैव संयोगतदभावव्यवस्थोपगमाच्छ्रो-  
त्रेन्द्रियस्य दिगारभ्यत्वोपगमाच्चेति बोध्यम् । तारेति । तारशब्दोपलम्भक-  
त्वमन्द्रशब्दोपलम्भकत्वेष्ट्रशब्दोपलम्भकत्वानिष्टशब्दोपलम्भकत्वादिलक्षणस्य  
वैचित्र्यस्य दर्शनादित्यर्थः ॥

यदि दृष्टान्तयोरुपाधिभेदेन तदुपहितवृक्षादिभेदं परो ब्रूयात्,  
तदा प्रकृतेऽपि तथाऽस्त्विवाशयेनाह—एके त्विति । निष्कृष्टे इति ।

अकल्पिताश्रयभेद एव व्यवस्थाप्रयोजक इति काप्यसम्प्र-  
तिपत्तेः । मणिमुकुरकृपाणाद्युपाधिकल्पितेन भेदेन मुखे श्या-  
मावदातवर्तुलदीर्घभावादिधर्माणामङ्गुल्युपष्टम्भोपाधिकल्पितेन भे-  
देन दीपे पाश्चात्यपौरस्त्यादिधर्माणां च व्यवस्थासम्प्रतिपत्ते-  
रित्याहुः ॥ ११ ॥

(वे०सू०मं०) क उपाधिरिह—

(१२) एवमुपाधिवशाद्व्यवस्थापपादने सम्भाविते जीवानां पर-  
स्परसुखाद्यननुसन्धानप्रयोजक उपाधिः क इति निरूपणीयम् ॥

अन्तःकरणविशिष्टवेपान्निष्कृष्टे तदुपहिने चिदात्मनीत्यर्थः । ननु सत्य-  
भेद एव व्यवस्थाप्रयोजक इति नेत्याह—अकल्पितेति । घटादिभेद-  
स्यापि सत्यत्वस्यास्माकमसम्मतत्वादित्यर्थः । ननु स्वाभाविकभेद एव  
व्यवस्थाप्रयोजकः, न त्वौपाधिकभेद इत्याशङ्क्याह—मणीति । मुखे  
हि मलिनमणिदर्पणकृतेन भेदेन श्यामत्वावदातत्वव्यवस्थासम्प्रतिपत्तेः  
कृपाणमणिमयस्तम्भादिकृतेन भेदेन वर्तुलत्वदीर्घभावादिव्यवस्थासम्प्रति-  
पत्तेरित्यर्थः । न च विम्बप्रतिविम्बपौरभेदे स्वाभाविके खलु 'भेद  
औपाधिकः' इति सिध्यति, तद्वशाद् व्यवस्थाऽपि सिध्यति, तयोरभेद  
एव कथं सिद्ध इति वाच्यम् । तस्य प्रागेव साधितत्वादिति भावः ।  
अवच्छेदपक्षे औपाधिकभेदस्य व्यवस्थापकत्वसम्प्रतिपत्तिं दर्शयति—अ-  
ङ्गुलीति । जीवानामुपाधिभेदाद्वा औपाधिकभेदाद्वा सुखदुःखादिव्यवस्था-  
सिद्धौ तेषां वस्तुतः परस्परं भेदे प्रमाणाभावादेकब्रह्माभेदसिध्यति । त-  
त्सिद्धौ च जीवाभिन्ने निष्पक्षे ब्रह्माणि वेदान्तसमन्वयसिद्ध इति  
प्रतिपादितम् ॥

सम्प्रति विचारान्तरमारभते—एवमिति । उक्तप्रकारेणेत्यर्थः । क इ-  
ति । अनुसन्धानाननुसन्धानयोः किं भोगायतनाभेदतद्भेदौ प्रयोजकौ,  
किं वा विशिष्टभोगायतनाभेदतद्भेदौ, अथवा शरीराभेदतद्भेदौ, अन्तः-  
करणाभेदतद्भेदौ वा, अज्ञानाभेदतद्भेदौ वेति प्रश्ने प्रतिवचनं निरूप-  
णीयमित्यर्थः ॥

(वे०सू०मं०) प्राहुर्भोगायतनभिन्नताम् ।

अत्र केचिदाहुः—भोगायतनाभेदतद्भेदावनुसन्धानाननुसन्धानप्रयोजकोपाधी । शरीरावच्छिन्नवेदनायास्तदवच्छिन्नेनानुसन्धानात् चरणावच्छिन्नवेदनाया हस्तावच्छिन्नेनाननुसन्धानाच्च । 'हस्तावच्छिन्नोऽहं पादावच्छिन्नवेदनामनुभवामि' इत्यप्रत्ययात् । कथं तर्हि चरणलग्नकण्टकोद्धाराय हस्तव्यापारः । नायं हस्तव्यापारः हस्तावच्छिन्नानुसन्धानात्, किं त्ववयवावयविनोश्चरणशरीरयोर्भेदासत्त्वेन चरणावच्छिन्नवेदना शरीरावच्छिन्नेन 'अहं चरणे वेदानावान्' इत्यनुसन्धीयते इति तदनुसन्धानात् । एवं चैत्रमैत्रशरी-

तत्रायं पक्षपादाय प्रतिवचनं निरूपयति—अत्र केचिदाहुरिति । तत्रान्वयव्यतिरेकौ प्रमाणयति—शरीरावच्छिन्नेति । भोगायतनं ह्यवच्छेदकतासम्बन्धेन भोगाश्रयः । स च देहः, तदवयवहस्तादिश्च भवतीत्याशयेनाह—चरणेति । अननुसन्धानमेव दर्शयति—हस्तावच्छिन्न इति । हस्तावच्छिन्नात्मनः पादावच्छिन्नात्मगतदुःखानुसन्धातृत्वाभावे बाधकं शङ्कते—कथं तर्हीति । अयं हस्तव्यापारो हस्तावच्छिन्नस्यानुसन्धानाद् न भवति, किं तु तदनुसन्धानादिति सम्बन्धः । तस्य शरीरावच्छिन्नस्य यच्चरणावच्छिन्नगतवेदनानुसन्धानम्, तस्मादित्यर्थः । ननु चरणावच्छिन्नगता वेदना कथं शरीरावच्छिन्नेनानुसन्धीयते । अवयवावयवेनोर्भेदाद्, भेदेऽप्यनुसन्धानोपगमे चैत्रशरीरावच्छिन्ना वेदना मैत्रशरीरावच्छिन्नेनाप्यनुसन्धीयते, भेदाविशेषात् । तथा च चैत्रशरीरलग्नकण्टकोद्धाराय मैत्रशरीरस्य स्वारसिको व्यापारः प्रसज्येत, अत आह—अवयवावयविनोरिति । अवयवानां परस्परं भेदेऽपि शरीरतदवयवयोस्तादात्म्योपगमादित्यर्थः । एवं चेति । शरीरावच्छिन्नस्य चरणावच्छिन्नवेदनानुसन्धानं प्रति शरीरचरणयोस्तादात्म्यस्य नियामकत्वे सतीत्यर्थः । ननु हस्तावच्छिन्नस्य चरणावच्छिन्नगतवेदनानुसन्धातृत्वाभावेऽपि चरणलग्नकण्टकोद्धाराय हस्तव्यापारवद् मैत्रशरीरावच्छिन्नस्य चैत्रशरीरावच्छिन्नगतवेदनानुसन्धातृत्वाभावेऽपि चैत्रशरीरलग्नकण्टकोद्धाराय मैत्रशरीरव्यापारप्रसङ्गः परिहर्तुं न शक्यते, तत्राह—

रयोरभेदाभावात् चैत्रशरीरावच्छिन्नवेदना न मैत्रशरीरावच्छिन्ने-  
नानुसन्धीयते । नाप्युभयशरीरानुस्यूतावयव्यन्तरावच्छिन्नेनानु-  
सन्धीयते । उभयानुस्यूतस्यावयविनो भोगायतनस्यैवाभावादिति  
न चैत्रशरीरलक्षकण्टकोद्धाराय मैत्रशरीरव्यापारप्रसङ्ग इति ॥

(वे०सू०मं०) अन्ये विश्लिष्टतद्भेदं भोगासाङ्कर्यकारणम् ॥ ६४ ॥

अन्ये तु विश्लिष्टोपाधिभेदोऽननुसन्धानप्रयोजकः । तथा  
च हस्तावच्छिन्नस्य चरणावच्छिन्नवेदनानुसन्धानाभ्युपगमेऽपि  
न दोषः । न चैवं सति गर्भस्थस्य मातृमुखानुसन्धानप्रसङ्गः ।  
एकस्मिन्नवयविन्यवयवभावेनाननुप्रविष्टयोर्विश्लिष्टशब्देन विवक्षि-  
तत्वाद् मातृगर्भशरीरयोस्तथात्वादित्याहुः ॥

न च—

नापीति । चैत्रमैत्रशरीरद्वयानुस्यूतेत्यर्थः । चैत्रशरीरावच्छिन्नवे-  
दना उभयानुस्यूतावयव्यन्तरावच्छिन्नेनापि नानुसन्धीयत इति  
सम्बन्धः । अतो न दृष्टान्तसाम्यमिति भावः ॥

चरणलक्षकण्टकोद्धाराय हस्तव्यापारानुरोधेन हस्तावच्छिन्नस्यैव  
चरणावच्छिन्नवेदनाऽनुसन्धानात्त्वमुपेयते । न च तथा सति भोगायतनभेद-  
स्याननुसन्धानप्रयोजकत्वं न स्यात्, चरणहस्तभेदे व्यभिचारादिति  
वाच्यम् । तद्वारणाय विशेषणदानोपपत्तेरिति मत्वा द्वितीयमुपाधि नि-  
रूपयति—अन्ये त्विति । उपाधिपदं भोगायतनपरम् । न दोष इति ।  
भोगायतनयोर्हस्तचरणयोर्भेदे सत्यपि तयोर्विश्लिष्टत्वाभावेन विश्लिष्टभोगा-  
यतनभेदस्याननुसन्धानप्रयोजकस्याभावात् तत्र व्यभिचारदोष इत्यर्थः ।  
न चैवं सतीति । विश्लिष्टत्वविशेषणदाने सतीत्यर्थः । गर्भस्थजीवस्य  
यद् भोगायतनम्, तस्य मातृशरीरस्य च विश्लेषाभावादिति भावः । वि-  
श्लिष्टपदार्थानभिज्ञस्वेदं चोद्यमिति परिहरति—एकस्मिन्निति । तथा-  
त्वादिति । एकस्मिन्नवयविन्यवयवभावेनाननुप्रविष्टत्वादित्यर्थः । तथा च  
विश्लिष्टोपाधिभेदसत्त्वान्न गर्भस्थजीवस्य मातृमुखानुसन्धानप्रसङ्ग इति भावः ।

‘उद्यतायुधदोर्दण्डाः पतितस्वशिरोऽक्षिभिः ।

पश्यन्तः पातयन्ति स्म कबन्धा अप्यरीनिह ॥’ इति—

भारतोक्त्या विश्लेषेऽप्यनुसन्धानमवगतमिति वाच्यम् । तत्रापि शिरःकबन्धयोरेकस्मिन् अवयविन्यवयवभावेनानुप्रविष्टत्वात् शिरश्छेदनानन्तरं मूर्छामरणयोरन्यतरावश्यभावेन दृष्ट-  
विरुद्धार्थस्य तादृशवचनस्य कैमुत्यन्यायेन योद्धोत्साहातिशयप्रशंसापरत्वात् । तादृक्प्रभावयुक्तपुरुषविशेषविषयत्वेन भूतार्थवाद-  
त्वेऽपि निरुक्तस्योत्सर्गतोऽननुसन्धानतन्त्रत्वाविघाताच्च । अत एवोक्तवक्ष्यमाणपक्षेषु योगिनां जातिस्मराणां च शरीरान्तरवृत्तान्तानुसन्धाने न दोषप्रसक्तिः ।

निरुक्ताननुसन्धानप्रयोजकस्य व्यभिचारं शङ्कते-न चेति । दोर्दण्डाः—बाहुदण्डाः । कबन्धाः—छिन्नशिरस्कदेहाः । इह—युद्धे भूमौ वा । अत्र वचने चैत्रमैत्रशरीरयोरिव विश्लिष्टयोः कबन्धशिरसोर्भेदे सत्यपि शिरोऽवच्छिन्नस्य कबन्धावच्छिन्नगतयोद्धृत्वानुसन्धानादनुसन्धानमवगतमिति व्यभिचार इत्यर्थः । तत्रानुसन्धानमुपेत्य चैत्रमैत्रशरीरवैलक्षण्येन समाधत्ते-तत्रापीति । चरत्त्वादिति । पूर्वमनुप्रविष्टत्वादित्यर्थः । अस्य वचनस्य स्वार्थं मानत्वाभावाद् व्यभिचारशङ्कैवायुक्तेत्याशयेनाभ्युपगमं परित्यजति-शिरश्छेदानन्तरमिति । कबन्धा अपि पातयन्ति, किमुतान्ये इति बोधानामुत्साहातिशयं प्रशंसत्येतद्वचनमित्यर्थः । ननु शिरश्छेदानन्तरमपि युद्धानुसन्धानादिकं योगमहिम्ना वा वरदानमहिम्ना वा केषांचित् सम्भवति । ततो विद्यमानार्थकमेवेदं वचनामित्याशङ्कायां पुनरनुसन्धानमुपेत्य व्यभिचारं परिहरति-तादृगिति । ‘विश्लिष्टभोगायतनभेदोऽननुसन्धानप्रयोजकः’ इत्युत्सर्ग इत्युपगमाद् उदाहृतानुसन्धानस्थलस्य तदपवादस्थलत्वाभ्युपगमात् तत्र व्यभिचारो न दोषायेति भावः । अत एवेति । उत्सर्गरूपत्वाभ्युपगमादेवेत्यर्थः । न दोषप्रसक्तिरिति । भोगायतनभेदादेरननुसन्धानप्रयोजकत्वनियमाभ्युपगमे हि योगिषु जातिस्मरेषु च भोगायतनभेदादिप्रयोजकचतुष्टयस्य सत्त्वेऽप्यननुसन्धानाभा-



(वे०सू०मं०) देहभेदं परे प्राहुर्बाल्यादिषु न तद्भिदा ॥

माययाऽपचर्या देहो दीपवन्नैव चाणुभिः ॥ ३५ ॥

अपरे तु शरीरैक्यभेदावनुसन्धानतदभावप्रयोजकोपाधी । बाल्यभवान्तरानुभूतयोरनुसन्धानतदभावदृष्टेः । न च बाल्ययौवनयोरपि शरीरभेदः शङ्कनीयः । प्रत्यभिज्ञानात् । न च परिमाणभेदेन तद्भेदावगमः । एकस्मिन् वृक्षे मूलाग्रभेदेनेव कालभेदेनैकस्मिन्ननेकपरिमाणान्वयोपपत्तेः ।

नन्ववयवोपचयमन्तरेण न परिमाणभेदः । अवयवाश्च पश्चादागतन्तो न पूर्वसिद्धं शरीरं परियुज्यन्ते इति परिमाणभेदे शरीरभेद आवश्यक इति चेत्, न । प्रदीपारोपणसमसमयसौधोदरव्यापिप्रभामण्डलविकासतत्पिधानसमसमयतत्सङ्कोचाद्यन्येन व्यभिचाररूपदोषप्रसक्तिर्न भवेदित्यर्थः । अदृष्टविशेषासहकृतस्य भोगायतनभेदादेरनुसन्धानप्रयोजकत्वस्य विवक्षितत्वाद् न योग्यादिषु व्यभिचार इति तात्पर्यम् ॥

तृतीयपक्षमादाय प्रतिवचनं निरूपयति—अपरे त्विति । तत्र मानमाह—बाल्येति । बाल्येऽनुभूतस्य वार्धकेऽनुसन्धानं दृश्यते । बाल्यवार्धकयोः शरीराभेदान् । तत्तद्भेदादेव भवान्तरानुभूतस्यास्मिन् जन्मन्यनुसन्धानं न दृश्यते इत्यर्थः । शङ्कनीय इति । परिमाणभेदादिति भावः । बाल्याद्यवस्थाभेदेऽपि 'तदेवेदं शरीरम्' इति प्रत्यभिज्ञादर्शनाद् न शरीरभेद इति परिहरति—प्रत्यभिज्ञानादिति । शङ्काबीजमनूद्यान्यथासिद्धिमाह—न चेत्यादिना ।

आरम्भवादमाश्रित्य शङ्कते—नन्विति । न पूर्वसिद्धमिति । पूर्वभिद्धे शरीरे उपादानत्वायोगात् पूर्वसिद्धशरीरनाशपूर्वकं तदवयवैरुपचितवयवैश्च मिलित्वा शरीरान्तरं अणुकृत्र्यणुकादिक्रमेणारब्धव्यमिति परिमाणभेदे शरीरभेद आवश्यकः । प्रत्यभिज्ञा च शरीरत्वसामान्यविषया भविष्यतीत्यर्थः । समसमयत्वं विकासविशेषणम् । समश्च क्षणरूपो बोध्यः । तत्पदं दीपदीप्तिपरम् । उपादानोपादेययोः सामानाधिकरण्यानुभवादिरादिपदार्थः । अन्ननुरोधिना इति । अणुकादिक्रमेण स्थूलावयवव्युत्प-

उपाधिभेदेऽपि सुखाद्यनुसन्धानसाङ्कर्यापादनविचारः । ३८३

नरोधिनः परमाणुप्रक्रिययोरसम्भवादस्यानभ्युपगमात् । विवर्तवादे  
चैन्द्रजालिकदर्शितशरीरवद् विनैवावयवोपचयं मायया शरीरस्य  
वृद्ध्युपपत्तेरित्याहुः ॥

(वे०सू०मं०) लिङ्गभेदं परे—

इतरे त्वन्तःकरणाभेदतद्भेदाभ्यामनुसन्धानाननुसन्धानव्यव-  
स्थामाहुः ॥

अयं च पक्षः प्रागुपपादितः ॥

(वे०सू०मं०) अविद्याभेदमन्ये प्रचक्षते ।

केचित्तु ‘अज्ञानानि जीवभेदोपाधिभूतानि नाना’इति स्वी-  
कृत्य तद्भेदाभेदाभ्याम् अनुसन्धानाननुसन्धानव्यवस्थामाहुः ॥ १२ ॥

(वे०सू०मं०) अदृष्टानियमादिभ्यः कारणादेर्व्यवस्थितिः ॥ ६६ ॥

(१३)अत्र केचिद् (उ० मी० अ० २ पा० ३ सू० ४३)

“अंशो नानाव्यपदेशाद्” इत्यधिकरणे “अदृष्टानियमात्” (उ०  
मी० अ० २ पा० ३ सू० ५१ ) “अभिसन्ध्यादिष्वपि चै-

त्तिपक्षे विलम्बापत्तेः समसमयत्वानुभवविरोधात् परमाणुसंयोगनाशक्रमेण  
प्रभादिनाशेऽपि विलम्बापत्तेरारम्भवादे उपादानोपादेययोरत्यन्तभेदा-  
भ्युपगमेन सामानाधिकरण्यानुभवविरोधाच्च तद्वादस्य हेयत्वमेवेत्यर्थः । अ-  
वयवोपचयक्रमेण शरीरान्तरारम्भानुपगमे कथमेकस्मिन् शरीरे विरुद्धपरि-  
माणयोग इत्यत आह—विवर्तवादे चेति ॥

चतुर्थं पक्षमादाय प्रतिवचनं ददाति—इतरे त्विति । प्रागिति ।  
मुखदुःखादिव्यवस्थोपपादनग्रन्थे इत्यर्थः ॥

पञ्चमं पक्षमाह—केचित्त्विति । प्रतिजीवमज्ञानभेदे प्रमाणं ब्रह्मलक्ष-  
णविचारावसरे दर्शितम् ।

एवमैकात्म्यवादे व्यवस्थामुपपाद्य तन्मानात्ववादे व्यवस्थानुप-  
त्तिमाह—अत्रेति । अंशो ब्रह्मणो जीवः । श्रुतिषु जीवब्रह्मणोर्ना-  
नात्वव्यपदेशात् । न च ब्रह्मणो निरंशस्य कथं जीवोऽंश इति  
वाच्यम् । अवच्छिन्नाकाशो महाकाशस्य यथा अंशः, तथा अव-

वम् (उ०मी०अ०२पा०३सू० ५२ )” “प्रदेशादिति चेन्नान्त-  
र्भावाद्” ( उ० मी० अ० २ पा० ३ सू० ५३ ) इति-  
सूत्रतद्वतभाष्यरीतिमनुसृत्य एकस्मिन्नात्मन्युपाधिभेदेन व्यवस्था-  
नुपगमे कणभुगादिरीत्याऽऽत्मभेदवादेऽपि व्यवस्थाऽनुपपत्तितौ-  
ल्यमाहुः ।

तथा हि—चैत्रचरणलग्नकण्टकेन चैत्रस्य वेदनोत्पा-  
दनसमये अन्येषामप्यात्मनां कुतो वेदना न जायते । सर्वात्मना  
सर्वगतत्वेन चैत्रशरीरान्तर्भावाविशेषात् । न च ‘यस्य शरीरे  
कण्टकवेधादि, तस्यैव वेदना, नान्येषाम्’इति व्यवस्था । सर्वात्म-  
सन्निधावुत्पद्यमानं शरीरं कस्यचिदेव, नान्येषामिति नियन्तुम-  
शक्यत्वात् ।

न च ‘यददृष्टोत्पादितं यच्छरीरं, तत्तदीयम्’इति नियमः ।  
अदृष्टस्यापि नियमासिद्धेः । यदा हि तददृष्टोत्पादनाय केन चिदा-

च्छिन्नचैतन्यमनवच्छिन्नचैतन्यरूपस्य ब्रह्मणोऽश इत्युपगमादिति सूत्रभा-  
गार्थः । “अदृष्टानियमाद्”इत्यादिसूत्रत्रयस्य व्याख्यानं भविष्यति ।  
कणभुगादिभिर्हि प्रतिशरीरमात्मभेदाभावे व्यवस्था न सम्भवतीत्यात्म-  
भेद आश्रितः । न चात्मन एकत्वेऽप्युपाधिकृता व्यवस्था सम्भव-  
तीति तज्जेदाश्रयणं तेषां व्यर्थमिति वाच्यम् । उपाधिकृतव्यवस्थायाः  
क्लिष्टत्वात् । अतोऽञ्जसा व्यवस्थासिद्धये आत्मभेदस्तैराश्रितः । तदे-  
तन्मतं दूषयति—कणभुगादिरीत्येति । व्यवस्थेति । व्यवस्थाऽऽ-  
क्षस्याभावस्य तुल्यत्वमाहुरित्यर्थः । यथा चैत्रस्य, तथाऽन्ये-  
षामपीत्यर्थः । कण्टकवेधादीत्यादिपदं खड्गघातादिसङ्ग्रहार्थम् ।  
शरीरस्यात्मविशेषं प्रत्यसाधारण्यं न सिद्धमिति दूषयति—सर्वात्म-  
सन्निधाविति ।

“अदृष्टानियमाद्”इति सूत्रमवतारयति—यददृष्टेति । सूत्रं व्या-  
चष्टे—अदृष्टस्यापीति । अनियमं साधयति—यदा हीति । तदा

उपाधिभेदेऽपि सुखाद्यनुसन्धानसाङ्ख्यापादनविचारः । ३८५

त्मना संयुज्यते मनः, संयुज्यत एव तदाऽन्यैरपि । कथं कारणसाधारण्ये क्वचिदेव तददृष्टमुत्पद्येत । ननु मनस्संयोगमात्रसाधारण्येऽपि 'अहमिदं फलं प्राप्नवानि' इति अभिसन्धिरदृष्टोत्पादककर्मानुकूलकृतिरित्येवमादि व्यवस्थितमिति तत एवादृष्टनियमो भविष्यतीति चेत्, न । अभिसन्ध्यादीनामपि साधारणमनस्संयोगादिनिष्पाद्यतया व्यवस्थित्यसिद्धेः । ननु स्वकीयमनस्संयोगोऽभिसन्ध्यादिकारणमिति मनस्संयोग एवासाधारण्यो भविष्यतीति, न । नित्यं सर्वात्मसंयुक्तं मनः कस्यचिदेव स्वमिति नियन्तुमशक्यत्वात् । न चादृष्टविशेषादात्मविशेषाणां मनस्स्वस्वामिभावसिद्धिः । तस्याप्यदृष्टस्य पूर्ववद्व्यवस्थित्यसिद्धेः ।

नन्वात्मनां विभुत्वेऽपि तेषां प्रदेशविशेषा एव बन्धभाज इति आत्माऽन्तराणां चैत्रशरीरे तत्प्रदेशविशेषाभावात् सुखदुखादिव्यवस्था भविष्यतीति, न । यस्मिन् प्रदेशे चैत्रः सुखा-

न्यैरप्यात्माभिसंयुज्यते इत्यर्थः । ततः किम्, तत्राह—कथमिति । आत्ममनःसंयोगरूपासमवायिकारणस्य समवायिकारणरूपात्मनश्च साधारणत्वादित्यर्थः । संयोगमात्रेति । मात्रपदमीभसन्ध्यादिसाधारण्यव्यवच्छेदार्थम्, न तु समवायिकारणस्य तद्व्यवच्छेदार्थमिति बोध्यम् । अभिसन्धिः फलेच्छा । आदिपदेन कृतिजनककार्यताज्ञानचिकीर्षयोः संग्रहः । “अभिसन्ध्यादिष्वपि चैत्रम्” इति सूत्रं योजयन्नुत्तरमाह—नेत्यादिना । मनसोऽसाधारण्यमाशङ्क्य निराकरोति—ननु स्वकीयेति । तथा च तत्संयोगासमवायिकारणकं सर्वमसाधारणं भविष्यतीति भावः ।

“प्रदेशादिति चेन्नान्तर्भावादु” इति सूत्रं व्याचक्षाण एव प्रदेशकृतां व्यवस्थामाशङ्क्य निराकरोति—नन्वात्मनामिति । बन्धसुखदुःखादिः । तत्तदात्मासाधारणात् प्रदेशविशेषाद् व्यवस्थेति चेदिति सौप्रशङ्काभागाक्षरार्थः । एकस्मिन् शरीरे एकस्यैवात्मनः प्रदेशः, नात्मान्तराणामिति नियमोऽसिद्ध इति दूषयति—न यस्मिन्निति । अदृष्टसुखादेरप्याप्यदृष्टिस्वादात्मनो यः प्रदेशोऽदृष्टाद्याश्रयस्त एवात्र प्रदेशशब्दार्थः ।

धनुभूय तस्मात् प्रदेशादपक्रान्तस्तस्मिन्नेव मैत्रे समागते त-  
स्यापि तत्र सुखदुःखादिदर्शनेन शरीरान्तरे आत्मान्तरप्रदेश-  
विशेषस्याप्यन्तर्भावात् । तस्मादात्मभेदेऽपि व्यवस्था दुरुपपादैव ।  
कथंचित्तदुपपादने च श्रुत्यनुरोधाल्लाघवाच्चैकात्म्यमङ्गीकृत्य तत्रैव  
तदुपपादनं कर्तुं युक्तमिति ॥ १३ ॥

(वे०सू०मं०) एवमण्वात्मवादेऽपि भोगश्चेशे प्रसज्यते ॥

तथाऽन्ये बहवो दोषा विद्वद्भिः संप्रदर्शिताः ॥६७॥

(१४) सन्तु तर्ह्यणव एवात्मानः । यदि विभुत्वे व्यवस्था न  
सुवचा । मैवम् । आत्मनामणुत्वे कदाचित् सर्वाङ्गीणसुखोद-  
यस्य करशिरश्चरणाधिष्ठानस्य चानुपपत्तेः ।

यदत्रार्वाचीनकल्पनम्—उत्क्रान्तिगत्यागतिश्रवणान्यथानुपप-

तथा च यस्मिन्नासनादिप्रदेशे चैत्रशरीरं स्थितं सत् चैत्रस्य  
सुखाद्यायतनं भवति, तस्मिन्नेव प्रदेशे चैत्रशरीरापक्रमणानन्तरं मैत्रश-  
रीरमागत्य स्थितं सद् मैत्रस्य सुखाद्यायतनं दृश्यते । ततस्तत्र पश्चादागतमै-  
त्रशरीरे चैत्रमैत्रात्मप्रदेशयोरदृष्टाश्रययोः प्रवेशात्तच्छरीरे चैत्रमैत्रयोरुभयोरपि  
भोगप्रसङ्गः । न च पूर्वशरीरापक्रमणसमये तच्छरीरगतस्य चैत्रात्मप्रदे-  
शस्याप्यपक्रमणमेवास्त्विति वाच्यम् । प्रदेशवत् आत्मनः स्थिरत्वेन प्रदेशस्य  
चलनानुपपत्तेः । एवमन्येषामप्यात्मनां प्रदेशान्तर्भावप्रयुक्तं भोगसाङ्ग्यमूढम् ।

तस्मादिति । आत्मनां व्यापकत्वाभ्युपगमादित्यर्थः । नन्वात्मै-  
क्यमत इव तन्नानात्वमतेऽपि कथाञ्चिद् व्यवस्था स्वीक्रियत इत्याशङ्क्याह—  
श्रुतीति । आत्मैक्यश्रुतीत्यर्थः । तत्रैवेति । एकस्मिन्नेवात्मनीत्यर्थः ।  
जीवाणुत्वगमकश्रुतियुक्त्यवष्टम्भेन पुनर्जीवव्रत्ताभेदमाक्षिपति—सन्निव-  
ति । निराकरोति—मैवमिति । अधिष्ठानस्य चेति । युगपद करा-  
दिप्रेरणस्येत्यर्थः ।

जीवस्याणुत्वेऽपि सर्वशरीरव्यापिसुखादिकं सम्भवतीति शङ्कते-  
यदत्रेति । कल्पनाप्रकारः 'तेषामणुत्वेऽपि' इत्यादिना भविष्यति । आदौ  
तस्याणुत्वे मानमाह—उत्क्रान्तीति । “तमुत्क्रामन्तम्” इत्यादिश्रुतिपूकान्वा-  
दिकं श्रूयते इति भावः । नन्वमध्यमपरिमाणस्य जीवस्योत्क्रान्त्याप्यन्यथा-

स्या “अणुर्ह्येवैष आत्मा यं वा एते सिनीतः पुण्यं च पापं च” “वालाग्रशतभागस्य” इत्यादिश्रुतिषु साक्षादणुत्वश्रवणेन च अणव एव जीवाः । तेषामणुत्वेऽपि ज्ञानसुखादीनां प्रदीपप्रभान्यायेन आश्रयातिरिक्तप्रदेशविशेषव्यापिगुणतया न सर्वाङ्गीणसुखानुपलब्धिः । ‘द्रोणं बृहस्पतेर्भागम्” इत्यादिस्मृत्यनुरोधेन जीवानामंशसत्त्वात् । करशिरश्ररणाद्यनुगतेशु सुखदुःखादियोगपद्यं कायव्यूहगतेषु योगिनां भोगवैचित्र्यं चेति न काचिदनुपपत्तिः । एवं च जीवानामणुत्वेनासङ्करात् सुखदुःखादिव्यवस्था विभोरीश्वराद् भेदश्चेति ।

नृपत्त्या चेदणुत्वं कल्प्यते, तर्हि जीवस्य ब्रह्मभावश्रवणानुपपत्त्या तस्य विभुत्वं कल्प्येत । श्रुतार्थापत्तेरविशेषादित्याशङ्क्य श्रुतिमप्याह—अणुर्हीति । यमात्मानमेते सिनीतः बन्धीतः । के ते तत्राह पुण्यं च पापं चेति । एष आत्मा अणुर्हीत्यर्थः । बालः केशः । “शतधा कल्पितस्य च । भागो जीवः स विज्ञेयः” इति वाक्यमादिपदेन गृह्यते । वालाग्रस्य यः शतभागो भागः, तस्यापि शतधा विभक्तस्य यो भागः, तत्तुल्यपरिमाणो जीव इत्यर्थः । जीवस्याणुत्वसाधकप्रमाणानुसारिणमर्वाचीनकल्पनाप्रकारं दर्शयति—तेषामणुत्वेऽपीति । यथा प्रभायाः स्वाश्रयं प्रदीपं विहाय प्रदेशान्तरव्यापित्वम्, तथा ज्ञानादीनां स्वाश्रयमणुमात्मानं विहाय कदाचिच्छरीरव्यापित्वं कल्प्यते इत्यर्थः । नन्वात्मनः शरीरव्यापित्वे सति युगपत् सुखदुःखपयत्रादय उत्पद्यमानास्तास्मिन्नवयवभेदेन सम्भवन्ति । तस्याणुत्वे तु कथं तेषां यौगपद्यनिर्वाहः, तत्राह—द्रोणमिति । अनुगतेश्वित्यनन्तरं जीवांशोऽविति शेषः । व्यूहः—समूहः । कायव्यूहगतेष्वित्यनन्तरमपि जीवांशोऽविति शेषः । भोगानां भुज्यमानसुखादीनां वैचित्र्यं युगपज्ज्ञानविधत्वं युगपदनेकशरीराधिष्ठानं च योगिनां स्वांशैः सम्भवतीत्यर्थः । जीवाणुत्वपक्षे न केवलमनुपपत्तिसामान्याभावः, किं तु लाभोऽप्यस्तीत्याह—एवं चेति जीवस्याणुत्वे सतीत्यर्थः । असङ्करादिति । एकस्मिन् शरीरे सर्वेषां जीवानां प्रवेशाभावादित्यर्थः । विभोरिति । जीवस्यापि विभुत्वे लक्षणभेदाभावादीशाद् भेदो न सिध्येद्, अ-

अत्रोक्तमैतदपिकायाम्—एवमपि कथं व्यवस्थासिद्धिः ।  
 चैत्रस्य 'पादे वेदना. शिरसि सुखम्' इति स्वांशभेदगतसुखदुःखा-  
 नुसन्धानवद् मैत्रगतसुखदुःखानुसन्धानस्यापि दुर्वास्त्वात् ।  
 अविशेषो हि चैत्रजीवात्तदंशयोः मैत्रस्य च भेदः । कायव्यूह  
 स्थले वियुज्यान्यत्र प्रसरणसमर्थानामंशानां जीवाज्जैदावश्यंभावा-  
 द् अंशांशिनोस्त्वया भदाभदाभ्युपगमाच्च । न च शुद्धभेदो-  
 ऽननुसन्धानप्रयोजक इति वाच्यम् । शुद्धत्वं हि भेदस्यांशांशि-  
 भावासहचरितत्वं वा अभेदासहचरितत्वं वा स्यात् ? । नाद्यः ।  
 “अंशो ह्येष परमस्य” “ममैवांशो जीवलोकः” “अंशो नानाव्यप-  
 णुत्वे त्वत्यन्तवेलक्षण्याद् भेदस्फुगम इति भावः ।

अर्वाचीनकल्पनं दूषयति—अत्रोक्तमिति । एवमपीति । जीव-  
 स्याणुत्पत्तिशक्तकल्पनेऽपीत्यर्थः ।

जीवस्य स्वांशगतसुखाद्यनुसन्धानं जीवान्तरगतसुखाद्यनुसन्धानं  
 चाभ्युपगच्छता त्वया भेदोऽननुसन्धानप्रयोजकः, अभेदश्च तदनुसन्धा-  
 नप्रयोजक इति वक्तव्यम् । तत्राननुसन्धानप्रयोजकभेदो भेदमात्रं वा  
 शुद्धभेदो वा ? । आद्ये चैत्रः स्वांशगतं सुखादिकं नानुसन्दध्यात् ।  
 अननुसन्धानप्रयोजकभेदस्य सत्त्वात् । यदि सस्यपि भेदे स्वांशगतम-  
 नुसन्दध्यात्, तदा चैत्रो मैत्रगतसुखादिकमप्यनुसन्दध्यादित्याह—चैत्र-  
 स्येति । अंशांशिनोरननुसन्धानप्रयोजकभेदासिद्धिमाशङ्क्य तं साध-  
 यति—कायव्यूहेति । वियुज्येति । अंशिनस्तकाशाद्विभागं प्रा-  
 प्येत्यर्थः । अन्यत्रेति । योगिनो निजशरीरादन्यत्र कायव्यूह इ-  
 त्यर्थः । तयोर्भेदो नास्माभिस्ताधनीय इत्याशयेनाह—अंशांशिनो-  
 रिति । ननु भेदमात्रमननुसन्धानप्रयोजकतया नेष्यते, येन जीवः स्वां-  
 शगतमपि सुखादिकं नानुसन्दध्यात्, यद्यनुसन्दध्यात् तदा जीवान्तरगतमपि  
 तदनुसन्दध्यादिति दोषः प्रसज्यते । किं तु विशेषतो भेद इति द्वितीयं  
 शङ्कते—न चेति । आद्ये कल्पे जीवेश्वरभेदस्यांशांशिभावसहचरित-  
 त्वेन शुद्धभेदत्वाभावात्तयोः परस्परं सुखाद्यनुसन्धानं स्यादित्याह—  
 नाद्य इति । जीवेश्वरशरीरांशांशिभावेऽप्याह—अंशोऽह्येति ।

देशात्' इति श्रुतिस्मृतिसूत्रैर्जीवस्य ब्रह्मांशत्वप्रतिपादनेन ब्रह्मजीवयोर्भोगसांकर्यप्रसङ्गात् ।

ननु जीवांशानां जीवं प्रतीव जीवस्य ब्रह्म प्रति नाशत्वम्, किं तु 'चन्द्रबिम्बस्य गुरुबिम्बः शतांशः' इतिवत् 'सदृशत्वे सति ततो न्यूनत्वमात्रम्' औपचारिकांशत्वमिति चेत् । किंतदतिरेकेण मुख्यमंशत्वं जीवांशानां जीवं प्रति, यदत्राननुसन्धानप्रयोजकशरीरे निवेश्यते ? । न तावत् पटं प्रति तन्तूनामिवारम्भकत्वम् । जीवस्यानादित्वात् । नापि महाकाशं प्रति घटाकाशादीनामिव प्रदेशत्वम्, टङ्कच्छिन्नभाषाणशकलादीनामिव खण्डत्वं वा । अणुत्वेन निष्प्रदेशत्वादच्छेद्यत्वाच्च । भिन्नाभिन्नद्र-

परमस्य परमात्मनः जीवलक्षणो लोको जीवलोकः ।

ननु भेदस्यांशांशिभावमात्रमहचरितत्वं शुद्धत्वं न भवति, किं तु मुख्यांशांशिभावमहचरितत्वम् । जीवेश्वरयोरंशांशित्वं तु न मुख्यम् । अतस्तयोर्भेदे मुख्यांशांशिभावमहचरितत्वरूपशुद्धत्वस्य सत्त्वा-  
लोक्तदोष इति शङ्कते—नन्विति । जीवं प्रतीति । तथा च जीवतदंशयोर्भेदे मुख्यांशांशिभावमहचरितत्वस्यैव सत्त्वेन तदसहचरित-  
त्वरूपशुद्धत्वाभावादनुसन्धानोपपत्तिरिति भावः । नांशत्वमित्यनन्तरं मुख्यमिति शेषः । कान्तिमत्त्वं सादृश्यम् । मुख्यांशांशिभावमहचरित-  
तभेदोऽननुसन्धानप्रयोजक इत्यत्र मुख्यांशांशिभावो दुर्निरूप इत्याह—  
किं तदिति । यन्मुख्यमंशत्वमत्र प्रयोजकशरीरे निवेश्यते, तदेत-  
दतिरेकेण किमिति योजना । मुख्यमंशत्वमारम्भकावयवत्वं वा, प्र-  
देशत्वं वा, खण्डत्वं वा, भिन्नाभिन्नद्रव्यत्वं वेति किंशब्दार्थः । त-  
त्राद्यं निराकरोति—न तावदिति । द्वितीयतृतीयौ क्रमेणानुश्रूय-  
यति—नापीत्यादिना । जीवस्याणुत्वेन प्रदेशासम्भवादानुत्वेनैव द्वैधी-  
भावायोग्यत्वाच्चेत्यर्थः । चतुर्थं शङ्कते—भिन्नाभिन्नेति । जीवांशानां  
जीवेन सह भिन्नत्वे ससभिन्नद्रव्यत्वं मुख्यमंशत्वमभिमतम् । तदेव  
चाननुसन्धानप्रयोजकशरीरे निवेश्यते । तथा च भिन्नाभिन्नद्रव्यत्वा-  
सहचरितभेदशुद्धभेदः । स चाननुसन्धानप्रयोजक इति निष्कर्षः । तत्र



व्यत्वमंशत्वमाभिमतमिति चेद्, न । तथा सति जीवेश्वरयोर्जीवानां च भोगसाङ्ख्यप्रसङ्गात् । स्वतो भिन्नानां तेषां चेतनत्वादिना अभेदस्यापि त्वयाऽङ्गीकारात्, समूहसमूहिनोर्भेदाभेदत्वादिनस्तव मते एकसमूहान्तर्गतजीवानां परस्परमप्यभेदसत्त्वाच्च स्वाभिन्नसमूहाभिन्नेन स्वस्याप्यभेदस्य दुर्वारत्वात् । यदि संयोगादीनां जातेश्चानेकाश्रितत्वं स्यात्, तदा गुणगुण्यादेरभेदाद् घटाभिन्नसंयोगाभिन्नपटादेरपि घटाभेदः प्रसज्येतेत्यादि वदता त्व-

दूषणमाह—तथासतीति । जीवेश्वरयोस्त्वया भिन्नाभिन्नद्रव्यत्वाभ्युपगमात् तयोर्भेदश्शुद्धभेदो न भवति । तथा जीवांशानां परस्परं भिन्नाभिन्नद्रव्यत्वस्य त्वया स्वीकारात्तेषां भेदोऽपि शुद्धभेदो न भवति । तथा च अननुसन्धानप्रयोजकाभावाज्जीवेश्वरयोर्जीवांशानां च भोगसाङ्ख्यप्रसङ्ग इत्यर्थः । चेतनत्वादिनेति । सत्त्वद्रव्यत्वमङ्गद्वयार्थमादिषदम् । दूषणान्तरमाह—समूहेति । समूहस्य, समूहिनां च परस्परं भिन्नत्वे सत्यभिन्नत्वमङ्गीकुर्वतस्तव मते समूहिनामपि परस्परमभिन्नत्वमावश्यकम् ।

तथा च उत्सवादावेकत्र मिलितानां जीवानां भिन्नानां परस्परमभिन्नद्रव्यत्वस्यापि सत्त्वात्तेषां परस्परं भेदश्शुद्धभेदो न भवति । भिन्नाभिन्नद्रव्यत्वसहचरितत्वात् । तथा च परस्परं तेषां सुखाद्यनुसन्धानप्रसङ्ग इत्यर्थः ।

ननु समूहिनां समूहाभिन्नत्वेऽपि न तेषां परस्परमभिन्नत्वमस्मन्मतेऽस्ति, अतो नोक्तदोष इत्याशङ्क्याह—स्वाभिन्नेति । स्वमेकस्समूही देवदत्तः, तदभिन्नः समूहः, तदभिन्नो यज्ञदत्तः, तेन सह स्वस्यापि देवदत्तस्याप्यभेदस्य तव मते दुर्वारत्वात् । त्वया तदभिन्नाभिन्नस्य तदभिन्नत्वनियमाभ्युपगमादित्यर्थः । परं प्रत्युक्तनियमाभ्युपगमं साधयति—यदीत्यादिना । गुणगुणिनोर्जातिव्यक्तयोश्चाभेदत्वादिनं प्रति दूषणपरोऽयं जीवाणुत्ववादिग्रन्थो यदीत्यादिः । गुणगुणिनोरभेदमङ्गीकृत्य यदि गुणस्य संयोगविभागद्वित्वादेरनेकाश्रितत्वमभ्युपगम्येत, तथा जातिव्यक्तयोरभेदमुपेत्य यदि जातेरनेकाश्रितत्वमभ्युपगम्येत, तदा पटादेरपि घटाभेदप्रसङ्ग इत्यत्र हेतुगर्भं विशेषणमाह—घटाभिन्नेति । घटाभिन्नः संयोगः, तदभिन्नत्वात् पटादेरित्यर्थः ।

या तदभिन्नाभिन्नस्य तदभेदनियमाभ्युपगमात् ।

न च जीवान्तरसाधारणचेतनत्वादिधर्मैकरूप्यैकसमूहान्तर्गतत्वादिप्रयुक्ताभेदविलक्षणमभेदान्तरमंशांशिनोरस्ति भेदेऽप्यनुसन्धानप्रयोजकम्, यदत्नानतिप्रसङ्गाय विवक्ष्येत । तथा सति तस्यैव विशिष्य निर्वक्तव्यत्वापत्तेः । धर्मैकरूप्याद्यप्रयुक्तत्वमंशांशिनोरभेदे विशेष इति चेत्, न । जीवतदंशयोश्चेतनत्वादिधर्मैकरूप्यसत्त्वेन एकशरीरावच्छेदे कायव्यूहभेलने च समूहत्वेन च

ननु जीवेश्वरयोर्जीवांशानां समूहाभिन्नजीवानां च योऽयं चेतनत्वादिधर्मप्रयुक्ताभेद एकसमूहाभेदप्रयुक्ताभेदश्च, तदपेक्षयाऽन्य एवाभेदो जीवतदंशयोरस्ति । अतस्तयोर्भेदे सत्यपि परस्परमनुसन्धानं जीवेश्वरयोर्जीवांशानां समूहिजीवानां च तादृशाभेदाभावाच्चेतनत्वादिप्रयुक्ताभेदे सत्यपि न परस्परमनुसन्धानमिति व्यवस्था । तथा च 'भिन्नाभिन्नद्रव्यत्वासहचरितभेदश्चुद्धभेदः, स च अननुसन्धानप्रयोजकः' इत्यत्र जीवतदंशयोः परस्परानुसन्धानप्रयोजकत्वाभिमतो विलक्षणाभेद एव प्रविष्ट इति जीवेश्वरादौ तादृशाभेदघटितभिन्नाभिन्नद्रव्यत्वासहचरितभेदसत्त्वात्प्रोक्तातिप्रसङ्ग इति शङ्कां निराकरोति—न चेति । जीवतदंशयोरिव जीवान्तराणामपि साधारणो यश्चेतनत्वादिधर्मैकरूप्यप्रयुक्त एकसमूहान्तर्गत्वादिप्रयुक्तश्चाभेदः, तद्विलक्षणमित्यर्थः । जीवेश्वरगतस्यामुख्यांशांशिभावस्य सङ्ग्रहार्थमादिपदम् । अंशांशिनोर्भेदे सत्यपि तयोरनुसन्धानप्रयोजकमभेदान्तरं न चास्ति, यदभेदान्तरं जीवेश्वरादावतिप्रसङ्गपरिहाराय भिन्नाभिन्नद्रव्यत्वशरीरप्रविष्टतया विवक्ष्येतेति योजना । नन्वभेदान्तरं कुतो नास्तीत्याशङ्क्याह—तथासतीति । विलक्षणाभेदस्यांशांशिनोस्तत्र इत्यर्थः । जीवेश्वराद्यभेदापेक्षया जीवतदंशयोरभेदस्य विशेषं विशेषतो निर्वक्ति—धर्मैकरूप्याद्यप्रयुक्तत्वमिति । उक्तविशेषासिद्धिमाह—न जीवेति । जीवस्य तदंशानां च चेतनत्वसत्त्वद्रव्यत्वादिधर्मैकरूप्यमस्ति । तथा जीवस्य तदवयवानां चैकशरीरानुपवेशकाले तच्छरीरावच्छेदेन समूहोऽप्यस्ति तथा योगिजीवावयवानां कायव्यूहशब्दितानेकशरीरेषु प्रविष्टानां कदाचित्तेषां शरीराणां भेलने सति योगिजीवेनांशिता सह समूहोऽस्ति । तथा च जीवतदं-

तयोरभेदे धर्मैकरूप्यादिप्रयुक्तत्वस्यापि सद्भावात् । धर्मैकरूप्यादि-  
प्रयुक्ताभेदान्तरसत्त्वेऽपि जीवतदंशयोरंशांशिभावप्रयोजकाभेदो न  
तत्प्रयुक्त इति चेद्, न । तयोरभेदद्वयाभावात् त्वन्मतेऽधिकर-  
णैक्ये सति भेदस्याभेदस्य वा प्रतियोगिभेदेन तदाकारभेदेन  
वा अनेकत्वानभ्युपगमात् । तस्मादाद्यपक्षे सुस्थोऽतिप्रसङ्गः ।

एतेनैव द्वितीयपक्षोऽपि निरस्तः । अभेदासहचरितभेदस्या-  
ननुसन्धानप्रयोजकत्वे उक्तरीत्या त्वन्मते जीवब्रह्मणोर्जीवानां  
चाभेदस्यापि सत्त्वेनातिप्रसङ्गस्य दुर्वीरत्वात् ।

ननु 'अभेदप्रत्यक्षमनुसन्धाने प्रयोजकम्' इति तदभावे-

शयोर्भेदे धर्मैकरूप्यादिप्रयुक्तत्वमस्मत्तदगुक्तत्वमसिद्धमित्यर्थः । ननु  
जीवानां चेतनत्वादिधर्मैकरूप्यादिप्रयुक्ताभेदसत्त्वेऽपि तेषामंशांशिभावा-  
भावादंशांशिभावप्रयोजकाभेदोऽन्य एव । स च न धर्मैक-  
रूप्यादिप्रयुक्त इति शङ्कते—धर्मैकरूप्यादीति । जीवान्तर-  
साधारणाभेदस्य धर्मैकरूप्यादिप्रयुक्तस्याप्यपरिहार्यत्वात्तस्याप्यभ्युपगमे  
सति जीवतदंशयोरभेदद्वयमभ्युपगतं परस्य मते प्रसज्यते । ओमिति व-  
दन्तं परं प्रत्याह—न तयोरिति । अंशांशिनोरित्यर्थः । तदाकारेति ।  
प्रतियोग्याकारित्यर्थः । प्रतियोगितावच्छेदकेति यावत् । भेदस्यानेकत्वान-  
भ्युपगमोपन्यासो दृष्टान्तार्थः । तस्मादिति । जीवेश्वरयोर्यः पूर्वमंशां-  
शिभावो निरूपितः, तदतिरेकेण जीवतदंशयोर्मुख्यस्यांशांशिभावस्य दु-  
निरूपत्वादित्यर्थः ।

तथा च जीवेश्वरयोर्भेदस्य निरूपितांशांशिभावसहचरितत्वेन त-  
दसहचरितत्वरूपशुद्धत्वाभावे सत्यननुसन्धानप्रयोजकशुद्धभेदाभावाज्जीवे-  
श्वरयोः परस्परं भोगसाङ्ख्यप्रसङ्गरूपो दोषः स्थिर इत्यर्थः ॥

आद्यपक्ष इति । 'अंशांशिभावासहचरितत्वं शुद्धत्वम्' इति पक्ष इत्यर्थः ।

'अभेदासहचरितत्वं शुद्धत्वं भेदस्य' इति पक्षं बक्ष्यमाणहेतुना निरा-  
करोति—एतेनैवेति । उक्तरीत्येति । चेतनत्वादिधर्मैकरूप्यमुक्ता रीतिः ।

जीवतदंशयोरिव जीवब्रह्मणोर्जीवानां चाभेदमुपेक्षापि पूर्वोक्ता-  
तिप्रसङ्गपरिहारं शङ्कते—नन्विति । स्वस्येति । अंशिनो जीव-

अनुसन्धानम् । स्वस्य स्वाभेदः स्वाशाभेदश्च प्रत्यक्ष इति तद-  
द्रष्टुर्दुःखाद्यनुसन्धानम्, जीवान्तरेणाभेदसत्त्वेऽपि तस्याप्र-  
त्यक्षत्वान्न तददुःखाद्यनुसन्धानम् । जातिस्मरस्य प्राग्भवी-  
यात्मनाऽपि अभेदस्य प्रत्यक्षसत्त्वात् तदवृत्तान्तानुसन्धानम्,  
अन्येषां तदभावाद् नेत्यादि सर्वं सङ्गच्छते इति चेत्, तर्ह्ये-  
कात्म्यवादेऽपि सर्वात्मतावरकाज्ञानावरणाच्चैत्रस्य न मैत्रात्माद्यभे-  
दप्रत्यक्षमिति तत एव सर्वव्यवस्थोपपत्तेर्व्यर्थः श्रुतिविरुद्ध आत्म-  
भेदाभ्युपगमः ।

न चेत्थमपि प्रपञ्चतत्त्ववादिनस्तत्र व्यवस्थानिर्वाहः ।  
सर्वज्ञस्येश्वरस्य वस्तुसजीवान्तराभेदप्रत्यक्षावश्यंभावेन जीवेषु  
दुःखवत्सु 'अहं दुःखी' इत्यनुभवापत्तेः । अस्मन्मते त्वीश्वरः  
स्वाभिन्ने जीवे संसारं प्रतिविम्बमुखे मालिन्यमिव पश्यन्नपि मि-  
थ्यात्वनिश्चयान्न शोचतीति नैष प्रसङ्गः ।

स्येत्यर्थः । जीवान्तरेणेति । स्वस्येत्यनुपङ्गः । जातिस्मरस्येति ।  
पूर्वजन्मस्मरणवत् इत्यर्थः । सर्वेति । सर्वात्मताऽऽवारकं यदज्ञानम्, त-  
त्तत्तुकावरणादित्यर्थः । तत एवेति । चैत्रमैत्रादीनां सर्वेषां परस्पर-  
रभेदप्रत्यक्षाभावादेव व्यवस्थिततया सुखाद्यनुसन्धानोपपत्तेरित्यर्थः ।

अभेदप्रत्यक्षस्यानुसन्धानप्रयोजकत्वमुपेत्य परमते आत्मभेदकल्प-  
नागौरवं श्रुतिविरोधं च दर्शयित्वा परमते तस्य प्रयोजकत्वमपि न  
सम्भवति, अतिप्रसङ्गादित्याह—न चेत्थमपीति । 'अभेदप्रत्यक्षम-  
नुसन्धानप्रयोजकम्' इति कल्पनयाऽपीत्यर्थः । वस्तुसन् परमार्था यो जी-  
वान्तराभेदः, तत्प्रत्यक्षमीश्वरस्यावश्यकम् । अन्यथा सर्वज्ञत्वभङ्गप्रसङ्गः स्या-  
दित्यर्थः । ननु सिद्धान्तेऽपि ब्रह्मणस्सर्वज्ञत्वजीवाभिन्नत्वयोस्सत्त्वादुक्तदोषप्र-  
सङ्ग इति, नेत्याह—अस्मन्मत इति ।

यत्तु जीवानां सांशत्वात् करशिरश्चरणानुगतेषु जीवांशेषु सु-  
खदुःखादियोगपथं सम्भवति, योगिनां कायव्यूहगतेषु योगिजीवावयवेषु  
युगपत् सुखदुःखादिभोगवैचित्र्यं च सम्भवतीति न काचिदनुपपत्ति-

स्यादेतत्—मा भूदंशभेदः करशिरश्चरणादीनां कायव्यूहस्य चाधिष्ठानम्, आत्मदीपस्यानपायिनी ज्ञानप्रभाऽस्ति व्यापिनीति सैव सर्वाधिष्ठानं भविष्यतीति चेद्, न । ज्ञानवद् आत्मधर्मस्य सुखदुःखभोगस्य ज्ञानमाश्रित्य उत्पत्त्यसम्भवेन करचरणाद्यवयवभेदेनावयविनः, कायव्यूहवतः कायभेदेन च भोगवैचि-

रिति, तन्न । जीवं प्रति जीवांशानां मुख्यांशत्वस्यापि निरस्तत्वात् । जीवं प्रति तदंशानां जीवमदृशत्वे सति जीवापेक्षया न्यूनपरिमाणत्वरूपौपचारिकांशत्वस्यापि जीवाणुत्वपक्षे बाधितत्वाच्च । अणुपरिमाणस्यैव सर्वपरिमाणापेक्षया न्यूनपरिमाणत्वेन ततोऽपि न्यूनपरिमाणाभावात् । सदृशत्वे सति ततो न्यूनत्वरूपांशत्वस्य चन्द्रबिम्बांशगुरुबिम्बवज्जीवांशानां जीवापेक्षयाऽत्यन्तभेदप्रयोजकत्वेन जीवस्य स्वांशगतमुखाद्यनुसन्धातृत्वासम्भवाच्च । तथा योगिजीवांशानां कायव्यूहाधिष्ठातृत्वेऽपि तेभ्योऽत्यन्तभिन्नस्य योगिजीवस्य कायव्यूहाधिष्ठातृत्वाभावप्रसङ्गात्, तथा शरीराधिष्ठातृजीवस्य शरीरावयवकरशिरश्चरणाद्यधिष्ठातृणां जीवांशानां चात्यन्तभिन्नत्वेन एकस्मिन् शरीरे भोक्तृनानात्वप्रसङ्गाद्, जीवस्य सांशत्वे मानाभावाच्च 'द्रोणं बृहस्पतेर्भागम्' इत्यादिवचनस्य वर्णितरीत्या उक्तांशपरत्वासम्भवेन बृहस्पत्यादेर्योगप्रभावेन भृभारहरणादिदेवकार्यार्थं शरीरान्तरपरिग्रहमात्रपरत्वात् । एतेन श्रीरामकृष्णादेर्विष्ण्वंशत्वव्यवहारोऽपि व्याख्यातः ।

तस्माज्जीवांशविशेषस्य करशिरश्चरणाद्यधिष्ठातृत्वं कायव्यूहाद्यधिष्ठातृत्वं च न सम्भवतीति पूर्वग्रन्थाशये स्थिते शङ्कते—स्यादेतदिति । अधिष्ठानमिति । मेरुक इत्यर्थः । भविष्यतीति । जीवः स्वयमणुतया शरीरैकदेशस्थोऽपि स्वसमवेतेन व्यापिज्ञानेन करशिरश्चरणादीन् कायव्यूहं चाधितिष्ठतीति निरंशस्याप्यणोर्जीवस्य कृत्स्नशरीराधिष्ठातृत्वादिकं नानुपपन्नमिति भावः । ज्ञानमाश्रित्येति । ज्ञानधर्मत्वे हि सुखादेर्ज्ञाने उत्पत्तिस्तम्भवेत् । ततश्च ज्ञानस्य व्यापकत्वात्तदाश्रितमुखादिरूपभोगस्यापि करशिरश्चरणादौ कायव्यूहे च युगपदुदयस्तम्भवेद्, न तु त्वया सुखादेर्ज्ञानधर्मत्वमिष्यते । तस्य ज्ञानवदेवात्मधर्मत्वाभ्युपगमात् । अतो ज्ञानस्य व्यापित्वेऽपि न करशिरश्चरणादौ कायव्यूहे च युगपद् भोगवैचित्र्यं सम्भवतीत्यर्थः । कायव्यूहवत इति । यो-

व्याभावप्रसङ्गात् । 'सुखदुःखभोगादि ज्ञानधर्म एव, नात्मधर्मः' इत्यभ्युपगमे तद्वैचित्र्येण आत्मगुणस्य ज्ञानस्य भेदसिद्धावप्यात्मनो भेदासिद्ध्या भोगवैचित्र्यादिनाऽऽत्माभेदप्रतिक्षेपायोगात् । 'भोगाद्याश्रयस्यात्मनोऽणुत्वेन प्रतिशरीरं विच्छिन्नतया तद्व्यापित्वाद इव तदभेदवाद इव च न सर्वधर्मसङ्करापत्तिः' इति मतहानेश्च । तस्माज्जीवस्याणुत्वोपगमेन व्यवस्थोपपादनं न युक्तमिति ।

नापि तेन तस्येश्वराद् भेदसाधनं युक्तम् । उत्क्रान्त्यादिश्रवणात्, साक्षादणुत्वश्रवणाच्च 'अणुर्जीवः' इति वदतः तव मते "तत् सृष्ट्वा तदेवानुप्राविशत्" "अन्तः प्रविष्टश्चास्ता जनानाम्"

गिन इति शेषः ।

तस्य च भोगवैचित्र्यं स्मर्यते—

'आत्मनां च सहस्राणि बहूनि भरतर्षभ ।

योगी कुर्याद्वलं प्राप्य तैश्च सर्वा महीं चरेत् ॥

प्राप्नुयाद्विषयान् कैश्चित्कैश्चिदुग्रं तपश्चरेत् ।

सङ्क्षिपेच्च पुनस्तानि सूर्यो रश्मिगणानिव ॥' इति ।

आत्मनां शरीराणां, बलं योगजनितं सामर्थ्यम् । तर्हि ज्ञानधर्मत्वमेव सुखादेरस्तु, यदि तद्वर्षत्वे भोगवैचित्र्यं सम्भवेत्, तत्राह—सुखदुःखभोगादीति । असिद्धयेति । आत्मगुणज्ञाननिष्ठस्य भोगवैचित्र्यस्य व्यधिकरणतया आत्मभेदसाधकत्वासम्भवादित्यर्थः । सुखादेर्व्यापिज्ञानधर्मत्वं स्वमतविरुद्धं चेसाह—भोगाद्याश्रयस्येति । नैयायिकादिमते इवाद्वैतिमते इव चेत्यर्थः । तस्मादिति । आत्मगुणस्य ज्ञानसुखादेर्व्यापित्वकल्पनायोगादित्यर्थः ।

जीवाणुत्वाभ्युपगमस्य पराभिमतं प्रयोजनान्तरं दूषयति—नापि तेन तस्येति । जीवस्याणुत्वेनेत्यर्थः । श्रुतितदर्थोपपत्तिभ्यां जीवस्याणुत्वं वदतस्तव मते ताभ्यामेवेश्वराणुत्वस्यापि दुर्वारत्वाच्चेत्स्वरस्य विभुत्वसिद्धिः । तदसिद्धौ च न तवेष्टसिद्धिरिति दूषयति—उत्क्रान्त्यादीति । वदतस्तव पक्षे परोऽप्यणुत्वे सिध्येदिति सम्बन्धः । "तत्सृष्ट्वा" इत्यत्र तत्पदद्वयं जगत्परम् । प्रकृतः परमात्मा सृष्ट्यादिकर्ता । अन्तरिति । शरीरेष्विति शेषः । चास्ता नियन्ता । परस्यार्थं

“गुहां प्रविष्टौ परमे परार्धे” इत्यादिश्रुतिषु प्रवेशादिश्रवणात्,  
 “स एषोऽणिमा एष म आत्माऽन्तर्हृदयेऽणीयान् ब्रीहेर्वा यत्रा-  
 द्वा” इति श्रुतौ साक्षादणुत्वश्रवणाच्च परोऽप्यणुरेव सिध्येदिति  
 कुतः परजीवयोर्विभुत्वाणुत्वाभ्यां भेदसिद्धिः ।

ननु “आकाशवत् सर्वगतश्च नित्यः” “ज्यायान् दिवो  
 ज्यायानन्तरिक्षाद्” इत्यादिश्रवणात्, सर्वप्रपञ्चोपादानत्वाच्च पर-  
 स्य सर्वगतत्वसिद्धेः तदणुत्वश्रुतयः उपासनार्थाः, दुर्ग्रहत्वा-  
 भिप्राया वा उन्नेयाः । प्रवेशश्रुतयश्च शरीराद्युपाधिना निर्वाह्याः ।  
 न च जीवोत्क्रान्त्यादिश्रुतयोऽपि बुद्ध्या उपाधिना निर्वोदुं श-

स्थानमर्हतीति परार्धं परममुत्कृष्टं हार्द्राकाशम्, तस्मिन् या बुद्धिलक्षणा  
 गुहा, तां प्रविष्टौ जीवेश्वरावित्यर्थः । प्रवेशादीति । शरीरान्तस्थत्वा-  
 दिकपादिपदार्थः । स उपक्रमे प्रकृतः, एषः सन्निहितः, अणिमा अणुः ।  
 भावप्रत्ययो न विवक्षितः । मे हृदयेऽन्तः’ एष प्रकृतो भारूपत्वादियुगल  
 आत्मा वर्तते । स च ब्रीह्याद्यपेक्षयाऽणुरित्यर्थः ।

अनन्यथासिद्धश्रुत्यादिवचनेन विभुत्वमीश्वरस्य शङ्कते-नन्विति ।  
 ज्यायान् महत्तरः । परस्य विभुत्वे लिङ्गमाह—सर्वेति । पराणुत्वश्रुती-  
 नामन्यथासिद्धिमाह—तदणुत्वेति । उपासनार्था इति । “अणीयान् ब्रीहेर्वा”  
 इत्यादिश्रुतय इत्यर्थः । दुर्ग्रहत्वेति । “स एषोऽणिमा” इत्यादिश्रुतय  
 इत्यर्थः । आसामुपासनाप्रकरणगतत्वाभावादिति भावः । व्यवस्थितवि-  
 कल्पवाची वाकारः । प्रवेशादिश्रवणस्यान्यथामिद्धिमाह—प्रवेशश्रुतय-  
 श्चेति । परमेश्वरस्य स्वेच्छापरिगृहीतशरीरेन्द्रियप्रवेशोपाधिकशरीरेष्व-  
 न्तःप्रवेश इत्यर्थः । ननु ‘जीवाणुत्वश्रुतिलिङ्गानामपि अन्यथानयन-  
 सम्भवाज्जीवस्यापि स्वाभाविकं विभुत्वं किं न स्यात् । तथा च  
 न तस्याणुत्वसिद्धिः’ इति सिद्धान्तनशङ्कामनूय निराकरोति जीवाणु-  
 त्वादी—न चेत्यादिना । तमुत्क्रामन्तमिति । न चात्र श्रुतौ  
 प्राणोत्क्रान्तेः प्रागेव जीवस्योत्क्रान्तिश्रवणेऽपि न केवलस्य तस्यो-  
 त्क्रान्तिसिद्धिः, बुद्धिविशिष्टस्य तस्योत्क्रान्तिसम्भवादिति वाच्यम् ।  
 बुद्धिप्राणयोर्भेदासिद्धेः, तयोर्भेदस्यैव श्रुतिसिद्धत्वाच्च । तथा च

क्या इति शङ्क्यम् । “तमुत्क्रामन्तं प्राणोऽनूत्क्रामति” इति प्राणाख्यबुद्ध्युत्क्रान्तेः प्रागेव जीवोत्क्रान्तिवचनात् । तथा “विद्वान्नामरूपाद्विमुक्तः परात्परं पुरुषमुपैति दिव्यम्” इति नामरूपविमोक्षानन्तरमपि गतिश्रवणाच्च । “तद्यथाऽनस्सुसमाहितमुत्सर्जन् यायादेवमेवायं शारीर आत्मा प्राज्ञेनात्मनाऽन्वारूढ उत्सर्जन् याति” इति स्वाभाविकगत्याश्रयशकटदृष्टान्तोक्तेश्चेति चेद्, नैतत्सारम् । “स वा एष महानज आत्मा योऽयं विज्ञानमयः ।”

‘घटसंवृतमाकाशं नीयमाने घटे यथा ।

घटो नीयेत नाकाशं तद्वज्जीवो नभोपमः’ ॥

श्रुतिः—“यो वै प्राणस्मा प्रज्ञा या वा प्रज्ञा स प्राणः” इति । प्रज्ञा बुद्धिरित्याशयेनाह—प्राणाख्यबुद्ध्युत्क्रान्तेरिति । नामरूपशब्दितोपाधिनिवृत्त्यनन्तरमपि जीवस्य ब्रह्म प्रति गतिः श्रूयते । तथा च यथा उत्क्रान्तेरौपाधिकत्वं न सम्भवति, तथा गतेरप्यौपाधिकत्वं न सम्भवतीत्यमध्यमपरिमाणस्य जीवस्य स्वाभाविकमणुत्वं स्वीकर्तव्यमित्याशयेनाह—तथा विद्वानिति । पराद्विरण्यगर्भाद् जीवस्य स्वाभाविके गत्याश्रयत्वे सत्येव दृष्टान्तविशेषस्तद्गच्छते, अन्यथा तद्वैरूप्यं स्यादित्याशयेनाह—तद्यथेति । तत् तत्र, जीवस्य परलोकं प्रति गमने दृष्टान्त उच्यते । अनश्शकटम् । सुसमाहितं गृहोपकरणैः पूर्णम् । उत्सर्जन् शब्दं कुर्वन् यायाद् गच्छेद् यथा, एवं जीव ईश्वरेणान्वारूढः प्रेरितो गच्छति परलोकमित्यर्थः । तथा च जीवस्याणुत्वे स्वाभाविके सिद्धे ससणुत्वविभुत्वाभ्यां जीवेश्वरयोर्भेदसिद्धिरिति भावः । सिद्धान्ती दूषयति—नैतत्सारमिति । यथा परमात्मप्रकरणे श्रुतं परस्य विभुत्वमन्यथा नेतुमयुक्तम्, तथा जीवप्रकरणे श्रुतं जीवस्य विभुत्वमप्यन्यथा नेतुमयुक्तमित्याशयेन “कतम आत्मा” इत्यादिजीवप्रकरणगतं वाक्यजातमुदाहरति—स वा इत्यादिना । विज्ञानमयो जीवो महान् व्यापक आत्मेति जीवस्य व्यापकत्वश्रवणादित्यर्थः । “नभोपमः” इत्यनेन स्वतो जीवस्य विभुत्वमुच्यते इत्यर्थः । इयं श्रुतिः प्रागेव व्याख्याता । विभुत्वेऽनन्यथासिद्धश्रुतिसाम्यमुक्त्वा परोक्तं विभुत्वलिङ्गं



इत्यादिश्रुतिषु जीवस्यापि विभुत्वश्रवणात् । त्वन्मते प्रकृ-  
तेरेव जगदुपादानत्वेन ब्रह्मणो जगदुपादानत्वाभावाजीवस्य का-  
यव्यूहगतविचित्रसुखदुःखोपादानत्ववदणुत्वेऽपि जगदुपादानत्वस-  
म्भवाच्च, ततस्तस्य सर्वगतत्वासिद्धेः । तत्प्रवेशश्रुतीनां श-  
रीरोपाधिकत्वकल्पने जीवोत्क्रान्त्यादिश्रुतीनामपि बुद्ध्युपाधिक-  
त्वोपगमसम्भवात् । ‘पञ्चवृत्तिर्मनोवद्व्यपदिश्यते’ ( उ० मी०  
अ० २ पा० ४ सू० १२ ) इतिसूत्रभाष्ये बुद्धिप्रा-  
णयोः कार्यभेदाद्भेदस्य प्रतिपादितत्वेन बुद्ध्युपाधिके जीवे  
प्रथममुत्क्रामति प्राणस्यानूत्क्रमणोपपत्तेः । नामरूपविमोक्षानन्तरं  
ब्रह्मप्राप्तिश्रवणस्य प्राप्तरि जीव इव प्राप्तव्ये ब्रह्मण्यपि  
विघटयति—त्वन्मते इति । प्रकृतिः माया । परस्य ब्रह्मणस्सर्व-  
प्रपञ्चोपादानत्वमुपेत्यापि न तद्विभुत्वसाधकमित्याह—जीवस्येति ।  
अणोरिति शेषः । जीवाणुत्वश्रुतिलिङ्गानामन्यथानयनमपि तुल्यमेवं-  
त्याह—तत्प्रवेशश्रुतीति । ब्रह्मप्रवेशेऽर्थः । पञ्च प्राणापानादिल-  
क्षणा वृत्तयो यस्य मुख्यप्राणस्य, स पञ्चवृत्तिः प्राणः श्रुतिषु  
व्यपदिश्यते । बहुवृत्तिमस्त्वमात्रे च दृष्टान्तो—मनोवदिति । प्राणापा-  
नादिवृत्तीनां चोच्छ्वासादिकं प्रत्येकं कार्यमिति द्रष्टव्यम् । तथा च  
दृष्टान्तदार्ष्टान्तिकभावेन सूत्रे मनश्शब्दितबुद्धेः प्राणस्य च भेदो नि-  
र्दिष्टः । स च बुद्धीन्द्रियकार्यविषयालोचनापेक्षया विलक्षणस्योच्छ्वा-  
सादिक्रियारूपकार्यस्य प्राणे दर्शनात् प्राणो बुद्ध्यादिभ्यो भिन्न इत्यादि-  
प्रकारेण भाष्ये साधित इत्यर्थः । “यो वै प्राणस्सा प्रज्ञा” इति श्रुतौ प्रज्ञा-  
प्राणयोर्भेदे सत्यपि प्रज्ञाप्राणोपहितस्य प्रसगात्मन एकत्वादुपहितात्ममाधा-  
न्येन तयोरेकीकरणमविरुद्धमिति प्रतर्दनाधिकरण( उ० मी० अ० १ पा० १  
अधि० ११ ) भाष्ये प्रतिपादितत्वाद् न श्रुतिविरोधोऽपीति भावः । यत्तु नामरूपो-  
पाधिनिवृत्त्यनन्तरं जीवस्य ब्रह्म प्रति गतिश्रवणं जीवस्य विभुत्वविरोधीति,  
तदयुक्तम् । तस्य ब्रह्मण्यपि विभुत्वविरोधित्वेन ब्रह्मणोऽपि तदसिद्धिप्रस-  
ङ्गात् । लोके परिच्छिन्नस्यैव गन्तव्यत्वनियमदर्शनादित्याह—नामरूपेति ।  
ननु परमते ब्रह्मणो व्यापकस्वरूपेण न मुक्तप्राप्तत्वम्, किं तु लोकविशेषे-

विभुत्वविरोधित्वात् । प्राकृतनामरूपविमोक्षानन्तरमपि अप्राकृत-  
लोकविग्रहाद्युपधानेन ब्रह्मणः प्राप्तव्यत्ववादिमते प्राप्तुर्जी-  
वस्याप्यप्राकृतदेहेन्द्रियादिसत्त्वेन तदुपधानेन ब्रह्मप्राप्तिश्रवणा-  
विरोधात् स्वाभाविकगत्याश्रयशकटदृष्टान्तश्रवणमात्राद् जीव-  
स्य स्वाभाविकगतिसिद्धौ “गुहां प्रविष्टौ” इति स्वाभाविकप्र-  
वेशाश्रयजीवसमभिव्याहारेण ब्रह्मणोऽपि स्वाभाविकप्रवेशसिद्धि-  
सम्भवाद् । ब्रह्मजीवोभयान्वयिन एकस्य प्रविष्टपदस्य एकरू-  
पप्रवेशपरत्वस्य वक्तव्यत्वात् । तस्मात् परमते ब्रह्मजीवयो-  
र्विभुत्वाणुत्वव्यवस्थित्यसिद्धेर्न ततो भेदसिद्धिं प्रत्याशा ।

षाद्युपहितत्वेन, उपहितरूपेण प्राप्तव्यत्वं च न ब्रह्मणः स्वरूपेण व्या-  
पकत्वविरोधीत्याशङ्क्य तुल्यमेतत् तत्र गते जीवस्यापीत्याह—प्राकृतेति ।  
“विद्वान्नामरूपाद्विमुक्तः” इति श्रुतौ प्राकृतनामरूपाद्विमुक्त इत्यर्थं कल्पयता  
त्वया विदुषो जीवस्याप्यप्राकृतनामरूपस्वीकारेण स्वतो विभोरपि जी-  
वस्याप्राकृतनामरूपोपाधिपरिच्छिन्नस्य ब्रह्म प्रति गन्तृत्वसम्भवाद् न विभुत्व-  
श्रुतयो जीवविषया बाधनीया इत्यर्थः । प्रविष्टाविसत्र प्रविष्टपदं जीवे स्वा-  
भाविकप्रवेशार्थकम्, ब्रह्मणि तु शरीराद्युपाधिकृतप्रवेशार्थकमित्याशङ्क्य तथा  
सति सकृच्छ्रुतस्य प्रविष्टपदस्यार्थवैरूप्यं प्रसज्येतेति मत्वाह—ब्रह्मजीवो-  
भयेति । यदि च ब्रह्मणो विभुत्वश्रुत्याद्यनुरोधेन प्रवेशसामान्यपर-  
त्वमेव प्रविष्टपदस्य कल्प्यते, न तु तद्वत्प्रवेशपरत्वमपि, तर्हि जी-  
वस्यापि विभुत्वश्रुत्यनुरोधेन शकटदृष्टान्ते गमनादिसाम्यमात्रं विवक्षितं,  
न तु स्वाभाविकगत्याश्रयत्वादिकमपीति न जीवस्य स्वाभाविकाणुत्वसि-  
द्धिः । तस्य तत्सिद्धौ वा ब्रह्मणोऽप्यणुत्वं दुर्वारम् । विनिगमनाविरहा-  
दिति भावः । तत इति । उक्तव्यवस्थितेरित्यर्थः । ननु परमते जी-  
वेश्वरयोरुभयोरपि विभुत्वाणुत्वश्रुतिलिङ्गानामविशेषादुभयाणुत्वश्रुतिलिङ्गा-  
नामन्यथासिद्धयविशेषाच्च तयोरणुत्वं विभुत्वं वा समानतयैव सिध्येद्,  
न तु ‘एकस्य विभुत्वम्, अपरस्याणुत्वम्’ इति व्यवस्था सिध्येदिति यथा  
दोषः प्रसज्यते, तथा सिद्धान्तेऽपि जीवस्य परिच्छिन्नत्वविभुत्वश्रुति-  
लिङ्गानामविशेषात् ‘तस्य स्वाभाविकं विभुत्वम्, परिच्छिन्नत्वमौपाधिकम्’ इति

अस्मन्मते ब्रह्मात्मैक्यपरमहावाक्यानुरोधेनावान्तरवाक्यानां नेय-  
त्वात्स्वरूपेण जीवस्य विभुत्वम्, औपाधिकरूपेण परिच्छेद इत्या-  
दिप्रकारेण जीवब्रह्मभेदप्रापकश्रुतीनामुपपादनं भाष्यादिषु व्यक्तम् ।  
(वे०सू०म०) तस्मात्प्रपञ्चमिथ्यात्वात्पराभेदाच्च देहिनः ॥

मानन्तरविरोधेन सिद्धोऽद्वैते समन्वयः ॥ ६८ ॥

इति श्रीमत्परमहंसपरिव्राजकाचार्यश्रीरामचन्द्रसरस्वती-

पूज्यपादशिष्येण गङ्गाधरसरस्वत्याख्यभिक्षुणा

विरचितायां वेदान्तसूक्तिमञ्जर्यां

द्वितीयः परिच्छेदः ।

तस्मादचेतनस्य प्रपञ्चस्य मिथ्यात्वात् चेतनप्रपञ्चस्य  
ब्रह्माभेदाच्च न वेदान्तानामद्वितीये ब्रह्मणि विद्यैकप्राप्ये समन्वयस्य  
कश्चिद्विरोध इति ॥

इति शास्त्रसिद्धान्तलेशसङ्ग्रहे द्वितीयः परिच्छेदः ।

व्यवस्था न सिध्येदिति दोषः प्रसज्यते एवेति, नेसाह-अस्मन्मत  
इति । ब्रह्मात्मैक्यज्ञानस्य मुक्तिमाधनत्वात् तज्ज्ञानजनकानि तत्त्वम-  
स्यादिवाक्यानि महावाक्यानि वाक्यार्थज्ञानकारणीभूततत्त्वपदार्थज्ञानं  
प्रति साधनभूतानि जीवस्वरूपप्रतिपादकवाक्यानीश्वररूपप्रतिपादकवाक्या-  
नि चावान्तरवाक्यानि महावाक्यशेषत्वात् पदार्थप्रतिपादकवाक्यानामिति  
प्रधानवाक्यानुरोधेन गुणभूतवाक्यानां नेयत्वादित्यर्थः । स्वरूपेणेति ।  
जीवस्य स्वरूपेणाणुत्वे महावाक्यप्रतिपाद्यब्रह्माभेदानुपपत्तेर्ब्रह्मणश्च स्व-  
रूपेण पूर्णत्वाभावे बहुश्रुत्यादिविरोधादिति भावः । अद्वितीये ब्रह्म-  
णि वेदान्तसमन्वयाविरोधमर्थनिरूपं परिच्छेदार्थमुपसंहरति-तस्मादिति ।  
पञ्चम्यन्तम् । पञ्चमीभ्यां विवृणोति-अचेतनस्येति ।

श्रीकृष्णं मनसा ध्यात्वा श्रीकृष्णं संप्रणम्य च ।

व्याख्यातोऽयं परिच्छेदः श्रीकृष्णपरितुष्टये ॥

इति श्रीमत्परमहंसपरिव्राजकाचार्यश्रीमत्स्वयंप्रकाशानन्दसरस्वती-  
दिव्यश्रीचरणारविन्दसंलक्ष्मणरजोभूतस्याच्युतकृष्णानन्दतीर्थस्य कृतौ शास्त्र-  
सिद्धान्तलेशसङ्ग्रहव्याख्यायां कृष्णालङ्कारव्यायां द्वितीयः परिच्छेदः समाप्तः ॥२॥

## तृतीयः परिच्छेदः ।

(वे०सू०मं०) ज्ञानेनैव कथं मुक्तिः कर्मभिश्चापि तत्स्मृतेः ॥

नाविद्यकत्वाद्ब्रह्मस्य नान्यः पन्था इति श्रुतेः ॥१॥

(१)ननु कथं विद्ययैव ब्रह्मप्राप्तिः । यावता कर्मणामपि तत्प्राप्तिहेतुत्वं स्मर्यते—

‘तत्प्राप्तिहेतुर्विज्ञानं कर्म चोक्तं महामुने’ इति ।

सत्यम् । “नान्यः पन्था विद्यतेऽयनाय” इति श्रुतेः, नित्यसिद्धब्रह्मावाप्तौ कण्ठगतविस्मृतकनकमालाऽवाप्तिरुल्यायां विद्याऽतिरिक्तस्य साधनत्वासम्भवाच्च । ब्रह्मावाप्तौ परम्परया कर्मापे-

आपन्ना यं समाश्रित्य रक्षां प्राप सुदुर्लभाम् ॥

कृष्णा कृष्णस्य महिषी तं कृष्णं संश्रयेऽन्वहम् ॥ १ ॥

पूर्वपरिच्छेदान्ते ब्रह्मप्राप्तिरूपमोक्षस्य विद्यैकप्राप्यत्वमुक्तम् । तत्र विद्याप्राप्यत्वमुपेत्य मोक्षस्यैकपदलभ्यं साधनान्तरव्यवच्छेदमसहमानः समुच्चयवादी प्रत्यवतिष्ठते—ननु कथमिति । यावतेति । यस्मादित्यर्थः । स्मृतौ तत्पदं ब्रह्मपरम् । उक्तामिति । “तेनैति ब्रह्मवित् पुण्यकृद्” इत्यादिश्रुत्येति शेषः । तेन ब्रह्मवेदनपुण्ययोस्तमुच्चयेन एति ब्रह्म प्राप्नोतीति श्रुत्यर्थः । ज्ञानकर्मणोस्तमुच्चयस्य ब्रह्मप्राप्तिहेतुत्वश्रवणमनुमोदते—सत्यामिति । ब्रह्मप्राप्तेर्विद्यामात्रसाध्यत्वप्रतिपादकश्रुतान्तरेणोपपत्तिसहितेन विरोधात् समुच्चयश्रवणम् तन्मूलकस्मृतिवचनं च क्रमसमुच्चयपरतया नेतव्यमित्याशयेनाह—नान्यः पन्था इति । ब्रह्मज्ञानापेक्षया अन्यो ज्ञानकर्मसमुच्चयरूपः केवलकर्मरूपो वा पन्थाः उपायो मोक्षं प्रति नास्तीति श्रुत्यर्थः । नित्यमात्मस्वरूपतया सिद्धस्य ब्रह्मणोऽवाप्तिरप्राप्तत्वभ्रमादिनिवृत्तिरूपा । भ्रमादिनिवृत्तिश्च ज्ञानमात्रसाध्यत्वेन लोके दृष्टा । यथा कण्ठगतायामेव कनकमालायां विस्मृतायां सखा तस्यामप्राप्तत्वभ्रमेण बहुविधविक्षेपं प्राप्तस्याप्तोपदेशज-

क्षामात्रपरा तादृशी स्मृतिः । क्व तर्हि कर्मणामुपयोगः ? ।

(वे० सू० मं०) कर्मणामुपयोगस्तु भामतीकृन्मते स्थितः ॥

तमेतमिति वाक्येन मुख्ये विविदिषोद्भवे ॥ २ ॥

अत्र भामतीमतानुवर्तिन आहुः—“तमेतं वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेन” इति श्रुते-  
र्विद्यासम्पादनद्वारा ब्रह्मावाप्त्युपायभूतायां विविदिषायामुपयोगः ।  
ननु इष्यमाणविद्यायामेवोपयोगः किं न स्यात् ? । न स्याद् । प्रत्यया-

न्यज्ञानमात्रेणाप्राप्तत्वं भ्रमनिवृत्तिरूपा पूर्वसिद्धकनकमालाऽवाप्तिः । तत्तु-  
ल्यायां नित्यसिद्धब्रह्मावाप्तौ विद्यातिरिक्तसाधनापेक्षाभावात् तदतिरि-  
क्तस्य भ्रमादिनिवृत्तौ सामर्थ्याभावाच्चेत्यर्थः । परम्परया मुक्तावुक्तं  
कर्मणामुपयोगं प्रपञ्चयितुं पृच्छति—क्व तर्हीति । तर्हि ज्ञानवत् साक्षान्मु-  
क्तिहेतुत्वाभावे सति क्व विविदिषायां विद्यायां वा साधनत्वं तेषामित्यर्थः ।

तमेतमिति तच्छब्दः प्रकृतपरमात्मपरः । एतच्छब्दः नित्याप-  
रोक्षजीवपरः । तथा च जीवाभिन्नं परमात्मानं वेदानुवचनादिभिर्वे-  
दितुमिच्छन्तीत्यर्थः । अनशनादिलक्षणतपोव्यावृत्तये तपसो विशेषणम-  
नाशकेनेति । तथा च हितमितमेध्याशनादिरूपं तप इह विवक्षितमि-  
ति लभ्यते । ननु विविदिषायामपुमर्थभूतायां कथं विनियोगः, त-  
त्राह—विद्यासम्पादनद्वारेति । ततश्च गौणपुरुषार्थत्वं तस्यास्स-  
म्भवतीत्यर्थः । ननु मुक्तिं प्रति प्रत्यासन्नत्वाद्विद्यायास्तस्यामेव वि-  
नियोगः कुतो न कल्प्यते । श्रुतत्वाविशेषाच्च कामनाविषयत्वेन श्रु-  
तस्वर्गादेरेव कर्मफलतयाऽन्यत्र स्वीकाराच्चेति मत्वा शङ्कते—नन्विति ।  
स्वर्गकामादिवाक्येषु यागादेर्विधिप्रत्ययेनेष्टसाधनत्वे बोधिते ‘किं तदिष्ट-  
म्’ इति विशेषाकाङ्क्षायां सत्यां पुरुषविशेषणत्वेन श्रुतयोः कामनास्वर्ग-  
योरन्यतरस्यापि शब्दतः प्राधान्याभावेन तत्रार्थितः प्राधान्यस्यैवाश्रय-  
णीयत्वे स्वतः पुरुषार्थतया स्वर्गस्यैव फलत्वेनान्वयः स्वीकृतः—‘यागः  
स्वर्गसाधनम्’ इति, न तु कामनायाः । इह तु वेदनकामनाया एव  
फलत्वेनान्वय उचितः । शब्दतः प्रधानत्वात् । अतः फलप्रत्यास-  
त्त्यादिकमप्यकिञ्चित्करमिति मत्वा समाधत्ते—न स्यादिति । सन्प्र-  
त्ययः प्रत्ययशब्दार्थः । ‘विविदिषायामेव विनियोगः’ इत्यत्र भाष्यसम्प्र-

श्रस्य प्राधान्यात् । “विद्यासंप्रयोगात् प्रत्यासन्नानि विद्यासाधनानि शमदमादीनि, विविदिषासंयोगात् बाह्यतराणि यज्ञादीनि” इति सर्वा-  
पेक्षाधिकरणभाष्याच्च (उ०मी०अ०३ पा०४ अधि०६ सू०२७) । ननु  
विविदिषार्थं यज्ञाद्यनुष्ठानतुर्वेदनगोचरेच्छावत्त्वे विविदिषायाः सि-  
द्धत्वेन तदभावे वेदनोपायविविदिषायां कामनाऽसम्भवेन च  
विविदिषार्थं यज्ञाद्यनुष्ठानायोगाद् न यज्ञादीनां विविदिषायां

निपाद—विद्यासंप्रयोगादिति । विद्यासाधनत्वादित्यर्थः । प्रत्या-  
सन्नानीति । यावद्विद्योदयमनुष्ठेयानीत्यर्थः । शमादिवैषम्यं कर्मसु  
दर्शयति—विविदिषासंयोगाच्चिति । तत्साधनत्वादेवेत्यर्थः ।  
बाह्यतराणीति । विविदिषोदयपर्यन्तमेवानुष्ठेयानीति यावत् ।  
‘विद्योत्पत्तौ सर्वाणि कर्माण्यपेक्षितव्यानि’ इति प्रतिपादकाधिकरणेत्यर्थः ।  
विविदिषाविनियोगं प्रकारान्तरेणाक्षिपति—नन्विति । वेदनेच्छाया यज्ञा-  
दिफलत्वे वेदनेच्छागोचरेच्छया यज्ञाद्यनुष्ठानं वाच्यम् । वेदनेच्छायाश्च  
स्वतः फलत्वाभावाद्देदनद्वारा मुक्तिफलकत्वं वाच्यम् ।

तथा चायं क्रमः—प्रथमं मुक्तौ स्वतः पुरुषार्थत्वज्ञानादिच्छा, त-  
तो वेदने मुक्तिसाधनत्वज्ञानादिच्छा, ततो वेदनेच्छायां वेदने साधनत्व-  
ज्ञानादिच्छा, तथा च यज्ञाद्यनुष्ठानमिति ।

तथा च वेदनेच्छारूपविविदिषोद्देशेन यज्ञाद्यनुष्ठाने प्रवर्तमानस्य  
ब्रह्मवेदने विविदिषाफले किमिच्छाऽस्ति, न वा ? । आद्ये यज्ञाद्यनुष्ठा-  
नवैयर्थ्यमभिप्रेत्याह—वेदनगोचरेति । वेदनगोचरेच्छाया एव विविदि-  
षात्वादिति भावः । सिद्धत्वेन विविदिषार्थं यज्ञाद्यनुष्ठानायोगादिति  
सम्बन्धः । न द्वितीयः । विविदिषाफले वेदने कामनाया असत्त्वे  
विविदिषायामपि कामनाया अभावाद्विविदिषोद्देशेन यज्ञाद्यनुष्ठानायोग  
इत्याह—तदभावे इति । वेदनगोचरेच्छाया अभावे इत्यर्थः । विविदिषार्थं  
यज्ञाद्यनुष्ठानुरस्त्येव वेदनगोचरेच्छा । न चैतावता तदनुष्ठानवैयर्थ्यम् । वि-  
विदिषाया द्वैविध्योपपत्तेः ।

तथा हि—वेदनेच्छा द्विविधा—विद्यायामौमुख्यलक्षणा, रुचि-  
लक्षणा च । तत्राद्या यज्ञाद्यनुष्ठानात्प्रागपि वेदने वर्तते इति तामा-  
दाय वेदनसाधनभूतार्थां विविदिषायां कामना सम्भवतीति विविदि-

विनियोगो युक्त इति चेद्, न । अन्नद्वेषेण कार्यं प्राप्तस्य त-  
त्परिहारायान्नविषयौत्कण्ठ्यलक्षणायामिच्छायां सत्यामप्युत्कटाजी-  
र्णादिप्रयुक्तधातुवैषम्यदोषात् तत्र प्रवृत्तिपर्यन्ता रुचिर्न जायते  
इति तद्रोचकौषधविधिवद् निरतिशयानन्दरूपं ब्रह्म तत्प्राप्तौ विद्या  
साधनमित्यर्थे प्राचीनबहुजन्मानुष्ठितानभिसंहितफलकनित्यनैमि-  
त्तिककर्मोपसञ्जातचित्तप्रसादमहिम्ना सम्पन्नविश्वासस्य पुरुषस्य  
ब्रह्मावाप्तौ विद्यायां च तदौन्मुख्य(१)लक्षणायामिच्छायां सत्याम-  
प्यनादिभवसञ्चितानेकदुरितदोषेणास्तिककामुकस्य हेयकर्मणीव

पार्थ यज्ञायनुष्ठानमुपपन्नम् । द्वितीया तु यज्ञादिफलभूता तदनुष्ठा-  
नानन्तरभाविनीति युक्त एव विविदिषायां यज्ञादिविनियोग इति स-  
माधानमभिप्रेत्याह—नेति । वेदनेच्छाया द्वैविध्ये, यज्ञायनुष्ठानादौ  
च दृष्टान्तमाह—अन्नद्वेषेणेति । तत्परिहारायेति । कार्यपरिहा-  
रायान्नप्रक्षणविषयकौत्कटेच्छायां सत्यामपीत्यर्थः । उत्क(२)टोति । अधि-  
केत्यर्थः । धातुवैषम्यप्रयोजकात्यन्तानशनादिसङ्ग्रहार्थमादिपदम् । त-  
त्रेति । अन्नप्रक्षणे इत्यर्थः । जायते इति । एतच्चानुभवसिद्ध-  
मिति भावः । अभीतसाङ्गस्वाध्यायः पुरुषो वेदान्तैर्ब्रह्मणो निरति-  
शयानन्दरूपत्वम्, विद्यायां तत्प्राप्तिमाधनत्वं च ज्ञात्वा तस्मिन्नर्थे सम्प-  
न्नविश्वासो भवतीत्युक्तम्, तथाविधानामपि पुरुषाणां बहूनां त-  
स्मिन्नर्थे विश्वाससम्पत्तेरदर्शनादिसाशङ्काह—प्राचीनेनेति । प्राचीनेषु  
बहुषु जन्मस्वनुष्ठितानि फलाभिमान्धराहितानि च यानि नित्यनैमि-  
त्तिककर्माणि, तैरुपसञ्जातो यश्चित्तप्रमादशुद्धिविशेषः, तस्य महि-  
म्नेत्यर्थः । तथा च-स्मृतिः—‘मनुष्याणां सहस्रेषु कश्चिद्यतति सि-  
द्धये ।’ इति । कश्चिदिति । उक्तचित्तप्रमादवानित्यर्थः । सिद्धये वि-  
द्यालाभाय । न सर्वं इति भावः । ननु ब्रह्मप्राप्तिरत्साधनविद्या-  
गोचरोत्कटेच्छायां सत्यां तत्साधनश्रवणादौ प्रवृत्तिपर्यन्ता रुचिर्भवे-  
वेति कृतं तस्य यज्ञायनुष्ठानेन, तत्राह—अनादीति । दुरि-

( १ ) केवलमूलपुस्तके औत्कण्ठ्यमित्युपलभ्यते परन्तु अर्थाभेदाद्वैकाऽनुरो-  
धाच्चौन्मुख्येति पाठ एवावस्थापितः । ( २ ) उत्सुकेति पाठः ।

विषयभोगे प्रावण्यं सम्पादयता प्रतिबन्धाद्विद्यासाधने श्रवणादौ प्रवृत्तिपर्यन्ता रुचिर्न जायत इति प्रतिबन्धनिरासपूर्वं तत्सम्पादकयज्ञादिविधानोपपत्तेरिति ॥

(वे०सू०मं०) स्वर्गवत्काम्यमाने तं ज्ञाने विवरणानुगाः ।

जिज्ञासितव्यं श्रुतिभिर्ब्रह्मेत्यत्र श्रुतेरिव ॥ ३ ॥

विवरणानुसारिणस्त्वाहुः—“प्रकृतिप्रत्ययार्थयोः प्रत्ययार्थस्य

तदोपेण प्रतिबन्धाद् रुचिर्न जायते इति सम्बन्धः । ननु पूर्वोक्तचित्रप्रसादमहिम्ना ब्रह्मविद्यादौ सम्पन्नविद्यासस्यास्तिकतमस्यानर्थबहुले विषयभोगे प्रावण्यं कथं सम्भवतीत्याशङ्क्यानुभवसिद्धदृष्टान्तेन तत् सम्भावयति—आस्तिककामुकस्येति । ‘विहितानुष्ठानादवश्यं श्रेयो भवति, निषिद्धकरणादितश्चावश्यं महाननर्थो भवति शास्त्रप्रामाण्याद्’ इति निश्चयवानास्तिकः । तस्यापि कस्यचित् कामोद्रेको, निन्दितागम्यागमनादौ प्रावण्यं च यथा पापविशेषात् सम्भवति, तथा यथोक्तमुमुक्षोरपीत्यर्थः । प्रतिबन्धेति । अनादिभवमञ्जितानेकदुरितदोषकृतप्रतिबन्धेत्यर्थः । तत्सम्पादकेति । विविदिषाशब्दिता या श्रवणादौ प्रवृत्तिपर्यन्ता रुचिः, तत्सम्पादकेत्यर्थः ।

‘कं तर्हि कर्मणामुपयोगः’ इत्यत्र प्रश्ने ‘विद्यायां विनियोगः’ इति प्रतिवचनान्तरमवतारयति—विवरणेति । पूर्वत्र ‘यज्ञादीनां तृतीयाश्रुत्या साधनत्वेनावगतानां साध्याकाङ्क्षायां विविदिषैव साध्यत्वेनान्वेति, तस्याः शब्दतः प्रधानत्वात् । शब्दतः प्रधानस्यैव पदार्थस्य ‘राजपुरुषमानय’ इत्यादौ सर्वत्र समभिव्याहृतपदार्थान्तरेणान्वयस्य व्युत्पत्तिसिद्धत्वाद्’ इत्याशयेन यज्ञादीनां विविदिषायां विनियोग उक्तः । तत्रास्वरसं दर्शयन् विद्यायां तेषां विनियोगमुपपादयति—प्रकृतीति । प्रकृतिप्रत्ययार्थयोर्वेदनतदिच्छयोर्मध्ये प्रत्ययार्थस्य विविदिषालक्षणस्य प्रत्ययार्थत्वाच्छब्दतः प्राधान्यात् । ततश्च ‘विविदिषाया एव यज्ञादिफलत्वेनान्वयः’ इत्यत्र हेतुभूतो यस्सामान्यन्यायो ‘राजपुरुषमानय’ इत्यादौ प्रसिद्धः—‘शब्दतः प्रधानस्यैव समभिव्याहृतक्रियाकारकान्वयः’ इत्येवंरूपः, तस्मादित्यर्थः । विधिप्रत्ययेनेष्टसाधनत्वेनावगतयागादेरिष्टविशेषाकाङ्क्षायां सत्यां शब्दतः प्राधान्याभावेऽपि स्वर्गस्य फलत्वेनान्वयः क्लृप्त इ-



प्राधान्यम्” इति सामान्यन्यायाद् ‘इच्छाविषयतया शब्दबोधे एव शब्दसाधनतान्वयः’ इति स्वर्गकामादिवाक्ये क्लृप्तविशेषन्यायस्य बलवत्त्वात् । ‘अश्वेन जिगमिषति’ ‘असिना जिघांसति’ इत्यादि-लौकिकप्रयोगे अश्ववादिरूपसाधनस्य, ‘तदन्वेष्टव्यं तद्वाव विजिज्ञासितव्यं’ मन्तव्यो निदिध्यासितव्य इत्यादिवैदिकप्रयोगे तव्यार्थभूतविधेश्च सन्प्रत्ययाभिहितेच्छाविषये एव गमनादावन्वयस्य व्युत्पन्नत्वाच्च प्रकृत्यभिहितायां विद्यायां यज्ञादीनां विनियोगः ।

ननु तथा सति यावद्विद्योदयं कर्मानुष्ठानापत्त्या “त्यजतै-

त्यर्थः । शब्दप्राधान्याभावाविशेषे कामनाया एव यागादिफलत्वेनान्वयः कुतो न कल्पितः, तत्राह—इच्छाविषयतयेति । इच्छाविषयत्वस्य फलत्वव्यञ्जकत्वात् पुरुषार्थत्वेन प्रतीतस्य स्वर्गस्यैव फलत्वम्, न कामनाया इत्यर्थः । ननु कामनाविषयत्वस्य मुक्तिसाधारणत्वात् सैव यागादिफलं कस्मान्न कल्प्यते । तत्राह—शब्दबोधे इति । ‘शब्दी ह्याकाङ्क्षा शब्देनैव पूर्यते’ इति न्यायान्नातिप्रसङ्गः । तथा च ‘इच्छेद्यमाणसमभिव्याहारे इष्यमाणस्यैव प्राधान्यम्, न त्विच्छायाः’ इति विशेषन्यायेन उक्तसामान्यन्यायबाधस्य कामोपबन्धवाक्येषु क्लृप्तत्वाद् ‘विविदिषन्ति’ इत्यत्रापि प्रत्ययार्थत्वप्रयुक्तं विविदिषायाश्शब्दप्राधान्यं सक्त्वा वेदनप्राधान्यमेवादरणीयमित्यर्थः । इच्छावाचिसन्प्रत्ययसमभिव्याहृतेष्वेव लौकिकवैदिकप्रयोगेषु प्रत्ययार्थतया प्रधानभूतामपीच्छामुल्लङ्घ्य तद्विषयेष्वेव समभिव्याहृतपदार्थान्तरान्वयदर्शनाच्चेत्याह—अश्वेनेति । तदन्वेष्टव्यमिति । तद् दहराकाशाख्यं ब्रह्म विचार्यमित्यर्थः । विजिज्ञासितव्यमिति । तदेव ब्रह्म ध्यातव्यमित्यर्थः । निदिध्यासितव्य इति । आत्मा ध्यातव्य इत्यर्थः ।

ननु दाहृतप्रयोगेषु इच्छाया अश्वदिसाधनाद्यन्वयायोग्यत्वात्तस्याः परित्याग इति चेत्, तर्हि प्रकृतेऽपि वेदनेच्छायास्तदयोग्यत्वाद् ब्रह्मवेदनस्य च ब्रह्मानन्दसाक्षात्काररूपतया फलत्वेनान्वेतुं योग्यत्वाद् वेदने एव यज्ञाद्यन्वयः, न विविदिषायामिति भावः ।

विद्याविनियोगपक्षे विध्यन्तरविरोधं शङ्कते—नन्विति । क-

व हि तज्ज्ञेयम्” इत्यादिश्रुतिप्रसिद्धं कर्मत्यागरूपस्य सन्न्यास-  
स्य विद्यार्थत्वं पीड्येतेति चेद, न । प्राग् बीजावापात् कर्षणम्,  
तदनन्तरमकर्षणमिति कर्षणाकर्षणाभ्यां व्रीह्यादिनिष्पत्तिवद—

‘आरुरुक्षोर्मुनेर्योगं कर्म कारणमुच्यते ।

योगारूढस्य तस्यैव शमः कारणमुच्यते ॥’

इत्यादिवचनानुसारेण चेतसः शुद्धौ विविदिषादिरूपप्रत्यक्प्रा-  
वण्योदयपर्यन्तं कर्मानुष्ठानम्, ततः सन्न्यास इति कर्मतत्सन्न्या-  
साभ्यां विद्यानिष्पत्त्यभ्युपगमात् ।

उक्तं हि नैष्कर्म्यसिद्धौ—

‘प्रत्यक्प्रवणतां बुद्धेः कर्माण्यापाद्य शुद्धितः ।

कृतार्थान्यस्तमायान्ति प्रावृडन्ते घना इव ॥’ इति ॥

कर्मणां विद्यार्थत्वपक्षेऽपि विविदिषापर्यन्तमेव कर्मानुष्ठाने विवि-

र्माणि त्यजतैव मुमुक्षुणा सक्तुः स्वस्य प्रसगात्मस्वरूपं पदं ब्रह्म  
साक्षात्कर्तव्यम्, न त्वत्यजतेति श्रुत्यर्थः । “अथ परिब्राह्” इत्युपक्रम्य  
“ब्रह्मभूयाय कल्पते” इत्यन्तेन श्रुत्यन्तरेणापि परिब्राह्मणोपात्तस-  
न्न्यासस्य ब्रह्मभूयशब्दितब्रह्मसाक्षात्कारहेतुत्वमुक्तम् । एवं श्रुत्यन्तरे-  
ष्वपीत्यभिप्रेत्यादिपदं द्रष्टव्यम् । विविदिषावाक्यसन्न्यासविध्योरविरोधं  
सदृष्टान्तं सप्रमाणं च दर्शयति—न प्रागिति । वचने का-  
रणपदद्वयं कर्तव्यार्थकम् । शमस्सन्न्यासः । चेतश्शुद्धिविविदि-  
षादिरूपप्रत्यक्प्रावण्येतदेतद् गीतावचनगतयोगपदव्याख्यानमिति बोध्यम् ।

रागादिराहित्यरूपचित्तशुद्धिविविदिषावैराग्यगुरुदेवतादिभक्तिलक्षणप्र-  
त्यक्प्रावण्यजन्मपर्यन्तं कर्मानुष्ठानमिसत्र सुरेश्वराचार्यसम्प्रतिमाह—उक्तं  
हीति । शुद्धित इति । शुद्धिद्वारेत्यर्थः । अस्तमायान्तीति ।  
त्यागमायान्ति, त्यक्तव्याप्त्येव भवन्ति कृतप्रयोजनत्वादित्यर्थः । कृत-  
प्रयोजनानां निवृत्तौ दृष्टान्तमाह—प्रावृडन्त इति । वर्षाकालाव-  
सान इत्यर्थः । विविदिषायां विनियोगपक्षे विविदिषोदयपर्यन्तमेव  
यज्ञाद्यनुष्ठानमिसविवादम् । विद्यायां विनियोगपक्षेऽप्येवं चेद, कस्त-  
योर्भेद इति शङ्कते—कर्मणामिति । अनुष्ठाने विशेषाभावेऽपि फ-

विषयार्थत्वपक्षात् को भेद इति चेद, अयं भेदः—कर्मणा विद्यार्थत्वपक्षे द्वारभूतविविदिषासिद्ध्यनन्तरमुपरतावपि फलप-  
र्यन्तानि विशिष्टगुरुलाभान्निर्विघ्नश्रवणमननादिसाधनानि निवृ-  
त्तिप्रमुखानि सम्पाद्य विद्योत्पादकत्वनियमोऽस्ति । विविदिषार्थत्व-  
पक्षे तु श्रवणादिप्रवृत्तिजननसमर्थोत्कटेच्छासम्पादनमात्रेण कृ-  
तार्थतेति नावश्यं विद्योत्पादकत्वनियमः । 'यस्यैते चत्वारिंशत्  
संस्काराः' इति स्मृतिमूले कर्मणामात्मज्ञानयोग्यतापादकमलापक-  
र्षणगुणाधानलक्षणसंस्कारार्थत्वपक्षे इवेति वदन्ति ॥ १ ॥

लतो विशेषोऽस्तीत्याह—अयं भेद इति । वक्ष्यमाण इत्यर्थः ।  
उपरताविति । त्यागेऽपीत्यर्थः । अदृष्टद्वारेति शेषः । विविदिषा-  
विनियोगपक्षे हि यज्ञादिकर्मजनितदृष्टं श्रवणादिषु प्रवृत्तिपर्यन्तां वि-  
विदिषाशब्दितां रुचिमुत्पाद्य नश्यति । फलैकनाशयत्वाददृष्टस्य । वि-  
विदिषोत्पत्त्यनन्तरं च श्रवणादिप्रतिबन्धकदुरिताभावे सति विविदि-  
षाबलादेव श्रवणादिकं सम्पाद्य विद्यां लभते । श्रवणादिप्रतिबन्धक-  
दुरितसत्त्वे तु तत्सत्त्वम् यत्र कृतेऽपि श्रवणाद्यलाभेन निश्चित्य  
तन्निवृत्त्युपायमनुतिष्ठति, प्रायेण तन्निवर्तकोपायाननुष्ठाने वा तदनु-  
ष्ठानस्यापि विघ्नबाहुल्ये वा श्रवणाद्यसम्भवाद् न ज्ञानोदयः । यथा  
औषधवीर्येणाग्न्यक्षणे रुच्युत्पत्तौ सत्यामप्यप्रतिबन्धेनान्नलाभे तद्भक्षणेन  
काश्यनिवृत्तिं लभते । तदलाभे तु तल्लाभाय यतते । यत्ने कृतेऽपि  
यद्यन्नं न लभते, तदा न काश्यनिवृत्तिं लभते, एवमहापीत्यभिप्रे-  
त्याह—नावश्यामिति । विविदिषाविनियोगपक्षस्य संस्कारे कर्मणां  
विनियोगपक्षं दृष्टान्तयति—यस्यैत इति । यस्य पुरुषस्य एते श्रौ-  
तस्मार्ता धर्माश्चत्वारिंशत्सङ्ख्याकाः संस्कारास्सन्ति, शमादिसम्पात्तिश्च व-  
र्तते, तस्य कर्मभिसंस्कृतस्य विद्याधिकारिणश्श्रवणादिसम्पत्तौ सत्यां  
तत्त्वज्ञानद्वारा परब्रह्मप्राप्तिर्भवति, तदसम्पत्तौ च पुण्यलोकावाप्तिरिति  
कर्मणां संस्कारकत्वपक्षे यथा ज्ञानोत्पादकत्वनियमो नास्ति । संस्का-  
रजननमात्रेण चरितार्थानां कर्मणां विद्योत्पत्तिपर्यन्तव्यापाराभावाद्,  
तथा तेषां विविदिषार्थत्वपक्षेऽपीत्यर्थः । आत्मज्ञानयोग्यता कार्यकार-

(वे०सू०मं०) तत्रोपयोगः कथितः कैश्चिदाश्रमकणाम् ॥

ननु केषां कर्मणामुदाहृतश्रुत्या विनियोगो बोध्यते ? । अत्र कैश्चिदुक्तम्—‘वेदानुवचनेन’ इति ब्रह्मचारिधर्माणाम्, ‘यज्ञेन दानेन’ इति गृहस्थधर्माणाम्, ‘तपसाऽनाशकेन’ इति वानप्रस्थधर्माणां च उपलक्षणमित्याश्रमधर्माणामेव विद्योपयोगः । अत एव “विहितत्वाच्चाश्रमकर्मापि” (उ० मी० अ० ३ पा० ४ सू० ३२) इति शारीरकसूत्रे विद्यार्थकर्मस्वाश्रमकर्मपदप्रयोग इति ॥

णमङ्गातनिष्ठा, तदापादकौ यौ मलापकर्षणगुणाधानलक्षणौ संस्कारौ, तदर्थत्वपक्षे इत्यर्थः । कर्मणां विविदिषार्थत्वपक्षे संस्कारार्थत्वपक्षे च ज्ञानोत्पत्त्यनियमे समानेऽपि विविदिषार्थत्वपक्षे प्रायिकी ज्ञानोत्पत्तिः । तीव्रबुभुक्षाया इव दृढविविदिषायास्मर्वप्रपञ्चेन विद्यासम्पादनमर्थत्वात् । संस्कारार्थत्वपक्षे तु ब्रह्मज्ञानयोग्यतामात्रसिद्धावपि विविदिषाया अप्यनियतत्वेन विद्योत्पत्तिः प्रायिक्यपि न भवतीति विविदिषा-संस्कारार्थत्वपक्षयोरापि भेद ऊहनीय इति भावः ॥

केषामिति । किं आश्रमकर्मणामेव, किं वाऽन्येषामपीत्यर्थः । नन्वाश्रमधर्माणामपि सर्वेषां विविदिषावाक्ये श्रवणाभावात्तेषामपि न सर्वेषां विनियोगो लभ्यते, तत्राह—‘वेदानुवचनेन’ इति । वेदस्य गुणवचनमनु शिष्यस्य वचनं वेदानुवचनं वेदाध्ययनम् । तच्च ब्रह्मचारिधर्माणां मध्ये प्रधानम् । तेन तद्धर्मास्सर्वे गृह्यन्ते इत्यर्थः । एवमुत्तरत्रापि प्राधान्यं द्रष्टव्यम् । तपः कृच्छ्रचान्द्रायणादिरूपं वानप्रस्थासाधारणमिह तपश्शब्दरूढ्या भातीति भावः । ‘अनाश्रितः कर्मफलं कार्यं कर्म करोति यः’ इत्यादिस्मृतिषु नित्यमाश्रमिणां कार्यं कर्तव्यं यद्यत्र कर्मास्ति, तत्र सर्वं फलाभिमन्त्रिं त्यक्त्वा यः करोति, स योगपदोदितं पूर्वोक्तचेतस्युद्भिविविदिषादिरूपं प्रत्यक्प्रावृण्यं लभते इति प्रतिपादनाद् तन्मूलभूते विविदिषावाक्येऽपि सर्वेषामाश्रमकर्मणामुपलक्षणं युक्तमिति मन्तव्यम् । ‘आश्रमकर्मणामेव विनियोगः’ इत्यत्र सौत्रं लिङ्गमाह—अत एवेति । आश्रमकर्मणामेव विनियोगाभ्युपगमादेवेत्यर्थः । ‘आश्रमकर्मणां विविदिषावाक्येन विद्यादौ विनियुक्तत्वात्

(वे०सू०मं०) परैस्तु वैधुरादीनामपि कल्पतरुक्तिनः ॥ ४ ॥

कल्पतरौ तु नाश्रमधर्माणामेव विद्योपयोगः । “अन्तरा-  
चापि तु तददृष्टेः” ( उ० मी० अ० ३ पा० ४ सू० ३६ )

तत्कामनारहितेनाश्रमिणा स्वाश्रमविहितं कर्मानुष्ठेयम्’ इति शङ्कायामुत्तरं सू-  
त्रम् । तेनापि तत् कर्तव्यमेव । तं प्रति विहितत्वात् । अन्यथा प्रत्यवायप्र-  
सङ्गादिति सूत्रार्थो बोध्यः ॥

‘अन्येषामपि विनियोगः’ इति पक्षं नित्यकर्ममात्रविषयतया प्रथ-  
मं दर्शयति—कल्पतरौ त्विति । कल्पतरौ तृक्तमिति सम्बन्धः ।  
‘आश्रमधर्मव्यतिरिक्तानामप्यस्ति विद्योपयोगः’ इति कल्पतरुकारमतमयु-  
क्तम् । सूत्रे विद्यार्थकर्मस्वाश्रमकर्मपदप्रयोगविरोधात् । न च सौ-  
त्राश्रमकर्मपदस्य वर्णधर्मेष्वप्यजहल्लक्षणोपपत्तेर्न तद्विरोध इति वाच्यम् ।  
लक्षणायामेव प्रमाणाभावादिसाशङ्क्य तत्र नियामकं दर्शयति—ना-  
श्रमधर्माणामेव विद्योपयोग इति । ‘आश्रमधर्मव्यतिरिक्तानां  
वर्णधर्माणामप्यस्ति विद्योपयोगः’ इत्येवकारार्थं हेतुमाह—अन्तरा चा-  
पि त्विति ।

‘विद्यां प्रति बहिरङ्गसाधनेषु कर्मस्वन्तरङ्गसाधनेषु श्रवणादिषु  
चानाश्रमिणामधिकारोऽस्ति, न वा’ इति सन्देहे सति नास्त्यधिकार इति  
पूर्वपक्षः । आश्रमकर्मणामेव विद्यायां विनियुक्तत्वात् तेषामा-  
श्रमकर्माभावात् साधनचतुष्टयसम्पन्नस्यैव श्रवणादिष्वधिकाराच्च अनाश्र-  
मिणां च साधनचतुष्टयान्तर्गतस्योपरतिशब्दितसन्न्यासाभावेन तत्सम्पत्त्य-  
भावादिति ।

सिद्धान्तस्तु—सूत्रे तुशब्दः पूर्वपक्षव्यावृत्त्यर्थः । अन्तराशब्दः  
आश्रमान्तरालमनाश्रमित्वमाह । तथा चानाश्रमित्वे वर्तमानोऽपि पु-  
रुषः श्रवणादिषु विद्यार्थकर्मसु चाधिक्रियते । कुतः । श्रुतिस्मृतिषु  
रैकवाचकृत्वीप्रभृतीनामनाश्रमिणामपि विद्यावत्त्वोपलब्धेः । परिव्राजकस्य  
श्रवणादिषु मुख्याधिकारेऽपि गृहस्थादीनामिवानाश्रमिणामपि गौणाधि-  
कारोपपत्तेः ।

तथा च तदधिकरणे भाष्ये—“दृष्टार्था च विद्या प्रतिषेधाभावमात्रेणा-  
र्थिनमधिकरोति श्रवणादिषु” इति ।

इत्यधिकरणे आश्रमरहितविधुराद्यनुष्ठितकर्मणामपि विद्योपयोगनिरूपणात् । न च विधुरादीनामनाश्रमिणा प्राग्जन्मानुष्ठितयज्ञाद्युत्पादितविविदिषाणां विद्यासाधनश्रवणादावधिकारनिरूपणमात्रपरं तदधिकरणम्, न तु तदनुष्ठितकर्मणां विद्योपयोगनिरूपणपरमिति शङ्क्यम् । “विशेषानुग्रहश्च” इति ( उ० मी० अ० ३ पा० ४ सू० ३० ) तदधिकर-

आवद्यानवृत्तिविद्याया दृष्टं फलम् । आधेनमावद्यानिवतकसाक्षात्कारार्थिनमधिकारित्वेन स्वीकरोति । शूद्रस्येव वेदान्तश्रवणादिष्वनाश्रमिणां प्रतिषेधाभावाद् गौणाधिकारे सन्न्यासपेक्षा नास्तीति मत्वा मात्रपदमिति भाष्यार्थः ।

“अन्तरा चापि” इत्यधिकरणमनाश्रमिणां श्रवणाद्यधिकारमात्रनिरूपणपरम्, न त्वनाश्रमिकमेणामपि विद्यापयोगानिरूपणपरम् । तथा च सौत्राश्रमकर्मपदस्य वर्णधर्मोपलक्षकत्वं न सिध्यतीति मत्वा शङ्क्येन च विधुरादीनामिति । ननु तेषां विद्यार्थकर्मभावे विविदिषोदयासम्भवाद्दनाश्रमिणां श्रवणाधिकारनिरूपणमयुक्तमित्याशङ्क्याह— प्राग्जन्मेति । अनाश्रमिणोऽपि ये जन्मान्तरीयाश्रमकर्णानुष्ठानजनितविविदिषावन्तः सन्न्यासहेतुतीव्रैराग्याभावान्मुख्याधिकारात्प्रच्युताश्च, तेषां श्रवणाधिकारनिरूपणपरं तदधिकरणम्, न त्वनाश्रमिमात्रविषयम् । अविविदिषूणां श्रवणादौ प्रवृत्त्यसम्भवादेवेत्यर्थः । इति न च शङ्क्यमिति सम्बन्धः । ननु “अन्तरा चापि तु” इति सूत्रे विद्यार्थकर्मसु विधुरादीनामधिकारे श्रुत्यादिष्वनाश्रमिणां रैकवाचक्रवीप्रभृतीनां विद्यावत्त्वदर्शनं हेतुत्वेनोक्तम्, तदयुक्तम् । रैकवाचक्रवीविदुरप्रभृतीनां जन्मान्तरीयविद्यासाधनानुष्ठानबलादेव विद्या जातेति शङ्कासम्भवात् । अतः ‘अनाश्रमिकर्मणां विद्योपयोगः’ इत्यत्र तेषां विद्यावत्त्वदर्शनमनन्यथासिद्धं लिङ्गं न भवतीत्यस्वरसादनन्यथासिद्धं हेतुमन्यमभिप्रेत्योक्तम्—विशेषानुग्रहश्चेति । विशेषैर्धर्मविशेषैर्जपादिलक्षणैर्ब्राह्मणत्वादिवर्णमात्रसम्बन्धिभिरपि चित्तशुद्धिविविदिषाद्वारा आश्रमधर्मैरिव विद्याया अनुग्रह उपकारस्तम्भवत्येव । कुतः ।

‘जपेनैव तु संसिध्येत् ब्राह्मणो नात्र संशयः ।’

‘गङ्गायां स्नानमात्रेण मुच्यते नात्र संशयः ।’

णसूत्रतद्भाष्ययोस्तदनुष्ठितानां जपादिरूपवर्णमात्रधर्माणामपि  
विद्योपयोगस्य कण्ठत उक्तेः । “विहितत्वाच्चाश्रमकर्मापि” इति सू-  
त्रे आश्रमकर्मपदस्य वर्णधर्माणामप्युपलक्षणत्वादित्यभिप्रायेणोक्तम् ।  
(वे०सू०मं०) तत्र कलृप्तफलत्वेन नित्यानामेव कैश्चन ॥

आश्रमधर्मव्यतिरिक्तानामप्यस्ति विद्योपयोगः किंतु नित्या-  
नामेव । तेषां हि फलं दुरितक्षयं विद्याऽपेक्षते, न काम्यानां

‘यस्य स्मरणमात्रेण’ इत्यादिवचनैर्जपतीर्थस्नानदेवताध्यानादिधर्माणां  
शुद्ध्यादिद्वारा विद्यादिमाधनत्वस्य प्रतिपादनादिति सूत्रार्थः ।

तदनुष्ठितानामिति । अनाश्रमिणस्तच्छब्दार्थः । एवमनाश्रमिधर्माणामपि  
सूत्रकारेणैव स्पष्टं विद्योपयोगस्य साधितत्वात्तद्विरोधाय सौत्रमाश्रमकर्मपदं  
वर्णधर्माणामप्युपलक्षकं वाच्यमित्याशयेनाह—सूत्र इति । एवं कल्पतरुका-  
राणामभिप्रायमुपवर्ण्य तन्मतमुपपादयति—आश्रमधर्मव्यादिना । ननु  
यज्ञादीनां विनियोगः कल्पमानः किं काम्यमाधारणः कल्प्यते, किं वा  
नित्यानामेव ? । नायः । काम्यकर्मफलस्य स्वर्गादेर्विद्ययाऽनपेक्षितत्वेन तेषां  
विद्योपकारकत्वासम्भवात् । न द्वितीयः । नित्यकर्मफलस्य दुरितक्षयस्यापि  
प्रमाणसाध्यविद्याऽपेक्षितत्वे मानाभावेन तेषामपि विद्याविनियोगानुपपत्तेरि-  
ति शङ्कते—किं त्विति । समाधत्ते—नित्यानामेवेति ।

‘ज्ञानमुत्पद्यते पुंसां क्षयात् पापस्य कर्मणः’ ।

इत्यादिवचनानि नित्यकर्मफलस्य दुरितक्षयस्य विद्ययाऽपेक्षितत्वे  
प्रमाणत्वेन सूचयति—हीति । प्रमाणजन्यायामपि विद्यायां दु-  
रितस्य प्रतिबन्धकत्वसम्भवाद् दुरितक्षयापेक्षा युक्तेति भावः ।  
काम्यकर्मणां विद्याऽनुपकारकत्वमङ्गीकरोति—नेति । न च काम्यानां नित्या-  
नामिव दुरितक्षयफलकत्वमप्यस्तु । तथा च तेषामपि विद्याऽपेक्षितदु-  
रितक्षयलक्षणोपकारजनकत्वं सम्भवतीति वाच्यम् । तेषां दुरितक्षयफ-  
लकत्वे मानाभावेन विद्योपकारकत्वाकलृप्तत्वादिति भावः । कर्मणां  
विद्यायां विनियोगविधेः कलृप्तोपकारैर्नित्यकर्मभिरेव चारिताध्यै इष्टा-  
न्तमाह—तत्र यथेति । यद्वा काम्यानां पापक्षयफलकत्वस्यान्यतः  
प्राप्त्यभावेऽपि यज्ञादीनां विनियोगवलादेव तेषां तत् कल्प्यमिति नेत्याह

फलं स्वर्गादि । तत्र यथा प्रकृतौ क्लृप्तोपकाराणामङ्गानाम-  
तिदेशे सति न प्राकृतोपकारातिरिक्तोपकारकल्पनम्, एवं ज्ञा-  
ने विनियुक्तानां यज्ञादीनां क्लृप्तनित्यफलपापक्षयातिरेकेण न  
नित्यकाम्यसाधारणविद्योपयोग्युपकारकल्पनमिति ॥

(वे०सू०मं०) काम्यानामपि संक्षेपशारीरककृतां नये ॥ ५ ॥

नचोपकारसंक्लृप्तिकालं वाक्यं प्रतीक्षते ॥

प्राप्तैर्वचनवैयर्थ्यं द्वारभेदेऽविशिष्टता ॥ ६ ॥

संक्षेपशारीरके तु नित्यानां काम्यानां च कर्मणां विनियो-  
ग उक्तः, यज्ञादिशब्दाविशेषात् । प्रकृतौ क्लृप्तोपकाराणां प-  
दार्थानां क्लृप्तप्राकृतोपकारातिदेशमुखेनैव विकृतिष्वतिदेशेन  
सम्बन्धः, न तु पदार्थानामातदशानन्तरमुपकारकल्पनेति न त-  
—तत्रेति । काम्यकर्मणां विद्यापेक्षितोपकारहेतुत्वाक्लृप्तौ सत्यामित्य-  
र्थः । न नित्येति । गौरवादिनि भावः ॥

‘आश्रमकर्मव्यतिरिक्तानामपि विनियोगः’ इति पक्षं काम्यसाधा-  
रणं दर्शयति—संक्षेपेति । अविशेषादिति । यज्ञादिशब्दानां नि-  
त्ययज्ञादिष्विव काम्ययज्ञादिष्वपि रूढत्वाविशेषान्नित्यानामिव काम्याना-  
मापि विनियोगः श्रुत्या भातीति तत्साधारण एव कर्मणामुपकारः क-  
ल्पते इत्यर्थः । ‘काम्यसाधारणेन विद्योपयोग्युपकारकल्पनं न स-  
म्भवति, तत्कल्पने पूर्वतन्त्रन्यायविरोधाद्’इति मत्वा विकृतिष्वतिदि-  
ष्टान्यङ्गानि दृष्टान्तत्वेन कल्पतरुबुदाहृतानि । न तानि यज्ञादीनां दृ-  
ष्टान्तत्वेनोदाहरणयोग्यानीत्याह—प्रकृताविति । दर्शपूर्णमासादिषु प्र-  
कृतियागादिषु यः पदार्थानां क्लृप्त उपकारः, तस्य प्रथममतिदेशः  
तत्पृष्ठभावेन पदार्थानां विकृतिषु सौर्यपशुयागादिष्वतिदेशः, न तु प्रा-  
कृतपदार्थानामतिदेशेन विकृतिषु विनियोगानन्तरं पदार्थानामुपकारक-  
ल्पनमिति न तत्र क्लृप्तोपकारपरित्यागेनोपकारान्तरप्रसक्तिरस्तीत्यर्थः ।

एतदुक्तं भवति—‘प्रकृते यज्ञादीनां विनियोगानन्तरमुपकारकल्पनम् ।  
अतिदेशस्थले तु प्रकृतावुपकारकल्पनानन्तरं प्राकृतपदार्थानां विकृतिषु वि-  
नियोगः, ततो दृष्टान्तो विषमः’ इति ।



त्र प्राकृतोपकारातिरिक्तोपकारकल्पनाप्रसक्तिः । इह तु प्रत्यक्ष-  
श्रुत्या प्रथममेव विनियुक्तानां यज्ञादीनामुपदिष्टानामङ्गानामिव  
पश्चात् कल्पनीय उपकारः प्रथमावगतविनियोगनिर्वाहाय कल्-  
प्तोऽपि सामान्यशब्दोपात्तसकलनित्यकाम्यसाधारणः कथं न  
कल्प्यः । अध्वरेषु अध्वरमीमांसकैरपि हि 'उपकारमुखेन प-  
दार्थान्वये एव क्लृप्तोपकारनियमः । पदार्थान्वयानन्तरम् उप-  
कारकल्पने त्वक्लृप्तोऽपि विनियुक्तपदार्थानुगुण एव उपकारः  
कल्पनीयः' इति सम्प्रतिपद्यैव बाधलक्षणारम्भसिद्ध्यर्थमुपकारमु-  
खेन विकृतिषु प्राकृतान्वयो दशमाद्ये समर्थितः । किं च

इहत्विति । दार्ष्टान्तिके इत्यर्थः । प्रकृतानुगुणं दृष्टान्त-  
माह—उपदिष्टानामिति । दर्शपूर्णमासादिप्रकरणेष्वन्यत्र वा श्रुता-  
नां पदार्थानां श्रुतिलिङ्गादिभिर्दर्शपूर्णमासादिषु विनियुक्तानां प्रथमा-  
वगतविनियोगनिर्वाहाय यथायोग्यं दृष्टादृष्टलक्षण उपकारः कल्प्यते य-  
था, तथा उपकारोऽत्रापि कल्प्य एव, न तु प्रथमावगतविनियोगप-  
रित्याग उचितः । यज्ञाद्यविशेषश्रुतिबाधप्रसङ्गादित्यर्थः । सामान्य-  
शब्देति । नित्यकाम्यसाधारणयज्ञादिशब्देत्यर्थः । यथा क्लृप्तोप-  
कारातिरिक्तोपकाराकल्पनं कल्पतरुकारोक्तं मीमांसकसम्मतम्, तथा प्र-  
थमावगतविनियोगानुसरिणाक्लृप्तोपकारकल्पनमपि मीमांसकसम्मतमेवेत्याह—  
अध्वरेति । कर्ममीमांसकैरपीत्यर्थः । अध्वरमीमांसकैरपि सम्प्रतिपद्यैव  
प्रकृतान्वयस्समर्थित इति सम्बन्धः । पदार्थान्वय एवेति । प-  
दार्थान्वयस्थले एवेत्यर्थः । क्लृप्तोपकारनियमः—क्लृप्तोपकारातिरिक्तोप-  
काराकल्पनमित्यर्थः । एवकारव्यावर्त्यमाह—पदार्थान्वयानन्तरमिति ।  
उपकारकल्पनस्थले त्वित्यर्थः । सम्प्रतिपद्यैवेति । स्वीकृत्यैवेत्यर्थः ।  
बाधलक्षणेति । बाधाध्यायारम्भसिद्ध्यर्थमित्यर्थः । प्राकृतान्वय  
इति । प्रकृतियागादौ शेषभूता ये पदार्थाः, तेषां विकृतियागादिष्वतिदेशेन  
प्राप्तिरित्यर्थः ।

एतदुक्तं भवति—पूर्वतन्त्रे दशमाध्याये विकृतावतिदिष्टानामङ्गानां  
प्रकृतौ क्लृप्तस्योपकारस्यासम्भवे बाधो निरूप्यते । तच्च बाधनिरूपणं

‘क्लृप्तोपकारालाभान्नित्यानामेवायं विनियोगः’ इत्यभ्युपगमे नित्येभ्यो दुरितक्षयस्य तस्माच्च ज्ञानोत्पत्तेरन्यतः सिद्धौ व्यर्थोऽयं विनियोगः । अन्यतस्तदसिद्धौ ज्ञानापेक्षितोपकारजनकत्वं तेष्वक्लृप्तमित्यविशेषाद् नित्यकाम्यसाधारणो विनियोगो

विकृतिष्वतिदेशेन पदार्थप्राप्त्यनन्तरमुपकारकल्पनपक्षे न सिध्यति । प्रकृतौ श्रुत्यादिभिर्विनियुक्तपदार्थानां दृष्टोपकारासम्भवे अदृष्टोपकारकल्पनवद्विकृतिष्वप्यतिदेशेन विनियुक्तानां पदार्थानां दृष्टोपकारासम्भवे अदृष्टोपकारकल्पनया तत्सिद्ध्यर्थं सर्वेषामेवाज्ञानामनुष्ठानावश्यभावेन केषाञ्चिदज्ञानामननुष्ठानतदंशातिदेशप्रामाण्यरूपवाधासम्भवात् । अतो बाधनिरूपणसिद्ध्यर्थं प्रकृतिक्लृप्तोपकारमुखेनैव प्राकृतानामन्वयो विकृतिष्वतिदेशमाध्यायप्रथमाधिकरणे साधितम् । तथा च यत्र पदार्थानां विनियोगानन्तरमुपकारकल्पनम्, तत्र तत्पदार्थसामर्थ्यानुसारेण प्रथमावगतविनियोगनिर्वाहायाक्लृप्तोपकारकल्पनं मीमांसकसम्मतमिति प्रतीयते । यदि विनियोगानन्तरम् उपकारकल्पनास्थलेऽपि क्लृप्तोपकारासम्भवे विनियुक्तपदार्थपरित्याग एव, न त्वक्लृप्तोपकारकल्पनं तत्सम्मतं भवेत्, तदा ‘उपकारमुखेनैव पदार्थानामतिदेशः’ इति निरूपणपरमधिकरणं व्यर्थं स्यात् । पदार्थानामेव श्रवणावघातादीनामतिदेशेन विनियोगेऽपि विकृतिगतकृष्णलादिषु श्रवणादेर्विकृतिष्विषयमोकरूपदृष्टोपकारस्य लोकसिद्धस्याभावादक्लृप्तोपकारकल्पनानङ्गीकाराच्च श्रवणादेरननुष्ठानादिलक्षणबाधस्य दशमाध्याये निरूपणीयस्य सम्भवेन तदर्थम् ‘उपकारमुखेनैव पदार्थानामतिदेशः’ इति निरूपणस्यानपेक्षितत्वात् । तस्माद्विविदिषावाक्येनाविशेषेण नित्यकाम्यसाधारणे विनियोगे प्रथममवगते सति तन्निर्वाहायाक्लृप्तोपकारकल्पनं युक्तमेवेति ।

वस्तुतस्तु नित्यकर्मस्वपि विद्याऽपेक्षितोपकारजनकत्वक्लृप्तिरसिद्धेत्याह—किञ्चेत्यादिना । अलाभादिति । काम्येष्विति शेषः । नित्यानां विद्याऽपेक्षितदुरितक्षयलक्षणोपकारद्वारा विद्याहेतुत्वं विविदिषावाक्यादन्यतस्सिद्धम्, असिद्धं वा ? । तत्र नाद्यः । विविदिषावाक्यवैधर्ष्यप्रसङ्गादिसाह—नित्येभ्य इति । विनियोग इति । शेषत्वरूपविनियोगबोधकशब्द इत्यर्थः । द्वितीये नित्येष्वपि विद्योपकार-

दुर्वारः । ननु नित्यानां दुरितक्षयमात्रहेतुत्वस्यान्यतः सिद्धावपि विशिष्य ज्ञानोत्पत्तिप्रतिबन्धकदुरितनिर्वाहकत्वं न सिद्धम्, किंतु अस्मिन् विनियोगे सति ज्ञानोद्देशेन नित्यान्यनुतिष्ठतोऽवश्यं ज्ञानं भवति । इतरथा शुद्धिमात्रम्, न नियता ज्ञानोत्पत्तिरिति सार्थकोऽयं विनियोग इति चेत्, तर्हि नित्याना-  
 कत्वमकृतृमेव कल्पनीयमिति नित्यकाम्यसाधारणोपकारकल्पनं युक्तमेवेत्याह—अन्यतस्तदसिद्धाविति । नित्यानां विद्योपकारकत्वासिद्धावित्यर्थः । अन्यतःसिद्धिपक्षमवलम्ब्य विनियोगार्थवत्त्वं शङ्कते—नन्विति । दुरितं तावद्विविधम्—ज्ञानोत्पत्तिप्रतिबन्धकम्, ज्ञानोत्पत्तिं प्रत्युदासीनं सद् नरकादिपदं च । तथा च नित्यानां ज्ञाने विनियोगाभावे ‘नित्यकर्मभिर्ज्ञानप्रतिबन्धकदुरितस्यैव क्षयः’ इत्यत्र नास्ति मानम् । ‘धर्मेण पापमपनुदति’ ‘यज्ञो दानं तपश्चैव पावनानि मनीषिणां’ इत्यादिश्रुतिस्मृतिवचनानां नित्यानां दुरितसामान्यक्षयहेतुत्वबोधनमाद्यपरत्वात् । अतो नियमेन ज्ञानप्रतिबन्धकदुरितक्षयहेतुत्वं नित्यकर्मणामन्यतो न प्राप्तमिति तत्प्राप्त्यर्थोऽयं विनियोग इत्यर्थः । ‘नित्यैरेव यज्ञादिभिर्दुरितक्षयद्वारा ज्ञानं सम्पादयेद्’ इति प्रकारेण विविदिषावाक्यीये नित्यानां ज्ञाने विनियोगे सति वा कथं ज्ञानप्रतिबन्धकदुरितस्यैव क्षयो नित्यानुष्ठानतो लभ्यते इति पृच्छति—किं त्विति । तल्लाभप्रकारमाह—अस्मिन्निति । अवश्यमिति । नित्यानुष्ठानाद् ज्ञानप्रतिबन्धकदुरितक्षये सति प्रतिबन्धकरहितमहावाक्यादवश्यं ज्ञानं भवतीत्यर्थः । इतरथेति । एतद्विनियोगाभावादित्यर्थः । दुरितसामान्यक्षयरूपा शुद्धिर्भवति, न तु नियमेन ज्ञानप्रतिबन्धकदुरितक्षयरूपशुद्धिविशेषो भवति । ज्ञानोद्देशेन नित्यानामननुष्ठानात् । तथा च बहुजन्मसु नित्यकर्मानुष्ठानशीलस्यापि नियमेन ज्ञानं न जायते, किं तु दैवयोगात् कदाचिद् ज्ञानप्रतिबन्धकदुरितसङ्घस्य निःशेषं क्षयसम्भवाद् ज्ञानमपि कदाचिद् भवतीत्यनियता ज्ञानोत्पत्तिरित्यर्थः । ‘ज्ञानोपेक्षतोपकारो नित्येषु कृतृषु’ इति मतं निरालम्बनमित्यभिप्रेत्य काम्येष्वेव नित्येष्वप्यकृतृषोपकारकल्पनं तुल्यमिति दूषयति—तर्हीति । नित्येषु ज्ञानोपकारकत्वनियमासिद्धावित्यर्थः । नन्वेवमपि नित्यानामेव विनियोगपक्षे विधेर्लाघवमस्ति । तेषां पक्षे ज्ञानप्र-

मपि अकलुप्तमेव ज्ञानोत्पत्तिप्रतिबन्धकदुरितनिवर्हणत्वम् । ज्ञान-  
साधनविशिष्टगुरुलाभश्रवणमननादिसम्पादकापूर्वं च द्वारं कल्प-  
नीयमित्यकलुप्तोपकारकल्पनाऽविशेषान्न सामान्यश्रुत्यापादितो नि-  
त्यकाम्यसाधारणो विनियोगो भजनीय इति ॥ २ ॥

(वे०सू०मं०) ब्राह्मणग्रहणं चात्र त्रैवर्णिकानिदर्शनम् ॥

वार्त्तिकोक्तेस्तथोद्देश्यगतत्वेनाविवक्षणात् ॥ ७ ॥

(३) नन्वेवमपि कथम्—

‘कर्मणैव हि संसिद्धिमास्थिता जनकादयः ।’

निबन्धकदुरितनिवर्हकत्वस्य वचनान्तरात् प्राप्तत्वेन नियममात्रस्य  
विधिलभ्यत्वात् । काम्येषु तु ज्ञानप्रतिबन्धकदुरितनिवर्हकत्वं सर्वधा  
न प्राप्तमिति काम्यानामपि विनियोगपक्षे विधेस्तात्पर्यगौरवमपरिहार्य-  
मिति चेत्, सत्यम् । तथाऽपि यज्ञादिश्रुतीनां सङ्काचलक्षणबाधपारहाराय  
काम्यानामपि विनियोग आवश्यक इत्यत्रैव तात्पर्यं बोध्यम् । नित्ये-  
भ्यो ज्ञानप्रतिबन्धकदुरितस्यैव क्षयरूपशुद्धिविशेषलाभेऽपि तावन्मात्राद् न  
ज्ञानोत्पत्तिरस्ति । प्रमाणपमेयासम्भावनादिरूपदृष्टप्रतिबन्धकसत्त्वात् । अत-  
स्तन्निरासोपयोगिनामुक्तदृष्टगुरुतदधीनश्रवणमननध्यानादीनां सम्पादकादृष्ट-  
जनकत्वं निखानामकलुप्तमेव विविदिषावाक्यविनियोगवलात् कल्पनीयमि-  
त्याह—ज्ञानसाधनेति ।

एवं विविदिषाद्वारा विद्यायां कर्मणां विनियोगं निरूप्य तेषु  
त्रैवर्णिकानामधिकार इति निरूपणार्थपक्षेपव्याजेन प्रसङ्गं दर्शयति—  
नन्विदमादिना । एवमपीति । ‘तत्प्राप्तिहेतुर्विज्ञानं कर्म चोक्तं  
महामुने’ इति ज्ञानकर्मसमुच्चयप्रतिपादकस्मरणस्य विविदिषावाक्याविरो-  
धेन ‘ज्ञानं साक्षाद् ब्रह्मप्राप्तिसाधनम्, कर्म च विद्याद्वारा तत्प्रा-  
प्तिसाधनम्’ इति क्रमसमुच्चयपरतया निर्वाहेऽपीत्यर्थः । अत्रावधारणेन सं-  
सिद्धिशब्दितमुक्तिं प्रति कर्मातिरिक्तोपायनिषेधाज्जनकाद्यनुष्ठितकर्मणो  
मुक्तिं प्रति साक्षादेवोपयोगः प्रतीयते । स च विविदिषावाक्यावि-  
रुद्ध इति समुच्चयस्मरणवदस्य स्मरणस्य निर्वाहो न सिध्यतीत्यर्थः ।  
अस्यापि विविदिषावाक्याविरुद्धं सिद्धान्त्यभिमतमर्थमाशङ्क्य निषेधति—

इत्यादिस्मरणनिर्वाहः ? । न च तस्य विद्यार्थकर्मनुष्ठानपरत्वम् । विविदिषावाक्ये ब्राह्मणग्रहणेन ब्राह्मणानामेव विद्यार्थकर्मण्यधिकारप्रतीतेः । अतो जनकाद्यनुष्ठितकर्मणां साक्षादेव मुक्त्युपयोगो वक्तव्यः । मैवम् । विविदिषावाक्ये ब्राह्मणग्रहणस्य त्रैवर्णिकोपलक्षणत्वात् ।

यथाऽऽहुरत्रभवन्तो वार्तिककाराः—

‘ब्राह्मणग्रहणं चात द्विजानामुपलक्षणम् ।

अविशिष्टाधिकारित्वात्सर्वेषामात्मबोधने ॥’ इति ।

न च तस्येति । विद्यार्थेति । अस्मिन् स्मरणे संसिद्धिपदं विद्यापरम् । तथा च ‘शुद्धिद्वारा कर्मणैव विद्यां प्राप्ताः’ इति स्मरणार्थ इति भावः । ‘तस्य स्मरणस्य विद्यार्थकर्मनुष्ठानपरत्वं न च’इत्यत्र हेतुमाह—विविदिषावाक्ये इति । अत इति । विविदिषावाक्यबोधे विद्यासाधनकर्मणि त्रैवर्णिकानामनधिकारादित्यर्थः । उपलक्षणत्वादिति । तथा च विद्यार्थकर्मसु जनकादीनामप्यधिकारसत्त्वात् ‘कर्मणैव हि’इति स्मरणं विद्यार्थकर्मनुष्ठानपरमेवेति न तद्वत्त्वात् “तमेव विदित्वाऽतिमृत्युमेति नान्यः पन्थाः” इत्यादिश्रुतिविरुद्धस्साक्षादेव कर्मणां मुक्त्युपयोगो वक्तव्य इति भावः । अत्रभवन्त इति । पूज्या इत्यर्थः । आत्मबोधने इति । आत्मबोधनसाधनयज्ञादिकर्मणीत्यर्थः । विद्यार्थकर्मधिकारस्यैव प्रकृतत्वादिति मन्तव्यम् ।

ननु विविदिषावाक्ये ब्राह्मणपदस्य त्रैवर्णिकोपलक्षणत्वे सिद्धे त्रयाणां वर्णानामविशेषेण विद्यार्थकर्मस्वधिकारस्तिष्यति । तत्र सर्वेषामविशिष्टाधिकारत्वे सिद्धे तदनुरोधेन ब्राह्मणग्रहणस्योपलक्षणत्वं तिष्ठतीति परस्पराश्रयत्वप्रसङ्ग इति चेद्, न । ब्राह्मणग्रहणस्य द्विजोपलक्षणत्वमनुपजीव्यैव सर्वेषां द्विजानां विद्यार्थकर्मस्वधिकारसिद्धेर्वार्तिकवचने विवक्षितत्वात् ।

ननु विविदिषावाक्ये ब्राह्मणग्रहणेन ब्राह्मणस्यैव विद्यार्थकर्मस्वधिकारे प्रतीयमाने कथं वर्णत्रयसाधारणाधिकारस्तिष्येदिति चेद्, तत्र वक्तव्यम्—किं ब्राह्मणपदस्य यज्ञादिविषाबुद्देश्यविशेषणसमर्पकतया

न हि 'विद्याकामो यज्ञादीननुतिष्ठेद्' इति विपरिणमिने विद्याकामाधिकारविधौ ब्राह्मणपदस्याधिकारिविशेषसमर्पकत्वं युज्यते । उद्देश्ये विशेषणयोगात् ।

नापि "राजा स्वाराज्यकामो राजसूयेन यजेत" इति स्वाराज्यकामाधिकारे राजसूयविधौ 'स्वाराज्यकामो राजकर्तृकेण राजसूयेन यजेत' इति कर्तृतया यागविशेषणत्वेन विधेयस्य राज्ञो राजकर्तृकराजसूयस्याराज्ञा सम्पादयितुमशक्यत्वाद् अर्थादधिकारिकोटिनिवेशवद्, इह यज्ञादिकर्तृतया विधेयस्य ब्राह्मणस्यार्थादधिकारिकोटिनिवेश इति ब्राह्मणमात्राधिकारप्रापकत्वम्, किं वा विधेयकर्तृमर्पकतया, तदुभयसमर्पकत्वाभावेऽपि स्वमन्त्रिणमात्रेण तन्मात्राधिकारप्रापकत्वं वा गन्तराभावात् ? । तत्र नाद्य इत्याह—न हीति । यज्ञादीनां विद्यालक्षणफले विनियोगपरे विधौ विद्याकामस्याधिकारिस्तिष्ठ एव ।

तथा च 'ब्राह्मण्यविशिष्टस्य विद्याकामस्याधिकारो विवक्षितः' इति स्वीकृत्य ब्राह्मणपदस्याधिकारिविशेषणसमर्पकत्वं वक्तुं न शक्यते । विधेययज्ञादिनिरूपितोद्देश्यताया विद्याकाममात्रे पर्यवसानसम्भवेन ब्राह्मण्यरूपविशेषणस्यानाकाङ्क्षितया विद्याकामं प्रति विशेषणत्वेनान्वयायोगाद्, विशिष्टस्योद्देश्यत्वकल्पने गौरवाच्च । विद्याकामब्राह्मणयोः मत्प्रेक्षमुद्देश्यत्वे च वाक्यभेदमसङ्गाद् 'विद्याकामो यज्ञादीननुतिष्ठेद्' 'ब्राह्मणो यज्ञादीननुतिष्ठेद्' इति भावः ।

द्वितीयं सदृष्टान्तमाशङ्क्य निराकरोति—नापीति । स्वाराज्यकामवाक्ये राजपदस्य पूर्वोक्तरीत्या स्वाराज्यकामं प्रति विशेषणत्वायोगात् कर्तृविधायकत्वं स्वीकृत्य राजसूये राज्ञः सतः स्वाराज्यकामस्याधिकारः साधित इत्यर्थः । राज्ञोऽर्थादधिकारिकोटिनिवेशवदिति सम्बन्धः । अर्थादितिपदोक्तार्थोपपत्ति स्फुटयति—राजकर्तृकेति । इहेति । विविदिषावाक्ये इत्यर्थः । विधेयस्येति । 'विद्याकामो ब्राह्मणकर्तृकयज्ञादीननुतिष्ठेद्' इत्येवं विधेयस्येत्यर्थः । अर्थादिति । ब्राह्मणकर्तृकयज्ञादेरब्राह्मणेन सम्पादयितुमशक्यत्वादित्यर्थः । 'अर्थादधिकारिकोटिनिवेश इत्यपि न यु-

युज्यते । “सर्वथाऽपि त एवोभयलिङ्गाद्” इति सूत्रे ( उ०  
मी० अ० ३ पा० ४ सू० ३४ ) ‘अन्यत्र वि-  
हितानामेव यज्ञादीनां विविदिषावाक्ये फलविशेषसम्बन्धवि-  
धिः, नापूर्वयज्ञादिविधिः’ इति व्यवस्थापितत्वेन प्राप्तयज्ञाद्यनुज्ञा-  
देन एकस्मिन् वाक्ये ‘कर्तृरूपगुणविधिः, फलसम्बन्धविधिश्च’  
इत्युभयविधानाद्वाक्यभेदापत्तेः ।

नापि राजसूयवाक्ये राज्ञः कर्तृतया विधेयत्वा-  
भावपक्षे राजपदसमभिव्याहारमात्राद्विशिष्टकर्तृत्वलाभवद् इह  
वाक्यभेदाय कर्तृतया ब्राह्मणाविधानेऽपि ब्राह्मणपदस-  
मभिव्याहारमात्रेण ब्राह्मणकर्तृकत्वालाभात् तदधिकार-  
व्यपत्तेः, इत्यत्र दृष्टान्तवैषम्यमभिप्रेत्य हेतुमाह—सर्वथाऽपीत्यदिना ।

यज्ञादीनामाश्रमकर्मत्वपक्षे विद्यासहकारित्वपक्षे च यावज्जी-  
वादिवाक्येषु येऽग्निहोत्रादयो धर्मा विहिताः, त एवानुष्ठेयाः । कुतः ।  
श्रुतिस्मृतिरूपोभयलिङ्गात् । श्रुतिस्नावद्विविदिषावाक्यगतयज्ञादिश्रुतिरेव ।  
तथा प्रसिद्धयज्ञादीनां प्रसिद्धदानादीनां च प्रत्यभिज्ञायमानत्वात् । अ-  
पूर्वयज्ञादिविधायकत्वे प्रत्यभिज्ञाविरोधात्, प्रसिद्धयज्ञाद्यनुज्ञादेन फलस-  
म्बन्धमात्रबोधने लाघवाच्च यज्ञादीनां सुवन्तयज्ञादिपदोपात्तत्वेनात्र विधे-  
यत्वाप्रतीतिश्च । स्मृतिश्च ‘अनाश्रितः कर्मफलम्’ इत्याद्या प्रसिद्धयज्ञादी-  
नामेव फलाभिसन्धिं विना अनुष्ठितानां विद्याहेतुत्वं दर्शयतीति सूत्रार्थः ।

अन्यत्रेति । विविदिषावाक्यादन्यत्र कर्मकाण्डे इत्यर्थः । उ-  
भयविधानादिति । राजसूयवाक्ये तु कर्त्तादिगुणाविशिष्टस्यापूर्वकर्मण  
एव विध्युपगमाद् न वाक्यभेदप्रसक्तिरिति । तत्र राजपदस्य कर्तृरूपगुण-  
विधायकत्वं युक्तमिति भावः ।

तृतीयमपि सदृष्टान्तमाशङ्क्य निराकरोति—नापीति । राज्ञ  
इति । राज्ञः कर्तृतया विधेयत्वाभावेऽपि राज्ञ एव राजसूया-  
धिकारः सिध्यति । राजपदसन्निधानेन स्वाराज्यकामपदस्य क्षत्रि-  
यपरत्वावगमात् । अन्यथा राजपदवैयर्थ्यप्रसङ्गादिति तात्पर्येण तेषां म-  
ते राज्ञः कर्तृतया विधिर्नाभ्युपगम्यते, तेषां पक्षे इत्यर्थः । ‘ब्राह्मणाधिका-

पर्यवसानमित्युपपद्यते । अन्यत्र त्रैवर्णिकाधिकारिकत्वेन क्लृप्तानामिहापि त्रैवर्णिकाधिकारात्मविद्यार्थत्वेन विधीयमानानां यज्ञादीनां त्रैवर्णिकाधिकारित्वस्य युक्ततया विधिसंसर्गहीनब्राह्मणपदसमभिव्याहारमात्रादधिकारसंकोचासम्भवेन ब्राह्मणपदस्य यथाप्राप्तविद्याधिकारिमात्रोपलक्षणत्वौचित्यात् ॥ ३ ॥

(वे०सू०मं०) वैदिकत्वात्तु विद्यायाः शूद्रस्यानधिकारिता ॥

(४) ननु विद्याधिकारिमात्रोपलक्षणत्वे शूद्रस्यापि विद्यायामर्थित्वादिसम्भवेन तस्यापि विद्यार्थकर्मधिकारप्रसङ्ग इति चेद्, न । ‘अध्ययनगृहीतस्वाध्यायजन्यतदर्थज्ञानवत एव वैदि-

पर्यवसानम्’ इत्यपि नोपपद्यते इत्यत्र हेतुमाह—अन्यत्रेति । कर्मकाण्डे इत्यर्थः । इहापीति । विविदिषावाक्येऽपीत्यर्थः । त्रैवर्णिकाधिका-  
रात्मविद्येति । ब्राह्मणस्येव क्षत्रियवैश्ययोरपि विद्यायामर्थित्वलक्षणा-  
धिकाराविशेषात् शूद्रस्येव विद्यार्थयज्ञादिषु तयोः प्रतिषेधाभावाच्चेत्यर्थः ।  
युक्ततयेति । अधिकारिणामसङ्कोचस्य विधिगतानुष्ठापकत्वलक्षणप्रामा-  
ण्योपपादकत्वादिति भावः । अन्यत्रक्लृप्तत्वाद्युपपत्तित्रयप्राप्तस्यापि क्ष-  
त्रियवैश्ययोरधिकारस्य ब्राह्मणपदमपवादकमित्याशङ्क्याह—विधिसंस-  
र्गहीनेति । उद्देश्यसमर्पकतया विधेयसमर्पकतया वा विधिवाक्यार्थान्व-  
यबोधानुपयोगीत्यर्थः । राजसूयवाक्ये तु राजसूयस्यात्रैव विधेयत्वेन त्रै-  
वर्णिकाधिकारत्वेनान्यत्राक्लृप्तत्वाद्युक्तं विधिसंसर्गहीनराजपदसमभिव्याहा-  
रमात्राद्वाजकृतनियम इति भावः । ननुक्तन्यायेन ब्राह्मणपदाभावेऽपि क्ष-  
त्रियवैश्ययोरत्र ब्राह्मणस्यापि विद्यार्थकर्मस्वधिकारसिद्धेर्ब्राह्मणग्रहणं व्य-  
र्थमेव स्यादिति चेद्, न । विद्यार्थकर्मसु ब्राह्मणस्य मुख्यधिकारज्ञापना-  
र्थतोपपत्तेर्वैयर्थ्यानवकाशादिति भावः ॥

ब्राह्मणग्रहणस्योपलक्षणत्वपक्षेऽतिप्रसङ्गं शङ्कते—नन्विति ।  
अविधेयायां हि विद्यायामधिकारो नाम विद्यार्थित्वमात्रम् । तच्च शूद्रस्या-  
पि सम्भवतीति क्षत्रियादेरिव तस्यापि विद्यार्थकर्मस्वधिकारो दुर्निवा-  
र इत्यर्थः ।

शूद्रस्य श्रुत्युक्तसगुणब्रह्मविद्यासु निर्गुणब्रह्मविद्यासाधनवेदान्त-



केष्वधिकारः' इत्यपशूद्राधिकरणे ( उ० मी० अ० ३ पा० ४ सू० ३४ ) अध्ययनवेदवाक्यश्रवणादिविधुरस्य शूद्रस्य विद्याधिकारनिषेधात् । 'न शूद्राय मतिं दद्याद्'इति स्मृतेरापाततोऽपि तस्य विद्यामहिम्नाऽवगत्युपायासम्भवेन तदर्थित्वानुपपत्तेश्च तस्य विद्यायामनधिकारादिति केचित् ॥ (वे०सू०मं०) केचित्पाराणिके ज्ञाने तस्याप्याहुरधिक्रियाम् ॥ ८ ॥

अन्ये त्वाहुः—शूद्रस्याप्यस्त्येव विद्यार्थकर्माधिकारः ।

श्रवणादिषु चाधिकारमाशङ्क्य नास्त्यधिकार इति निर्णीतमपशूद्राधिकरणे । तस्याधिकाराभावे च भाष्ये हेतुरप्यस्तः—“वेदाध्ययनाभावादु”इति । 'शूद्रस्य वेदोच्चारणश्रवणधारणानां निषेधेन वेदाध्ययनाभावेऽपि वेदार्थभूतोपायमनाद्यनुष्ठानं किं न स्याद्'इत्याशङ्क्य “अध्ययनविधिना वेदजन्यवेदार्थज्ञानस्य वेदार्थानुष्ठानेषु नियमितत्वादध्ययनशून्यस्य तदभावाद् न सगुणानेगुणावेद्यानुष्ठानेष्वधिकारः”इति उक्तम् । तथा च तुल्यतया विद्यार्थकर्मस्वप्यधिकारो नास्तीत्यर्थः

ननु शूद्रस्य वेदोक्तयज्ञादिष्वधिकाराभावेऽपि वक्ष्यमाणरीत्या तस्य विद्यासाधनकर्मणां सम्भवाद्विद्याकामनया शूद्रस्यापि तेषामनुष्ठानं सम्भवतीत्याशङ्क्य तस्य विद्याकामनैव न सम्भवतीत्याह—न शूद्रायेति । मतिं शास्त्रार्थज्ञानम्, विद्याया महिमा निरातिशयानन्दरूपब्रह्मप्राप्ति-साधनत्वम् ।

‘शूद्रस्यापि विद्यार्थकर्माधिकारमसङ्गः’ इत्यत्र इष्टापात्तिरित्याह—अन्ये त्विति । कण्ठत उक्तस्सर्ववर्णाधिकारो यस्मिन् तादृशविद्यादिजपे, स तथोक्तः । श्रीमत्पञ्चाक्षरमेव मन्त्रराजविद्या । आदिपदं च आगमिकपौराणिकमन्त्रान्तरसङ्ग्रहार्थम् । तथा च ब्रह्मोत्तरखण्डे—

‘किं तस्य बहुभिर्मन्त्रैः किं तीर्थैः किं तपोऽध्वरैः ।

यस्योन्नमद्विशवायेति मन्त्रो हृदयगोचरः ॥

मन्त्राधिराजराजो यस्सर्ववेदान्तशेखरः ।

सर्वज्ञाननिधानं च सोऽयं शैवषडक्षरः ॥

तस्य वेदानुवचनाग्निहोत्राद्यसम्भवेऽपि कण्ठोक्तसर्ववर्णाधिकार-  
श्रीपञ्चाक्षरमन्तराजविद्यादिजपपापक्षयहेतुतपोदानपाकयज्ञादिसम्भ-  
वाद् 'वेदानुवचनेन यज्ञेन दानेन' इत्यादिपृथक्कारकविभक्तिश्रुतेः  
विधुरादीनां विद्यार्थजपदानादिमात्रानुष्ठानानुमतेश्च 'वेदानुवच-  
नादिसमुच्चयानपेक्षणात् । न च शूद्रस्य विद्यायामर्थित्वासम्भवः ।

श्रावयेच्चतुरो वर्णान् कृत्वा ब्राह्मणमग्रतः' ।

इतीतिहासपुराणश्रवणे चातुर्वर्ण्याधिकारस्मरणेन पुराणाद्यव-  
गतविद्यामाहात्म्यस्य तस्यापि तदर्थित्वसम्भवात् । 'न शूद्राय  
मतिं दद्याद्' इति स्मृतेश्च तदनुष्ठानानुपयोग्यग्निहोत्रादिक-  
मेज्ञानदाननिषधपरत्वात् । अन्यथा तस्य स्ववर्णधर्मस्याप्यव-

प्रणवेन विना मन्त्रः सोऽयं पञ्चाक्षरः स्मृतः ।

स्त्रीभिश्शूद्रैश्च सङ्कीर्णैर्धर्यायते मुक्तिकाङ्क्षिभिः ॥' इति ।

पाकयज्ञादीत्यादिपदं द्विजशुश्रूषानामकीर्तनतीर्थस्नानादिसङ्ग्रहार्थ-  
म् । ननु विविदिषावाक्ये शूद्रमाधारणवर्णधर्माणामुपलक्षणेऽपि यज्ञादी-  
नामेकवाक्योपादानात्तेषां समुच्चयस्य विद्यासाधनत्वं भाति । यज्ञादि-  
समुच्चयश्च शूद्रे बाधित इति कथं तस्य विद्यार्थकर्माधिकार इत्याशङ्क्य  
हेत्वसिद्ध्या दूषयति-वेदानुवचनेनेति । "वेदानुवचनेन विविदिषन्ति" "य-  
ज्ञेन विविदिषन्ति" इत्यादिरूपेण प्रत्येकं साधनत्वप्रतीतेर्न समुच्चयापेक्षा । त-  
द्विवक्षायां हि 'वेदानुवचनयज्ञदानतपोभिरिविविदिषन्ति' इति वाक्यं स्यात् ।  
पृथक्करणविभक्तिश्रवणेऽपि 'वेदानुवचनेन च यज्ञेन च दानेन च तप-  
सा च' इति प्रतिपदार्थं चकारयुक्तं वा वाक्यं स्यात् । "यदग्नये च प्रजापतये  
च" इत्यादिवदिति भावः । यत्त्वापाततोऽपि विद्यामहिमावगत्युपायासम्भ-  
वेन विद्यायामर्थित्वलक्षणाधिकारानुपपत्तिरिति, तदनूद्य निराकरोति-  
न च शूद्रस्येति । श्रावयेदिति । ब्राह्मण इति शेषः । यदा  
क्षत्रियादीन् श्रावयेत्, तदा विशेषमाह-कृत्येति । पुराणादिभिस्ताधन-  
भूतैरवगतं विद्यामाहात्म्यं येन शूद्रेण, स तथा, तस्येत्यर्थः । मतिनिषेध-  
वचनस्य सङ्कोचं दर्शयति-न शूद्रायेति । अन्यथेति । शास्त्रार्थज्ञा-

गत्युपायासम्भवेन 'शूद्रश्चतुर्थो वर्ण एकजातिस्तस्यापि सत्यम-  
क्रोधदशौचमाचमनार्थे पाणिपादक्षालनमेवैके श्राद्धकर्म भृत्यभ-  
रणं स्वदारतुष्टिः परिचर्या चोत्तरेषाम्' इत्यादितद्धर्मविभाजकवच-  
नानामननुष्ठानलक्षणाप्रामाण्यापत्तेः । नचैवं सत्यपशूद्राधिकरण-  
स्य निर्विषयत्वम् । तस्य—

**‘न शूद्रे पातकं किञ्चित् न च संस्कारमर्हति ।**

नमात्रदाननिषेधपरत्वे इत्यर्थः । शूद्रस्य स्वतः पुराणादिपठननिषेधादन्ये-  
भ्योऽपि पुराणादिश्रवणाभावे स्वधर्मावगतिर्न सम्भवतीत्यर्थः । इष्टापत्तिमा-  
शङ्क्याह—शूद्रश्चतुर्थो वर्ण इत्यादिना । जातिर्जन्म उपनयनाख्यद्विती-  
यजन्मशून्य इत्यर्थः । प्रक्षालनमेवेति । न त्वर्था प्राशनम्, अङ्गस्पर्श-  
नादिकं चेत्येवकारार्थः । उत्तरेषामिति । द्विजानामित्यर्थः । 'न शूद्राय  
मतिं दद्याद्' इति स्मृतेः शास्त्रार्थज्ञानमात्रदाननिषेधपरत्वेऽपि—

वृद्धौ च मातापितरौ भार्या साध्वी सुतश्शिशुः ।

अप्यकार्यशतं कृत्वा भर्तव्या मनुरब्रवीत् ॥

इत्यादिवचनदर्शनेन ये ब्राह्मणा उक्तलक्षणमात्रादिसंरक्षणोपयोग्य-  
लाभाय शूद्रान् प्रति पुराणादिपठने प्रवर्तन्ते तेभ्यो विद्यामाहात्म्य-  
स्वधर्मयोरवगतिसम्भवाद् न काऽप्यनुपपत्तिरिति मन्तव्यम् । न चैव-  
मिति । शूद्रस्यापि विद्यार्थकर्माधिकारस्वीकारे इत्यर्थः । निर्विषयत्व-  
मिति । तदधिकरणस्य शूद्राधिकारनिषेधपरत्वादिति भावः । सत्यं  
तदधिकरणं शूद्राधिकारनिषेधपरम्, किं तु विद्यार्थकर्माधिकारनिषेधपरं न  
भवति, वेदान्तश्रवणाद्यधिकारनिषेधपरत्वात्तस्येति परिहरति—तस्य  
न शूद्र इत्यादिना । वेदान्तश्रवणामगुणोपासनेषु अधिकाराभा-  
वे हेतुगर्भं विशेषणमाह—गुरूपसदनाख्येति । शूद्रस्य संस्कारशून्य-  
त्वे मानमाह—न शूद्र इति । पातकमिति । अभक्ष्यभक्षणा-  
दिकृतमित्यर्थः । संस्कारो द्विविधः—अध्ययनाङ्गोपनयनलक्षणः, विद्याङ्गो-  
पनयनलक्षणश्च । द्विविधमपि संस्कारं निषेधति—न च संस्कारमर्हतीति ।  
शिष्यत्वेन स्वीकृत्य समीपे स्थापनरूपं विद्याङ्गोपनयनमाचार्यकर्तृकम्, तच्च  
शिष्यकर्तृकगुरूपसदनपूर्वकत्वाद् गुरूपसदनाख्यमित्युक्तम् । गुरूपसदनं च

इत्यादिस्मृतेर्गुरूपसदनाख्यविद्याङ्गोपनयनसंस्कारविधुरस्य शूद्र-  
स्य सगुणविद्यासु निर्गुणविद्यासाधनवेदान्तश्रवणादिषु चाधि-  
कारनिषेधपरत्वाद् निर्गुणविद्यायां शूद्रस्यापि विषयसौन्दर्यप्र-  
युक्तार्थित्वस्य निषेद्धुमशक्यत्वात् । अविधेयायां च तस्यां त-  
दतिरिक्ताधिकाराप्रसक्त्या तन्निषेधायोगाच्च । न च तस्य वेदा-  
न्तश्रवणासम्भवे विद्यार्थकर्मानुष्ठानसम्भवेऽपि विद्यानुत्पत्तेस्त-  
स्य तदर्थकर्मानुष्ठानं व्यर्थमिति वाच्यम् । तस्य वेदान्तश्रवणा-  
धिकाराभावेऽपि भगवत्पादैः—“श्रावयेच्चतुरो वर्णान्” इति चेतिहा-

“तद्विज्ञानार्थं स गुरुमेवाभिगच्छेद्” इत्यादिना विद्याऽङ्गत्वेन विहि-  
तम् । तथा “तं ह्योपनिन्दे” इत्यादिश्रुत्या विद्याङ्गत्वेनोपनयनं च  
प्रतीयते इति भावः । तं विद्यार्थित्वं गुरुरूपनीतवानिति श्रुत्यर्थः ।  
ननु श्रुत्युक्तमनुगोपासनेऽपि न, निर्गुणविद्यासाधनवेदान्तश्रवणादिष्विव  
च निर्गुणविद्यायामप्यधिकारनिषेधपरमपशूद्राधिकरणं किं न स्यात् ।  
विनिगमकाभावात् । तथा च निर्गुणविद्यायामधिकाराभावे त-  
त्साधनकर्तृषु शूद्रस्याधिकारो न निध्येदित्यत आह—निर्गुणवि-  
द्यायामिति । ब्रह्मविद्यालक्षणस्य विषयस्य सौन्दर्यं मुक्तिसाधन-  
त्वम् । तज्ज्ञानप्रयुक्तस्य विद्यायामर्थित्वलक्षणाधिकारस्य तदधिकरण-  
न्यायेन निषेद्धुमशक्यत्वादित्यर्थः । ननु शूद्रस्य विद्यायामर्थित्वलक्ष-  
णाधिकारमन्वेऽपि तदतिरिक्तस्याधीतवेदत्वादिरूपविशेषणान्तरस्याभावात्  
कथं तस्याधिकारो विद्यायामित्यत आह—अविधेयायामिति । च-  
शब्दः शङ्कानिरासार्थः । तदतिरिक्तेति । अर्थित्वातिरिक्त्यर्थः । स्व-  
र्गानुभववद् ब्रह्मानन्दानुभवरूपाया निर्गुणविद्यायाः फलरूपत्वादविधेय-  
त्वम्, फलस्याविधेयत्वात् । तथा च यथा स्वर्गानुभवादौ फले तदर्थित्वमा-  
त्रमधिकारः, तथा निर्गुणविद्यायामपि तदर्थित्वमात्रमेवाधिकारः । स च  
निषेद्धुमशक्यः । विधेयेष्वेवोपासनादिषु पूर्वोक्ताधिकारिविशेषणान्तरापे-  
क्षा शास्त्रे निरूपितेति विषमो दृष्टान्त इति भावः । असम्भवे इति । अ-  
पशूद्राधिकरणन्यायेन तदसम्भवे सतीत्यर्थः । तस्य वेदान्तश्रवणाभावेऽपि  
ब्रह्मात्मैक्यपरपुराणादिश्रवणे अधिकारस्य भाष्ये दर्शितत्वाच्छूद्रस्यापि

सपुराणाधिगमे चातुर्वर्ण्याधिकारस्मरणाद् वेदपूर्वस्तु नास्त्य-  
धिकारः शूद्राणामिति स्थितम्”इति अपशूद्राधिकरणोपसंहा-  
रभाष्ये ब्रह्मात्मैक्यपरपुराणादिश्रवणे विद्यासाधनेऽधिकारस्य दर्शि-

सम्भवति विद्योत्पत्तिरित्यर्थः । भाष्ये तु शब्दोऽवधारणार्थः । ‘श्रावयेच्चतुरो  
वर्णान्’, इतिवचनेन शूद्रस्य पुराणादिश्रवणाभ्यनुज्ञानेऽपि मनननिदि-  
ध्यासनयोरभ्यनुज्ञानाभावाद् न मननाद्यनुष्ठानं तस्य सिध्यति ।  
न च मननादेः श्रवणाङ्गत्वाद् न पृथगभ्यनुज्ञानापेक्षेति वाच्य-  
म् । प्रयाजदर्शपूर्णमासादेरिव प्रकृते शेषशेषिभावबोधकप्रमा-  
णाभावेन श्रवणादिष्वङ्गाङ्गिभावव्यवहारस्य गौणत्वात् । तथा च शू-  
द्रस्याद्वैतपरपुराणादिभागश्रवणे कृतेऽपि विद्योदयासम्भवाद्विश्रार्थकर्पा-  
नुष्ठानवैयर्थ्यं तदवस्थमेवेत्यस्वरसादाह—विद्योत्पत्तिर्योग्येति । यद्वा  
“इतिहासपुराणाभ्यां वेदं समुपबृंहयेद्” इतिवचनादिनिहासादिगतब्रह्मात्मै-  
क्यपरभागस्य वेदान्तश्रवणजनितवेदान्तार्थज्ञानोपकारकत्वमात्रमेव, न तु  
वेदान्तश्रवणमनपेक्ष्य स्वातन्त्र्येण ब्रह्मात्मैक्यज्ञानजनकत्वमिति निश्चीयते ।  
तथा सत्येव तद्वचनपूर्वार्थं सङ्गच्छते—“विभेसलपश्रुताद्वेदो मामयं प्रतरेद्”इति ।

अयमर्थः—अल्पं वेदमात्रं श्रुतं विचारितं येन पुरुषेण, सोऽल्पश्रुतः ।  
तस्मात् पुरुषात् तेन श्रुतो वेदो विभेति । कथं विभेति, तत्राह—मामिति ।  
अयमल्पश्रुतो मां श्रुतं वेदं प्रतरेत् । मद्रिवाररूपायां मीमांसायां न्यायाभास-  
त्वादिशङ्कया सामप्यर्थान्तरपरं सम्भावयेत् । इतिशब्दो हेत्वर्थः । एवं प्र-  
तारणसम्भवाद्वेदोः, इतिहासपुराणाभ्यां वेदं समुपबृंहयेद् इतिहासपुराणव-  
चनैर्मामीमानुसारिभिस्तस्या दृढन्यायत्वनिश्रयसंपादनद्वारा मीमांसानि-  
र्णेतार्ये एव मां वेदं स्थापयेदिति ।

तथा च शूद्रस्य वेदान्तश्रवणरीहितस्य वेदान्तार्थोपबृंहणरूपब्रह्मात्मै-  
क्यपरतिहासादिश्रवणे प्रवृत्तावपि नास्ति विद्योदयः । “श्रावयेच्चतुरो वर्णा-  
न्”इति वचनमपि शूद्रस्याद्वैतपरपुराणादिश्रवणांशे अदृष्टार्थमभ्यनुज्ञापरम् ।  
अपशूद्राधिकरणभाष्येऽपि शूद्रस्य अद्वैतपुराणादिश्रवणाधिकारवर्णनम् “वि-  
भेसलपश्रुताद्”इतिवचनं नास्तीतिकृत्वा कृतमिति न भाष्यविरोधोऽपि । तथा  
च वेदान्तश्रवणैकसाध्या विद्या तदभावे शूद्रस्य न सिध्येदेवेत्यस्वरसा-

तत्वाद् । विद्योत्पत्तियोग्यविमलदेवशरीरानिष्पादनद्वारा मुक्त्यर्थत्वं भविष्यतीति त्रैवर्णिकानां क्रममुक्तिफलकसगुणविद्यार्थकर्मानुष्ठान-  
वद् वेदान्तश्रवणयोग्यत्रैवर्णिकशरीरानिष्पादनद्वारा विद्योत्पत्त्य-  
र्थत्वं भविष्यतीति शूद्रस्य विद्यार्थकर्मानुष्ठानाविरोधाच्च । त-  
स्माद्विविदिषावाक्ये ब्राह्मणपदस्य यथाप्राप्तविद्याऽधिकारिमात्रवि-  
षयत्वेन शूद्रस्यापि विद्यार्थकर्माधिकारः सिध्यत्येवेति ॥ ४ ॥

(वे० सू० मं०) सन्न्यासस्यात्र किंद्वारेणोपयोगः—

(५) नन्वस्तु कर्मणां चित्तशुद्धिद्वारा विद्योपयोगः । स-  
न्न्यासस्य किंद्वारा तदुपयोगः ? ।

(वे० सू० मं०) अत्र केचन ॥

कर्माविनाश्यदुरितनाशद्वारेति चक्षते ॥ ७ ॥

केचिदाहुः—विद्योत्पत्तिप्रतिबन्धकदुरितानामनन्तत्वात् कि-

दाह—विद्योत्पत्तियोग्येति । मुक्त्यर्थत्वमिति । सगुणब्रह्मोपासन-  
मिति शेषः । विद्योत्पत्त्यर्थत्वमिति । शूद्रस्य 'मदनुष्ठितधर्माणां  
विद्योत्पत्त्यर्थत्वं भविष्यति' इति निश्चयेन तदनुष्ठानमम्भवादित्यर्थः । त-  
स्मादिति । शूद्रस्य विद्यार्थकर्मानुष्ठाने बाधकाभावादित्यर्थः ।  
विद्याधिकारिमात्रेति । न तु ब्राह्मणपदस्य ब्राह्मणमात्रपरत्वम्,  
न वा त्रैवर्णिकमात्रपरत्वमिति मात्रशब्दार्थः । ब्राह्मणपदस्य द्वि-  
जोपलक्षणत्वे वार्तिकवचने यो हेतुरुक्तः—त्रयाणामात्मबोधनसाधन-  
कर्मस्वधिकाराविशेषादिति, तस्य हेतोश्शूद्रमाधारणत्वादिति भावः ॥

किंद्वारेति । किमदृष्टद्वारा विद्योपयोगः, किं वा दृष्टद्वारा ? ।  
नाद्यः । विद्योत्पत्तिप्रतिबन्धकदुरितस्य यज्ञाद्यनुष्ठानजनितापूर्वणैव निवर्तित-  
त्वेन सन्न्यासजनितापूर्वनिवर्त्यदुरितालाभे सति सन्न्यासवैयर्थ्यप्रसङ्गात् । न  
द्वितीयः । तदनुपलम्भादित्याक्षेपाभिप्रायः ।

तत्रार्थं पक्षं समर्थयते—केचिदाहुरिति । ननु सन्न्या-  
सापूर्वस्य न विद्योदयहेतुत्वम् । असन्न्यासिनामपि केषां चिद्विद्यो-  
देशेन श्रवणाद्यनुष्ठानदर्शनात्, केषां चित्सन्न्यासं विनैव विद्योदय-

श्चिद् यज्ञाद्यनुष्ठाननिवर्त्यम्, किञ्चित् सन्न्यासापूर्वनिवर्त्यमिति कर्मवच्चित्तशुद्धिद्वारैव सन्न्यासस्यापि तदुपयोगः । तथा च गृहस्थादीनां कर्मच्छिद्रेषु श्रवणाद्यनुतिष्ठानां न तस्मिन् जन्मानि विद्यावाप्तिः, किं तु जन्मान्तरे सन्न्यासं लब्ध्वैव । येषां तु गृहस्थानामेव सतां जनकादीनां विद्या विद्यते, तेषां पूर्वजन्मनि सन्न्यासाद्विद्याऽवाप्तिः । अतो न विद्यायां सन्न्यासापूर्वव्यभिचारशङ्काऽपीति ॥

(वे० सू० मं०) अन्ये त्वदृष्टद्वारेण श्रवणेऽस्याङ्गतां जगुः ॥

अन्ये तु “शान्तो शान्त उपरतः” इत्यादिश्रुतौ उपरत-

स्य प्रमाणसिद्धत्वाच्चेत्यत्र आह—तथा चेति । सन्न्यासस्य विद्यां प्रति दृष्टद्वारानुपलम्भेनादृष्टद्वारैव विद्याऽवाप्तिहेतुत्वे सन्न्यासविधिना सिद्धे सतीत्यर्थः । न च दृष्टद्वारानुपलम्भोऽसिद्धः, लौकिकवैदिकव्यापारविक्षिप्तचित्तस्य विद्योदयायम्भवेन सर्वकर्मसन्न्यासस्य विक्षेपनिवृत्तिरूपदृष्टद्वारा विद्याहेतुत्वमम्भवादिति वाच्यम् । लौकिकवैदिककर्मवतामपि केषां चित् पुरुषधैरियाणां दैन्यहर्षक्रोधभयादिलक्षणविक्षेपनिवृत्तेरनुभवसिद्धत्वेन तदर्थं सन्न्यासस्यानपेक्षणादिति भावः ॥

सन्न्यासस्यादृष्टद्वारकल्पपक्षेणालम्ब्य सन्न्यासापूर्वस्य श्रवणाद्यधिकारिविशेषणत्वेन विद्योपयोगं सप्रमाणमाह—अन्ये त्विति । शान्त इति । “तितिक्षुः, समाहितः, श्रद्धावित्तो भूत्वाऽऽत्मन्येवात्मानं पश्येद्” इति श्रुतिशेषः । शमः, अन्तरिन्द्रियनिग्रहः । दमः, बाह्येन्द्रियनिग्रहः । उपरतिः, नित्यकर्मसागः । ननु शान्तदानपदाभ्यामेव कर्ममात्रस्य चारितत्वादुपरतिश्रुतिर्व्यर्थेति चेद्, न । शमदमाविशिशालस्य सामान्यशास्त्रत्वात् तस्य नित्यकर्मविधिना विशेषशास्त्रेण नियमैमित्तिककर्मव्यतिरिक्तत्वात्मान्तःकरणव्यापारनिवृत्तिमात्रपरतया संकोचे सति नित्यकर्मत्यागालाभात् पुनरुपरतश्रुत्या नित्यकर्मसागो बोध्यते इति न तस्या वैयर्थ्यम् । तितिक्षुः, शीतोष्णादिद्वन्द्वसहिष्णुः । समाहितः, श्रवणाद्यपेक्षितचित्तसमाधानवान् । देवतागुरुवेदान्तेषु श्रद्धैव वित्तं यस्य, स श्रद्धावित्तः । भूत्वेत्यस्य प्रत्येकमन्वयः । आत्मन्येव, कार्यकारणसङ्घाते एव । कार्यकारणसङ्घातसाक्षिणमात्मानम् ‘अहं

शब्दगृहीततया संन्यासस्य साधनचतुष्टयान्तर्गतत्वात्, “सह-  
कार्यन्तरविधिः” इति ( उ० मी० अ० ३ पा० ४ सू० ४७ )  
सूत्रभाष्ये “तद्वतो विद्यावतः संन्यासिनो बाल्यपाण्डित्यापेक्षया  
तृतीयमिदं मौनं विधीयते । “तस्मात् ब्राह्मणः पाण्डित्यम्” इत्या-  
दिश्रुतौ ततः प्राग् “भिक्षाचर्यं चरन्ति” इति संन्यासाधिकाराद्”  
इति प्रतिपादनात्,

‘त्यक्ताशेषक्रियस्यैव संसारं प्रजिहासतः ।

जिज्ञासोरेव चैकात्म्यं त्रय्यन्तेष्वधिकारिता ॥’ इति—

वार्तिकोक्तेश्च संन्यासापूर्वस्य ज्ञानसाधनवेदान्तश्रवणाद्य-  
धिकारिविशेषणत्वमिति तस्य विद्योपयोगमाहुः ॥

ब्रह्मास्मि’ इति पश्येदिति श्रुत्यर्थः । साधनचतुष्टयेति । नित्यानित्यविवे-  
कः, ऐहिकामुष्मिकभोगविरागः, शमदमादिपटूकप, मुमुक्षा चेति साधनच-  
तुष्टयम् । तच्च श्रवणाद्यधिकारिविशेषणमिति व्यवस्थापितं प्रथमसूत्रे इति  
भावः । संन्यासापूर्वस्याधिकारिविशेषणत्वे हेत्वन्तरमाह—सहकार्य-  
न्तरेत्यादिना प्रतिपादनादित्यन्तेन । सहकार्यन्तरस्य विद्यां प्रति  
साधनान्तरस्य मौनस्य विधिः ‘अथ मुनिरिति शब्द’ इति सूत्रभागार्थः ।  
सौत्रपदं तद्वत् इति । तस्य व्याख्यानम्—विद्यावत इति । श्रवणाद्यनु-  
ष्ठानोपयोगपातज्ञानवत् इत्यर्थः । “तद्वतः सहकार्यन्तरविधिः” इति सूत्रे  
संन्यासिन इत्यनुक्तत्वात् कथं संन्यासिन इति लभ्यते, तत्राह—तस्मा-  
दिति । तस्मादित्यपि श्रुतिपदमेव । यस्मादतीता ब्राह्मणा आपाततो  
ब्रह्मात्मानं विदित्वा तत्साक्षात्कारार्थं व्युत्थानशब्दिनां संन्यासं कृत्वन्तः,  
तस्मादिदानीन्तनोऽपि ब्राह्मणो मुमुक्षुः संन्यस्य पाण्डित्यादिकं तच्चसा-  
क्षात्कारार्थमनुतिष्ठेदिति श्रुत्यर्थः । पाण्डित्यम्—श्रवणम्, मौनम्, ध्यानम् ।  
तत इति । “तस्माद् ब्राह्मणः” इति वाक्यात् पूर्वमित्यर्थः । संन्यासापूर्व-  
स्याधिकारिविशेषणत्वे वार्तिकसम्मतिरूपं हेत्वन्तरमाह—त्यक्तेति । वा-  
र्तिके प्रथमविशेषणं संन्यासपरम् । ततश्च संन्यासमुमुक्षाजिज्ञासानां स-  
मुच्चयार्थेन चकारेण मुमुक्षत्वादेरिव संन्यासस्यापि वेदान्तश्रवणादि-  
ष्वधिकारिविशेषणत्वं भातीति भावः । संन्यासापूर्वस्येति । संन्या-



(वे० सू० मं०) दृष्टेन निर्विशेषेण नियमं त्वितरे बुधाः ॥ १० ॥

अपरे तु 'श्रवणाद्यङ्गतयाऽऽत्मज्ञानफलता सन्न्यासस्य सिद्धा'इति विवरणोक्तेरनन्यव्यापारतया श्रवणादिनिष्पादनं

सस्य सागलक्षणक्रियारूपतया स्वरूपेणानुवृत्त्ययोगादपूर्वपर्यन्तधावनमि-  
ति बोध्यम् ।

“सन्न्यासस्य दृष्टद्वारा विद्योपयोगः” इति द्वितीयपक्षं समर्थयते-  
अपरेत्विति । ननु 'सन्न्यासस्य विद्याङ्गत्वबोधकश्रुत्यादिवत्तस्य श्रवणा-  
द्यङ्गत्वबोधकप्रमणाभावाद्विवरणोक्तिरनुपपन्ना'इत्याशङ्क्य तस्यास्तात्पर्यमाह-  
अनन्यव्यापारतयेति ।

कादाचित्कं श्रवणादिकं विद्योदयद्वारा नामृतत्वसाधनम्, किं तु सार्व-  
कालिकम् । “ब्रह्मसंस्थोऽमृतत्वमेति” “आमुमेरामृतेः कालं नयेद्वेदान्तचिन्त-  
या” इत्यादि श्रुतिस्मृतिसंश्लेषः । तथा चानन्यव्यापारतया श्रवणाद्यनुष्ठानं  
विदधता शास्त्रेण सन्न्यासोऽपेक्ष्यते । ग्रहस्थादेः स्वाश्रमविहितकर्मव्यग्र-  
स्य सदा श्रवणाद्यनुष्ठानासम्भवात् । तथा विद्यासाधनत्वेन सन्न्यासं  
विदधताऽपि शास्त्रेण द्वारतया निरन्तरश्रवणाद्यनुष्ठानमपेक्ष्यते । सन्न्यासस्य  
साक्षाद्विद्यासाधनत्वाभावात् । दृष्टद्वारमन्भवे अदृष्टद्वारकल्पनानुपपत्तेश्च । त-  
त्रापि श्रवणादिकं तत्त्वव्यञ्जकत्वादर्थतः प्रधानं भवति, सन्न्यासस्तुक्तहे-  
त्वभावाद् गुणभूततया व्यवनिष्ठते । एवं श्रवणादिविधेः सन्न्यासविधेश्च  
परस्परापेक्षाबलादेकवाक्यभावमापन्नाभ्यां विधिभ्यां सन्न्यासाङ्गकं मन-  
ननिदिध्यासनसहितं श्रवणं विधीयते इति सिद्धा सन्न्यासस्य श्रवणाद्यङ्ग-  
तया आत्मज्ञानफलकतेति भावः ।

यद्वा विवरणोक्तेरयं भावः—श्रवणविधिस्तावच्छ्रवणसाधनतया  
विक्षेपनिवृत्तिं तद्धेतुमन्न्यासं चापेक्षते । विक्षिप्तचेतसः श्रवणाद्यनुष्ठाने प्र-  
वृत्त्यसम्भवात् । ग्रहस्थादेश्च स्वाश्रमकर्मकरणकालातिरिक्तकालेऽपि बहुविष-  
यतया विक्षेपावश्यम्भावात् । सन्न्यासविधेरपि विक्षेपनिवृत्तिरूपदृष्टद्वारा  
श्रवणादिकं घटयित्वा विद्यां सम्पादयतस्तन्न्यासस्य विधानेन चारितार्थ्यं  
सम्भवे अदृष्टद्वारा विद्यासाधनसन्न्यासविधायकत्वासम्भवात् । तथा च पूर्ववत्  
सन्न्यासस्य श्रवणाद्यङ्गतयैव विद्याफलकत्वम्, न त्वदृष्टद्वारेति सिद्धमिति । अ-  
स्मिन्वाक्याने 'अनन्यव्यापारतया'इत्यस्य 'विक्षेपनिवृत्तिद्वारा'इत्यर्थो विवक्षित

कुर्वतस्तस्य विद्यायामुपयोगः । दृष्टद्वारे सम्भवति अदृष्ट-  
कल्पनाऽयोगात् । यदि त्वनलसस्य धीमतः पुरुषधौरेयस्याश्रमा-  
न्तरस्थस्यापि कर्मच्छिद्रेषु श्रवणादि सम्पद्यते, तदा ‘चतुर्धा-  
श्रमेषु सन्न्यासाश्रमपरिग्रहेणैव श्रवणादि निर्वर्तनीयम्’ इति  
नियमोऽभ्युपेय इति ॥ ५ ॥

(वे० सू० मं०) क्षत्रियादेरसन्न्याच्छ्रवणादि कथं भवेद् ॥

(६) नन्वस्मिन् पक्षद्वये क्षत्रियवैश्ययोः कथं वेदान्तश्र-  
वणाद्यनुष्ठानम् । सन्न्यासस्य ब्राह्मणाधिकारित्वाद् “ब्राह्मणो  
निर्वेदमायाद्” “ब्राह्मणो व्युत्थाय” “ब्राह्मणः प्रव्रजेद्” इति  
सन्न्यासविधिषु ब्राह्मणग्रहणात् ।

तस्येति । सन्न्यासस्येत्यर्थः । ननु सन्न्यासस्य विक्षेपनिवृत्तिद्वारा  
श्रवणाद्यङ्गभावमापन्नस्य विद्यासाधनत्वमुक्तमनुपपन्नम् । सन्न्यासं विनाऽपि  
विक्षेपनिवृत्तेः केषु चित् श्रवणाधिकारिषु सम्भवादिति शङ्कते—यदि  
त्विति । अनलसस्येति । सत्त्वगुणप्रधानस्येति यावत् । धीमत इति ।  
विषयेषु दोषदर्शनशीलस्येति यावत् । पुरुषधौरेयस्येति । विषयेभ्यस्त-  
काशादिन्द्रियाणां निग्रहे समर्थस्येत्यर्थः । एतैर्विशेषणैर्विक्षेपहेतूनामभावसू-  
चनाद्विक्षेपनिवृत्तिरुक्ता । सन्न्यासफलस्य विक्षेपाभावस्य सन्न्यासादिव  
सन्न्यासादन्यतोऽपि प्राप्तौ सन्न्यासस्य विधित्सितस्य श्रवणाद्यपेक्षितवि-  
क्षेपनिवृत्तिं प्रति पक्षे प्राप्तिः, पक्षे चाप्राप्तिरिति लभ्यते । तथा च माभूत्  
सन्न्यासाश्रमविधिपूर्वविधिः, नियमविधिस्तु भवेदेवेति समाधत्ते—तदेति ।  
परिग्रहेणैवेति । विक्षेपनिवृत्तिद्वारेति शेषः ॥

नन्वस्मिन्पक्षद्वये इति । सन्न्यासस्याधिकारिविशेषणत्वपक्षे,  
श्रवणाङ्गत्वपक्षे चेत्यर्थः । कथमिति । सन्न्यासाभावादिति भावः ।  
तयोस्तसन्न्यासाभावे हेतुमाह—सन्न्यासस्येति । ब्राह्मणस्यैव सन्न्या-  
साधिकारे मानमाह—ब्राह्मण इति । निर्वेदं वैराग्यं तत्पूर्वकसन्न्यासं कु-  
र्यादित्यर्थः । निर्वेदशब्दितवैराग्यस्य सन्न्यासं प्रति सामग्रीत्वेन तस्मिन् स-  
ति सन्न्यासस्यावश्यकत्वाद् सन्न्यासविधिरेवायमिति भावः । व्युत्था-  
येति । सन्न्यस्येत्यर्थः । यस्माच्छ्रुतावधिकारिविशेषस्य ज्ञानाय ब्राह्मण-

‘अधिकारिविशेषस्य ज्ञानाय ब्राह्मणग्रहः ।

न सन्न्यासविधिर्यस्माच्छ्रुतौ क्षत्रियवैश्ययोः ॥’ इति-  
वार्तिकोक्तेश्चेति चेत्,

(वे० सू० मं०) तत्र केचन सन्न्यासमाहुः क्षत्रियवैश्ययोः ॥ ११ ॥

अत्र केचित्—“यदि वेतरथा ब्रह्मचर्यादेव प्रव्रजेद्, गृ-  
हाद्वा, वनाद्वा” इत्याद्यविशेषश्रुत्या(१),

ब्राह्मणः क्षत्रियो वाऽपि वैश्यो वा प्रव्रजेद् गृहात् ।

तयाणामपि वर्णानाममी चत्वार आश्रमाः ॥’

इतिस्मृत्यनुगृहीततया क्षत्रियवैश्ययोरपि सन्न्यासाधिकार-  
सिद्धेः श्रुत्यन्तरेषु ब्राह्मणग्रहणं त्रयाणामुपलक्षणम् । अत  
एव वार्तिकेऽपि “अधिकारिविशेषस्य” इति श्लोकेन भाष्याभि-  
प्रायमुक्त्वा—

‘तयाणामविशेषेण सन्न्यासः श्रूयते श्रुतौ ।

यदोपलक्षणार्थं स्याद् ब्राह्मणग्रहणं तदा ॥’

इत्यनन्तरश्लोकेन स्वमते क्षत्रियवैश्ययोरपि सन्न्यासा-  
धिकारो दर्शित इति तयोः श्रवणाद्यनुष्ठानसिद्धिं समर्थयन्ते ॥

ग्रहः, तस्मात् क्षत्रियवैश्ययोस्सन्न्यासविधिर्नास्तीति वार्तिकयोजना । अत्र  
केचित्तयोश्श्रवणाद्यनुष्ठानसिद्धिं समर्थयन्ते इति सम्बन्धः । ‘ब्रह्मचर्यं स-  
माप्य गृही भवेत्, गृहाद् वनी भूत्वा प्रव्रजेद्’ इति पूर्वश्रुतौ चतुर्णामप्या-  
श्रमाणां समुच्चयं प्रतिपाद्य तेषां विकल्पं दर्शयति—यदि वेतरथेति ।  
“यदिवा” इत्यस्य ब्रह्मचर्याश्रमे एव वैराग्यमुत्पन्नं चेदित्यर्थः । तत्र तद-  
नुत्पत्तावाह-गृहाद्वेति । गृहाश्रमेऽपि तदनुत्पत्तावाह-वनाद्वेति । अवि-  
शेषेति । ब्राह्मणादिविशेषग्रहरहितेत्यर्थः । अत एवेति । वर्णत्रयसाधा-  
रणतया सन्न्यासस्य श्रुतिस्मृतिसिद्धत्वादेवेत्यर्थः । यदा “यदि वा” इति  
श्रुतौ श्रूयते, तदा उपलक्षणार्थं स्यादिति सम्बन्धः ॥

(वे० सू० मं०) अन्ये तु ब्राह्मणस्यैव सन्न्यासो बहुधा श्रुतेः ॥

देवादिवदसन्न्यासश्रवणं क्षत्रवैश्ययोः ॥ १२ ॥

अन्ये त्वनेकेषु सन्न्यासविधिवाक्येषु ब्राह्मणग्रहणाद् उ-  
दाहृतजाबालश्रुतौ सन्न्यासविधिवाक्ये ब्राह्मणग्रहणाभावेऽपि श्रु-  
त्यन्तरसिद्धं ब्राह्मणाधिकारमेव सिद्धं कृत्वा “सन्न्यासावस्था-  
यामयज्ञोपवीती कथं ब्राह्मणः” इति ब्राह्मणपरामर्शाच्च ब्रा-  
ह्मणस्यैव सन्न्यासाधिकारः । (१)विरोधाधिकरणन्यायेन

अन्ये त्विति । भाष्यानुवर्तिन इत्यर्थः । श्रुत्यन्तर-  
सिद्धमिति । “ब्राह्मणो व्युत्थाय” इत्यादिश्रुत्यन्तरसिद्धमित्यर्थः । सिद्धं  
कृत्वेति । विद्योद्देशेन सन्न्यासविधिवाक्यानां सर्वेषामेकवाक्यत्वादि-  
ति भावः । कथमिति । तान्त्रयज्ञोपवीतादेर्ब्राह्मणत्वव्यञ्जकत्वात् परमहं-  
ससन्न्यासे च तदभावादाक्षेप इत्यर्थः । यद्यत्र क्षत्रियवैश्ययोरपि सन्न्यासो  
विवक्षितस्स्यात्, तदा ‘कथं ब्राह्मणः’ इतिवत् ‘कथं क्षत्रियः, कथं वैश्यः’  
इत्यपि श्रूयेत, न तु श्रूयते, तस्मान्न तयोस्तसन्न्यासः श्रुत्यभिमत इति भावः ।  
एवं सन्न्यासविधीनामैककण्ठ्ये स्थिते सति “ब्राह्मणः क्षत्रियो वाऽपि” इति  
स्मृतिवचनं जाबालश्रुतितात्पर्याज्ञानमूलत्वादप्रमाणमित्याह—विरोधाधिक-  
रणन्यायेनेति । प्रत्यक्षश्रुतिविरुद्धं स्मृतिवचनमप्रमाणमिति विरोधाधिक-  
रणन्यायः । “तस्मात् ब्राह्मणः पाण्डित्यं निर्विद्य” इत्यादिश्रुतौ सन्न्यासाधि-  
कारानुरोधेन ‘ब्राह्मणस्तसन्न्यस्य पाण्डित्यादिकमनुतिष्ठेद्’ इति वाक्यार्थलाभाद्

( १ ) अस्मिन्नाधिकरणे श्रुतिस्मृत्योर्विरोधे श्रुतेरेव प्रामाण्यं न तु स्मृते-  
रित्युक्तम् । तथा हि—ज्योतिष्टोमे सदानामकमण्डपमध्ये काचिदौदुम्बरशाखा  
निखन्यते तस्याश्च वाससा वेष्टनं स्मर्यते—“औदुम्बरी सर्वा वेष्टयितव्या” इति ।  
श्रुतौ तु—“औदुम्बरीं स्पृष्ट्वोद्गायेद्” इत्यौदुम्बरशाखायाः स्पर्शो विहितः । तत्र  
युगपदुभयानुष्ठानासम्भवादन्यतरनिषेधावश्यकत्वे सन्देहः—किमत्र स्मृति-  
प्रामाण्यादौदुम्बर्याः सर्ववेष्टनं कार्यमाहोस्विच्छ्रुत्यनुरोधेन स्पर्शार्थं कश्चन  
भागः परित्याज्य इति । तत्र पूर्वाधिकरणन्यायेनाष्टकादिस्मृतिवदस्या अपि  
प्रामाण्येन सर्ववेष्टनं कार्यमिति प्राप्ते सिद्धान्तः—स्मृतेर्मूलभूतवेदानुमानद्वारा प्रा-  
माण्येन यावदियं स्मृतिर्मूलभूतं वेदमनुमापयितुं प्रवर्तते तावदेव विरोधिना  
प्रत्यक्षेण वेदवचनेन तस्याः कल्पकत्वशक्त्येव्याघातान्मूलप्रमाणाभावाच्च तस्याः  
स्मृतेः प्रामाण्यमिति । एवं च सर्ववेष्टनस्य स्मृत्यर्थस्य स्पष्टश्रुतिविरुद्धत्वेन  
नानुष्ठेयतेत्यर्थः ।

( पू० मी० अ० १ पा० ३ अ० २ ) श्रुत्यविरुद्धस्यैव स्मृत्यर्थस्य सङ्गाह्यत्वात् । यत्तु सन्न्यासस्य सर्वाधिकारित्वेन वार्तिकवचनं तद् विद्वत्सन्न्यासविषयम्, न तु आतुरविविदिषासन्न्यासे भाष्याभिप्रायविरुद्धसर्वाधिकारप्रतिपादनपरम् ।

‘सर्वाधिकारविच्छेदि विज्ञानं चेदुपेयते ॥

कुतोऽधिकारनियमो व्युत्थाने क्रियते बलात् ॥’

इत्यनन्तरश्लोकेन ब्रह्मज्ञानोदयानन्तरं जीवन्मुक्तिकाले विद्वत्सन्न्यास एवाधिकारनियमनिराकरणात् । एवं च ब्राह्मणानामेव श्रवणाद्यनुष्ठाने सन्न्यासोऽङ्गम् । क्षत्रियवैश्ययोस्तन्निरपेक्षः श्रवणाद्यधिकार इति तयोः श्रवणाद्यनुष्ठाननिर्वाहः ।

‘विद्यार्थसन्न्यासे विविदिषुणा क्रियमाणे ब्राह्मणस्यैवाधिकारः’ इति भगवतो भाष्यकारस्य मतम् । यदि वार्तिकवचनस्य प्रमाणमूलभाष्यकारमतविरुद्धेऽर्थे तात्पर्यं कल्प्येत, तदा सन्न्यासस्य साधारण्यप्रतिपादकस्मृतिवचनवद्वार्तिकवचनमपि हेयमेव स्यात् । अतो भाष्याविरुद्धार्थपरं वार्तिकवचनमिहाह—ताद्वद्वत्सन्न्यासावेष्टयामातं । विविदिषासन्न्यासं सर्वाधिकारप्रतिपादनपरं न भवतीत्यत्र हेत्वन्तरमाह—सर्वाधिकारेति । क्षत्रियवैश्ययोस्तत्त्वज्ञानमभ्युपेयते, न वा ? । नान्यः । जनकादीनां तत्त्वज्ञानवत्त्वप्रतिपादकशास्त्रविरोधात् । नाद्यः । तत्त्वज्ञानेन कर्माधिकारप्रयोजकवर्णाश्रमाद्यध्यासनिवृत्तौ सकलकर्मानिवृत्तिरूपविद्वत्सन्न्यासस्य क्षत्रियवैश्ययोरपि वारयितुमशक्यतया विविदिषासन्न्यास इव विद्वत्सन्न्यासेऽपि ब्राह्मणस्यैवाधिकार इति नियमासम्भवादिति भावः । कुतो बलान्नियमः क्रियते, तादृशं बलं नास्तीत्यर्थः । एवं चेति । श्रवणाङ्गत्वेनाधिकारिविशेषणत्वेन वा विद्यासाधने विविदिषासन्न्यासे ब्राह्मणस्यैवाधिकार इति सिद्धे सतीत्यर्थः । ननु सन्न्यासस्याधिकारिविशेषणतया अङ्गतया वा श्रवणापेक्षितत्वपक्षे श्रवणमात्रस्य सन्न्यासापेक्षत्वावगमात् क्षत्रियवैश्ययोर्विविदिषासन्न्यासराहितयोश्श्रवणानुष्ठानं नास्तीत्येव पर्यवस्यति, न तु तयोश्श्रवणं सन्न्यासनिरपेक्षमिति । तथा च कथं तयोश्श्रव-

न हि सन्न्यासस्य श्रवणापेक्षितत्वपक्षे श्रवणमात्रस्य तदपेक्षा  
नियन्तुं शक्यते । क्रममुक्तिफलकसगुणोपासनया देवभावं प्रा-  
प्तस्य श्रवणादौ सन्न्यासनैरपेक्ष्यस्यावश्यं वक्तव्यत्वाद् देवानां  
कर्मानुष्ठानाप्रसक्त्या तत्त्यागरूपस्य सन्न्यासस्य तेष्वसम्भ-  
वादित्याहुः ॥

(वे० सू० मं०) ब्रह्मसंस्थश्रुतेर्न्यासी मुख्यः श्रवणविद्ययोः ।

क्षत्रियादेरनुमतिं जन्मान्तरफलां परे ॥ १३ ॥

अपरे तु “ब्रह्मसंस्थोऽमृतत्वमेति” इति श्रुत्युदिता यस्य  
ब्रह्मणि संस्था समाप्तिः, अनन्यव्यापारत्वरूपं तन्निष्ठत्वं तस्य  
णायनुष्ठाननिर्वाहः, तत्राह—न हीति । देवभावं प्राप्त्येति । न  
च ‘सगुणोपासकस्य ब्रह्मलोकं गतस्य उपासनया देवभावं प्राप्तस्य निर्गु-  
णब्रह्मसाक्षात्काराद्योपासकेन क्रियमाणे श्रवणादौ सन्न्यासस्य व्यभिचारः’  
इत्युक्तम् । तस्य सगुणविद्यासामर्थ्यादेव निर्गुणसाक्षात्कारसम्भवेन  
श्रवणाद्यनुष्ठानस्यैवाभावादिति वाच्यम् । देवताऽधिकरणे सगुणविद्याया  
देवभावं प्राप्त्युपासकमेव प्राधान्येन विषयीकृत्य श्रवणादौ देवाद्यधिकार-  
रस्य निरूपितत्वेन तस्यापि श्रवणाद्यनुष्ठानं विना विद्याऽनुदयस्य प्रागेव  
श्रवणविधिविचारावसरे दीक्षितत्वात् । तथा च तत्र व्यभिचारात् सन्न्या-  
सो न श्रवणमात्राङ्गम्, किं तु ब्राह्मणकर्तृकश्रवणस्यैवाङ्गमिति क्षत्रियवै-  
श्ययोस्तसन्न्यासाभावेऽपि श्रवणाद्यनुष्ठाननिर्वाह इत्यर्थः । ननु देवानाम-  
पि कुतस्तसन्न्यासाभावः । तत्राह—देवानामिति ।

ननु देवकर्तृकश्रवणे सन्न्यासाश्रमस्य यदि व्यभिचारः, तर्हि त्रै-  
वर्णिकमनुष्यकर्तृकश्रवणे सन्न्यासाश्रमस्य हेतुत्वमस्तु, न तु ब्राह्मण-  
मात्रकर्तृके । तथा सङ्कोचे मानाभावात् । उक्तं हि प्रागेव चतु-  
र्वर्णाश्रमेषु सन्न्यासाश्रमपरिग्रहेणैव श्रवणादि निर्वर्तनीयमिति । स चा-  
श्रमविभागो वर्णत्रयसाधारण एव, न ब्राह्मणमात्रगतः । तथा च स-  
न्न्यासिनो ब्राह्मणस्येव सन्न्यासहीनयोः क्षत्रियवैश्ययोश्श्रवणादौ ना-  
धिकारस्संभवीत्यस्वरसादाह—अपरेत्विति । श्रुत्युदिता ब्रह्मणि  
संस्था यस्य सम्भवति, तस्य मुख्यधिकार इति सम्बन्धः । संस्थापदव्या-  
ख्यानम्—समाप्तिः । तस्या अपि व्याख्यानम्—अनन्येति । अमृ-

श्रवणादिषु मुख्याधिकारः ।

‘गच्छतस्तिष्ठतो वाऽपि जाग्रतः स्वपतोऽपि वा ।

न विचारपरं चेतो यस्यासौ मृत उच्यते ॥

आसुप्तेरामृतेः कालं नयेद्वेदान्तचिन्तया ।

इत्यादिस्मृतिषु सर्वदा विचारविधानात् । सा च ब्रह्मणि संस्था विना सन्न्यासमाश्रमान्तरस्थस्य न सम्भवति । स्वस्वाश्रमविहितकर्मानुष्ठानवैयग्न्यादिति सन्न्यासरहितयोः क्षत्रियवैश्ययोर्न मुख्यः श्रवणाद्यधिकारः । किं तु “दृष्टार्था च विद्या

तत्त्वकामस्य नैरन्तर्येण विचारकर्तव्यतायां स्मृतिवचनान्यप्युदाहरति— गच्छत इति । स्वपत इति । शयानस्येत्यर्थः । ‘स जीवति मनो यस्य मननेनैव जीवति’ इत्यादिवचनमङ्गहार्थमादिपदम् । मननं तत्त्वचिन्तनम्, तद्रहितो जीवन्नेव मृत इत्यर्थः । अयं च मुख्याधिकारसन्न्यासिनामेवेत्याह—सा चेति । वैयग्न्यादिति । व्यग्रत्वादित्यर्थः । सार्वकालिकी विक्षेपानिवृत्तिसन्न्यासिनां न सम्भवतीति भावः । न मुख्य इति । शास्त्रीयोऽधिकारो नास्तीत्यर्थः ।

अयं भावः—“ब्रह्मसंस्थोऽमृतत्वमेति” इति श्रुत्या पाण्डित्यश्रुत्येव ब्रह्मनिष्ठाधर्मकस्सन्न्यासाश्रमो विधीयते । ब्रह्मसंस्थाशब्दितायाः ब्रह्मनिष्ठायास्सन्न्यासाश्रमे सम्भवादाश्रमान्तरेष्वसम्भवादिति प्रतिपादितं सन्न्यासाधिकरणभाष्यादौ । तथा च ब्रह्मनिष्ठत्वस्य सन्न्यासाश्रमधर्मत्वेन विहितत्वात् सन्न्यासिनो ब्राह्मणस्य ब्रह्मनिष्ठत्वं स्वधर्म इति सन्न्यासिनस्तत्र मुख्योऽधिकारः । तस्य ब्रह्मनिष्ठत्वव्यतिक्रमप्रत्यवायावगमाच्च । तथा च परमहंसोपनिषदि श्रूयते—

‘काष्ठदण्डो धृतो येन सर्वाशी ज्ञानवर्जितः ।

स याति नरकान् घोरान् महारौरवसंज्ञकान् ॥’ इति ।

काष्ठदण्डोपलक्षितस्सन्न्यासाश्रमो धृतः परिगृहीतः, सर्वाशी सर्वविषयजातमशितुं भोक्तुं शीलमस्यास्तीति सर्वाशी, बाह्यान्तःकरणजयरहित इति यावत् । ज्ञानवर्जितः ज्ञानाभ्यासवर्जित इत्यर्थः । यस्सन्न्यास्य शमदमादिसहितं ब्रह्मनिष्ठत्वं नानुतिष्ठति, स तीव्रां दुर्गतिं गच्छ-

प्रतिषेधाभावमात्रेणाप्यर्थिनमधिकरोति श्रवणादिषु” इति “अन्तरा चापि तु तददृष्टेः” इत्यधिकरणभाष्योक्तन्यायेन शूद्रवदप्रति-  
तीत्यर्थः । यथा सन्न्यासिनो ज्ञाननिष्ठाविधायकानि “सन्न्यस्य श्रवणं कुर्यात्” “गच्छतस्तिष्ठतो वाऽपि” “आसुप्तेरामृतेः कालम्” इत्यादीनि स्मृ-  
तिवचनानि सहस्रशस्सन्ति, तथा तत्परित्यागे पातित्यवोधकान्यपि स्मृति-  
वचनानि सहस्रशस्सन्ति—

‘त्वं पदार्थविवेकाय सन्न्यासस्मर्त्तकर्मणाम् ।

श्रुत्या विधीयते यस्मात्तत्त्यागी पतितो भवेत् ॥

नित्यं कर्म परित्यज्य वेदान्तश्रवणं विना ।

वर्तमानस्तु सन्न्यासी पतत्येव न संशयः ॥’

इत्यादीनि । सर्वाश्रमसाधारण्येनापि स्वधर्मस्य विगुणस्यापि प-  
रित्यागे महाननर्थः स्मर्यते—

‘श्रेयान् स्वधर्मो विगुणः परधर्मात्स्वनुष्ठितात् ।

स्वधर्मे निधनं श्रेयः परधर्मो भयावहः ॥’

इत्यादौ । सन्न्यासाधिकरणे भाष्यकारैरेतत्सर्वमभिप्रेत्य सन्न्यासि-  
नोऽनन्यन्यापारतया श्रवणादिनिष्पादनमकुर्वतः पातित्यं कण्ठत एवो-  
क्तम् । तथा च भाष्यम्—“ब्रह्मनिष्ठत्वमेव हि तस्य शमदमाद्युपबृंहितं  
स्वाश्रमविहितं कर्म, यज्ञादीनि चेतरेषाम्, तद्व्यतिक्रमे चैतस्य प्रत्यवायः”  
इति । तस्माच्छ्रवणादेभिर्भुं प्रति विहितत्वात् तद्व्यतिक्रमे भिक्षोः प्रस-  
वायावगमाच्च सन्न्यासिनः श्रवणादौ मुख्योऽधिकारः, सन्न्यासरहितान् प्र-  
ति तु श्रवणादेरविहितत्वादकरणे प्रत्यवायानवगमाच्च नास्ति तेषां मु-  
ख्योऽधिकार इति ।

ननु क्षत्रियादिकं प्रति श्रवणादिविधानाभावे सत्यधिकार एव  
नास्तीति कुतो नोच्यते इति शङ्कते—किं त्विति । नित्याधिकाररूपमु-  
ख्याधिकारासम्भवेऽपि काम्याधिकाररूपगौणाधिकारसम्भवान्नैवमिति भा-  
ष्येणोत्तरमाह—दृष्टार्था चेति । किं त्वमुख्याधिकारमात्रेण श्रवणाद्य-  
नुमतिरिति सम्बन्धः । यथा भुजिक्रिया क्षुद्रबाधानिवृत्तिरूपदृष्टफला, तथा  
विद्याऽपि सर्वानर्थमूलाविद्यानिवृत्तिरूपदृष्टफला श्रुतिसिद्धा । तथा च त-  
स्यां विद्यायामनर्थनिवृत्तिकामानां सर्वेषामेवार्थित्वलक्षणाधिकारस्सम्भव-  
ति । तथा च विद्याऽधिकारिणां सर्वेषामविशेषेण वेदान्तश्रवणादावधि-



षिद्ध्योस्तयोर्विधुरादीनामिव देहान्तरे विद्याप्रापकेणामुख्याधिकारमात्रेण श्रवणाद्यनुमतिः । न हि “अन्तरा चापि तु तद्दृष्टेः” इत्यधिकरणे विधुरादीनामङ्गीकृतश्रवणाद्यधिकारो मुख्य इति वक्तुं शक्यते । “अतस्त्वितरज्ज्यायो लिङ्गाच्च” ( उ० मी०

कारप्रसक्तौ शूद्रस्य वेदश्रवणादिप्रतिषेधान्नाधिकार इत्युक्तमप्युद्गाधिकरणे । क्षत्रियादीनां च तथा प्रतिषेधाभावाद्देहान्तश्रवणाधिकारो भाष्यानुमतो विधुरादेरिवेत्यर्थः ।

नन्वमुख्याधिकारिभिरनुष्ठितश्रवणादेरपि विद्योत्पादकत्वमवश्यं वाच्यम् । अन्यथा गौणाधिकारानिरूपणपरभाष्यवैयर्थ्यप्रसङ्गात् । विद्योत्पादकत्वावश्यभावे च न काम्याधिकारस्य गौणत्वम् । मुख्यगौणाधिकारयोः फलतो विशेषाभावादित्यत आह—देहान्तर इति ।

अयं भावः—मुख्याधिकारिणामनन्यव्यापारतया प्रत्यहं निर्वर्त्यमानं श्रवणादिकं निरङ्कुशब्रह्मचर्याहिंसाशमदमादियुक्तमस्मिन्नेव जन्मनि प्रायेण विद्योत्पादकं सम्पद्यते । अमुख्याधिकारिणां तु श्रवणादिकमनन्यव्यापाररूपत्वाभावात् सङ्कुचितब्रह्मचर्यादियुक्तत्वाच्चास्मिन् जन्मनि विद्योत्पादनयोग्यमेव न भवति । किं तु बहुषु जन्मसु किञ्चित् किञ्चिच्छ्रवणादिकं सम्पाद्यमानं सम्भूय देहान्तरे कचिज्ज्ञानमुत्पादयेदिति महान् फलभेदो गौणमुख्याधिकारयोः । तथा च स्मृतिः—

‘अनेकजन्मसंसिद्धस्ततो याति परां गतिम्’ इति ।

अनेकेषु जन्मसु कृतश्रवणादितया कचिज्जन्मनि संसिद्ध उत्पन्नविद्यस्सन् ततस्सिद्धिबलाद् मुक्तिं गच्छतीति स्मृत्यर्थ इति ।

ननु ‘क्षत्रियवैश्ययोर्विधुरादीनामिवामुख्याधिकारः’ इत्युक्तम् । दृष्टान्तासम्प्रतिपत्तेरित्यत आह—न हीति । वक्तुं न हि शक्यते इति सम्बन्धः । यद्यपि ‘सन्न्यासिन एव मुख्याधिकारः’ इति पूर्वं प्रतिपादितत्वेन विधुरादीनां सन्न्यासाभावादेव गौणाधिकारस्सिद्धः, तथाऽपि तेषां गौणाधिकारे सूत्रसंश्लिष्टात्मन्युपपत्तिमाह—अतस्त्वितरदिति । अतोऽनाश्रमिभिरनुष्ठितविद्यासाधनापेक्षया इतरदाश्रमिभिरनुष्ठितं विद्यासाधनं कर्म श्रवणादिकं वा ज्यायः प्रशस्तं विद्यासाधनम् । ज्यायस्त्वावधारणार्थस्तुशब्दः । श्रुतिलिङ्गात् स्मृतिलिङ्गाच्च । “तेनैति ब्र-

अ० ३ पा० ३ सू० ३९ ) इति सूत्रकारेणैव तेषाम-  
 मुख्याधिकारस्फुटीकरणात् । न च तत्र तेषां श्रवणाद्यधि-  
 कार एव नोक्तः, किं तु तदीयकर्मणां विद्याऽनुग्राहकत्वमिति  
 शङ्क्यम् । “दृष्टार्था च विद्या” इत्युदाहृततदधिकरणभाष्यविरोधात् ।  
 न च क्षत्रियवैश्ययोः सन्न्यासाभावाद् अमुख्याधिकारे तत एव  
 देवानामपि श्रवणादिष्वमुख्य एवाधिकारः स्यात् । तथा च क्र-  
 ममुक्तिफलकसगुणविद्यया देवदेहं प्राप्य श्रवणाद्यनुतिष्ठतां वि-  
 द्याप्राप्त्यर्थं सन्न्यासार्हं पुनर्ब्राह्मणजन्म वक्तव्यमिति “ब्रह्मलोक-  
 मभिसम्पद्यते” “न च पुनरावर्तते” “अनावृत्तिश्शब्दाद्” इत्या-  
 ह्यवित्पुण्यकृद्” इति वाक्यं श्रुतिलिङ्गम् । ‘अनाश्रमी न तिष्ठेत् क्षणमेकमपि  
 द्विजः’ इत्यादि, स्मृतिवाक्यं स्मृतिलिङ्गम् । तेन पुण्यलब्धेन ब्रह्मवेदनेन ब्रह्म  
 एति प्राप्नोतीति श्रुत्यर्थः । अत्र श्रुतौ पुण्यत्वेन प्रसिद्धानामाश्रमधर्माणामेव  
 विशिष्य ब्रह्मप्राप्तिसाधनत्वप्रतिपादनादनाश्रमधर्माणां “विशेषानुग्रहश्च” इति  
 सूत्रोक्तन्यायेन विद्योपयोगिनामपि निकर्षो भाति । स च निकर्षो विधु-  
 रादीनां विद्यार्थकर्मसु श्रवणादिषु च मुख्याधिकाराभावप्रयुक्त एवेति व-  
 क्तव्यम् । हेतुन्तराभावाद्, अनाश्रमित्वस्य निन्दितत्वाच्च । ‘न हि कर्म-  
 ज्ञानयोर्मुख्याधिकारी निन्दार्हः’ इति सूत्रभाष्यकारयोरभिप्राय इत्यर्थः ।  
 ननु विधुराधिकरणे “विधुराद्यनुष्ठितं कर्म विद्यासाधनम्” इत्येतावदेवोक्तम्, न  
 तु विधुरादेः श्रवणाद्यधिकारोऽपि तत्र प्रतिपादितः । तथा च श्रवणादौ वि-  
 धुराद्यधिकारस्य गौणमुख्यत्वचिन्ता निरालम्बनेत्याशङ्क्य परिहरति—न च  
 तत्रेति । विधुराधिकरणे इत्यर्थः । तत एवेति । सन्न्यासाभावादेवेत्यर्थः ।  
 अस्तु पुनर्ब्राह्मणजन्मेत्यत आह—ब्रह्मलोकमिति । न च पुनरिति ।  
 ब्रह्मलोकमभिसम्पद्य पुनरिमं लोकं प्रति नावर्तते इत्यर्थः । एतच्छ्रुतिमूलं  
 सूत्रमुदाहरति—अनावृत्तिरिति । ब्रह्मलोकं गतानामुपासकानामावृत्तिर्ना-  
 स्ति । उदाहृतश्रुतेरित्यर्थः । “स्मृतेश्च” इत्यादिसूत्रसङ्ग्रहार्थमादिपदम् । तथा  
 च स्मृतिः—

‘ब्रह्मणा सह ते सर्वे सम्प्राप्ते प्रतिसञ्चरे ।

परस्यान्ते कृतात्मानः प्रविशन्ति परं पदम् ॥’ इति ।

दिश्रुतिसूत्रविरोध इति वाच्यम् । देवानामनुष्ठेयकर्मवैयर्थ्याभावात्  
स्वत एवानन्यव्यापारत्वं सम्भवतीति क्रममुक्तिफलकसगुणवि-  
द्याभिधायिशास्त्रप्रामाण्याद्विनाऽपि सन्न्यासं तेषां मुख्याधिकारा-  
भ्युपगमादित्याहुः ॥ ६ ॥

(वे० सू० मं०) श्रवणं नन्वसन्न्यासं जन्मान्तरफलं कथम् ॥

दृष्टार्थत्वाददृष्टस्यासाङ्गत्वेनाप्यसंभवात् ॥ १४ ॥

(७) नन्वमुख्याधिकारिणा दृष्टफलभूतवाक्यार्थावगत्यर्थमवि-  
हितशास्त्रान्तरविचारवत् क्रियमाणो वेदान्तविचारः कथं जन्मा-  
न्तरविद्याऽवासावुपयुज्यते । न खलुविचारस्य दिनान्तरी-  
यविचार्यावगतिहेतुत्वमपि युज्यते । दूरे जन्मान्तरीयतद्दे-  
तुत्वम् । न च वाच्यं मुख्याधिकारिणा परिव्राजकेन क्रिय-  
माणमपि श्रवणं दृष्टार्थमेव । अवगतेर्दृष्टार्थत्वात् । तस्य यथा  
प्रारब्धकर्मविशेषरूपप्रतिबन्धादिह जन्मनि फलमजनयतो ज-  
न्मान्तरे प्रतिबन्धकापगमेन फलजनकत्वम् “ऐहिकमप्यप्रस्तु-

ते ब्रह्मलोकवासिनः ब्रह्मोपासकाः प्रतिसञ्चरे महाप्रलये परस्य हि-  
रण्यगर्भस्य ब्रह्मलोकस्वामिनः आयुषोऽन्ते कृतस्साक्षात्कृत आत्मा येषां ते  
तथा । नन्वनन्यव्यापारत्वसम्भवेऽपि सन्न्यासो नास्तीत्याशङ्क्याह—क्रम-  
मुक्तीति । मनुष्येष्वेव सन्न्यासो मुख्याधिकारप्रयोजकः । वर्णाश्रम-  
विभागस्य मनुष्यविषयत्वादिति भावः ।

अविहितेति । न्यायशास्त्रादिविचारवदित्यर्थः । एतज्जन्मीय-  
वेदान्तविचारस्यागामिजन्मीयां वेदान्तार्थावगतिं प्रति हेतुत्वासम्भवं कैमु-  
तिकन्यायेन द्रढयति—न खल्विति । मुख्याधिकारिकृतविचारदृष्टान्तेन  
गौणाधिकारिश्रवणादेरपि जन्मान्तरीयविद्योपयोगं शङ्कते—न च वा-  
च्यमिति । ततः किम्, तत्राह—तस्येति । यथा तस्य मुख्याधिकारि-  
कृतश्रवणस्य प्रतिबन्धादिह जन्मनि विद्यालक्षणं फलमजनयतो जन्मान्तरे  
फलजनकत्वम्, एवममुख्याधिकारिकृतमपि श्रवणं जन्मान्तरे फलजनकं  
स्यादिति न च वाच्यमिति सम्बन्धः । मुख्याधिकारिकृतश्रवणस्य सति

अमुक्याधिकारिकृतश्रवणादेर्जन्मान्तरीयविद्योपयोगित्वप्रतिपादनम् । ४४१

तप्रतिबन्धे तद्दर्शनाद्'इत्यधिकरणे ( उ० मी० अ० ३ पा० ४ सू० ५१ ) तथा निर्णयाद्, एवममुक्याधिकारिकृतस्यापि स्यादिति । यतश्शास्त्रीयाङ्गयुक्तं श्रवणमपूर्वविधित्वपक्षे फलपर्यन्तमपूर्वम्, नियमविधित्वपक्षे नियमादृष्टं वा जनयति । तच्च जातिस्मरत्वप्रापकादृष्टवत् प्राग्भवीयसंस्कारमुद्बोध्य तन्मूलभूतस्य विचारस्य जन्मान्तरीयविद्योपयोगिनां घटयतीति युज्यते । शास्त्रीयाङ्गविधुरं श्रवणं नादृष्टोत्पादकमिति कुतस्तस्य जन्मान्तरीयविद्योपयोगित्वमुपपद्यते । घटकादृष्टं विना जन्मान्तरीयप्रमाणव्यापारस्य जन्मा-

प्रतिबन्धके आमुष्मिकं विद्याजन्मेत्यत्र मानमाह—ऐहिकमपीति । प्रस्तुतप्रतिबन्धे अमति विद्याजन्म इह जन्मानि भवति । अपिशब्दात् मति प्रतिबन्धे जन्मान्तरे भवति । कुतः, तद्दर्शनात्, तस्य प्रतिबन्धकवशाज्जन्मान्तरे विद्योदयस्य वाग्देवादिवु दर्शनादित्यर्थः । दृष्टान्तवैषम्येणोत्तरमाह—शास्त्रीयाङ्गयुक्तमिति । शास्त्रीयाङ्गं सन्न्यासः, तद्युक्तं सन्न्यासिना अनुष्ठीयमानमिति यावत् । तथा च शास्त्रीयाङ्गमहितं श्रवणं 'श्रवणविधिपूर्वविधिः' इति पक्षे स्वयमेव विद्यालक्षणफलपर्यन्तमदृष्टं जनयति, 'श्रवणविधिर्नियमविधिः' इति पक्षे तु तादृशं श्रवणं नियमविशिष्टं मत्र फलपर्यन्तं नियमादृष्टं जनयतीत्यर्थः । तच्चेति । श्रवणजनितादृष्टमित्यर्थः । जातीति । जातिर्जन्म । ततश्च यथा जातिस्मरत्वमम्पादकमदृष्टं पूर्वजन्मतद्वृत्तान्तानुभवजन्यसंस्कारमस्मिन् जन्मन्युद्बोध्य तदुद्बोधनद्वारा पूर्वजन्मतद्वृत्तान्तस्मृतिं घटयति । तथा प्राचि भवे श्रवणादिजनितं संस्कारमुद्बोध्य तत्संस्कारकारणभूतस्य श्रवणस्य भाविजन्मानि विद्योपयोगित्वं घटयतीत्यर्थः । शास्त्रीयाङ्गविधुरमिति । उन्न्यासरहितक्षत्रियादिना क्रियमाणं श्रवणमदृष्टोत्पादकं न भवति । क्षत्रियादिकं प्रत्यविहितत्वाच्छ्रवणादेरिति भावः । नन्वविहितश्रवणस्यादृष्टानुत्पादकत्वेऽपि संस्कारजनकत्वसम्भवात् तद्वलादेव जन्मान्तरीयविद्याहेतुत्वं कुतो न स्यादित्यत आह—घटकादृष्टं विनेति । अतिप्रसङ्गादिति । जन्मान्तरानु-

न्तरीयावगतिहेतुत्वोपगमे अतिप्रसङ्गात् ॥

(वे०सू०मं०) उच्यते-यज्ञजादृष्टजातमेतत्फलावधि ॥

उत्पाद्य तेन निर्वाह्यमिति न द्वारकल्पना ॥ १५ ॥

उच्यते-अमुखाधिकारिणाऽपि उत्पन्नविविदिषेण क्रियमाणं श्रवणं द्वारभूतविविदिषोत्पादकप्राचीनविद्यार्थयज्ञाद्यनुष्ठानजन्यापूर्वप्रयुक्तमिति तदेवापूर्वं विद्यारूपफलपर्यन्तं व्याप्रियमाणं जन्मान्तरीयायामपि विद्यायां स्वकारितश्रवणस्य उपकारकतां घटयतीति नानुपपत्तिः । श्रवणादौ विध्यभावपक्षे तु सन्न्यासपूर्वकं कृतस्यापि श्रवणस्यादृष्टानुत्पादकत्वात् सति प्रतिबन्धे तस्य जन्मान्तरीयविद्याहेतुत्वमित्थमेव निर्वाह्यम् ॥

(वे०सू०मं०) आचार्याश्चैवमेवाहुरादोषपरिसङ्ख्यात् ॥

आवृत्तं नियमादृष्टं निष्पाद्य फलदं यतः ॥ १६ ॥

आचार्यास्तु नियमविधिपक्षेऽपि अयमेव निर्वाहः । श्रव-

भूतसकलपदार्थस्मृतिप्रसङ्गादित्यर्थः । 'कर्मणां विद्यायां विनियोगः' इति पक्षमाश्रित्य परिहरति—उच्यते इति । यज्ञादिभिर्विद्यायां सम्पादनीयायां द्वारभूता या विविदिषा, तस्या उत्पादकं प्राचीनं च यद् विद्यार्थयज्ञाद्यनुष्ठानम्, तज्जन्येत्यर्थः । स्वपदं यज्ञाद्यनुष्ठानजन्यापूर्वपरम् । वाचस्पतिमते मुख्याधिकारिकृतश्रवणस्यापि यज्ञाद्यपूर्वेणैव निर्वाह इति दृष्टान्ताभिप्रायेणाह—श्रवणादौ विध्यभावपक्षे त्विति ।

विवरणपक्षेऽप्येवमेव निर्वाह इत्याह—आचार्यास्त्विति ।

अयं भावः—प्रमाणासम्भावनानिवृत्तिः श्रवणफलम्, प्रमेयासम्भावनानिवृत्तिर्भननफलम्, विपरीतभावनानिवृत्तिर्निदिध्यासनफलम् । तथा च त्रिविधप्रतिबन्धकानिवृत्तिलक्षणफलपयेन्तमावृत्तिविशिष्टानि श्रवणादीनि यस्य मुख्याधिकारिणो निष्पन्नानि, तस्य नियमादृष्टमुत्पन्नमेव । एवं सम्पन्नविद्यासाधनस्यापि प्रतिबन्धवशाद्यदि विद्या न जाता, तदा पुनर्जन्मलाभेन प्रतिबन्धक्षये सति पुनर्विचारमनपेक्ष्यैव विद्या जायते । यथा वामदेवाहिरण्यगर्भादेः । यस्य तूक्तप्रतिबन्धनिवृत्तिपर्यन्तं श्रवणाद्यादृष्टिर्न जाता, मध्ये मृतिश्च जाता, तस्य मु-

अगुलयाधिकारिकृतश्रवणादेर्जन्मान्तरीयविद्योपयोगित्वप्रतिपादनम् । ४४३

णमभ्यस्यतः फलप्राप्तेरर्वाक् प्रायेण तन्नियमादृष्टानुत्पत्तेः । त-  
स्य फलपर्यन्तावृत्तिगुणकश्रवणानुष्ठाननियमसाध्यत्वात् । न  
हि नियमादृष्टजनकश्रवणनियमः फलपर्यन्तमावर्तनीयस्य श्र-  
वणस्योपक्रममात्रेण निर्वर्तितो भवति । येन तज्जन्यनियमादृष्ट-  
स्यापि फलपर्यन्तश्रवणावृत्तेः प्रागेवोत्पत्तिः सम्भाव्येत । अ-  
वघातवदावृत्तिगुणकस्यैव श्रवणस्य फलसाधनत्वेन फलसाध-  
नपदार्थनिष्पत्तेः प्राक् तन्नियमनिर्वर्तिवचनस्य निरालम्बनत्वात्, श्र-

व्याधिकारिणोऽपि नियमादृष्टं न जायते । स च पुनर्जन्मान्तरे उ-  
क्तप्रतिबन्धकनिवृत्तिपर्यन्तश्रवणादिकमभ्यस्य श्रवणादिनियमादृष्टवशेन वि-  
द्याप्रतिबन्धककल्मषक्षये सति विद्यां लभते ।

तदुक्तं भगवता श्रीकृष्णेन—

‘तत्र तं बुद्धिसंयोगं लभते पौर्वदेहिकम् ।

यतते च ततो भूयस्मंसिद्धौ कुरुनन्दन ॥’ इति ।

तत्र प्राप्ते माधुकुलजन्मानि पूर्वदेहभवमिदानीं संस्कारात्मनाऽनु-  
वर्तमानं बुद्धिसंयोगं श्रवणादिकर्तव्यताबुद्ध्या सम्बन्धं लभते । अस्मि-  
न्नापि जन्मानि प्रतिबन्धनिवृत्तिद्वारा ‘विद्योदयाय मया श्रवणादिकमनुष्ठे-  
यम्’ इति बुद्ध्या युक्तो भवतीत्यर्थः । ततः पूर्वजन्मीयवत्प्रापेक्षया भूयोऽ-  
धिकं यतते संसिद्धयर्थमित्यर्थः । तथा च योऽयं फलपर्यन्तावृत्तिगु-  
णकश्रवणादिरहितो योगभ्रष्टः, तस्य नियमादृष्टभावाद्यज्ञाद्यदृष्टादेव नि-  
र्वाहः कर्तव्य इति ।

प्रतिबन्धनिवृत्तिरूपफलप्राप्तेः पूर्वं नियमादृष्टानुत्पत्तौ हेतुमाह—  
तस्येति । नियमादृष्टस्येत्यर्थः । नियमादृष्टं हि न श्रवणमात्रजन्यम्,  
किं तु श्रवणनियमजन्यम् । तन्नियमश्च श्रवणादेरेव फलपर्यन्तमादृ-  
त्तौ सत्यां निष्पद्यते । तथा च फलोत्पत्तेरर्वाक् श्रवणादिनियमस्यैवा-  
भावाद् न नियमादृष्टोत्पत्तिरित्यर्थः । उक्तं प्रपञ्चयति—न हीत्यादिना ।  
श्रवणनिषमः श्रवणस्योपक्रममात्रेण निर्वर्तितो न भवतीत्यत्र हेतुमाह—  
अवघातवदिति । आवृत्तिविशिष्टस्यैवावहनस्य तदुल्लिखितिलक्ष-  
णफलसाधनतायाः लोकसिद्धत्वादिति भावः । प्राक्तदिति । फलपर्यन्तं

वणावघाताद्युपक्रममात्रेण नियमनिष्पत्तौ तावतैव नियमशास्त्रानु-  
ष्ठानं सिद्धमिति तदनावृत्तावप्यवैकल्यप्रसङ्गाच्चेत्याहुः ॥

(वे०सू०मं०) कृच्छाशीतिफलस्मृत्याऽऽधानवत्कर्तृसंस्कृतेः ॥

तद्वारा श्रवणं केचिज्जन्मान्तरफलं जगुः ॥ १७ ॥

केचित्तु दृष्टार्थस्यैव वेदान्तश्रवणस्य—

‘दिने दिने तु वेदान्तश्रवणाद् भक्तिसंयुतात् ।

गुरुशुश्रूषया लब्धात् कृच्छाशीतिफलं लभेद्’ ॥

इत्यादिवचनप्रामाण्यात् स्वतन्त्रादृष्टोत्पादकत्वमप्यस्ति । य-  
था अग्निसंस्कारार्थस्याधानस्य पुरुषसंस्कारेषु परिगणनात् त-  
दर्थत्वमपि, एवं वचनबलादुभयार्थत्वोपपत्तेः । तथा च प्रति-

श्रवणस्यापाप्मांशपरिपूरणलक्षणनियमो निष्पन्नो भवति, न ततः प्रागित्यर्थः ।  
श्रवणस्यारम्भमात्रे वा कतिपयावृत्तिमात्रे वा जाते सति ‘श्रवणनियमो  
निष्पन्नः’ इति वचने विषयाभावाद् निरालम्बनमित्यर्थः । तदनावृत्ताव-  
पीति । श्रवणावघाताद्यनुष्ठानमुपक्रम्य श्रवणादिकं त्यक्त्वा भाषाप्रवन्धा-  
दिविचारे नखविदलनादौ च प्रवृत्तावपि नियमविधिविरोधाभावप्रमं-  
ङ्गादित्यर्थः ॥

मुख्यामुख्याधिकारिभिरन्वहं क्रियमाणस्य वेदान्तश्रवणस्य प्रति-  
बन्धकानिदृष्टिरूपदृष्टफलोत्पादकत्वमददृष्टोत्पादकत्वमप्यस्ति । तथा च त-  
द्व्याज्जन्मान्तरे विद्योपयोगित्वं त्रिवारस्य घटने इति परिहारान्तरप्राह-  
केचिद्विचि । फलमिति । पुण्यरूपमित्यर्थः । वचने तुशब्दश्चार्थः । तथा  
च वेदान्तश्रवणस्य देवतागुरुवेदान्तविषयभक्तिगुरुशुश्रूषाभ्यामुपात्ताभ्या-  
मनुपात्तैश्च शमदमब्रह्मचर्याहिंसादिभिः समुच्चयार्थस्तुशब्द इति भावः । स्व-  
तन्त्रेति । वेदान्तश्रवणस्य स्वतन्त्रतया अदृष्टोत्पादकत्वमस्तीत्यर्थः ।  
स्वातन्त्र्यं चादृष्टजनने श्रवणस्य विद्यायां विनियोगबोधकश्रवणाविधिनैरपे-  
क्ष्यमिति बोध्यम् । एकस्योभयार्थत्वे दृष्टान्तमाह—यथाग्नीति । “अग्नी-  
नादधीत” इति वचनादाधानस्याहवनीयाद्यग्निसंस्कारस्त्वोपगमादिति भावः ।  
पुरुषसंस्कारेष्विति । “अग्न्याधेयमाग्निहोत्रम्” इत्यादिपुरुषसंस्कारसङ्गाह-

दिनश्रवणजनितादृष्टमहिम्नैवामुष्मिकविद्योपयोगित्वं श्रवणमनना-  
दिसाधनानामित्याहुः ॥ ७ ॥

(वे०सू०मं०) श्रवणादेरिव ज्ञानसाधनत्वं समर्थितम् ॥

प्रमाणैर्भारतीयैर्निर्गुणोपास्तिकर्मणः ॥ १८ ॥

(८) एवं 'श्रवणमननादिसाधनानुष्ठानप्रणाल्या विद्याऽवा-  
प्तिः' इत्यस्मिन्नर्थे सर्वसम्प्रतिपन्ने स्थिते भारतीतीर्थाः ध्यानदी-  
पे विद्याऽवाप्तौ उपायान्तरमप्याहुः । "तत् कारणं साङ्ख्ययोगा-  
भिपन्नम्", 'यत्साङ्ख्यः प्राप्यत स्थानं तद्योगैरपि गम्यते ।  
इति श्रुतिस्मृतिदर्शनाद् यथा साङ्ख्यं नाम वेदान्तविचारः  
श्रवणशब्दितो मननादिसहकृतो विद्याऽवाप्त्युपायः, एवं योग-  
शब्दितं निर्गुणब्रह्मोपासनमपि । न च निर्गुणस्योपासनमेव ना-  
कमुत्रे अग्न्याधानस्यापि पाठादित्यर्थः । अदृष्टमहिम्नैवेति । वेदान्तश्र-  
वणजनितादृष्टस्य योग्यतया विद्यायामेव विनियोगस्य वक्तव्यतया तद्वत्त्वाद्  
जन्मान्तरीयविद्योपयोगित्वमिति भावः ॥

एवमुक्तममध्यमाधिकारिणां साङ्ख्यमार्गं निरूप्य तदशक्तानामत्य-  
न्तमन्दाधिकारिणां योगमार्गं निरूपयितुमुपक्रमते—एवमिति । सर्वस-  
म्प्रतिपन्ने इति । सर्वश्रुतिस्मृतिषु सम्यक् प्रतिपन्ने निश्चिते इत्यर्थः ।  
आहुरिति । सम्यग् निरूपितवन्त इत्यर्थः । न तु नूतनतया कल्पित-  
वन्त इति भ्रमितव्यम् । तस्यापि श्रुत्यादिसिद्धत्वात् । तत् प्रकृतं कार-  
णत्वोपलक्षितं ब्रह्म साङ्ख्ययोगाभ्यां विद्याद्वारा आभिमुख्येन प्रत्यक्त्वे-  
न प्राप्तमिति श्रुत्यर्थः । साङ्ख्यैः श्रवणादिपरैः योगैरुपासकैः यत् स्थानं  
ब्रह्मस्वरूपं विद्याद्वारा गम्यते प्राप्यते इत्यर्थः । योगैरपीत्यपिशब्दाद्योग-  
मार्गस्यानुकूलत्वं भातीति बोध्यम् । अपीति । 'विद्याऽवाप्त्युपायः' इत्य-  
नुषङ्गः । निर्गुणब्रह्मोपासनं मानशून्यमित्याशङ्क्य परिहरति—न चे-  
त्यादिना ।

नन्विदं शङ्का न युक्ता । 'तत्कारणम्' 'यसाङ्ख्यैः' इति श्रुतिस्मृत्यो-  
रादावेव तत्र प्रमाणत्वेनोदाहृतत्वात् । न चोदाहृतश्रुतिस्मृतिगतयोगपद-  
स्य सगुणोपासनपरत्वसम्भवादाशङ्का युक्तेति वाच्यम् । भिन्नविषययोरुपा-



स्तीति शङ्क्यम् । प्रश्नोपनिषदि शैव्यप्रश्ने “यः पुनरेतं त्रिमा-  
त्रेणोङ्कारेण (१) परं पुरुषमभिध्यायीत” इति निर्गुणस्थैवोपासनप्र-  
तिपादनात् । तदनन्तरम्—“स एतस्माज्जीवघनात् परात् परं  
पुरिशयं पुरुषमीक्षते” इति उपासनाफलवाक्ये “ईक्षतिकर्म-  
त्वेन निर्दिष्टं यन्निर्गुणं ब्रह्म, तदेवोपासनावाक्येऽपि ध्या-  
यतिकर्म, नान्यत् । ईक्षलिध्यानयोः कार्यकारणभूतयोरेक-

सनमाक्षात्कारयोः कार्यकारणभावासम्भवेन निर्गुणविद्याहेतुभूतस्य योगस्य  
निर्गुणोपासनरूपत्वावश्यभावात् । न च ‘यत्साङ्ख्यैः’ इति वचनगतयोग-  
पदस्य उपास्तिपरत्वमेवासिद्धम्, तस्य गीताभाष्ये कर्मयोगपरत्वेन व्याख्या-  
तत्वादिति वाच्यम् । ‘यत्साङ्ख्यैः’ इति वचनस्य वस्तुतो निर्गुणोपास्तिपर-  
स्यैव सतो भगवता श्रीकृष्णेन कर्मविषये उदाहृतत्वेन तदनुरोधेन भाष्ये  
तथाव्याख्यानोपपत्तेः । योगपदस्य ध्याने रूढत्वेन वस्तुतः कर्मपरत्वाभा-  
वात् तद्वचनमूलभूतायां “तत्कारणम्” इति श्रुतौ योगपदस्य ध्यानपरतया  
क्षारीरकभाष्ये व्याख्यातत्वाच्च कर्मयोगस्य मुख्ययोगद्वारा ब्रह्मप्राप्तिसा-  
धनत्वम्, न तु साक्षादिति ज्ञापनायास्य वचनस्य कर्मविषयतया भगवतोदा-  
हरणसम्भवाच्च । तस्मान्मानाभावशङ्का न युक्तेति चेद्, न । उदाहृतश्रुति-  
स्मृतिव्यतिरेकेणान्यत्र कापि निर्गुणोपासनं न दृष्टमिमेतावदभिप्रायेण श-  
ङ्कोपपत्तेः । अत एव सर्वासु श्रुतिषु निर्गुणोपासनं दृष्टमिति मन्दाधिकारि-  
णामाश्वासनायाह—प्रश्नोपनिषदीत्यादिना । त्रिमात्रेणेति । द्वि-  
तीयार्थे तृतीया । तिस्रः, अकारोकारमकाराख्या मात्राः यस्योङ्कारस्य, स  
त्रिमात्रः । ‘ॐङ्कारे निर्गुणमेव ब्रह्म तदभेदेन ध्येयम्’ इत्यत्र भाष्यादिसम्भ-  
तिमाह—तदनन्तरमिति । ध्यानवाक्यानन्तरमित्यर्थः । जीवरूपः परमा-  
त्मनो घनः घटाकाशवदुपाधिपरिच्छिन्नचैतन्यात्मा जीवघनः तस्मात् परः  
पुरुषः निरुपाधिकः परमात्मा, तं स ध्याता पुरि हार्दाकाशे बुद्धिसाक्षित्वेन  
शयं वर्तमानमीक्षते साक्षात्करोतीत्यर्थः । उपासनावाक्ये—“परं पुरुषमभि-  
ध्यायीत” इति वाक्ये इत्यर्थः । कार्येति । ईक्षणवाक्यस्य ध्यानफलभूतसा-  
क्षात्कारप्रतिपादकत्वेन ध्यानवाक्यैकवाक्यत्वाद् ध्यानेक्षणयोः कार्य-

विषयत्वनियमाद्'इत्यस्यार्थस्य ईक्षतिकर्माधिकरणे भाष्यकारा-  
दिभिरङ्गीकृतत्वात् । अन्यत्रापि तापनीयकठवल्ल्यादिश्रुत्यन्तरे  
निर्गुणोपास्तेः प्रपञ्चितत्वात् । सूत्रकृताऽप्युपास्यगुणपरिच्छेदार्थ-  
मारब्धे गुणोपसंहारपादे निर्गुणेऽपि "आनन्दादयः प्रधानस्य"-  
इतिसूत्रेण ( उ० मी० अ० ३ पा० ३ सू० ११ ) भावरूपा-  
णां ज्ञानानन्दादिगुणानाम्, "अक्षरधियां त्ववरोधः"इत्यादि-  
कारणभावोऽवगम्यते इति भावः । नियमादिति । अन्यध्यानादन्यसा-  
क्षात्कारादर्शनादिति भावः ।

ननु कल्पतरौ ध्यातव्यस्य सूर्यान्तःस्थत्वं 'स तेजसि सूर्ये संपन्नः'  
इति सूर्ये सम्पत्तिवचनानुसारेण विशेषणं दत्तम् । तथा चोङ्कारे ध्यातव्य-  
पुरुषस्य निर्गुणब्रह्मरूपत्वं कल्पतरुकारैर्नाङ्गीकृतमिति प्रतीयते इति चेत्,  
न । सूर्यसम्पत्तिवचनस्याचिरादिमार्गे प्राप्तिपरत्वायाश्चतुर्थाध्याये व्यवस्थापि-  
तत्वेन सूर्यतदन्तःस्थे चरप्राप्तिपरत्वाभावात् । कल्पतरुकाराणामपि तदीयव-  
चनान्तरपर्यालोचनया श्रुतेर्मार्गपरतया च सूर्यान्तःस्थत्वविशेषणदाने तात्प-  
र्याभावस्य परिमले प्रतिपादितत्वाच्चेति भावः ।

"देवा ह वै प्रजापतिमब्रुवन् अणोरणीयांसमिममात्मानमोङ्कारं नो  
वाचक्ष्व" इत्याद्या तापनीयश्रुतिः । अणोस्मूक्ष्मादपि सूक्ष्मं दुर्निज्ञेयम्, इमं  
प्रत्यग्रूपं परमात्मानमोङ्कारमगम्यमित्यर्थः । "एतज्ज्ञेवाक्षरं ब्रह्म" इत्याद्या  
कठवल्लीश्रुतिः, "अमिषेतदक्षरमिदं सर्वम्" इत्यादिमाण्डूक्यश्रुतिः, "अमित्येवं  
ध्यायथ आत्मानम्" इति मुण्डकश्रुतिश्चादिपदार्थः ।

निर्गुणस्योपास्यत्वे सूत्रसम्मतिमाह—सूत्रकृताऽपीति । सूत्रकृता  
निर्गुणेऽपि गुणानामुपसंहारस्य दर्शितत्वादिति सम्बन्धः । निर्गुणे गुणोप-  
संहारो निर्गुणब्रह्मममित्यर्थ एव, न निर्गुणब्रह्मोपास्त्यर्थ इति शङ्काव्यव-  
च्छेदाय पादं विशिनष्टि—उपास्यगुणपरिच्छेदार्थमिति । परिच्छेदो  
निर्णयः । निर्गुणे गुणोपसंहारनिरूपणस्य निर्गुणोपास्तिरपि फलमिति  
वक्तव्यम् । अन्वथा तन्निरूपणस्य पादासङ्गतिप्रसङ्गादिति भावः । आन-  
न्दादयः कचिच्छ्रुता अन्यध्याप्युपसंहर्तव्याः । प्रधानस्य वेद्यब्रह्मणस्सर्ववेदान्ते-  
ष्वभेदेन ब्रह्मविद्याया एकत्वादिति सूत्रार्थः । भावरूपाणामिति—विशेष-  
णम् "अक्षरधियाम्" इत्यधिकरणस्य "आनन्दादयः" इत्यधिकरणेन पौनरुक्त्यप-

सूत्रेण (उ० मी० अ० ३ पा० ३ सू० ३३) अभावरूपाणाम-  
स्थूलत्वादिगुणानां चोपसंहारस्य दर्शितत्वाच्च । ननु आनन्दा-  
दिगुणोपसंहारे उपास्यं निर्गुणमेव न स्यादिति चेद्, न ।  
आनन्दादिभिरस्थूलत्वादिभिश्चैव लक्षितमखण्डैकरसं ब्रह्मास्मीति  
निर्गुणत्वानुपमर्देन उपासनासम्भवात् । ननु “तदेव ब्रह्म त्वं  
विद्धि नेदं यदिदमुपासते” इति श्रुतेः न परं ब्रह्मोपास्यमिति  
चेत्, “अन्यदेव तद्विदिताद्” इति श्रुतेस्तस्य वेद्यत्वस्याप्यसि-  
द्ध्यापातात् । श्रुत्यन्तरषु ब्रह्मवेदनप्रसिद्धेरवेद्यत्वश्रुतिर्वास्तवावेद्य-  
त्वपरा चेद्, आथर्वणादौ तदुपासनाप्रसिद्धेस्तदनुपास्यत्वश्रु-

तिहारार्थमिति बोध्यम् । अक्षरे ब्रह्मणि धीर्यैरस्थूलादिशब्दवाच्यार्थभूतैरभा-  
वैर्भवति, तेऽक्षरधिपः । तेषामवरोध उपसंहारः, इतरेषु वेदान्तेषु कर्तव्य  
एवेति सूत्रभागार्थः । स्थौल्यादिनिषेधानां निष्प्रपञ्चब्रह्ममिति हेतुत्वादि-  
ति भावः । व्याघातं शङ्कते—नन्वाति । आनन्दादिगुणानामुपास्य-  
कोटौ निवेशो नाङ्गीक्रियते । येनोपास्यं ब्रह्म सगुणं स्यात् । किं तूपा-  
स्यनिर्गुणनिर्णयद्वारा निर्गुणोपास्तावुपयोगमात्रं स्वीक्रियत इति समाधत्ते-  
नेति । आनन्दादिगुणानामस्थूलादिगुणानां चोपसंहारो हि तद्वाच-  
कपदानां सहोच्चारणरूपो विवक्षितः । तथा चोपाधिविशिष्टचैतन्यवाच-  
कैरानन्दादिपदैस्स्थौल्याद्यभावविशिष्टचैतन्यवाचकैरस्थूलादिशब्दैश्च सर्वे-  
षु वाच्यार्थेष्वनुगतमखण्डैकरसं यद् ब्रह्म लक्षणया बोध्यते, तद्ब्रह्मस्मीत्यु-  
पासनसम्भवादित्यर्थः । उक्तं च ध्यानदीपे—

‘आनन्दादिभिरस्थूलादिभिश्चात्माऽत्र लक्षितः ।

योऽखण्डैकरससोऽहमस्मीत्येवमुपासते ॥’ इति ।

अत्रेति । वेदान्तेष्वित्यर्थः । एवं श्रुतिमूत्राभ्यां निर्गुणस्योपास्यत्वं  
निरूप्य निर्गुणोपासनस्य श्रुत्यन्तरविरोधमाशङ्क्य परिहरति—ननु तदेवेत्या-  
दिना । तदेवेति । बुद्ध्यादिसाक्षिचैतन्यमेवेत्यर्थः । उपास्यस्य ब्रह्मत्वनिषेध-  
वद्वेद्यस्यापि ब्रह्मत्वनिषेधात् परब्रह्मवेदनमपि न सिध्येदित्याह—अन्यदेवेति ।  
वेदनविषयादन्यद् ब्रह्मेत्युक्ते अर्थाद् ब्रह्म वेद्यं न भवतीति सिध्यतीत्यर्थः ।

तिरपि वस्तुवृत्तपराऽस्तु । एवं च “श्रवणायापि बहुभिर्यो न लभ्यः” इति श्रवणाद येषां बुद्धिमान्द्याद, न्यायव्युत्पादनकुशल-  
विशिष्टगुर्वलाभाद्वा श्रवणादि न सम्भवति, तेषामध्ययनगृहीतैः  
वेदान्तैरापाततोऽधिगमितब्रह्मात्मभावानां तद्विचारं विनैव प्रश्नो-  
पनिषदाद्युक्तमार्षग्रन्थेषु ब्रह्मवासिष्ठादिकल्पेषु पञ्चीकरणादिषु  
अस्त्विति । वेद्यत्वमुपास्यत्वं वा ब्रह्मणि परमार्थतो नास्तीति निषे-  
धश्रुतीनां तात्पर्यमिति भावः । निर्गुणोपासनेऽधिकारिणं दर्शयति—  
एवं चेति । निर्गुणोपासने प्रमाणान्मद्वे मत्तित्यर्थः । केषां चिद्  
मुमुक्षूणां श्रवणासम्भवे प्रमाणमाह—श्रवणायापीति । बहुभिर्मुमु-  
क्षुभिर्भेदः परमात्मा श्रोतुमापि न लभ्यते, तस्य श्रवस्यापि सा-  
क्षात्कारो दूरापास्त इत्यर्थः । बहूनां श्रवणालाभे श्रुत्वभिमतं का-  
रणं दर्शयति—येषामिति । बुद्धीति । उक्तं च ध्यानदीपे—

‘अत्यन्तबुद्धिमान्द्याद्वा सामग्या वाऽप्यमम्भवात् ।

यो विचारं न लभते ब्रह्मोपासीत सोऽनिश्चयः ॥’ इति ।

तत्र सामग्यमम्भवं विवृणोति—न्यायेति । येषामत्यन्तबुद्धिमा-  
न्याच्छ्रवणादिकं न सम्भवति, येषां च कुशलमतीनामपि सामग्यभावा-  
च्छ्रवणादिकं न सम्भवतीत्यर्थः । ‘विशिष्टत्वमस्मिन्नार्थमर्थादत्वकारु-  
णिकत्वादिलक्षणं बाध्यम् । तेषां ब्रह्मजिज्ञासाहेतुमाह—अध्ययनेति ।  
अधिगमितोऽवगमितो ब्रह्मात्मभावो येषां ते तथोक्ताः, तेषामित्यर्थः ।  
तेषां तद्विचारं विनैव गुरुभ्योऽवधार्य तदनुष्ठानात् साक्षात्कारस्सम्पद्यते  
इति सम्बन्धः । निर्गुणब्रह्मविचारं विनैव निर्गुणब्रह्मोपासनानुष्ठाना-  
दित्यर्थः । ननु प्रश्नोपनिषदादावुपासनमात्रमुक्तम्, न तु तदनुष्ठानप्रकारो-  
ऽपीत्याशङ्क्याह—आर्षग्रन्थेष्विति ।

ननु पञ्चीकरणं वेदान्तलक्ष्ये अखण्डैकरमे प्रणवमात्रात्मककृत्स्न-  
प्रपञ्चप्रविलापनोक्तिपूर्वकम् ‘अहं ब्रह्मास्मि’ इत्यभेदेनावस्थानं समाधिरित्यु-  
त्पत्त्या, ‘योऽखण्डैकरससोऽहमस्मीत्येवमुपासते’ इत्युदाहृतध्यानदीपवचनेन  
च प्रकृतनिर्गुणोपासनमहंग्रहरूपं विवक्षितम् । प्रश्नोपनिषद्वत्तत्त्वप्रश्ने तु  
ओङ्काररूपे प्रतीके निर्गुणब्रह्मदृष्टिर्विवक्षिता । तथा कठवल्ल्यामपि ।  
तथा च कथं प्रश्नादिवाक्यं प्रकृतोपासने प्रमाणत्वेनोदाहृतमिति चेद्,

चानेकशाखाविप्रकीर्णसर्वार्थोपसंहारेण कल्पसूत्रेष्वग्निहोत्रादिव-  
न्निर्धारितानुष्ठानप्रकारं निर्गुणोपासनं सम्प्रदायमात्रविज्ञयो गुरु-  
भ्योऽवधार्य तदनुष्ठानात् क्रमेणोपास्यभूतनिर्गुणब्रह्मसाक्षात्कारः  
सम्पद्यते । अविसंवादिभ्रमन्यायेन उपास्तेरपि क्वचित् फलका-

न । प्रकृतोपासने तापनीयमाण्डूक्यमुण्डकश्रुतीनामेव प्रमाणत्वेन विवक्षित-  
त्वात् । पञ्चकठवल्लीश्रुत्युदाहरणं तु निर्गुणस्याप्युपासनमन्यत्रापि दृष्टमिषे-  
तावन्मात्रेणेति न विरोध इति भावः ।

पञ्चीकरणादिषु च निर्धारितानुष्ठानप्रकारमिति सम्बन्धः ।  
तत्र दृष्टान्तमाह—अनेकशाखेति । अनेकामु शाखासु विप्रकीर्णत-  
या विशकलिततया स्थितानां पदार्थानामुपसंहारेण यथा अग्निहोत्रादि-  
कर्म निर्धारितानुष्ठानप्रकारं भवति, तथेत्यर्थः । उपासनानुष्ठानप्रकार-  
स्तम्प्रदायः, तन्मात्रविज्ञोऽपि गुरुभ्यस्मकाशाद् निश्चित्येत्यर्थः । उक्तं  
च भगवता श्रीकृष्णेन निर्गुणप्रकरणे—“श्रुत्वाऽन्येभ्य उपासते” इति ।  
क्रमेणेति । उपासनापरिपाकक्रमेणेत्यर्थः । ननु निर्गुणोपासनस्य कथं  
प्रमालक्षणसाक्षात्कारपर्यवसानमित्यत आह—अविसंवादीति ।

अयमर्थः—कचिद् गृहविशेषे स्थितस्य श्रीकृष्णरूपविम्बस्य  
प्रतिविम्बं गृहाद् बहिः पश्यतो दूरस्थितस्य पुरुषस्य प्रतिविम्बे “श्री-  
कृष्णोऽयम्” इति भ्रमो जायते, तेन भ्रमेण प्रतिविम्बाध्यासोपाधिसमीपं  
गतस्य पुरुषस्य सत्यश्रीकृष्णगोचरप्रमा जायते इति लोकसिद्धम् । तत्र  
प्रतिविम्बे विम्बभूतश्रीकृष्णभ्रमोऽविसंवादिभ्रमः । विसंवादः फलाभावः,  
तद्गहितोऽविसंवादिभ्रमः । फलवद्भ्रम इति यावत् । यथा तेन भ्रमेण  
प्रवृत्तस्य श्रीकृष्णप्राप्तिलक्षणफलकाले श्रीकृष्णप्रमा जायते, तथा निर्गुणो-  
पासने प्रवृत्तस्यापि ब्रह्मप्राप्तिलक्षणफलकाले निर्गुणप्रमा जायते इति ।

ननु संवादिभ्रमदृष्टान्तेन निर्गुणोपास्तेः प्रमापर्यवसानमुक्तमनु-  
पपन्नम् । दृष्टान्तवैषम्यात् । तत्र हि समीपोपसर्पणानन्तरं सत्य-  
श्रीकृष्णस्य चक्षुस्सन्निकर्षे सति श्रीकृष्णप्रमा जायते, न तु संवादि-  
भ्रममात्रात् । प्रकृते च निर्गुणोपासनस्य प्रमाजनने सामर्थ्याभावात्  
सामर्थ्यन्तराभावाच्च कथं प्रमापर्यवसानमिसाशङ्क्य निर्गुणोपासनस्यैव  
स्वसमानविषयकप्रमाजननसामर्थ्यसम्भावनाय तस्य यथार्थत्वं सदृष्टान्त-

ले प्रमापर्वसानसम्भवात् । पाणौ पञ्च वराटकाः पिधाय केन-  
चित् “करे कति वराटकाः ? ” इति पृष्टे “पञ्च वराटकाः” इति  
तदुत्तरवक्तुर्वाक्यप्रयोगमूलभूतसङ्ख्याविशेषज्ञानस्य मूलप्रमाण-  
शून्यस्याहार्गारोपरूपस्यापि यथार्थत्ववन्निर्गुणब्रह्मोपासनस्यार्थत-  
थात्वविवेचकनिर्विचिकित्समूलप्रमाणनिरपेक्षस्य दहराद्युपासनव-  
दुपासनाशास्त्रमात्रमवलम्ब्य क्रियमाणस्यापि वस्तुतो यथार्थ-  
त्वेन दहराद्युपासनेनेव निर्गुणोपासनेन जन्यस्य स्वविषय-  
साक्षात्कारस्य श्रवणादिप्रणालीजन्यसाक्षात्कारवदेव तत्त्वार्थ-  
विषयत्वावश्यंभावाच्च ।

माह—पाणाविति । पिधायेति । तदुत्तरवक्तुर्निर्दिष्टमिति शेषः ।  
तदुत्तरंति । दैवयोगात् ‘पञ्चैव वराटकास्तव पाणौ सन्ति’ इत्युत्तरव-  
क्तुरित्यर्थः । निर्गुणोपासनस्यापि वस्तुतो यथार्थत्वेनेति सम्बन्धः ।  
“अवण्डैकरमं ब्रह्माहवस्मि” इति प्रत्ययमन्तनिरूपोपास्तेर्विषयवाधाभावाद्यथा-  
र्थत्वमिति भावः । ननु प्रकृतोपासनस्य निर्विचिकित्सतत्त्वज्ञानपूर्व-  
कत्वादेव श्रवणमनोत्तरकालीननिदिध्यासनस्येव यथार्थत्वासम्भवात् कि-  
मिति दैवयोगाद्यथार्थत्वं समर्थ्यते । तत्राह—अर्थतथात्वेति । अर्थ-  
स्य ब्रह्मणस्तथात्वं प्रत्यग्रूपत्वनिष्प्रपञ्चत्वादि, तस्य विवेचकं निर्णा-  
यकं यद् निर्विचिकित्समन्यपरत्वादिशङ्काशून्यं मूलप्रमाणं श्रुतिरूपम्,  
तन्निरपेक्षस्येत्यर्थः । निदिध्यासनस्येव प्रकृतनिर्गुणोपासनस्य विचार-  
पूर्वकत्वाभावाच्च निर्विचिकित्सतत्त्वनिर्णयपूर्वकत्वप्रयुक्तं यथार्थत्वमिति  
भावः । ननु विचारपूर्वकं प्रसगभिन्नब्रह्मनिर्णयाभावे कथम् “अहं  
ब्रह्मास्मि” इति प्रत्ययमन्तनिरूपोपास्तिरनुष्ठीयते । तत्राह—दहरा-  
दीति । यथा सगुणस्येश्वरस्य विचारपूर्वकं जीवाभिन्नत्वनिर्ण-  
याभावेऽपि ‘स्वस्य सगुणेश्वराभेदचिन्तनं कर्तव्यम्’ इत्येवंरूपं सगु-  
णोपासनान्विशिष्टास्त्रमवलम्ब्य सगुणोपासनं क्रियते, तथा ‘निर्गुणो-  
पासनं कर्तव्यम्’ इत्येवमात्मकं शास्त्रमात्रमवलम्ब्य निर्गुणोपास्तिरनुष्ठीयत  
इत्यर्थः । निर्गुणोपासनस्य साक्षात्कारहेतुत्वे दृष्टान्तमाह—दहराद्यु-  
पासनेनेवेति । अवश्यम्भावादिति । समाप्तविषयकध्यानसाम-

इयास्तु विशेषः—प्रातेबन्धराहंतस्य पुंसः श्रवणादिप्रणा-  
ज्या ब्रह्मसाक्षात्कारो झटिति सिध्यतीति साङ्ख्यमार्गो मुख्यः  
कल्पः, उपास्या तु विलम्बेनेति योगमार्गोऽनुकल्प इति ॥ ८ ॥  
(वे०सू०मं०) ननु किं करणं ब्रह्मसाक्षात्कारे

(९)नन्वस्मिन् पक्षद्वयेऽपि ब्रह्मसाक्षात्कारे किं करणम् ? ।

(वे०सू०मं०)अत्र केचन ॥

प्रत्ययावृत्तिमाचख्युः साङ्ख्ये योगे च सम्भवात् ॥१९॥

के चिदाहुः—प्रत्ययाभ्यासरूपं प्रसङ्गयानमेव । योगमार्गे  
आदित आरम्भोपासनरूपस्य साङ्ख्यमार्गे मननानन्तरनिदिध्यास-  
नरूपस्य च तस्य सत्त्वात् । न च तस्य ब्रह्मसाक्षात्कारकारणत्वे  
मानाभावः । “ततस्तु तं पश्यते निष्कलं ध्यायमानः” इति श्रव-  
णात् । कामातुरस्य व्यवहितकामिनीसाक्षात्कारे प्रसङ्गयानस्य

ध्याद्विषयावाभावेत्यर्थः । साङ्ख्ययोगमार्गयोस्तुल्यकलात्प्रममपनयनि-  
इयांस्त्विति । बुद्धिमान्यादिप्रतिबन्धरहितस्य विशिष्टगुणादिलाभे सति  
साङ्ख्यमार्ग एवानुष्ठेयः । तस्य त्वस्या सिद्धिहेतुत्वात् । साङ्ख्यालाभे तु  
योगोऽनुष्ठेय इति अनुकल्पस्म इत्यर्थः ॥

नन्वस्मिन्निति । साङ्ख्ययोगमार्गद्वयेऽपीत्यर्थः ।

ननु योगमार्गे निर्गुणोपासनस्य सगुणोपासनदृष्टान्तेन साक्षात्कार-  
करणत्वस्य अनुपदमुक्तत्वात् पक्षद्वयमाधारण्येन प्रश्नानुपपत्तिरिति चेद्,  
नैष दोषः । उपासनस्य साक्षात्कारकरणत्वे प्रमाणाभिप्रायेण प्रश्नोपपत्तेः ।  
अत्र एव तत्र प्रमाणं वक्ष्यति—न चेत्यादिना । अथवा पूर्वत्र सगुणोपासन-  
दृष्टान्तेन निर्गुणोपासनस्य हेतुत्वमात्रमुक्तम्, न तु करणत्वम् । तथा  
च योगमार्गेऽपि किम् ‘उपासनमेव करणम्, किं वाऽन्यद्’ इति प्रश्ना-  
भिप्रायस्सङ्गच्छते इति भावः ।

मार्गद्वयेऽपि साक्षात्कारोदयकाले प्रसङ्गयानस्यानुवृत्तिमाह—यो-  
गमार्ग इत्यादिना । निष्कलं निर्विशेषं परमात्मानं ध्यायमानस्ततो ध्या-  
नात्तं पश्यतीत्यर्थः । कामातुरस्येति । कामातुरस्यासन्निकृष्टकामिनीसा-

कारणत्वकलुप्तेश्च । “आ प्रायणात् तत्रापि हि दृष्टम्” ( उ०मी० अ० ४ पा० १ सू० १२ ) इत्यधिकरणे, “विकल्पोऽविशिष्टे-फलत्वाद्” ( उ०मी० अ० ३ पा० ३ सू० ५९ ) इत्यधिकरणे च दहराद्यहंग्रहोपासकानां प्रसङ्गयानादुपास्यसगुणब्रह्मसाक्षात्कारा-ङ्गीकाराच्च । ननु च प्रसङ्गयानस्य प्रमाणपरिगणनेष्वपरिगणनात् तज्जन्यो ब्रह्मसाक्षात्कारः प्रमा न स्यात् । न च काकताली-यसंवादिवराटकसङ्ख्याविशेषाहार्थज्ञानवद् अर्थाबाधेन प्रमात्वोपप-त्तिः । प्रमाणामूलकस्य प्रमात्वायोगात् । आहार्यवृत्तेश्च उपा-सनावृत्तिवज् ज्ञानभिन्नमानसक्रियारूपतया इच्छादिवद् अबाधि-तार्थविषयत्वेऽपि प्रमाणत्वानभ्युपगमात् । मैवम् । कलुप्तप्रमाक-रणामूलकत्वेऽपीश्वरमायावृत्तिवत् प्रमात्वोपपत्तैः । विषयाबाधतौ-

क्षात्कारे इत्यर्थः । तत्र सन्निकर्षाभावेन चक्षुषः करणत्वाम्भवान्मनसो बहिरस्वातन्त्र्याच्च कामिनीगोचरप्रसङ्गयानमेव करणमिति भावः । सगु-णोपासनं प्रायणपर्यन्तमावर्तनीयम् । कुतः, तत्रापि मरणकालेऽपि योगि-नो ब्रह्मचिन्तनस्य श्रुतिस्मृतिसिद्धत्वात् । सदा प्रत्ययाभ्यासं विना मरण-काले तदमम्भवादिति सूत्रार्थः । अहंग्रहोपासनानां विकल्प उपास्यदेवता-साक्षात्कारलक्षणस्य फलस्याविशिष्टत्वादेकार्थानां विकल्पस्य प्रसिद्धत्वा-दिति सूत्रार्थः । ब्रह्मसाक्षात्कारस्य प्रमाकरणजन्यत्वाभावेऽपि विषया-बाधात् प्रमात्वमाशङ्क्य निषेधति—न च काकतालीयेति । यादृच्छिके-त्यर्थः । कलुप्तज्ञानकरणजन्यस्य ज्ञानत्वमेव नास्ति । प्रमात्वं तु दूरापास्त-मित्याशयेनाह—प्रमाणामूलकस्येति । अविसंवादिवराटकसङ्ख्यावि-शेषगोचराहार्थवृत्तेरपि ज्ञानत्वमसिद्धमित्याह—आहार्यवृत्तेश्चेति । अ-बाधितार्थज्ञानत्वं हि प्रमात्वम्, न त्वबाधितार्थकत्वमात्रम्, अतिप्रसङ्गादिति मत्वाऽऽह—इच्छादिवदिति । “ननु च प्रसङ्गयानस्य” इत्यादिना प्राप्तं चोद्यं परिहरति—मैवमिति । मायावृत्तिवदिति । न च मायावृत्तेरपि माऽस्तु ज्ञानत्वमिति वाच्यम् । तथा सतीश्वरीयमायावृत्तेः “यस्तत्त्वज्ञः” इत्यादिश्रुति-षु ज्ञायात्त्वर्थत्वाभावप्रसङ्गादिति भावः । तौल्यवादिति । न चेच्छादाव-



ल्यात् । मार्गद्वयेऽपि प्रसङ्गयानस्य विचारितादविचारिताद्वा वेदान्ताद्ब्रह्मात्म्यैक्यावगतिमूलकतया प्रसङ्गयानजन्यस्य ब्रह्मसाक्षात्कारस्य प्रमाणमूलकत्वाच्च । उक्तं च कल्पतरुकारैः—

‘वेदान्तवाक्यजज्ञानभावनाजाऽपरोक्षधीः ।

मूलप्रमाणदार्ढ्येन न भ्रमत्वं प्रपद्यते ॥

न च प्रामाण्यपरतस्त्वापात्तिस्तु प्रसज्यते ।

अपवादनिरासाय मूलशुद्ध्यनुरोधनाद् ॥ इति ।

(वे०सू०मं) अन्ये तु मन एवाहुरेनां तत्सहकारिणीम् ॥

अन्ये तु “एषोऽणुरात्मा चेतसा वेदितव्यः”, “दृश्यते

तिप्रसङ्ग इति वाच्यम् । तद्विन्नत्वेन विशेषणोपपत्तेरिति भावः । प्रसङ्गयानजन्यसाक्षात्कारस्य प्रमाणमूलकत्वात् प्रमाणत्वमिति समाधानान्तरमाह—मार्गद्वयेऽपीति । अविचारितादिति । योगमार्गभिप्रायम् । वेदान्तादया ब्रह्मावगतिः, तन्मूलकतयैत्यर्थः । न च विचारितादविचारिताद्वा यदि ब्रह्मावगतिर्जाता, तर्हि किमर्थं प्रसङ्गयानमिति वाच्यम् । प्रसङ्गयानात् पूर्वमविद्यानिवर्तकाप्रतिबन्धब्रह्मावगतेरलाभात्तदर्थं तदावश्यकमिति भावः । प्रमाणाजन्यस्यापि प्रमाणप्रयोज्यत्वमात्रेण प्रमात्वे सम्मतिमाह—उक्तं हीति । ज्ञानभावना ज्ञानाभ्यासरूपं प्रसङ्गयानम्, तज्जन्यमपरोक्षज्ञानमित्यर्थः । मूलप्रमाणं वेदान्तवाक्यम्, तज्जन्यप्रमा वा, तस्य दार्ढ्यं नामाविप्रतिबन्धप्रामाण्यकत्वमिति बोध्यम् । प्रसङ्गयानजन्यसाक्षात्कारनिष्ठप्रामाण्यज्ञसौ मूलप्रमाणज्ञप्त्यपेक्षायामपसिद्धान्तापात इति शङ्कते—न चेति । प्रसङ्गयानजसाक्षात्कारनिष्ठमपि प्रामाण्यं नियमेन स्वाश्रयग्राहकसाक्षिभास्यमेवेति न तत्प्रामाण्यज्ञप्त्यर्थं मूलप्रमाणानुसरणम्, किं तु प्रसङ्गयानजन्यव्यवहितकामिनीसाक्षात्कारस्याप्रमात्वदर्शनात् प्रसङ्गयानजन्यब्रह्मसाक्षात्कारेऽपि कदाचिदप्रामाण्यशङ्का सम्भाव्यते । ततस्तन्निरासाय मूलप्रमाणानुसरणमिति नापसिद्धान्त इति भावः । अपवादेति । अप्रामाण्यशङ्का अपवादः ॥

प्रसङ्गयानमात्रं न साक्षात्कारे करणम्, किं तु तत्सहकृतं मनस्तत्र करणमिति मतं दर्शयति—अन्ये त्विति । अपुर्द्विविधेयः । अग्न्यस्त्वं प्र-

त्वान्यया बुद्ध्या' इत्यादिश्रुतेर्मन एव ब्रह्मसाक्षात्कारे करणम् । तस्य सोपाधिकात्मनि अहंवृत्तिरूपप्रमाकरणत्वकृत्येः । 'स्वप्नप्रपञ्चविपरीतप्रमात्रादिज्ञानसाधनस्यान्तःकरणस्य' इत्यादिपञ्चपादिकाविवरणग्रन्थैरपि तथा प्रतिपादनात् । "अहमेवेदं सर्वं सर्वोऽस्मीति मन्यते सोऽस्य परमो लोकः" इतिश्रुत्युक्ते स्वप्ने ब्रह्मसाक्षात्कारे एव मनसः करणत्वसम्प्रतिपत्तेश्च । तदा करणान्तराभावात् । प्रसङ्गध्यानं तु मनस्सहकारिभावेनापि उपयुज्यते । 'वाक्यार्थभावनापरिपाकसहितमन्तःकरणं त्वंपदार्थस्यापरोक्षस्य तत्तदुपाध्याकारनिषेधेन तत्पदार्थतामाविर्भावयति'-इति भामतीविचनात् । "ज्ञानप्रसादेन विशुद्धसत्त्वस्ततस्तु तं प-  
मङ्गलानसंस्कृतत्वम् । "मनसैवानुद्रष्टव्यम्" इत्यादिश्रुतिरादिपदार्थः । जीवसाक्षात्कारे मनसः करणत्वे सम्पातिमाह—स्वप्नेति । प्रातिभासिकस्वप्नप्रपञ्चापेक्षया विपरीतो व्यावहारिकः प्रमात्रादिस्तज्ज्ञानसाधनस्येत्यर्थः । आदिपदं प्रमेयादिमङ्गलार्थम् । तथेति । प्रमातृशब्दितसोपाधिकात्मसाक्षात्कारे मनसः करणतयेति तथाशब्दार्थः । निरुपाधिकात्मसाक्षात्कारेऽपि मनसः करणत्वं क्लृप्तमिमाह—अहमेवेति । 'इदं सद्रूपेण सर्ववस्तुष्वनुभूयमानं सर्वात्मकं ब्रह्मैवाहमस्मि, ततस्सर्वोऽस्मि' इति स्वप्ने ब्रह्मविन्मन्यते इत्यर्थः । ननु स्वप्ने ब्रह्मविदो महावाक्यानुमन्धानसम्भवाद्वाक्यमेव करणं किं न स्यादित्यत आह—तदेति । स्वप्ने महावाक्यानुमन्धानस्यानियतत्वाद्वाक्यस्यापरोक्षधीहेतुत्वानुगमाच्चेति भावः । सम्पातिमाह—वाक्यार्थेति । महावाक्यार्थेत्यर्थः । स्थूलसूक्ष्मकारणोपाधीनां 'नेति नेति' इत्यादिवाक्यैर्मि-  
पेक्षद्वारा शोधितो यस्त्वम्पदार्थः स्वप्रकाशचैतन्यात्मकः, तस्य पूर्णतामाविर्भावयति । आविर्भावश्च वृत्तिसाक्षात्कार इत्यर्थः । यत्तु 'निष्कलं ध्यायमानस्ततो ध्यानात्तं पश्यते' इति योजनामभिप्रेत्य ध्यानस्य साक्षात्कारकरणत्वं श्रुतिसिद्धमित्युक्तम्, तद् दूषयति—ज्ञानप्रसादेनेति । करणव्युत्पत्त्या ज्ञानपदं चित्तपरम् । ज्ञानस्य प्रसाद ऐकाग्र्यम् । तथा च 'ध्यायमानो ध्यानाल्लब्धेन ज्ञानप्रसादेन पश्यते' इति योजना विवक्षितेति भावः । एवं योजनायां त्रिनिगमकं पूर्वोदाहृतानि मनसः करणत्व-

श्यते निष्कलं ध्यायमानः” इति श्रुतावपि ज्ञानप्रसादशब्दितचित्तै-  
कार्ण्यहेतुतथैव ध्यानोपादानात् । न तु प्रसङ्ग्यानं स्वयं करणम् ।  
तस्य क्वचिदपि ज्ञानकरणत्वावल्लसेः । कामातुरकामिनीसाक्षात्कारा-  
दावपि प्रसङ्ग्यानसहकृतस्य मनस एव करणत्वोपपत्त्या ऽवल्लस-  
ज्ञानकरणान्तरकल्पनायोगादित्याहुः ॥

(वे०सू०मं०) महावाक्यं परे प्राहुर्मनसः प्रतिषेधतः ॥ २० ॥

अपरे तु “तद्वास्य विजज्ञौ” “तमसः पारं दर्शयति आ-  
चार्यवान् पुरुषो वेद तस्य तावदेव चिरम्” इत्यादिश्रुतिषु आ-  
चार्योपदेशानन्तरमेव ब्रह्मसाक्षात्कारोदये जीवन्मुक्तिश्रवणाद् “वे-  
दान्तविज्ञानसुनिश्चितार्थाः” इति ज्ञानान्तरनैराकाङ्क्ष्यश्रवणात्  
“तं त्वौपनिषदं पुरुषम्” इति ब्रह्मण उपनिषदेकगम्यत्वश्रवणाच्च  
औपनिषदं महावाक्यमेव ब्रह्मसाक्षात्कारे करणम्, न मनः ।  
“यन्मनसा न मनुते” इति तस्य ब्रह्मसाक्षात्कारकरणत्वनिषेधा-

बोधकवचनान्पेक्षेसभिप्रेत्य प्रसङ्ग्यानपात्रस्य करणत्वं दूषयति-न त्विति ॥

महावाक्यमेव तत्र करणमिति मतमाह-अपरे त्विति । अस्य  
पितुरुपदेशात् तद् ब्रह्म विजज्ञौ साक्षात्कृतवान् ह किलेत्यर्थः । पारमधिष्ठान-  
भूतं ब्रह्म तस्य विदुषस्तावानेव विलम्बो विदेहकैवल्यं प्रति यावत् प्रारब्धा-  
द् न विमोक्षयते इत्यर्थः । वेदान्तेति । अत्र वेदान्तजन्यज्ञाना-  
देव ब्रह्मात्मैक्यलक्षणस्यार्थस्य सुनिश्चितत्वोक्त्या वाक्यार्थावगमनन्तरं  
प्रसङ्गख्यानानुष्ठानं नापेक्षितमिति प्रतीयते । इदं च तन्नैरपेक्ष्यं वाक्या-  
देवापरोक्षज्ञानोत्पत्तिपक्षे सङ्गच्छते । अतो वेदान्तविज्ञानश्रुत्या वाक्य-  
मेवापरोक्षज्ञाने करणमिति निश्चीयते इति भावः । महावाक्य-  
मेवेति । साङ्ख्यमार्गानुष्ठानेन योगमार्गानुष्ठानेन वा दृष्टादृष्टलक्षण-  
सकलप्रतिबन्धक्षये सति प्रतिबन्धरहितं सद् वाक्यमेव साक्षात्कारं जनय-  
तीति वाक्यस्य करणत्वपक्षे न साङ्ख्ययोगमार्गयोर्बैषम्यशङ्केति मन्त-  
व्यम् । ‘लोको मनसा यच्चैतन्यं न मनुते तदेव त्वं ब्रह्म विद्धि’ इति  
योजना । “न मनुते” इति वाक्यमशुद्धमनस एव ब्रह्मज्ञानकरणत्वं

त । न चापक्रमनोविषयमिदम् । “येनाहुर्मनो मतम्” इतिवाक्य-  
शेषे मनोमात्रग्रहणात् । न चैवं “यद्वाचाऽनभ्युदितम्” इति श-  
ब्दस्यापि तत्करणत्वं निषिध्यते इति शङ्क्यम् । मनःकरणत्व-  
वादिनामपि शब्दस्य निर्विशेषपरोक्षज्ञानकरणत्वस्याभ्युपगतत्वेन  
तस्य “यतो वाचो निवर्तन्ते अप्राप्य मनसा सह” इति श्रुत्यनुरोधेन  
शब्दार्थप्राप्तिरूपशक्तिमुखेन शब्दस्य तत्करणत्वनिषेधे तात्पर्य-

निषेधतीति नचेत्यत्र हेतुमाह—येनाहुरिति । येन चैतन्येन मतं प्रकाशितं  
मन इति वाक्यशेषे ‘अपक्रमन एव चैतन्यभास्यम्’ इति वक्तुमशक्यतया  
तत्र मनोमात्रग्रहणमावश्यकम् । तदैकरूप्याय “न मनुते” इतिपूर्ववा-  
क्येऽपि मनोमात्रं ग्राह्यमित्यर्थः । न चैवमिति । मनोमात्रस्य ब्रह्म-  
ज्ञानकरणत्वनिषेधोपगमे इत्यर्थः । अभ्युदितमिति । अपकाशितमि-  
त्यर्थः । न च ‘वाचा’ इत्यस्य वेदान्तानिरिक्तशब्दपरत्वं स्वीक्रियते इति  
वाच्यम् । अत्रापि “येन वागभ्युद्यते” इतिवाक्यशेषे शब्दमात्रस्य  
चैतन्यप्रकाश्यत्वप्रतिपादनेन तदैकरूप्याय पूर्ववाक्येऽपि ‘वाचा’ इत्यस्य श-  
ब्दमात्रपरत्वादित्याशयवानाह—शब्दस्यापीति । मनोमात्रस्येव श-  
ब्दमात्रस्यापीत्यर्थः । सत्यं शब्दमात्रस्य ब्रह्मज्ञानकरणत्वं निषेधति,  
तथाऽपि शब्दस्य शक्त्या ब्रह्मज्ञानकरणत्वनिषेधपरं तद् वचनं न तु ल-  
क्षणयाऽपि तत्करणनिषेधपरम्, औपनिषदत्वश्रुतेरिदं लम्बनत्वप्रसङ्गादिति  
समाधानमभिप्रेत्य विपक्षे परेषामपि बाधकं सूचयति—मनःकरणत्व-  
वादिनामपीति । वेदान्तानां लक्षणयाऽपि ब्रह्मबोधकत्वानभ्युपगमे  
ब्रह्मण एवासिद्ध्यापत्त्या मनःकरणत्ववादिभिरपि तेषां ब्रह्मज्ञानकरण-  
त्वस्याभ्युपगन्तव्यत्वादित्यर्थः । परं तु वाक्यजन्यं परोक्षं भवतां मते,  
अस्माकं मते तु तदपरोक्षमिति विशेष इत्याशयवानाह—परोक्षेति ।  
‘वेदान्तानां शक्त्या ब्रह्मबोधकत्वनिषेधपरं “यद्वाचाऽनभ्युदितम्” इतिवचन-  
म्’ इति व्यवस्थायां श्रुत्यन्तरमनुकूलयति—तस्येति । “यद्वाचाऽनभ्युदि-  
तम्” इतिनिषेधवचनस्येत्यर्थः । अप्राप्येति । श्रुत्या ब्रह्मणि विषये  
शब्दानां प्राप्तिर्निषिध्यते । सा च प्राप्तिः शक्तिरेव । तस्याऽशब्दाना-  
मौत्सर्गिकत्वादिति भावः । वक्तव्यतयेति । मनःकरणत्ववादिभिर-

स्य वक्तव्यतया शक्यसम्बन्धरूपलक्षणामुखेन तस्य तत्कर-  
णत्वाविरोधात् । न च “मनसैवानुद्रष्टव्यम्” इति श्रुतिसिद्धं मन-  
सोऽपि तत्करणत्वं न पराकर्तुं शक्यमिति वाच्यम् । शा-  
ब्दसाक्षात्कारजननेऽपि तदैकाग्र्यस्यापेक्षितत्वेन हेतुत्वमात्रे-  
ण तृतीयोपपत्तेः । “मनसा ह्येष पश्यति मनसा शृणोति” इत्या-  
दौ तथा दर्शनात् । गीताविवरणे भाष्यकारीयमनःकरणत्ववच-  
नस्य मतान्तराभिप्रायेण प्रवृत्तेरित्याहुः ॥ ९ ॥

(१०) ननु तथाऽपि शब्दस्य परोक्षज्ञानजनकत्वस्वभाव-  
स्यापरोक्षज्ञानजनकत्वं न सङ्गच्छते इति चेत् ।

(वे०सू०मं०) मानान्तरस्याप्रसरात्परोक्षेण भ्रमाक्षयात् ॥

सहकारिविधानाच्च शब्दादप्यपरोक्षधीः ॥ २१ ॥

अत्र केचित्—स्वतोऽसमर्थोऽपि शब्दः शास्त्रश्रवणमनन-

पीति शेषः । तस्येति । शब्दस्येत्यर्थः । तदिति । ब्रह्मसाक्षात्कारेत्यर्थः ।  
ब्रह्मगोचरवृत्तिं प्रति करणत्वं न तृतीयाश्रुत्यर्थः । पूर्वोदाहृतश्रुतिवि-  
रोधात् । किं त्वेकाग्रस्य मनसस्तां प्रत्युपादानतया हेतुत्वमात्रं तद-  
र्थं इत्याह—शाब्दसाक्षात्कारजननेऽपीति । तथेति । चाक्षुष-  
ज्ञानादौ मनसः करणत्वाभावेन हेतुत्वमात्रेणापि तृतीयादर्शनादित्यर्थः ।  
“शमदमादिसंस्कृतं मन एवात्मदर्शने करणम्” इति गीताभाष्यवचनविरोधं  
परिहरति—गीतेति । मतान्तरेति । वृत्तिकारमतेत्यर्थः । न तु  
स्वमताभिप्रायेण । उक्तप्रमाणविरोधादिति भावः ॥

ननु तथाऽपीति । शब्दस्य ब्रह्मसाक्षात्कारकरणत्वपक्षे श्रुतिभा-  
ष्यविरोधाभावेऽपि शब्दप्रमाणस्वभावविरोधाद् न महावाक्यं ब्रह्मसाक्षा-  
त्कारे करणमित्यर्थः । शब्दस्वभावमनुरुध्यैव तस्यापरोक्षज्ञानकरणत्वं  
साधयति—अत्र केचिदिति । प्रचयस्समूहः । प्रचयलब्धं यद् ब्रह्म-  
ण्यैकाग्र्यम्, तद्विचिच्छमेव दर्पणम्, तदनुगृहीत इत्यर्थः । यथा चक्षुः स्वतः  
प्रतिबिम्बवानुभवजननासमर्थमपि दर्पणानुगृहीतं सत् तदनुभवं जनयति, त-

पूर्वकप्रत्ययाभ्यासजनितसंस्कारप्रचयलब्धब्रह्मैकान्यचित्तदर्पणा-  
नुगृहीतोऽपरोक्षज्ञानमुत्पादयति शास्त्रीयसंस्कारसंस्कृताग्न्यधिक-  
रणक इव होमोऽपूर्वमिति कल्प्यते । “तरति शोकमात्मविद्” इति  
शास्त्रप्रामाण्याद् । अपरोक्षस्य कर्तृत्वाध्यासस्यापरोक्षाधिष्ठानज्ञानं  
विना निवृत्त्ययोगाद् औपनिषदे ब्रह्मणि मानान्तराप्रवृत्तेः  
शब्दादप्यपरोक्षज्ञानानुत्पत्तौ अनिमोक्षप्रसङ्गादित्याहुः ॥

द्वेदिति सूचयति—चित्तदर्पणेति । शास्त्रीयेति । यथा आधानादि-  
जनितसंस्काररहिताग्न्यधिकरणको होमस्तावदपूर्वं न जनयति, अग्न्यधि-  
करणकहोममात्रस्यापूर्वजननस्वभावाभावात् । शास्त्रीयसंस्कारविशिष्टाग्न्यधि-  
करणकहोमस्तत्पूर्वं जनयति, तद्वदित्यर्थः । ननु दृष्टान्ते शास्त्रबलात्तथा स्वी-  
क्रियते, प्रकृते तथा शास्त्रं नोपलभ्यते इत्यत आह—तरतीति । नन्व-  
या श्रुत्या चिदात्मन्यध्यस्तस्य शोकोपलक्षितकर्तृत्वाद्यध्यासस्यात्मवेदना-  
निवृत्तिरुच्यते, न तु शब्दस्यापरोक्षज्ञानकरणत्वमित्यत आह—अपरो-  
क्षस्येति । यथा दृष्टान्ते होमाधिकरणस्याग्रेआधानादिसंस्कृतत्वश्रवणा-  
न्यथाऽनुपपत्त्या ‘शास्त्रीयाधानसंस्कारमहकृताग्न्यधिकरणको होमोऽपूर्वं जन-  
यति’ इति कल्प्यते, तथा आत्मज्ञानस्यापरोक्षाध्यासनिवर्तकत्वश्रवणान्यथाऽनु-  
पपत्त्या आत्मज्ञानजनकत्वेदान्तानामेवापरोक्षज्ञानकरणत्वं कल्प्यते इत्यर्थः ।  
अयोगादिति । सत्यपि श्रवणजनितपरोक्षज्ञाने कर्तृत्वाद्यध्यासनिवृत्त्य-  
दर्शनात्, परोक्षज्ञानमात्रेणाध्यासनिवृत्तौ मननादिविधिवैयर्थ्यप्रसङ्गाच्च, अप-  
रोक्षाध्यासरूपदिग्भ्रमादिषु दिग्वायात्म्यादिमाक्षात्कारं विना निवृत्त्य-  
दर्शनाच्चेति भावः । ननु कर्तृत्वाद्यध्यासनिवर्तकमधिष्ठानात्मतत्त्वमाक्षा-  
त्काररूपं ज्ञानं मनसैव सम्भवति, किं शब्दस्य तत्करणत्वकल्पनये-  
ति, तत्राह—औपनिषदे इति । अन्नरिन्द्रियस्य मनसः प्रत्यक्षप-  
माणत्वेन ब्रह्मणस्तद्गम्यत्वे उपनिषदेकगम्यत्वमतिपादकश्रुतिबाधप्रसङ्ग  
इति भावः । नन्वौपनिषदत्वश्रुतिविरोधेन ब्रह्मणि मानान्तराप्रवृत्तौ  
शब्दस्वभावविरोधेन शब्दस्यापि ब्रह्मसाक्षात्कारजनने प्रवृत्तिर्न सम्भवति ।  
तथा च ब्रह्मसाक्षात्कारकरणस्यैवालाभाद् माऽस्तु तत्साक्षात्कार इत्यत आह—  
शब्दादपीति । तथा च मोक्षशास्त्रप्रामाण्याद् शब्दस्यैव साक्षात्कारकरणत्व-  
कल्पनीयमिति भावः ॥

(वे०सू०मं०) भावनाऽऽवृत्तिसचिवादिधुरस्येव मानसात् ॥

कामिन्या इव शब्दात्तामितरे सम्प्रचक्षणे ॥ २२ ॥

अन्ये तु भावनाप्रचयसाहित्ये सति बहिरसमर्थस्यापि मनसो नष्टवनितासाक्षात्कारजनकत्वदर्शनाद् निदिध्यासनसाहित्येन शब्दस्याप्यपरोक्षज्ञानजनकत्वं युक्तमिति दृष्टानुरोधेन समर्थयन्ते ॥

(वे०सू०मं०) विज्ञातृचिदभिन्नस्य विषयस्यापरोक्ष्यतः ॥

पारोक्ष्यासम्भवादन्ये प्राहुः शब्दापरोक्षताम् ॥ २३ ॥

अपरे तु अपरोक्षार्थविषयत्वं ज्ञानस्यापरोक्षत्वं नाम । अन्यानिरुक्तेः । अर्थापरोक्षत्वं तु नापरोक्षज्ञानविषयत्वम्, येनान्योन्याश्रयो भवेत् । किं तु तत्तत्पुरुषीयचैतन्याभेदः । अन्तः-

शास्त्रप्रामाण्यमनुपजीव्यापि शब्दस्यापरोक्षज्ञानकरणत्वं साधयित्वा अन्ये त्विति ।

इदानीं शब्दस्य परोक्षज्ञानजननस्वाभाव्यमेवासिद्धम् । अतो निस्यापरोक्षे ब्रह्मणि वेदान्तानां साक्षात्कारकरणत्वं निरपवादमिति मतान्तरमाह—अपरे त्विति । ननु इन्द्रियजन्यज्ञानत्वादिकमेव ज्ञानस्यापरोक्षत्वं ब्रह्मगोचरशब्दज्ञानस्य तु तदभावान्नापरोक्ष्यमित्यत आह—अन्यानिरुक्तेरिति । इन्द्रियजन्यज्ञानत्वादेश्च प्रथमपरिच्छेदावसाने निरस्तत्वादिति भावः । नन्वर्थस्यापरोक्षत्वमपरोक्षज्ञानविषयत्वम् । अन्यस्यानिर्वचनात् । तथाचान्योन्याश्रयः । अर्थस्यापरोक्षत्वज्ञप्तौ ज्ञानस्यापरोक्षत्वज्ञप्तिः, ज्ञानस्यापरोक्षत्वज्ञप्तौ चार्थस्यापरोक्षत्वज्ञप्तिरित्याशङ्क्य अन्यानिर्वचनमसिद्धमित्यभिप्रेत्याह—अर्थापरोक्षत्वं त्विति । तत्तदिति । तत्तत्प्रमातृचैतन्याभिन्नत्वं तस्य तस्य विषयस्य तं तं प्रमातारं प्रति अपरोक्षत्वम्, तत्तत्प्रमातृचैतन्याभिन्नार्थविषयकं ज्ञानं तत्तत्प्रमातुस्तत्तत्प्रमातृचैतन्याभिन्ने विषये अपरोक्षज्ञानमित्यर्थः । न चार्थापरोक्ष्यादावनुगम इति वाच्यम् । ज्ञानगतस्यानुगतापरोक्षत्वस्य जातिरूपस्योपाधिरूपस्य वा प्राग् निरस्तत्वेन तदभावादेवार्थापरोक्षस्याप्यनुगतस्यासम्भवेन तस्यादोषत्वादिति भावः । ननु प्रमातृचैतन्याभिन्नत्वरूपस्यार्थापरोक्षस्य जडरूपापरोक्षार्थे अव्याप्तिः, चैतन्यजडयोरैक्यस्य बाधितत्वादित्यत आह—अन्तःकरणेति ।

करणतद्धर्माणां साक्षिणि कल्पिततया तदभेदसत्त्वाद् । बाह्यचै-  
तन्ये कल्पितानां घटादीनां बाह्यचैतन्ये वृत्तिकृततत्तत्पुरु-  
षीयचैतन्याभेदाभिव्यक्त्या तदभेदसत्त्वाच्च न काप्यव्याप्तिः ।  
न चान्तःकरणतद्धर्माणां ज्ञानादीनामिव धर्माधर्मसंस्काराणा-  
मपि साक्षिणि कल्पितत्वाविशेषाद् आपरोक्ष्यापत्तिः । तेषाम-  
नुद्भूतत्वाद् उद्भूतस्यैव जडस्य चैतन्याभेद आपरोक्ष्यमित्यभ्यु-  
तदभेदसत्त्वादिति । साक्षिशब्दितप्रमातृचैतन्याभेदसत्त्वादित्यर्थः ।  
तथा च अर्थापरोक्ष्यनिर्वचने कल्पिताकल्पितसाधारणाभेदस्य विवक्षित-  
त्वेन प्रमातृचैतन्यब्रह्मचैतन्ययोरिव प्रमातृचैतन्यजडयोरकल्पिताभेदाभावे-  
ऽपि 'जडं सद्' इति सामानाधिकरण्यानुभवसिद्धकल्पिताभेदसत्त्वान्नाव्याप्ति-  
रिति भावः । आन्तरजडपदार्थेषु प्रमातृचैतन्याभिन्नत्वमुपपाद्य बाह्याप-  
रोक्षार्थेषु तद् उपपादयति—चाह्येति । अन्तःकरणतद्धर्माणां तदभेदसत्त्वाद्  
घटादीनां तदभेदसत्त्वाच्च न काप्यान्तरार्थे बाह्यार्थे वाऽव्याप्तिरिति सम्ब-  
न्धः । घटादीनां तत्तत्पुरुषीयचैतन्याभेदसत्त्वे हेतुमाह—बाह्यचैतन्ये  
वृत्तिकृततत्तत्पुरुषीयचैतन्याभेदाभिव्यक्त्येति । ननु बाह्यचैत-  
न्यस्य तत्तत्पुरुषीयचैतन्यस्य च वस्तुतस्तदा अभेदसत्त्वेऽपि तदभिव्य-  
क्तिः कुत इत्यत आह—वृत्तिकृतेति । बाह्ये विषयावच्छिन्नचैतन्ये च-  
क्षुरादिद्वारा निर्गताया वृत्तेस्तस्यैव सति वृत्तिवृत्तिमतोरभेदाद् वृत्तिमद-  
न्तःकरणस्यापि तत्र संसर्गो लभ्यते । तथा च वृत्तिसंसृष्टबाह्यचैतन्यमे-  
वान्तःकरणसम्बन्धात्तत्तत्पुरुषीयचैतन्यं भवतीत्यनेन प्रकारेण बाह्यचैतन्ये  
वृत्तिकृता तत्तत्पुरुषीयचैतन्याभेदाभिव्यक्तिर्भवतीत्यर्थः । ननुक्तप्रकारेण  
बाह्यचैतन्यस्य प्रमातृचैतन्याभिन्नत्वसिद्धावपि घटादीनां प्रमातृचैतन्या-  
भिन्नत्वमसिद्धमेवेत्याशङ्क्याह—बाह्यचैतन्ये कल्पितानामिति । बाह्यचै-  
तन्ये तावद् घटादीनामभेदः प्रागेव सिद्धः । तत्र तेषां कल्पितत्वाद् । त-  
था च बाह्यचैतन्यस्य वृत्तिकृततत्तत्पुरुषीयचैतन्याभेदाभिव्यक्तिदशायां घ-  
टादीनामपि तत्तत्पुरुषीयचैतन्याभिन्नत्वं सिध्यतीति भावः । अर्थापरो-  
क्ष्यलक्षणस्यातिव्याप्तिमाशङ्क्य निराकरोति—न चेत्यादिना । धर्मे-  
ति । धर्मादीनामप्यभिष्ठानभूतप्रमातृचैतन्येन सहाभिन्नसत्ताकत्वरूपाभे-  
दसत्त्वादिति भावः । उद्भूतत्वे सति प्रमातृचैतन्याभिन्नत्वमर्थापरोक्ष्यम् ।



पगमात् । एवं च सर्वदा सर्वपुरुषचैतन्याभिन्नत्वाद् “यत्सा-  
क्षादपरोक्षाद् ब्रह्म” इति श्रुत्या स्वत एवापरोक्षं ब्रह्मेति अपरो-  
क्षार्थविषयत्वात् शाब्दस्यापि ब्रह्मज्ञानस्यापरोक्षत्ववाचोयुक्ति-  
र्युक्तेत्याहुः ॥

(वे०सू०मं०) अद्वैतविद्याचार्यास्तु स्वसुखज्ञानसङ्ग्रहात् ॥

आपरोक्ष्यं स्फुरच्चित्तं तदभेदात् तद्युजि ॥ २४ ॥

अद्वैतविद्याचार्यास्तु नापरोक्षार्थविषयत्वं ज्ञानस्यापरोक्ष्यम् ।  
स्वरूपसुखापरोक्षरूपस्वरूपज्ञानाव्यापनात् स्वविषयत्वलक्षणस्वप्र-  
काशत्वनिषेधात् । किं तु यथा तत्तदर्थस्य स्वव्यवहारानुकूल-  
उद्भूतत्वं च फलबलकल्पस्वभावविशेषः । स च धर्मादेर्नास्तीति परिहा-  
रार्थः । एवं शब्दस्य ब्रह्मासाक्षात्कारे करणत्वसिद्ध्यर्थमुपोद्धातं कृत्वा  
प्रकृतं दर्शयति—एवं चेति । ज्ञानापरोक्ष्यस्यार्थापरोक्ष्यमयुक्तत्वे सती-  
त्यर्थः । अभिन्नत्वादिति । जीवरूपप्रमातृब्रह्माभेदस्य श्रुतिसिद्धत्वा-  
दिति भावः । इदं च ब्रह्मणो जीवाभिन्नत्वं जडस्य प्रमातृचैतन्याभिन्न-  
त्ववत् काल्पनिकं न भवति, किं तु वास्तवैक्यरूपमित्याशयेनाह—स्वत  
एवेति । ब्रह्मणो नित्यापरोक्षप्रमातृचैतन्याभेदे श्रुतिमाह—यत्साक्षादि-  
ति । ब्रह्म जडवत् स्वव्यतिरिक्तप्रमातृचैतन्यमपेक्ष्यापरोक्षं न भवति, किं  
तु साक्षात्प्रमातृचैतन्यस्वरूपत्वादेवापरोक्षमित्यर्थः ।

ज्ञानापरोक्ष्यमर्थापरोक्ष्यं च प्रकारान्तरेण निरूपयति—अद्वै-  
तविद्याचार्यास्त्विति । पूर्वोक्तं ज्ञानापरोक्ष्यलक्षणमव्याप्त्या दूषय-  
ति—नापरोक्षेति । स्वरूपसुखस्यापरोक्ष्यरूपे स्वरूपज्ञाने अव्यापना-  
दित्यर्थः । नन्वात्मस्वरूपसुखानुभवस्य साक्षिचैतन्यरूपस्य स्वप्रकाशत्वा-  
भ्युपगमात् स्वप्रकाशस्य च स्वविषयकत्वरूपत्वात् स्वरूपसुखविषयकत्वं  
तदपरोक्षरूपं स्वरूपज्ञाने निरपवादमित्यत आह—स्वविषयत्वलक्ष-  
णोति । एकस्मिन् चैतन्ये विषयविषयिभावलक्षणसम्बन्धो न सम्भ-  
वति । सम्बन्धस्य द्विनिष्ठत्वात् । स्वविषयत्वं विनाऽपि स्वसत्ताप्रयु-  
क्तसंशयाद्यगोचरत्वादिलक्षणस्य स्वप्रकाशत्वस्याकरेषु निरूपितत्वादिति  
भावः । किं तर्हि ज्ञानापरोक्ष्यमिति पृच्छति—किं त्विति । ज्ञा-  
नापरोक्ष्यनिर्वचनं प्रति दृष्टान्तव्याजेन प्रथममर्थापरोक्ष्यं निर्वक्ति—य-

चैतन्याभेदोऽर्थापरोक्ष्यम्, एवं तत्तद्व्यवहारानुकूलचैतन्यस्य तत्त-  
 दर्थाभेदो ज्ञानापरोक्ष्यम् । तथा च चैतन्यधर्म एवापरोक्ष्यम्,  
 न त्वनुमितित्वादिवद् अन्तःकरणवृत्तिधर्मः । अत एव सुखा-  
 दिप्रकाशरूपे साक्षिणि, स्वरूपसुखप्रकाशरूपे चैतन्ये चापरो-  
 क्ष्यम् । न च घटाद्यैन्द्रियकवृत्तौ तदनुभवविरोधः । अनुभवस्य  
 धेति । अर्थस्य स्वव्यवहारानुकूलचैतन्याभिन्नत्वमपरोक्षत्वम् । आंस्त  
 चान्तःकरणतद्धर्माणां स्वव्यवहारानुकूलेन साक्षिचैतन्येनाभिन्नत्वम् । तत्र ते-  
 पामध्यस्तत्वात् । तथा घटादीनामपि स्वव्यवहारानुकूलेन घटादिगोचरवृत्त्यु-  
 पहितेन घटाद्यभिष्टानचैतन्येनाभिन्नत्वमस्ति । तथा च ब्रह्मणोऽपि स्वव्यव-  
 हारानुकूलेन स्वगोचरवृत्त्युपहितेन साक्षिचैतन्येनाभिन्नत्वमस्तीति न क्वाप्य-  
 व्याप्तिः । घटाद्यर्थस्य चैतन्ये कल्पितस्य चैतन्याभिन्नत्वं सदा वर्तते, अ-  
 परोक्षत्वं तु सदा नास्तीति स्वव्यवहारानुकूलेत्युक्तम् । घटादिगोचरवृत्ति-  
 दशायामेव घटाद्यभिष्टानचैतन्यं घटादिव्यवहारानुकूलं भवति, न सर्वदेति  
 नातिप्रसङ्गः । ननु तत्तद्व्यवहारानुकूलचैतन्यस्य तत्तदर्थभिन्नत्वमपरोक्षत्व-  
 मस्तु नाम । तथाऽपि ज्ञानापरोक्ष्यं नोक्तमेव । वृत्तिरूपज्ञानस्य चैतन्यापेक्ष-  
 या भिन्नत्वादित्यत आह—तथा चेति । चैतन्यस्यैव तत्तदर्थव्यवहारा-  
 नुकूलत्वे विवक्षिते सतीत्यर्थः । तथा च 'ज्ञानापरोक्ष्यम्' इत्यत्र ज्ञानपदं चैत-  
 न्यपरमेव, न वृत्तिज्ञानपरमिति नानुक्तिदोष इति भावः । तत्तदर्थव्यवहा-  
 रानुकूलत्वे सति तत्तदर्थभिन्नत्वरूपं ज्ञानापरोक्षत्वं चैतन्यधर्म एवेत्यत्र  
 युक्तिमाह—अत एवेति । चैतन्यधर्मत्वाभ्युपगमादेवेत्यर्थः । तस्य वृत्तिध-  
 र्मत्वे तु सुखदुःखादिगोचरापरोक्षवृत्त्यनङ्गीकारात् सुखदुःखादिभासकसा-  
 क्षिचैतन्ये वृत्तिधर्मस्यापरोक्षस्यासम्भवाच्च सुखदुःखादेरपरोक्षत्वानुभव-  
 विरोधः स्यादिति भावः । लक्षणे सत्यन्तं बह्निगोचरानुमितिवृत्त्युपहिते जीव-  
 चैतन्ये बह्निव्यवहारानुकूले गतमिति तत्रातिव्याप्तिवारणाय विशेष्यम् ।  
 अनुमितिवृत्तेर्विषयदेशे गमनाभावेन तद्वृत्त्यवच्छिन्नचैतन्यस्य न बह्व्यभि-  
 न्नत्वमिति नातिव्याप्तिः । घटादिगोचरज्ञाप्यभावदशायां घटाद्यवच्छिन्नचैत-  
 न्ये घटाद्यपरोक्षत्वरहिते घटाद्यर्थाभिन्नत्वमस्तीति तद्वारणाय सत्यन्तम् । त-  
 दा तस्य चैतन्यस्यावृत्तत्वेन घटादिव्यवहारानुकूलत्वाभावाच्चातिव्याप्तिरि-  
 ति मन्तव्यम् । न चेति । ज्ञानापरोक्ष्यस्य चैतन्यधर्मत्वे घटादिगोचरवृत्तौ

वृत्त्यवच्छिन्नचैतन्यगतापरोक्ष्यविषयत्वोपपत्तेः ।

ननूक्तं ज्ञानार्थयोरापरोक्ष्यं हृदयादिगोचरशाब्दवृ-  
त्तिशाब्दविषययोरतिप्रसक्तम् । तत्र दैवात् कदाचित् वृ-  
त्तिविषयसंसर्गे सति वृत्त्यवच्छिन्नचैतन्यस्य विषयावच्छिन्न-  
चैतन्यस्य चाभेदाभिव्यक्तेरवर्जनीयत्वादिति चेद् न ।  
परोक्षवृत्तेर्विषयावच्छिन्नचैतन्यगताज्ञाननिवर्तनाक्षमतया तत्राज्ञा-  
नेनावृतस्य विषयचैतन्यस्यानावृतेन वृत्त्यवच्छिन्नसाक्षिचैत-  
न्येनाभेदाभिव्यक्तेरभावादापरोक्ष्याप्रसक्तेः । अत एव जीव-

‘घटं साक्षात्करोमि’ इत्यादिप्रकारेणापरोक्षत्वानुभवविरोध इत्यर्थः । वृत्तिचै-  
तन्ययोस्तादात्म्येन वृत्तिसाक्षात्कारत्वानुभवस्य चैतन्यगतापरोक्ष्यविषयक-  
त्वोपपत्तेरित्यर्थः । ननु हृदयनाडीधर्मादिगोचरशाब्दवृत्तिरन्तःकरणे शरी-  
रव्यापिनी जायमाना दैवयोगादधृदयनाड्याद्यवच्छिन्नान्तःकरणप्रदेशे  
यदि जायेत, तदा हृदयादिरूपविषयावच्छिन्नचैतन्यस्य हृदयादिगोचर-  
शाब्दवृत्त्यवच्छिन्नस्य चाभेदाभिव्यक्तिरपरिहार्या । घटादिस्थले वृत्तेर्वि-  
षयसंसर्गे सति वृत्तिविषयावच्छिन्नचैतन्ययोरभेदाभिव्यक्तिस्वीकारात् । त-  
था च हृदयादिगोचरशाब्दानुमित्यादिवृत्त्यवच्छिन्नचैतन्यरूपे परोक्षज्ञाने  
हृदयाद्यर्थाभिन्ने हृदयादिव्यवहारानुकूले ज्ञानापरोक्ष्यलक्षणमतिव्याप्तम् ।  
तथा हृदयादिरूपे परोक्षार्थे स्वव्यवहारानुकूलशाब्दादिवृत्त्यवच्छिन्नचैतन्या-  
भिन्ने अर्थापरोक्ष्यलक्षणमतिव्याप्तमिति शङ्कते-ननूक्तमिति । ययोश्चैत-  
न्ययोरभेदाभिव्यक्तिरिष्यते, तयोरुभयोरप्यनावृत्तत्वमपेक्षितम् । अन्यतरचैत-  
न्यस्यावरणदशायां तयोरभेदस्य प्रत्यक्षत्वलक्षणाभिव्यक्त्ययोगात् । तथा  
च हृदयादिगोचरशाब्दवृत्तिस्थले नातिव्याप्तिः, तत्र विषयचैतन्यस्यावृत्त-  
त्वादिति परिहरति—न परोक्षवृत्तेरिति । आपरोक्ष्याप्रसक्तेरिति ।  
परोक्षहृदयादिविषयस्य हृदयादिगोचरशाब्दवृत्त्यवच्छिन्नचैतन्यरूपपरोक्षज्ञा-  
नस्य चेति शेषः । तथा च हृदयादिगोचरशाब्दवृत्त्यवच्छिन्नचैतन्यरूपपरो-  
क्षज्ञानस्य हृदयादिव्यवहारानुकूलत्वे सत्यपि हृदयादिविषयेण सहाभिव्य-  
क्ताभेदाभावादभिव्यक्ततत्तदार्थाभिन्नत्वे सति तत्तदर्थव्यवहारानुकूलज्ञानत्व-  
लक्षणं ज्ञानापरोक्ष्यं नास्ति । तथा हृदयाद्यर्थस्यापि स्वव्यवहारानुकूलशाब्द-

दृश्यवाच्छ्रवसाक्षिचैतन्याभेदसत्त्वंऽपि तदभेदाभिव्यक्त्यभावेन स्वव्यवहारा-  
नुकूलचैतन्याभेदाभिव्यक्तिशालित्वरूपमर्थापरोक्ष्यं नास्तीत्यर्थः ।

न च 'अहं सुखी दुःखी' इत्याकारके सुखादिसाक्षिणि दुःखादिरूप-  
विषयाभेदो विद्यमानोऽपि नाभिव्यज्यते सुखादिसाक्षिणो जीवस्य सुखा-  
देश्वाधाराधेयभावप्रतीतेः । तथा च सुखदुःखादिप्रत्यक्षेऽभिव्यक्तविषया-  
भेदाभावादव्याप्तिरिति वाच्यम् । घटादिप्रत्यक्षरूपे घटादिस्फुरणे 'घटस्फु-  
रति', 'पटस्फुरति' इत्याकारकानुभवमादाय घटाद्यर्थाभेदाभिव्यक्तिमत्त्वस्यैव  
'सुखं स्फुरति' 'दुःखं स्फुरति' इत्याद्याकारकानुभवमादायैव सुखदुःखादिप्रत्यक्षे  
सुखाद्यर्थाभेदाभिव्यक्तिमत्त्वसत्त्वात् । न च 'घटस्फुरति' इत्यनुभवे घ-  
टस्य स्फुरणाश्रयत्वमेव भानि, न तु स्फुरणाभेद इति वाच्यम् । 'घ-  
टस्फुरति' इति प्रयोगे 'देवदत्तो गच्छति' इत्यत्र 'गमनकर्त्रभिन्नो देवदत्तः'  
इति वाक्यार्थवत् 'स्फुरणाश्रयाभिन्नो घटः' इति वाक्यार्थस्य व-  
क्तव्यतया 'घटः स्फुरति' इति प्रयोगमूलभूते 'घटस्फुरति' इत्यनुभवेऽपि स्फु-  
रणाश्रयभूतचिदात्माभिन्नतया घटस्य भानावश्यम्भावात् । न च  
घटस्य स्फुरणाश्रयाभेदाभिव्यक्तावपि स्फुरणाभेदाभिव्यक्तिरद्यापि  
नोपपादितैवेति वाच्यम् । 'घटस्य स्वरूपम्' इति प्रत्यक्षं हि घटमेव घटस्य स्व-  
रूपतया यथा विषयीकरोति, तथा 'घटस्फुरति' इति प्रत्यक्षमपि घटादिवृत्तिद-  
शायां घटाद्यभिष्टानभूतपनाटनचिदात्मानमेव स्वप्रकाशचिदात्माश्रितस्फुरण-  
स्वरूपेण विषयीकरोतीत्युपगमेन घटे स्फुरणाश्रयाभेदभानस्यैव स्फुरणा-  
भेदभानरूपत्वात् ।

एतदुक्तं भवति—'घटस्य स्वरूपम्' इति शब्दप्रयोगे एव घटतत्स्व-  
रूपयोर्भेदो भामते, न तु तन्मूलभूते 'घटस्य स्वरूपम्' इति प्रत्यक्षे ।  
अन्यथा तत्प्रत्यक्षस्य भ्रमत्वप्रसङ्गात् । घटतत्स्वरूपयोर्भेदाभावात् । न च  
तस्य भ्रमत्वमभ्युपगन्तुं शक्यते । बाधकाभावात् । एवं 'स्फुरति' इति-  
शब्दप्रयोगे एव स्वप्रकाशात्मनस्फुरणतदाश्रयभावेन भेदभानम्, न तु  
'स्फुरति' इति प्रत्यक्षे । तत्र स्फुरणद्वित्वानुपलम्भादिति । न च ब्रह्म-  
गोचरशब्दवृत्तेर्विषयसंसृष्टाया विषयगताज्ञाननिवर्तनक्षमत्वदर्शनेन हृदया-  
दिगोचरशब्दवृत्तेरपि विषयसंसर्गाविशेषे कथं तस्यास्वविषयचैतन्य-  
गताज्ञाननिवर्तनक्षमत्वं नेति वाच्यम् । हृदयादिगोचरशब्दवृत्तेस्तस्यपि  
विषयसंसर्गे तस्यां वृत्तौ अज्ञाननिवर्तकत्वप्रयोजकाभावेनाज्ञानानिवर्तकत्वस्य  
प्रथमपरिच्छेदावसाने दर्शितत्वादिति भावः ।

स्य संसारदशायां वस्तुतस्त्यपि ब्रह्माभेदे न तदापरोक्षम् ।  
अज्ञानावरणकृतभेदसत्त्वात् । न चैवं ब्रह्मणो जीवापरोक्ष्यासम्भ-  
वादसर्वज्ञत्वापत्तिः । अज्ञानस्य ईश्वरं प्रत्यनावारकतया तं

‘अर्थस्य स्वव्यवहारानुकूलचैतन्याभेदाभिव्यक्तिमत्त्वमेवापरोक्ष्यम्,  
न तु तादृशाभेदवत्त्वमात्रम्’ इत्यत्र लिङ्गमाह—अत एवेति । अभेदाभि-  
व्यक्तेरेवापरोक्षत्वप्रयोजकत्वस्वीकारादेवेत्यर्थः । संसारेति । तत्त्व-  
साक्षात्कारात् पूर्वकाले इत्यर्थः । ‘जीवस्य ब्रह्माभेदे सत्यपि’ इत्यनेन  
ब्रह्मणस्त्वव्यवहारानुकूलजीवचैतन्याभिन्नत्वे सत्यपीत्यर्थो विवक्षितः ।  
तथा च संसारदशायां स्वव्यवहारानुकूलजीवचैतन्याभिन्नस्यापि ब्रह्मणो  
जीवं प्रति अपरोक्षत्वाभावस्तयोरभेदाभिव्यक्त्यभावादेवेति वक्तव्यतया अ-  
भेदाभिव्यक्तेरापरोक्ष्यप्रयोजकत्वं युक्तमिति भावः । नचैवमिति ।  
अज्ञानकृतभेदस्याभेदाभिव्यक्तिप्रतिबन्धकत्वे इत्यर्थः । असम्भवादिति ।  
‘जीवं साक्षात्करोमि’, ‘जीवो ममापरोक्षः’ इति जीवगोचरव्यवहारानुकूलं  
ज्ञानं ब्रह्मणो मायावृत्त्युपहितं ब्रह्मचैतन्यमेव । तथा च ब्रह्मकर्-  
तृकव्यवहारविषयस्य जीवस्य ब्रह्मकर्तृकव्यवहारानुकूलतादृशब्रह्मचैतन्या-  
भिन्नत्वसत्त्वेऽप्यभिव्यक्ताभेदशालित्वाभावाद् जीवस्य ब्रह्म प्रति अपरोक्षत्वं  
न सम्भवति । न च ब्रह्मणो जीवगोचरापरोक्षज्ञानासम्भवेऽपि न  
सर्वज्ञत्वभङ्गः । जीवगोचरपरोक्षज्ञानमात्रेणापि तत्सम्भवादिति वाच्यम् ।  
ईश्वरस्य परोक्षज्ञानानङ्गीकारादिति भावः । अज्ञानं हि जीवधार्मिक-  
ब्रह्मप्रतियोगिकभेदप्रयोजकम् । जीवस्य ‘नाहं ब्रह्म’ इति ब्रह्मभेदानुभव-  
सत्त्वात् । न तु ब्रह्मधार्मिकजीवप्रतियोगिकभेदप्रयोजकम् । ब्रह्मणो ‘नाहं  
जीवः’ इत्यनुभवे मानाभावात् । तथा च ब्रह्म प्रति जीवस्य ब्रह्मा-  
भेदाभिव्यक्तिप्रतिबन्धकस्याज्ञानकृतभेदस्याभावान्नोक्तदोष इति परिहरणि-  
अज्ञानस्येति । अनावारकतयेति । ईश्वरस्य ‘अहमज्ञः’ इत्यनुभवे मा-  
नाभावादज्ञानभीश्वरं प्रति जीवावारकं न भवति । न चेश्वरस्यापि  
लीलाविग्रहपूर्वकव्यवहारकाले तदीयेनैव वचनेन तस्याज्ञत्वानुभवोऽस्तीति  
गम्यते इति वाच्यम् । तदीयस्य तदीयाज्ञत्वगमकवचनस्यान्यथासिद्धे-  
श्चतुर्थपरिच्छेदे वक्ष्यमाणत्वादिति भावः । तामिति । ईश्वरं प्रति जी-  
वप्रतियोगिकभेदाप्रयोजकत्वादित्यर्थः । तं प्रति जीवानावारकस्यापि

प्रति जीवभेदानापादनात् । यद् अज्ञानं यं प्रत्यावरकम्, तस्य तं प्रत्येव स्वाश्रयभेदापादकत्वात् । अत एव चैत्रज्ञानेन तस्य घटाज्ञाने निवृत्ते अनिवृत्तं मैत्राज्ञानं मैत्रं प्रत्येव विषयचैतन्यस्य भेदापादकमिति न चैत्रस्य घटापरोक्षानुभवानुपपत्तिरपि । नन्वेवं वृत्तिविषयचैतन्याभेदाभिव्यक्तिलक्षणस्यापरो-

जीवभेदापादकत्वं किं न स्यादित्यत आह-यं प्रतीति । यं जीवं प्रति यदज्ञानं विषयचैतन्यावारकम्, तं प्रत्येव तस्याज्ञानस्य स्वाश्रयभूतविषयचैतन्यप्रतियोगिकभेदापादकत्वाभ्युपगमादित्यर्थः । उक्तव्यवस्थायां नियामकमाह-अत एवेति । 'यं प्रति यदज्ञानम्'इतीत्यादिव्यवस्थाभ्युपगमादेव चैत्रस्य घटापरोक्षानुपपत्तिरपि नेति सम्बन्धः ।

घटावच्छिन्नचैतन्ये चैत्रं प्रति घटचैतन्यावारकमज्ञानं यथा वर्तते, तथा मैत्रं प्रत्यापि घटचैतन्यावारकमज्ञानं तत्रास्ति । तथा च चैत्रीयघटज्ञानेन चैत्रस्य घटाज्ञाने चैत्रं प्रति स्वाश्रयभूतविषयचैतन्यप्रतियोगिकभेदापादके निवृत्ते सति चैत्रीयघटज्ञानेनानिवृत्तं घटचैतन्यगतं मैत्रं प्रति घटावारकाज्ञानं मैत्रं प्रत्येव स्वाश्रयभूतघटचैतन्यप्रतियोगिकभेदापादकम्, न तु मैत्राज्ञानं चैत्रं प्रति घटचैतन्यानावारकमपि चैत्रं प्रति स्वाश्रयभूतघटचैतन्यप्रतियोगिकभेदापादकम् । तथा सति चैत्रीयघटज्ञानेन चैत्राज्ञाने निवृत्ते सति तत्कृतभेदानिवृत्तावपि चैत्रस्य घटचैतन्यस्य च मैत्राज्ञानकृतभेदमत्त्वेनाभेदाभिव्यक्त्यभावाच्चैत्रस्य घटापरोक्षानुभवानुपपत्तिरेव स्यात् । अतो 'मैत्राज्ञानं मैत्रं प्रतीति चैत्रं प्रति स्वाश्रयभेदापादकं न भवति, चैत्रं प्रति स्वाश्रयचैतन्यानावारकत्वाद्'इति वक्तव्यम् । तथा चोक्तव्यवस्था सिद्धेत्यर्थः । ननु 'अपरोक्षज्ञानमज्ञाननिवर्तकम्'इतिरीत्या ज्ञानस्याज्ञाननिवर्तकत्वे अपरोक्षत्वं प्रयोजकमिति वक्तुं न शक्यते । ज्ञानगतापरोक्षत्वस्यैवाज्ञाननिवृत्त्यधीनत्वात् । न च माऽस्तु ज्ञानापरोक्षस्याज्ञाननिवृत्तिप्रयोजकत्वमिति वाच्यम् । तथा सति ज्ञानमात्रस्याज्ञाननिवर्तकत्वापस्या परोक्षज्ञानस्याप्यज्ञाननिवर्तकत्वमसङ्गादिसाशयेन शङ्कते-नन्वेवमिति । एवंशब्दार्थमेवाह-वृत्तीति । दृश्यवच्छिन्नचैतन्यरूपे ज्ञाने घटादिरूपविषये च दृश्यवच्छिन्नचैतन्यविष-

क्षयस्य स्वविषयचैतन्यगताज्ञाननिवृत्तिप्रयोज्यत्वे तस्याज्ञाननि-  
वृत्तिप्रयोजकत्वायोगाद् ज्ञानमात्रमज्ञाननिवर्तकं भवेदिति चे-  
द्, न । “यद् ज्ञानमुत्पद्यमानं स्वकारणमहिम्ना विषयसंसृष्ट-  
मेवोत्पद्यते, तदेवाज्ञाननिवर्तकम्” इति विशेषणाद्, ऐन्द्रियकज्ञा-  
नानां तथात्वात् । एवं च शब्दादुत्पद्यमानमपि ब्रह्मज्ञानं स-  
र्वोपादानभूतस्वविषयब्रह्मसंसृष्टमेव उत्पद्यत इति तस्याज्ञाननिवर्त-  
कत्वमज्ञाननिवृत्तौ तन्मूलभेदप्रविलयादापरोक्ष्यं चेत्युपपद्यतेतराम् ।

यावच्छिन्नचैतन्ययोरभेदाभिव्यक्तिघटितस्येत्यर्थः । अज्ञाननिवृत्तिप्रयो-  
ज्यत्व इति । प्रमातारं प्रति विषयचैतन्यावरणद्वारा विषयचैतन्यप्रति-  
योगिकभेदापादकत्वाज्ञानस्य निवृत्तिं विना अर्थस्य ज्ञानस्य वा आपरो-  
क्षयामम्भवस्योक्तत्वादापरोक्ष्यस्याज्ञाननिवृत्तिप्रयोज्यत्वमित्यर्थः । ज्ञानस्या-  
ज्ञाननिवर्तकतायाभापरोक्ष्यस्य प्रयोजकत्वाभावेऽपि न हानिः, प्रयो-  
जकान्तरस्य प्रथमपरिच्छेदान्ते दर्शितत्वादित्याशयेन परिहरति—नेति ।  
तथात्वादिति । सन्निकर्षरूपाकारणमहिम्ना विषयसंसृष्टयैवोत्पद्यमान-  
त्वादित्यर्थः । अनुमित्यादिवृत्तिनामन्यात्वेनानिप्रमङ्गाभावाच्चेत्यपि द्रष्ट-  
व्यम् । नन्वनुमेयवद्ब्रह्मादिगोचरानुमितिवृत्तोरिव ब्रह्मगोचरशाब्दवृत्तेरपि  
स्वविषयभूतेन ब्रह्मचैतन्येन संमर्गाभावान्मूलाज्ञाननिवर्तकत्वं न स्यात् ।  
तथा च तत्त्वज्ञानानन्तरगपि ब्रह्मापरोक्ष्यं न स्यादित्यत आह—एवं चे-  
ति । एवमेवेत्यर्थः । ऐन्द्रियकवृत्तिवदेवेति यावत् । ब्रह्मगोचरवृत्तेः स्वविष-  
यसंसर्गनियमे कारणमाह—सर्वोपादानभूतेति । जायमानस्य सर्वस्य  
ब्रह्मसंसर्गनियमे सति ब्रह्मगोचरवृत्तेः स्वविषयसंसर्गनियमे किं वक्तव्यमि-  
त्याशयेन सर्वोपादानेत्युक्तम् । कार्यस्योपादानसंसर्गनियमात् । तथा च  
ब्रह्मगोचरवृत्तेर्नानुमेयवद्ब्रह्मादिगोचरानुमितिवृत्तितुल्यतेति भावः । आप-  
रोक्ष्यं चेति । ननु ज्ञानापरोक्ष्यस्याज्ञाननिवृत्तावप्रयोजकत्वमते वेदान्त-  
जन्यज्ञानस्यापरोक्षत्वप्रसाधनमस्मिन् शाब्दापरोक्षवादे व्यर्थमिति चेद्, न ।  
‘अज्ञाननिवर्तकज्ञानमपरोक्षरूपम्’ इति नियमस्य चक्षुरादिजन्यज्ञानेषु दृष्टस्य  
ब्रह्माज्ञाननिवर्तके ब्रह्मगोचरशाब्दज्ञाने व्यभिचारवारणार्थतया तत्साधन-  
स्यार्थवत्त्वोपपत्तेर्मूलाज्ञाननिवर्तके ब्रह्मगोचरशाब्दज्ञाने आपरोक्ष्यस्य “त-

(वे०मू०मं०) नन्वध्ययनकालेऽपि शब्दात्स्यादपरोक्षधीः ॥

सत्ताधृतिर्विचाराच्चेन्मननादिश्रमो वृथा ॥ २५ ॥

मैवं पुनदोषशान्त्यर्थं मननादेर्विधानतः ॥

तत्तत्संसृष्टवृत्त्येतत् तदज्ञाननिवर्हणम् ॥ २६ ॥

नन्वेवमध्ययनगृहीतवेदान्तजन्येनापि तज्ज्ञानेन मूला-  
ज्ञाननिवृत्त्या आपरोक्ष्यं किं न स्यात् । न च तत्सत्तानिश्च-  
यरूपत्वाभावाद् नाज्ञाननिवर्तकमिति वाच्यम् । तथाऽपि कृत-  
श्रवणस्य निर्विचिकित्सशब्दज्ञानेन तन्निवृत्त्या मननादिवैय-  
र्थ्यापत्तिरिति चेद्, न । सत्यपि श्रवणाद् निर्विचिकित्सज्ञाने  
चित्तविक्षेपदोषेण प्रतिबन्धाद् अज्ञानानिवृत्त्या तन्निराकरणे  
मनननिदिध्यासननियमविध्यर्थानुष्ठानस्यार्थवत्त्वाद् भवान्तरीय-

द्वैतत्वमयम्” इत्यादिश्रुत्या ‘ब्रह्म साक्षात्करोमि’ इति विद्वदनुभवेन च सि-  
द्धस्य तत्र तत्प्रसाधनं विना अनुपपत्तेश्चेति भावः । घटादौ घटादिगोच-  
रवृत्तिकाले एवापरोक्ष्यम्, तद्वृत्त्युपरमे तु पुनरज्ञानान्तरकृतभेदप्राप्त्या  
स्वव्यवहारानुकूलचैतन्याभेदाभिव्यक्त्यभावाद् नापरोक्ष्यम्, ब्रह्मणि तु मू-  
लाज्ञाननिवृत्तौ पुनरावरणकृतभेदाप्रसक्त्या ब्रह्मज्ञानानन्तरं सदैवापरोक्ष्य-  
मिति विशेषं सूचयति—तरामिति ।

नन्वेवमध्ययनगृहीतेति । ‘नियमेन यद् ज्ञानं विषयसं-  
सृष्टतयोदेति, तज्ज्ञानमज्ञानं निवर्तयत्येव’ इति नियमोपगमे सतीत्येवं-  
शब्दार्थः । आपातज्ञानस्यापि स्वविषयब्रह्मसंसर्गितयैवोत्पन्नत्वादिति  
भावः । सत्तानिश्चयरूपत्वमपि निवर्तकज्ञानविशेषणम् । अतो नोक्ता-  
तिप्रसङ्ग इति शङ्कते—न च तदिति । विचारप्राचीनमध्ययनगृहीतवे-  
दान्तजन्यज्ञानं तच्छब्दार्थः । विशेषणमभ्युपगम्याप्यतिप्रसङ्गमाह—तथाऽपी-  
ति । अप्रतिबद्धत्वमपि निवर्तकज्ञानविशेषणम् । अतो नोक्तातिप्रसङ्गो-  
ऽपीति समाधत्ते—न सत्यपीति । ननु मननादेर्विक्षेपशब्दितासम्भाव-  
नाविपरीतभावनानिवृत्त्यर्थत्वे यस्य विद्याऽधिकारिणो जन्मान्तरीयमननादि-  
सहितश्रवणानुष्ठानेन समस्तो विक्षेपदोषो निरस्तः, तस्योपदेशमात्रेणापि  
सत्तानिश्चयरूपमप्रातिबद्धं च ब्रह्मज्ञानं जायते । तथा च तस्येह जन्मानि श्र-



मननाद्यनुष्ठाननिरस्तचित्तावेक्ष्यस्य उपदेशमात्राद् ब्रह्मापरोक्ष्य-  
स्य इध्यमाणत्वाच्चेत्याहुः ॥ १० ॥

(वे०सू०मं०) नन्वेवं घृत्यभिव्यक्तचिदंशो विषयैक्यतः ॥

अवणादिमतो नश्येन्मूलाज्ञानं घटेक्षणान् ॥ २७ ॥

(११) अथैवमपि कृतनिदिध्यासनस्य वेदान्तजन्यब्रह्मज्ञाने-  
नेव घटादिज्ञानेनापि ब्रह्माज्ञाननिवृत्तिः किं न स्यात् ।  
न च तस्य ब्रह्माविषयत्वाद् न ततो ब्रह्माज्ञाननि-  
वृत्तिरिति वाच्यम् । 'घटस्सन्' इत्यादिबुद्धिवृत्तेः सद्रूप-  
ब्रह्मविषयत्वोपगमात् । न च तत्र घटाद्याकारवृत्त्या त-  
दज्ञाननिवृत्तौ स्वतः स्फुरणादेव तदवच्छिन्नं चैतन्यं सदिति  
प्रकाशते, न तस्य घटाद्याकारवृत्तिविषयत्वमिति वाच्यम् ।  
तदभावे घटविषयं ज्ञानं तदवच्छिन्नचैतन्यविषयमज्ञानमिति

वर्णमननाद्यनुष्ठानं विनाऽपि मूलाज्ञाननिवृत्तिर्ब्रह्मापरोक्ष्यं च स्यादित्यत आ-  
ह — भवान्तरीयेति । तथाचेष्टापत्तिरिति भावः ।

अथैवमपीति । विक्षेपदोषनिवृत्त्यर्थं मननाद्येपक्षायामपी-  
त्यर्थः । 'कृतनिदिध्यासनस्याधिकारिणो घटादिज्ञानेनापि मूलाज्ञान-  
निवृत्तिः किं न स्याद् । घटादिवृत्तेरपि मूलाज्ञानविषयचैतन्य-  
विषयकत्वाविशेषाद्' इत्याक्षेपाभिप्रायः । मूलाज्ञानघटज्ञानयोः समान-  
विषयकत्वमसिद्धमिति सिद्धान्तिनशाङ्कामनूद्य निराकरोति—न च  
तस्येति । घटादिज्ञानस्येत्यर्थः । तत्त इति । घटादिज्ञानादित्यर्थः । 'घटः  
सन्' इत्याद्याकाराया वृत्तेर्ब्रह्मचैतन्यविषयकत्वाभ्युपगमोऽसिद्ध इति सिद्धा-  
न्ती शङ्कते—न च तत्रेति । तत्रेत्यादितच्छब्दत्रयं घटादिपरम् । तस्येति ।  
ब्रह्मण इत्यर्थः । घटाद्यवच्छिन्नचैतन्यस्य घटादिवृत्तिविषयत्वं पूर्ववादी सा-  
धयति—तदभाव इत्यादिना । चैतन्यस्य घटादिवृत्तिविषयत्वाभावे स-  
तीत्यर्थः । ननु यदि घटमात्रविषयकज्ञानेन घटाद्यवच्छिन्नचैतन्यविषयका-  
ज्ञाननिवृत्तिर्न सम्भवति, तयोः समानविषयकत्वाभावात्, तर्हि घटज्ञानेन स-  
हाज्ञानस्य समानविषयकत्वसम्पत्तये अज्ञानमपि घटादिजडमात्रविषयकमेव

भिन्नेविषयेण ज्ञानेन तदज्ञाननिवृत्तेरयोगाद् जडो आवरणकृत्या-  
भावेन घटस्याज्ञानाविषयत्वात् । न च घटादिवृत्तेस्तदवच्छिन्न-  
चैतन्यविषयत्वेऽपि अखण्डानन्दाकारत्वाभावाद् न ततो मूला-  
ज्ञाननिवृत्तिरिति वाच्यम् । वेदान्तजन्यसाक्षात्कारेऽपि तदभा-  
वात् । न हि तत्राखण्डत्वमानन्दत्वं वा कश्चिदस्ति प्रकारः ।  
वेदान्तानां संसर्गोचरप्रमाजनकत्वलक्षणाखण्डार्थत्वहानापत्तेः ।  
न च वेदान्तजन्यज्ञानादेव तन्निवृत्तिनियम इति वाच्यम् ।  
क्लृप्ताज्ञाननिवर्तकत्वप्रयोजकस्य रूपस्य ज्ञानान्तरेऽपि सञ्जा-  
ये तथा नियन्तुमशक्यत्वात् । न च घटाद्याकारवृत्तिविषयस्या-  
वच्छिन्नचैतन्यस्यापि कल्पितत्वेन यन्मूलाज्ञानविषयभूतं सत्य-  
स्तु, नेत्याह पूर्ववादी—जड इति । जडस्य जडत्वादेव प्रमाणानवतारद-  
शायामप्रकाशोपपत्त्या जडस्याप्रकाशार्थमावरणकल्पनायोगादित्यर्थः । कृत्स्नं  
फलम् । तथा च वेदान्तजन्यज्ञानवद् घटादिज्ञानस्यापि ब्रह्मचैतन्यविषयक-  
त्वावश्यभावेन मूलाज्ञानसमानविषयकत्वात् तेनापि तन्निवृत्तिप्रसङ्ग इति  
स्थितम् । तत्र सिद्धान्ती शङ्कते—न चेति । तर्हि वेदान्तजन्यज्ञानमपि ब्र-  
ह्माज्ञाननिवर्तकं न स्यादिति पूर्ववादी दूषयति—वेदान्तजन्येति । अख-  
ण्डत्वमनवच्छिन्नत्वम् । वेदान्तजन्यज्ञानस्याखण्डत्वादिधर्मवैशिष्ट्यावगाहि-  
त्वोपगमे बाधकमाह—वेदान्तानामिति । मूलाज्ञाननिवर्तकज्ञानस्य वे-  
दान्तजन्यत्वमपि विशेषणं निवक्षितम् । अतो घटादिज्ञाने नातिप्रसङ्ग इत्या-  
शयवतीमाशङ्कामनूद्य दूषयति पूर्ववादी—न च वेदान्तेत्यादिना । वेदा-  
न्तजन्यज्ञाने क्लृप्तस्य मूलाज्ञाननिवर्तकत्वप्रयोजकरूपस्य मूलाज्ञानसमान-  
विषयकत्वसत्तानिश्चयरूपत्वाप्रतिबद्धत्वलक्षणस्य निदिध्यासनपरिपाककाले  
चक्षुरादिजन्यघटादिज्ञानेऽपि सत्त्वे सति 'वेदान्तजन्यज्ञानादेव मूलाज्ञाननि-  
वृत्तिः, न तु घटादिज्ञानाद्' इति नियन्तुमयुक्तत्वाद् । वेदान्तजन्यत्वस्यापि  
सत्तानिश्चयरूपत्वादेरिव प्रयोजकविशेषणत्वे गौरवाद्, मानाभावाच्चेति भा-  
वः । तर्हि वेदान्तजन्यज्ञाने क्लृप्तं यद् प्रयोजकम्, तदेव घटादिज्ञाने नास्ती-  
ति शङ्कते—न च घटाद्याकारेति । अवच्छिन्नत्वं कल्पितत्वे हेतुः, अ-  
नवच्छिन्नत्वं सत्यत्वे हेतुः । घटादिदृष्टीनां कल्पितचैतन्यविषयकत्वेन स-

मनवच्छिन्नं चैतन्यम्, तद्विषयत्वाभावाद् घटादिवृत्तीनां निव-  
र्त्यत्वाभिमतज्ञानसमानविषयत्वलक्षणं क्लृप्तं प्रयोजकमेव ना-  
स्तीति वाच्यम् । तत्रावच्छेदकांशस्य कल्पितत्वेऽप्यवच्छेद्यां-  
शस्याकल्पितमूलाज्ञानविषयचैतन्यरूपत्वात् तस्य कल्पितत्वे घ-  
टवज्जडतया अवस्थाऽज्ञानं प्रत्यपि विषयत्वायोगेनावस्थाऽज्ञानस्य  
मूलाज्ञानविषयाकल्पितचैतन्यविषयत्वस्य वक्तव्यतया तन्निव-  
र्तकघटादिज्ञानस्यापि तद्विषयत्वावश्यम्भावेन तत्पक्षेऽपि ततो  
मूलाज्ञाननिवृत्तिप्रसङ्गस्यापरिहारात् ।

(वे०सू०मं०) मैवमत्राहुराचार्या न सन्दृश इति श्रुतेः ॥

चिच्छुराद्ययोगैव चिद्वाराऽस्त्यावृत्तिर्जडे ॥ २८ ॥

सब्रह्मविषयकत्वाभावादिसर्थः । ‘घटाद्यवच्छिन्नचैतन्यं कल्पितम्’ इत्यत्र  
चैतन्यांशस्याकल्पितत्वं कल्पितत्वं वा विवक्षितम् ? । नाद्य इत्याह—  
तत्रेति । अत्राच्छिन्नचैतन्ये इत्यर्थः । अवच्छेद्यचैतन्यांशस्य घटा-  
दिवृत्तिविषयस्याकल्पितं यद् मूलाज्ञानविषयब्रह्मचैतन्यम्, तद्रूपत्वादिसर्थः ।  
तथा च घटाद्यवच्छिन्नचैतन्यगांचरवृत्तेरपि निवर्त्यत्वाभिमतमूलाज्ञानसमा-  
नविषयकत्वरूपं वेदान्तजन्यज्ञाने क्लृप्तं प्रयोजकमस्तीति भावः । द्वि-  
तीयकल्पेऽपि घटादिवृत्तौ क्लृप्तप्रयोजकमस्तीति दर्शयन् तं कल्पं दूष-  
यति—तस्य कल्पितत्वे इति । अवच्छेद्यचैतन्यांशस्येत्यर्थः । व-  
क्तव्यतयेति । अवच्छेद्यचैतन्यांशस्य कल्पितत्वपक्षे तस्य जडत्वाप-  
त्त्या जडस्य तस्याज्ञानविषयत्वासम्भवादवस्थाऽज्ञानं प्रति मूलाज्ञानविष-  
यब्रह्मचैतन्यमेव विषय इति वक्तव्यम्, निर्विषयाज्ञानासम्भवात् ।  
तथा च ब्रह्मचैतन्यविषयकावस्थाऽज्ञाननिवर्तकत्वाय घटादिवृत्तीनामपि मू-  
लाज्ञानविषयब्रह्मचैतन्यविषयकत्वमपरिहार्यम् । घटादिवृत्तीनां ससब्रह्म-  
विषयकत्वाभावेन अवस्थाऽज्ञानेन सह समानविषयकत्वाभावात् तासाम-  
वस्थाऽज्ञाननिवर्तकत्वं न स्यादिसर्थः । तन्निवर्तकेति । अवस्थाऽज्ञानं  
तच्छब्दार्थः । तद्विषयत्वेति । मूलाज्ञानविषयब्रह्मचैतन्यं तच्छब्दा-  
र्थः । तत्पक्षेऽपीति । ‘अवच्छेद्यांशस्य कल्पितत्वम्’ इति द्वितीयकल्पेऽ-  
पीत्यर्थः । तत् इति । घटादिज्ञानादिसर्थः । अपरिहारादिति । घटा-

अत्राहुराचार्याः—न चैतन्यं चक्षुरादिजन्यवृत्तिविषयः ।

“न सन्दृशे तिष्ठति रूपमस्य न चक्षुषा पश्यति कश्चनैनम् ।

पराञ्चि खानि व्यतृणत्स्वयंभूस्तस्मात्पराङ् पश्यति नान्तरात्मन्”॥

इत्यादिश्रुत्या तस्य परमाप्वादिवत् चक्षुराद्ययोग्यत्वोपदेशाद्,  
‘औपनिषदम्’ इति विशेषणाच्च । न च—

‘सर्वप्रत्ययवेद्ये वा ब्रह्मरूपे व्यवस्थिते’ ।

इत्यादिवार्तिकविरोधः । तस्य घटाद्याकारवृत्त्युदये

दिज्ञानस्यापि वेदान्तजन्यज्ञानस्येव मूलाज्ञानसमानविषयकत्वादिति भावः ।

अत्राहुरिति । ‘घटादिज्ञानमपि मूलाज्ञाननिवर्तकं स्यात्,  
चैतन्यविषयकत्वाद्, वेदान्तजन्यज्ञानवद्’ इति चोद्ये हेत्वसिद्धिमाहुरित्यर्थः ।  
अस्यात्मनो रूपं सन्दृशे चक्षुषो योग्यत्वेन न तिष्ठति । रूपा-  
दिहीनत्वात् । अतो न कश्चिदेनमात्मानं चक्षुषा पश्यति । पराञ्चि  
पराग्विषयाणि खानि इन्द्रियाणि व्यतृणद् हिंसितवान् ईश्वरः । ज-  
डार्थविषयकत्वेनैव करणानि मृष्टवानिति यावत् । तस्मात् तथा मृष्टत्वात्  
पराङ् पराञ्चं सर्वो लोक इन्द्रियैरुपलभ्यते, नान्तरात्मानं चैतन्यस्वभावमित्य-  
र्थः । “न चक्षुषा गृह्णते” इत्यादिश्रुतिरादिपदार्थः । तस्येति । चैतन्यस्ये-  
त्यर्थः । ननु यदि इन्द्रियायोग्यत्वोपदेशाद्, उपनिषदेकगम्यत्वश्रवणाच्च  
चैतन्यं घटादिवृत्तिविषयो न भवतीत्युपेयते, तर्हि वार्तिकविरोध इति  
शङ्कते—न च सर्वेति । यद् वस्तु प्रतीयते, तत् सर्वं ‘सद्’ इत्येव  
प्रतीयते । तथा चानुभवबलात् सद्रूपं ब्रह्म सर्वप्रत्ययवेद्यतया व्यवस्थि-  
तमित्यर्थः । चैतन्यस्य सर्वप्रत्ययवेद्यत्वं गौणमेव वार्तिककाराणामभि-  
मतम्, न घटादिवन्मुख्यम् । उदाहृतश्रुतिविरोधात् । तथा च न वार्तिकवि-  
रोध इति समाधत्ते—तस्येति । वार्तिकवचनस्येत्यर्थः ।

यथा घटस्य घटगोचरवृत्त्यधीनव्यवहारविषयत्वम्, तथा घटा-  
द्यधिष्ठानसद्रूपब्रह्मणोऽपि घटादिवृत्त्यधीनव्यवहारविषयत्वमस्तीत्यनेन गुणेन  
‘सद्रूपं ब्रह्म घटादिप्रत्ययवेद्यम्’ इति वार्तिककारैरुच्यते इत्यर्थः । न चैवं परो-  
क्षवृत्तिविषयेऽस्यावरणाभिभवाभावादुक्तगतिस्तत्र न सम्भवतीति वाच्यम् ।  
वार्तिके प्रत्ययपदस्यावरणाभिभावकवृत्तिपरत्वोपपत्तेरिति भावः ।

सति आवरणाभिभावात् स्वप्नं सद्रूपं ब्रह्म 'घटस्सन्' इति घटवद् व्यवहार्यं भवतीत्यौपचारिकघटादिवृत्तिवैधत्वपरत्वात् । आवरणाभिभावकत्वं च घटादिज्ञानस्य घटादिविषयत्वादेव उपपन्नम् । घटादेरप्यज्ञानविषयत्वाद् 'घटं न जानामि' 'घटज्ञानेन घटाज्ञानं नष्टम्' इति अवस्थाऽज्ञानस्य घटादिविषयत्वानुभवात् । न च तत्रावरणकृत्याभावादज्ञानाङ्गीकारो न युक्तः, तद्भासकस्य तदवच्छिन्नचैतन्यस्यावरणादेव तदप्रकाशोपपत्तेरिति वाच्यम् । उक्तभङ्ग्या जडस्य साक्षादज्ञानविषयत्वप्रतिक्षेपे-

ननु घटादिवृत्तेर्घटाद्यवच्छिन्नचैतन्यविषयकत्वाभावे चैतन्यावराज्ञानाभिभावकत्वं न सम्भवति, ज्ञानाज्ञानयोस्तमानविषयकत्वाभावादित्यत आह—आवरणाभिभावकत्वं चेति । जडस्याप्यज्ञानविषयत्वमनुभवबलात् स्वीकार्यमित्याह—घटादेरपीति । अवस्थापदं मुलाज्ञानव्यवच्छेदाय । तस्य 'ब्रह्म न जानामि' इति ब्रह्ममात्रविषयकत्वानुभवाद् न जडविषयकत्वमिति भावः । न च तत्रेति । जडवस्तुनीत्यर्थः । न युक्त इति । अज्ञानाश्रयत्वं जडे न युक्तम्, तत्रावरणाभावात्, तदभावश्च फलाभावादित्यर्थः । 'घटं न जानामि' इत्यनुभवस्तु घटतदधिष्ठानचैतन्ययोस्तादात्म्याच्चैतन्यविषयकत्वेनाप्युपपद्यते इति भावः । ननु जडस्यावरणाभावे कथं तदप्रकाशस्त्वसम्भवति । न च तत्प्रकाशकचैतन्यसंसर्गभावादेवाप्रकाशः, न त्वावरणबलादिति वाच्यम् । जडस्य स्वप्रकाशचैतन्ये अद्यस्ततया तस्य सदाऽवभासकचैतन्यसंसर्गसत्त्वात् । अतो जडस्याप्रकाश एव जडावरणफलमित्यत आह—तद्भासकस्येति । अत्र तच्छब्दत्रयं जडपरम् । उक्तभङ्ग्येति । 'तत्रावरणकृत्याभावादज्ञानाङ्गीकारो न युक्तः' इति वाक्येन जडे साक्षादज्ञानाश्रयत्वस्य साक्षादज्ञानविषयत्वस्य च प्रतिक्षेपेऽपीत्यर्थः । ननु तद्वाक्यस्य जडे साक्षादज्ञानविषयत्वप्रतिक्षेपपरत्वं किमिति कल्प्यते, साक्षात्परम्परासाधारणाज्ञानविषयत्वमात्रप्रतिक्षेपपरत्वसम्भवादित्याशङ्क्य तथा सति 'तद्भासकस्य तदवच्छिन्नचैतन्यस्यावरणादेव तदप्रकाशोपपत्तेः' इत्युत्तरवाक्येन जडेऽपि परम्परया अज्ञानविषयत्वाभ्यु-

ऽपि जडावच्छिन्नचैतन्यप्रकाशस्याज्ञानेनावरणम्, ततो नित्य-  
चैतन्यप्रकाशसंसर्गेऽपि जडस्य 'नास्ति', 'न प्रकाशते' इत्यादि-  
व्यवहारयोग्यत्वमिति परम्परया अज्ञानविषयत्वाभ्युपगमात् साक्षा-  
त्परम्परया वा यदज्ञानावरणीयम्, तद्विषयत्वस्यैव ज्ञानस्य तदज्ञा-  
ननिवर्तकत्वप्रयोजकशरीरे निवेशात् । न चैवं घटादीनामु-  
त्तरीत्या मूलाज्ञानविषयत्वमपीति घटादिसाक्षात्कारादेव मूला-

पगमविरोधसङ्गादिसाशयवानाह—जडावच्छिन्नेत्यादिना । शङ्काग्र-  
न्थे 'तदप्रकाशोपपत्तेः' इत्यनेनांशेन जडे 'अस्ति, प्रकाशते, प्रियं च' इत्ये-  
वमात्मकव्यवहारायोग्यत्वलक्षणमावरणमभ्युपगतम् । 'चैतन्यस्यावरणादेव'  
इत्यनेनांशेन जडावरणस्य कारणत्वेन चैतन्यावरणमभ्युपगतमिति प्रति-  
पादयति—अज्ञानेनेति । तत् इति । चैतन्यावरणादित्यर्थः ।  
चैतन्यस्य स्वप्रकाशतया तस्य यथा सदा प्रसक्तप्रकाशत्वमावरणकल्प-  
कमस्ति, तथा जडस्यापि सदा चैतन्यप्रकाशसंसृष्टतया सदा प्रसक्त-  
प्रकाशत्वमावरणकल्पकं सूचयति—नित्यचैतन्यप्रकाशसंसर्गेऽपीति ।  
इतिशब्दः प्रकारवचनः । ननुत्तरीत्याऽवच्छिन्नचैतन्यनिष्ठमवस्थाऽज्ञानं ज-  
डतदवच्छिन्नचैतन्ययोरुभयोरप्यावारकमिति लभ्यते । तथा च घटादि-  
ज्ञानस्य जडमात्रविषयकत्वस्वीकारेण तस्याज्ञानेन सह सर्वांशे समान-  
विषयकत्वाभावादज्ञाननिवर्तकत्वं न स्यादित्यत आह—साक्षादिति ।  
ज्ञानस्याज्ञानसमानविषयकत्वमात्रं विरोधप्रयोजकशरीरे प्रविष्टम्, न तु स-  
र्वांशेऽपि समानविषयकत्वम्, गौरवादिति भावः । न चैवमिति ।  
ज्ञानाज्ञानयोस्तर्वांशे समानविषयकत्वानादरे इत्यर्थः । उक्तरीत्येति ।  
अवच्छिन्नचैतन्यस्य स्वरूपेण सत्यतया ब्रह्मस्वरूपस्यावस्थाऽज्ञानविषयत्व-  
वद् मूलाज्ञानविषयत्वमप्यस्ति । तथा चावस्थाऽज्ञानकृतचैतन्यावरणबला-  
ज्जडस्यापि परम्परयाऽवस्थाऽज्ञानविषयत्वमित्युत्तरीत्या मूलाज्ञानकृतचैतन्या-  
वरणबलाद् मूलाज्ञानविषयत्वमपि जडस्य घटादेरपरिहार्यं स्यादित्यर्थः ।  
ततः किम्, तत्राह—घटादीति । यथा अवस्थाऽज्ञानं प्रति परम्परया विषय-  
भूतजडसाक्षात्कारादेवावच्छिन्नचैतन्यनिष्ठावस्थाऽज्ञानस्य निवृत्तिः, तथा मू-  
लाज्ञानं प्रत्यपि परम्परया विषयभूतजडसाक्षात्कारादेव ब्रह्मचैतन्यनिष्ठ-  
मूलाज्ञानस्यापि निवृत्त्यापात इत्यर्थः । 'मूलाज्ञाननिवृत्त्यापातो न च' इत्यत्र

ज्ञाननिवृत्त्यापातः । फलबलात्तदज्ञानकार्यातिरिक्ततद्विषयविष-  
यकत्वस्यैव तन्निवर्तकत्वे तन्त्रत्यात् ॥

(वे०सू०मं०) मूलाज्ञानस्य विषयो जड एवाथवाऽन्यथा ॥

चक्षुषा सौरभं भायाद्वृत्तिव्यक्तचिदन्वयात् ॥ २९ ॥

अथवा मूलाज्ञानस्यैव जडं न विषयः । अवस्थाऽज्ञाना-  
नां त्ववच्छिन्नचैतन्याश्रितानां तत्तज्जडमेव विषयः । अन्यथा  
चाक्षुषवृत्त्या चन्दनखण्डचैतन्याभिव्यक्तौ तत्संसर्गिणो गन्ध-  
स्याप्यपरोक्षपाप्तेः । तदनभिव्यक्तौ चन्दनतद्रूपयोरप्यप्रका-

हेतुमाह—फलबलादित्यादिना । घटादिसाक्षात्कारे सखपि मूलाज्ञा-  
नानुवृत्तिरूपफलबलादित्यर्थः । मूलाज्ञानतत्कार्यातिरिक्तो यो मूलाज्ञानवि-  
षयश्चिन्मात्रम्, तद्विषयकत्वस्यैव ज्ञाने मूलाज्ञाननिवर्तकत्वे तन्त्रत्वकल्पनाद्,  
घटादिसाक्षात्कारे च तदभावाद् न मूलाज्ञाननिवर्तकत्वापत्तिरित्यर्थः ॥

‘जडमात्रगोचरवृत्त्या कथमवच्छिन्नचैतन्यावारकाज्ञाननिवृत्तिः, भिन्न-  
विषयत्वाद्’इति शङ्कायामवस्थाऽज्ञानमवच्छिन्नचैतन्यावरणद्वारा जडमप्यावृ-  
णोति । अगो जडमात्रगोचरयाऽपि वृत्त्या अवस्थाऽज्ञाननिवृत्तिसम्भवतीति  
प्रतिपादितम् । इदानीं तस्यामेव शङ्कायां प्रकारान्तरेण समाधानं दर्शयति—  
अथवेति । अथवा अवस्थाऽज्ञानानां तत्तज्जडमेव विषय इति सम्बन्धः । ‘घटं  
न जानामि’इत्यादिपूर्वोक्तानुभवादेवेति भावः । तर्ह्यवस्थाऽज्ञानानामाश्रयो-  
ऽपि तत्तज्जडमेव स्यात्, तथाचापसिद्धान्त इत्यत आह—अवच्छिन्नचैतन्या-  
श्रितानामिति । ननु जडस्याज्ञानविषयत्वोपगमे ‘जडमात्रज्ञानस्य विषयो न  
भवति’इतिसिद्धान्तस्य का गतिरत आह—मूलाज्ञानस्यैवेति । जडस्याज्ञाना-  
विषयत्वसिद्धान्तो मूलाज्ञानमात्रविषय इति भावः । अन्यथेति । जडस्या-  
नावृत्तत्वे इत्यर्थः । चन्दनखण्डगोचरचाक्षुषवृत्त्या तदवच्छिन्नचैतन्यमभिव्य-  
ज्यते, न वा । आद्ये दोषमाह तत्संसर्गिण इति । चन्दननिष्ठगन्धस्यापि  
चन्दनस्येवापरोक्षपाप्तिः । अभिव्यक्तचैतन्यसंसर्गित्वस्योभयत्राविशेषात् ।  
जडस्यावृत्तत्वपक्षे तु नायं दोषः । चाक्षुषवृत्त्या गन्धावरणानिवृत्तेरित्य-  
र्थः । द्वितीये दोषमाह—तदनभिव्यक्ताविति । अप्रकाशापत्तेरि-  
ति । चन्दनगोचरचाक्षुषवृत्तिकाले चन्दनतद्रूपमकाशाभावोऽनिष्ट इति

शापत्तेः । न च चाक्षुषवृत्त्या चन्दनतद्रूपावच्छिन्नचैतन्ययो-  
रभिव्यक्त्या तयोः प्रकाशः, गन्धाकारवृत्त्यभावेन गन्धाव-  
च्छिन्नचैतन्यस्यानभिव्यक्त्या तस्याप्रकाशश्चेति वाच्यम् । चैत-  
न्यस्य द्विगुणीकृत्य वृत्त्ययोगेन एकद्रव्यगुणानां स्वाश्रये स-  
र्वत्र व्याप्य वर्तमानानां पृथक् पृथग् गगनावच्छेदकत्वस्येव  
चैतन्यावच्छेदकत्वस्याप्यसम्भवात् । तेषां स्वाश्रयद्रव्यावच्छिन्न-  
चैतन्येनैव शुक्तीदमंशावच्छिन्नचैतन्येन शुक्तिरजतवत् प्रका-  
श्यतया तस्याभिव्यक्तौ गन्धस्यापि प्रकाशस्य, अनभिव्य-  
क्तौ रजतादेरप्यप्रकाशस्य चापत्तेः । न च गन्धाकार-  
वृत्त्युपरक्ते एव चैतन्ये गन्धः प्रकाशते इति नियमः, प्र-

भावः । चन्दनस्वण्डघटपटादिद्रव्याणामिवैकद्रव्यवृत्तिगुणानामपि चैतन्याव-  
च्छेदकत्वमस्तीत्यभिप्रेत्याशङ्कते—न चेति । एकत्र द्रव्ये रूपरसगन्धादि-  
भेदेन चैतन्यभेदो नास्ति, मानाभावादिसाह—चैतन्यस्येति । चैतन्य-  
स्य निरवयवतया द्रव्ये द्रव्यावच्छेदेनैका, गुणावच्छेदेनापरा वृत्तिर्न स-  
म्भवतीत्यर्थः । यद्येकत्र द्रव्ये प्रदेशभेदेन गन्धादयः स्युः, तदा तत्र द्रव्ये  
गन्धादिभेदेन चैतन्यभेदशङ्काऽपि स्याद्, न त्वेतदस्ति । गन्धादीनां व्या-  
प्यवृत्तित्वानुभवादित्याशयेनाह—व्याप्येति । गगनेति । यथा घटा-  
दिद्रव्याणां गगनभेदकत्वमस्ति, तथा गन्धादीनां गगनभेदकत्वं नास्ति ।  
गन्धादिभेदेन गगनभेदानुभवदिति भावः । गन्धादिभेदेन चैतन्यभेदा-  
भावे सिद्धे चन्दनचैतन्याभिव्यक्त्यनभिव्यक्तिकृतौ पूर्वोक्तदोषौ दुष्परिह-  
रावित्याह—तेषामिति । शुक्तीति ।

यथा शुक्तीदमंशावच्छिन्नचैतन्ये रजतस्याध्यासाद् रजनं शुक्तीदमं-  
शचैतन्येनैवावभास्यं, न त्विदमंशावच्छिन्नचैतन्यापेक्षया पृथग्भूतेन स्वाव-  
च्छिन्नचैतन्येनावभास्यम्, तथा द्रव्यावच्छिन्नचैतन्ये कल्पिता रूपादयो  
ऽपि द्रव्यावच्छिन्नचैतन्येनैव प्रकाश्या इत्यर्थः ।

ननु चन्दनगन्धस्याभिव्यक्तचैतन्यप्रकाशसंसृष्टस्यापि गन्धगोचर-  
वृत्त्यभावादेवापरोक्षभावा इति शङ्कामनूय निराकरोति—न च गन्धा-  
कारेति । 'नियमो न च' इत्यत्र हेतुमाह—प्रकाशसंसर्गस्यैवेति । न तु



काशसंसर्गस्यैव प्रकाशमानशब्दार्थत्वेनासत्यामपि तदाकारवृत्ता-  
वनावृतप्रकाशसंसर्गे अप्रकाशमानत्वकल्पनस्य विरुद्धत्वात् । अ-  
भिव्यक्तस्य गन्धोपादानचैतन्यस्य गन्धासंसर्गोक्त्यसम्भवात् । त-  
स्माद् यथा चैत्रस्य घटवृत्तौ तं प्रत्यावरकस्यैवाज्ञानस्य निवृत्ति-  
रिति तस्यैव विषयप्रकाशो, नान्यस्य, तथा तत्तद्विषयाकारवृत्त्या  
तत्तदावरकाज्ञानस्यैव निवृत्तेर्न विषयान्तरस्यापरोक्षम्, 'अना-  
वृतार्थस्यैव संविदभेदाद् आपरोक्षम्' इत्यभ्युपगमादिति । प्रमातृ-  
भेदेनेव विषयभेदेनाप्यकेन चैतन्ये अवस्थाऽज्ञानभेदस्य वक्त-

वृत्त्युपहितानावृतप्रकाशसंसर्गस्य प्रकाशमानशब्दार्थत्वम्, सुखादिगोचर-  
वृत्त्यनुपहितसाक्षिप्रकाशसंसर्गिणि सुखादौ प्रकाशमानशब्दार्थत्वाभावप्रस-  
ङ्गादित्यर्थः । गन्धस्याभिव्यक्तचैतन्यसंसर्ग एव नास्तीत्याशङ्क्याह—अभि-  
व्यक्तस्य चेति । चकारस्यासम्भवादित्यनेन सम्बन्धः । उपादानपदम-  
धिष्ठानपरम् । असम्भवादिति । तथा च जडस्यानावृतत्वपक्षे च-  
न्दनचैतन्याभिव्यक्तिदशायां गन्धस्याप्यापरोक्ष्यापत्तिरपरिहार्येति भा-  
वः । जडस्यावृतत्वपक्षे तु नोक्तदोषप्रसक्तिरित्याह—तस्मादिति । जडे  
आवरणस्य सिद्धत्वादित्यर्थः । ननु जडस्यावृतत्वपक्षेऽपि चन्दनगोचरचा-  
क्षुषवृत्त्यैव गन्धावरणस्यापि निवृत्तिः स्यात् । गुणगुणिनोस्तादात्म्यात् ।  
तथा च चन्दनापरोक्ष्यदशायां तद्व्यापरोक्ष्यदोषोऽत्रापि तुल्य इति शङ्कां  
दृष्टान्तेन परिहरति—यथेति । नान्यं प्रति साधारकाज्ञानस्यापि निवृत्ति-  
रित्येवकारार्थः । तस्यैवेति । चैत्रस्यैव घटप्रकाशः, नान्यस्य मैत्रादेरि-  
त्यर्थः । तथेति । गुणगुणिनोस्तादात्म्येऽपि भेदस्यापि सत्त्वाद् न च-  
न्दनगोचरवृत्त्या गन्धादेरापरोक्ष्यप्रसक्तिरित्यर्थः । ननु चन्दनसंविदभिन्न-  
स्य गन्धस्यावृतस्यापि कथं नापरोक्ष्यमित्याशङ्क्यानावृतसुखादावेव संवि-  
दभेदस्यापरोक्ष्यप्रयोजकत्वदर्शनाद् मैत्रमित्याह—अनावृतार्थस्यैवेति ।  
नन्वेकत्र चन्दनावच्छिन्नचैतन्येऽवस्थाऽज्ञानस्य चैत्रं प्रति चन्दनावरकस्यैक-  
त्वात्तस्य च चन्दनगोचरवृत्त्या निवृत्तत्वाच्चन्दनवृत्तिकाले गन्धस्यावरणम-  
युक्तमिहाशङ्कां निराकरोति—इति, प्रमातृभेदेनेवेति । यथा एकत्र विषये  
चैत्रमैत्रादिभेदेनाज्ञानमनेकमस्ति, तथा एकत्रापि चन्दनावच्छिन्नचैतन्ये ग-

ध्यतया अवस्थाऽज्ञानानां तत्तज्जडविषयकत्वमिति घटादिवृत्तीनां नावस्थाऽज्ञाननिवर्तकत्वे का चिदनुपपत्तिः । न वा मूलाज्ञाननिवर्तकत्वापत्तिः ।

(वे०सू०मं०) साक्षिणः स्वप्रकाशत्वान्नाहंवृत्त्याऽपि तत्क्षयः ॥

तथा कालादिवैशिष्ट्यगोचरप्रत्यभिज्ञया ॥ ३० ॥

न चैवमपि जीवविषयाया अहमाकारवृत्तेर्मूलाज्ञाननिवर्तकत्वापत्तिः । तस्याः स्वयंप्रकाशमानांचित्संवलिताचिदंशमात्रादिविषयभेदेनाप्यज्ञानमनेकमस्तीति वक्तव्यम् । चन्दनापरोक्ष्यदशायां गन्धापरोक्ष्यादर्शनादेवेत्यं हेतुः प्रकृतपरामर्शना इतिपदेन समर्प्यते । तथा च चन्दनापरोक्ष्यकाले गन्धादेरावरणसम्भवाद नोक्तदोष इति भावः । जडविषयकत्वमिति । जडविषयकत्वादित्यर्थः । न काचिदनुपपत्तिरिति ।

घटादिवृत्तीनां चैतन्यविषयकत्वाभावे ज्ञानाज्ञानयोस्तमानविषयकत्वरूपं विरोधप्रयोजकं न सम्भवति । तासां जडमात्रगोचरत्वादज्ञानस्य च चैतन्यमात्रविषयकत्वाभ्युपगमात् । तथा जडस्यावरणाभ्युपगमे अपसिद्धान्तापत्तिरूपानुपपत्तिरपि नास्ति । जडावरणानभ्युपगमस्य मूलाज्ञानविषयत्वात् । तथा तत्तज्जडावरकाज्ञाननानात्वाभ्युपगमे तदेकत्वासिद्धान्तविरोधरूपानुपपत्तिरपि नास्ति, तदेकत्वादिसादिकमभिप्रेत्य न काचिदनुपपत्तिरित्युक्तम् ।

परमप्रकृतमाह—न चेति । घटादिवृत्तीनामपि मूलाज्ञाननिवर्तकत्वापत्तिरिति यत् पूर्ववादिनश्चोद्यमादौ प्रकृतम्, तद् नास्त्येव । घटादिवृत्तीनां मूलाज्ञानविषयचैतन्यविषयकत्वानभ्युपगमादित्यर्थः ।

न चैवमपीति । घटादिवृत्तीनां चैतन्यविषयकत्वाभावेऽप्यहमर्थरूपजीवस्य चिदचित्संवलितरूपतया अहंवृत्तेश्चैतन्यविषयकत्वावश्यमावादित्यर्थः । तस्या इति । स्वप्रकाशतया स्वयमेव प्रकाशमानायां चिति चित्संवलितश्चित्तादात्म्येनाध्यस्तो योऽयमचिदंशः, तन्मात्रविषयकत्वादहमाकारवृत्तेर्न तस्या अपि चैतन्यविषयकत्वम् । औपनिषदस्वश्रुतिविरोधादेवेत्यर्थः । ननु 'येऽहं स्वप्ने श्रीकृष्णमन्वभूवम् सोऽहं जागरे' तं स्मरामि' इत्यादिप्रत्यभिज्ञायाश्चैतन्यविषयकत्वमावश्य-

विषयत्वात् । 'सोऽहम्' इति प्रत्यभिज्ञाया अपि स्वयम्प्रकाश-  
चैतन्ये अन्तःकरणवैशिष्ट्येन सह पूर्वापरकालवैशिष्ट्यमात्रवि-  
षयत्वेन चैतन्यविषयत्वाभावादिति ॥

(वे०सू०मं०) केचिच्छ्रोतव्यनियमादृष्टदोषक्षयान्वितम् ॥

वाक्यजं ज्ञानमेवाहुर्मूलाज्ञाननिवर्हणम् ॥ ३१ ॥

केचित्तु घटादिवृत्तीनां तत्तदवच्छिन्नचैतन्यविषयत्वमभ्युपगम्य-

कम् । अन्यथा तथा चिदात्मनः स्थायित्वं संघातव्यतिरिक्तत्वं च  
न सिध्येदित्यत आह—सोऽहमिति । प्रत्यभिज्ञाऽपि स्वयमेव प्रकाशमाने  
चैतन्ये 'अहम्' इति अन्तःकरणतादात्म्यमिव तत्तादिवैशिष्ट्यमपि विषयी-  
करोति, नतु स्वप्रकाशचैतन्यम् । अस्मिन्मते चिदात्मनः स्थायित्वादेश्श्रु-  
तिबलादेव सिद्धिः, न प्रत्यभिज्ञया इति बोध्यम् ॥

'घटादिवृत्तीनामपि चैतन्यविषयकत्वाविशेषाद्वेदान्तजन्यज्ञानवन्मूला-  
ज्ञाननिवर्तकत्वापत्तिः' इति चोद्ये 'हेतोरेवासत्त्वाभोक्तातिप्रसङ्गः' इति समाधा-  
नमुक्तम् । इदानीं तासां चैतन्यविषयकत्वाभ्युपगमेऽपि नोक्तातिप्रसङ्ग इ-  
त्याह—केचित्तिवति । अभ्युपगम्येति । न चैतन्यमभ्युपगमे चैतन्यस्य चक्षुरा-  
दिविषयत्वनिषेधश्रुतीनां बाधः स्यादिति वाच्यम् । तासां निरुपाधिकचैत-  
न्यविषयत्वाभ्युपगमेनावच्छिन्नचैतन्यस्य चक्षुरादिवृत्तविषयत्वे तद्विरोधा-  
भावादिति भावः । अत एव ब्रह्मचैतन्यस्य सर्वप्रत्ययवेद्यत्वप्रतिपादकपूर्वो-  
दाहृतवार्तिकवचनमपि सङ्गच्छते । अज्ञातज्ञापकत्वं हि प्रामाण्यम् । अज्ञानं  
च वस्तुचैतन्यमेव । तस्यैव स्वप्रकाशतया सदा प्रसक्तप्रकाशस्याज्ञानविष-  
यत्वकल्पनौचित्यात् । अवभासकचैतन्यस्यावरणे सति जडानवभाससम्भवे-  
न तस्य पृथगावरणकल्पनायोगात् । अज्ञानस्य चैतन्याश्रितत्वनियमेन तस्य  
तमस इव स्वाश्रयादन्यत्रावरणहेतुत्वानुपपत्तेश्च । तथा च प्रत्यक्षादीनामपि  
प्रामाण्यसिद्धये घटाद्यवच्छिन्नचैतन्यविषयकत्वमेव स्वीकर्तव्यम्, न तु जडमा-  
त्रविषयकत्वम् । एवं सर्वेषामेव मानानां फलशब्दितचैतन्यविषयकत्वादमृ-  
तत्वसाधने ब्रह्मदर्शने सर्वेषां मानानां कारणत्वप्रसक्तौ वेदान्तानामेवावरोधेच्छ-  
या नियमनेच्छया श्रोतव्येतिवचः 'वेदान्तानामेव विचारः कर्तव्यः' इत्यमुप-  
माहेति वार्तिकार्थः । घटादिवृत्तीनां तु चैतन्यविषयकत्वेऽपि वेदान्तजन्यत्वा-  
भावेन श्रोतव्यविधिसिद्धनियमादृष्टमाहिसाभावात् मूलाज्ञाननिवर्तकत्व-

‘सर्वमानप्रसक्तौ च सर्वमानफलाश्रयात् ।

श्रोतव्येतिवचः प्राह वेदान्तावरुत्सया’ ॥ इति—

वातेकीक्तेः श्रोतव्यवाक्यार्थवेदान्तनियमविध्यनुसारेण वेदान्तजन्यमेव नियमादृष्टसहितं ब्रह्मज्ञानमप्रतिबद्धं ब्रह्माज्ञाननिवर्तकमिति घटादिज्ञानाच्च तन्निवृत्तिप्रसङ्ग इत्याहुः ॥

(वे०सू०मं०) अन्ये स्वरूपसम्बन्धाद्वैजात्याद्धा ऽपि वाक्यजात् ॥  
अखण्डाकारकं ज्ञानमाचख्युस्तन्निवर्तकम् ॥ ३२ ॥

अन्ये तु तत्त्वमस्यादिवाक्यजन्यं जीवब्रह्माभेदगोचरमेव ज्ञानं मूलाज्ञाननिवर्तकम्, मूलाज्ञानस्य तदभेदगोचरत्वादिति न चैतन्यस्वरूपमात्रगोचराद् घटादिज्ञानात्तन्निवृत्तिप्रसङ्गः । न चाभेदस्य तत्रावेदकप्रमाणबोध्यस्य चैतन्यतिरेके द्वैतापत्तेः ‘चैतन्यमात्रमभेदः’ इति तद्गोचरं घटादिज्ञानमप्यभेदगोचरमिति वा-

प्रसङ्ग इति भावः । अप्रतिबद्धमिति । नियमादृष्टेन प्रतिबन्धकदुरितस्य क्षीणत्वादिति भावः ॥

‘तत्त्वमस्यादिवाक्योत्थं ज्ञानं मोक्षस्य साधनम्’ इति —

नारदवचनदर्शनात्,

‘तत्त्वमस्यादिवाक्योत्थं यर्जीवपरमात्मनोः ।

तादात्म्यविषयं ज्ञानं तदिदं मुक्तिसाधनम् ॥’ इति—

भगवत्पादीयवचनदर्शनाच्च मूलाज्ञानस्य जीवब्रह्माभेदावारकत्वाच्च जीवब्रह्मणैक्यलक्षणतादात्म्यविषयकं यज् ज्ञानम्, इदमेव मुक्तिसाधनम्, अतो नोक्तातिप्रसङ्ग इति समाधानान्तरं दर्शयति—अन्ये त्विति । इतीति । ‘वाक्यजन्याभेदज्ञानमेवाज्ञाननिवर्तकम्’ इति स्थिते तदभेदगोचराद्धटादिज्ञानाद् न मूलाज्ञाननिवृत्तिप्रसङ्ग इत्यर्थः । न चेति । जीवब्रह्माभेदश्चैतन्यापेक्षया अतिरिक्त इति वक्तुं न शक्यते । तथा सति वेदान्ततात्पर्यगोचरस्य अभेदस्य सत्यत्वावश्यभावेन चैतन्यस्याद्वितीयत्वहानापत्तेः, वेदान्ततात्पर्यविषयस्य अभेदस्यासत्यत्वे वेदान्तानां तत्रावेदकत्वलक्षणस्य प्रामाण्यस्य सिद्धान्तसम्मतस्य भङ्गापत्तेरित्यर्थः । अत्र तत्पदं परमार्थवस्तुपरम् । न हीति ।

व्यम् । न ह्यभेदज्ञानमिति विषयतो विशेषं ब्रूमः, किं तु  
 'घटादिज्ञाने चैतन्यविषयकेऽपि जीवब्रह्माभेदो न विषयः, महावाक्यार्थज्ञा-  
 ने तु तयोरभेदो विषयः' इत्येवं घटादिज्ञानापेक्षया महावाक्यजन्यज्ञानस्य  
 विषयतो विशेषं न ब्रूमः, येनोक्तदोषतादवस्थं स्यादित्यर्थः । ननु 'इदं  
 रजतम्' इति श्रमे यावानधिष्ठानांशो भासते, तावदपेक्षया अधिकश्रुक्तत्वा-  
 दिविशेषविषयकस्य श्रुत्यादिज्ञानस्य रजतादिश्रमविरोधित्वं दृष्टम् । तथा  
 च 'सन् घटः', 'स्फुरति घटः' इत्यादिश्रमेषु यावदधिष्ठानभूतं चैतन्यं विष-  
 यः, तावदपेक्षया अधिकभेदविषयकत्वस्य वाक्यजन्यज्ञानेऽनभ्युपगमे वा-  
 क्योत्थज्ञानस्य 'श्रमनिवर्तकत्वमेव न स्यात् । अतो विषयतो विशेषोऽभ्युप-  
 गन्तव्य इति शङ्कते—किं त्विति । श्रमाधिकविषयाणामेव ज्ञानानां श्रमनि-  
 वर्तकत्वम्' इति नियमो नास्ति । श्रमानधिकविषयाणामपि श्रमनिवर्तक-  
 त्वदर्शनेन व्यभिचारात् ।

तथाहि—वस्तुतो घोषाधारभूते गङ्गातीरे यस्य तटाकतीरत्वश्रमेण  
 'तटाकतीरे घोषः' इति श्रमोऽस्ति, तं प्रति 'गङ्गायां घोषः' इति वाक्यप्रयोगे  
 सति तस्माद्वाक्यात्तस्य पुरुषस्य 'गङ्गातीरे घोषः' इति बोधो जायते । तेन च  
 बोधेन तस्य गङ्गातीरे तटाकतीरत्वश्रमो निवर्तते । न च तत्र श्रमविषयग-  
 ङ्गातीरांशे श्रमापेक्षया वाक्यजन्यबोधे कश्चिद्विशेषो विषयो दृष्टः । न च तत्र  
 वाक्यजन्यज्ञाने तटाकतीरव्यावर्तकस्य गङ्गातीरत्वरूपविशेषस्य विषयत्व-  
 दर्शनाद्विशेषविषयकत्वमसिद्धमिति वाच्यम् । यत्र तीरत्वमात्रप्रकारता-  
 त्पर्येण 'गङ्गायां घोषः' इति प्रयोगः, तथैव तस्य श्रान्तस्य तात्पर्यग्रहश्च,  
 तत्र गङ्गातीरत्वप्रकारकबोधाभावेऽपि श्रमनिवृत्तिदर्शनेन व्यभिचारध्रौव्या-  
 त् । तथा 'येन केनचित् कपालेन तुषोपवापः कर्तव्यः' इति श्रमवन्तं पुरुषं  
 प्रति कपालत्वमात्रप्रकारकत्वतात्पर्येण प्रयुक्तात्तन्मात्रतात्पर्यवत्तया गृहीतात्  
 "पुरोडाशकपालेन तुषानुपवपति" इति वाक्याद् 'कपालेन तुषोपवापः कर्तव्यः'  
 इत्येव तस्य पुरुषस्य बोधो जायते । तत्र कपालांशे कपालान्तरव्यावर्तकवि-  
 शेषाग्रहणेऽपि पुरोडाशकपालातिरिक्तकपालेषु तुषोपवापसाधनत्वश्रमनिवृ-  
 त्तिदर्शनेन तत्रापि व्यभिचारात् । तस्मात् 'तीरे घोषः' इति शाब्दबोधस्य ग-  
 ङ्गातीरत्वरूपविशेषविषयकत्वाभावेऽपि तद्धेतुपदार्थोपस्थितिकाले तीरस्य ग-  
 ङ्गासम्बन्धित्वेनोपस्थितत्वात्तदुपस्थितिमहिम्ना वस्तुगत्या गङ्गातीरविषय-  
 कस्य श्रमानधिकविषयस्यापि तस्य श्रमनिवर्तकत्वमिति वक्तव्यम् ।

तत्त्वंपदाचार्यधर्मिद्वयपरामर्शादिरूपकारणविशेषाधीनेन स्वरूपसं-  
बन्धविशेषेण चैतन्यविषयत्वमेव तदभेदज्ञानत्वम् । यथा हि

तथा 'कपालेन तुषोपवापः कर्तव्यः' इतिशाब्दबोधस्य स्वयं क-  
पालान्तरव्यावर्तकविशेषविषयकत्वाभावेऽपि तादृशशाब्दबोधेतुपदार्थो-  
पस्थितिकाले कपालस्य पुरोडाशसम्बन्धित्वेनोपस्थितिसत्त्वात्तदुपस्थि-  
तिमहिम्ना तस्य भ्रमानधिकविषयस्यापि भ्रमनिवर्तकत्वमिति व-  
क्तव्यम् । तथा च ज्ञानस्य भ्रमविरोधित्वे सामग्रीविशेषप्रयोज्य-  
त्वं प्रयोजकम्, न तु भ्रमाधिकविषयत्वम् । व्यभिचारात् । किं च म-  
हावाक्यजन्यज्ञानस्य संसारमूलभ्रमविरोधित्वं श्रुतिस्मृतिविद्वदनुभवै-  
स्सिद्धम्, महावाक्यानां च चैतन्यस्वरूपमात्रबोधकत्वं द्वितीयपरिच्छेदे  
मुक्तिमाधनमहावाक्यजन्यज्ञानं प्रति चैतन्यमात्ररूपविषयनियामकश्रुत्युदा-  
हरणेनास्माभिस्साधितम् । अपञ्चितं च निबन्धनेष्येत । तथा च शुक्तिरज-  
तादिस्थले भ्रमाधिकविषयशुक्तिज्ञानादौ भ्रमविरोधिनि भ्रमाधिकविषय-  
त्वस्येव दोषाभावादघटितसामग्रीविशेषाधीनत्वस्यापि दृष्टत्वेनाखण्डार्थक-  
वेदान्तानुसारेण पूर्वोदाहृतव्यभिचारस्थलानुरोधेन च ज्ञानस्य भ्रमवि-  
रोधित्वे सामग्रीविशेषाधीनत्वमेवानुगतं प्रयोजकं कल्पयितुं युक्तम्, न तु  
भ्रमाधिकविषयत्वमित्यभिप्रेत्य महावाक्यार्थज्ञानस्य भ्रमानधिकविषयस्यापि  
भ्रमनिवर्तकत्वं सम्भवतीति समाधत्ते—तत्त्वमिति । तत्त्वंपदयोर्वा-  
च्यार्थभूतौ जीवेश्वरावेव धर्मिद्वयम् । तस्य तत्त्वंपदाभ्यां प्रथमं ज-  
प्त्या स्मृतिरूपः परामर्शः, तदनन्तरं तत्त्वंपदसामानाधिकरण्यबलाद् 'जी-  
व ईश्वराभिन्नः' इति तयोर्विशेषणविशेष्यभावेनावगतिः, तदनन्तरं च वि-  
शिष्टयोरैक्यं न सम्भवतीति विरोधप्रतीतिः, तदनन्तरं च तत्त्वंपदाभ्यां  
वाच्यार्थरूपविशिष्टान्तर्गतयोर्विशेष्यचैतन्यांशयोर्भेदयोर्ययोर्लक्षणया प्रती-  
तिः, ततश्च विशेष्यद्वयाभेदगोचरशाब्दबोध इति क्रममाभिप्रेत्यादिपदम् ।  
वाक्यजन्यज्ञानस्य स्वविषयचैतन्येन सह यः स्वरूपसम्बन्धविशेषः सा-  
मग्रीविशेषाधीनत्वप्रयुक्तः, तेन सम्बन्धेन चैतन्यगोचरत्वं घटज्ञानादि-  
व्यावृत्तम्, तदेव तस्याभेदज्ञानत्वम्, तद्वलादेव तस्य मूलाज्ञानमिध्याज्ञा-  
नादिविरोधित्वमित्यर्थः । महावाक्यजन्यज्ञानस्य घटादिज्ञानापेक्षया चैत-  
न्यांशे विषयतो विशेषाभावेऽपि सामग्रीविशेषादेव घटादिज्ञानापेक्षया

विशेषणविशेष्यतत्सम्बन्धगोचरत्वाविशेषेऽपि विशिष्टज्ञानस्य विशेषणज्ञानादिकारणविशेषाधीनस्वरूपसम्बन्धविशेषेण तत्रितय-  
गोचरत्वमेव समूहालम्बनव्यावृत्तं विशिष्टज्ञानत्वम्, यथा वा 'स्था-  
णुत्वपुरुषत्ववान्' इति आहार्यवृत्तिव्यावृत्तं संशयत्वं विषयतो वि-  
शेषानिरूपणात्, तथा घटादावपि 'सोऽयं घटः' इत्यादिज्ञानस्य  
स्वरूपसम्बन्धविशेषेण घटादिविषयत्वमेव केवलघटशब्दादिजन्य-  
ज्ञानव्यावृत्तं तदभेदज्ञानत्वम् । अतिरिक्ताभेदानिरूपणात् ।

भेदज्ञानत्वरूपे वैलक्षण्ये दृष्टान्तमाह—यथा हीति । विशिष्टज्ञानस्येति ।  
'दण्डी पुरुषः' इति ज्ञानस्येत्यर्थः । विशेषणविशेष्ययोरसंमर्गाग्रह आ-  
दिपदार्थः । समूहालम्बनेति । 'दण्डपुरुषसंयोगाः' इति ज्ञानेत्यर्थः ।  
तदुक्तं चिन्तामणिकृता—'कारणकृतः' इति । विशिष्टज्ञानस्य समूहा-  
लम्बनापेक्षया विशेषणज्ञानादिरूपकारणकृतो विशेष इति तदर्थः ।  
स्थाणुत्वेति । 'स्थाणुत्वविरुद्धपुरुषत्ववान्' इति निश्चयस्मंशयममानविष-  
यको य आहार्यवृत्तिरूपस्तद्व्यावृत्तमित्यर्थः । विशेषदर्शनदशायामनाहा-  
र्यनिश्चयासम्भवादाहार्येत्युक्तम् । विषयत इति । विशिष्टज्ञाने, 'स्था-  
णुः पुरुषो वा' इतिसंशये चेति शेषः । न केवलं तत्त्वमसिवाक्यज-  
न्यज्ञानस्याभेदज्ञानत्वे इयं रीतिः 'सोऽयं घटः' 'सोऽयं देवदत्तः'  
इत्यादिवाक्यजन्यज्ञानस्यापि केवलघटशब्ददेवदत्तशब्दादिजन्यज्ञानव्यावृत्ता-  
भेदज्ञानत्वेऽपीयं रीतिरनुमत्तव्येत्याह—तथा घटादावपीति । अ-  
तिरिक्तेति । केवलघटशब्ददेवदत्तशब्दादिजन्यज्ञानविषयघटादिस्वरूपा-  
पेक्षया 'सोऽयम्' इति वाक्यगम्याभेदस्यातिरिक्तत्वे मानाभावात् । तथा  
च विषयतो विशेषासम्भवात् 'सोऽयं घटः' इत्यादावपि 'तत्त्वमसि' इत्यत्रैव  
'सोऽयम्' इति पदद्वयवाच्यार्थरूपभेद्वयपरामर्शादिरूपकारणविशेषाधीनस्वरू-  
पसम्बन्धविशेषेण घटादिस्वरूपविषयकत्वमेव घटाद्यभेदज्ञानत्वम्, नान्य-  
दिति वक्तव्यमिति भावः । ननु केवलघटशब्दादिजन्यज्ञानस्यापि वि-  
षयेण स्वरूपसम्बन्ध एव । तथा च कथं स्वरूपसम्बन्धकृताभेदज्ञा-  
नत्वादिव्यवस्था । न च वृत्तिज्ञानानां विषयैस्सह विषयविषयिभाव-  
प्रयोजकस्वरूपसम्बन्धानामविशेषेऽपि तेष्वेव विषयतज्ज्ञानस्वरूपात्मकस-  
म्बन्धेषु सामग्रीविशेषाधीनत्वप्रयुक्तपरस्परवैलक्षण्यकल्पनया व्यवस्थोपधा-

अभावसादृश्यादीनामधिकरणप्रतियोग्यादिभिः स्वरूपसम्बन्धयु-  
क्तानामधिकरणेनाधाराधेयभावरूपः स्वरूपसम्बन्धविशेषः, प्र-  
तियोगिना प्रतियोग्यनुयोगिभावरूप इत्यादिप्रकारेण स्वरूप-  
सम्बन्धे अवान्तरविशेषकल्पनावद् वृत्तीनां विषयेऽपि संयोग-  
तादात्म्ययोरतिप्रसक्त्या विषयैर्विषयविषयिभावरूपस्वरूपसम्बन्धव-  
तीनां विषयविशेषनिरूपणासम्भवे क्लृप्ते एव स्वरूपसम्बन्धे  
दनं कर्तुं शक्यते इति वाच्यम् । स्वरूपसम्बन्धेषु वैलक्षण्यस्य का-  
ण्डहृत्वेन तथाकल्पनानुपपत्तेरित्यत आह—अभावसादृश्यादीनामि-  
ति । ननु वृत्तीनां विषयैस्सह विषयविषयिभावः स्वरूपसम्बन्धकृत  
एव न भवति, किं तु संयोगादिकृतः । तथा च तासां तैस्सह  
स्वरूपसम्बन्धानामेवासिद्धत्वात्तेषु वैलक्षण्यात्मकविशेषकल्पना दूरापास्ते-  
त्यत आह—संयोगेति । वृत्तिसंयोगस्य वृत्तिविषयत्वप्रयोजकत्वे च-  
क्षुर्गोलकादेरपि घटादिवृत्तिसंयोगित्वेन तद्विषयत्वप्रसङ्गाद्वृत्तितादात्म्यस्य  
वृत्तिविषयत्वप्रयोजकत्वे वृत्त्यभिष्ठानतया वृत्तितादात्म्यापन्नस्य घटाद्य-  
वच्छिन्नचैतन्यस्य घटादिवृत्तिविषयत्वसम्भवेऽपि घटादेर्वृत्तितादात्म्यरहितस्य  
तद्विषयत्वप्रसङ्गात्तद्वृत्तिपरिणाम्यन्तःकरणस्य घटादिवृत्तिविषयत्वप्रसङ्गाच्च  
परिणामपरिणामिनोस्तादात्म्यादिसर्थः । ननु तत्त्वमस्यादिवाक्यजन्यज्ञान-  
नस्य विषयेण सह यः स्वरूपसम्बन्धश्चैतन्यतद्गोचरज्ञानस्योभयस्वरूपात्मकः  
तत्र सामग्रीविशेषवत्त्वादपि विषयस्वरूपात्मके सम्बन्धे विशेषो निरूपयितुं न  
शक्यते इत्यत आह—विषयविशेषनिरूपणासम्भव इति । विषये  
निर्विशेषचैतन्यात्मके विशेषाधानासम्भवेऽपि स्वरूपसम्बन्धान्तर्गततया  
क्लृप्ते एव ज्ञानस्वरूपात्मके सम्बन्धे सामग्रीविशेषवत्त्वाद्विशेषाधानसम्भवा-  
न्नाक्तदोष इति भावः ।

यद्वा वृत्तीनां विषयेऽपि संयोगतादात्म्ययोरतिप्रसक्त्या विषयविशेष-  
निरूपणासम्भवे विषयैर्विषयविषयिभावरूपस्वरूपसम्बन्धवतीनामिति सम्बन्धः ।  
अभावसादृश्यादीनामधिकरणादाविव वृत्तीनामपि विषये संयोगतादात्म्य-  
योरतिप्रसक्तत्वेन ताभ्यां वृत्तीः प्रति विषयविशेषनियमनासम्भवे सति प-  
रिशेषाद्विषयविषयिभावप्रयोजकस्वरूपसम्बन्धवतीनामित्यर्थः । रूपपदं  
नियामकपरम् । विषयविषयिभावस्य स्वरूपसम्बन्धनियम्यत्वेन तयोर-



अवान्तरविशेषकल्पनेनाभेदज्ञानत्वादपरस्परवैलक्षण्यनिर्वाहाच्च ।  
एवं च ब्रह्मज्ञानस्याभेदारूपकिञ्चित्संसर्गगोचरत्वनभ्युपगमाद् न  
वेदान्तानामखण्डार्थत्वहानिरपीत्याहुः ॥

(वे०सू०मं०) ननु स्वहेतुमज्ञानं विरोधात्सा कथं हरेत् ॥

वृत्तिर्मेवं विरुद्धत्वाद्बहिसंयोगवत् पटे ॥ ३३ ॥

ननु घटादिज्ञानवद् ब्रह्मज्ञानस्यापि न मूलाज्ञाननि-  
वर्तकत्वं युक्तम् । निवर्तकत्वे तदवस्थानासहिष्णुत्वरूपस्य  
विरोधस्य तन्त्रत्वात्, कार्यस्य चोपादानेन सह तादृशविरो-  
धाभावादिति चेन्न । कार्यकारणयोरन्यत्र तादृशविरोधादर्शनेऽपि

भेदस्य स्वरूपशब्दार्थस्यायोगात् ।

ननु संयोगतादात्म्ययोर्विषयविशेषनियामकत्वाभावेऽपि तृत्तीनां वि-  
षये स्वरूपसम्बन्धवत्त्वं परिशेषाच्च सिध्यति, स्वरूपसम्बन्धातिरिक्तस्य स-  
म्बन्धान्तरस्य कल्पनोपपत्तेरित्यत आह—क्लृप्त एवेति । स्वरूपसम्बन्ध-  
स्य घट्यादिस्वरूपतया तस्य क्लृप्तत्वात् क्लृप्ते एव स्वरूपसम्बन्धे विशेष-  
कल्पनायां लाघवम्, सम्बन्धान्तरं कल्पयित्वा तस्मिन् सम्बन्धान्तरे अभेद-  
ज्ञानत्वादिनिर्वाहकविशेषकल्पनायां गौरवम् । अतो तृत्तीनां विषयैः सह स्वरूप-  
सम्बन्धवत्त्वमेवेति भावः । ननु 'तत्त्वमस्यादिवाक्याद् जीवस्य ब्रह्माभे-  
दस्यैव संसर्गविधया भानाद्वेदान्तानां संसर्गगोचरप्रामितिजनकत्वरूपाखण्डा-  
र्थत्वाभ्युपगमहानिः'इत्येवञ्चोद्यं निरवकाशमित्याह—एवं चेति । महावाक्यज-  
न्यज्ञानगताभेदज्ञानत्वस्यान्यथोपपादितत्वेनाभेदसंसर्गभानानपेक्षायां सत्यामि-  
त्यर्थः । हानिरपीति । घटादितृत्तीनां मूलाज्ञाननिवर्तकत्वापत्तिर्नास्ति,  
अखण्डार्थत्वहानिश्च नास्तीत्यपिशब्दार्थः ॥

वेदान्तजन्यज्ञानस्यापि मूलाज्ञाननिवर्तकत्वमाक्षिपति—नन्विति ।  
तादृशेति । कार्यस्य लोके उपादानस्थितिविरोधित्वाददर्शनादित्यर्थः । ब्र-  
ह्मगोचरवृत्तिं प्रति अन्तःकरणस्यैवोपादानत्वेन तां प्रति अज्ञानस्यानुपादान-  
त्वात्तन्निवर्तकत्वं सम्भवतीति मत्वाऽऽह—नेति । उपादानत्वमुपेत्याप्याह—  
कार्येति । उपादानोपादेययोर्निवर्त्यनिवर्तकभावप्रयोजकविरोधो नास्तीत्यु-  
त्सर्गः । स च ब्रह्मज्ञानतदुपादानस्थले अपोद्यते । निवर्त्यनिवर्तकभावप्रयोज-

एकविषयज्ञानाज्ञानप्रयुक्तस्य तादृग्विरोधस्यात्र सत्त्वात् कार्य-  
कारणयोरप्यभिसंयोगपटयोस्तादृशविरोधस्य दृष्टेश्च । न चा-  
ग्निसंयोगादवयवविभागप्रक्रियया असमवायिकारणसंयोगनाशा-  
देव पटनाशः, नाग्निसंयोगादिति वाच्यम् । दग्धपटेऽपि पूर्व-  
संस्थानानुवृत्तिदर्शनेन मुद्गरचूर्णीकृतघटवद् अवयवविभागादर्श-  
नात् तत्रावयवविभागादिकल्पनाया अप्रामाणिकत्वात् । ना-  
पि तत्र तन्तूनामपि दहिन समवायिकारणनाशात् पटनाश इ-  
ति युक्तम् । अंशुतन्त्वादिभिस्सह युगपदेव पटस्य दाहदर्श-  
नेन क्रमकल्पनायोगात् । यतोऽधस्ताद्भावयवनाशः, तत्रावयवे

कतया लोके क्लृप्तसमानविषयज्ञानाज्ञानभावस्य विशेषरूपतया तेन सामान्य-  
रूपस्योपादानोपादेयभावप्रयुक्ताविरोधस्य बाधोपपत्तेरित्यर्थः । लोके उपा-  
दानोपादेययोर्निवर्त्यनिवर्तकभावप्रयोजकविरोधादर्शनमसिद्धं चेत्याह-कार्य-  
कारणयोरपीति । अग्निसंयोगरूपकार्यस्य स्वोपादानपटनाशकत्वदर्श-  
नादित्यर्थः । ननु तन्नाग्निसंयोगस्य नाशकत्वदर्शनं भ्रान्तिरिति मत्वा  
शङ्कते-नच्चाग्नीति । प्रक्रिययेति । अग्निसंयोगात्तन्तुषु क्रिया, ततस्तेषां  
विभागः, ततस्तेषां पटासमवायिकारणसंयोगनाशः, ततः पटनाश इति  
वैशेषिकप्रक्रिया । तन्तुषु विभागप्रक्रियैव भ्रान्तिमूलेत्याह-दग्धपटेऽपीति ।  
पूर्वसंस्थानं संयुक्तावस्था । व्यतिरेकदृष्टान्तमाह-मुद्गरेति । यथा मुद्गरचूर्णी-  
कृतस्य घटस्यावयवेषु विभागो दृश्यते, तथा पटदाहानन्तरं दग्धतन्तुषु विभागादर्श-  
नेनेत्यर्थः । तत्रेति । तन्तुष्वित्यर्थः । वैशेषिकप्रक्रियान्तरमपि भ्रान्तिमू-  
लमेवेत्याह-नापीत्यादिना । तत्रेति । पटदाहस्थले इत्यर्थः । अग्निसं-  
योगस्य कचिदुपादानद्रव्यनाशकताया आवश्यकत्वात् पटनाशकत्वमपि  
तस्यैवत्याह-यत इति । यतो अणुकादधस्ताद् अणुकावयवस्य  
परमाणोर्न नाशः, तत्र अणुके विद्यमानादग्निसंयोगादेव तदुपादानभूत-  
अणुकनाशस्य वाच्यत्वात् । न च तत्रावयवविभागप्रक्रियया परमा-  
णुद्रव्यसंयोगनाशादेव अणुकनाश इति वाच्यम् । अवयवविभागप्रक्रि-  
याया निरस्तत्वात् । तथा चाग्निसंयोगस्य स्वोपादानपटनाशकत्वदर्शनं

अग्निसंयोगादेव नाशस्य वाच्यत्वात् ॥ ११ ॥

(१२) नन्वस्त्वेतदेवम्, तथाऽपि सविलासाज्ञाननाशकमिदं  
ब्रह्मज्ञानं कथं नश्येद्, नाशकान्तरस्याभावादिति चेद्,

(वे०मू०मं०) हृत्वा मोहं विनश्येत्सा कतकाब्बिन्दुवह्नयः ॥

पङ्कभस्मतृणानीव वास्तसायसभूमिषु ॥ ३४ ॥

यथा कतकरजः सलिलेन संयुज्य पूर्वयुक्तरजोऽन्तरविश्लेषं  
जनयत् स्वविश्लेषमपि जनयति, तथाऽऽत्मन्यध्यस्यमानं ब्रह्मज्ञा-  
नं पूर्वाध्यस्तसर्वप्रपञ्चं निवर्तयत् स्वात्मानमपि निवर्तयतीति  
केचित् ॥

अन्ये तु अन्यन्निवर्त्य स्वयमपि निवृत्तौ दग्धलोहपीता-  
म्बुन्यायमुदाहरन्ति ॥

न भ्रान्तिरिति भावः ॥

नन्वस्त्वेतदेवमिति । एतद् ब्रह्मज्ञानमेवान्तःकरण-  
द्वारा स्वोपादानाज्ञाननाशकमस्त्वित्यर्थः । तथाऽपीति । ब्रह्मज्ञा-  
नस्य सविलासाज्ञाननाशकत्वेऽपीत्यर्थः । सकार्यज्ञाननाशकस्वाज्ञाननाश-  
काले अक्लिष्ट्यमाणस्य ब्रह्मज्ञानस्य नाशो न सिध्येत् । स्वस्य स्व-  
नाशत्वायोगाद्, नाशकान्तरानवशेषाच्चेत्यर्थः । प्रथमं ब्रह्मज्ञानव्यति-  
रिक्तस्य सकलस्य ब्रह्मज्ञानेन नाशः, पश्चादवशिष्टस्य ब्रह्मज्ञानस्य ना-  
श इति क्रमो नोपेयते, किं तु ब्रह्मज्ञानेन सविलासाज्ञाननाशकाले  
सविलासाज्ञानेन सहैव ब्रह्मज्ञानस्यापि नाश इत्युपेयते । ब्रह्मज्ञानस्यैव  
स्वनाशं प्रत्यपि हेतुत्वाभ्युपगमात् । न चैकस्यैव स्वपरविलापकत्वं न  
दृष्टमिति वाच्यम् । कतकरजसि दृष्टत्वादिति परिहरति—यथेति । पूर्व्वेति ।  
कतकरजससंयोगात् पूर्वं जलेन संयुक्तरजोऽन्तरैर्जलस्य विश्लेषमित्यर्थः ।  
पूर्वाध्यस्तेति । ब्रह्मज्ञानाध्यासात् पूर्व्वेत्यर्थः ॥

अन्ये त्विति । यथा बह्निस्तलोहपिण्डे प्रक्षिप्तमम्बु लोहगतमग्निं  
नाशयदात्मानमपि नाशयति, तथा ब्रह्मज्ञानमपीत्यर्थः । ब्रह्मज्ञानस्य स्व-  
व्यतिरिक्तं सर्वं निवर्तयतस्तदैव स्वस्यापि निवर्तने दग्धलोहेन पीताम्बुरूपं  
दृष्टान्तमुदाहरन्तीत्यक्षरार्थः ॥

अपरे त्वत्र दग्धतृणकूटदहनोदाहरणमाहुः । न च ध्वंसस्य प्रतियोग्यतिरिक्तजन्यत्वनियमः । अप्रयोजकत्वात् । निरिन्धनदहनादिध्वंसे व्यभिचाराच्च । न च ध्वंसस्य प्रतियोगिमात्रजन्यत्वेऽतिप्रसङ्गात् कारणान्तरमवश्यं वाच्यम्, निरिन्धनदहनादिध्वंसेऽपि कालादृष्टेश्वरेच्छादिकारणान्तरमस्तीति वाच्यम् । अतिप्रसङ्गापरिज्ञानात् । न च घटादिध्वंसस्यापि कारणान्तरनिरपेक्षत्वं स्यादित्यतिप्रसङ्गः । ध्वंसमात्रे कारणान्तरनैरपेक्षानभिधानात् । न च घटध्वंसदृष्टा-

यन्नात्मानमपि नाशयति, तथा अज्ञानतत्कार्यसमुदाये समुत्पन्नो ब्रह्मप्रलयस्तन्नाशयन्नात्मानमपि नाशयतीत्यर्थः । ननु 'दग्धदाह्यदहनानाद्यायेन ब्रह्मज्ञानादेव ब्रह्मज्ञाननाशः' इत्युपपादनमयुक्तम् । घटादिनाशे प्रतियोगिघटाद्यतिरिक्तमुद्गरपातादिकारणान्तरदर्शनेन ध्वंसस्य प्रतियोग्यतिरिक्तकारणजन्यत्वनियमादिति शङ्कते—न च ध्वंसस्येति । निरिन्धनेति । इन्धनानां निःशेषं नाशानन्तरं दहनस्य स्वत एव नाशदर्शनेन निरिन्धनदहनध्वंसे, स्वापाव्यवहितपूर्वकालीनज्ञानादिध्वंसे च प्रतियोगिमात्रजन्ये व्यभिचाराच्चेत्यर्थः । उक्तं व्यभिचारं पूर्ववारी परिहरति—निरिन्धनेति । अतिप्रसङ्गस्यैवामिद्ध्या ध्वंसे प्रतियोग्यतिरिक्तकारणजन्यत्वनियमस्याप्रयोजकत्वमिशाशयेन दूषयति सिद्धान्ती—अतिप्रसङ्गापरिज्ञानादिति ।

ननु कुतोऽपरिज्ञानमिति चेत्, तत्र वक्तव्यम्—ब्रह्मज्ञानध्वंसस्य प्रतियोग्यतिरिक्तजन्यत्वे घटादिध्वंसोऽपि प्रतियोग्यतिरिक्तकारणानपेक्षः स्यादित्यतिप्रसङ्गो वा, घटादिध्वंसवद् ब्रह्मज्ञानध्वंसोऽपि प्रतियोग्यतिरिक्तकारणानपेक्षः स्यादित्यतिप्रसङ्गो वा, ब्रह्मज्ञानध्वंसवत् घटज्ञानादिध्वंसोऽपि कारणान्तरानपेक्षः स्यादित्यतिप्रसङ्गो वा, ब्रह्मज्ञानस्य स्वात्पत्तिद्वितीयक्षणे एव नाशः स्यादित्यतिप्रसङ्गो वा विवक्षितः ? ।

तत्राद्यमनूय दूषयति—न चेति । ध्वंसमात्र इति । ध्वंसत्वावच्छिन्ने इत्यर्थः । अनभिधानादिति । न च सिद्धान्तिना तथाऽनभिधानेऽपि ध्वंसत्वाविशेषात्तत्र तद् आपाद्यते इति वाच्यम् । अप्रयोजकत्वादिति भावः । द्वितीयमतिप्रसङ्गेन दूषयति—घटध्वंसदृष्टा-

न्तेन ब्रह्मज्ञानध्वंसस्य कारणान्तरापेक्षासाधनम् । तददृष्टान्तेन मुद्गरपतनापेक्षाया अपि साधनापत्तेः । नापि ज्ञानध्वंसत्वसाम्याद् घटज्ञानादिध्वंसस्यापि कारणान्तरनैरपेक्ष्यं स्यादित्यतिप्रसङ्गः । सेन्धनानलध्वंसस्य जलसेकादिदृष्टकारणापेक्षत्वेऽपि निरिन्धनानलध्वंसस्य तदनपेक्षत्ववद्, जाग्रज्ज्ञानध्वंसस्य विरोधिविशेषगुणान्तरापेक्षत्वेऽपि सुषुप्तिपूर्वज्ञानध्वंसस्य तदनपेक्षत्ववच्च मूलाज्ञानानिवर्तकज्ञानध्वंसस्य कारणान्तरापेक्षत्वेऽपि तन्निवर्तकज्ञानध्वंसस्य तदनपेक्षत्वोपपत्तेः । नापि कारणान्तरनैरपेक्ष्ये स्वोत्पत्त्युत्तरक्षणे एव नाशः स्यादित्यतिप्रसङ्गः । इष्टापत्तेः । तदुत्पत्त्युत्तरक्षणे एव ब्रह्माध्यस्तनिखिलप्रपञ्चदाहेन तदन्तर्गतस्य तस्यापि तदैव दाहाभ्युपगमात् । निरिन्धनदहनध्वंसन्यायेन ब्रह्मज्ञानध्वंसस्यापि कालादृष्टेश्वरेच्छादिकारणान्तरजन्यत्वेऽप्यविरोधाच्च । सर्वप्रपञ्चनिवृत्त्यनन्तरमेकशे-

न्तेनेति । ध्वंसत्वेहेतुनेति शेषः । तृतीयमनूद्याप्रयोजकत्वेन दूषयति—नापि ज्ञानध्वंसत्वसाम्यादिति । ब्रह्मज्ञानध्वंसदृष्टान्तेनेति शेषः । सुषुप्तीति । सुषुप्तिपूर्वज्ञानादिगुणस्य नाशकगुणान्तरापेक्षायां तस्यापि नाशकात्मगुणान्तरकल्पनापत्त्या सुषुप्त्युच्छेदप्रसङ्गस्स्यात्, तत्परिहाराय सुषुप्तिपूर्वज्ञानादिगुणस्य नाशकान्तरानपेक्षत्वं वक्तव्यमिति भावः । मूलाज्ञानानिवर्तकेति । घटादिज्ञानेत्यर्थः । चतुर्थमतिप्रसङ्गमनूद्य तस्येष्टत्वमाह—नापि कारणान्तरनैरपेक्ष्ये इति । ब्रह्मज्ञानध्वंसस्येति शेषः । ननूदाहृतनिरिन्धनदहनध्वंसादौ जलसेकादिविशेषकारणानां व्यभिचारदर्शनेऽपि साधारणकारणानां व्यभिचारादर्शनेन ब्रह्मज्ञानध्वंसस्यापि साधारणकारणापेक्षा दुर्वारित आह—निरिन्धनदहनध्वंसन्यायेनेति । ननु प्रथमक्षणे ब्रह्मज्ञानस्य जन्म, द्वितीयक्षणे सविलासाज्ञाननिवृत्तिः, तृतीयक्षणे ब्रह्मज्ञानस्य निवृत्तिरिति क्रमे सति ब्रह्मज्ञाननाशात्पूर्वक्षणे कालादृष्टादीनामसत्त्वात् कथं तेषां ब्रह्मज्ञाननाशहेतुत्वाभ्युपगमे विरोधाभाव इत्यत आह—सर्वप्रपञ्चेति । स्वमतेनाह—

पस्य ब्रह्मज्ञानस्य निवृत्तिरित्यनभ्युपगमेन युगपत् सर्वदाहे पूर्व-  
क्षणे चिदविद्यासम्बन्धरूपस्य द्रव्यान्तररूपस्य वा कालस्य, ई-  
श्वरप्रसादरूपस्यान्तःकरणगुणविशेषस्य वाऽदृष्टस्य, अन्येषां च  
सत्त्वात् । न च तत्रज्ञानातिरिक्तकारणापेक्षणे ब्रह्मज्ञानस्या-  
मिथ्यात्वप्रसङ्गः, ज्ञानैकनिवर्त्यत्वं मिथ्यात्वमित्यभ्युपगमादिति  
वाच्यम् । ज्ञानाघटितसामग्यनिवर्त्यत्वे सति ज्ञाननिवर्त्यत्वस्य  
तदर्थत्वात् । “नान्यः पन्थाः” इतिश्रुतेरपि तत्रैव तात्पर्यात् ।

चिदविद्येति । परमतेनाह—द्रव्यान्तरेति । यद्वा स्वमतेऽपीश्वर-  
स्य कालत्वमभिप्रेसाह—द्रव्यान्तरेति । स्वमतेनैवादृष्टस्य द्विप्रकार-  
त्वमाह—ईश्वरेति । प्रसादग्रहणमुपलक्षणम् । पुण्यमीश्वरप्रसादरूपम्,  
पापमीश्वरक्रोधरूपमिति द्रष्टव्यम् । अन्तःकरणेति । आत्मनस्स्वमते  
निर्गुणत्वादिति भावः । अन्येषां चेति । ईश्वरदिगादीनामपीसर्थः ।  
न च तत्रेति । ब्रह्मज्ञानध्वमे इत्यर्थः । ज्ञानैकनिवर्त्यत्वं हि ज्ञा-  
नातिरिक्तानिवर्त्यत्वे सति ज्ञाननिवर्त्यत्वरूपं यथाश्रुतं न भवति, ज्ञानसा-  
ध्यायामज्ञाननिवृत्तौ ज्ञानातिरिक्तस्य प्रतियोगिनोऽपि हेतुत्वात्, किं त्वन्य-  
देव तदिसाह—ज्ञानाघटितेति । ज्ञानाघटिता या सामग्री, तदनिवर्त्य-  
त्वे सतीत्यर्थः ।

प्रपञ्चसत्यत्वमतेऽपि घटादेर्ज्ञाननिवर्त्यत्वमस्ति । ‘घटं नाशया-  
मि’ इत्यादिज्ञानपूर्वकं मुद्गरपातादिना तन्नाशदर्शनादिति तद्वारणाय सत्यन्तम् ।  
घटादिनाशस्य ज्ञानपूर्वकत्वनियमाभावेन ज्ञानाघटितसामग्रीनिवर्त्यजातीये  
घटादौ तदघटितसामग्यनिवर्त्यत्वस्याभावात् । न च परमते नाशमात्रस्येश्व-  
रज्ञानघटितसामग्रीसाध्यत्वात्तदीयज्ञानमादाय कार्यमात्रे ज्ञानाघटितसाम-  
ग्यनिवर्त्यत्वे सति ज्ञाननिवर्त्यत्वमस्तीति नैतन्मिथ्यात्वनिर्वचनमिति वाच्य-  
म् । लक्षणे ज्ञानपदस्य जैवज्ञानपरत्वात् । आत्मन्यतिव्याप्तिवारणाय  
विशेष्यमिति भावः ।

ननु कार्यमात्रे कालादृष्टादेः कारणत्वमित्यङ्गीकृत्य ब्रह्मज्ञानध्वमेऽ-  
पि कालादृष्टादेः कारणत्वाभ्युपगमे मूलाज्ञानध्वंसरूपे मोक्षेऽपि कालादेः  
कारणत्वं स्यात्, कार्यत्वाविशेषात् । न चेष्टापत्तिः । “नान्यः पन्थाः” इति  
श्रुतिविरोधादित्यत आह—नान्यः पन्था इतीति । अस्याः श्रुतेर्ज्ञान-

अतो युक्त एव दग्धदाह्यदहनादिन्यायः ॥

(वे०सू०मं०) आहुरन्ये तु वृत्तिद्वि आत्मैवाज्ञानतत्कृतम् ॥

प्रदहेत्सूर्यकान्तेद्वा सूर्यकान्तिस्तृणं यथा ॥ ३५ ॥

केचित्तु वृत्तिरूपं ब्रह्मज्ञानं नाज्ञानतन्मूलप्रपञ्चनिवर्हकम् ।  
अज्ञानस्य प्रकाशनिवर्त्यत्वनियमेन जडरूपवृत्तिनिवर्त्यत्वायोगा-  
त् । किं तु तदारूढचैतन्यप्रकाशस्तन्निवर्तकः । स्वरूपेण त-  
स्याज्ञानादिसाक्षिनया तदनिवर्तकत्वेऽप्यखण्डाकारवृत्त्युपारूढस्य  
तस्य तन्निवर्तकत्वोपपत्तेः ।

‘तृणादेर्मासिकाऽप्येषा सूर्यदीप्तिस्तृणं दहेत् ।

सूर्यकान्तमुपारूढ्य तन्न्यायं तत्र योजयेत् ॥’—

मेव मोक्षसाधनमित्यत्र न तात्पर्यम् । किं तु मोक्षस्य ज्ञानाघाटनं कि-  
मपि साधनं नास्तीत्यत्र तात्पर्यम् । अतो न श्रुतिविरोध इत्यर्थः । अत  
इति । श्रुतिविरोधादिरूपबाधकाभावादित्यर्थः ॥

‘वृत्तिरूपस्य ब्रह्मज्ञानस्याविद्यादिनाशकत्ववेदेव स्वनाशकत्वमप्य-  
स्ति’इत्युक्तम् । इदानीं ‘वृत्तिरूपब्रह्मज्ञानस्याविद्यादिनाशकत्वं स्वनाशकत्वं  
वा नास्ति, किं तु तद्वृत्त्यारूढचैतन्यमेव तद्वृत्तिसहितमवनाशकम्’इति मत-  
माह—के चिन्निवृत्ति । ननु चैतन्यस्याज्ञानादिसाधकत्वात् कथं तस्य ना-  
शकत्वम्, अत आह—स्वरूपेणेति । तत्र दृष्टान्तं श्लोकेन दर्शयति—  
तृणादेरिति ।

यैषा प्रत्यक्षा सूर्यदीप्तिः स्वरूपेण तृणादेः प्रकाशिकाऽपि सूर्यकान्त-  
मणिमुपारूढ्य तृणादिकं दहतीति प्रत्यक्षमिद्धं तन्न्यायं तत्र चैतन्ये योजयेत् ।  
चैतन्यं स्वरूपेणाज्ञानादिप्रकाशकमपि वृत्तिविशेषसंसृष्टं सद् अज्ञानादेर्माश-  
कमिति निश्चिनुयादेव, न तु साधकस्य कथं घातकत्वमित्यसम्भावनाया प्र-  
माणसिद्धमर्थमुपेक्षेतेति श्लोकतात्पर्यम् ।

ननु मण्यारूढा सूर्यदीप्तिर्मणिव्यतिरिक्तमेव तृणादिकं दहति, न  
तु मणिमपि । तथा वृत्त्यारूढं चैतन्यं वृत्तिव्यतिरिक्तमेवाज्ञानादिकं नाश-  
येद्, न वृत्तिमपि । तथा च ब्रह्मज्ञानं कथं नश्येद्, नाशकान्तराभावादिति

इत्याभियुक्तोक्तेः । एवं च यथा किञ्चित् काष्ठमुपारुह्य ग्रामनगरादिकं दहनं बहिर्दहत्येव तदपि काष्ठम्, तथा चरमवृत्तिमुपारुह्य निखिलप्रपञ्चमुन्मूलयन्नखण्डचैतन्यप्रकाशस्तन्निवर्तनेऽपि प्रकल्पते इति न तन्नाशो का चिदनुपपत्तिरित्याहुः ॥

(वे०सू०मं०) उपादानक्षयादन्ये विश्वोच्छेदं प्रचक्षते ॥

जीवन्मुक्तस्य भोगोऽत्राविद्यालेशेन युज्यते ॥ ३६ ॥

इति श्रीमत्परमहंसपरिव्राजकाचार्यश्रीरामचन्द्रसरस्वती-  
पूज्यपादशिष्यगङ्गाधरसरस्वतीविरचितायां  
वेदान्तसिद्धान्तसूक्तिमञ्जर्यां  
तृतीयः परिच्छेदः ॥

अन्ये तु ब्रह्मज्ञानमज्ञानस्यैव निवर्तकम् । ज्ञानाज्ञानयोरेव साक्षाद्विरोधात् । प्रपञ्चस्य तूपादाननाशान्नाश इति प्रपञ्चान्तर्गतस्य ब्रह्मज्ञानस्यापि तत् एव नाशः । न च प्रपञ्चस्य ज्ञानानिवर्त्यत्वे मिथ्यात्वानुपपत्तिः । प्रपञ्चनिवृत्तेस्साक्षाद् ज्ञानजन्यत्वाभावेऽपि ज्ञानजन्याज्ञाननाशजन्यत्वात् । 'साक्षात् परम्पराया वा

शङ्कायाः समाधानं कथं लब्धम्, तत्राह—एवं चेति । चैतन्यस्य वृत्त्यारूढस्य नाशकत्वे प्रकाशप्रकाशयोरेव लोके निवर्त्यनिवर्तकभावदर्शनात् प्रकाशस्यापि सहकारिविशेषवशेन नाशकत्वाविरोधाच्चेति युक्तिद्वयेन सिद्धे सतीत्यर्थः । उन्मूलयन्निति । मूलभूताज्ञानेन सह नाशयन्नित्यर्थः । प्रकल्पते इति । समर्थो भवतीत्यर्थः । तन्नाश इति । चरमवृत्तिनाश इत्यर्थः ॥

'अज्ञाननाश एव ब्रह्मज्ञाननाशहेतुः' इति मतं दर्शयति—अन्ये त्विति । अज्ञानस्यैवेति । उक्तं च पञ्चपादिकायाम्—'ज्ञानमज्ञानस्यैव निवर्तकम्' इति । साक्षादिति । विरोधप्रयोजकस्य समानविषयत्वादेरज्ञान एव सम्भवादिति भावः । तत् एवेति । उपादाननाशादेवेत्यर्थः । साक्षात् परम्पराया वेति । मूलाज्ञानमात्रस्य ज्ञानैकानिवर्त्यतया मिथ्यात्वसिद्धौ मूलाज्ञानातिरिक्तजडमात्रस्य तदधीनतया स्वयं साक्षाज्ज्ञाननिवर्त्य-



ज्ञानैकनिवर्त्यत्वं मिथ्यात्वम् इत्यङ्गीकारात् । एवं च तत्त्वसाक्षा-  
त्कारोदयेऽपि जीवन्मुक्तस्य देहादिप्रतिभास उपपद्यते । प्रारब्ध-  
कर्मणा प्रतिबन्धेन तत्त्वसाक्षात्कारोदयेऽपि प्रारब्धकर्मतत्कार्य-  
देहादिप्रतिभासानुवृत्त्योपादानाविद्यालेशानुवृत्त्युपपत्तेः । अज्ञानवत्  
प्रपञ्चस्यापि साक्षाद् ब्रह्मसाक्षात्कारनिवर्त्यत्वे नायमुपपद्यते । विरो-  
धिनि ब्रह्मसाक्षात्कारे सति प्रारब्धकर्मणः स्वयमेवावस्थानासम्भ-  
वेनाविद्यालेशनिवृत्तिप्रतिबन्धकत्वायोगादित्याहुः ॥

त्वाभावेऽपि कृत्स्नप्रपञ्चस्य मिथ्यात्वमिद्विरप्रत्यूहेत्यपि मन्तव्यम् । अस्य  
मतस्य जीवन्मुक्तिशास्त्रानुगृहीतत्वं दर्शयति—एवञ्चेत्यादिना । अज्ञाना-  
तिरिक्तस्य जडस्य ज्ञानेन सह साक्षाद्विरोधाभावे सतीत्यर्थः । ननु तत्त्वसाक्षात्का-  
रेणाज्ञाननाशे सत्युपादानाभावाद्देहादेरवस्थानासम्भवे सति कथं विद्योदये  
देहादिप्रतिभास इत्यत आह—प्रारब्धेति । तत्त्वसाक्षात्कारोदये सति अ-  
ज्ञानस्य निवृत्तिप्रसक्तौ प्रारब्धकर्मकृतप्रतिबन्धवशादज्ञानलेशस्य निवृत्तिर्न  
सम्भवति । तल्लेशानुवृत्तौ च तत्त्वज्ञानानन्तरमापि प्रारब्धकर्मणस्तत्कार्यस्य  
देहादिप्रतिभासस्याप्यनुवृत्तिर्युज्यते । देहाद्युपादानभूतस्याविद्यालेशस्या-  
नुवृत्तेरित्यर्थः । पूर्वमते जीवन्मुक्त्यसिद्धिमाह—अज्ञानवादिति । नाय-  
मिति । जीवन्मुक्तस्य देहादिप्रतिभास इत्यर्थः । विरोधिनीति ।  
अज्ञानस्येव प्रारब्धकर्मणोऽपि साक्षाद्विरोधिनीत्यर्थः ।

इति श्रीमत्परमहंसपरिव्राजकाचार्यश्रीमत्स्वयंप्रकाशा-  
नन्दसरस्वतीदिव्यश्रीचरणारविन्दसंलग्नरजोभूत-  
स्याच्युतकृष्णानन्दतीर्थस्य कृतौ शास्त्रसि-  
द्धान्तलेशसंग्रहव्याख्यायां कृष्णालङ्का-  
राख्यायां तृतीयपरिच्छेदः  
समाप्तः ॥

## चतुर्थः परिच्छेदः ।

(वे०सू०मं०) अथ कोऽयमविद्याया लेशो यदनुवर्तनात् ॥  
देहादेः प्रतिभासेन जीवन्मुक्तिरिहोच्यते ॥ १ ॥

अथ कोऽयमविद्यालेशः, यदनुवृत्त्या जीवन्मुक्तिः ? ।

(वे०सू०मं०) ज्ञानेनावरणे नष्टे विक्षेपांशोऽनुवर्तते ॥

प्रारब्धप्रतिबन्धेन स लेशस्तेन जीवनम् ॥ २ ॥

आवरणविक्षेपशक्तिमत्या मूलाविद्यायाः प्रारब्धकर्मवर्तमानदे-  
हाद्यनुवृत्तिप्रयोजको विक्षेपशक्यंश इति केचित् ॥

स्मृते सकलकल्याणभाजनं यत्र जायते ।

पुरुषस्तमजं निसं व्रजामि शरणं हरिम् ॥

यत्र यस्मिन् हरौ स्मृते सतीत्यर्थः ।

नन्दहस्तमवलम्ब्य पाणिना मन्दमन्दमरविन्दलोचनः ।

सञ्चरन् कनककिङ्किणीरवस्तन्ततममम तनोतु मङ्गलम् ॥

यस्याः स्मरणमात्रेण वाग्निभूतिर्विजृम्भते ।

सा भारती चिरं नित्यं रमतां मन्मुखाम्बुजे ॥

यश्चिन्तवो नामरूपाभ्यां या देवी सर्वमङ्गला ।

तयोस्तस्मरणात् पुंसां सर्वतो जयमङ्गलम् ॥

विघ्नेश विधिमार्तण्डचन्द्रेन्द्रोपेन्द्रवन्दित ।

नमो गणपते तुभ्यं ब्रह्मणां ब्रह्मणस्पते ॥

अथ कोऽयमिति । तृतीयपरिच्छेदे ब्रह्मज्ञानरूपं मुक्तिसाधनं  
सपरिकरं निरूपितम् । इदानीं तत्फलभूता मुक्तिर्निरूप्यते । तथा च  
फलनिरूपणपरस्य चतुर्थपरिच्छेदस्य साधननिरूपणपरतृतीयपरिच्छेदानन्तर्य-  
मयशब्दार्थः । लेशो नामावयवः । न चानाद्यविद्याया अवयवोऽस्ति साव-  
यवस्य कार्यत्वनियमात् । अतोऽविद्यालेशो न सम्भवतीति किंशब्दार्थः ।

अविद्याया अनादिताविरोधेन लेशशब्दार्थं मतभेदेनाह—आवर-

(वे०सू०मं०) क्षालितेविव हिङ्गवादिपात्रेष्वन्ये तु वासना ॥

क्षालितलशुनभाण्डानुवृत्तलशुनवासनाकल्पो ऽविद्यासंस्कार  
इत्यन्ये ॥

(वे०सू०मं०) नष्टानुवृत्तिमाचल्युरन्ये दग्धपटे यथा ॥ ३ ॥

दग्धपटन्यायेनानुवृत्ता मूलाविद्यैवैत्यपरे ॥

णेति । आवरणविक्षेपशक्तिद्वयवशा अविद्यायाः वृत्तिसाक्षात्कारेणावर-  
णशक्तेर्नाशः, विक्षेपशक्तिमत्या अविद्यायाः प्रारब्धकर्मरूपप्रतिबन्धकक्षये  
सति पूर्वमेव निवृत्तावरणतया स्थितं चैतन्यं प्रतिबन्धापगमकाले नाशक-  
मिष्यभ्युपगमात् तत्त्वज्ञानेन विक्षेपशक्तिमदविद्यारूपस्याविद्यालेशस्यानिवृत्तौ  
तस्य पश्चात् को निवर्तक इति शङ्काया अनवकाश इति बोध्यम् ॥

क्षालितेति । तत्त्वज्ञानेनान्तःकरणाद्युपादानभूताविद्याया निवृत्ताव-  
प्यविद्याजन्यः कश्चिद्देहादिस्थितिप्रयोजको वासनाविशेष इत्यर्थः । न चोपा-  
दाननाशे कथं कार्यस्थितिरिति वाच्यम् । पटादिनाशक्षणे पटरूपादीनां  
परमते स्थित्यभ्युपगमवद् अस्मन्मतेऽपि तदभ्युपगमोपपत्तेः । न च सम-  
वाधिकारणनाशरूपकारणप्रतीक्षया रूपादीनामुपादानाभावकालेऽपि स्थि-  
तिरुपपद्यते इति वाच्यम् । तथा सति प्रकृतेऽपि तत्त्वज्ञानजनितस्य देहाद्यु-  
पादानाविद्यानाशस्य देहादिनाशहेतोः प्रारब्धकर्मणा प्रतिबद्धतया प्र-  
तिबन्धकरहिताविद्यानाशप्रतीक्षया देहादीनामपि स्थित्युपपत्तेः । न च प्रा-  
रब्धकर्मणः प्रतिबन्धकत्वे मानाभावः । जीवन्मुक्तिशास्त्रविद्वदनुभवादे-  
र्मानत्वात् । परमते च पटनद्रूपादीनां युगपदेव नाशदर्शनेन परमते परं त-  
थाऽङ्गीकारे मानाभावः । तदुक्तं श्रीविद्यारण्यगुरुभिः—

‘विना क्षोदक्षमं मानं तैर्वृथा परिकल्प्यते ।

श्रुतियुक्सनुभूतिभ्यो वदतां किं नु दुःशकम् ॥’ इति ।

दुःशकम्, अशक्यमित्यर्थः । क्षालिते लशुनभाण्डे अनुवृत्ता या लशु-  
नवासना, तत्तुल्य इत्यक्षरार्थः ॥

तत्त्वज्ञानेन बाधिता दृढतरकार्याक्षमत्वं नीता साक्षादविद्यैवाविद्या-  
लेश इत्याह—दग्धेति । तदुक्तम्—‘कार्यक्षमं नश्यति चापरोक्ष्यात् ।’ इति ॥

‘कोऽयमविद्यालेशः, यदनुवृत्त्या जीवन्मुक्तिः’ इत्याक्षेपे इष्टापत्ति-

(वे०सू०मं०) विरोधिन्मुदिते शेषासम्भवादर्थवादताम् ॥

सर्वज्ञात्मगुरुः प्राह जीवन्मुक्तिश्रुतेः स्फुटम् ॥ ४ ॥

सर्वज्ञात्मगुरवस्तु—विरोधिसाक्षात्कारोदये लेशतोऽप्यविद्या-  
ऽनुवृत्त्यसम्भवाज् जीवन्मुक्तिशास्त्रं श्रवणादिविध्यर्थवादमात्रम् ।  
शास्त्रस्य जीवन्मुक्तिप्रतिपादने प्रयोजनाभावात् । अतः कृतनि-  
दिध्यासनस्य ब्रह्मसाक्षात्कारोदयमात्रेण सविलासवासनाऽविद्या-  
निवृत्तिरित्यपि कश्चित् पक्षमाहुः ॥ १ ॥

(वे०सू०मं०) का निवृत्तिरविद्यायाः ?

ब्रह्मसिद्धिकृतां नये ॥

आत्मैव, तदभावो हि मोहस्तत्संक्षयश्च सः ॥५॥

(२)अथ केयमविद्यानिवृत्तिः ? ।

रिसाह—सर्वज्ञेति । अनुवृत्त्यसम्भवादिति । न जीवन्मुक्तिरस्ती-  
ति शेषः । ननु जीवन्मुक्त्यभावे “तस्य तावदेव चिरम्” इत्यादिशास्त्रं जी-  
वन्मुक्तिप्रतिपादकमप्रमाणं स्यादित्यत आह—जीवन्मुक्तिशास्त्रमिति ।  
‘श्रोतव्यादिविधिभिर्विधीयमानं श्रवणादिकमतिप्रशस्तम्, यस्यानुष्ठाना-  
ज्जीवतोऽपि मुक्तिर्लभ्यते’इति श्रवणादिस्तावकमित्यर्थः । न तु स्वार्थपरमि-  
तिमात्रशब्दार्थे हेतुमाह—शास्त्रस्येति । निष्फलेऽर्थे वेदतात्पर्यायोगादि-  
ति भावः । अत इति । जीवन्मुक्तौ मानाभावादित्यर्थः । सवि-  
लासेति । विलासेन वासनया च सहैवाविद्यानिवृत्तिरित्यर्थः । सत्यम्,  
जीवन्मुक्तिशास्त्रस्य श्रवणादिविध्यर्थवादत्वेऽपि सालम्बनार्थवादत्वसम्भ-  
वे निरालम्बनत्वायोगात्, लोके रज्ज्वादितत्त्वज्ञानेन सर्पाद्यध्यासस्य स-  
मूलस्य निवृत्त्यनन्तरमपि सर्पाद्यध्याससंस्कारवशात् कञ्चित्कालं भयक-  
म्पाद्यनुवृत्तिदर्शनेन तत्त्वज्ञानस्याविद्यादिसंस्काराविरोधित्वाच्च मूलावि-  
द्याद्यध्यासजनितसंस्कारवशाज् जीवन्मुक्तौ नानुपपत्तिरिति सूचयति—  
इत्यपीति ॥ १ ॥

अथ केयमिति । इयं प्रकृता अविद्यानिवृत्तिः का, आत्मस्वरू-  
पा, अतिरिक्ता वा ? । नाद्यः । साध्यत्वायोगात् । न द्वितीयः । तस्याः सत्त्वे  
द्वैतापत्तेः, असत्त्वे साध्यत्वायोगादेवेत्यर्थः ।

आत्मैवेति ब्रह्मसिद्धिकाराः ।

न च तस्य नित्यसिद्धत्वाद् ज्ञानवैयर्थ्यम् । असति ज्ञानेऽनर्थहेत्वविद्याया विद्यमानतया अनर्थमपि तिष्ठेदिति तदन्वेषणाद् । 'यस्मिन् सत्यग्रिमक्षणे यस्य सत्त्वम्, यद्व्यतिरेके चाभावः, तत् तत्साध्यम्' इति लक्षणानुरोधेनात्मरूपाया अप्यविद्यानिवृत्तेः ज्ञानसाध्यत्वाच्च । ज्ञाने सत्यग्रिमक्षणे आत्मरूपाविद्यानिवृत्तिसत्त्वम्, तद्व्यतिरेके तत्प्रतियोग्य-

तत्राविद्यानिवृत्तेरात्मस्वरूपत्वमिति पक्षं साधयति—आत्मैवेति । आत्मैवाविद्यानिवृत्तिः, नातिरिक्ता, उक्तदोषप्रसङ्गादिति भावः ।

आद्यपक्षेऽपि दोषतौल्यमाशङ्क्य निराकरोति—न च तस्येति । अविद्यानिवृत्तिरूपात्मन इत्यर्थः । तत्त्वज्ञानस्य वैयर्थ्यं वदता वक्तव्यम्—किं ज्ञानसम्पादनस्य प्रयोजनं नास्तीति तद्वैयर्थ्यं विवक्षितम्, किं वा अविद्यानिवृत्तेरात्मस्वरूपत्वे तस्यानादितया ज्ञानं विनाऽपि सिद्धत्वेन ज्ञानसाध्यत्वासम्भवात्तस्य वैयर्थ्यं विवक्षितम् ? । नाद्य इत्याह—अस्तीति । तदन्वेषणादिति । अनर्थनिवृत्तिमुद्दिश्य ज्ञानान्वेषणोपपत्तेरित्यर्थः । अन्वेषणं च ज्ञानसाधनानुष्ठानम् ।

साध्यलक्षणं द्विविधम्—एकं सादिपदार्थमात्रासाधारणं जन्यस्वरूपम् । अपरं तु साद्यनादिसाधारणं 'यस्मिन् सति' इत्यादिरूपम् । तथा च आत्मस्वरूपायामविद्यानिवृत्तौ प्रथमलक्षणासम्भवेऽपि द्वितीयस्य साध्यलक्षणस्य सम्भवात् तस्याः ज्ञानसाध्यत्वमुपपन्नम् । अगो न ज्ञानवैयर्थ्यमिदमपिरेत्य द्वितीयं निराकरोति—यस्मिन् सतीति । अभाव इति । यस्याभाव इत्यर्थः । तत् तत्साध्यमिति । 'यस्मिन् सत्यग्रिमक्षणे यस्य सत्त्वम्' इत्यत्र प्रथमयच्छब्दार्थः साधनम्, द्वितीययच्छब्दार्थः साध्यमिति विभागः । प्रायश्चित्ते सत्यग्रिमक्षणे दुःखप्रागभावस्य सत्त्वम्, प्रायश्चित्तस्य व्यतिरेके च दुःखस्यैवोदयादग्रिमक्षणे दुःखप्रागभावस्याभाव इति दुःखप्रागभावस्यानादेरपि दुःखसाधनपापध्वंसस्य सादेरिव प्रायश्चित्तसाध्यत्वमेतल्लक्षणसिद्धमिति बोध्यम् । उक्तलक्षणं प्रकृते योजयति—ज्ञानेऽस्तीति । आत्मस्वरूपाया अविद्यानिवृत्तेरनादित्वेन ज्ञानोत्पत्तिर्द्वितीयक्षणे जन्मासम्भवेऽपि सत्त्वं सम्भवतीत्याह—आत्मरूपाविद्यानिवृत्तिसत्त्वमिति । तद्व्य-

विद्यारूपस्तदभाव इति उक्तलक्षणसत्त्वात् ॥

(वे०सू०मं०) आनन्दबोधाचार्यास्तु युक्तिभिः पञ्चमीं विद्याम् ॥

सदसत्सदसन्मिध्याभिज्ञामात्मनि तां विदुः ॥ ६ ॥

आत्मान्यैवाविद्यानिवृत्तिः । सा च न सती, अद्वैतहानेः ।

नाप्यसती, ज्ञानसाध्यत्वायोगात् । नापि सदसद्रूपा, विरोधात् ।

नाप्यनिर्वाच्या, अनिर्वाच्यस्य सादेरज्ञानोपादानकत्वनियमने

मुक्तावपि तदुपादानाज्ञानानुवृत्त्यापत्तेः, ज्ञाननिवर्त्यत्वापत्तेश्च ।

तिरेके तत्प्रतियोग्यविद्यारूपस्तदभाव इति 'तद्यतिरेके तदभावः' इत्युक्तलक्षणसत्त्वादिति सम्बन्धः । 'ज्ञानव्यतिरेके आत्मरूपाविद्यानिवृत्तेरभावः' इत्यनेन प्रकारेणात्मरूपाविद्यानिवृत्तौ ज्ञानसाध्यत्वरूपलक्षणसत्त्वादित्यर्थः । नन्वविद्यानिवृत्तेरात्मस्वरूपत्वे आत्मनोऽनन्तत्वेन वस्तुतस्तदभावस्यैवाभावान् कथमविद्यानिवृत्तेरभावः ? तत्राह—अविद्यारूप इति । निर्विशेषचैतन्यस्य वास्तवाभावाभावेऽपि 'तादृशं चैतन्यं नास्त्येव' इति भ्रान्तिसिद्धः कश्चित्तदभावोऽस्ति । स चाविद्यैव । चैतन्यप्रतियोगिककल्पिताभावस्याविद्यातिरिक्तत्वे मानाभावादित्यर्थः ।

ननु लोके घटादिभावपदार्थस्याभावप्रतियोगिकाभावरूपत्वमेव दृष्टम्, न तु भावप्रतियोगिकाभावरूपत्वम् । तथा च कथमविद्याया भावरूपायाश्चैतन्यप्रतियोगिकाभावरूपत्वम्, अत आह—तत्प्रतियोगिनि । आत्मरूपाविद्यानिवृत्तेः प्रतियोगिनी या अविद्या, तद्रूप इत्यर्थः । एतदुक्तं भवति—चैतन्यस्य स्वस्मिन्मध्यस्ताविद्यां प्रत्यभावरूपत्वादविद्यायाः स्वाभावरूपचैतन्यप्रतियोगिकाभावरूपत्वं सम्भवतीति ॥

'अविद्यानिवृत्तिरात्मान्या' इति पक्षं मतभेदेन द्वेषा साधयति—आत्मान्यैवेत्यादिना । तदुपादानेति । अनिर्वचनीयामविद्यानिवृत्तिं प्रति उपादानत्वेनाज्ञानस्य मुक्तावप्यनुवृत्त्यापत्तेः । तथा चानिमोक्षप्रसङ्ग इति भावः । किं च मुक्तिकाले अनुवर्तमानाया अविद्यानिवृत्तेरनिर्वाच्यत्वरूपमिध्यात्वनिर्वाहार्थं ज्ञाननिवर्त्यत्वापत्तिः । 'ज्ञानैकनिवर्त्यत्वं मिध्यात्वम्' इत्युपगमात् । न च मुक्तिकाले तन्निवर्तकं ज्ञानं सम्भवति । सामान्यभावात् । अतो नानिर्वाच्या अविद्यानिवृत्तिरित्याशयेनाह—ज्ञाननिवर्त्यत्वापत्तेश्चेति । सा च न सती, नाप्यसती, नापि सदसद्रूपा, नाप्यवि-

किं तु उक्तप्रकारचतुष्टयोत्तीर्णा पञ्चमप्रकारेत्यानन्दबोधाचार्याः ॥  
(वे०सू०मं०) उत्पत्तिरिव नाशोऽपि क्षणिका(१)भावविक्रिया ॥

अद्वैतविद्याचार्यास्तद्वृत्तिकालेति तां विदुः ॥ ७ ॥

अविद्यावत्तन्निवृत्तिरप्यनिर्वाच्यैव । न च तदनुवृत्तौ तदुपा-  
दानाज्ञानस्याप्यनुवृत्तिनियमाद् अनिमोक्षप्रसङ्गः । तदनुवृत्तौ प्रमा-  
णाभावात् । उत्पत्तेः प्रथमसमयमात्रसंसर्गिभावविकारत्वमिदं निवृत्ते-  
रपि चरमसमयमात्रसंसर्गिभावविकारत्वोपपत्तेः । अत एव यथा  
पूर्वं पश्चाच्च 'उत्पत्स्यते, उत्पन्नः' इति भाविभूतभावेन व्यवहियमा-  
णाया उत्पत्तेः प्रथमसमयमात्रे 'उत्पद्यते' इति वर्तमानव्यवहारः,  
तथा पूर्वं पश्चाच्च 'निवर्तिष्यते, निवृत्तः' इति भाविभूतभावेन व्यव-  
हियमाणाया निवृत्तेश्चरमसमयमात्रे 'निवर्तते, नश्यति, ध्वंसते' इति

वाच्या, किं तु पञ्चमप्रकारा सेति सम्बन्धः । नन्वविद्यानिवृत्तेरुक्तप्रका-  
रचतुष्टयेऽन्तर्मात्रासम्भवे प्रकारान्तराप्रसिद्धेरविद्यानिवृत्तिरेव माऽस्त्विति  
शङ्कते—किं त्विति । मोक्षशास्त्रमामाण्यादप्रसिद्धोऽपि कश्चित्प्रकार एषि-  
तव्य इत्याशयेनाह—उक्तप्रकारेति ॥

अविद्यानिवृत्तेरात्मान्यत्वपक्षे मतान्तरं दर्शयति—अविद्यावदिति ।  
न च तदनुवृत्ताविति । मुक्तावविद्यानिवृत्त्यनुवृत्तावित्यर्थः । उत्पत्ते-  
रिति । यथा घटादिपदार्थानामुत्पत्तिराद्यक्षणमात्रमसर्गो भावरूपो विकार-  
र उपेयते, न त्वभावरूपा, तथा निवृत्तिशब्दितनाशोऽपि तेषां चरमक्षणमा-  
त्रसम्बन्धी कश्चिद् भावरूप एव विकारोऽभ्युपगन्तव्यः, न त्वभावरूपः ।  
विनिगमकामादादित्यर्थः । उत्पत्तेः क्षणिकभावविकारत्व इव नाशस्यापि  
क्षणिकभावविकारत्वे प्रमाणं समाधिसाह—अत एवेति । निवृत्तेरपि क्षणि-  
कत्वाभ्युपगमादेवेत्यर्थः ।

उत्पत्तेः पूर्वम् 'उत्पत्स्यते घटः' इति भावित्वेन व्यवहियमाणायाः, उत्पत्तेः  
पश्चाद् 'उत्पन्नो घटः' इति भूतत्वेन च व्यवहियमाणाया उत्पत्तेः प्रथमसमयमा-  
त्रे 'उत्पद्यते' इति वर्तमानत्वव्यवहारो यथा उत्पत्तेः क्षणिकत्वसाधकोऽस्ती-  
ति दृष्टान्तभागार्थः । तथेति । निवृत्तेः पूर्वं 'निवर्तिष्यते घटः' इति भावि-

वर्तमानव्यपदेशः । निवृत्तेरनुवृत्तौ तु चिरशकलितऽपि घटे 'इदानीं निवर्तते' इत्यादिव्यवहारः स्यात् । आख्यातानां प्रकृत्यर्थगतवर्तमानत्वाद्यर्थाभिधायित्वात् ।

ननु च तेषां स्वाभिहितसङ्ख्याश्रयप्रकृत्यर्थकर्तृ-  
कर्मगतवर्तमानत्वाद्यर्थाभिधायकत्वम्, स्वाभिहितप्रकृत्यर्थानुकूल-  
व्यापारगतवर्तमानत्वाद्यर्थाभिधायकत्वं वाऽस्तु । तथा च  
निवृत्तिक्रियाकर्तुंश्चिरचूर्णितस्य घटस्य, तद्गतनिवृत्त्यनुकूलव्या-  
पारस्य चावर्तमानत्वाद् नोक्तातिप्रसङ्ग इति चेद्, न । आ-  
द्ये उत्पन्नेऽपि घटे 'उत्पद्यते' इति व्यवहारापत्तेः । उत्पात्तिक्रि-  
याकर्तुर्घटस्य वर्तमानत्वात् । द्वितीये आमवातजडीकृतकलेवरे

त्वेन व्यवह्रियमाणायाः, पश्चाद् 'निवृत्तो घटः' इति भूतत्वेन च  
व्यवह्रियमाणाया निवृत्तेश्वरमसमयमात्रे 'निवर्तते' इत्यादिवर्तमानत्वव्य-  
पदेशरूपो व्यवहारो निवृत्तेरपि क्षणिकत्वसाधकोऽस्तीति प्रमाणं तुल्यमित्यर्थः ।

निवृत्तेः स्थायित्वाभ्युपगमे बाधकमाह—निवृत्तेरनुवृत्तौ त्विति । मासात्  
पूर्वं ध्वस्तेऽपि घटे वर्तमानकालेऽपि घटावयवेषु शकलेषु कपालरूपेषु निवृत्तिरूप-  
स्य पराभिमतप्रध्वंसरूपाभावस्य वर्तमानत्वाद् 'इदानीं निवर्तते, नश्यति, ध्वंस्ते'  
इति निवृत्तेर्वर्तमानत्वव्यपदेशः स्यादिसत्र हेतुमाह—आख्यातानामिति ।  
प्रकृत्यर्थो धात्वर्थः । तद्गतवर्तमानत्वातीतत्वभावित्वार्थकत्वादिसर्थः ।

आख्यातानां प्रकृत्यर्थगतवर्तमानत्वादिकं नार्थः, किं त्वन्यगतवर्तमानत्वादि-  
कमेवेति शङ्कते—ननु च तेषामिति । एकवचनत्वादिरूपेणाख्यातैरभिहितानां  
सङ्ख्यानामाश्रयभूताः 'घटो निवर्तते, देवदत्तः पचति, तण्डुलाः पच्यन्ते' इ-  
त्यादिप्रयोगेषु प्रकृत्यर्थभूतनिवृत्त्यादिक्रियाणां कर्तृकर्मादिरूपाश्च ये घटादयः  
तद्गतवर्तमानत्वाद्यर्थवाचकत्वं लुट्त्वादिरूपेण तेषामाख्यातानामस्त्वित्यर्थः ।

अर्थान्तरमाह—स्वाभिहितेति । 'घटो निवर्तते' इत्यत्र आख्याताभिहितो  
यः प्रकृत्यर्थनिवृत्त्यनुकूलो व्यापारस्तद्गतस्य । सङ्ख्या-  
याः, प्रकृत्यर्थानुकूलव्यापारस्य च समानप्रत्ययोपासत्वेनान्नरङ्गत्वात्  
प्रकृत्यर्थस्य निवृत्त्यादेः प्रकृत्यर्थकर्तृघटादेश्चातयात्वेन बहिरङ्गत्वादित्यभि-  
प्रायः । ततः किं ? तत्राह—तथा चेति । द्वितीयमर्थमभिप्रेसाह—तद्ग-



उत्थानानुकूलयत्नवति उत्थानानुदयेऽपि 'उत्तिष्ठति' इति व्यवहारापत्तेः । आख्यातार्थस्य प्रकृत्यर्थभूतोत्थानानुकूलस्य यत्नरूपव्यापारस्य वर्तमानत्वात् । तस्मात् प्रकृत्यर्थगतमेव वर्तमानत्वादि आख्यातार्थ इति ध्वंसस्य स्थायित्वे चिरनिवृत्तेऽपि घटे 'निवर्तते' इति व्यवहारो दुर्वारः ।

यदि च मुद्गरादिशकलिते घटे ध्वंसो नाम कश्चिदभावस्तत्प्रतियोगिकः स्थायी भूतलाद्याश्रित उपेयते, तदा कपालमालापसरणे तदनपसरणेऽपि माणिकशरावादिकपालव्यावृत्तकपालसंस्थानविशेषादर्शने च किमिति स प्रत्यक्षो न स्यात् । कपालसंस्थानविशेषादिनाऽनुमेयो घटादिध्वं-

तेति । घटगतेत्यर्थः । निराकरणग्रन्थः स्पष्टार्थः । तस्मादिति । अर्थान्तरासम्भवादित्यर्थः ।

पराभिमतो ध्वंसः प्रत्यक्षोऽनुमेयो वेति विकल्पं मनसि निधाय क्रमेण निराकर्तुं परमतमनुवदति—यदि चेति । घटे मुद्गरपातादिना शकलीकृते सतीत्यर्थः । तत्प्रतियोगिकः—घटप्रतियोगिक इत्यर्थः । भूतलादिति । ध्वंसोत्तरकालं कपालेष्विव शकलीक्रियमाणघटाधिकरणभूतलादिष्वपि 'अत्र घटो ध्वस्तः' इति प्रतीतिबलाद् भूतलादिकमपि कपालानां घटध्वंसाधिकरणत्वेन कैश्चित्कार्किकैरुपेयते इति तन्मतानुवाद इति बोध्यम् ।

'ध्वंसः प्रत्यक्षः' इति पक्षं दूषयति—तदेति । किमिति । स ध्वंसः प्रत्यक्षो न स्यादिति सम्बन्धः । ननु भूतलादौ घटध्वंसप्रत्यक्षे कपालमालाप्रत्यक्षमपि कारणम्, अतो नोक्तदोष इत्यत आह—तदनपसरणेऽपीति । मृन्मयवृहत्पात्रविशेषो माणिकशब्दार्थः । यदा भूतलगतेषु घटकपालेषु माणिकशरावादिकपालेभ्यो व्यावृत्तस्य संस्थानविशेषस्य घटकपालासाधारणस्य दर्शनं नास्ति, कपालमालागोचरदर्शनमात्रमेवास्ति, तदाऽपि ध्वंसः प्रत्यक्षस्स्यात् । कपालमालादर्शनस्य सत्त्वादित्यर्थः । वस्तुतस्तु मध्वंसाभावस्य इन्द्रियसन्निकर्षानिरूपणात् प्रत्यक्षत्वं न सम्भवतीति भावः ।

सो न प्रत्यक्ष इति चेत्, तर्हि तेन मुद्गरपातकालीनस्य उत्पत्तिवद् भावविकाररूपतया प्रतियोग्याश्रितध्वंसस्यानुमानं सम्भवतीति न ततः पश्चादनुवर्तमानप्रतियोग्यधिकरणाश्रिताभावरूपध्वंससिद्धिः । 'इह भूतले घटध्वंसः' इति भूतले ध्वंसाधिकरणत्वव्यवहारस्य 'इह भूतले घट उत्पन्नः' इतिवत् भावविकारयुक्तप्रतियोग्यधिकरणत्वविषयत्वोपपत्तेः । घटध्वंसानन्तरं भूतले घटाभावव्यवहारस्य घटापसरणानन्तरं तदभावव्यवहारवत् समयविशेषसंसर्ग्यत्यन्ताभावालम्बनतोपपत्त्या ध्वंसविषयत्वस्याकल्पनीयत्वाच्च । एवं सति घटोत्पत्तेः पूर्वं तदभावव्यवहारोऽप्यत्य-

‘ध्वंसोऽनुमेयः’ इति पक्षं दूषयति—तर्हीति । अतीतस्यापि ध्वंसस्यानुमानसम्भवादनुमानेन ध्वंसमात्रसिद्धावपि ना-  
नुमानबलाद् ध्वंसस्य पराभिमतं स्थायित्वं सिध्यतीत्यर्थः । तत इति । अनुमानादित्यर्थः । ननु 'इदं भूतलं घटध्वंसवत्, कपालमालाविशेषवत्त्वात् । व्यतिरेकेण कपालमालाविशेषानधिकरणप्रदेशवत्' इत्यनुमानं कथं घटाश्रितं ध्वंसं विषयीकुर्यादिति चेद्, न । ध्वंसोत्पत्तिकाले प्रतियोग्याश्रितस्यापि ध्वंसस्य प्रतियोगिद्वारा भूतलाश्रितत्वस्यापि सत्त्वेनानुमानस्य तद्विषयत्वोपपत्तेरिति भावः । अनयैव रीत्या व्यवहारविशेषस्यापि गतिमाह—इहेति । भूतलाधिकरणकस्यापि ध्वंससाधकान्तरमप्यन्यथयति—घटध्वंसानन्तरमिति । भूतल इति । 'भूतले घटो नास्ति' इति प्रत्ययप्रयोगात्मकव्यवहारस्येत्यर्थः । समयविशेषे भूतलादौ घटसंयोगाद्यभावकाले संसर्गी योऽत्यन्ताभावः, स आलम्बनं यस्य घटाभावव्यवहारस्य, स तथा, तस्य भावस्तत्ता, तदुपपत्त्येत्यर्थः । क्लृप्ताभावेनैव व्यवहारोपपत्तावतिरिक्तप्रध्वंसाभावो न कल्पनीयः । "अतोऽन्यदार्तम्" इति श्रुत्या चैतन्यव्यतिरिक्तवस्तुमात्रानिखत्वप्रतिपादिकया पराभिमतस्य नित्यध्वंसस्य निराकृतत्वाच्चेति भावः । एतेन घटध्वंसानन्तरं कपालमालायां 'घटो नास्ति' इति व्यवहारोऽपि नीतः । उपादानेऽपि समयविशेषेऽत्यन्ताभावसंसर्गमादाय तदुपपत्तेः । शङ्कते—एवंसतीति । घटनाशोत्तरकालीनस्य घटाभावव्यवहारस्य सामयिकात्यन्ताभावालम्बनत्वो-

न्ताभावेन चरितार्थ इति प्रागभावोऽपि न स्यादिति चेत्, सोऽपि मा भूत् । नन्वेवं 'प्रागभावाधारकालः पूर्वकालः, ध्वंसाधार उत्तरकालः' इति निर्वचनासम्भवात् काले पूर्वोत्तरादिव्यवहारः किमालम्बनस्स्यात् । घटादिषु प्रतियोगित्वादिव्यवहारवदखण्ड-किञ्चिद्धर्मगोचरोऽस्तु । अभावरूपस्थायिध्वंसाभ्युपगमेऽपि तेषु ध्वंसत्वादेरखण्डस्य वक्तव्यत्वात् । न च जन्याभाव-त्वरूपं सखण्डमेव ध्वंसत्वम् । ध्वंसप्रागभावरूपस्य घटस्य तद्वध्वंसत्वापत्तेः ।

न च सप्तमपदार्थरूपाभावत्वं विवक्षितम् । घटस्य प्रागभावं प्रत्यपि ध्वंसत्वाभावप्रसङ्गेन घटकाले प्रागभावोत्तरकालत्वव्यवहारस्य निरालम्बनत्वापत्तेः । न च प्रति-पपत्तौ सत्यामित्यर्थः । तदभावेति । मृदि 'घटो नास्ति' इति व्यवहारोऽपीत्यर्थः । अत्यन्ताभावेनेति । सामयिकेनेत्यर्थः । कालत्रयेऽप्यधिकरणसं-सर्ग्यत्यन्ताभावस्य मृद्यसम्भवादिति बोध्यम् । प्रागभावध्वंसाभावयोरभावेऽपि काले पूर्वकालत्वमुत्तरकालत्वं चाखण्डोपाधिरूपमादाय व्यवहारोप-पत्तिरिति परिहरति—घटादिष्विति । तत्राप्यखण्डोपाधिकल्पनमावश्य-कमित्याह—अभावस्वरूपेति । सखण्डस्यैव ध्वंसत्वस्य ग्रन्थे निर्वचन-सम्भवान्न ममावृत्ताखण्डोपाधिकल्पनमित्याशयेन शङ्कते—न च जन्याभाव-त्वरूपमिति । जन्यत्वे सति अयभावत्वरूपमित्यर्थः । अतिव्याप्त्या दूषय-ति—ध्वंसेति । तद्वध्वंसत्वेति । घटध्वंसत्वापत्तेरित्यर्थः ।

ननु 'जन्यत्वे सति सप्तमपदार्थरूपाभावत्वम्' ध्वंसलक्षणं विवक्षितम् । अत्य-न्ताभावादिवारणाय सत्यन्तम् । घटध्वंसप्रागभावरूपे घटे उक्तातिव्याप्तिवार-णाय विशेष्यमित्याशङ्कामनूद्य निराकरोति—न च सप्तमेति । घटप्रागभावस्य ध्वंसत्वेनोपेते घटे उक्तलक्षणाभावाद् घटस्य घटप्रागभावं प्रति ध्वंसत्वं न स्यादिति दूषयति—घटस्येति । इष्टापत्तिमाशङ्क्याह—घटकाले इति । घटकाले घटप्रागभावध्वंसाभावे प्रागभावध्वंसकालत्वरूपस्य तदुत्तरकाल-त्वस्याभावादिति भावः । ननु घटप्रागभावध्वंसस्य घटातिरिक्तस्य सप्तमप-दार्थरूपस्याभ्युपगमाश्रोक्तदोष इत्यत आह—न च प्रतियोग्यतिरिक्त

योग्यतिरिक्तः प्रागभावध्वंसः । तथा सति तुल्यन्यायतया ध्वंसप्रागभावोऽपि प्रतियोग्यतिरिक्तः स्यादिति प्रागभावध्वंसस्यापि प्रागभावोऽन्यः, तस्यापि कश्चिद् ध्वंसः, तस्यापि प्रागभावोऽन्य इत्यप्रामाणिकानवधिकध्वंसप्रागभावकल्पनापत्तेः । न चान्यद् ध्वंसत्वमात्माश्रयादिशून्यं निर्वक्तुं शक्यम् । एवं प्रागभावत्वमपीत्यन्यत्र विस्तरः ।

तस्मान्न पूर्वं प्रागभावः, न च पश्चात् ध्वंसाभावः ।

इति । तथासतीति । प्रागभावध्वंसस्य प्रतियोग्यतिरिक्तत्वे सतीत्यर्थः । 'घटप्रागभावध्वंसः प्रतियोगिव्यतिरिक्तः' इति न च । तथा सति घटध्वंसप्रागभावोऽपि घटरूपप्रतियोगिव्यतिरिक्तः स्यात् । ध्वंसप्रागभावयोरुभयोरपि कादाचित्काभावत्वेन तुल्यत्वादित्यर्थः । ततः किं ? तत्राह—इतीति । इतिशब्दो हेत्वर्थः । तथा च यथा घटप्रागभावस्य ध्वंसः प्रतियोगिव्यतिरिक्तोऽस्ति, तथा घटप्रागभावध्वंसस्यापि प्रागभावो घटप्रागभावादन्यो वाच्यः । ध्वंसप्रागभावस्यापि ध्वंसप्रतियोगिव्यतिरिक्तत्वादित्यर्थः । ततः किं ? तत्राह—तस्यापीति । अन्यप्रागभावस्यापीत्यर्थः । तस्यापीति । ध्वंसस्यापीत्यर्थः । ननु यदि जन्याभावत्वरूपं ध्वंसत्वमुक्तीत्या अनवस्थादोषदुष्टम्, तर्हि ध्वंसाप्रतियोगित्वे सति त्रैकालिकभिन्नाभावत्वरूपं ध्वंसत्वमस्तु, अस्मन्ताभावादावतिव्याप्तिवारणाय विशेष्यम् । त्रैकालिकवस्तुभिन्ने प्रागभावे अतिव्याप्तिवारणाय सखन्तम् । तथा च सखण्डमेव ध्वंसत्वमिति, नेत्याह न चान्यदिति । ध्वंसक्षणे ध्वंसत्वप्रवेशादात्माश्रय इत्यर्थः । न च 'प्रागभावात्यन्ताभावभिन्नत्वे सति संसर्गाभावत्वम्' ध्वंसत्वम्, अतो नात्माश्रय इति वाच्यम् । प्रागभावत्वादिनिर्वचनस्यापि प्रध्वंसाभावभिन्नत्वघटिततया अन्योन्याश्रयापत्तेरित्याशयेनादिपदमिति बोध्यम् । ध्वंसत्ववत् प्रागभावत्वमपि सखण्डं दुर्निरूपमित्याह—एवमिति ।

अयमभिप्रायः—न तावद् अनादित्वे सति सान्ताभावत्वम् प्रागभावत्वम्, घटध्वंसप्रागभावरूपे घटे अनादित्वाभावेनाव्याप्यापत्तेः । नापि 'प्रतियोगिजनकाभावत्वम्' प्रागभावत्वम् । जनकत्वशरीरप्रविष्टपूर्ववृत्तित्वस्य कार्यप्रागभाव-क्रालवृत्तित्वरूपतया आत्माश्रयप्रसङ्गात् । एवं लक्षणांतरमपि निरसनीयमिति ।

तस्मादिति । पराभिमतप्रागभावादिसाधकाभावादित्यर्थः । ननु प्रागभावा-

मध्ये परं कियत्कालमनिर्वचनीयोत्पत्तिस्थितिध्वंसरूपभाववि-  
कारवान् घटाद्यध्यासः । एवं चाविद्यानिवृत्तिरपि ब्रह्मसाक्षात्कारो-  
दयानन्तरक्षणवर्ती कश्चिद्भावविकार इति तस्या मुक्तावनुवृत्त्य-  
भावाच्च तदनिर्वाच्यत्वे कश्चिदोष इत्यद्वैतविद्याचार्याः ॥ २ ॥

(वे०सू०मं०) नन्वेवं क्षणिकत्वं स्यान्मुक्तेभ्रान्तोऽसि न ह्यसौ ॥

दुःखाभावः सुखं वेति पुरुषार्थत्ववर्जनात् ॥ ८ ॥

(३) नन्वेवमविद्यानिवृत्तेः क्षणिकत्वे मोक्षः स्थिरपुरुषार्थो न  
स्यादिति चेद्, भ्रान्तोऽसि । न ह्यविद्यानिवृत्तिः स्वयमेव पुरुषा-  
र्थ इति तस्या ज्ञानसाध्यत्वमुपेयते । तस्याः सुखदुःखाभावेत-  
रत्वात् । किं त्वखण्डानन्दावरकसंसारदुःखहेत्वविद्योच्छेदे अ-  
खण्डानन्दस्फुरणम्, संसारदुःखोच्छेदश्च भवतीति तदुपयोगितया  
तस्यास्तत्त्वज्ञानसाध्यत्वमुपेयते ॥

घनङ्गीकारे तत्प्रतियोगिघटादिकार्यमपि नाङ्गीकर्तव्यम्, तदङ्गीकारे द्वैतापत्तेरित्यत  
आह—मध्ये परमिति । घटादिकार्यस्य शुक्तिरज्जादेवदूअध्यासरूपत्वाभ्यु-  
पगमाद् नाद्वैतविरोधः । ननु यथा परमते ध्वंसत्वादिकं दुर्निरूपम्, तथा सि-  
द्धान्ते भावविकाररूपा उत्पत्तिस्थितिध्वंसा अपि दुर्निरूपा एवेत्याशङ्क्य  
तेषां दुर्निरूपत्वमलङ्कारायेत्याशयेनाह—अनिर्वचनीयेति । एवं चेति ।  
लोके घटादिध्वंसस्य क्षणिकभावविकाररूपत्वं सिद्धे सतीत्यर्थः ।

नन्वेवमिति । उक्तरीत्येत्येवंशब्दार्थः । अविद्यानिवृत्तेर्मोक्षसाधनज्ञान-  
साध्यत्वोपपादने सिद्धान्तिना क्रियमाणे सति सिद्धान्तिनोऽविद्यानिवृत्तिरेव  
मोक्षत्वेनाभिमतोति पूर्वपक्षिणो भ्रान्तिरभूत्, तां भ्रान्तिमवलम्ब्य शङ्का । त-  
स्य भ्रममपनयति—भ्रान्तोऽसीति । अविद्यानिवृत्तेरपुरुषार्थत्वे हेतुमाह—  
तस्या इति । तर्हि तस्या ज्ञानसाध्यत्वोपगमो व्यर्थ इति शङ्कते—किंत्वि-  
ति । अविद्यानिवृत्तेः सुखेतरत्वाद् दुःखाभावेतरत्वाच्च स्वयं पुरुषार्थत्वेऽपि  
पुरुषार्थसाधनतया तस्या ज्ञानसाध्यत्वमुपेयते इत्याह—अखण्डेति । तदुप-  
योगितयेति । अनर्थात्मकदुःखनिवृत्तिरानन्दावाप्तिश्चेति द्वयमपि स्वतः  
पुरुषार्थभूतं तच्छब्दार्थः ॥

(वे०मू०मं०) दुःखं सुखाविरोधीति तन्नाशोऽपि हि न स्वतः ॥

पुमर्थः सुखमात्रं तु तथा चित्सुखदर्शने ॥ ९ ॥

चित्सुखाचार्यास्तु—दुःखाभावोऽपि मुक्तौ न स्वतःपुरुषार्थः । सर्वत्र दुःखाभावस्य स्वरूपसुखाभिव्यक्तिप्रतिबन्धकाभावतया सुखशेषत्वात् सुखस्यैव स्वतःपुरुषार्थत्वम् । अन्येषां सर्वेषामपि तच्छेषत्वमिति सुखसाधनताज्ञानस्यैव प्रवर्तकत्वे सम्भवति दुःखाभावस्यापि स्वतःपुरुषार्थत्वं परिकल्प्य तत्साधनप्रवर्तकसङ्ग्रहाय इष्टसाधनताज्ञानस्य इच्छाविषयत्वप्रवेशेन गुरुघटितस्य प्रवर्तकत्वकल्पनायोगात् ।

‘अविद्यानिवृत्तिवद् दुःखनिवृत्तिरपि स्वतःपुरुषार्थो न भवति, अतो ब्रह्मानन्दस्फुरणसाधनतयैवाविद्यानिवृत्तेर्ज्ञानसाध्यत्वमुपेयते’ इति मतमाह—चित्सुखेति । मुक्ताविति विशेषणात् संसारदशायां सुखवद् दुःखाभावोऽपि स्वतःपुरुषार्थ इति भ्रान्तिर्भवेत्, तां वारयति—सर्वत्रेति । दुःखदशायामात्मस्वरूपभूतस्यापि सुखस्याभिव्यक्तिशब्दितस्फुरणविशेषाभावेन दुःखस्य तदभिव्यक्तिप्रतिबन्धकत्वं कल्प्यते । तथा च तदभावस्य सुखाभिव्यक्तिशेषतयैव काम्यमानत्वम्, न सुखतः स्वतःपुरुषार्थत्वेनेति भावः । सुखस्यैव स्वतःपुरुषार्थत्वकल्पने विनिगमकमाह—सुखस्यैवेति । दुःखाभावस्य सुखशेषत्वे दुःखाभावसाधनान्यपि सुखसाधनानि भवन्ति । तथा च सुखसाधनेषु दुःखाभावसाधनेषु च सर्वत्र सुखसाधनताज्ञानस्यैव प्रवर्तकत्वं सम्भवति । दुःखाभावस्य स्वतःपुरुषार्थत्वकल्पने तु तत्साधनेषु सुखसाधनत्वस्य बाधितत्वात् सुखसाधनताज्ञानात्तेषु प्रवृत्तिर्न सम्भवति । न च तेषु दुःखाभावसाधनताज्ञानमेव प्रवर्तकमस्तिवति वाच्यम् । तथा सति प्रवृत्तिमात्रे अनुगतकारणाभावप्रसङ्गात् । न च तर्हीष्टसाधनताज्ञानात् सर्वत्र प्रवृत्तिरस्तु । दुःखाभावस्यापि सुखवद् इच्छाविषयतया इष्टप्रदेन सङ्ग्रहोपपत्तेरिति वाच्यम् । प्रवृत्तिस्त्वावच्छिन्नं प्रति कारणे इष्टसाधनताज्ञाने इष्टांशे सुखत्वजातेः प्रवेशकल्पने कारणतावच्छेदकलाघवं लभ्यते, इष्टस्वरूपोपाधेः प्रवेशकल्पने तु कारणतावच्छेदकगौरवं भवेदिति सुखस्यैव स्वतःपुरुषार्थत्वपक्षो युक्तिमानिति भावः । तच्छेषत्वमितीति । स्वीकुर्येति शेषः । प्रवर्तकत्व इति । प्रवर्तकत्वकल्पने इत्यर्थः । तत्साधनेति । दुःखाभा-

न च दुःखाभाव एव स्वतःपुरुषार्थः । तच्छेषतया सुखं काम्यमिति वैपरीत्यापत्तिः । बहुकालदुःखसाध्येऽपि क्षणिकसुखजनके निन्दितग्राम्यधर्मादौ प्रवृत्तिदर्शनात् । तत्र क्षणिकसुखकालीनदुःखाभावस्य पुरुषार्थत्वे तदर्थं बहुकालदुःखानुभवायोगात् । न च तत्र क्षणिकसुखस्य पुरुषार्थत्वेऽपि दोषतौल्यम् । भावरूपे सुखे उत्कर्षापकर्षयोरनुभवसिद्धत्वेन क्षणमप्यत्युत्कृष्टसुखार्थं बहुकालदुःखानुभवोपपत्तेः । दुःखाभावे चोत्कर्षापकर्षा-

वसाधनेषु प्रवर्तकस्य दुःखाभावसाधनताज्ञानस्य सङ्ग्रहायेत्यर्थः ।

न च दुःखाभाव एवेति । न चेयं शङ्कैव नावतरति, वैपरीत्यपक्षे दुःखाभावस्वरूपोपाधेरेव प्रवर्तकज्ञानकारणतावच्छेदकशरीरे प्रवेशापत्त्या इच्छाविषयत्वरूपोपाधिप्रवेशपक्ष इव गौरवदोषस्य तुल्यत्वादिति वाच्यम् । सिद्धान्ते सुखस्यात्मरूपतया एकव्यक्तित्वेन सुखत्वस्य जातित्वासम्भवं तस्योपाधिरूपत्वं च मत्वा तस्य शङ्कासम्भवात् । इच्छाविषयत्वस्यैव सुखत्वस्याप्युपाधिरूपत्वे सति सुखत्वप्रवेशेऽपि कारणतावच्छेदकगौरवाविशेषे सति विनिगमकाभावेन वैपरीत्याशङ्का युक्तैवेति भावः ।

सिद्धान्ते वस्तुतस्तु सुखव्यक्तेरेकत्वेऽप्युपाधिकभेदाङ्गीकारेण सुखत्वस्य जातित्वाक्षतेवैपरीत्यं वक्तुं न शक्यत इति मनसि निधाय दोषान्तरमाह—बहुकालेति । लोके हि क्षणिकसुखोद्देशेन बहुकालदुःखानुभवमङ्गीकृत्याप्यगम्यागमनादौ प्रवृत्तिर्दृश्यते । सा च दुःखाभावस्यैव स्वतःपुरुषार्थत्वपक्षे न सम्भवतीत्यर्थः । कुतः ? इत्यत आह—तत्रेति । निन्दितप्रवृत्तिस्थले इत्यर्थः । सुखस्य दुःखाभावशेषत्वपक्षे सुखकालीनो यो दुःखाभावः, तं प्रत्येव सुखस्य शेषत्वं वाच्यम् । कालान्तरीयं दुःखाभावं प्रति तस्य शेषत्वासम्भवात् । तथा च क्षणिकसुखकालीनं दुःखाभावं क्षणिकमुद्दिश्य बहुकालदुःखानुभवाङ्गीकारस्यायुक्तत्वादित्यर्थः । न च तत्रेति । निन्दितप्रवृत्तिस्थले इत्यर्थः । दोषतौल्यमिति । बहुकालदुःखानुभवाङ्गीकारायोगरूपदोषस्य तुल्यत्वमिति न चेत्यर्थः । दुःखाभावस्यैव स्वतःपुरुषार्थत्वपक्षेऽपि क्षणिकसुखकालीने दुःखाभावे उत्कर्षः कल्प्यतामिति तत्राह—दुःखाभावे चेति । अभावस्यो-

सम्भवात् । तस्मान्मुक्तौ संसारदुःखनिवृत्तिरप्यविद्यानिवृत्तिवत्  
सुखशेष इत्यनवच्छिन्नानन्दप्राप्तिरेव स्वतःपुरुषार्थ इत्याहुः ॥३॥  
(वे०सू०मं०) प्रत्यगेव परानन्दस्तिरोभूतः स्वमोहतः ॥

स्वकण्ठचामीकरवत् प्राप्तप्राप्यः स्वविद्यया ॥१०॥

(४) नन्वनवच्छिन्नानन्दः प्रत्यग्रूपतया नित्यमेव प्राप्तः । स-  
त्यम् । नित्यप्राप्तोऽपि अनवच्छिन्नानन्दस्तमावृत्य तद्विपरीतमर्थं  
प्रदर्शयन्त्या अविद्यया संसारदशायामसत्कल्पत्वं नीत इत्यकृता-  
र्थताऽभूत् । निवर्तितायां च तस्यां निरस्तनिखिलानर्थविक्षेपे स्व-  
कण्ठगतविस्मृतकनकाभरणवत् प्राप्यते इवेत्यौपचारिकी तस्य  
प्राप्त्येति केचित् ॥

कर्पादिजात्याश्रयत्वानभ्युपगमादिति भावः । तस्मादिति । दुःखाभावस्य  
स्वतःपुरुषार्थत्वासम्भवादित्यर्थः ।

नित्यमेवेति । तथा च जीवस्य स्वस्वरूपतया सदा प्राप्तस्य ब्र-  
ह्मानन्दस्य प्राप्तव्यत्वासम्भवात् तत्प्राप्त्युद्देशेन तदुपायेषु प्रवृत्तिर्न स्या-  
दिति भावः । नित्यतया तस्य प्राप्तिं तच्चमस्यादिश्रुतिमिद्धामङ्गीकरोति-  
सत्यामिति । औपचारिकं तस्य प्राप्तत्वाद्-नित्यप्राप्तोऽपीति ।  
अनवच्छिन्नानन्दो नित्यप्राप्तोऽप्यविद्यया असत्कल्पत्वं नीत इति सम्बन्धः ।  
तथा च प्राप्तेऽप्यप्राप्तत्वभ्रान्त्या तत्प्राप्त्युद्देशेन तदुपायेषु प्रवृत्तिर्युज्यते  
इत्यर्थः । तामिति । पूर्णानन्दमावृत्यानन्दविपरीतं दुःखात्मकं संसारं  
प्रापयन्त्येत्यर्थः । अकृतार्थतेति । पूर्णानन्दाप्राप्तिरित्यर्थः । निरस्तेति ।  
अविद्यायां निवृत्तायां निखिलानर्थात्मकविक्षेपरहित आनन्दः प्राप्यते । यथा  
स्वकण्ठगतमेव विस्मृतं सत् कनकाभरणं प्राप्तमप्यप्राप्तत्वभ्रमत्कृतविक्षेप-  
लक्षणानर्थनिवृत्तिमात्रेण प्राप्यते, न त्वप्राप्ताभरणप्राप्तिवन्मुख्या तस्य प्रा-  
प्तिरस्ति तद्वदित्यर्थः ।

“एतस्यैवानन्दस्यान्यानि भूतानि मात्रामुपजीवन्ति” “आ-  
नन्दं ब्रह्मणो विद्वान्” इत्यादिवेदान्तप्रसिद्धो निरतिशयानन्दो नास्ति’  
इत्यनुभवः सर्वसम्प्रतिपन्नः । तथा च प्रत्यग्रूपतया नित्यमेव तादृशानन्दे



(वे०सू०मं०) अप्राप्तिरपि तस्याभूत् संसृतौ व्यावहारिकी ॥

सा विद्यया निवृत्तेति मुख्यां प्राप्तिं परे जगुः ॥ ११ ॥

अन्ये तु—संसारदशायां 'नास्ति न प्रकाशते' इति व्यवहारयोग्यत्वरूपाज्ञानावरणप्रयुक्तस्य 'मम निरतिशयानन्दो नास्ति' इति प्रत्ययस्य सर्वसिद्धत्वात् तदालम्बनभूतः कश्चिद् ब्रह्मानन्दस्याभावः काल्पनिको यावदविद्यमनुवर्तते । अविद्यानिवृत्तौ च तन्मूलत्वान्निवर्तते इति 'यस्मिन् सत्यग्रिमक्षणे' इत्यादिलक्षणा-  
नुरोधेन मुख्यमेव तस्य प्राप्यत्वमित्याहुः ॥

(वे०सू०मं०) परे प्रागाधृतत्वेन पारोक्ष्यादपुमर्थताम् ॥

मुक्तौ तु तदभिन्नत्वादात्मप्राप्त्या पुमर्थताम् ॥ १२ ॥

अपरे तु—अवेद्यस्यापुरुषार्थत्वात्संसारदशायां सदप्यनव-  
च्छिन्नसुखमापरोक्ष्याभावान्न पुरुषार्थः । न च स्वरूपज्ञानेनापरोक्ष्यं

विद्यमानेऽपि तदभावप्रत्ययदर्शनेन वास्तवस्य तदभावस्यासम्भवादविद्या-  
वरणाधीनस्थितिकस्यानादेः काल्पनिकाभावस्य तदभावप्रत्ययालम्बनत्वं व-  
क्तव्यम् । तत्रावरणस्वरूपमाह—नास्तीति । 'निरतिशयानन्दो मे न प्रका-  
शते, अप्रकाशमानत्वान्नास्त्येव सः' इति व्यवहारस्य सदा अभावादावरणस्य  
च सदा सत्त्वाद्योग्यत्वपर्यन्तधावनमिति बोध्यम् । निवर्तते इति । ब्रह्मा-  
नन्दस्याभाव इति शेषः । इदानीं ब्रह्मानन्दाभावसाधनफलं ब्रह्मानन्द-  
स्य मुख्यं प्राप्यत्वं दर्शयति—इति यस्मिन्निति । ज्ञाने सत्यग्रिम-  
क्षणे निरतिशयानन्दसत्त्वम्, ज्ञानाभावे च साधितस्य निरतिशयानन्दाभा-  
वस्यैव सत्त्वमिति लक्षणसत्त्वाधिरतिशयानन्दस्य प्राप्त्यापि मुख्यमेव  
प्राप्यत्वमित्यर्थः ॥

‘ब्रह्मानन्दस्वरूपमात्रं न पुरुषार्थः, किं तु तस्यापरोक्ष्यम् । तच्चा-  
विद्यानिवृत्तिद्वारा विद्यासाध्यमेव, न तु तद् विद्योदयात् प्रागास्ति’ इति मतमाह-  
अपरे त्विति । विद्याप्राप्यमानन्दापरोक्ष्यं स्वप्रकाशचैतन्यरूपम्, तृत्तिरू-  
पं वा । उभयथाऽपि न सम्भवतीति शङ्कते—न चेति । आपरोक्ष्यं  
हि स्वव्यवहारानुकूलचैतन्याभिन्नत्वम् । तच्च संसारदशापामृततस्यापि,  
ब्रह्मानन्दस्य वर्तते एव । ब्रह्मानन्दव्यवहारानुकूलसाक्षिचैतन्याभेदस्य स-

तदाऽप्यस्ति, तस्य सर्वदा स्वरूपसुखाभिन्नत्वात् । वृत्तिज्ञानेना-  
परोक्ष्यं तु न मुक्तावपीति वाच्यम् । न हि स्वव्यवहारानुकूलचै-  
तन्याभेदमात्रमापरोक्ष्यम् । घटावच्छिन्नचैतन्याभिव्यक्तौ तद-  
भिन्नस्य घटगन्धस्यापि आपरोक्ष्यापत्तेः । किं त्वनावृतार्थस्य  
तदभेदः । तथा चानावृतत्वांशस्तत्त्वसाक्षात्कारे सत्येवेति निर-  
तिशयसुखापरोक्ष्यस्य पुरुषार्थस्य विद्याप्राप्यत्वं युक्तमित्याहुः ॥

(वे०सू०मं०) अन्ये भूमसुखाद्भेदो जीवेऽध्यस्तोऽभवत् पुरा ॥

मुक्तौ तन्नाशतः प्राहुः प्राप्तिं स्फुटसुखात्मिकाम् ॥१३॥

इतरे तु—अस्तु व्यवहारानुकूलचैतन्याभेदमात्रमापरोक्ष्यम् ।

तथाऽप्यज्ञानमहिम्ना जीवभेदवच्छिदानन्दभेदोऽपि अध्यस्त इति

दा ब्रह्मानन्दे सत्त्वादित्यर्थः । तदाऽपीति । संसारकालेऽप्यस्ति । तथा  
च न तस्य ज्ञानप्राप्यत्वमिति भावः । तस्येति । स्वरूपज्ञानस्येत्यर्थः ।  
आपरोक्ष्यशरीरप्रविष्टा या आवृतत्वनिवृत्तिः, तस्यास्सम्पादनद्वारा ब्र-  
ह्मानन्दापरोक्ष्यं विद्यासाध्यमिति समाधानं कर्तुं शाब्दापरोक्षवादे निर्णी-  
तमर्थं स्मारयति—न हीत्यादिना । तदभिन्नस्येति । अभिव्यक्त-  
चैतन्याभिन्नस्येत्यर्थः । तदभेद इति । अनावृतचैतन्याभिन्नत्वमित्यर्थः ।  
निरतिशयसुखापरोक्ष्यस्येति । चैतन्यरूपस्येत्यर्थः । न वृत्तिरूपस्य,  
अतो न मुक्तावापरोक्ष्यानुपपत्तिरित्यर्थः ।

चैतन्याभेदमात्रमिति । अर्थापरोक्ष्यनिर्वचनेऽस्मिन् अनावृतत्वमर्थविशे-  
षणं मात्रपदेन व्यवच्छिद्यते । न चैवं घटावच्छिन्नचैतन्याभिव्यक्तौ सत्यां त-  
दभिन्नस्य घटगन्धस्याप्यापरोक्ष्यापत्तिरिति वाच्यम् । धर्मादेः साक्षिण्यध्य-  
स्तस्यानावृतसाक्षिचैतन्याभिन्नस्याप्यापरोक्ष्यादर्शनेन तद्वद् घटगन्धस्याप्य-  
भिव्यक्तघटावच्छिन्नचैतन्याभिन्नस्याप्यापरोक्ष्याभावोपपत्तेः । न च धर्मा-  
देरयोग्यत्वादापरोक्ष्याभाव इति वाच्यम् । तथा सति प्रकृतेऽपि चाक्षुष-  
वृत्त्यभिव्यक्तचैतन्यं प्रति फलबलेन गन्धस्यायोग्यत्वकल्पनेन तदापरोक्ष्याप्र-  
सक्तेरिति भावः । तर्हि स्वरूपानन्दस्य सदा स्वव्यवहारानुकूलसाक्षिचैतन्या-  
भिन्नत्वसत्त्वादापरोक्ष्यस्य विद्यासाधनत्वानुपपत्तिरित्याशङ्काह—तथाऽपी-  
ति । तावन्मात्रस्यापरोक्ष्यरूपत्वेऽपीत्यर्थः । यथा एकस्य पुरुषस्य पुरु-

संसारदशायां पुरुषान्तरस्य पुरुषान्तरचैतन्यापरोक्ष्यवद् अनव-  
च्छिन्नसुखापरोक्ष्यमपि नास्ति । अज्ञाननिवृत्तौ तु चिदानन्दभेद-  
प्रविलयात्तदापरोक्ष्यमिति तस्य विद्यासाध्यत्वमित्याहुः ॥ ४ ॥

(वे०सू०मं०) अथ मुक्तो भवेच्छुद्ध उतेशोऽत्र निगद्यते ॥

व्यक्ता जीवैक्यवादे हि शुद्धब्रह्मैकशेषता ॥ १४ ॥

(५)अथ विद्योदये सत्युपाधिविलयादपेतजीवभावस्य किम्  
ईश्वरभावापत्तिर्भवति, उत शुद्धचैतन्यमात्ररूपेणावस्थानम् ? इति  
विवेचनीयम् । उच्यते—

एकजीववादे तदेकाज्ञानकल्पितस्य जीवेश्वरविभागा-  
दिकृत्स्नभेदप्रपञ्चस्य तद्विद्योदये विलयान्निर्विशेषचैतन्यरूपेणै-  
वावस्थानम् ।

पान्तरचैतन्यापरोक्ष्यं नास्ति, तथा जीवस्य संसारदशायामनवच्छिन्नानन्दापरो-  
क्ष्यमपि नास्ति । जीवानां परस्परभेदवत् साक्षिचैतन्यब्रह्मानन्दयोरप्याज्ञानिक-  
स्पानादिभेदस्य सत्त्वेन ब्रह्मानन्दस्य स्वव्यवहारानुकूलेन साक्षिचैतन्येनाभेदा  
भावाद् वास्तवाभेदस्य च परस्परभिन्नजीवसाधारणस्य विद्यमानस्याप्यकिञ्चि-  
त्करत्वादित्यर्थः । प्रविलयादिति । तथा च तत्त्वज्ञानस्याज्ञानतत्त्वयुक्त-  
भेदनिवृत्तिद्वारा अनवच्छिन्नानन्दापरोक्ष्यसम्पादकत्वात् तादृशानन्दापरोक्ष्य-  
स्य तत्त्वज्ञानसाध्यत्वं युक्तमित्यर्थः ॥

इति विवेचनीयमिति । इत्याकाङ्क्षायां सत्यां विविच्य वक्त-  
व्यमिति प्रश्नार्थः । मतभेदेन विवेकं दर्शयति—उच्यते इत्यादिना ।  
तदेकाज्ञानेति । तस्य जीवस्य यदेकमज्ञानम्, तत्कल्पितेत्यर्थः । जीव-  
स्यैकत्वात्तदीयस्मूलाज्ञानमप्येकमेव । तथा च तस्यैकस्य यत्र काप्यन्तः-  
करणे तत्त्वसाक्षात्कारोदये सति भ्रान्तस्य देवतिर्यङ्मनुष्यादिरूपसर्वप्रमातृ-  
साधारणस्य सकार्यस्य तस्मिन्नेव क्षणे निश्शेषं प्रविलयादित्यर्थः ।  
न चैवं शुकाद्यन्तःकरणोत्पन्नतत्त्वज्ञानेनैव समूलस्य सर्वप्रमातृसाधारण-  
संसारस्य निवृत्तत्वादितानीं संसारानुपलब्धिप्रसङ्ग इति वाच्यम् । शुका-  
दिमुक्तौ मानाभावाच्छुकादिमुक्तिप्रतिपादकशास्त्रस्यान्यपरतायाः प्राग्दर्शि-  
तत्वादिति भावः ।

(वे०सू०मं०) अनेकजीववादेऽपि प्रतिबिम्बेशवादिनाम् ॥  
 मुक्तस्य बिम्बसङ्गावाच्छुद्धता पर्यवस्यति ॥ १५ ॥  
 अनेकजीववादे ऽतो नावच्छेदनयः शुभः ॥  
 बद्धमुक्ताव्यवस्थानात्तद्देशोपाधिबन्धनात् ॥ १६ ॥  
 अनेकजीववादमभ्युपगम्य बद्धमुक्ताव्यवस्थाऽङ्गीकारेऽपि य-  
 द्यपि कस्यचिद्विद्योदये तदविद्याकृतप्रपञ्चविलयेऽपि बद्ध-  
 पुरुषान्तराविद्याकृतो जीवेश्वरविभागादिप्रपञ्चोऽनुवर्तते, तथा-  
 ऽपि 'जीव इवेश्वरोऽपि प्रतिबिम्बविशेषः' इतिपक्षे मुक्तस्य  
 बिम्बभूतशुद्धचैतन्यरूपेणैवावस्थानम् । अनेकोपाधिष्वेकस्य प्र-  
 तिबिम्बे सति एकोपाधिविलये तत्प्रतिबिम्बस्य बिम्बभावेनैवावस्था-  
 नौचित्येन प्रतिबिम्बान्तरत्वापत्त्यसम्भवात् । तत्सम्भवे कदाचि-  
 जीवरूपप्रतिबिम्बान्तरत्वापत्तेरपि दुर्वारत्वेनावच्छेदपक्ष इव मु-  
 क्तस्य पुनर्वन्धापत्तेः । अत एवानेकजीववादे अवच्छेदपक्षो ना-  
 द्रियते । यदवच्छेदेन मुक्तिस्तदवच्छेदेनान्तःकरणान्तरसंसर्गे पु-

एकजीववादे अस्वरसं सूचयन् नानाजीववादं पुरस्करोति-  
 अनेकोति । कश्चिज्जीवो बद्धः, कश्चिज्जीवो मुक्त इति व्यवस्था-  
 भ्युपगमे इत्यर्थः । नानाजीववादे मुक्तस्येश्वरभावापत्तिरिति मनसि निधाय  
 तत्र तत्सम्भवमाह-यद्यपीति । अनुवर्तत इति । तथा च नानाजीववादे  
 मुक्तस्य वक्ष्यमाणविधया यावत्सर्वमुक्ति बद्धपुरुषान्तराविद्याकृतेश्वरभावाप-  
 त्तिः सम्भवतीति भावः । नन्वेवं 'यद्यपि' इत्युक्तिरनुपपन्ना, तदुक्त्या हि य-  
 द्यपीश्वरभावापत्तिः सम्भवति, तथा ऽपि न सम्भवतीत्यर्थप्रतीतेरिति चेद्, ना-  
 यं दोषः । नानाजीववादो हि बहुविधः । तथा च सर्वेषु नानाजीववादिषु  
 मुक्तस्येश्वरभावापत्तिर्न सम्भवतीति 'यद्यपि' इत्युक्तेस्तात्पर्यात् । एतदेव प्रप-  
 ञ्चयति—तथाऽपीत्यादिना । बिम्बभूतेति । न तु प्रतिबिम्बविशेष-  
 रूपेश्वररूपेणावस्थानमिसेवकारार्थः । एवकारार्थे हेतुमाह—अनेकोक्त्या-  
 दिना । एकस्य ब्रह्मचैतन्यस्येत्यर्थः । प्रतिबिम्बभूतस्य बिम्बप्राप्तिनियमं  
 विहाय प्रतिबिम्बान्तरत्वापत्तिसम्भवाभ्युपगमे बाधकमाह—तत्सम्भव  
 इति । दृष्टान्तं प्रपञ्चयति—अत एवेति । पुनर्वन्धापत्तेरेत्यर्थः । य-

नरपि बन्धापत्तेः ।

(वे०सू०मं०) बिम्बेशवादे मुक्तः प्राक् सर्वजीवविमोचनात् ॥  
ईशो भूत्वा ततः शुद्धे स्वभावे व्यवतिष्ठते ॥

‘प्रतिबिम्बो जीवः, बिम्बस्थानीय ईश्वरः, उभयानुस्यूतं शुद्धचैतन्यम्’ इति पक्षे तु मुक्तस्य यावत्सर्वमुक्ति सर्वज्ञत्वसर्वकर्तृत्वसर्वेश्वरत्वसत्यकामत्वादिगुणपरमेश्वरभावापत्तिरिष्य-

दवच्छेदेनेति । पूर्णचैतन्ये यच्चैतन्यप्रदेशावच्छेदेन मुक्तिः, तत्प्रदेशावच्छेदेन तत्र चैतन्ये उपाध्यन्तरसम्बन्धे सति पुनर्वन्धापत्तेरित्यर्थः । यच्चैतन्यप्रदेशो मुक्तस्तस्य बन्धापत्तेरिति यावत् ।

अत्रेदं चिन्त्यम्—चैतन्यं तावत् स्वतो नित्यमुक्तम् । तस्य चानाद्युपाध्यवच्छिन्नस्योपाध्युपाहितस्य वा जीवत्वं बन्धश्चेति स्थितिः । तथा च मुक्तेः पूर्वं यस्योपाधिपरतन्त्रस्य चैतन्यप्रदेशस्य बन्ध आसीत्, न तस्य पुनर्बन्ध आपादयितुं शक्यते । मुक्तिकाले तदुपाधिनिवृत्त्या तत्परतन्त्रस्य पूर्वं बन्धाश्रयस्य निवृत्तत्वात् । नापि मुक्तस्य शुद्धचैतन्यस्य तदापादनं सम्भवति । तस्य बद्धजीवान्तरोपाधिसंसर्गे जीवान्तरत्वापत्तावपि ‘पूर्वं यो बद्धः सन् मुक्तिं गतः, तस्य बन्धाप्रसक्त्या पुनर्वन्धापत्तेः’ इत्युक्त्ययोगात् । किं च मुक्तचैतन्यस्यान्तःकरणान्तरसंसर्गेण तदुपाधिकजीवान्तरत्वापत्तौ सत्यां ‘योऽहं पूर्वं संसारी सन् कथञ्चिन्मुक्तः, सोऽहं पुनः संसारं प्राप्तः’ इत्यनुसन्धानं तावन्न सम्भवति । मुक्तजीवस्य बद्धजीवस्य चोपाध्यैक्याभावात् । तथा चेयं जीवान्तरतापत्तिरकिञ्चित्करेति न दोषावहा । एवं पूर्वोक्ता मुक्तस्य प्रतिबिम्बरूपजीवान्तरत्वापत्तिरप्यकिञ्चित्करेति ।

ननु नानाजीववादे यदि प्रतिबिम्बेश्वरपक्षे मुक्तस्येश्वरभावापत्तिर्न सम्भवति, अवच्छेदपक्षे च मुक्तिरेव न सम्भवति, दूरे ईश्वरभावापत्तिः, तर्हि कस्मिन् पक्षे मुक्तस्येश्वरभावापत्तिरिष्यते ? तत्राह—प्रतिबिम्बो जीव इति । अस्मिन्नपि पक्षे सर्वेषां जीवानां मुक्त्यनन्तरं मुक्तस्य निर्विशेषशुद्धचैतन्यमात्ररूपेणैवावस्थानम्, तदा सर्वेषामुपाधीनां निश्शेषं चिन्मात्रे विलीनत्वेन जीवेश्वरविभागाभावादित्याशयेनाह—यावदिति । ननु तत् पूर्वमपि बिम्बप्रतिबिम्बोभयानुस्यूतशुद्धचैतन्यरूपेणैवावस्थानमस्तु, तथा सति

ते । यथा अनेकेषु दर्पणेषु एकस्य मुखस्य प्रतिबिम्बे सति एकदर्पणापनये तत्प्रतिबिम्बो बिम्बभावेनावतिष्ठते , न तु मुखमात्ररूपेण, तदानीमपि दर्पणान्तरसन्निधानप्रयुक्तस्य मुखे बिम्बत्वस्यानपायात्, तथैकस्य ब्रह्मचैतन्यस्यानेकेषूपाधिषु प्रतिबिम्बे सति एकस्मिन् प्रतिबिम्बे विद्योदये तेन तदुपाधिविलये तत्प्रतिबिम्बस्य बिम्बभावेनावस्थानावश्यम्भावात् । न च मुक्तस्याविद्याऽभावात् सत्यकामत्वादिगुणविशिष्टसर्वेश्वरत्वानुपपत्तिः । तदविद्याऽभावेऽपि तदानीं बद्धपुरुषान्तराविद्यासत्त्वात् । न ही-

निर्गुणविद्याफलभूताया मुक्तेरैकरूप्यप्रतिपादकस्य तृतीयाध्यायान्तिमाधिकरणस्य सामञ्जस्योपपत्तेरित्यत आह—यथेति । तदानीमपीति । एकदर्पणापनयनकालेऽपीत्यर्थः । एकास्मिन्निति । एकस्मिन् प्रतिबिम्बरूपे जीवे विद्योदये सति तेन विद्योदयेन तस्य विदुष उपाधिलये सति तत्प्रतिबिम्बस्य मुक्तस्य प्रतिबिम्बजीवस्येत्यर्थः । ननु मुक्तस्य निरुपाधिकत्वात् कथं तस्यैश्वर्यं सम्भवतीति शङ्कते—न च मुक्तस्येति । परिहरति—तदविद्येति । तस्य मुक्तस्याविद्याऽभावेऽपीत्यर्थः । अत्राविद्यानानात्वव्यवहारेणाविद्याप्रतिबिम्बा एव जीवाः, अन्तःकरणानि तु तेषां कर्तृत्वानुपाधय इति सूचितम् । तथा च मुक्तस्याविद्यक्रमेणैश्वर्यमित्युपगमात् परमार्थत एकरूपैव सदा मुक्तिरिति न तृतीयाध्यायान्तिमाधिकरणविरोध इति भावः । ननु जीवस्य संसारित्वं यथा स्वाविद्याकृतम्, तथा ईश्वरस्याप्यैश्वर्यं स्वोपाधिकृतमेव वाच्यम् । तथा च मुक्तस्य स्वोपाध्यभावाच्चैश्वर्यं सम्भवतीति शङ्कां निराकरोति—न ह्येति । तत्र किमीश्वरस्योपाधिरविद्या, किं वा तदतिरिक्ता माया ? । नान्त्यः । अविद्यासु बिम्बभूतस्य चैतन्यस्य जीवाश्रिताविद्याभिरैश्वर्यसम्भवेन तदतिरिक्तमायोपाधिकल्पनावैयर्थ्यात् । तस्य जीवगततत्त्वज्ञानेन तत्तदविद्यानिवृत्तिरिति क्रमेण सर्वजीवमुत्तयनन्तरमपि मायाया निवर्तकाभावेन तदाऽपि मायावशेषप्रसङ्गाच्च । अविद्यानामपि बिम्बभूतेश्वरसंबन्धित्वसम्भवेन ईश्वरस्य तासु विक्षेपशक्तिप्राधान्येन ‘मम माया’ इत्यादिनिर्देशोपपत्तेश्च । बन्धमुक्तिप्रतिपादकशास्त्रानुसारिभिः “इन्द्रो

श्वरस्येश्वरत्वं सत्यकामादिगुणवैशिष्ट्यं च स्वाविद्याकृतम्,  
तस्य निरञ्जनत्वात्, किं तु बद्धपुरुषाविद्याकृतमेव तत्सर्वमे-  
ष्टव्यम् ।

(वे०सू०मं०) न च विद्यान्तरफलैः साम्यं मोहपरिक्षयात् ॥

तेषु भोगस्य साम्येऽपि जगद्ध्यापारवर्जनात् ।

न च “यथाक्रतुरस्मिन् लोके पुरुषो भवति तथेतः प्रे-  
त्य भवति” “तं यथायथोपासते” इत्यादिश्रुतिषु सगुणोपासकाना-  
मपीश्वरसायुज्यश्रवणाद् मुक्तेः सगुणविद्याफलाविशेषापत्तिः ।  
सगुणोपासकानामखण्डसाक्षात्काराभावाद् नाविद्यानिवृत्तिः, न  
वा तन्मूलाहङ्कारादेर्विलयः । आवरणानिवृत्तेर्नाखण्डानन्दस्फु-  
रणम् । ‘जगद्रूपापारवर्जं प्रकरणादसन्निहितत्वाच्च’ ( उ. मी.  
मायाभिः पुरुरूपः ” “यो योनियोनिम्” इत्यादिश्रुतिवाक्यैरविद्यानानात्वसिद्धौ  
‘मायाम्’ इत्याद्येकवचनस्य जात्यभिप्रायत्वोपपत्तेश्च । तस्मान्नान्त्यः कल्प-  
स्सम्भवति । नाद्य इत्याह—स्वाविद्याकृतमिति । स्वाश्रिताविद्या-  
कृतमित्यर्थः । बद्धपुरुषेति । अविद्यानां जीवाश्रितत्वं च प्रथमप-  
रिच्छेदे निरूपितमस्माभिरिति नात्र निरूप्यते । निरञ्जनत्वादिति ।  
दोषानाश्रयत्वादित्यर्थः ।

ननु निर्गुणब्रह्मविद्याफलभूतायां मुक्तावपीश्वरसायुज्या-  
भ्युपगमे सगुणविद्याफलादविशेषापत्त्या सगुणनिर्गुणविद्ययोः फलतो भेदो  
न स्यादित्याशङ्कं निराकरोति—न चेत्यादिना । यादृग्गुणकब्रह्मध्या-  
नवानस्मिन् लोके भवति, तादृशं ब्रह्म देहपातानन्तरं प्राप्नोतीति “यथा-  
क्रतुः” इति श्रुत्यर्थः । तमीश्वरं यथा यथा येन येन गुणजातेन विशिष्टमुपासते,  
तादृशमेव तं प्राप्नुवन्तीत्यर्थः । सगुणोपासकं प्रकृत्य श्रुतम् “प्राप्नोति स्वाराज्य-  
म्” इत्यादिश्रुतिवाक्यमादिशब्दार्थः । अविशेषापत्तिरिति । तथा च सगु-  
णोपासकानां ब्रह्मलोकं गतानां निर्गुणविद्याश्रवणं व्यर्थं स्यादिति भावः ।  
फलभेदं दर्शयति—सगुणेत्यादिना । जगदिति । सकलजगत्सृष्टिस्थिति-  
संहारकर्तृत्वलक्षणव्यापारव्यतिस्तिक्तं स्वभोगोपयुक्तभोग्यभोगोपकरणमात्र-  
सृष्टिसामर्थ्यरूपमेवैश्वर्यमुपासकानां भवितुमर्हति, न तु सकलजगद्ध्यापारः । स

अ. ४ पा. ४ सू. १७ ) 'भोगमात्रसाम्यलिङ्गाच्च' (उ. मी.  
अ. ४ पा. ४ सू. २१ ) इत्यादिसूत्रोक्तन्यायेन तेषां परमेश्वरेण भोग-  
साम्येऽपि सङ्कल्पमात्रात् स्वभोगोपयुक्तदिव्यदेहेन्द्रियवनितादि-  
सृष्टिसामर्थ्येऽपि सकलजगत्सृष्टिसंहारादिस्वातन्त्र्यलक्षणं न नि-  
रवग्रहमैश्वर्यम् । मुक्तानां तु निस्सन्धिबन्धमीश्वरभावं प्राप्तानां  
तत्सर्वमिति महतो विशेषस्य सद्भावात् । न च परमेश्वरस्य  
रघुनाथाद्यवतारे तमस्वित्वदुःखसंसर्गादिश्रवणाद् मुक्तानामी-  
तु निससिद्धस्य परमात्मन एव । कुतः ? । "आत्मन आकाशः सम्भृतः" इत्या-  
दिसृष्टिवाक्येषु परमात्मन एव प्रकृतत्वाद्, उपासकानामभिहितत्वाच्च ।  
इतश्च सगुणोपासकानां न निरङ्कुशमैश्वर्यमिहाह—भोगेति । उपास-  
कानां निससिद्धेन परमेश्वरेण हिरण्यगर्भमाविश्य भोगान् भुञ्जानेन भोगमात्रे  
साम्यगमकस्य सत्त्वादिसर्थः । तथा च श्रुतिः—“तमाह आपो वै खलु मीयन्ते  
लोकोऽसौ” इति । तमुपासकं स्वसमीपमागतं प्रत्याह हिरण्यगर्भः ‘मया खल्वा-  
पोऽमृतलक्षणा भुज्यन्ते, तवाप्यसावबलक्षणपदार्थो भोग्यः’ इति श्रुत्यर्थः । ननु  
'सङ्कल्पादेव तु तच्छ्रुतेः' (उ०मी०अ०४पा०४सू०८) इति सूत्रेण तेषामीश्वरवत्  
सत्यसङ्कल्पत्वव्यवस्थापनात् कथं जगद्व्यापाराभावः ? इत्यत आह—सङ्कल्प-  
मात्रादिति । 'यं यं कामं पित्रादिरूपं कामयते, स स कामः सङ्कल्पादे-  
व समुत्तिष्ठति' इति भोग्यादिपदार्थानामेव श्रुतौ सङ्कल्पमात्रसिद्धत्वप्रतिपा-  
दनात् तावन्मात्रविषयमेवोपासकानां सत्यसङ्कल्पत्वमिति सूत्रतात्पर्याच्च  
तद्विरोध इति भावः । निःसन्धिबन्धमिति । सर्वात्मनेत्यर्थः । तत्सर्व-  
मिति । अविद्यानिवृत्त्यादिकं पूर्वोक्तं सर्वमित्यर्थः । परममुक्तस्य ईश्वर-  
भावापत्तौ बाधकमाशङ्क्य निराकरोति—न चेत्यादिना । परमेश्वर-  
स्येति । श्रीमहाविष्णोरित्यर्थः । श्रीकृष्णाद्यवतार आदिशब्दार्थः ।  
तमस्वित्वेति ।

आत्मानं मानुषं मन्ये रामं दशरथात्मजम् ।

इत्यादिश्रीरामवाक्यैरेव स्वकीयविष्णुत्वलक्ष्मीभर्तृत्वादिविषये अ-  
ज्ञानावगमात् ।

राज्यनाशो बने वासः सीता नष्टा द्विजो हतः ।

ईदृशीयं ममालक्ष्मीर्निर्दहेदपि पावकम् ॥



श्वरभावे पुनर्बन्धापत्तिः । तस्य विप्रशापामोघत्वादिस्वकृतमर्षा-  
दापरिपालनाय कथंचिद् भृगुशापादिसत्यत्वं प्रत्यापयितुं नट-

‘न मद्विधो दुष्कृतकर्मकारी’ इत्यादिभिः श्रीरामवाक्यैरेवात्यन्तदुःस्वि-  
त्वप्रतीतिश्चेत्यर्थः । ‘सुग्रीवं शरणं गतः’ इत्यादिवाक्यावगतदैन्यादिकमादिप-  
दार्थः । तस्य कथं चिदभिनयमात्रपरत्वादिति सम्बन्धः । तस्येयस्य तम-  
स्वित्वादिश्रवणस्येत्यर्थः । कथञ्चिदियस्य स्वेच्छयेत्यर्थः । विप्रशापामो-  
घत्वादिरूपा या स्वेन परमेश्वरेण कृता मर्षादा व्यवस्था, तत्परिपालनाये-  
त्यर्थः । सर्वज्ञस्यापि श्रीरामस्य महादेवब्रह्मेन्द्रादिदेवानां सन्निधौ ‘आ-  
त्मानं मानुषं मन्ये’ इत्यादिवचनेन ‘देवानां सन्निधौ मनुष्येण विनय एव  
कर्तव्यः, न तु प्रागल्भ्यं कर्तव्यम् । तथा सति मनुष्यस्यानर्थो भवेद्’ इति  
या परमेश्वरकृता मर्षादा, सा श्रीरामेण परिपालिता । एवमन्या अपि म-  
नुष्याणां हितार्थाय गुरुशिष्यसम्प्रदायादिलक्षणा मर्षादाः परमेश्वरेण  
कृताः, ता सर्वा अपि तदा तदा श्रीरामकृष्णाद्यैर्लोकहितार्थायानुष्ठिताः,  
तासां सङ्ग्रहार्थमादिपदम् । शृण्विति । भृगुशापस्य स्वयं तच्छापाङ्गीका-  
रस्य च सत्यत्वं मनुष्यलोके प्रकाशयितुमित्यर्थः । तत्प्रकाशनफलं च श्रे-  
योऽर्थिनां विप्रशापादिभ्योऽतिभीत्यादिनिवृत्तिद्वारा श्रेयःप्राप्तिरेव । भृगु-  
शापादिकं च वाल्मीकीये उत्तररामायणे व्यक्तम् । तथा हि वसिष्ठसन्निधौ  
दशरथं प्रति दुर्वासाः—

शृणु राजन् पुरा वृत्तं पुरा देवासुरे युधि ।  
दैत्याः सुरैर्हन्यमाना भृगुपत्नीमुपाश्रिताः ॥  
तया दत्ताभयास्तत्र न्यवसन् निर्भयास्तदा ।  
तया परिगृहीतांस्तान् दृष्ट्वा क्रुद्धः सुरोत्तमः ॥  
चक्रेण शितधारेण भृगुपत्न्याः शिरोऽहरत् ।  
ततस्तां निहतां दृष्ट्वा पत्नीं भृगुकुलोद्बहः ॥  
शशाप सहसा क्रुद्धो विष्णुं रिपुबलार्दनम् ।  
सहसा विष्णोर्जगदीश्वरस्य शापानभिभाव्यत्वमविचार्येत्यर्थः ॥  
यस्मादबध्वां मे भार्यामवधीः क्रोधमूर्छितः ।  
तस्माच्च मानुषे लोके जनिष्यसि जनार्दन ॥  
तत्र पत्नीवियोगं त्वं प्राप्स्यसे बहुवार्षिकम् ।

एवं शापं भृगुर्दत्त्वा विष्णोर्देवस्य विव्यथे ।

विष्णुशक्तिमविद्वान् स प्रपेदे शापमूढताम् ॥

विष्णुशक्तिमविद्वान् सन् विष्णोः शापं दत्त्वा पश्चाद्विष्णुशक्तिप्रतिहतं  
शापं स्वात्मानं प्रति पुनः प्राप्तं ज्ञात्वा व्यथां भीतिं प्राप्तवान् व्यथितश्च  
शापेन मूढतां विसंज्ञतां प्राप्त इत्यर्थः ।

चिरकालमसंज्ञोऽभृच्छापान्धतमसाऽऽवृतः ।

दृष्ट्वा सप्तर्षयश्चैनं कृपां चक्रुश्च भक्तिभिः ॥

एनं चिरकालं शापान्धतमसाऽऽवृतं भृगुं दृष्ट्वा पूर्वं सप्तर्षिषु भृगुणा  
कृताभिर्भक्तिभिः पूजाभिस्तस्मिन् ते ऋषयः कृपां चक्रुः । शापं च कृपया  
भृगोस्सकाशान्निस्सारितवन्त इत्यर्थः ।

स च शापः पुरस्तस्थौ मन्दं भृगुरथाब्रवीत् ।

रक्षध्वं मामृषिश्रेष्ठाश्चापान्मत्पुरतस्स्थितात् ॥

श्रुत्वा तु भृगुवाक्यं तमाहुश्च परमर्षयः ।

स्तुत्यैर्ब्रह्मेशशक्राद्यैस्तूयमानमहर्निशम् ॥

स्तुत्यैरिति—अस्माभिस्तुत्यैरपीत्यर्थः ।

नारायणं प्रपद्यस्व स्तोत्रैरेव च सुव्रत ।

नारायणमेव प्रपद्यस्व नान्यश्शक्तस्त्वां मोक्षयितुमित्यर्थः ।

भृगुणाऽऽराधितो विष्णुरागतस्त्वरितं भृगुम् ।

कृतापराधमपि भृगुं भक्तवात्सल्यात् त्वरया आगत इत्यर्थः ॥

माभैर्भृगोऽनृतं वाक्यं नाभविष्यद्विजस्य ते ।

अनृतं न भविष्यतीत्यर्थः ।

सम्प्रोचयित्वा शापात्त्वाभ्रमेनं गृहीतवान् ।

अङ्गीकृतवानित्यर्थः ।

अर्चयामास तं देवं भृगुश्शापेन पीडितः ।

ततोऽब्रवीद्देवदेवः प्रीतिमान् भक्तवत्सलः ॥

लोकानां तु हितार्थाय शापं तं ग्राह्यमुक्तवान् ।

तत्र च हितार्थायेति तुशब्दार्थः ।

इति शप्तो महातेजा भृगुणा पूर्वजन्मनि ।

इहागतस्स पुत्रत्वं तत्र पार्थिवसत्तम ॥

राम इत्यभिविख्यातस्त्रिषु लोकेषु मानद ॥ इति ।

वदीश्वरस्य तदभिनयमात्रपरत्वात् । अन्यथा तस्य नित्यमु-  
क्तत्वनिरवग्रहत्वात्तन्व्यसमाभ्यधिकराहित्यादिश्रुतिविरोधात् । त-  
स्माद्यावत्सर्वमुक्ति परमेश्वरभावात् मुक्तस्येति विम्बेश्वरभावे न  
कश्चिद्दोषः ॥

(वे०सू०मं०) पक्षोऽयं चरमः साधुः सूत्रभाष्यादिषु स्फुटम् ॥

आविर्भूतस्वरूपेऽपि गुणाष्टकानिरूपणात् ॥१९॥

अयमेव पक्षः श्रुतिसूत्रभाष्याद्यनुगुणः । तथा हि—  
समन्वयाध्याये तावद् “दहर उत्तरेभ्यः” ( उ० मी० अ० १  
पा० ३ सू० १४ ) इत्यधिकरणे “अथ यदिदमस्मिन् ब्रह्म-  
पुरे दहरं पुण्डरीकं वेश्म दहरोऽस्मिन् अन्तराकाशः” इ-  
त्यादिश्रुतिनिर्दिष्टो दहराकाशो न भूताकाशः, नापि जीवः, किं-

अहर्नीशं ब्रह्मेशादिस्तुत्यत्वदेवदेवत्वादिप्रतिपादकरामायणवचनैरेव  
श्रीमहाविष्णोर्लोकहितार्थाय श्रीरामरूपेणावतीर्णस्य तमस्त्वत्त्वादिश्रवण-  
मभिनयमात्रपरमिति भावः । अन्यथेति । तस्याभिनयमात्रपरत्वानङ्गीकारे  
इत्यर्थः । तस्येति । नारायणाद् ब्रह्मा जायते “अन्तर्बहिश्च तत्सर्वं व्याप्य  
नारायणस्स्थितः” इत्यादिश्रुतिसहस्रसिद्धस्येश्वरस्येत्यर्थः । “एष त आत्मा-  
ऽन्तर्याम्यमृतः” “एष सर्वेश्वरः” “न तत्समश्चाभ्यधिकश्च दृश्यते” “सो-  
ऽध्वनः पारमाप्नोति तद्विष्णोः परमं पदम्” इत्यादिश्रुतिषु नारायणस्य नि-  
त्यमुक्तत्वसर्वेश्वरत्वसमाभ्यधिकरहितत्वमुक्तप्राप्यत्वादिश्रवणेन तद्विरोधप्रस-  
ङ्गादित्यर्थः । तस्मादिति । मुक्तस्येश्वरभावापत्तौ बाधकाभावादित्यर्थः ।

ननु बाधकाभावेऽपि साधकमानं विना कथमीश्वरभावापत्तिस्तस्य  
सिध्यतीत्याशङ्क्य तत्र मानमाह—अयमेवेति । अस्मिन् ब्रह्मणः परमा-  
त्मनः उपलब्धस्थानभूते पुरे शरीरे यदिदं दहरमल्पं पुण्डरीकमस्ति वेश्मा-  
कारम्, अस्मिन् पुण्डरीकेऽन्तर्दहर आकाशो यः श्रुतः स ‘भूताकाशो वा,  
जीवो वा, परमेश्वरो वा’ इति संशये रूढिबलाद् भूताकाश इत्येकः पूर्व-  
पक्षः । आकाशविशेषणदहरत्वलिङ्गादल्पोपाधिपरिच्छिन्नो जीव इति द्विती-  
यः पूर्व पक्षः । पक्षद्वयनिषेधपूर्वकं सिद्धान्तं वदन् सूत्रं व्याचष्टे—न भू-

तु परमेश्वरः, उत्तरेभ्यो वाक्यशेषेभ्यः । “उभे अस्मिन् द्या-  
वापृथिवी अन्तरेव समाहिते यावान्वा अयमाकाशस्तावनेषोऽन्त-  
र्हृदय आकाश एष आत्माऽपहतपाप्मा विजरो विमृत्युर्विशोको  
विजिघत्सोऽपिपासः सत्यकामः सत्यसङ्कल्पः” इत्यादिना प्रतिपा-  
द्यमानेभ्यो द्यावापृथिव्याद्याधारत्वलक्षणगुणेभ्यो हेतुभ्य इति  
निर्णयः ‘उत्तराच्चेदाविर्भूतस्वरूपस्तु’ ( उ० मी० अ० १  
पा० ३ सू० १९ ) इतिसूत्रान्तरेण दहरविद्यानन्तरमिन्द्र-  
प्रजापतिसंवादे “य आत्माऽपहतपाप्मा” इत्यादिना अपहतपा-  
प्मस्वादिगुणाष्टकयुक्तमात्मानमुपदेश्यमुपक्षिप्य “य एषोऽक्षिणि  
ताकाश इत्यादिना । वाक्यशेषमेव खण्डश उदाहरति—उभे इति ।  
अस्मिन् प्रकृते दहराकाशे समाहिते स्थिते अयमाकाशः भूताकाशः । एतच्छ-  
ब्दाभ्यां दहराकाशो निर्दिष्टः । जियन्मा भक्षणेच्छा तद्रहितः, पिपासा-  
रहितश्च । अत्र भूताकाशे भूताकाशोपमितत्वसत्यकामत्वादयो गुणा न स-  
म्भवन्तीति तन्निरासः । पारिच्छिन्ने जीवे आकाशोपमितत्वद्यावापृथिव्यादि-  
जगदाधारत्वापहतपाप्मत्वादयो गुणा न सम्भवन्तीति जीवनिरासः । उक्तहेतू-  
नां परमेश्वरे सम्भवमादायाकाशशब्दस्य तत्र निरुद्धत्वाच्च स एव दहराकाशः ।  
तस्य दहरत्वं तु न स्वाभाविकम्, किं तूत्तमसनाय कल्पितमणीयस्त्वादिवदि-  
ति निर्णयः । सूत्रान्तरेण ‘जीवेऽपि गुणाष्टकमस्ति’ इत्यत्र ‘गुणाष्टकयुक्तमात्मानमुप-  
देश्यमुपक्षिप्य जीवस्योपदेशाद्’ इति हेतुः । गुणाष्टकयुक्तमात्मानमुपदेश्यत्वेनो-  
पक्रम्य प्रजापतिना जीव उपदिष्ट इति कथमवगम्यते ? इत्यत आह—य  
एषोऽक्षिणीत्यादिना । प्रजापतिना हि पर्यायचतुष्टयेनात्मा इन्द्रं प्रत्यु-  
पदिष्टः । तत्र प्रथमपर्यायवाक्यम्—“य एषोऽक्षिणि” इति । पुरुषो जीवः ।  
अक्षिग्रहणं सर्वेन्द्रियोपलक्षणार्थम् । ‘चक्षुरादिषु रूपाद्युपलब्धिक्रियां कुर्व-  
त्सु सत्सु यः पुरुषो दृश्यते रूपाद्युपलब्धिक्रियाकर्तृत्वेनानुमीयते, एषः  
युवाभ्यां पृष्ठ आत्मा’ इतीन्द्रविरोचनौ प्रति प्रजापतेरुपदेशः । तत्राक्षिग्र-  
हणेन जाग्रदवस्थावान् जीव इह विवक्षित इति प्रतीयते । अवस्थान्त-

पुरुषो दृश्यते एष आत्मा”इति जाग्रदवस्थायां द्रष्टृत्वेना-  
क्षिसन्निहितस्य “य एष स्वप्ने महीयमानश्चरति एष आत्मा”  
इति स्वप्नावस्थापक्षस्य “तद्यत्रैतत्सुप्तस्तमस्तस्मिन्सन्नः स्वप्नं  
न विजानाति एष आत्मा”इति सुषुप्त्यवस्थापक्षस्य “एष सम्प्रसा-  
दोऽस्माच्छरीरात् समुत्थाय परं ज्योतिरुपसम्पद्य स्वेन रूपेणा-  
भिनिष्पद्यते स उत्तमः पुरुषः” इत्यवस्थात्रयोत्तीर्णस्य च जीव-  
स्योपदेशाज् जीवेऽप्यस्ति अपहृतपाप्मत्वादिगुणाष्टकमिति न तद्  
दहराकाशस्य परमेश्वरत्वनिर्णायकम् ।

रेष्विन्द्रियव्यापाराभावादिति मत्वा प्रथमपर्यायवाक्यस्य तात्पर्यमाह—  
जाग्रदवस्थायामिति । द्रष्टृत्वेनेति । इन्द्रियै रूपादिद्रष्टृत्वेनेत्यर्थः ।  
अक्षिसन्निहितस्य स्वप्नावस्थापक्षस्य सुषुप्त्यवस्थापक्षस्यावस्थात्रयोत्तीर्ण-  
स्य च जीवस्योपदेशादिति सम्बन्धः । द्वितीयपर्यायवाक्यमुदाहरति—  
य एष स्वप्ने इति । महीयमानो वनितादिभिः पूज्यमान इत्यर्थः । चर-  
ति विषयान्वासनामयाननुभवति य एष इन्द्रेण त्वया पृष्ठ आत्मेत्य-  
र्थः । तृतीयपर्यायवाक्यमुदाहरति—तद्यत्रैतदिति । यत्र यस्मिन् का-  
ले, एतद् एष जीवः । सुप्तः स्वप्नं प्राप्नोति, समस्तः सम्यग्जिह्वलीनकरणग्रामः ।  
सम्प्रसन्नः स्वरूपानन्दानुभववान् स्वप्नमपि न विजानाति, एष एव त्व-  
या पृष्ठ आत्मेत्यर्थः । चतुर्थपर्यायवाक्यमुदाहरति—एष सम्प्रसाद इ-  
ति । सम्यक् प्रसीदत्यस्मिन् जीव इति व्युत्पत्त्या सम्प्रसादशब्दस्सु-  
षुप्तस्थानवाचकस्तन् सुषुप्त्यवस्थोपलक्षितं जीवमुपलक्षयति । शरीरादु-  
त्क्रम्य परमुत्कृष्टं ज्योतिरादित्यमुपसम्पद्यादित्योपलक्षितं देवपानमार्गं प्रा-  
प्य स्वेन स्वकीयेनोपासनाफलभूतैश्वर्यविशिष्टेन रूपेणाभिनिष्पद्यते । ब्रह्म-  
लोकं गत उपासकस्त उत्तमः पुरुष उपक्रान्तापहृतपाप्मत्वादिगुणक इति  
पूर्वपक्षरीत्या चतुर्थपर्यायवाक्यार्थो द्रष्टव्यः ।

ननु प्रजापतिवाक्ये पर्यायचतुष्टयस्य जाग्रदाद्यवस्थापक्षजीवविषयकत्वम-  
नुपपन्नम् । प्रथमपर्याये जाग्रदवस्थावाचिपदाभावेन तस्य जाग्रज्जीवविषयक-  
त्वस्यास्फुटत्वात् । तथा च प्रथमपर्याये इन्द्रविरोचनाभ्यां पृष्ठोऽपहृतपाप्मत्वा-  
दिगुणक आत्मैव निर्दिष्टः । स च ब्रह्मैवेति प्रजापतिवाक्येऽपि ब्रह्मण एव

“य एष स्वप्ने” इत्यादिपर्यायेषु प्रतिपर्यायम् “एतं त्वेव ते भूयोऽनुव्याख्यास्यामि” इति श्रवणेन स्फुटस्वप्नादिजीवलिङ्गानां द्वितीयादिपर्यायाणामेव जीवविषयत्वम्, प्रथमपर्यायस्य च ब्रह्मविषयत्वमिति चोद्यानवकाशादित्याशङ्क्य तत्र चतुर्थपर्याये निरूप्यमाणः सकलबन्धविनिर्मुक्तत्वेनाविर्भूतस्वरूपो जीवः प्रतिपाद्यः ।

गुणाष्टकमुपादिष्टम्, न जीवस्येति चोद्यस्यात्र नावकाश इत्याह—य एष स्वप्न इत्यादिपर्यायेष्विति । स्फुटेति । स्फुटानि स्वप्नस्वापशरीरात् समुत्थानरूपाणि जीवलिङ्गानि येषु पर्यायेषु, तेषामेव जीवविषयत्वम् । तेषां ब्रह्मविषयकत्वचोद्यानवकाशात् । प्रथमपर्यायस्य त्वस्फुटजीवलिङ्गस्य ब्रह्मविषयकत्वमिति चोद्यं सावकाशमिति भ्रमो न कर्तव्य इत्यत्र हेतुमाह—प्रतिपर्यायमिति । द्वितीयपर्यायादौ “एतं त्वेव ते भूयोऽनुव्याख्यास्यामि” इति श्रवणेन प्रथमपर्यायस्य ब्रह्मविषयत्वासम्भवादित्यर्थः ।

एतदुक्तं भवति—द्वितीयादिपर्यायत्रयस्य जीवविषयत्वं तावत् सम्प्रतिपन्नम् । प्रथमपर्यायस्यापि जीवविषयत्वं वक्तव्यम् । प्रथमपर्यायनिर्दिष्टस्यैव “एतद्” इति सर्वनाम्ना आकृष्यमाणत्वादर्थभेदे तदयोगादिति । एतेन प्रथमपर्यायस्य चक्षुर्गोलकस्थप्रतिबिम्बविषयत्वमेव तस्याक्षिणि दृश्यत इति दृश्यमानत्वसम्भवादिति चोद्यमपि निरस्तम् । द्वितीयपर्यायगतैतत्पदेन प्रथमपर्यायनिर्दिष्टं पुरुषमाकृष्य तस्योत्तरत्र स्वप्नजीवरूपत्वोपदेशात् प्रथमपर्याय एवाक्षिणि निर्दिष्टस्य पुरुषस्याद्युतत्वाभयत्वाब्रह्मत्वसङ्कीर्तनाच्च । न च प्रतिबिम्बे तत् सम्भवति । न च जीवस्यापि तदसम्भवं इति वाच्यम् । जाग्रदाद्यवस्थास्वप्नत्वादेरसम्भवेऽप्यवस्थात्रयोत्तीर्णस्य तस्य प्रजापतिवाक्यप्रामाण्यात् तत्सम्भवादिति पूर्वपक्षमाशयः । एवम् ‘उत्तराश्वेद्’ इति सौत्रशङ्काभागं व्याख्याय ‘आविर्भूतस्वरूपस्तु’ इति सिद्धान्तभागं व्याचष्टे—तत्र चतुर्थेति । पर्यायचतुष्टयमध्ये इत्यर्थः । सकलेति । तत्त्वसाक्षात्कारेणाविद्यानिवृत्तौ सत्यां तन्मूलसकलबन्धविनिर्मुक्त्या आविर्भूतममृताभयब्रह्मलक्षणं स्वरूपमस्येसाविर्भूतस्वरूपो जीवः प्रतिपाद्यत इत्यर्थः । ननु चतुर्थपर्यायेऽपि पूर्वपर्यायेष्विव संसर्गात्मेव कुतो न निरूप्यते ।

न तु सांसारिकावस्थाभेदकलुषितः । तत्र तत्त्वसङ्कल्पत्वादिगुणा-  
धात् । अवस्थात्रयोपन्यासस्य तत्तदवस्थादोषाभिधानेन चतुर्थ-  
र्थायोपदेशशेषत्वप्रतिपत्तेरिति समादधानः सूत्रकारश्चतुर्थपर्याये

तत्पर्यायेऽपि “शरीरात् समुत्थाय” इति शरीरावधिकोत्क्रान्त्यवस्थाविशेषवि-  
शिष्टस्य संसारिण एव स्पष्टं प्रतीतेरित्याशङ्कां सौत्रावधारणार्थकतुशब्दव्या-  
ख्यानेन परिहरति—न त्विति । तत्रेति । संसारिणीत्यर्थः । तथा  
च चतुर्थपर्यायेऽपि संसारिण एव निरूपणे इन्द्रेण पृष्ठस्थापहतपाप्म-  
त्वादिगुणकस्य प्रजापतिना अनुपादिष्टत्वात् प्रजापतिवाक्यं प्रतिवचनमेव  
न स्यात् । अतश्चतुर्थपर्यायो गुणाष्टकयोग्यमुक्तजीवविषय एवेत्यर्थः ।  
न च पूर्वपक्षोक्तरीत्या सगुणविद्यया ब्रह्मलोकं गतस्य अपहतपाप्म-  
त्वादिगुणाष्टकसम्भवादात्यन्तिकमुक्तविषयत्वं चतुर्थपर्यायस्य न वक्तव्यम्,  
तथा च संसारिविषयत्वमेवास्यापि पर्यायस्येति वाच्यम् । सगुणवि-  
द्याफलभूतस्यापि तस्याविद्यानिवृत्त्यादेरभावेन निरङ्कुशापहतपाप्मत्वादेर-  
सम्भवात् प्रजापतिवाक्यस्य निर्गुणब्रह्मपरत्वस्य समन्वयाध्याय एव स-  
प्रपञ्चं निरूपितत्वाच्च न तद्विद् उत्क्रान्सादिसम्भव इति भावः ।

तथाचोक्ततात्पर्यानुरोधेन चतुर्थपर्यायस्यायमर्थः—शरीरात् समुत्थानं  
शरीरत्रयविलक्षणस्य त्वम्पदलक्ष्यस्य निर्णयः, परं उपोतिर्ब्रह्म, तदुपम-  
स्पत्तिः तत्साक्षात्कारः, तत्फलं मुक्तिः, स्वस्वरूपाविर्भावः स्वेन रूपे-  
णाभिनिष्पत्तिः । स च मुक्त उत्तमः पुरुषः परमात्मैवेति ।

ननु चतुर्थपर्यायस्यैव पृष्ठगुणाष्टकयुक्तात्मनिरूपणपरत्वे पूर्वपर्यायाणाम-  
वस्थात्रयोपन्यासरूपाणां वैयर्थ्यं स्यादिति नेत्याह—अवस्थात्रयोपन्यास-  
स्येति । जाग्रदवस्थायामन्धत्वाविनाशितादिदोषाभिधानेन स्वप्नावस्था-  
यां रोदनादिदोषाभिधानेन सुषुप्त्यवस्थायां स्वपरज्ञानाभावविनष्टपापत्वा-  
दिदोषाभिधानेन चावस्थात्रयकलुषितस्य जैवरूपस्य लोकसिद्धस्य हेतु-  
त्वज्ञापनद्वारा तज्जिज्ञासोरधिकारिणो वास्तवब्रह्मस्वरूपनिरूपणार्थं चतु-  
र्थपर्यायप्रवृत्तिरित्यवगमात् पूर्वपर्यायाणां चतुर्थपर्यायशेषत्वं प्रतीयते,  
अतो न तेषां वैयर्थ्यमित्यर्थः । समादधान इति । अपहतपाप्म-  
त्वादिगुणाष्टकं दहराकाशस्पेश्वरत्वनिर्णायकं न भवति । प्रजापतिवा-  
क्याज् जीवेऽपि गुणाष्टकसत्त्वेन तस्य व्यभिचारित्वादित्याशङ्क्य प्र-  
जापतिवाक्ये मुक्तजीव एव गुणाष्टकयुक्तः प्रतिपाद्यते, न तु बद्ध-

प्रतिपाद्यस्य मुक्तस्येश्वरभावापत्तिं स्पष्टमाह । तदभावे मुक्तेऽपि सत्यसङ्कल्पत्वाद्ययोगाद् अनुक्रान्तस्य गुणाष्टकस्य ईश्वरादन्यत्रापि भावे कृतशङ्कापरिहारालाभाच्च । तस्मिन् सूत्रे 'तस्माद्विद्याप्रत्युपस्थापितमपारमार्थिकं जैवं रूपं कर्तृत्वभोक्तृत्वरोगद्वे-

जीवः । ततो न गुणाष्टकस्य परमेश्वरादन्यत्र सत्त्वम् । येन तस्यान्यत्रापि सत्त्वेन व्यभिचारितया निर्णायकत्वं न स्यादिति समाधान इत्यर्थः । ननु 'तत्र सत्यसङ्कल्पत्वादिगुणबाधाद्' इति पूर्वग्रन्थेन चतुर्थपर्याये गुणाष्टकयुक्तो मुक्तजीवः प्रतिपाद्यत इति सूत्रतात्पर्यं वर्णितम् । तावता मुक्तस्येश्वरतापत्तिः कथं सूत्रकारेणोक्ता ? तत्राह-तदभावे इति । मुक्तस्येश्वरभावापत्त्यभावे बद्धजीव इव मुक्तजीवेऽपि निरस्तोपाधिके सत्यसङ्कल्पत्वादिगुणायोगाद् गुणाष्टकयुक्तस्यात्मनो निरूपणं प्रजापतिवाक्ये न स्यात् । अतो मुक्तजीवस्य गुणाष्टकयुक्तत्वमीश्वरभावापत्त्यैवेति सूत्रकारस्य तात्पर्यं निश्चीयत इत्यर्थः । ननु जीवेश्वरयोर्वस्तुन एव भिन्नत्वान्मुक्तस्य नेश्वरभावापत्त्या गुणाष्टकयोगः, किं तु स्वत एवेत्याशङ्कां निराकरोति-अनुक्रान्तस्येति । उपक्रमे श्रुतस्येत्यर्थः । कृतेति । गुणाष्टकस्य जीवसाधारणत्वेन ईश्वरसाधारणत्वाभावाच्चेद्वरलिङ्गत्वं गुणाष्टकस्येति या शङ्का 'उत्तराच्चेद्' इति सूत्रभागेन कृता, तस्याः शङ्काया गुणाष्टकयुक्तस्य मुक्तस्य वस्तुगत्या ईश्वराद् भिन्नत्वपक्षे परिहारो न लभ्यते । तथा च सूत्रविरोधाद् न मुक्तस्येश्वराद् भेदेनावस्थानमिति भावः । तस्मिन्निति । 'उत्तराच्चेदाविर्भूतस्वरूपस्तु' इत्यस्मिन्नित्यर्थः । तस्मादिति । जीवब्रह्माभेदस्य वास्तवत्वादित्यर्थः । 'तस्माद्' इत्यनन्तरं 'यद्' इति पदमध्याहर्तव्यम् । विद्यया तद्विलयनेनाविद्यकसंसारनिवृत्तिद्वारा संसारविलक्षणं रूपं प्रतिपद्यत इत्यर्थः ।

ननु अत्र मुक्तस्येश्वरभावापत्तौ किम् 'उत्तराच्चेद्' इति सूत्रभागकृतशङ्कापरिहारालाभप्रसङ्गो नियामकत्वेनाभिमतः, किं वा प्रजापतिवाक्यमेव मुक्तस्येश्वरभावापत्तौ नियामकत्वेनाभिगतम् ? । नाद्यः । मुक्तस्य विम्बभूतेश्वरभावापत्तिं विना केवलचिन्मात्ररूपेणैवावस्थानाभ्युपगमे गुणाष्टकस्य विम्बभूतेश्वरादन्यत्राभावेन तस्य तदसाधारणस्य महाकाशे ईश्व-



षादिदोषकलुषितमनेकानर्थयोगि तद्विलयनेन तद्विपरीतमपहत-  
पाप्मत्वादिगुणकं पारमेश्वरं रूपं विद्यया प्रतिपद्यते' इती भा-  
ष्यकारोऽप्यतिस्पष्टं मुक्तस्य सगुणेश्वरभावापत्तिमाह ।

(वे० सू० मं०) ईशांशस्येशभावासौ सर्वदुःखप्रसञ्जनम् ॥

निवारयाद्भिरग्रेऽपि बिम्बभावप्रदर्शनात् ॥ २० ॥

अविरोधाध्यायेऽपि “एष ह्येव साधु कर्म कारयति तं यमेभ्यो  
लोकेभ्य उन्निनीषत एष उ एवासाधु कर्म कारयति तं यमघो  
निनीषते” इत्यादिश्रुतेस्तत्तत्कर्मकर्तृत्वेन तत्तत्कर्मकारयितृत्वेन च

रत्ननिर्णायकत्वसम्भवात् । न द्वितीयः । निर्गुणविद्याप्रकरणरूपे प्रजापति-  
वाक्ये गुणानामविवक्षितत्वेन मुक्तजीवेऽपि गुणाष्टकवैशिष्ट्यस्याप्रतिपाद्यत्वा-  
त् । ज्ञेयब्रह्मप्रकरणे गुणवैशिष्ट्यस्याप्रतिपाद्यत्वमानन्दमयाधिकरणारम्भभाष्ये  
(उ० मी० अ० १, पा० १ अधि० ६) स्पष्टमभिहितम् । तथा च भाष्यम्—‘एकमपि  
ब्रह्मापेक्षितोपाधिसम्बन्धं निरस्तोपाधिसम्बन्धं चोपास्यत्वेन ज्ञेयत्वेन च वे-  
दान्तेषूपदिश्यते’ इति । अत्र भाष्ये वेदान्तेषु निरस्तोपाधिसम्बन्धं ब्रह्म ज्ञेय-  
त्वेनोपदिश्यते इत्युक्त्या ज्ञेयब्रह्मप्रकरणेषु गुणवैशिष्ट्यस्याप्रतिपाद्यत्वं स्पष्टं  
प्रतीयते । अत एव सिद्धान्ते ज्ञेयब्रह्मपराणां वेदान्तानां संसर्गागोचरप्रमि-  
तिजनकत्वरूपमखण्डार्थत्वमिष्यते । तस्मात् प्रजापतिवाक्योपक्रमे श्रुतं  
सत्यसङ्कल्पत्वादिकं बृहदारण्यकषष्ठाध्यायगतसर्वेश्वरत्वादिगुणजातवद् ज्ञे-  
यब्रह्मप्रशंसापरम्, उपलक्षणमात्रं वा, न तु दहरविद्यागतगुणाष्टकवत् प्रति-  
पाद्यम् । ‘तद्विपरीतमपहतपाप्मत्वादिगुणकं पारमेश्वरं रूपं विद्यया प्रतिपद्यते’  
इति भाष्यमपि गुणाष्टकोपलक्षणं ब्रह्म प्रतिपद्यत इति योजनीयम् ।

अतो मुक्तस्येश्वरभावापत्तौ नोदाहृतश्रुतिसूत्रभाष्याणि प्रमाणं भ-  
वितुमर्हन्तीत्यस्वरसादाह—अविरोधाध्यायेऽपीति । वेदान्तसमन्वय-  
स्य प्रथमाध्याये निरूपितस्य मानान्तरविरोधसमाधानमतिपादके द्वितीया-  
ध्यायेऽपीत्यर्थः । अविरोधाध्यायेऽपि समाहितेन शङ्काग्रन्थेन भाष्यकारो  
मुक्तस्येश्वरभावापत्तिं स्पष्टीचकारोति सम्बन्धः । उन्निनीषते उत्कृष्टं लोकं  
नेतुमिच्छतीति यावत् । कर्मकर्ता जीव उपकार्यः, कर्मकारयिता ईश्वर उ-  
पकारकः । तयोः श्रुत्यवगतोपकार्योपकारकभावबलात् सामान्यतः कश्चित्  
सम्बन्धोऽवगतः । सम्बन्धं विना लोके तद्भावाददर्शनात् । स च सम्बन्धः

उपकार्योपकारकभावेनावगतयोर्जीवेश्वरयोरंशांशिभावरूपसम्बन्ध-  
निरूपणार्थत्वेनावतारिते 'अंशो नानाव्यपदेशात्' ( उ० मी०  
अ० २ पा० ३ सू० ४३ ) इत्यधिकरणे 'जीवस्येश्वरां-  
शत्वाभ्युपगमे तदीयेन संसारदुःखभोगेन ईश्वरस्यापि दुःखि-  
त्वं स्यात् । यथा लोके हस्तपादाद्यन्यतमांशगतेन दुःखे-  
नांशिनो देवदत्तस्यापि दुःखित्वं, तद्वत् । ततश्च तत्प्राप्तानां  
महत्तरं दुःखं प्राप्नुयात्, ततो वरं पूर्वावस्था संसार एवास्त्वि-  
ति सम्यग् ज्ञानानर्थक्यप्रसङ्गः' इति शङ्काग्रन्थेन भामत्यादिषु  
स्पष्टीकृतम् । बिम्बप्रतिबिम्बभावकृतासङ्करमुपादाय समाहितेन  
भाष्यकारो मुक्तस्य ईश्वरभावापत्तिं स्पष्टीचकार ।

इति निरूपणार्थत्वेनेत्यर्थः । जीव ईश्वरस्यांशः, कुतः ? नानात्वस्य भे-  
दस्योपदेशादिति सूत्रभागाक्षरार्थः । भाष्यं पठति—जीवस्येत्यादिना ।  
ईश्वरस्य स्वांशभूतसकलजीवगतदुःखभावत्वे को दोषः ?, तत्राह—ततश्चे-  
ति । तत्पदमीश्वरपरम् । तत इति । ईश्वरप्राप्तेः सकाशात् पूर्वावस्थि-  
तसंसाराङ्गीकरणमेव वरमिति बुद्ध्या ईश्वरप्राप्त्युपाये सम्यग् ज्ञाने को-  
ऽपि न प्रवर्तेत । ततश्च ज्ञानशास्त्रमप्रमाणं स्यादित्यर्थः । अस्याः शङ्कायाः  
परिहारग्रन्थरूपयोः सूत्रभाष्ययोरभिप्रेतो जीवपरमेश्वरयोरंशांशिनोः परस्परं  
धर्मासङ्गो भामत्यादिग्रन्थेषु स्पष्टीकृतः । कथं जीवास्तावदविद्याप्रतिबिम्ब-  
भूता ईश्वरांशत्वेन श्रुतिसूत्रभाष्येषु विवक्षिताः, न तु हस्तपादादिवदवयवाः ।  
तथा बिम्बभूतेश्वरोऽंशत्वेन विवक्षितः, न त्ववयवी । बिम्बप्रतिबिम्बयोश्च  
लोके धर्मासाङ्ग्यं प्रसिद्धम् । अतो न जीवगतानां दुःखानामीश्वरे प्रसक्ति-  
रिति । स्पष्टीचकारेति ।

ननु मुक्तस्येश्वरभावापत्तिर्न सिद्धान्तसम्प्रता । तथा  
हि—यावत्सर्वमुक्तीश्वरभावापत्तिर्मुक्तस्येति स्वीकारे हि चरमं मु-  
च्यमानस्य निर्विशेषचिन्मात्रस्वरूपेणैवावस्थानलक्षणा मुक्तिः । ततः  
प्राक् मुच्यमानानां तु स्वतश्चिन्मात्ररूपेणावस्थितानामीश्वरभावा-  
पत्त्या निरवग्रहैश्वर्यप्राप्तिरूपा मुक्तिरिति परममुक्तौ बहूनामैश्वर्यप्राप्तिरे-  
कस्य तद् नास्तीत्येकं वैषम्यम्, बहूनामैश्वर्यप्राप्तावपि क्रमेण मुच्यमा-

नानां चिराचिरकालैश्वर्यलक्षणमपरं तारतम्यम्, तेषामेव किञ्चित्कालमैश्वर्यं पश्चात्तदभाव इत्यादिरूपं तारतम्यं कल्पितं स्यात् । तच्च तृतीयाध्यायान्तिमाधिकरणविरुद्धम् । तत्र हि संगुणविद्याफलभूतायामवान्तरमुक्तावेव तारतम्यम्, न तु परममुक्ताविति व्यवस्थापितम् । न च तदधिकरणस्य परममुक्तौ वस्तुतस्तारतम्यं नास्तीति प्रतिपादने तात्पर्यम् । तथा च काल्पनिकतारतम्ये सत्यपि न तदधिकरणविरोध इति वाच्यम् । सिद्धान्ते संगुणविद्याफलभूतावान्तरमुक्तावपि वास्तवतारतम्याभावेन संगुणमुक्तावेव तारतम्यम्, न निर्गुणविद्याफलभूतायां परममुक्ताविति व्यवस्थापनपरस्य भाष्यादेर्निरालम्बनत्वापत्तेः । अतो मुक्तस्येश्वरभावापत्तिर्न सिद्धान्तसम्भवात् । एवं स्थिते प्रकृते किं शङ्काभाष्यपर्यालोचनयेश्वरभावापत्तिर्भाष्यकाराभिमत इति कल्प्यते, किं वा परिहारभाष्याभिप्रायालोचनया तथा कल्प्यते । नाद्यः । शङ्ककेन सिद्धान्त्यनभिमतामीश्वरभावापत्तिमापाद्य चोद्यकरणोपपत्तेः । न हि सर्वत्र सिद्धान्त्यभिमतमेवार्थमवलम्ब्य पूर्वपक्षिणा सिद्धान्तितं प्रत्यनिष्ठमाशङ्क्यत इति नियमो दृश्यते ।

द्वितीयकल्पस्य हीत्यमुत्थितिः—‘ईश्वरभावं प्राप्तानां महत्तरं दुःखं स्याद्’ इति शङ्काया द्वेधा परिहारस्तम्भवति । ईश्वरस्य सकलजीवदुःखैर्दुःखित्वेऽपि न मुक्तानां महत्तरदुःखप्राप्तिः । तेषां शुद्धचिन्मात्ररूपेणैवावस्थानाभ्युपगमेनेश्वरभावापत्तेरनभ्युपगमादिसेकः प्रकारः, ईश्वरस्य दुःखाभावे समर्थिते सति तं प्राप्तानां मुक्तानां दुःखं स्यादिति शङ्का अर्थात्परिहृता भवतीत्याशयेन विम्बप्रतिविम्बभावकृतभेदाधीनधर्मव्यवस्थासमर्थने द्वितीयः प्रकारः । तत्र परिहारभाष्यभामत्यादिनिबन्धनेषु प्रथमप्रकारं विहाय द्वितीयप्रकारस्यैवावलम्बनात् शङ्काग्रन्थोक्ता मुक्तानामीश्वरभावापत्तिर्भाष्यकाराद्यनुमतेति प्रतीयते । अनेनैवाभिप्रायेण भामत्यादिस्पष्टीकृतविम्बप्रैतिविम्बभावकृतासङ्करमुपादाय समाहितेनेत्युक्तमिति । एवमुत्थितः परिहारभाष्यपर्यालोचनारूपो द्वितीयप्रकारोऽपि मुक्तस्येश्वरभावापत्तावनन्वयासिद्धहेतुर्न भवति । परिहारभाष्यादौ प्रथमप्रकारमवलम्ब्य मुक्तानामीश्वरभावापत्तिर्नास्ति । तेषां शुद्धचिन्मात्ररूपेणैवावस्थानाभ्युपगमात् । अतो न ज्ञानानर्थक्यप्रसङ्ग इति वास्तवपरिहारे कथिते हि ज्ञानानर्थक्यशङ्कापरिहारेऽपि ईश्वरस्य सकलजीवदुःखैर्दुःखित्वप्रसङ्गः परिहृतो न भवतीति तत्प्रसङ्गशङ्का अवशिष्येत । साऽपि शङ्का मा भूदित्यालोच्य प्रथमं प्रकारं विहाय द्वितीयप्रकारमवलम्ब्य महता यत्नेन परमेश्वरस्य दुःखित्वप्रसङ्गः परिहृतो भाष्यादिष्विति वक्तुं शक्यत्वात् । परिहारभाष्यादि-

(वे०सू०मे०) पराभिध्यानतः सत्यकामत्वादिनिरोहितेः ॥

नाशे मुक्तौ पुनस्तेषामाविर्भावस्य चेरणात् ॥ २१ ॥

साधनाध्यायेऽपि 'सन्ध्ये सृष्टिराह हि' (उ० मी० अ० ३ पा० २ सू० १) इत्यधिकरणे स्वप्नप्रपञ्चस्य मिथ्यात्वे व्यवस्थापिते

पु परमेश्वरस्य दुःखित्वमसङ्गपरिहारानन्तरम्, 'तथा च मुक्तानामीश्वरभावापत्तिर्नानुपपन्ना' इति परापादितानुपपत्त्यभावोपसंहारादर्शनाच्च । किं च छान्दोग्ये सप्तमाध्याये—

“स एकधा भवति त्रिधा भवति पञ्चधा ।

सप्तधा नवधा चैव पुनश्चैकादशः स्मृतः ॥

शतं च दश चैकं च सहस्राणि च विंशतिः ।”

इति वाक्येन परब्रह्मविदो अनेकशरीरपरिग्रहादिरूपमैश्वर्यं श्रूयते । तच्च मुक्तस्येश्वरभावापत्तिपक्षे परममुक्तस्यैव सम्भवति । तथा च “एकधा भवति” इत्यादिवचनं निर्गुणविद्याफलसमर्पकं न भवति, किं तु सगुणोपासनाफलसमर्पकम् । तच्च निर्गुणविद्याफलप्रशंसार्थं निर्गुणविद्याप्रकरणे पठ्यत इति भाष्यादिव्यवहारो निरुध्येत । तथा च सगुणविद्याफलविचारप्रस्तावे भाष्यम्—‘यद्यपि निर्गुणायां भूमविद्यायामनेकधा भावविकल्पः पठ्यते, तथाऽपि विद्यमानमेवेदं सगुणावस्थायामैश्वर्यं भूमविद्यास्तुतये सङ्कीर्त्यते’ इति । यदि मुक्तस्येश्वरभावापत्तिः सूत्रभाष्यकारयोरभिप्रेता स्यात्, तदा “स एकधा भवति” इति वचनस्य निर्गुणविद्याफलसमर्पकत्वेन प्रकरणसमवेतार्थस्य सगुणविद्याफलसमर्पकत्वायोगादेतद्वचनस्य तत्फलसमर्पकत्वमाश्रित्य सूत्रभाष्ययोः प्रवृत्तो ‘भावं जैमिनिर्विकल्पामननाद्’ (उ० मी० अ० ४ पा० ४ सू० ११) इत्यादिविचारो निरालम्बन एव स्यात् । ‘ब्रह्मलोकं गतस्य सगुणोपासकस्य स्थूलशरीरसद्भावं जैमिनिराचार्यो मन्यते । “स एकधा भवति” इत्यादिना अनेकधाभावरूपविकल्पश्रवणात् स्थूलशरीरभेदं विना एकस्योपासकस्यानेकधाभावासम्भवाद्’ इति सूत्रार्थः ।

तस्मादुदाहृतशङ्काभाष्यग्रन्थस्य तत्परिहारभाष्यादिग्रन्थस्य च मुक्तानामीश्वरभावापत्तावन्यथासिद्धप्रमाणत्वाभावादुदाहृतानेकाधिकरणतद्भाष्यादिविरोधाच्च सा भाष्याभिप्रेतेति कल्पयितुं न शक्यते इत्यस्वरसादाह—साधनाध्यायेऽपीति । ब्रह्मविद्यासाधनवैराग्यादिप्रति-

तत्र मिथ्याभूते स्वप्नप्रपञ्चे जीवस्य कर्तृत्वमाशङ्क्य 'पराभिध्यानात्तु तिरोहितं ततो ह्यस्य बन्धविपर्ययौ' (उ०मी०अ०३ पा०२ सू०५) इतिसूत्रेण 'जीवस्येश्वराभिन्नत्वात् सदपि सत्यसङ्कल्पत्वादिकमविद्यादोषात्तिरोहितमिति न तस्य स्वप्नप्रपञ्चे स्पष्टत्वं सम्भवति'- इति वदन् सूत्रकारः 'तत्पुनस्तिरोहितं सत् परमभिधायतो यत्मानस्य जन्तोर्विधूनध्वान्तस्य तिमिरतिरस्कृतेव दृक्छक्तिरौषधविर्यादीश्वरप्रसादात्संसिद्धस्य कस्यचिदेवाविर्भवति, न स्व-

पादकतृतीयाध्यायेऽपीत्यर्थः । साधनाध्यायेऽपि सूत्रकारः सूत्राभिप्रायं वर्णयन् भाष्यकारश्च मुक्तस्य परमेश्वरभावापत्तिं स्पष्टीचकारेति सम्बन्धः । 'सन्ध्ये जाग्रत्सुषुप्त्योस्तन्धौ भवे' स्वप्नस्थाने रथादिसृष्टिस्तस्या भवितुर्महति । हि यस्मात् श्रुतिराह रथादिसृष्टिम् "अथ रथान् रथयोगान् पथसृजते" इत्यादिका । न हि श्रुतिमिद्धा सृष्टिरस्त्या भवितुर्महति । वियदादिसृष्टौ श्रुतिमिद्द्यायामसत्यत्वाददर्शनाद्' इति सूत्रार्थः । रथयोगा अश्वाः । कर्तृत्वमाशङ्कोति । यथा अग्न्यंशस्य त्रिस्फुलिङ्गस्याग्नेरिव दहनप्रकाशनसामर्थ्यमस्ति, तथा जीवस्य परमेश्वरांशत्वात्तद्देव जीवस्यापि स्वप्नादिसृष्ट्यानुकूलं सत्यसङ्कल्पत्वादिलक्षणं सामर्थ्यमस्ति, अतस्तस्य स्वप्नमृष्टौ कर्तृत्वं संभवतीत्याशङ्क्येत्यर्थः । सत्यं सत्यसंकल्पादिकमस्ति, किं तु तत् तिरोहितं वर्तते संसारदशायाम् । अतो न सृष्ट्यादावुपयोगस्तस्य । तच्च तिरोहितमैश्वर्यं परस्य त्रिस्वभूतेश्वरस्याभिध्यानादीश्वरसाक्षात्कारपर्यन्तात्तिरोधायकनिवृत्तावभिव्यज्यते । ईश्वरध्यानादभिव्यक्तौ हेतुमाह-तत्त इति । 'हि यस्मात् कारणात् तत् ईश्वरादज्ञाताद् बन्धोऽस्य जीवस्य, तत् एव ज्ञाताद् बन्धविपर्यय ऐश्वर्याविर्भावः' इति सूत्रार्थः । सदपीत्यत्र हेतुः-ईश्वराभिन्नत्वादिति । जन्तोर्जीवस्य सत्यसङ्कल्पत्वादिलक्षणैश्वर्याविर्भावार्थं यत्मानस्य श्रवणमननात्मकं विचारमनुतिष्ठतः क्रमेण परं परमेश्वरमभेदेन ध्यायतः कस्यचिदेव प्रतिबन्धरहितस्य श्रवणमननध्यानानुष्ठानजनितादीश्वरप्रसादात् संसिद्धस्याप्रतिषेद्धपरमेश्वरसाक्षात्कारवत् इत्यर्थः । तिमिरेण रोगविशेषेण तिरस्कृता दृशश्चक्षुषशक्तिर्यथा औषधविर्यादा विर्भवति, तथेत्यर्थः । न स्वभावात् एवेति । यथोक्तसाधनसम्पत्तिं

भावत एव सर्वेषा जन्तूनाम्'इति तत्सूत्राभिप्रायं वणयन् भाष्य-  
कारश्च मुक्तस्य स्वप्नसृष्ट्याद्युपयोगिसत्यसङ्कल्पत्वाद्यभिव्यक्त्य-  
ङ्गीकारेण परमेश्वरभावापत्तिं स्पष्टीचकार ।

विनेत्यर्थः । अभिव्यक्त्यङ्गीकारेणेति । ईश्वरभावापत्तिं विना मुक्तस्य  
सत्यसङ्कल्पत्वाद्यभिव्यक्तिर्न सम्भवतीत्यर्थः ।

अत्रेदं विचार्यते— किं प्रतिबिम्बत्वविशिष्टचैतन्यरूपजीवगतस्य  
सत्यसङ्कल्पत्वादेर्मुक्तावाविर्भावः प्रतिपाद्यते, किं वा बिम्बत्वविशिष्टचै-  
तन्यरूपेश्वरगतस्य ? । नाद्यः । ईश्वरगतमस्यसङ्कल्पत्वाद्यपेक्षया जीवे पृ-  
थक् सत्यसङ्कल्पत्वादिसत्त्वे प्रमाणाभावात् । न हीश्वरस्यैव जीवस्यापि  
पृथक् तत्पक्षप्रतिपादकं शास्त्रमस्ति । न च जीवस्येश्वराभिन्नत्वात्तत्स-  
मानधर्मवत्त्वमनुमातुं शक्यते । लोके बिम्बमुखीभिन्नस्यापि प्रतिबिम्ब-  
मुखस्य बिम्बवद् अयदात्त्वादिधर्मादर्शनेन व्यभिचारात्तत्त्वसाक्षात्काराद्-  
विद्यानिवृत्तावविद्यानिरूपितप्रतिबिम्बत्वस्यापि निवृत्त्या प्रतिबिम्बजीवाश्रि-  
तसत्यसङ्कल्पत्वादेरवस्थानस्यैवाभावेन मुक्तौ तदभिव्यक्त्यसम्भवाद्, ब-  
न्धदशायामावृतस्य सत्यसङ्कल्पत्वादेरुपयोगाभावस्य स्पष्टतया जीवे पृ-  
थक् तत्कल्पनवैयर्थ्याच्च । न च बन्धदशायामेव सगुणविद्याफलभूतावा-  
न्तरमुक्तौ सत्यसङ्कल्पत्वादेरुपयोगोऽस्तीति न तद्वैयर्थ्यमिति वाच्यम् ।  
तत्रापीश्वरप्रमानसत्यसङ्कल्पत्वाद्यभिव्यक्त्यनभ्युपगमेन जीवे तत्समानैश्व-  
र्यस्य निरोहितस्य कल्पनावैयर्थ्यात् । तस्मात् प्रतिबिम्बचैतन्यरूपजीवे  
पृथक् सत्यसङ्कल्पत्वादिकल्पनं प्रमाणप्रयोजनशून्यम् । तथा बिम्ब-  
भूतेश्वरगतं सत्यसङ्कल्पत्वाद्यैश्वर्यं बन्धदशायां जीवान्प्रति जीवाविद्या-  
भिस्तिरोहितं सद् ईश्वरसाक्षात्कारात् मुक्तौ तेषामभिव्यज्यत इति द्वि-  
तीयपक्षोऽप्यनुपपन्नः, सत्यसङ्कल्पत्वादिबिबिषेष्टेश्वरस्याविद्यावृत्तत्वे माना-  
भावात् । न च 'इदानीमहं सत्यसङ्कल्पत्वादिगुणक ईश्वरोऽस्मि'इत्यनुभ-  
वाभावात्तद्विशिष्टेश्वरस्यावृत्तत्वं कल्प्यत इति वाच्यम् । प्रतिबिम्बजीवानां  
बिम्बभूतेश्वरस्य च कल्पितभेदाभ्युपगमे तत् एव जीवस्य जी-  
वान्तरसाक्षात्काराभाववदीश्वरसाक्षात्काराभावोपपत्त्या तद्विशिष्टेश्वरस्यावृ-  
त्तत्वं कल्पनावैयर्थ्याद् । विशिष्टेश्वरस्यावृत्तत्वं कल्पने विशिष्टावरकाविद्यानिवर्त-  
कज्ञानासम्भवेन तदनिवृत्तिप्रसङ्गाच्च । तत्त्वमस्यादिवाक्यजन्यज्ञानस्य शु-

(वे०सू०मं०) ब्राह्मचैतन्यमात्रत्वाद् विरोधस्य च कीर्तनात् ॥

प्रतिबिम्बेशजीवैक्यवादयोर्नैतदञ्जसा ॥ २२ ॥

फलाध्यायेऽपि “स्वेन रूपेणाभिनिष्पद्यते” इति मुच्यमान-  
विषयायां श्रुतौ ‘केन रूपेणाभिनिष्पत्तिर्विवक्षिता’ इति बुभुत्साया  
‘ब्राह्मेण जैमिनिरूपन्यासादिभ्यः ( उ० मी० अ० ४ पा० ४  
सू० ५ ) इतिसूत्रेण ब्राह्मं रूपमपहतपाप्मत्वादि सत्यसङ्कल्प-  
त्वाद्यवसानं सर्वज्ञत्वसर्वेश्वरत्वादि च, तेनाभिनिष्पत्तिः “य आ-  
त्माऽपहतपाप्मा” इत्याद्युपन्यासेन “स तत्र पर्येति जक्षन् क्रीडन्

द्ब्रुचिन्मात्रगोचरस्य तद्विशिष्टेश्वरविषयकत्वाभावेन विशिष्टावरणानिवर्तक-  
त्वाद्, अविद्यायाश्चुद्ब्रुचिन्मात्रावरकत्वाश्रयणे च सत्यमङ्कल्पत्वाद्यैश्वर्य-  
स्याविद्यया तिरोधानासिद्धेश्च । न च जीवस्य स्वकीयत्वेनेश्वरगतसत्य-  
सङ्कल्पत्वाद्यप्रतीतिरेवात्र तिरोधानं विवक्षितमिति वाच्यम् । तथा सति  
तदुत्तरसूत्रे तिरोधानस्याविद्याप्रयुक्तावरणरूपत्वप्रतिपादनविरोधात् । त-  
स्मादीश्वरगतसत्यसङ्कल्पत्वाद्यैश्वर्यस्य जीवाविद्यातिरोहितत्वम् ऐश्वर्यतिरो-  
धानस्य तत्त्वसाक्षात्कारनिवर्त्यत्वं चाभ्युपेय ‘पराभिध्यानाद्’ इति सूत्रतद्भा-  
ष्ययोः प्रवृत्तिरिति वक्तव्यम् । उक्तं चास्य सूत्रस्याभ्युपेयत्वादत्वं सर्वज्ञा-  
त्ममुनिभिः । तेषां वचनं मूल एवोदाहरिष्यत इति ।

मुक्तस्येश्वरभावापत्तौ नैतत्सूत्रादिकमपि मानमित्यस्वरसादाह—  
फलाध्यायेऽपीति । केन रूपेणेति । किं सर्वज्ञत्वसर्वेश्वरत्वापहतपाप्म-  
त्वादिगुणविशिष्टेन रूपेण मुक्तोऽवतिष्ठते, किं वा शुद्ब्रुचिन्मात्ररूपेणावतिष्ठते,  
अथवा द्विविधेन रूपेण ? इति जिज्ञासायां सत्यामित्यर्थः । उपन्यासेनेति ।  
उद्देशरूपवाक्यजातेनेत्यर्थः । “य आत्माऽपहतपाप्मा” इत्युपक्रम्य “सोऽन्वेष्ट-  
व्यः” इति विचारावधानात् । तथा “एष सर्वेश्वरः” इत्याद्युपक्रम्य “तमेतं  
यज्ञादिना विविदिषन्ति” इति तद्वेदने यज्ञादिविधानादुपन्यासग्रहणं सर्वज्ञत्वा-  
दिविशेषस्याप्युपलक्षणम् । तथाच सर्वज्ञत्वादिव्यपदेशः—“यस्सर्वज्ञः सर्वविद्  
यस्य ज्ञानमयं तपः” इत्यादिः । व्यपदेशो नाम यो वाक्यसन्दर्भ उद्देशरूपो न  
भवति, विधिरूपश्च न भवति, स एव । सर्वज्ञत्वादिसन्दर्भश्च नोद्देशरूपः, वि-  
धेयानुपलम्भात् । नापि विधिः । य(१)च्छब्दघटितत्वेनानुवादश्चम्

( १ ) ‘यत्तदोर्नित्यसम्बन्धः’ इति न्यायेन यच्छब्दोपास्यार्थस्येतच्छब्दे-

रममाणः स्त्रीभिर्वा यानैर्वा” इत्याद्यैश्वर्यावेदनेन चेति जैमि-  
निमतम् । ‘चितितन्मात्रेण तदात्मकत्वादित्यौडलोमिः’ (उ० मी०  
अ० ४ पा० ४ सू० ६ ) इत्यनन्तरसूत्रेण “एवं वा अरे-  
ऽयमात्माऽनन्तरोऽबाह्यः कृत्स्नः प्रज्ञानघन एव” इत्यादिश्रुत्या  
‘चैतन्यमात्रमात्मस्वरूपम्’ इत्यवगतेः ‘तन्मात्रेणाभिनिष्पत्तिः’ इति  
मतान्तरं चोपन्यस्य ‘एवमप्युपन्यासात्पूर्वभावादविरोधं बादराय-  
णः’ (उ० मी० अ० ४ पा० ४ सू० ७) इति सिद्धान्तसूत्रेण ‘वस्तुदृष्ट्या  
चैतन्यमात्रत्वेऽपि पूर्वोक्तगुणकलापस्य उपन्यासाद्यवगतस्य माया-

तीतेः । तथा च ‘मुक्तो ब्राह्मेण वास्तवेन धर्मजातेन युक्तोऽवतिष्ठते ।  
कुतः ? । उपन्यासव्यपदेशविधिभ्यस्तस्य ब्रह्माभिन्नस्य तद्रूपयुक्तत्वावग-  
माद्’ इति सूत्रार्थः । स मुक्तः, तत्र प्रकृते ब्रह्मणि स्थितः । जक्षन् हसन् ।  
ऐश्वर्यावेदनेनेति । अज्ञातस्यैश्वर्यस्यावेदनेन ज्ञापकेन विधिवाक्येनेति  
यावत् । अज्ञातज्ञापकवाक्यस्यापि उत्पत्तिविधित्वस्वीकारात् । चितितन्मा-  
त्रेण—चितिशैतन्यम्, चैतन्यमात्ररूपेणैव मुक्तोऽवतिष्ठत इत्यर्थः । यथा ल-  
वणपिण्डो बहिरन्तश्च लवणैकरसः, एवमेवारे मैत्रेयि प्रकृत आत्मा शरी-  
राद्यन्तस्तद्बहिश्च चैतन्यैकस्वभाव इति श्रुत्यर्थः । तन्मात्रेणेति । मुक्तौ  
ब्रह्माभेदेन विद्यमानस्य न कश्चिद्धर्मोऽस्ति । ब्रह्मस्वरूपे मुक्ते उपन्या-  
साद्यवगतगुणैश्वर्यादीनां श्रुतितात्पर्यविषयत्वाभावेन तुच्छत्वादिति तात्प-  
र्यकमौडलोमिमतम् । इदं च मतद्वयं पूर्वपक्षः । सूत्रं व्याचष्टे—वस्तुदृष्टये-  
ति । परमार्थत इत्यर्थः । जैमिनिमत इव गुणकलापस्य वास्तवत्वाभ्यु-  
पगमाद् न चिन्मात्रप्रतिपादकश्रुतिविरोधः । औडलोमिमत इव गुणकलाप-  
स्य तुच्छत्वानभ्युपगमाद् न गुणकलापादिश्रुतीनां निर्विषयत्वापत्तिरूपो-

न परामर्शात् यच्छब्दस्य स्वारसिकी उद्देश्यसमर्पकता । न केवलं यच्छब्दे एवा-  
नुवाचप्रतीतिकृत्ता किन्तु तत्सम्बद्धस्यापि तथात्वम् । शब्दशक्तिस्वाभाव्यात् ।  
एतन्मूलक एव ‘यच्छब्दयोगः प्राथम्यमेतदुद्देश्यलक्षणम्’ इत्यभियुक्तानां प्रवादः ।  
अत एव पूर्वमीमांसायां द्वितीयाध्यायस्य प्रथमपादे षष्ठे ऽधिकरणे सर्वत्र आ-  
ख्यातस्य विधायकत्वेन “देवांश्च याभिर्यजते” इति मन्त्रेऽपि यजते इत्याख्यातस्य  
विधायकत्वमाशङ्क्य यच्छब्दयोगेन विधिशक्तेः क्षीणत्वेनानुवाचप्रतीतिकृत्तेति  
सिद्धान्तितम् ।



मयस्य बहूपरुषव्यवहारदृष्ट्या सम्भवाद न श्रुतिद्वयविरोधः इति  
अविरोधं वदन् सूत्रकारः, सूत्रत्रयमिदमुक्तार्थपरत्वेन व्याकुर्वन्  
भाष्यकारश्च मुक्तस्येश्वरभावापत्तिं स्पष्टमनुमेने । भामतीनिब-

ऽपि विरोधोऽस्तीत्यर्थः एवमपीति । सौत्रभागेन मुक्तस्य चिन्मात्रत्वमु-  
पेत्योपन्यासाद्यवगतगुणकलापादेरपि पूर्वभावादित्यनेन सौत्रभागेन मुक्ता-  
त्मन्यङ्गीकृतत्वाद् । ईशरभावापत्तिं विना मुक्तस्य गुणकलापादेरयोगात्तस्ये-  
श्वरभावापत्तिः सूत्रे भातीत्यर्थः । अस्वार्थस्य भाष्यादिकमपि न प्रतिकूलम्,  
किं त्वनुकूलमेवेत्याह—सूत्रत्रयमित्यादिना ।

अत्रेदं विचार्यते—मुक्तस्येश्वरभावापत्तिस्वीकारे विम्बभूतेश्वरस्य  
साधकानुग्रहार्थं मायामयशरीराङ्गीकारेण मुक्तोऽपि शरीर्येव स्यात् । अ-  
न्यथा “क्रीडन् रममाणः” इत्यादिश्रुतिसिद्धैश्वर्यायोगात् । तथा च “अशरीरं  
वाव सन्तम्” इति श्रुत्या मुक्तस्याशरीरत्वप्रतिपादनं विरुध्येत । ‘कथमिदम्  
अशरीरत्वं सम्भवति’ इत्याकाङ्क्षायां विद्यासामर्थ्यात् परब्रह्मप्राप्तौ सत्यां  
तत् सम्पद्यते, नान्यथेति प्रतिपादनार्थमशरीरत्वप्रतिपादकवाक्यानन्तरं “परं  
ज्योतिरुपमम्पद्य” इतिवाक्यम् इतिप्रतिपादकज्योतिरधिकरणभाष्यं ( उ०  
मी० अ० १ पा० ३ अधि० ११ ) च विरुध्येत, परब्रह्मप्राप्त्यनन्तरमपि  
सशरीरत्वाभ्युपगमात् । तथा च तदधिकरणभाष्यम्—“अशरीरं वाव सन्त-  
म्” इति चाशरीरतायै ज्योतिस्सम्पत्तेरस्याभिधानाद् ब्रह्मभावाच्चान्यत्राशरी-  
रत्वानुपपत्तेः इति । ज्योतिरत्र ब्रह्म विवक्षितम् । किं (१) अमुक्तस्य सर्व-  
ज्ञत्वाद्यभ्युपगमे “यत्र त्वस्य सर्वपात्मैवाभूत्तत्केन कं पश्येद्” इत्यादिना  
तस्य विशेषविज्ञानाभावप्रतिपादनं विरुध्येत । इदं च वचनं परममुक्ति-  
विषयमिति ‘स्वाप्ययसम्पत्त्योः’ ( उ० मी० अ० ४ पा० ४ सू० १६ ) इति  
सूत्राद्धाष्यादौ स्पष्टम् ।

किञ्च सर्वेश्वरभावं प्राप्तस्य मुक्तस्य तद्भावापत्तिदशायां सगुणविद्या-  
फलभूतेश्वरभावापत्तिदशायामिव ‘योऽहं पूर्वं संसार्यभूवम्, सोऽहमिदानी-  
मीश्वरः सम्पन्नः’ इति प्रतिसन्धानम् अभ्युपगम्यते न वा ? । नाद्यः ।  
पूर्वोपाधेर्निवृत्तत्वेन तथाऽनुसन्धानासम्भवात्, उपाधैक्यस्य अनुसन्धानप्र-  
योजकशरीरप्रविष्टत्वात् । न द्वितीयः । ईश्वरभावापत्तौ केवलस्वरूपेणैवाव-

न्धप्रभृतयश्च श्रुत्युपबृंहितमिदं सूत्रजातं, भगवतो भाष्यकारस्य उदाहृतं वचनजातं च तथैवान्ववर्तन्त । न च श्रुत्युपबृंहितस्य एतावतः सूत्रभाष्यवचनजातस्य—

स्थानापेक्षया मुक्तस्य फलतो विशेषाभावेन तद्भावापत्त्युपपादनस्यानतिप्रयोजनत्वापत्तेः । तस्माद् मुक्तस्येश्वरभावापत्तिप्रतिपादनं “यत्र त्वस्य” इत्यादिश्रुतिविरुद्धं तदनुसारिवहुभाष्यादिविरुद्धं प्रयोजनशून्यं चेति सिद्धम् । (१) अत एव न्यायरक्षामणौ यावत्सर्वमुक्तिं त्रिम्वेश्वरभावापत्तिरस्तीत्यस्माभिः सिद्धान्तलेशसङ्ग्रहे समर्थितत्वेन आविर्भूतस्वरूपस्य सत्यकामत्वसर्वेश्वरभावापत्तावत्र साधितायां यथोक्तमस्वरसं मनसि निधाय मुक्तानां शुद्धचैतन्यभावापत्तिस्तत्पक्षे जक्षणाद्यैश्वर्योपपत्तिश्च दर्शिता दीक्षितैरेव । ‘मुक्तानां यावत्सर्वमुक्तिं सत्यकामत्वं सत्यसङ्कल्पत्वादिकं च उपपद्यते । तस्य शुद्धचैतन्यभावापत्तावपि तत्सर्वमुपपद्यते एव । शुद्धचैतन्यस्य जीवेश्वरानुस्यूतचैतन्यसामान्यात्मना अवस्थानात् । अत एव साक्षात्कृतब्रह्मणां यावत्सर्वमुक्तिं सर्वात्मतापत्तिरस्तीति वामदेवस्य मनुसूर्यादिभावापत्तिः श्रूयते । एवं च मुक्तस्य सार्वभौमादिमानुषात्मना इन्द्रादिलोकपालात्मना दहराद्युपासनाफलानुभवितृपुरुषात्मना च जक्षणादिकं सर्वलोककामावाप्तिमत्त्वं ब्रह्मलोकसमाहितसत्यकामानुभवितृत्वं च व्यपदेष्टुं शक्यमिति जक्षणादिश्रवणमप्युपपद्यत इत्यादिग्रन्थेन । तथा च तदनुसारेण प्रकृतसूत्रभाष्यादौ ब्राह्मणस्यैश्वर्यस्य मुक्तजीवगतत्वाङ्गीकरणं मुक्तस्य ब्राह्मेण रूपेणावस्थानाभ्युपगमेऽपि जैमिनिमत इव सिद्धान्ते नाद्वैतविरोधः । तस्य रूपस्य बद्धजीवान्तराविद्याकृतत्वाभ्युपगमादित्येतावन्मात्रपरम्, न तु मुक्तस्येश्वरभावापत्तिपरमिति सङ्क्षेपः ।

नन्वध्यायचतुष्टयेऽप्युदाहृतश्रुतिमूत्रभाष्यादिग्रन्थजातस्य सर्वज्ञात्ममुनिभिरुक्तयुक्तिभिः प्रौढत्वादत्वप्रतीतेः कथं मुक्तस्येश्वरभावापत्तावेतच्छ्रुत्यादिकं प्रमाणं स्यादित्यत आह—न चेति । ‘एतावतः’ इत्यनेन बहुश्रुतिमूत्रभाष्यादिविरोधात् सङ्क्षेपशारीरकमतं हेयमिति सूचितम् । अस्य शरीरिणः तत् सत्यसङ्कल्पत्वादिलक्षणमैश्वर्यमुपेत्य मुक्तौ ध्यानादभिव्यज्यत इत्युदितमुक्तं सूत्रकृतेत्यर्थः । अभ्युपे-

ऐश्वर्यमज्ञानतिरोहितं सद् ध्यानादभिव्यज्यत इत्यवोचत् ॥

शरीरिणः सूत्रकृदस्य यत्तु तदभ्युपेत्योदितमुक्तहेतोः ॥ अ. ३ श्लो. १७५

इति संक्षेपशरीरकोत्तरीत्याऽभ्युपेत्यवादत्वं युक्तं वक्तुम् ।

तस्मान्मुक्तानामीश्वरभावापत्तेरवश्याभ्युपेत्यत्वादितदसम्भव एव प्रतिबिम्बेश्वरवादे दोषः । तदाहुः कल्पतरुकाराः—‘न मायाप्रतिबिम्बस्य विमुक्तैरुपसृप्यता’ इति । एतदसम्भवश्च एकजीववाद-पारमार्थिकजीवभेदवादयोरपि दोषः ।

(वे०सू०मं०) जीवेशभेदसत्यत्वेऽप्येतत्सर्वमसङ्गतम् ॥

नच शक्त्यन्तरं जीवे प्रमाणफलवर्जनात् ॥ २३ ॥

आसर्वमुक्ति परकल्पितसत्यकाम-

सङ्कल्पकल्पितजगत्स्थितिभङ्गसर्गं ॥

सत्यं स्वतस्तु सुखचिद्घनमद्वितीयं

मुक्तोपसृप्यमहमस्मि विशुद्धतत्त्वम् ॥ २४ ॥

श्रुतिकल्पलताकुञ्जसञ्जाता सूक्तिमञ्जरी ॥

रम्या राद्धान्तगन्धाढ्या रञ्जयत्वखिलान् बुधान् ॥ २५ ॥

इति श्रीमत्परमहंसपरिव्राजकाचार्यश्रीमद्रामचन्द्रसरस्वती

पूज्यपादशिष्यगङ्गाधरेन्द्रसरस्वत्याख्यभिक्षुविरचिता

वेदान्तसिद्धान्तसूक्तिमञ्जरी सम्पूर्णा ॥

त्यवादत्वे हेतुमाह—उक्तहेतोरिति । मुक्तस्येश्वरभावापत्तिप्रमाणत्वे-  
नोदाहृतश्रुतिभाष्यादिकं व्याख्यायान्ते अस्वरसादिरूपेण मुक्तस्येश्वर-  
भावापत्तिं प्रत्यनुपपत्तिरूपा या युक्तयोऽस्माभिः प्रदर्शिताः, ताः सर्वा अ-  
प्यत्रोक्तहेतोरित्यनेन विवक्षिता इति बोध्यम् । तस्मादिति । उक्त-  
प्रमाणबलादित्यर्थः । मुक्तस्येश्वरभावापत्तिरेतच्छब्दार्थः । उपसृप्यता  
प्राप्यता । एकेति । एकजीववादे एतदसम्भवः प्रागेव दर्शितः । पार-  
मार्थिकेति । ‘पारमार्थिको जीवेश्वरयोर्भेदः’ इति वादेऽपि मुक्तस्येश्वर-

यत्तु कैश्चित् द्वैतिभिरुच्यते—भेदस्य पारमार्थिकत्वेन मुक्ती जीवस्येश्वरभावाभावेऽपि तत्रापीश्वर इव पृथगपहतपाप्मत्वादि-  
गुणसम्भवादविरोध इति । तच्चुच्छम् । तथा सति जीवस्यापहतपा-  
प्मत्वादिकमस्तीति न तस्य ब्रह्मलिङ्गत्वमिति शङ्कापरिहारालाभेन  
'उत्तराच्चेदविर्भूतस्वरूपस्तु' इति सूत्रविरोधात् । 'ब्राह्मेण जैमिनिः'  
इतिसूत्रे जीवगतस्यापहतपाप्मत्वादेः, 'उपन्यासादिभ्यः' इत्यादिश-  
ब्दार्थत्वेन परेषामप्यभिमतस्य "जक्षन् क्रीडन् रममाणः" इत्यादि-  
श्रुत्युदितस्य जक्षणादेश्च ब्राह्मत्वनिर्देशविरोधाच्च । भेदे तेषां गुणानां  
सत्यत्वेन 'चितितन्मात्रेण' इतिसूत्रोक्तस्य मुक्तजीवानां चैतन्य-

भावापत्त्यसम्भवो दोष इत्यर्थः । एतदुपलक्षणम् । शुद्धब्रह्मरूपेणावस्था-  
नलक्षणमुक्त्यसम्भवोऽपि पारमार्थिकजीवेश्वरभेदवादे दोष इति बोध्यम् ।

ननु प्रजापतिविद्यायां मुक्तस्यापहतपाप्मत्वादिगुणाष्टकं प्रतिपाद्यते । तच्च  
मुक्तस्येश्वरभावापत्त्यनभ्युपगमे न सम्भवतीति तद्भावापत्तिरेष्टव्या । सा च  
पारमार्थिकजीवभेदवादे न सम्भवतीति खलु तत्राभिप्रायः, स चानुपपन्नः ।  
भेदपक्षेऽपि श्रुतिसूत्राभ्यां निरूपितस्य मुक्ते गुणकलापस्य मुक्तस्येश्वरभा-  
पत्त्या विनाऽपि सम्भवादिति द्वैतिनां मध्ये केचित् श्रुतिसूत्रव्याख्यातारः ।  
तेषां मतमनूय दूषयति याज्ञवल्क्यादिना । तत्रापीति । मुक्तजीव-  
ोऽपीत्यर्थः । तथासतीति । जीवस्य पृथगपहतपाप्मत्वाद्यभ्युपगमे सती-  
त्यर्थः । इति या शङ्का, "उत्तराच्चेद" इति सूत्रभागेन कृता, तस्या 'आवि-  
र्भूतस्वरूपस्तु' इति परिहारभागेन मुक्तजीवे गुणाष्टकाविर्भावकथनेऽपि प-  
रिहारालाभादित्यर्थः । तथा च मुक्तब्रह्मणोर्भेदपक्षे गुणकलापस्य जीवसा-  
धारणस्य ब्रह्मासाधारणत्वरूपब्रह्मलिङ्गत्वालाभाद्द्वाराकाशस्येश्वरत्वनिर्णा-  
यकं गुणाष्टकं न स्यादिति भावः । भेदपक्षे मुक्तजीवगतस्य अपहतपा-  
प्मत्वादेर्ब्राह्मत्वनिर्देशविरोधश्चेत्याह—ब्राह्मेणेति । ननु भेदिनां मते मु-  
क्तगतापहतपाप्मत्वादेर्जक्षणाद्यैश्वर्यस्य च ब्राह्मत्वमसिद्धम्, अत आह—प-  
रेषामपीति । भेदे इति । जीवब्रह्मभेदपक्षे वास्तवगुणवतो जीवस्य  
चिन्मात्रत्वायोगादिति भावः । किञ्च किं गुणजातं मुक्तावुत्पद्यते, किं वा  
निरूप्यसिद्धम् ? इति विकल्पं मनसि निधाय आद्यनिराकरणपूर्वकं द्वितीयं प-

मात्रत्वस्य 'एवमपि' इति सिद्धान्तसूत्रेऽङ्गीकारविरोधाच्च, 'सम्पद्या-  
विर्भावः' इत्यधिकरणविरोधाच्च । तत्र हि 'स्वेन रूपेणाभिनि-  
ष्पद्यते,' इति श्रुतौ आगन्तुना केनचिद्रूपेणाभिनिष्पत्तिर्नोच्यते  
स्वेनशब्दवैयर्थ्यापत्तेः । येन रूपेण आगन्तुना स्वयमभिनि-  
ष्पद्यते तस्यात्मीयत्वस्यावक्तव्यत्वात् । तस्मादात्मवाचिस्वशब्दो-  
पादानाद् नित्यसिद्धेन स्वस्वरूपेणैवाभिनिष्पत्तिर्विवक्षिता, न  
तु केन चिद्धर्मेणेति व्यवस्थापितम् ।

किञ्चेदमपहतपाप्मत्वादि जीवस्य मुक्तावागन्तुकं चेत्,  
'सम्पद्याविर्भावः' इति मुक्तावागन्तुकरूपनिषेधेन 'पराभिध्या-  
नात्तु तिरोहितम्' 'उत्तराच्चेदाविर्भूतस्वरूपस्तु' इत्यपहतपाप्म-  
त्वादेर्वन्धमुक्त्योस्तिरोभावाविर्भावप्रतिपादनेन च विरोधः स्या-

रिशेषयति—सम्पद्याविर्भाव इत्यादिना । तत्र हीति । सम्पद्याधि-  
करणे हीत्यर्थः । "स्वेन रूपेणाभिनिष्पद्यते" इत्यनेन मुक्तिरभिधीयते । सा  
क्रिमागन्तुकस्य स्वरूपस्योत्पत्तिरेव स्वर्गादिरूपोत्पत्तिर्वा द्विवक्षिता किं वा-  
ऽऽत्मस्वरूपस्यैव विद्ययाऽविर्भावमात्ररूपा विवक्षितेति संशये मुक्तेरपि स्वर्गा-  
दिवत् फलत्वात्तद्देवागन्तुकातिशयरूपनिष्पत्तिर्मुक्तिरिति पूर्वपक्षनिषेधपूर्वकं  
सिद्धान्तमाह—आगन्तुनेत्यादिना । कथं तद्वैयर्थ्यम् ? अत आह—येनेति ।  
स्वर्गाद्यागन्तुकरूपवद् यद् मुक्तिलक्षणं रूपमुत्पद्यते मुक्तस्य, तत् स्व-  
शब्देनानुक्तावपि स्वीयमेव भवति । अतस्स्वशब्दस्य स्वीयवाचित्वे वै-  
यर्थ्यमेवेत्यर्थः । तस्मादिति । 'आगन्तुकरूपाभिनिष्पत्तिर्मुक्तिः' इति पक्षे  
स्वशब्दस्य स्वकीयार्थकताया एव वक्तव्यत्वेनोक्तरीत्या तद्वैयर्थ्यापत्ते-  
रित्यर्थः । आत्मेति । स्वकीय इव स्वस्वरूपेऽपि स्वशब्दस्य रुढत्वेन ना-  
नार्थत्वे सति स्वकीयार्थकत्वस्य प्रकृते असम्भवादात्मस्वरूपवाचित्वं निश्चि-  
तमिति भावः ।

इदमेवात्रात्मवाचिस्वपदोपादानप्रयोजनं यद् मुक्तेः स्वर्गादिवद्  
आगन्तुकरूपत्वनिराकरणम् । अन्यथाऽऽत्मवाचिस्वपदवैयर्थ्यादेवेति बो-  
ध्यम् । सत्यसङ्कल्पत्वादिरूपस्य "स्वेन रूपेण" इत्यत्र मुक्तित्वेनाभिमतस्य

दिति नित्यसिद्धं वाच्यमिति बन्धस्य मिथ्यात्वं दुर्वारम् ।

नित्यसिद्धमपह्नवपाप्मत्वं हि सर्वदा पाप्मरहितत्वम् । न च वस्तुतः सर्वदा पाप्मरहिते पाप्मसम्बन्धः, तन्मूलक-कर्तृत्वभोक्तृत्वसम्बन्धो वा पारमार्थिकः सम्भवति । एवं च जीवस्येश्वराभेदोऽपि दुर्वारः । श्रुतिबोध्यतदभेदविरोधिबन्धस्य सत्यत्वाभावात् । अन्यथा संसारिणि नित्यसिद्धसत्यसङ्कल्पातिरोधानोक्त्ययोगाच्च । न हि जीवस्य संसारदशायामनुवर्तमानो यत्किञ्चिदर्थगोचरः कश्चिदस्त्यवितथसंकल्पस्तिरोहि-आगन्तुकत्वपक्षं तदागन्तुकत्वनिषेधाधिकरणाविराधवत् तस्य बन्धदशायां तिरोधानप्रतिपादकमूत्रेण मुक्तिदशायामाविर्भावप्रतिपादकमूत्रेण च विरोधो भवेत्, मुक्तावभिनवतपोत्पद्यमानस्य उक्ततिरोधानाविर्भावयोगादिसाह-किञ्चेदमिति । द्वितीयविकल्पपरिशेषस्य फलमाह—इति बन्धस्येति । अपह्नवपाप्मत्वादेरीश्वर इव जीवेऽपि नित्यसिद्धत्वादितीतिशब्दार्थः ।

तदेवोपपादयति—नित्यसिद्धमिति । तन्मूलेति । पाप्मसम्बन्धमूलकेत्यर्थः । एवञ्चेति । बन्धस्य मिथ्यात्वे सतीत्यर्थः । ननु किं बन्धस्य मिथ्यात्वसाधनेन ? तस्य सत्त्वेऽपि जीवब्रह्माभेदबोधनसम्भवादिति भास्करमतमाशङ्क्याह—श्रुतीति । बन्धस्य सत्यत्वमते परमात्मगतनित्यमुक्तत्वस्यापि सत्यत्वेन परमार्थभूतविरुद्धधर्माक्रान्तयोजनब्रह्मणोर्देहनहिमयोरिव श्रुतिबोध्याभेदासम्भवादित्यर्थः । अन्यथेति । बन्धस्य मिथ्यात्वस्वीकारपूर्वकं जीवब्रह्मणोरभेदानङ्गीकार इत्यर्थः । कुतस्तिरोधानोक्त्ययोगः ? इति चेत् । तत्र वक्तव्यम्—किं जीवगतस्य नित्यसिद्धसत्यसङ्कल्पत्वादेस्तिरोहितत्वं ‘पराभिध्यानाद्’ इति सूत्रेणाभिधीयते, किं वा ईश्वरगतस्यैव जीवं प्रति तेन तिरोहितत्वमभिधीयते ? । नाद्य इत्याह—न हीति । यत्किञ्चिदर्थगोचरोऽपि सत्यसङ्कल्पास्तिरोहितोऽस्तीति नेष्यते, सर्वार्थगोचरसत्यसङ्कल्पास्तिरोहितोऽस्तीति नेष्यत इति किमु वक्तव्यमित्यर्थः । अद्वैतिभिरिवेत्यपिशब्दार्थः । न हि सिद्धान्ते ‘प्रतिबिम्बचैतन्यरूपेषु जीवेषु बिम्बचैतन्यरूपेश्वरगतसत्यसङ्कल्पत्वाद्यपेक्षया पृथक् सत्यसङ्कल्पत्वादिकं संसारदशायां तिरोहितमस्ति’ इतीष्यते । तत्र प्रमाणप्रयोजनयोरभावात् । एतच्च प्रागेवास्माभिर्दिक्षितम् । द्वितीये तु कल्पे दूरं

त इति परैरपीष्यते । किं त्वीश्वरस्य यन्नित्यसिद्धं निरवग्रहं सत्यसङ्कल्पत्वम्, तदेव जीवस्य संसारदशायामीश्वराभेदान-  
भिव्यक्त्या स्वकीयत्वेनानवभासमानं तं प्रति तिरोहितमित्येव  
समर्थनीयमिति घटकुटीप्रभातवृत्तान्तः ।

नन्वपहतपाप्मत्वं न पाप्मविरहः किं तु पा-  
प्महेतुकर्माचरणेऽपि पापोत्पत्तिप्रतिबन्धकशक्तियोगित्वमिति  
न तस्य नित्यसिद्धत्वेन बन्धस्य मिथ्यात्वप्रसङ्गः ।  
एवं सत्यसङ्कल्पत्वमपि शक्तिरूपेण निर्वाच्यमिति नेश्व-  
राभेदप्रसङ्ग इति चेत्, मैवम् । एवं शब्दार्थकल्पने प्रमा-  
णाभावात् । न हि पापजननप्रतिबन्धिका शक्तिः संसाररू-  
पपरिभ्रमणदशायां पापानुत्पत्त्यर्थं कल्पनीया । तदानीं तदुत्पत्ते-  
रिष्टत्वात् । विद्योदयप्रभृति तु विद्यामाहात्म्यादेवाश्लेषः 'तदधि-  
गम उत्तरपूर्वाधगोरश्लेषविनाशौ तद्व्यपदेशात्' ( उ० मी०

गत्वाऽपि सिद्धान्तिमतमेवावलम्बनीयम् । तथा च न पारमार्थिकभेदसिद्ध-  
रिति दूषणमाह—किन्त्वीश्वरस्येति । ईश्वरेति । विम्बभूतेनेश्वरेण मह  
जीवस्य यो वास्तवाभेदः, तदनभिव्यक्त्येत्यर्थः ।

जीवब्रह्मणोरभेदापत्तिभयार्ज्जवे पृथगेवापहतपाप्मत्वादिकं स्वीकृत्य  
तस्य वास्तवबन्धाविरुद्धत्वं शङ्कते—नन्विति । किञ्च निषिद्धकर्माचरणेऽपि  
पापोत्पत्तिप्रतिबन्धकशक्तिरपहतपाप्मशब्दार्थत्वेन कल्प्यमाना किं विद्योदयात्  
प्राक् तत्प्रतिबन्धार्थं कल्प्यते, किंवा विद्योदयानन्तरं त्वदभिमतमुक्तेः प्राक्  
तत्प्रतिबन्धार्थं कल्प्यते, अथ वा त्वदभिमतमुक्तिकाले मुक्तस्य देहेन्द्रिया-  
दिसत्त्वेन पाप्महेतुनिषिद्धकर्माचरणसम्भवात्तदा तत्प्रतिबन्धार्थं कल्प्यते इति  
विकल्पं मनसि निधाय क्रमेण दूषयति—न हीत्यादिना । इष्टत्वा-  
दिति । तथापि सम्मतत्वादित्यर्थः । 'तस्य ब्रह्मणोऽधिगमे साक्षात्कारे  
सति विद्योदयात् पूर्वाधस्य नाशो भवति । तदुदयोत्तरकालीनाधस्य चा-  
श्लेषो भवति । कुतः ? । तस्य विद्ययाऽधनाच्चादेःश्रुतिस्मृतिषु व्यपदे-

१० ४ पा० १ सू० १३ ) इति सूत्रेण दर्शितः ।  
 ।त एव मुक्तावप्यश्लेष उपपद्यत इति व्यर्था शक्तिकल्प-  
 ॥ । तस्मादुदाहृतश्रुतिसूत्रानुसारिभिर्मुक्तजीवानां यावत्सर्व-  
 गुक्ति वस्तुसच्चैतन्यमात्रत्वाविरोधिबद्धपुरुषाविद्याकृतनिरवग्रहै-  
 त्वर्यतदनुगुणगुणकलापविशिष्टनिरतिशयानन्दस्फुरणसमृद्धनिस्स-  
 नेधबन्धपरमेश्वरभावापत्तिरादत्तव्येति सिद्धम् ॥

विद्वद्गुरोर्विहितविश्वजिदध्वरस्य  
 श्रीसर्वतोमुखमहाव्रतयाजिसूनोः ॥  
 श्रीरङ्गराजमखिनः श्रितचन्द्रमौले-  
 रस्त्यप्पदीक्षित इति प्रथितस्तनूजः ॥ १ ॥  
 तन्त्राण्यधीत्य सकलानि सदाऽवदात-  
 व्याख्यानकौशलकलाविशदीकृतानि ॥  
 आम्रायमूलमनुरुध्य च सम्प्रदायम्  
 सिद्धान्तभेदलवसङ्ग्रहमित्यकार्षीत् ॥ २ ॥  
 सिद्धान्तरीतिषु मया भ्रमदूषितेन  
 स्यादन्यथाऽपि लिखितं यदि किञ्चिदस्य ॥

॥ च्छुत्पादिसिद्धत्वाद'इत्यर्थः । मुक्तस्येश्वरभावापत्तिमुपपादितामुपसंहरति-  
 तस्मादिति । उदाहृतश्रुतिसूत्रभाष्यादिस्वारस्यादित्यर्थः । अविरोधित्व-  
 त्वर्यविशेषणम् । तदनुगुणेति । ऐश्वर्यानुगुणेत्यर्थः । समृद्धत्वमीश्वर-  
 भावापत्तिविशेषणम् ॥

श्रीकृष्णचरणद्वन्द्वे स्मर्तृणां मङ्गलप्रदे ॥  
 योगिध्येये कृतिरियमलङ्कारार्थमर्पिता ॥ १ ॥



संशोधने सहृदयाः सदया भवन्तु

सत्सम्प्रदायपरिशीलननिर्विशङ्काः ( १ ) ॥ ३ ॥

॥ इति शास्त्रसिद्धान्तलेशसङ्ग्रहे चतुर्थः परिच्छेदः ॥

—\* ॥ समाप्तोऽयं ग्रन्थः ॥ \*—

श्रीकृष्णं मनसा ध्यात्वा श्रीकृष्णं सम्प्रणम्य च ॥

व्याख्यातोऽयं परिच्छेदः श्रीकृष्णपरितुष्टये ॥ २ ॥

इति श्रीमत्परमहंसपरिव्राजकाचार्यश्रीमत्स्वयम्प्रकाशानन्दसरस्व-

तीविद्यश्रीचरणारविन्दसंलग्नरजोभूतस्याच्युतकृष्णानन्दती-

र्थस्य कृतौ शास्त्रसिद्धान्तलेशसंग्रहव्याख्यायां

कृष्णालंकाराख्यायां चतुर्थः परिच्छेदः

समाप्तः ।





